



OCTOBER 2011

www.Paksociety.com

خواتین اور دوشیزاؤں کیلئے اپنی طرز کا پہلا نامہ

خواتین مجلہ

پاک سوسائٹی

ڈانٹ کا م

www.Paksociety.com

www.Paksociety.com





- 14 سیر  
15 ادارہ  
271 نادرہ خاتون  
22 ام خماسہ



- 68 فاخرہ حبیب  
156 شازیہ جلیوں  
20 سفال گڑ  
226 نمبرہ احمد



- 55 سعدی حمید  
102 نفیسہ بیگم  
216 سمیرا حمید  
254 مصباح خادم



- 262 عرفان صدیقی  
262 منظر الوبی  
261 شبانہ یوسف  
261 ثروت ظفر



- اندر کیلے



- 267 امت (اصبور)



- 24 شاہین رشید



- 30 شاہین رشید



- 36 رفعت ناہید  
110 نگہت عبداللہ

کہنی و سنتی  
کرن کرن روشنی  
ہمارے نام  
دوب رہی ہے



- 280 آپ کا باورچی خانہ شیریں عظمیٰ  
282 موسم کے پکوان خالدہ جیلانی



- 287 نفسیاتی ادرواجی الجھنیں عدنان



- 289 بیوی بکس کے مشورے امت الصبور



- 263 شگفتہ جاہ  
284 تبصیر نشاط  
279 سیما ممتاز عباسی



- 269 خالدہ جیلانی

اکتوبر 2011  
جلد 39 شمارہ 6  
قیمت 50 روپے

خط و کتابت کا پتہ: خواتین ڈائجسٹ، 37 - اردو بازار، کراچی۔

پبلشر آزر ریاض نے ابن حسن پرنٹنگ پریس سے چھپوا کر شائع کیا۔ مقام: بی 91، بلاک W، نارتھ ناظم آباد، کراچی

Phone: 32721777, 32726617, 021-32022494 Fax: 92-21-32766872

Email: khawateendigest@hotmail.com, info@khawateendigest.com

ماہنامہ خواتین ڈائجسٹ اور ادارہ خواتین ڈائجسٹ کے تحت شائع ہونے والے رچوں ماہنامہ شائع اور ماہنامہ کرن میں شائع ہونے والی ہر تحریر کے حقوق طبع و نقل بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعیت میں پرنٹ یا الیکٹرانک یا کسی بھی صورت میں دوبارہ استعمال سے پہلے پبلشر سے تحریری اجازت لینا ضروری ہے۔ بصورت دیگر ادارہ قانونی کارروائی کا حق رکھتا ہے۔



قرآن پاک زندگی گزارنے کے لیے ایک لائحہ عمل ہے اور آنحضرت صلی اللہ علیہ وسلم کی زندگی قرآن پاک کی عملی تشریح ہے۔ قرآن اور حدیث دین اسلام کی بنیاد ہیں اور یہ دونوں ایک دوسرے کے لیے لازم و ملزوم کی حیثیت رکھتے ہیں۔ قرآن مجید دین کا اصل ہے اور حدیث شریف اس کی تشریح ہے۔

پوری امت مسلمہ اس پر متفق ہے کہ حدیث کے بغیر اسلامی زندگی ناممکن اور ادھوری ہے، اس لیے ان دونوں کو دین میں حجت اور دلیل قرار دیا گیا۔ اسلام اور قرآن کو سمجھنے کے لیے حضور اکرم صلی اللہ علیہ وسلم کی احادیث کا مطالعہ کرنا اور ان کو سمجھنا بہت ضروری ہے۔

کتاب احادیث میں صحاح ستہ یعنی صحیح بخاری، صحیح مسلم، سنن ابوداؤد، سنن نسائی، جامع ترمذی اور موطا مالک کو جو مقام حاصل ہے، وہ کسی سے مخفی نہیں۔

ہم جو احادیث شائع کر رہے ہیں، وہ ہم نے ان ہی چھ مستند کتابوں سے لی ہیں۔  
خادم اکرم صلی اللہ علیہ وسلم کی احادیث کے علاوہ ہم اس سلسلے میں صحابہ کرام اور بزرگان دین کے سبق آموز واقعات بھی شائع کریں گے۔

## مکرم کرنا کوشی

ادارہ

قالی، باب ۱۰ اور ۱۱ میں مذکور ہے کہ ایک روایت ہے کہ یہ الفاظ ہیں ”(اے یہ مذاب ہو مارے گا) اس دن“ جس کی مقدار پچاس ہزار سال ہے حتیٰ کہ لوگوں کا فیصلہ ہو جائے گا پھر اسے جنت یا جہنم کا راستہ دکھایا جائے گا۔“

### قیامت کے دن

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔

”وہ اونٹ جن کا حق (زکوٰۃ) ادا نہیں کیا گیا (قیامت کے دن) آئیں گے، اپنے مالک کو سبوں سے روندیں گے اور سینگوں سے ماریں گے۔ اور خزانہ گنجا سانپ بن کر آ جائے گا۔ وہ قیامت کو جب اپنے مالک سے ملے گا تو مالک اس سے دودفعہ بھاگے گا پھر وہ (سانپ) سامنے سے آئے گا تو مالک (پھر) بھاگے گا (اور) کہے گا تو کیوں میرے پیچھے پڑ گیا ہے؟ وہ کہے گا میں تیرا خزانہ ہوں میں تیرا خزانہ ہوں۔ وہ اس سے بچنے کے لیے اس کی طرف ہاتھ کرے گا

### جالور کی زکوٰۃ

ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔

”انسانوں، جانوروں یا گایوں کا جو مالک ان کی زکوٰۃ ادا نہیں کرتا (اس دن) یہ جانور (قیامت کے دن) انتہائی بڑے اور بڑے ہو کر آئیں گے وہ اسے سینگوں سے ماریں گے اور یوں سے روندیں گے جب آخری جانور گزر چکیں گے تو پلٹ کر جانے والے دوبارہ آجائیں گے۔ (اسے یہی مذاب ہو مارے گا) حتیٰ کہ (سب) لوگوں کا فیصلہ ہو جائے گا۔“

فوائد و مسائل : ○ نہ دینا بہت بڑا گناہ ہے۔ ○ جانوروں میں بھی زکوٰۃ فرض ہے جس کی تفصیل اگلے ابواب میں آ رہی ہے۔ ○ کبیرہ گناہوں کے مرتکب افراد کو میدان حشر میں بھی گناہوں کی سزا ملے گی۔ ○ بعض صورتوں میں ممکن ہے کہ محشر کی یہ سزا ہی اس کے لیے

خواتین ڈائجسٹ کا اکتوبر کا شمارہ لیے حاضر ہیں۔  
ابھی پچھلی تباہی کے نشان مٹے نہ تھے کہ سندھ کا ایک بڑا حصہ پھر زیر آب آ گیا۔ پانی جو زندگی ہے۔ بارش جس کے لیے دعائیں مانگی جاتی ہیں۔ یہ آب رحمت ہماری ناقص منصوبہ بندی کی بدولت تباہی و بربادی کی ان گنت داستانیں رقم کر کے سمندر کی نذر ہو جائے گا۔  
بہر حال یہ اہل سیاست کا کام ہے، وہ جانتے ہیں اپنے حقے کا دیا ملانا ہے۔ دیگر مسائل و ضروریات کا تو ذکر ہی کیا۔ ایک بڑی تعداد تک ابھی پانی اور خوراک بھی نہیں پہنچ پائی ہے۔  
کسی انسان کی جان بچانا سب سے بڑی نیکی ہے جس نے کسی ایک انسان کی جان بچائی اس نے پوری انسانیت کو بچالیا۔ آپ کی تھوڑی سی توجہ سے کسی کو زندگی مل سکتی ہے۔

### محمود با رفیصل (ذوالقرنین)

محمود با رفیصل جیسی خوبصورت شخصیت آج ہمارے درمیان نہیں۔ سالوں گزرنے کے باوجود دل اس حقیقت کو تسلیم کرنے سے انکاری ہے۔ ان کی زندہ دلی، دل نوازی، ان کی شگفتہ باتیں جو غیروں کو اپنا بنا لیتی تھیں۔ جس محفل میں ہوتے، جان محفل ہوتے۔ اپنے پرانے سب ہی ان کی محبتوں کے اسیر تھے۔  
وہ حواس دل اور تخلیقی ذہن کے مالک تھے۔ ان کی شگفتہ تحریریں زندگی مسکراتی تھی تو ان کے افسانے زندگی کی تلخ حقیقتوں کے عکاس تھے۔  
ان کے لیے سب سے بڑا تحفہ ہماری دعائیں ہیں۔ اللہ تعالیٰ انہیں جنت الفردوس میں اعلیٰ مقام عطا فرمائے۔ آمین۔  
قارئین سے دُعا ہے مغفرت کی درخواست ہے۔

### عید نمبر۔ عید سروے

ہماری خوش نصیبی ہے کہ اچھی مصنفین کے ساتھ ساتھ ہمیں بہت ذہین قارئین کا تعاون بھی حاصل ہے۔ اسی لیے ہماری کوشش ہوتی ہے کہ مختلف سلسلوں کے ذریعے قارئین کی صلاحیتیں سامنے لائی جائیں۔ نومبر کا شمارہ عید نمبر ہوگا جس میں عید کے حوالے سے دیگر تحریروں کے ساتھ ساتھ قارئین سے سروے بھی شامل ہوگا۔  
اس بار آپ کی سلیقہ مندی کا امتحان ہے۔ سوال یہ ہے۔

۱۔ عید کے موقع پر اگر آپ کو کچھ دوستوں، عزیزوں کی دعوت کرنے کو کہا جائے تو آپ کیا مینو ترتیب دیں گی میٹھا اور گوشت کی کیا ڈشز بنائیں گی؟ ایسی کون سی چیز شامل کریں گی کہ مہمان آپ کی ہنرمندی اور سلیقہ کی داد دیتے ہوئے خوش خوش رخصت ہوں؟  
اس سوال کا جواب اس طرح بھجوائیں کہ بائیس نومبر تک ہمیں موصول ہو جائیں۔

### اس شمارے میں

قارئین کو شاذیہ عطا یاد ہوں گی۔ انہوں نے چند تحریروں میں نکلیں پھر شاذیہ بہاولپور بن کر دیس چھوڑ گئیں۔ امریکہ میں کھینے کھانے کا سلسلہ بھی قائم نہ رہا۔ اب ایک طویل مدت بعد شاذیہ نے ایک مکمل ناول لکھا ہے۔ سادہ سے انداز میں لکھا یہ ناول فکر کے کئی زاویے سامنے لاتا ہے۔ ہمیں یقین ہے آپ کو پسند آئے گا۔  
• بہادر آنے تک۔ • فاخرہ جبین کا مکمل ناول، • غمراہ احمد ابد بشری سعید کے ناولٹ،  
• سعدیہ حمید خود دھری، فیضہ بیگم، سمیرا حمید اور مصباح غلام کے افسانے،  
• رفعت ناہید سجاد اود گہت عبد اللہ کے ناول، • فی وی فنکار ساجد شاہ سے ملاقات،  
• روارض اصغریانی سے باتیں، • نصیاتی ازدواجی انجین اور عدنان کے مشورے شامل ہیں۔  
خواتین ڈائجسٹ کا یہ شمارہ آپ کو کیسا لگا؟ اپنی رائے سے ضرور لوائیے گا۔



تو وہ اس (باتھ) کو اپنے منہ میں لے لے گا۔“

فوائد و مسائل : ○ خزانے سے مراد سونا چاندی وغیرہ ہے جس کی زکوٰۃ ادا نہیں کی گئی۔

○ انسان دنیا میں روپے پیسے کا لالچ کرتا ہے۔ اس کو حرام کرنے میں حلال حرام کی پروا نہیں کرتا اور لالچ کی وجہ سے زکوٰۃ نہیں دیتا۔ اس قسم کا مال قیامت کو عذاب کا باعث ہو گا کہ انسان اس سے جان چھڑانا چاہے گا لیکن وہ نہیں چھوڑے گا۔

○ انسان باتھ سے مال لیتا ہے لیکن اسی باتھ سے اللہ کی راہ میں خرچ نہیں کرنا چاہتا اس لیے باتھ کو عذاب ہو گا کہ اس کا خزانہ سائب بن کر اس کا باتھ کاٹ کھائے گا۔ اللہ تعالیٰ اپنی پناہ میں رکھے۔ آمین۔

### جس مال کی زکوٰۃ ادا کر دی

حضرت عمر بن خطاب رضی اللہ تعالیٰ عنہ کے آزاد کردہ غلام حضرت خالد بن انسلم رحمۃ اللہ سے روایت ہے کہ انہوں نے کہا میں حضرت عبداللہ بن عمر رضی اللہ تعالیٰ عنہ کے ساتھ باہر گیا۔ انہیں ایک بدو ملا اس نے کہا۔

ترجمہ : ”جو لوگ سونا چاندی جمع کرتے ہیں اور اسے اللہ کی راہ میں خرچ نہیں کرتے۔۔۔“ (اس آیت کا کیا مفہوم ہے)

حضرت ابن عمر رضی اللہ تعالیٰ عنہ نے اس سے کہا۔ جس نے اسے جمع کیا اور اس کی زکوٰۃ ادا نہ کی اس نے لیے تباہی ہے۔ یہ حکم زکوٰۃ کا حکم نازل ہونے سے پہلے تھا جب زکوٰۃ کا حکم نازل ہوا تو اللہ نے اسے مالوں کی پالیزی کا ذریعہ بنادیا۔ پھر متوجہ ہو کر فرمایا۔

”مجھے پروا نہیں کہ میرے پاس احد پہاڑ کے برابر سونا ہو جس کی تعداد (اور مقدار) کا مجھے علم ہو اور اس کی زکوٰۃ ادا کروں اور اس سے اللہ کی فرماں برداری والے کام انجام دوں۔“

فوائد و مسائل : ○ اللہ کی راہ میں خرچ کرنا دین کے اہم مسائل میں سے ہے۔ یہ حکم زکوٰۃ فرض ہونے سے پہلے بھی تھا اب بھی ہے لیکن پہلے اس کی کم از کم مقدار کا تعین نہیں کیا گیا تھا اس کے بعد یہ مقدار بھی متعین کر دی گئی۔

○ فرض زکوٰۃ اور دیگر واجب اخراجات کے علاوہ نیکی کی راہ میں خرچ کرنا نفعی عبادت ہے۔

○ زکوٰۃ ادا کرنے سے باقی مال پاک ہو جاتا ہے ورنہ سارا مال ناپاک ہو جاتا ہے۔

○ جائز طریقے سے دولت مند ہونا اللہ کی طرف سے احسان اور نعمت ہے جس کا شکر ادا کرنے کے لیے ضرورت مند افراد کی مدد کرتے رہنا چاہیے۔

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔

”جب تو نے اپنے مال کی زکوٰۃ ادا کر دی تو اپنے فرض سے سبک دوش ہو گیا۔“

### چاندی اور سونے کی زکوٰۃ

حضرت علی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔

”میں نے تمہیں گھوڑوں اور غلاموں کا صدقہ معاف کر دیا ہے لیکن (نقدی میں سے) چالیسواں حصہ ادا کرو یعنی ہر چالیس درہم میں سے ایک درہم۔“

حضرت عبداللہ بن عمر اور حضرت عائشہ رضی اللہ عنہم سے روایت ہے کہ نبی صلی اللہ علیہ وسلم ہر بیس دینار یا (اس سے کچھ) زیادہ میں سے آدھا دینار اور چالیس دینار میں سے ایک دینار وصول فرماتے تھے۔

فوائد و مسائل : ○ جو گھوڑے کام کاج کے لیے ہوں اور وہ غلام خدمت کے لیے ہوں ان کی زکوٰۃ دینا فرض نہیں لیکن اگر کوئی شخص گھوڑوں یا غلاموں کی خرید و فروخت کا کاروبار کرتا ہو تو اسے دوسرے مال تجارت کی طرح ان کی قیمت کا اندازہ کر کے ان کی زکوٰۃ ادا کرنی چاہیے اس کے بارے میں متعدد روایات موجود ہیں لیکن ان کی سندوں میں کلام ہے ”تاہم کہا جاسکتا ہے کہ یہ احادیث باہم مل کر قابل استدلال ہو سکتی ہیں۔ حضرت عمر بن عبدالعزیز رحمۃ اللہ نے بھی ناجروں سے مال تجارت پر زکوٰۃ وصول کرنے کے احکامات جاری فرمائے تھے۔ امام بیہقی رحمۃ اللہ نے مال تجارت پر زکوٰۃ کے وجوب کو ترجیح دیتے ہوئے فرمایا ہے وھذا قول عامۃ اھل العلم ”اکثر علماء کا یہی قول ہے۔“ ○ درہم چاندی کا سکہ تھا جس کا وزن موجودہ حساب سے 2.975 گرام اور بعض کے نزدیک

(۱۰) درہم ہے۔ کم از کم دو سو درہم چاندی ہو تو زکوٰۃ واجب ہوتی ہے۔ ارشاد نبوی ہے ”پانچ اوقیہ سے کم میں زکوٰۃ نہیں۔“ اوقیہ چالیس درہم کا ہوتا ہے۔ اکثر علماء نے

درہم کی مقدار ساڑھے باون تو لے بیان کی ہے۔ اس نے کا نصاب بیس دینار ہے جس کی مقدار ساڑھے سات تو لے ہوتی ہے۔ جب کہ موجودہ دور کے حساب سے اس کا وزن 85 گرام بنتا ہے۔

اس نے اور چاندی میں زکوٰۃ کی مقدار چالیسواں حصہ ہے مثلاً ”اگر کسی کے پاس دس تو لے سونا ہو تو اسے چوتھائی تولہ (تین ماشے یعنی 2.916 گرام) سونے کے برابر زکوٰۃ ادا کرنا فرض ہوگی۔“

اللہ رقم کا نصاب سونے کے برابر ہے کیونکہ موجودہ نظام کے مطابق انسی نوٹ سونے کے قائم مقام قرار دیے جاتے ہیں اس لیے بین الاقوامی تجارت میں ممالک ایک دوسرے سے سونا وصول اور ادا کرتے ہیں تاہم علماء کی اہمیت نے اللہ رقم کی زکوٰۃ کے لیے چاندی کے نصاب کو اپنا لیا ہے یعنی کم از کم ساڑھے باون تو لے چاندی کی رقم ہے۔ اس لیے اس رقم فاقہ پڑی ہو اور اس پر سال گزر جائے تو اس میں سے اعلیٰ فی صد کے حساب سے زکوٰۃ ادا کرنا واجب ہے اس کی ایک دلیل یہ ہے کہ اس نصاب میں سونا اور چاندی کا موازنہ ہے اور نہ اس میں اصل نصاب موازنہ ہے اور زیادہ ادا کرنا چاہیے۔

### اس شخص کو (سال کے دوران میں) ملے

حضرت ماشہ رضی اللہ تعالیٰ عنہ سے روایت ہے کہ وہ فرماتی ہیں میں نے رسول اللہ صلی اللہ علیہ وسلم سے سنا آپ صلی اللہ علیہ وسلم فرمایا ہے تھے۔

”اسی مال میں زکوٰۃ نہیں حتیٰ کہ اس پر سال گزر جائے۔“

فوائد و مسائل : ○ سونے چاندی وغیرہ میں نصاب کا مالک ہونے کے ایک سال بعد زکوٰۃ واجب ہوتی ہے۔ ○ زرعی پیداوار جب باغ یا کھیت سے اٹھالی جائے تو اس پر زکوٰۃ واجب ہو جاتی ہے اس میں سال گزرنا شرط نہیں۔ اللہ تعالیٰ نے فرمایا۔ ”اس کے کاٹنے کے دن اس کا حق ادا کرو۔“ اس کے پاس پہلے کچھ مال موجود ہو لیکن وہ نصاب کے اندر ہو پھر اسے کچھ اور مال مل جائے اس کی وجہ

سے نصاب مکمل ہو جائے تو سال کی ابتدا نصاب مکمل ہونے سے ہوگی۔ اگر اس کے ایک سال بعد اس کے پاس نصاب موجود ہے تو زکوٰۃ ادا کرے گا۔

### کن مالوں میں زکوٰۃ واجب ہے

حضرت ابو سعید خدری رضی اللہ تعالیٰ عنہ سے روایت ہے کہ انہوں نے نبی صلی اللہ علیہ وسلم سے یہ فرمان سنا۔ ”پانچ وسق کھجوروں سے کم میں زکوٰۃ نہیں پانچ اوقیہ (چاندی) سے کم میں زکوٰۃ نہیں اور پانچ سے کم اونٹوں میں بھی نہیں۔“

فوائد و مسائل : ○ کھجوریں جب خشک کر کے ذخیرہ کرنے کے قابل ہو جائیں اس وقت اگر ان کا وزن پانچ وسق کے برابر ہو تو ان پر زکوٰۃ واجب ہوگی۔ ایک وسق ساٹھ صاع کے برابر ہوتا ہے اور صاع ایک پیمانہ ہے جس کا وزن تقریباً ”ڈھائی کلو بنتا ہے۔ اس حساب سے پانچ وسق کا وزن تقریباً 20 من بنتا ہے جس میں سے ایک من زکوٰۃ ادا کی جائے گی۔ (پانچ اوقیہ دو سو درہم کے برابر ہے یعنی چاندی کا نصاب دو سو درہم تقریباً ساڑھے باون تو لے ہے۔ اگر کسی کے پاس پانچ سے کم اونٹ ہوں تو ان میں زکوٰۃ فرض نہیں۔ پانچ اونٹ ہوں تو ایک بکری زکوٰۃ کے برابر ادا کی جائے گی۔ اونٹوں کی زکوٰۃ کی مزید تفصیل باب ۹ میں آئے گی۔

### زکوٰۃ کا وقت آنے سے پہلے (پیشگی) ادا کر دینا

حضرت علی بن ابوطالب رضی اللہ تعالیٰ عنہ سے روایت ہے کہ حضرت عباس رضی اللہ تعالیٰ عنہ نے واجب ہونے سے پہلے جلدی کرتے ہوئے زکوٰۃ ادا کرنے کی اجازت مانگی تو آپ صلی اللہ علیہ وسلم نے انہیں اجازت دے دی۔

فائدہ : پیشگی ادائیگی کا مطلب یہ ہے کہ سال پورا ہونے سے پہلے زکوٰۃ ادا کر دی جائے۔ وقت آنے پر حساب کر کے کمی بیشی پوری کر لی جائے۔ یہ جائز ہے۔ بعض حضرات کے نزدیک یہ روایت حسن ہے۔

### جب کوئی زکوٰۃ ادا کرے تو اسے کیا کہا جائے؟

حضرت عبداللہ بن ابی اوفیہ رضی اللہ تعالیٰ عنہ سے



روایت سے انہوں نے فرمایا ”جب کوئی شخص رسول اللہ صلی اللہ علیہ وسلم کی خدمت میں اپنے مال کا صدقہ (زکوٰۃ) لے کر حاضر ہو تا تو نبی کریم اس کو دعا دیتے۔ میں اپنے مال کی زکوٰۃ لے کر رسول اللہ صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم نے فرمایا۔  
”اے اللہ! ابو اوفسی کے خاندان پر رحمت نازل فرما۔“

**فوائد و مسائل :** ○ سونے چاندی اور نقدی کی زکوٰۃ صاحب نصاب کو خود حاضر ہو کر ادا کرنی چاہیے۔ غلے اور مویشیوں کی زکوٰۃ اسلامی حکومت کا مقرر کردہ افسر صاحب نصاب کے پاس پہنچ کر وصول کرے۔ ○ اسلامی معاشرے میں عوام اور حکومت کے مابین محبت اور احترام کا تعلق ہوتا ہے۔ زکوٰۃ وصول کرنے والے کو چاہیے کہ زکوٰۃ ادا کرنے والے کا شکر ادا کرے اور اسے دعا دے۔  
”آل“ سے لفظ میں وہ شخص ہوتا ہے، غفلت ہوتا ہے جس کی آل کا ادا کیا جاتا ہے اس کے علاوہ اس کی اولاد اور وہ افراد جو اس کے زیر دست ہیں اور وہ ان کا سردار سمجھا جاتا ہے وہ بھی ”آل“ میں شامل ہو سکتے ہیں۔ بعض اوقات ”آل“ سے متبعین اور پیروکار بھی مراد لیے جاتے ہیں جیسے اللہ تعالیٰ نے فرمایا۔ ترجمہ :  
”اور جس دن قیامت قائم ہوگی (ہم کہیں گے) فرعون کی آل کو شدید ترین عذاب میں داخل کر دو (المومن)۔“  
اس آیت میں آل سے اولاد مراد نہیں کیونکہ فرعون اولاد تھا۔ اور اس کی بیوی (حضرت آسیہ علیہ السلام) مسلمان تھیں۔

### زکوٰۃ وصول کرنے والے ملازمین کے مسائل

حضرت انس بن مالک رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا۔  
”زکوٰۃ کے معاملے میں زیادتی کرنے والا زکوٰۃ روک لینے والے کی طرح ہے۔“

**فوائد و مسائل :** ○ زکوٰۃ کے معاملے میں زیادتی کرنے والے سے مراد زکوٰۃ وصول کرنے والا وہ اہل کار ہے جو شرعی طور پر مقررہ مقدار سے زیادہ زکوٰۃ طلب کرتا ہے یا درمیانے درجے کے جانور وصول کرنے کے بجائے بہترین جانور طلب کرتا ہے۔ ○ ایسا اہل کار اسی طرح گناہ گار ہے

جس طرح وہ شخص گناہ گار ہے جس پر زکوٰۃ واجب ہو اور وہ ادا کیے سے انکار کر دے یعنی یہ کبیرہ گناہ ہے۔ ○ اس شخص کو زکوٰۃ نہ دینے والے سے اس لیے تشبیہ دی گئی ہے کہ اس کی زیادتی کی وجہ سے لوگوں میں زکوٰۃ نہ دینے کی خواہش پیدا ہوتی ہے اور وہ حیلے بہانوں سے زکوٰۃ روک لیتے ہیں۔ ( زکوٰۃ کے معاملے میں زیادتی کرنے والے سے مراد وہ شخص بھی ہو سکتا ہے جو زکوٰۃ یا صدقات غیر مستحق افراد کو دیتا ہے لیکن وہ شخص اس صورت میں خطا کار سمجھا جائے گا جب اسے معلوم ہو کہ جس شخص کو زکوٰۃ دی جا رہی ہے وہ حقیقت میں اس کا مستحق نہیں۔  
حضرت رافع بن خدیج رضی اللہ تعالیٰ عنہ سے روایت

ہے انہوں نے فرمایا ”میں نے رسول اللہ صلی اللہ علیہ وسلم سے سنا آپ فرما رہے تھے۔  
”حق کے ساتھ زکوٰۃ وصول کرنے والا اللہ کی راہ میں جنگ کرنے والے کی طرح ہے حتیٰ کہ گھر واپس آجائے۔“  
**فوائد و مسائل :** ○ حق کے ساتھ زکوٰۃ وصول کرنے کا مطلب یہ ہے کہ اتنی مقدار وصول کرے جتنے شرعاً کسی پر واجب ہیں۔ نہ زیادہ طلب کرے زکوٰۃ دینے والوں پر ظلم کرے اور نہ کم وصول کرے مستحقین کی حق تلفی کا باعث بنے۔ ○ اسلامی سلطنت میں ایمانداری سے سرکاری ملازمت کے فرائض انجام دینا اسلام اور اسلامی سلطنت کی خدمت ہے۔ ( مجاہد اسلامی سلطنت کو دشمنوں سے محفوظ رکھنے کے لیے لڑے گا اور وہ اسی طرح مالی معاملات کے فرائض انجام دینے والا بھی سلطنت کی معاشی سرحدوں کی حفاظت کرے گا اسے مضبوط بناتا ہے جس کی وجہ سے دشمن حملہ کرنے کی جرات نہیں کرتا اس لحاظ سے اس کے فرائض بھی کچھ کم اہم نہیں۔ ○ اپنے فرائض دیانت داری سے انجام دینا بڑے ثواب کا کام ہے۔

### خیانت

حضرت عبداللہ بن انیس رضی اللہ تعالیٰ عنہ سے روایت ہے کہ ایک دن حضرت عمر بن خطاب رضی اللہ تعالیٰ عنہ سے زکوٰۃ کے مسئلہ پر ان کی بات چیت ہوئی۔ حضرت عمر رضی اللہ تعالیٰ عنہ نے فرمایا۔ ”کیا آپ نے

رسول اللہ صلی اللہ علیہ وسلم کو زکوٰۃ میں خیانت کا ذکر کرتے ہوئے یہ فرماتے نہیں سنا۔  
”ہاں! میں اس میں سے ایک اونٹ یا ایک بکری کی خیانت لے گا قیامت کے دن اسے اپنے اوپر لادے گا۔“

حضرت عبداللہ بن انیس رضی اللہ تعالیٰ عنہ نے فرمایا۔ ”ہاں۔“ (سنی ہے)۔  
**فوائد و مسائل :** ○ اجتماعی معاملات میں خیانت بہت بڑا جرم ہے۔ جن افراد کے ہاتھ میں مسجد مدرسہ یا صوبے اور ملک کے مالی معاملات ہوں انہیں اس ذمے داری کا ادا کرنا چاہیے۔ ( زکوٰۃ کی خیانت سے مراد یہ بھی ممکن ہے کہ صاحب مال اپنا مال ظاہر نہ کرے اپنی طرح واجب مقدار سے کم زکوٰۃ دے۔ اس طرح چاتی ہوئی ایک بکری یا ایک اونٹ بھی قیامت کے دن سخت عذاب کا باعث ہو گا۔ یہ مطلب بھی ہو سکتا ہے کہ زکوٰۃ وصول کرنے والا پورا مال بیت المال میں جمع نہ کرائے یا اسے جائز مصرف کے علاوہ اپنی کسی ضرورت کے لیے خرچ کرے تو اسے بھی اس جرم کی سخت سزا ملے گی۔

حضرت ابراہیم بن عطاء اپنے والد عطاء بن ابومیمونہ سے روایت کرتے ہیں کہ حضرت عمران بن حصین رضی اللہ تعالیٰ عنہ کو زکوٰۃ وصول کرنے پر مقرر کیا گیا۔ جب وہ اپنے فرائض انجام دینے کے بعد واپس (مدینہ) آئے تو انہیں کہا گیا۔  
”مال کہاں ہے؟“

انہوں نے فرمایا۔ ”کیا آپ نے مجھے مال لانے کے لیے بھیجا تھا؟ ہم نے وہیں سے وصول کیا جہاں سے رسول اللہ صلی اللہ علیہ وسلم کے زمانے میں وصول کیا کرتے تھے اور وہیں دے دیا جہاں (نبی صلی اللہ علیہ وسلم کے زمانے میں) دیا کرتے تھے۔“

**فوائد و مسائل :** ○ حضرت عمران بن حصین رضی اللہ تعالیٰ عنہ مشہور صحابی ہیں جو غزوہ خیبر کے سال اسلام لائے۔ حضرت عمر رضی اللہ تعالیٰ عنہ نے انہیں بصرہ بھیج دیا تھا تاکہ لوگوں کو دین کی تعلیم دیں۔ ○ حضرت عمران بن حصین رضی اللہ تعالیٰ عنہ کی یہ بات چیت حضرت عمر رضی اللہ عنہ سے ہوئی وہ انہی کے حکم سے بصرہ گئے تھے۔ ○ زکوٰۃ کے زیادہ مستحق اس علاقے کے غریب لوگ ہیں

جہاں سے زکوٰۃ وصول کی گئی۔ ○ صحابہ کرم رضی اللہ عنہم نبی اکرم صلی اللہ علیہ وسلم کی حدیث اور سنت پر سختی سے عمل کرتے تھے۔ ○ حضرت عمران رضی اللہ تعالیٰ عنہ کے جواب سے معلوم ہوتا ہے کہ انہوں نے یہ خدمت رسول اللہ صلی اللہ علیہ وسلم کی حیات مبارکہ میں بھی انجام دی تھی۔ ○ حضرت عمران رضی اللہ تعالیٰ عنہ نے یہ خدمت زمانہ نبوی سے زمانہ فاروقی تک مسلسل انجام دی اس سے معلوم ہوتا ہے کہ اگر کوئی شخص صحیح طور پر فرائض انجام دے رہا ہو تو بلاوجہ اس کا تبادلہ نہیں کرنا چاہیے البتہ کوئی معقول وجہ موجود ہو تو تبادلہ کرنے میں حرج بھی نہیں۔

**فائدہ :** معافی اللہ کی طرف سے ہے۔ اللہ تعالیٰ نے فرمایا۔ ترجمہ :

”پیغمبر اپنی خواہش سے کچھ نہیں فرماتے۔ وہ تو وحی ہے جو (ان پر) نازل کی جاتی ہے۔“ رسول اللہ صلی اللہ علیہ وسلم یہ حکم بحیثیت حاکم کے جاری فرماتے تھے۔

### کن مالوں میں زکوٰۃ واجب ہے؟

حضرت معاذ بن جبل رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے انہیں (گورنر بنا کر) یمن روانہ کیا اور ان سے فرمایا۔

”غلے میں سے غلہ وصول کرنا بکریوں سے بکری اونٹوں میں سے اونٹ اور گایوں میں سے گائے۔“

حضرت عبداللہ بن عمرو رضی اللہ تعالیٰ عنہ سے روایت ہے انہوں نے فرمایا۔

”رسول اللہ صلی اللہ علیہ وسلم نے ان پانچ چیزوں کی زکوٰۃ کا حکم جاری فرمایا ہے۔ گندم، جو، کھجور، مٹی اور مکئی۔“





# اندک کیا ہے کچھ نہیں

الشیخ

چھوڑ دیے گئے ہیں اور شاید یہی اس کی مقبولیت کی وجہ ہے۔ یوں تو تحریر کی کبھی کوئی قیمت نہیں رہی۔ آپ سادے کاغذ کا رسم بازار میں جا کر بیچے، پھر چھپے ہوئے اخبار کا رسم لے جائیے اور فرق دیکھ لیجئے، خواہ اس میں ہمارا کالم ہی کیوں نہ چھپا ہو جس میں بے شمار قیمتی بلکہ انمول اور زریں اقوال اور بے ہوا اشعار ہوتے ہیں، ڈیڑھ دو روپے سیر سے زیادہ قیمت نہ پائے گا۔ سادگی کی قدر کا یہ حال ہے کہ پرانے شاعر سادہ رویوں پہ مرا کرتے تھے، جس کے چہرے پر کوئی تحریر ہو، خط وغیرہ، اس کی قدر گر جاتی تھی۔ محبوبوں تک کو اپنے مصحف رخ ہدیہ کرنے پڑتے تھے، دام دے کر خریدنا کوئی نہ تھا۔

☆ ☆ ☆

کتاب کو اندر سے سادہ رکھنے میں کئی خوبیاں ہیں۔ پبلشر کا تو یہ ہے کہ کتابت بچتی ہے، طباعت یعنی چھپائی کی سیاہی بچتی ہے اور مصنف یعنی مضمون تک بچتا ہے، اچھی خاصی کتاب محض پبلشر اور جلد ساز کے تعاون سے تیار ہو جاتی ہے، معاشرے کا فائدہ یہ ہے کہ اس کتاب کے بڑھنے والے گمراہ نہیں ہوتے، بے راہ روی نہیں پھیلتی، اس میں سرمایہ داری کی حمایت نہیں ہوتی، سامراج کی وکالت نہیں ہوتی، عربیائی نہیں ہوتی، ابہام نہیں ہوتا، جہالت نہیں ہوتی، چرب زبانی نہیں ہوتی، تعصب نہیں ہوتا، غلط بیانی نہیں ہوتی، کچھ بھی تو نہیں ہوتا، پھر ایسی کتاب یا کتابیں بڑھنے والے کی نظر خراب نہیں ہوتی، اسے عینک نہیں خریدنی پڑتی، اس سے کوئی ادھار نہیں مانگتا، ایک سو ساٹھ صفحے کی کتاب تیس روپے میں اتنی خوبیوں کے ساتھ قطعی منگنی نہیں، کم از کم ہمیں منگنی معلوم نہیں

نیویارک کی خبر ہے کہ وہاں ایک کتاب چھپی اور مہینے بھر میں اس کی پچیس ہزار جلدیں فروخت ہو گئیں۔ ایک سو ساٹھ صفحے کی اس کتاب کی قیمت تین ڈالر ہے۔

یعنی تیس روپے، مشتاقوں کا ہجوم ایسا ہے کہ پبلشر اس کے دوسرے ایڈیشن کی فکر کر رہے ہیں۔ اور اس کتاب کے اندر کیا ہے، کچھ نہیں، سادہ اوراق میں، تحریر نہیں کوئی، تصویر نہیں کوئی۔

☆ ☆ ☆

ہمارے لیے اس خبر میں کوئی نئی بات نہیں، ہم نے کئی کتابیں پڑھی ہیں جن میں کچھ نہیں ہوتا، آخر میں کچھ ہاتھ نہیں آتا اور ایسی تو بہت ہیں کہ تین چوتھائی سے زیادہ خالی ہوتی ہیں، کسی میں پلاٹ نہیں ہوتا، کسی میں کردار نگاری نہیں ہوتی، کسی میں آغاز نہیں ہوتا، کسی میں انجام نہیں ہوتا، شاعری کی کتاب ہو تو اکثر وزن نہیں ہوتا۔

اور وزن ہو تو اس میں معنی نہیں ہوتے اور اگر وزن اور معنی دونوں ہوں تو شاعری نہیں ہوتی۔ قصے، کہانیوں اور شاعری کی تخصیص نہیں اور بہت سے مضامین کی کتابیں ہم نے اندر سے خالی دیکھی ہیں۔ ان کا مطالعہ استاد ذوق کے قصیدے کے اس شعر کی مثال ہے۔

رات بھر ٹھونگا کیا، انجم کے دانے چرخ پیر  
صبح دم دیکھا تو واں اصلا شکم میں کچھ نہ تھا

☆ ☆ ☆

اتنا البتہ ہے کہ ہماری ان کتابوں کے ورق سادہ نہیں ہوتے۔ نیویارک والی اس کتاب میں ورق سادہ

بین الاقوامی بھائی چارے کے فروغ میں بھی یہ کتابیں بہت کام آسکتی ہیں، ان کو دنیا میں ہر کوئی پڑھ لیتا ہے، ہر جگہ مقبول ہوں گی، اس سے خواندگی اور لائبریری کا مسئلہ بھی خوش اسلوبی سے حل ہو جائے گا، کیونکہ کتابوں کو ناخواندہ لوگ نہیں پڑھ سکتے، ان سے محفوظ نہیں ہو سکتے، خواندہ لوگوں کی حد تک بھی یہ وقت ہے کہ جو انگریزی پڑھا ہے، وہ عربی کتاب نہیں پڑھ سکتا، عربی زبان کے لیے جاپانی زبان میں چھپی ہوئی کتاب بے فائدہ ہے، انہیں جھپکتا رہ جائے گا۔

اگر یونیٹکو جو خود بھی تکلیف اٹھاتی ہے، ہمیں بھی تکلیف دیتی ہے، اس قسم کی کتابوں کو روانہ نہ تو ہماری پبلشنگ کی صنعت بڑی ترقی کر سکتی ہے اور قارئین کا معیار بھی بلند ہو جائے گا، وہ چھپی ہوئی گھٹیا کتابیں نہ پڑھیں گے، تو ضرور بلند ہو جائے گا۔

☆ ☆ ☆

ہمارے ملک میں بھی اس قسم کی کتابوں کا رواج ہونا چاہیے، اس کے انگریزی یا امریکی زبان سے ترجمہ کرنے میں بھی کچھ دقت نہیں، کیونکہ اس کے اندر کچھ ہے نہیں ترجمہ کرنے کو، اس کی پروف ریڈنگ بھی آسان ہے کیونکہ اس کے اندر کوئی تحریر نہیں، جس کے جچے غلط ہو سکیں، اس کو سمجھنے کے لیے کوئی خلاصہ بھی نہیں چاہیے، کوئی استاد بھی درکار نہیں، کوئی مضمون ہو تو خلاصہ ہو، خلاصہ کا خلاصہ کیا معنی؟

☆ ☆ ☆

جن لوگوں کو مطالعے کی عادت نہیں، ان میں مطالعے کو فروغ دینے کے لیے بھی یہ نسخہ اچھا ہے، لوگ مطالعے سے نہیں بھاگتے، صرف تحریر سے بھاگتے ہیں، سفید کورے کاغذ سے کوئی نہیں بھاگتا، دیے تو یہ بات کوئی کتاب سے خاص نہیں، ایرانی مثل

ہے، تھوٹھا چننا باجے گھنا، جتنا کوئی برتن خالی ہوگا، اتنی ہی اس میں سے اچھی آواز آئے گی۔ آپ کے آس پاس جتنے مقبول عام آدمی ہیں، لوگ جن کے آگے پیچھے پھرتے ہیں، کبھی ان کے اندر جھانک کے دیکھیے، خالی ہوں گے، بالکل خالی۔ پس اگر ایک خالی کتاب کی اتنی قدر ہو رہی ہے کہ مہینے بھر میں دوسرا ایڈیشن نکل رہا ہے، جبکہ ادب عالیہ کی کتاب کے ایک ہزار نسخے نکلنے میں پانچ سال لگ جاتے ہیں تو کچھ تعجب نہ ہونا چاہیے، نظیر اکبر آبادی نے جو بات کورے برتن کے لیے لکھی ہے، کورے کاغذ کے لیے بھی کہہ سکتے ہیں۔

تازگی ذہن کی تری تن کی  
واہ کیا بات کورے کاغذ کی

☆ ☆ ☆

دور کیوں جائیے، یہ ہمارا کالم ہی ہے، کیا اخبار خریدنے والے سب ہی لوگوں نے پڑھا ہوگا، آپ بھی مارے باندھے ان سطور تک پہنچے ہوں گے، حالانکہ دیکھئے، ہم اس میں کیا کیا مضمون چھینچ کر لائے، کیا کیا نکتے پیدا کیے ہیں، اگر اس کی جگہ خالی چھوڑ دی جاتی تو سب پڑھتے، یعنی سب کی نظر سے گزرتی، آئندہ ہم اپنی کتابیں بھی سادہ ہی بازار میں لایا کریں گے، ان کے اندر کچھ چھاپ کر ان کو خراب نہیں کیا کریں گے، لوگ چاہیں ان میں حکمت کے نسخے لکھیں، پسندیدہ اشعار لکھیں، فلمی گانے لکھیں، محبوبوں کے نام اور ٹیلی فون نمبر لکھیں یا کچھ بھی نہ لکھیں، کبھی بچے کی ناک پوچھنی ہو تو اس میں سے ورق پھاڑ سکتے ہیں، ہم اس میں ایسا کاغذ لگا میں گے جو اس مقصد کے لیے موزوں ہو، رومال کا کام دے سکے، قیمت بھی تیس روپے سے کم رکھیں گے کیونکہ ہمارا ملک مقابلتا غریب ہے۔

☆



ہوئے لب سڑک گزرتی زندگی اس قدر المناک ہے کہ شاید پڑھنے والے اس کی تاب نہ لاسکیں۔ لیکن اس حقیقت کا سامنا کرنا ہی ہو گا جس سے آج کل سندھ کے (80) فیصد عوام گزر رہے ہیں۔ آج اگر ہم دوسروں کے دکھ لو اپنے دل پر بوجھ سمجھیں گے تو کل کوئی ہمارے آواز کو نہ سنے والا بھی نہیں ہو گا۔

”دھی رانی! یہ مانی ٹلر لٹھالے میں بڑی مشکل سے تیرے لیے لائی ہوں۔“ رحیم! انھیں ماروی کی مٹیں لڑ رہی تھیں۔

”اماں! میں مانی نہیں کھاؤں گی۔ میں تم سے بات نہیں کروں گی تم نے بوڈ (سیلاب) میں میری پیاری

ڈوب رہی ہے زندگی

گڈی کو کیوں نہیں بچایا، وہ پانی کے زور میں بہہ گئی۔  
 اماں! تم کو پتا تھا ناں کہ چار دن بعد اللہ وسائی کے  
 گڈے سے میری گڈی کی شادی تھی۔  
 اب وہ ماروی کو کیا جواب دیتی کہ بوہ (سیلاب) میں  
 کتنی ماؤں کی جیتی جاگتی گڑیاں اور گڈے بہہ گئے۔  
 ایسے مناظر اگر آپ ضلع میرپور خاص، بدین،  
 سانگھڑ، عمرکوٹ کی طرف سفر کریں تو جا بجا سڑکوں پر  
 بنی ان خیمہ بستیاں نظر آئیں گے جہاں لوگ  
 جانوروں سے بدتر زندگی گزار رہے ہیں۔ جو کبھی  
 باعزت طریقے سے اپنے گھروں میں رہتے تھے انہوں  
 نے یہ کبھی سوچا تھا کہ انہیں مانگ کر کھانا پڑے گا۔؟  
 ان کی باپردہ عورتیں ننگے سر کھلے آسمان تلے پڑی ہوں  
 گی۔ ان کے بچے امداد لے کر آنے والی گاڑیوں کے  
 نیچے آکر کھلے جائیں گے۔ وقت کب کس کو کیا  
 دکھائے، نہ کاتبِ تقدیر کے علاوہ کوئی نہیں جانتا۔ یہ

پانی سفاکی پر آجائے تو کچھ نہیں دیکھتا اور اس دفعہ پانی نے واقعی کچھ نہیں دیکھا نہ سفید بال اور جھریوں سے بھرے بزرگ چہرے نہ اجرک کاندھوں پر ڈالے سر پر سندھی ٹوپی سجائے سندھو دھرتی کے کرٹل جوان نہ اوڑھنیوں میں خود کو چھپاتی سندھ دھرتی کی الٹ ٹیاریں نہ سونے چاندی سی لہلہاتی فصلیں یہ آزمائش ہے یا پھر ہمارے نامہ اعمال کا نتیجہ پھر حکومتی لائبروائی بے حسی یا کچھ اور۔ یہ میں نے جو لکھا ہے حقیقت اس سے بھی کہیں زیادہ ہولناک اور دردناک

میں زور، فناک پانی غریبوں کی بستیاں آجاڑنے کے بعد  
انہوں نے بیڈرومز اور ڈرائنگ رومز تک بھی توسیعی  
ماتر میں مکانات بنائے، مگر ہم یہ سب سوچتے ہی نہیں ہیں۔  
ہر بار کی طرح وہی حکومتی اداروں کی لاپرواہی، وہی  
پولیٹیکل پارٹیوں سے فضائی معائنے، آمداد کے تھیلے پکڑاتے  
وہی، چھتھی تصوریں، وہی غریب عوام کا ڈوہتا مال و  
اسباب، وہی کمیوں کی دربدری اور وہی نیوز چینل کی  
بلا ہار اور پھر اک گہری خاموشی۔

ہم آشتیوں میں سوار ہو کر ٹنڈو باگو پہنچے۔ وہاں میرے بھائی جان اور بھانجا گاڑی لے کر ہمیں لینے آئے ہوئے تھے۔ سات گھنٹے کا سفر کر کے ہم رات ایک بجے میرپور خاص پہنچے حالانکہ جھڈو سے میرپور خاص کا راستہ فقط ڈیڑھ گھنٹے کا ہے۔ اس تمام عرصے میں میری بہنوں بھائیوں اور امی کی حالت کافی خراب رہی اور وہ ہمارے خیریت سے پہنچنے کے لیے دعائیں کرتے رہے۔

میرے شوہر ابھی تک وہیں ہیں کہ شہر کے خالی ہوتے ہی لوٹ مار ہونے کا اندیشہ تھا۔ اس لیے ہر گھر کا

ایک فرد رکھوالی کے لیے وہیں رک گیا۔ اس عارضی جدائی کی اذیت اور پریشانی کو لفظوں میں بیان کرنا میرے قلم کے بس کی بات نہیں ہے۔

متاثرہ علاقوں میں پاک آرمی اور جماعت الدعوة کے رضا کار کام کر رہے ہیں اور لٹے پٹے لوگوں سے مائیں وصول کر رہے ہیں۔

ہر فرد اپنی اپنی بساط کے مطابق عملاً اپنا حصہ ڈالے تو حالات کچھ جد تک سدھ جائیں گے اگر ہم اپنی کاوش سے ننھے ننھے بے جلا میں تو اندھیرا ضرور ختم ہو گا اور پانی میں ڈوبے لوگوں کی زندگی میں امید کا روشن سور اضرور نمودار ہو گا۔



# یائیں رگ اصنفہا خیسے

شاین کرشید



13 شدید بھوک میں آپ کی کیفیت؟

”صبر والی ہوں۔ انتظار کر لیتی ہوں۔“

14 غصے کی تیز ہیں یا؟

”میں بہت اسن پسند ہوں۔ البتہ میرے کچھ اصول ہیں

اس کی کوئی خلاف ورزی کرے تو مجھے غصہ آتا ہے۔“

15 اپنے مسائل کس سے شیئر کرتی ہیں؟

”امی سے کیونکہ میری کوئی بہن نہیں ہے تو وہ ہی میری ماں

بھی ہیں اور بہن بھی ہیں۔“

16 کوئی گہری نیند سے اٹھا دے؟

”اف..... بہت غصہ آتا ہے۔ خواہ سانسے امی ہی کیوں نہ

ہوں۔“

17 پہلی ملاقات میں شخصیت میں کیا بات نوٹ کرتی

ہیں؟

”بات کرنے کا اسٹائل اور باڈی لینگویج۔“

18 آئینہ دیکھ کر کیا خیال آتا ہے؟

”کہ میں آئینہ دیکھ کر اپنا وقت ضائع کر رہی ہوں۔“

19 کیا آپ اپنی مرضی سے زندگی گزار رہی ہیں؟

”الحمد للہ سو فیصد اپنی مرضی سے زندگی گزار رہی ہوں۔“

20 اپنے آپ کو کب بے بس محسوس کرتی ہیں؟

”جب کوئی میری بات نہ سنے تو۔“

21 زندگی میں کس چیز کے لیے وقت نکالنا مشکل ہے؟

”رشتے داروں کے لیے اور دوستوں سے ملنے کے لیے۔“

22 کوئی کردار جو آپ کرنا چاہتی ہیں؟

”نفسیاتی مریضہ کا۔“

23 آپ کے لیے کون جان قربان کر سکتا ہے؟

”ارے اتنے سارے ہیں۔ کس کس کا نام لوں۔“

1 اصلی نام؟

”مریم رضا اصفہانی۔“

2 پیار کا نام؟

”امی مانو بولتی ہیں کوئی رو بولتا ہے۔ کافی نام ہیں پیار کے۔“

3 تاریخ پیدائش / شہر / ستارہ؟

”26 ستمبر 1992ء کراچی / Libra (میزان)“

4 تعلیمی قابلیت؟

”بی کام (بھڑاڑ)۔“

5 بہن بھائی / ٹپ کا نمبر؟

”دو بھائی اور میں / ایک بھائی بڑا ہے ایک چھوٹا۔“

6 شادی کب کرنی ہے؟

”ابھی دور دور تک کوئی ارادہ نہیں۔“

7 شو بزم میں آمد؟

”گھر والوں کی مرضی سے آئی ہوں۔ امی ابو دونوں اس فیلڈ

سے ہیں۔“

8 پہلا پروگرام؟

”ڈرامہ سیریل روگ۔“

9 پہلی کمائی اور کہاں خرچ کی؟

”ایک دن کا ڈھائی ہزار ”روگ“ میں ملا تھا اور کپڑے

بنوائے تھے۔“

10 صبح اٹھتے ہی کیا دل چاہتا ہے؟

”کہ دوبارہ سو جاؤں اور کوئی اٹھائے نہیں۔“

11 اپنے چہرے کے نقش و نگار میں کیا پسند ہے؟

”آنکھیں۔“

12 گھر کے کس کونے میں سکون ملتا ہے؟

”گھر کے ہر کونے میں سکون ملتا ہے۔“

1 اگر دعا کے کوئی مل سکتا تو کس کو مانگتیں؟

”ایب انور صاحب ہیں عذرا اصفہانی انہیں مانگتی۔ وہ مجھے

بہت پسند لگتی ہیں۔“

2 اب آپ پہلی مرتبہ نیا قلم استعمال کرتی ہیں تو کیا

لکھتی ہیں؟

”اپنا نام۔“

3 کوئی غلطی جس کو سوچ کر شرمندگی یا ندامت

محسوس کرتی ہیں؟

”جب اپنے گھر والوں سے بد تمیزی کرتی ہوں۔“

27 کبھی غصے میں کھانا پینا چھوڑا؟

”ہاں کئی مرتبہ پہلا کام ہی ہی ہوتا ہے۔ پھر سب مناتے

ہیں کھانا کھا لو دودھ پی لو۔“

28 کھانا کس کے ہاتھ کا پکا ہوا پسند ہے؟

”صرف اپنی امی کے ہاتھ کا ان سے اچھا کھانا پوری دنیا میں

ہی نہیں بنا سکتا۔“

29 پسندیدہ کھانا / ناشتہ؟

”امی کے ہاتھ کی بریانی / ناشتے میں پیروالے سینڈوچ اور

اگر بخار ہو تو چائے پیلا۔“

30 موڈ کب خراب ہوتا ہے؟

”کبھی بھی خراب ہو سکتا ہے۔ کسی بھی وجہ سے۔“

31 کس بات سے ڈرتی ہیں؟

”قبر کے عذاب سے۔“

32 پسندیدہ چینل؟

”اے آر وائی ڈیجیٹل میرے زیادہ تر ڈرامے اس چینل

سے آتے ہیں۔“

33 بھروسے کے قابل کون ہوتا ہے۔ لڑکے یا لڑکیاں

نہیں ہیں۔ کوئی بھی نہیں۔“

34 کیا دعا سے قسمت بدل سکتی ہے؟

”بالکل جی..... ہر چیز بدل سکتی ہے۔“

35 اپنی شخصیت میں کیا تبدیلی لانا چاہتی ہیں؟

”ٹھہرانا چاہتی ہوں۔“

36 قسمت پہ کتنا یقین ہے؟

”بہت زیادہ..... بلکہ سو فیصد۔“

37 لوگ آپ کے بارے میں کیا سوچتے ہیں؟



- 37 "ایچھا ہی سوچتے ہوں گے۔ کیونکہ جب میں کسی کے ساتھ رہی نہیں ہوں تو کوئی میرے ساتھ کیوں برا ہوگا۔"
- 38 "کبھی چھٹی حس ایکٹو: دی؟"
- "بہت اچھے خواب بہت آتے ہیں اور پہلے سے اندازہ ہو جاتا ہے کہ کچھ ہونے والا ہے۔"
- 39 "گھر آکر پہلی خواہش کیا ہوتی ہے؟"
- "ٹھنڈا پانی مل جائے اور میرا چھوٹا بھائی میرا بہت خیال کرتا ہے۔"
- 40 "موت سے ڈر لگتا ہے؟"
- "موت سے ڈر نہیں لگتا وہ برحق ہے۔ بس ایمان آئے۔ یہ دعا کرتی ہوں۔"
- 41 "کون سی تقریبات میں جانا پسند نہیں؟"
- "شرعی پارٹیز میں جانا پسند نہیں۔"
- 42 "سائنس کی بہترین ایجاد؟"
- "موبائل فون۔"
- 43 "جھوٹ کب بولتی ہیں؟"
- "کوشش کرتی ہوں کہ جھوٹ نہ بولوں۔"
- 44 "کن کے سامنے جھوٹ بولنا مشکل ہے؟"
- "اپنے والدین کے آگے۔ کیونکہ وہ مجھ پر بہت بھروسہ کرتے ہیں۔"
- 45 "تمواری جو شوق سے مناتی ہیں؟"
- "سارے تمواری شوق سے مناتی ہوں۔ تیار ہو کر سہلیہ بیٹ کرنے کا بہت شوق ہے۔"
- 46 "شوہر کی سب سے بڑی برائی؟"
- "ابھی تک تو سب کچھ اچھا ہی نظر آ رہا ہے۔"
- 47 "چھٹی کا دن کیسے گزارتی ہیں؟"
- "سو کر بہت دیر سے اٹھتی ہوں پھر امی سے ناشتہ مانگتی ہوں اور پھر کہیں باہر اُتی کے ساتھ چلی جاتی ہوں۔"
- 48 "شہرت کیسی لگ رہی ہے؟"
- "بہت اچھی لگ رہی ہے اور اللہ کا شکر ادا کرتی ہوں۔"
- 49 "زندگی کب بری لگتی ہے؟"
- "جب اپنے آپ سے کچھ سوچ کر رونے لگتی ہوں۔ مگر پھر دوسروں سے ڈسکس کرتی ہوں تو ٹھیک ہو جاتی ہوں۔"
- 50 "کوئی سوال جو برا لگتا ہے؟"
- "اگر شہر کا کوئی بندہ کہے کہ شہر میں کیسے آئیں۔"
- 51 "کوئی لوکا سسٹم کھورے تو؟"
- "تو میں بھی سھوڑے، بیستی ہوں۔"
- 52 "سارا دن میں پسینہ نہ دھوؤ؟"
- "شام پانی بنے۔۔۔۔۔ یہ وقت بچپن سے اچھا لگتا ہے۔ صبح پانی بننے کے بعد لی روشنی اور شام کا وقت بہت اچھا لگتا ہے۔"
- 53 "کب پینے چلنے کو دل چاہتا ہے؟"
- "آر بجتے ٹک بھی ہو جائے کہ کوئی ٹھہر کر رہا ہے تو۔"
- 54 "کس لمحے نے زندگی بدل دی؟"
- "بہت سارے لمحات ہیں۔ لیکن شاید عام سے خاص ہونے لے۔"
- 55 "نصیحت جو بری لگتی ہے؟"
- "اگلے گھر جا کر کیا کروگی۔ جوتے بڑس گے۔"
- 56 "غصہ کب آتا ہے / رد عمل کیا ہوتا ہے؟"
- "غصہ تب آتا ہے جب کوئی غلط بات کرے / پہلے نرمی سے بات کرتی ہوں مگر سامنے والا جھوٹ بولے تو پھر سنا دیتی ہوں۔"
- 57 "فقیر کو کم سے کم کننا دیتی ہیں؟"
- "جتنے ہاتھ میں آجائیں۔"
- 58 "کن باتوں پہ کنٹرول نہیں ہے؟"
- "اپنے رونے پر اور اپنے پینے پر۔"
- 59 "کیا محبت ایک بار ہوتی ہے؟"
- "نہیں بار بار ہوتی ہے۔ پھر ختم بھی ہو جاتی ہے جب آپ کا موڈ ہو محبت ہو جاتی ہے۔"
- 60 "کبھی مانگ کر تحفہ لیا؟"
- "مجھے تحفے دینا اچھا لگتا ہے اور وہ تحفہ ہی کیا جو مانگ کر لیا جائے۔"
- 61 "کیا اپنی غلطی کا اعتراف کر لیتی ہیں؟"
- "جی ہاں۔۔۔ فوراً۔"
- 62 "اپنا موبائل نمبر کتنی مرتبہ تبدیل کر چکی ہیں؟"



75 کس ملک کے لیے کہتی ہیں کہ کاش یہ ہمارا ہوتا؟  
”کسی کے لیے نہیں“ اپنے پاکستان سے بہت پیار ہے اور  
”بیشہ رہے گا۔“

76 بستر پہ لیٹتے ہی سو جاتی ہیں یا کروٹیں بدلتی ہیں؟  
”لیٹتے ہی سو جاتی ہوں۔“

77 انسان کا بہترین روپ؟

”جس کی نیچر اچھی ہے خواہ وہ مرد ہو یا عورت۔“

78 کھانے کے لیے بہترین جگہ چٹائی یا ڈائننگ ٹیبل  
”چٹائی۔“

79 کون سے الفاظ زیادہ استعمال کرتی ہیں؟

”جو منہ میں آجائے..... کوئی خاص نہیں۔“

80 مرد کب برے لگتے ہیں؟

”جب فری ہونے لگتے ہیں۔“

81 لڑکے کب برے لگتے ہیں؟

”ذرا کم ہی برے لگتے ہیں۔ ویسے جب وہ حد پار کرتے ہیں  
تب۔“

82 پیسہ کس شکل میں جمع کرتی ہیں؟

”نہیں کر سکتی..... یہ بڑا مسئلہ ہے۔“

83 اگر مذہب میں ایک قتل کی اجازت ہوتی تو؟

”گوہر..... جو کہ میری خالہ کے شوہر تھے جن کی وجہ سے  
میری خالہ کا انتقال ہوا۔“

84 بیڈ کی سائیڈ ٹیبل پہ کیا کیا چیزیں رکھتی ہو؟

”مزنے کی بات یہ کہ بیڈ کے ساتھ سائیڈ ٹیبل ہے ہی  
نہیں۔“ (تہقہ)

85 آپ کی ایک عادت جو گھر والوں کو پسند نہیں؟

”مشورہ نہیں لیتی۔ حالانکہ مجھے لینا چاہیے۔“

86 اپنے لیے سب سے قیمتی چیز کیا خریدی؟

”جو دل چاہتا ہے خرید لیتی ہوں اور جو پسند ہو وہی قیمتی ہو  
جاتی ہے۔“

87 کن چیزوں کے بغیر گھر سے نہیں نکلتیں؟

”ہینڈ بیگ اور موبائل۔“

اگر آپ کی شہرت کو زوال آجائے تو؟

”اسی میں اللہ کی مرضی تھی۔“

”پانچ“ چھ مرتبہ تبدیل کر چکی ہوں۔ بس موڈ کی وجہ سے۔“  
63 لوکل سفر کس پہ کرتی ہیں۔ بس میں، رکشے میں یا  
اپنی کار میں؟

”مجھے رکشا بہت پسند ہے۔“

64 کوئی انوکھی خواہش؟

”انوکھی تو نہیں ہے۔ بس خواہش ہے کہ ایک چیرٹی  
اسپتال بنواؤں اپنی زندگی میں۔“

65 گھر والوں کی کس بات پہ موڈ آف ہو جاتا ہے؟

”اگر کوئی ایک بات کو بار بار بولے تو۔“

66 کن چیزوں پر بہت خرچ کرتی ہیں؟

”اللہ کی راہ پر..... اپنے چھوٹے بھائی پر اور اگر کسی نے کوئی  
فرمائش کر دی تو اس پر۔“

67 فٹ پاتھ پہ کھڑے ہو کر کن چیزوں کا جائزہ لیتی ہو؟

”ان خواتین کا جو چھوٹے چھوٹے بچوں کے ساتھ بیک  
مانگ رہی ہوتی ہیں۔“

68 کس چیز کے بغیر نہیں رہ سکتیں؟

”پرفیومز کے بغیر۔“

69 کس شخصیت کے بغیر نہیں رہ سکتیں؟

”اپنی والدہ۔ بغیر۔“

70 کس شخصیت سے خوفزدہ رہتی ہیں؟

”اسی سے نہیں، صرف اللہ سے ڈرتی ہوں۔“

71 اپنی کوئی اچھی اور بری عادت بتائیں؟

”بری عادتیں بہت ساری ہیں..... انہی سوہنی چیزوں کی  
ویسے رحم دل ہوں۔“

72 دن کے کس حصے میں اپنے آپ کو تروتازہ محسوس  
کرتی ہیں؟

”رات کو۔ جب شوٹ سے واپس گھر آتی ہوں تو میری  
بیشہری چارج ہو جاتی ہے۔“

73 آدھی رات کو آنکھ کھل جائے تو؟

”تو بہت غصہ آتا ہے۔“

74 کوئی پسندیدہ شخصیت جن کے ساتھ دنیا گھومنا  
چاہتی ہیں؟

”اینی امی کے ساتھ..... ان کے بغیر نہیں رہ سکتی۔“





## ساجد شاہ سے ملاقات

شائین رشید

”ہیں؟“  
”کافی سارے ہیں۔“ ٹوٹے ہوئے پر، میری صبح کا ستارہ، خوشبو کا گھر اور کئی نئے ڈرامے شروع ہونے والے ہیں۔ کافی سارے انڈر پروڈکشن ہیں۔ ایک لمبی فہرست ہے بتانے لگا تو پھر آپ کچھ اور ہمیں پوچھ پائیں گی اور ٹائم ختم ہو جائے گا۔“  
”چلیں ٹھیک ہے۔ نہیں پوچھتے۔ جب آن ایر آئیں گے تو دیکھ لیں گے۔ ویسے پانچوں انگلیاں گھی میں اور سر کڑا ہی میں ہے؟“  
(قہقہہ) ”بس اللہ کا خاص کرم ہے۔ اس کی مہربانی ہے جس نے عزت دی ہوئی ہے۔“  
”آپ کے رول سب میں نیگیٹو ہی ہوں گے؟“  
”نہیں۔ اب ایسا نہیں ہے۔ ایک وقت تھا کہ میں نیگیٹو رول ہی کرتا تھا مگر اب ایسا نہیں ہے۔ اب دونوں قسم کے رول کر رہا ہوں۔“ ٹوٹے ہوئے پر۔

میں میرا پوزیٹو رول ہے اور کچھ آنے والے ڈراموں میں بھی پوزیٹو رول ہیں۔“  
”آپ کی اپنی پسند کیا ہے۔ نیگیٹو یا پوزیٹو؟“  
”مجھے تو کام کرنا ہے۔ بس رول اچھا ہو، خواہ نیگیٹو ہو یا پوزیٹو ہو، پر ہو پاور فل۔ عام ہلکا پھلکا رول اب نہیں لیتا۔“  
”لوگوں کا کیا ریسپانس ہے۔ کس میں زیادہ پسند کرتے ہیں؟“  
”جو مجھے پسند کرتے ہیں وہ مجھے ہر رول میں پسند کرتے ہیں اور میری تعریف کرتے ہیں۔ اسی لیے میں دونوں رولز کرنے کو ترجیح دیتا ہوں۔“  
”آج کل بے شمار ڈرامے بن رہے ہیں۔ ان کے معیار کے بارے میں آپ کیا کہیں گے؟“

ساجد شاہ ڈراموں کی فیلڈ کا ایک بنانا چاہتا تھا۔ یہ ڈراموں میں کام کرتے ہیں اور ہر فیلڈ میں ان کا رول بہت مختلف ہوتا ہے۔ اگرچہ یہ زیادہ تر منفی کردار لہرتے ہیں لیکن تب بھی یہ اس بات کا خاص خیال رکھتے ہیں کہ کردار پہلے ڈرامے سے میچ نہ کرتے ہوں۔ ساجد شاہ کو آج کل آپ ہر دوسرے ڈرامے میں دیکھ رہے ہیں۔ یہی وجہ ہے کہ انٹرویو کے لیے یہ مشکل سے ٹائم دے پائے۔“  
”ہیلو۔ کیسے ہیں۔ بہت مصروف ہیں آپ؟“  
”میں ٹھیک ہوں جی۔ بہت مصروف ہوں اور اس وقت بھی شوٹ پر ہوں۔ کچھ دیر میں شوٹ شروع ہو جائے گی۔ تب تک آپ بات کر لیں۔“  
”اوکے۔ آج کل کون کون سے ڈرامے آن ایر

”الرحمہ سب ڈرامے معیاری نہیں ہوتے لیکن آن کل کچھ ڈائریکٹر اور پروڈیو سر بہت اچھا کام کر رہے ہیں اور ان کے ڈرامے بہت پسند کیے جا رہے ہیں۔ معیار اچھا ہے۔ مقبول ہو رہے ہیں۔ پھر ہمیں جوفیلڈ بیک ملتا ہے اس سے اندازہ ہو جاتا ہے کہ لوگ ڈراموں کو کتنا پسند کرتے ہیں۔“  
”ماضی کے ڈرامے بھی آپ نے دیکھے ہوں گے اور حال میں تو آپ خود ہیں کچھ کہیں گے آپ؟ کیا فرق آیا ہے؟“

”ہر دور ایک جیسا نہیں ہوتا اور نہ ہی ہر دور میں ایک جیسی چیزیں پسند کی جاتی ہیں۔ گزیرے دور کے ڈرامے بہت اچھے تھے اور وہ ڈرامے اس دور کے انٹرنیٹوں کو پورا کرتے تھے۔ آج کے دور کے ڈرامے آن کے دور کے تقاضوں کو پورا کرتے ہیں۔ انسان کا مزاج اور سوچ وقت کے ساتھ ساتھ بدلتے رہتے ہیں۔ سماجیت کو لہنی بھی پاند نہیں لرتا۔ اگر آج کے ڈرامے معیاری نہ ہوتے تو نہ اتنے زیادہ ڈرامے بن رہے ہوتے اور نہ ہی لوگ ان کو دیکھ رہے ہوتے۔“  
”بالکل ٹھیک کہہ رہے ہیں۔ وقت کے ساتھ ساتھ تبدیلی بہت ضروری ہے۔ آپ اس فیلڈ میں کس کشش کے تحت آئے؟“

”سچی بات بتاؤں کہ میں تو اس فیلڈ میں شوقیہ آیا تھا۔ لیکن جب اللہ نے کامیابی دینا شروع کی تو پھر اس فیلڈ کو ذریعہ معاش بنالیا۔“  
”تو پہلے کیا ذریعہ معاش تھا اور کیا یہ فیلڈ انسان کی تمام ضروریات کو پورا کر دیتی ہے؟“  
”پہلے میں جاب کرتا تھا۔ ایک پرائیویٹ کمپنی میں جنرل منیجر تھا مگر جب اس فیلڈ میں کام زیادہ ملنے لگا تو میں نے جاب کو خدا حافظ کہہ دیا اور جہاں تک اس فیلڈ سے ضروریات پوری کرنے کا تعلق ہے تو ظاہر ہے کہ اچھی آمدنی ہوتی ہے تب ہی تو میں نے جاب چھوڑی اور اب تو ماشاء اللہ بہت چھنلز آگئے ہیں اور کام بھی کافی بڑھ گیا ہے۔“

”نہ صرف کام بلکہ معاوضہ ہی۔“  
”جی ہاں“ آپ بالکل ٹھیک کہہ رہی ہیں۔ اب اسے ذریعہ معاش بنایا جاسکتا ہے۔ بلکہ اب تو یہ ہمارا ایک پروفیشن بن گیا ہے۔“  
”آپ نے ایک مرتبہ اپنے انٹرویو میں کہا تھا کہ مستقبل میں آپ کا ادارہ ڈائریکشن کی طرف آنے کا ہے تو یہ کب تک ہوگا؟“  
”ارادہ تو ہے اب دیکھیں کب تک۔ ڈائریکشن اتنا آسان کام نہیں ہے۔ اس کے لیے بہت وقت اور تجربہ چاہیے ہوتا ہے۔ اور میرے پاس تو آج کل کام ماشاء اللہ اتنا زیادہ ہے کہ فی الحال تو صرف سوچ ہی سکتا ہوں کہ اوّل اس فیلڈ میں بھی۔“  
”گزشتہ دنوں آپ کے بیٹے کو ”روگ“ میں اور ”پل صراط“ میں دیکھا۔ ماشاء اللہ دیکھتے ہی دیکھتے جوان ہو گیا ہے۔ اسے اس فیلڈ میں آپ نے ہی متعارف کرایا ہوگا؟“  
”جی ہاں۔ ماشاء اللہ بڑا ہو گیا ہے اور وہ تو اس فیلڈ میں بچپن سے ہے۔ آج کل وہ بھی کئی ڈراموں میں مصروف ہے اور جہاں تک تعارف کرانے کی بات ہے تو وہ بھی اس فیلڈ میں اتفاقاً آیا ہے۔“  
”اچھا؟۔۔۔ وہ کیسے؟“  
”وہ ایسے کہ میں ایک دن ڈرامے کی ریکارڈنگ کے لیے پی ٹی وی گیا۔ میرا بیٹا جو کہ اس وقت کافی چھوٹا تھا میرے ساتھ تھا۔ وہاں اقبال انصاری اور بشریٰ انصاری سے ملاقات ہوئی۔ ویسے بھی میرے ان سے اچھے تعلقات تھے تو عید کے ایک پلے کے لیے انہوں نے میرے بیٹے کو سائن کر لیا۔ بس پھر یہ سلسلہ چل نکلا اور آج تک چل رہا ہے۔“  
”بہن بھائیوں کو بھی لگاؤ ہے کیا۔ یا کوئی اس فیلڈ میں ہے؟“  
”نہیں جی۔۔۔ بس میں اور میرا بیٹا ہی اس فیلڈ میں ہیں اور میں کون سا پلاننگ کے ساتھ آیا تھا۔ شوقیہ آیا اور بس میرا بھی سلسلہ چل نکلا۔“  
”مطلب یہ کہ ٹیلنٹ کہیں بھی ہو اپنی جگہ بنا لیتا



ہے۔ کچھ اپنے فیملی بیک گراؤنڈ کے بارے میں بتائیں؟“

”میں 30 جنوری کو سندھ میں پیدا ہوا۔ میرے والد نے میرا نام محمد علی شاہ رکھا اور والدہ کو ساجد نام پسند تھا۔ وہ ساجد کے نام سے ہی مجھے پکارتی تھیں ان کی وجہ سے سب مجھے ساجد کہنے لگے اور یوں میرا نام ساجد شاہ ہو گیا پھر اسی نام سے اسکول کالج میں داخلہ لیا اسی نام سے شناختی کارڈ بنا۔ والد کنسٹرکشن کمپنی میں میڈیکل آفیسر تھے جبکہ والدہ ہاؤس وائف۔ میرے آباؤ اجداد کا تعلق افغانستان سے ہے۔ وہ ٹیکریٹ کر کے پاکستان آگئے اور صوبہ سرحد کے شہر پشاور اور ایبٹ آباد میں قیام پذیر ہوئے۔ 1980ء میں ہم سب کراچی آگئے، ہم اٹھ بہن بھائی ہیں۔ میں بڑا ہوں۔ میری پانچ بہنیں اور ہم تین بھائی ہیں اور ماشاء اللہ سب اپنی اپنی فیملی میں مطمئن اور اچھی زندگی گزار رہے ہیں۔ میں نے گریجویشن کیا ہے میں پانچ سال تک اپنے والدین کی اکلوتی اولاد رہا تھا۔“

”اچھا۔ پھر جب اللہ نے آپ کو بہنوں بھائیوں سے نوازا تو آپ کی ویلیو کم ہوئی یا زیادہ؟“

”میری ویلیو میں کمی نہیں بلکہ اضافہ ہی ہوا۔ والدین نے سب بچوں کو بہت پیار اور توجہ سے پالا ہے۔ یہی وجہ ہے کہ سب صراطِ مستقیم پر ہی چلے کوئی بگڑا نہیں۔“

”آپ نے محسوس کی سب کی مداخلت؟“

”نہیں۔ مجھے تو اچھا لگا کیونکہ میرا کیلا پن دور ہو گیا تھا۔ مجھے اپنے چھوٹے بہن بھائیوں سے بہت پیار ہے۔ ہم سب فرینڈز کی طرح رہتے ہیں۔“

”آپ پریکٹیکل لائف میں کب آئے؟“

”بہت کم عمری میں میں پریکٹیکل لائف میں آگیا تھا وجہ یہ تھی کہ میرے والد صاحب کا انتقال ہو گیا تھا اور ظاہر ہے کہ میں گھر کا بڑا تھا سو مجھ پر ساری ذمہ داری آ پڑی تھی، چونکہ والد صاحب کنسٹرکشن کمپنی میں میڈیکل آفیسر تھے تو مجھے بھی کمپنی میں جاب مل گئی۔“

”مجھے کمپنی کا حساب کتاب دیکھنا ہوتا تھا۔ خدا کا کرنا یہ ہوا کہ جیسے جیسے میری تعلیم میں اضافہ ہوتا گیا میری ترقی بھی ہوتی گئی۔ اللہ کا مجھ پر بڑا کرم رہا۔ پھر شو بزز سے بھی کمانے لگا تو پھر سے اچھے دن آگئے۔“

”جس عمر میں آپ نے جاب کی اس عمر میں تو نوجوان خوب عیش کرتے ہیں اور بے فکری کی زندگی گزارتے ہیں۔ آپ کو محسوس تو ہوتا ہوگا؟“

”ہاں کیوں نہیں۔ لیکن اس سے زیادہ مجھے اپنے گھر کی ذمہ داریوں کا احساس تھا کہ میرے والد جنہوں نے ہمارے لیے اتنا کچھ کیا، آج اگر ان کا سایہ ہمارے سر پر نہیں ہے تو پڑے بیٹے کی حیثیت سے مجھے اپنی ذمہ داریاں نبھانی تھیں اور ایسا نہیں ہے کہ میں نے اپنی نوجوانی کا دور بہت برا گزارا، اللہ کا شکر ہے کہ میں نے بھی بہت اچھا وقت گزارا۔“

”وقت اور حالات موڈ پر برا اثر ڈالتے ہیں۔ آپ پر کیا اثرات مرتب ہوئے؟“

”نہیں ایسا نہیں ہوا۔ عموماً ایسے حالات میں مزاج پر برا اثر پڑتا ہے مگر میں اپنے رب کا شکر ادا کرتا ہوں کہ اس نے مجھے صبر بہت دیا ہے بہت حوصلہ دیا ہے اور ہر حالات میں ایڈجسٹ ہونے کی صلاحیت بھی دی ہے۔ نہ میں بچپن میں غصے کا تیز تھا نہ نوجوانی میں اور نہ ہی اب ہوں بس میرے مزاج کی یہ خاصیت ہے کہ میں جس کام کو کرنے کا سوچ لیتا ہوں اسے کر کے چھوڑتا ہوں۔ اور میرے خیال میں یہ ایک اچھی عادت ہے۔ اس سے کم سے کم کوئی کام ادھورا نہیں رہتا۔“

”دوستوں کا حلقہ وسیع رہا یا بس۔ چند دوست اور پھر گھر؟“

”بس ٹھیک رہا۔ نہ بہت وسیع نہ بہت کم۔ اور میں سمجھتا ہوں کہ نوجوانی میں اچھے دوستوں کا ملنا بہت بڑی نعمت ہوتا ہے کیونکہ یہ وہ دور ہوتا ہے جب نوجوان دوسروں کی عادتوں کو بہت زیادہ فالو کرتا ہے۔ اگر دوست پان سکریٹ کی عادت میں مبتلا ہوتے تو وہ بھی ان عادتوں کو اپناتا ہے۔ اللہ کا بڑا کرم رہا مجھ پر کہ



میں پان سگریٹ کی عادت میں مبتلا نہیں ہوا، ربوی صاف ستھری زندگی گزارے۔

”پھر کردار نگاری میں تو مشکل ہوتی ہوگی؟“

”اول تو ایسے کردار ہی نہیں ملے کہ جن میں کوئی بہت زیادہ سگریٹ نوشی کرنا پڑے یا کسی بری ماہیت میں مبتلا دکھایا گیا ہو۔ ہلکا پھلکا رول ہو تو پھر کوئی“ مل نہیں ہوتی۔

”انسان میں فنکارانہ صلاحیتیں تو بچپن سے ہی ہوتی ہیں۔ جس کا اظہار وہ کہیں نہ کہیں کرتا رہتا ہے۔ پھر بعد میں کہیں اس کی صلاحیتیں کھل کر سامنے آتی ہیں۔ آپ کو کب احساس ہوا کہ آپ کچھ لکھتے ہیں؟“

”آپ بالکل ٹھیک کہہ رہی ہیں۔ انسان کے اندر کا ٹیلنٹ انکارا نہیں جاتا، اور انکار کرنے کے لیے پھر اللہ تعالیٰ رات بے رات ہی سوچتا رہتا ہے۔ میرے ساتھ بھی ایسا ہی ہوا، اور میرے لیے رات بے رات ہی خدا تعالیٰ نے خود ہی سوچا رہا۔

انسان کی اصل درس گاہ تو اس کا اسکول ہی ہوتا ہے اور ہمارے دور کے اسکولوں میں تو غیر نصابی سرگرمیوں پر بہت زور دیا جاتا تھا میں اسکول اور کالج کی غیر نصابی سرگرمیوں میں بہت جوش و خروش کے ساتھ حصہ لیا کرتا تھا۔ یہاں پر میرے ٹیلنٹ کو تھوڑی قدر مل جایا کرتی تھی۔ مجھے احساس تو تھا کہ مجھ میں کچھ کرنے کی صلاحیت ہے مگر میرے پاس کوئی پلیٹ فارم نہیں تھا۔ بس پھر جب بی وی پی کام کرنے کا موقع ملا تو ایسا لگا کہ میں اپنے آپ کو بہت جلد منوالوں گا اور ایسا ہی ہوا۔ اللہ تعالیٰ مجھ پر ترقی کے راستے کھولتا چلا گیا۔“

”خرج کے معاملے میں کیسے ہیں۔ فضول خرچ

یا۔۔۔؟“

”درمیانہ ہوں۔ بہت زیادہ فضول خرچی کو برا سمجھتا ہوں اور اپنے بیٹے کو بھی یہی سمجھاتا ہوں۔ آج کے دور میں ہوں یا کسی بھی دور میں پیسہ کمانا بہت مشکل ہے۔ کیا فائدہ کہ اس کو فضولیات میں خرچ کر دیا جائے۔“

”پھر بھی کن چیزوں پر زیادہ خرچ کرتے ہیں؟“

”ضروریات زندگی کے علاوہ اگر میں کسی چیز پر خرچ کرتا ہوں تو وہ کتابیں ہیں۔ مجھے زمانہ طالب علمی سے ہی مطالعے کا شوق رہا ہے اور میں جب چھوٹا تھا یعنی طالب علم تھا تو بوجیب خرچ مجھے ملا کرتا تھا، انہیں جمع کرتا رہتا تھا اور جب ایک مقبول رقم اکٹھی ہو جاتی تھی تو پھر ان سے اپنی پسندیدہ کتابیں یا میگزین لے لیا کرتا تھا اور یہ شوق ابھی تک برقرار ہے۔“

”قسمت پر یقین رکھتے ہیں؟“

”بالکل ہی۔۔۔ جو قسمت میں لکھا ہوتا ہے وہی ملتا ہے۔ انسان صرف کوشش کرتا ہے۔ اس لحاظ سے میں اللہ کی ذات پر مکمل بھروسہ کرتا ہوں اور بہت زیادہ مذہبی انسان ہوں۔“

”قسمت پر یقین رکھتے ہیں تو پھر کوئی پلاننگ نہیں کرتے؟“

”ایسا نہیں ہے۔۔۔ مجھے نہیں پتا کہ میرے نصیب میں کیا لکھا ہے۔ میں پلاننگ ضرور کرتا ہوں مگر رزلٹ اللہ تعالیٰ چھوڑ دیتا ہے۔ کیونکہ جو اللہ تعالیٰ بہتر سمجھتا ہے وہ ہی کرتا ہے۔“

”فارغ اوقات میں کیا کرتے ہیں؟“

”آج کل تو فارغ وقت ملتا ہی نہیں ہے۔ پھر بھی اگر مل جائے تو جیسا کہ میں نے آپ کو بتایا کہ میں مطالعے کا شوقین ہوں تو مطالعہ ہی کرتا ہوں اور بڑی باقاعدگی سے جالنگ کرتا ہوں۔ کیونکہ اس فیلڈ میں رہنے کے لیے انسان کا فٹ ہونا بہت ضروری ہے۔“

”زندگی کے بارے میں کیا کہیں گے؟“

”زندگی بہت حسین چیز ہے۔ لیکن انسان سے کچھ غلطیاں بھی سرزد ہوتی ہیں اور اچھا انسان وہی ہوتا ہے جو اپنی غلطیوں سے سیکھ کر اپنی زندگی کو

خوشگوار بنائے۔ میں اپنی لائف سے بہت خوش ہوں۔“

اس کے ساتھ ہی ہم نے ساجد شاہ سے اجازت چاہی۔



## حکایتِ حشر

پروفیسر عباس رشید کا گھرانہ علمی و تہذیبی اعتبار سے ٹل کلاس روایات کا امین ہے۔ پروفیسر صاحب کی قابلیت اور نیک نامی مثالی ہے۔ وہ تاریخ کے مضمون کے استاد رہ چکے ہیں اور کئی کتابوں کے مصنف بھی ہیں ان کا دروازہ ہر طالب علم اور خاص و عام کے لیے کھلا رہتا ہے۔ شاگرد ان کے علمی خزانے سے فیض حاصل کرنے آتے رہتے ہیں۔ گھر کا تمام نظم و نسق پرانی گھریلو ملازمہ کریم بی کے ذمہ ہے جو بڑی جانفشانی سے سنبھالے ہوئے ہیں۔ ان کی نیگم کے ساتھ اولادوں کو بھی آزادی اظہار کی مکمل اجازت ہے۔ ان کی تین اولادیں ہیں۔ تنویر، عثمان اور عبیر۔

بڑی بیٹی تنویر ماں کی لاڈلی ہے۔ دورانِ تعلیم غیر تصانی سرگرمیوں میں خاصی سرگرم رہی۔ وہ مقامی کالج میں پڑھاتی۔ شادی کے بعد اس کی صلاحیتیں جیسے گہنائی ہیں۔ سسرال میں علم اور تہذیب دونوں کی کمی ہے۔ ساس گھر پر حاوی ہیں اپنے آگے وہ شوہر سمیت کسی کی چلنے نہیں دیتیں۔ تنویر کا شوہر نیم روایتی مرد ہے۔ وہ ایک ستانی روزنامے میں صحافی ہے لیکن ایک پڑھی لکھی بیوی کے ساتھ اس کا رویہ انتہائی بے بسی ہے ہوئے ہے۔ ایک بیٹی لڑیا ہے جس کی ندرانی کریم بی کے سپرد ہے۔ پسند کی شادی اور نوکری کرنے کے باوجود سسرال میں اس پر زبان بندی کا اصول سختی سے لاگو ہے۔ عثمان عباس کا شمار ان نوجوانوں میں ہوتا ہے جو قابلیت اور ڈگری کے باوجود معقول نوکری حاصل نہیں کر پاتے۔ تاہم گھر کے ماحول اور پر اعتماد فضا نے اسے مکمل مایوس نہیں کیا ہے۔ وہ مختلف آئی ٹی یونیورسٹیز کے لیے پروگرامنگ کر کے اٹاکمالاتے کہ گزرا وقت اچھی ہو جائے۔

عبیر ان کے دور کی لڑکی ہے جو اپنے ذہن سے فیصلہ کرنا جانتی ہے۔ گھر میں باپ سے قریب ہونے کے باعث ان کی





علمی تجربے سے فیض اٹھانے کا موقع اسے زیادہ ملا ہے۔ وہ ماسٹرز کی طالبہ ہے، وہ حالات کو حساس انداز میں دیکھتی ہے۔ عبیرہ اپنی بڑی بہن سے زیادہ بچپن کی سہیلی حمیرا سے قریب ہے۔ اونچے طبقے کی پروردہ شریا بھی عبیرہ کی دوست ہے لیکن وہ صرف عثمان کی وجہ سے اس گھر میں آتی جاتی ہے۔ عبیرہ اسے خاص وجہ سے عزیز رکھتی ہے۔

گھر میں چچا عبدالعزیز اور ماموں کریم بخش اپنے اسرار کے ساتھ بدو جو رہائش پذیر ہیں۔ بڑی تائی بے اولاد ہیں اور بیوی کے بعد سے کچھ دن قیام کے لیے پروفیسر صاحب کے یہاں آتی ہیں۔ جہاں ان کی ساس بھی رہتی ہیں۔

عبیرہ کا گروپ یوم پاکستان کے حوالے سے اسٹیج شو کرنے کا ارادہ کرتا ہے۔ وہ لوگ وطن سے محبت قوم کے دل میں اجاگر کرنے کا بیڑا اٹھائے ہوئے ہیں۔ اس سلسلے میں ناکامیوں سے عبیرہ دل برداشتہ ہوتی ہے تو وہ کچھ دیر کے لیے حمیرا اور رضا کے یہاں چلی آتی ہے، جہاں ان دونوں کی والدہ آپائی اپنے خلوص اور ڈھیر ساری محبت سے ان کا سواگت کرتی ہیں۔ یہ محبتیں اسے روح تک سرشار کر دیتی ہیں۔

ان کے گروپ میں ان کی کوششیں رنگ لاتی ہیں اور شو کرنا صرف ایسا نسرل جاتا ہے بلکہ ڈراما آؤٹس میں بے حد پسند کیا جاتا ہے۔ عبیرہ کو سب سے زیادہ شو میں کرن شہریار کی موجودگی مسرور کرتی ہے، جو محض عبیرہ کی خاطر طویل سفر طے کر کے شہر دیکھنے آتا ہے۔ دونوں میں لفظوں سے زیادہ دل کا رشتہ ہے، اس لیے ایک دوسرے کی بات فوری سمجھ لیتے ہیں۔

عثمان شہریار کے لیے عبیرہ کے جذبات سے آگاہ ہے۔

ان ہی دنوں بابا جان کی عدم موجودگی میں ایک واقف کار سے عبیرہ کی ملاقات ہوتی ہے، جن کی مختلف سی شخصیت اسے کچھ الجھا دیتی ہے۔

(اب آگے پڑھیے)

## ۲۴ چوبیسویں قسط

توقع کے بالکل برعکس فاروق نے سراٹھایا گویا جواب دہی کی ذمہ داری از خود اس پر آگئی تھی۔

”غصہ تو وہی پرانا ہے بابا! البتہ اس میں ان کا کردار نیا ہے اس لیے ہر اسماں ہو رہی ہیں۔“

بابا کی پیشانی از سر نو شکن آلود ہوئی۔ ”کتنا اچھا ہوتا اگر تم اپنی ان جملے بازیوں کو تھوڑی دیر کے لیے بھول جاتے۔“

جیسے مشین کا بٹن بند کیا جاتا ہے وہ ایک موڑ سے سوچ بوجھ ہو کر فوراً ”دوسرے میں داخل ہو گیا۔“

”شاید ایام جاہلیت سے ابھی تک ٹھیک سے نکل نہیں پائے ہم، نسلوں تک دشمنیاں نبھانے کا رواج باقی ہے۔ مجھے معلوم ہوا تھا کہ ایجنسیاں ابھی تک ان کے پیچھے تھیں۔ کبھی اس بہانے کبھی اس بہانے۔“

”اور اب کیا بہانا ہے انہوں نے بے تابی سے پوچھا تھا۔“

”نعیم ملک صاحب کو بیک وقت ”را“ اور سی آئی اے کی حمایت حاصل رہی ہے شاید اس طرح سرعباس کے گرد دائرہ تنگ کرنے میں وہ کامیاب رہ سکتے ہیں۔“

ایک وقت میں جب ایک فون کال پر ڈھیر ہونے والا ڈکٹیٹر اپنے لوگوں کو تاش کے پتوں کی طرح بانٹ رہا تھا۔ پروفیسر عباس ان کو مطلوب نہیں تھے۔ ورنہ وہ پہنچا دیے جاتے۔ ہاں البتہ وہ اس لسٹ میں تھے جن کو تنبیہ کی جاتی ہے اور اس تنبیہ کا رنگ یہ ہوتا ہے کہ بندے بن جاؤ ورنہ اس ورنہ کے بعد جو خالی ہیں ان میں کچھ بھی ہو سکتا ہے لی الحال ان نکتوں پر نعیم ملک کھڑا ہے۔ وہ ان کا ایک ادنیٰ پتلا ہے۔ ان کے کام نہ آیا تو کسی ٹرک کے نیچے آکر پکلا جائے گا ایک دن نالی میں اس کی لاش سڑ رہی ہوگی اور اس کی جگہ کوئی اور لے لے گا۔ لہذا اس کو اپنی

ہاں بٹن بند کر کے دم ہلائی پڑ رہی ہے۔ پروفیسر صاحب اگر کتاب لکھنے یا لکچر دینے سے رک جاتے تو شاید نعیم ملک پروردہ کا راز جانتا۔ ابھی تو ان پر جو الزام لگ رہے ہیں وہ کافی گھٹیا ہیں۔“

”منٹلا“ زیور چوری، کسی کی منکوحہ کو جس دم میں رکھنا، ہر اسماں کرنا، وغیرہ وغیرہ۔ اب یہ الزامات بھی غیر اہم بن کے رہ گئے ہیں۔ جب تک کوئی بڑا تیر نہ مارا جائے۔“

”کیا تمہارے بابا پریشان ہیں؟“ انہوں نے عبیرہ کی طرف غور سے دیکھا۔

”وہ تو بالکل پریشان نہیں ہیں۔ صرف ہم سب پریشان ہیں۔“

اس نے چپکے سے فاروق کی طرف دیکھا۔ وہ کس قدر تفصیل سے ہر معاملے سے آگاہ تھا اور اس میں بھی کوئی شک نہیں کہ وہ اس معاملے میں پوری طرح جذب تھا، خواہ مخواہ اپنا طوطا بیچ میں لے آیا لیکن سب سے حیرت کی بات یہ ہے کہ کوئی شخص بیک وقت پروفیسر صاحب اور سارا حق کا ایک جیسا دلدادہ کیسے ہو سکتا ہے۔

اور اتنا سوچ سمجھ کر لفظ منتخب کرنے والا شخص سارا حق کے سامنے ایسا اوجھایاں کیوں دیتا ہے اور سب سے زیادہ اریہ کہ یہ سب ہوتا ہے تو اسے دکھ کیوں ہوتا ہے۔ سوالات کا ایک ڈھیر سامنے دھرا ہے اور کریم بی کہتی ہیں، سوال کم کرو۔ اب ان میں سے کون سے چن لیے جائیں اور کسے چھوڑ دیا جائے وہ خاموشی سے اٹھ کھڑی ہوئی۔

”میں چلتی ہوں سر۔“ جیسے اس چھت کے نیچے ہونے والی گفتگو اس سے متعلق ہی نہ ہو۔ وہ دونوں ایک دوسرے سے اس کی طرف متوجہ ہوئے۔ وہ دروازے کے قریب پہنچ کر رکی۔ لمحے بھر کو ٹھہری اور جب پلٹی تو مسکراہٹ اس کے چہرے کا احاطہ کیے ہوئے تھی۔ تھکی باری، مضحکہ خیز، ہی سہی۔

”اللہ آپ کو جلدی اچھا کرے سر۔“

”آمین۔“ سر نے سنجیدگی سے کہا۔ ”ایک بات بتاتی جاؤ۔ تمہاری مجھ سے تو ناراضی نہیں ہے نا!“

”نہیں سر!“ وہ نچل سی ہو گئی۔ ”کسی سے بھی نہیں ہے۔“

”میں تو اپنی بات کر رہا ہوں بیٹا! کسی کی بات کسی سے کرنا۔“

غیر متوقع طور پر عبیرہ کی نظر سمجھکی، بکھری اور یوں ہی پھسلتی لا تعلق سے بنے اس شخص پر رکی جو ٹانگ پر ٹانگ رکھے اپنے جھکتے بوٹ کی طرف متوجہ تھا۔ البتہ اس کی آنکھوں میں شرارت کی جو ہلکی سی کوند تھی وہ اس کو بالکل انہی نہیں لگتی۔



راش فیروز معمولی شور مچا رہا تھا۔ اس نے بیٹھتے ہی اس کی زبوں حالی پر بھی غور کر لیا تھا لیکن اب تو وہ بیٹھ چکی تھی شاید ہماری سڑکوں پر یوں ہی ہنگامے کی سی فضا چھائی رہتی ہے۔ کھڑکھڑاتے رکشے، دیوانہ وار بارن، بجاتی گاڑیاں، لمبے لمبے اسپید دیتے موٹر سائیکل پتا نہیں کیسا ایجان ہے اپنے اندر۔ جو اتنا شور مچا کر نکالتے ہیں۔ ابھی سارا نق یہاں سے گزرتیں تو اپنی کار لے بیٹھنے نیچے کر کے اس Noise Pollution (شور کی آلودگی) پر سخت خفا ہو پٹی ہوئیں۔

اسے کوفت سی ہوئی۔ پھر بے موقع اور بے جگہ اس نے کسی کو یاد کیا تھا۔ اور ایک خیال سے اس طرح دو سرا خیال کڑی ملاتا جڑتا جاتا ہے۔ اس کو اس زنجیر سے خوف محسوس ہوا۔ اگلی کڑی پر جانے سے پہلے رکشہ نے ایک زوردار دھچکا کھایا تھا۔ جیسے بڑی تائی اودی اودی جامنوں پر نمک چھڑک کر ان کو ایک ڈبے میں بند کر کے خوب پس کاتی تھیں۔ جامنوں کو کھانے سے پہلے ان پر اس قدر تشدد کیوں کیا جاتا ہے، کوئی انسانی حقوق والا ہی بتا سکتا ہے۔



ان مسلسل دھچکوں سے وجود تو کیا ذہن بھی متوازن رکھنا دشوار تھا۔ اسی ایک بات بھی تو ایک جگہ ٹک کر سکون سے سوچی نہیں جا رہی تھی۔ وہ پریشان تھی اور اپنے کوہِ ندا کی طرف جا رہی تھی۔

ای بلاک میں یہ مختصر لیکن پرسکون سا گھر روئے زمین پر نہ بنا ہوتا تو اندکی کس قدر تلخ ہو جاتی۔ وہ اتری تو شام کا مرجھایا ہوا سورج بس ڈوبنے کو تھا۔ شفق کی سرخی کو اندھیرا نکل لے گا اور اس تاریکی کو ایک روشن صبح سمیٹ لے گی۔ وہ صبح کبھی تو آئے گی۔ صبح ضرور آئے گی۔ برس کا فستہ کندھے پر ہمارا اس نے مسکرانے کی کوشش کی۔

”آپائی! صبح سے سوائے ایک گزوالی چائے کی پیالی کے نہ کچھ کھایا نہ پیا۔“

”یہ تم فقیروں کی طرح ہمیشہ دودن کی بھوکی کیوں ہوتی ہو۔ تمہارا آفس کا میس اجڑ گیا ہے؟“ آپائی کھکھلا کر نہیں بالوں کی پتلی سی جوڑی لپیٹ کر گدی پر جھپکی۔

”میں نے بیسن کھول رکھا ہے۔ دعا کر رہی تھی کوئی آجائے تو پکڑے بنالوں۔“

حمیرا نے اپنے لیپ ٹاپ کا Lid گرایا USB نکالی۔ ”اسی اچھی پریزنٹیشن تیار کی ہے۔ دکھاؤں؟“

”نہیں۔“ اس نے بے مروتی سے کہا۔

”آپائی کے بیسن کی طرح دوسرا حسن اتفاق کہ سرفیصل آج ہی تمہارا پوچھ رہے تھے۔ کہہ رہے تھے۔ ہم نے اچھے لوگوں کے ساتھ کبھی اچھی نہیں کی۔ پھر سب کا ذکر چلا کیونکہ میں اور سرودھوں ہی فرصت سے تھے۔ اس لیے ہم نے تفصیل سے ”پچھین لے حافظہ میرا“ کیا۔ وہ بتا رہے تھے کہ کسی کانفرنس کے سلسلے میں انہیں انک جانا پڑا اور اتفاقات میں سے یہ بھی ایک کہ ان کے موبائل کا بیلنس ختم ہو گیا، کسی دوکان سے وہ ایزی لوڈ لینے گئے ان کا سامنا قیصر سے ہو گیا۔ قیصر نے انہیں پہچاننے سے قلمی انکار کر دیا۔ وہ بڑی واجبی سی دوکان چلا رہا تھا۔ مگر خوش حال بھی لگتا تھا۔ اس نے کہا۔ ”ازراہ کرم آپ بھی مجھے مت پہچانے، مجھے اپنی دوکان کو آگ نہیں لگوانی اعجاز بے روزگار ہے، جوتیاں چٹھتا پھرتا ہے۔ کہیں کوئی کام نہیں مل رہا۔ اس کی بسن بھی بیوہ ہو کر ان کے گھر آگئی ہے۔ اس کے بھی بچے ہیں۔ وہ کہتا ہے وہ درجہ چارم کی نوکری کو بھی تیار ہے مگر ٹریجڈی یہ ہے وہ بھی ایم این اے اپنے حلقے میں خود پوسٹ کرتے ہیں۔ لہذا سرفیصل اور میں نے یہ فیصلہ کیا کہ ڈگری نہ لینے والا آسودہ ہے اور ڈگری یافتہ کو کوئی چہرہ بھی نہیں رکھتا۔ تو آؤ آج اپنی اپنی ڈگریوں کو آگ دکھا دیں۔“

اب حمیرا اور پی خانے میں چلی گئی تھی۔ عبید کو خوف محسوس ہوا۔ مذاق ہی میں سسی اس نے صبح سے کچھ نہ کھانے کا اعلان کیوں کیا تھا۔

حمیرا واپس آئی تو اس کے ایک ہاتھ میں گرم پکوڑوں کی پلیٹ اور دوسرے میں اس کا بک تھا۔ پاؤں اٹھا کر کرسی پر سکون سے بیٹھتے ہوئے اس نے پوچھا۔

”ہاں چلو اب بتاؤ کیا کہنے آئی تھیں؟“

عبید بوکھلا سی گئی۔ ”کہنے آئی تھی۔ یہ کس نے کہا۔“

”باس سے ناراضی ہوئی یا اس کے بیٹے سے گلہ ہے؟“ حمیرا نے اس کے سوال کو قطعی گھاس نہ ڈالی تھی۔

”سنو عبید! نہ میں نے کوئی طوطا پالا ہے نہ وہ فال نکالتا ہے بس میں تمہیں جانتی ہوں۔ کسی کے کہنے کی ضرورت نہیں ہوتی۔ بتاؤ اب۔“ وہ کچھ دیر کو چپ رہی۔

”میری سارا حق سے ملاقات ہوئی تھی۔ تمہارا نام تو وہ بھول گئیں۔ مجھ سے پوچھ رہی تھیں۔ میں جس کے حوالے سے انہیں ملی تھی اس کا نام انہیں یاد نہیں اور میرا نام انہیں نہیں بھولا۔ حالانکہ میں ان کی بھی عقیدت مند نہیں رہی۔“

”کوئی بات نہیں ہم حافظے اپنی مرضی کے رکھتے ہیں اور یہ کون سی ایسی بات ہے جس سے تمہارے چہرے کی لہریاں اڑ جائیں۔ ہاں ایک بات یاد رکھنا سارا حق جو کچھ کہتی ہیں وہ عموماً سو فیصد سچ نہیں ہوتا۔“

”ہاں مجھے بھی لگا۔ وہ تمہارا نام بھولی نہیں ایسے ہی سائیں بن رہی تھیں۔“

”یہ بھی اور اس کے علاوہ بھی بہت سے آدمے سچ ہیں۔ ہر کانوں سے سنی اور آنکھوں سے دیکھی بات حقیقت ہے۔ ضروری نہیں۔ تم نے بھی ابھی آدھا سچ بتایا ہے۔ باقی کا آدھا چائے کے گھونٹ کے ساتھ نکل گئی ہو۔ خیر نہتے بھی کوئی جلدی نہیں۔ فرصت ہو تو بتا دینا۔“

”چلو گی؟ دادی اماں یاد کر رہی تھیں؟“ اس نے جیسے اگلے گھونٹ میں بقیہ کا سچ بھی حلق سے اتار لیا۔

”ہاں چلو۔“ وہ سہولت سے اٹھ کھڑی ہوئی۔

”آپائی ایٹی ایف چلیں گی؟“

”نہیں۔“ انہوں نے اندر سے جواب دیا۔ ”رضاب پہنچتا ہی ہو گا۔ مزہ کا پیالہ تیار رکھا ہے، ٹائلہ کے لیے لیتی ہوں۔“

”یلو مائی ڈیر جان آف آرک۔“ وہ گیلری سے گزرتی لمحے بھر کے لیے ٹھٹک کر رہی۔ سلونے چہرے پر دمکتی اور جھلکتی سی آنکھیں۔ وہ کسی اندرونی بے ساختہ خوشی سے جھلملا رہی تھیں لیکن چہرے پر ٹھہرا ٹھہرا سا ایک ملامت کا مستقل سکوت، یہ چہرہ جو بہت سے چہروں کے درمیان سے جھانک رہا تھا۔ ہمیشہ اس کے قدم روک لیتا تھا۔

”تمہاری زندگی میں بھی کوئی محرومی تھی جون؟“

☆ ☆ ☆

”اپہرہ صبح شروع ہوئی تھی کہ رات کے کاموں نے تیاری پکڑ لی۔ لکڑیوں کی جل کر خاکستر ہوئی راکھ سے لائین کی چنیاں مانجھی جانے لگیں۔ یہ ہر روز کا کام تھا۔ بتی سے دھواں دیتی روشنی، چمنی کے اطراف میں جمع ہو کر لائین کو جیسے پیلے بخار میں مبتلا کر دیتی تھی۔ اس دھندلے شیشے سے جو روشنی منعکس ہوتی وہ ماند ماند اور جھپکی جھپکی ہوتی۔ لیکن اس ملک جی دھندلی روشنی میں وہ عبداللہ فاروقی کا رسالہ ”خاتون“ اسماک سے پڑھا کرتی تھی۔ اسی روشنی میں اس کی اماں تکیہ غلاف کاڑھتی تھیں۔

دن کے خاتمے اور رات کے آغاز کو اسی دھوم دھام سے منایا جاتا تھا۔ دیوں میں تازہ تیل بھر کر پتلیوں میں دلاتے ملاپتے جو گھر کے ہر کونے میں اسی نیت سے بنائے گئے تھے۔ رات بھر جلنے والی پتلیاں تیل پی پی کر اور جل کر اگتھم ہو جاتیں۔ اماں اپنی پتلی سے منٹھی بھر کپاس نوچ کر نکالتیں، سلیقے سے بنولے الگ کر کے دونوں ہتھیلیوں کے درمیان روئی کی مہین تمہ سے چراغ کی پتیاں بننے میں انہیں کمال حاصل تھا۔ ہر بتی مختلف نمونے کی تیار کی جاتی تھیں۔ اسے صبح تک جل کر خاک ہی ہو جاتا تھا۔

”لو آبا!“ وہ بہت سارے نمونے بٹ کر ماں وفا کو تھما دیتی اندھیرا اترنے سے پہلے اجالوں کا سارا سامان تیار ہو جاتا۔ لکڑی کی کھڑاؤں اور سفید چست پاجامے میں جس کی چٹنیں سوکھی ٹانگوں پر لکڑی کی طرح مڑھی ہوئی تھیں۔ ناخن ناخن چلتی ماں وفا، چراغوں کو سنبھالتی اور دیاسلائی سے آگ دکھاتی، برآمدوں والوں کو اجالتی اپنے باورچی خانے کی طرف چلی جاتیں۔ صحن کی آخری حد پر لکڑی کے کھمبوں کے سہارے کھڑا باورچی خانہ جس پر ہوائی پست ایک شہتیر کے سہارے انکی تھی۔ اپنے حصے کی لائین شہتیر سے ذرا باہر نکلے، لکڑی کے ٹکڑے پر لکڑی کے کھمبوں کے سہارے انکی تھی۔ ہر روز کی طرح گزرا دن جگمگاتے سورج سے دھندلی پیلی روشنیوں



میں منتقل ہونا شروع ہو جاتا۔

اس گھر کی شام کس قدر اداس کر دینے والی ہوتی ہے۔ دن بھر کی چہل پھل، قلقاریوں اور کھلکھلاہٹوں سے گونجتے آگن میں جیسے ایک دم ویرانہ اتر آتا۔ عطنی نے برآمدوں سے صحن میں کھلنے والی محراب تلے کھڑے دور کچی مٹی والے طویل صحن کے پار ماں وفا کو لکڑیوں کی آگ دہکاتے دیکھا۔ پھونکنی میں اپنا سانس بھرتی وہ دھونکنی کی طرح ہانپ جاتی تھیں۔ گاڑھا کثیف دھواں جسے ہر پھونک کے بعد اپنی آنکھ سے دور کرنے کی کوشش کرتیں لیکن وہ پھر سرخ بدل کر اور تانک تانک کر ماں وفا کی آنکھوں کو دھواں وار کیے رکھتا۔

روشنی دائروں میں تقسیم تھی۔ ہر دو دائروں کے درمیان تاریکی کا ڈیرہ تھا۔ برآمدے کی محرابوں سے ماں وفا کے باورچی خانے تک دو روشنیوں کے درمیان کی گھور تاریکی مگر ہوائوں کے ماں وفا کی لکڑیوں نے چنچ چنچ کر آگ پکڑی لی تھی۔

”کم بخت گیلی لکڑیاں!“ انہوں نے نیلی کٹی والے ململ کے دوپٹے سے آنکھوں کے گوشے رگڑتے ہوئے کہا۔ ابھی ماشکی، مشک بھر کے صحن میں چھڑکاؤ کر کے گیا تھا۔ چمڑے کی مشک کسی لاڈلے بچے کی طرح گود میں لٹکائے گھر میں داخل ہوتا۔ گھروچی کے سوراخوں میں انکے قطار در قطار گھڑے اور تنگ منہ والی صراحیاں بھرتا جاتا۔ حتیٰ کہ اس کی پھولی پھولی مشک، پھونک نکلے غبارے کی طرح چپک کر رہ جاتی۔ بچا کھچا پانی اپنی مشک کندھے تک بلند کر کے ان کی شکل نئی غور کر دیتا۔ نازک چھال والے مٹی کے گھڑے جن کے پیٹ پر رنگ برنگے ابھرواں نقوش سجے تھے، جھلملا اٹھتے۔ آخری مشک وہ دیوار کے ساتھ کیاری میں آگے گل عباس کے دھتے، آگ کے رنگ والے پھولوں پر اندیل کر رہا ہر چلا جاتا۔ دیر تک مٹی کی سوندھی سوندھی باس فضا میں بسی رہتی۔ پھر اس پر لکڑیوں سے اٹھتے دھوئیں، چراغوں کے سلگتے تیل کی خوشبو حاوی ہو جاتی۔

ماں وفا اپنے حجرے سے باہر آئیں۔ دوپٹے کا پلو گھسیٹ کر اپنی پیشانی پر کھینچا۔ ملازمین سے وہ ایسا ہی پردہ کیا کرتی تھیں۔ جس کو وہ خود کا نا پردہ کہتی تھیں۔ گھونگھٹ کی اوٹ سے انہوں نے آواز لگائی۔

”مال کی طرف جاؤ تو اس موئے سے کہنا، ناس بیانی میں بھیگی لکڑیاں، پیسے لینے کو شیر، آنکھیں جاتی رہیں۔“

”یہ بھی کہا تھا ماں وفا۔“ گیلے کچڑے سے بھرے فرش پر ننگے پاؤں چلتا ہوا وہ رکا۔ اس کی مشک سے ابھی تک پانی قطرہ قطرہ رس کر اس کے پیر بھگور رہا تھا۔

”بد تمیز آدمی ہے، کہتا ہے کیلی ہے تو کیا ہوا، جو لمبے میں جلے گی تو سوکھ جائے گی۔“

ماں وفا کو ٹال والے کی حاضر جوابی کچھ دل کو لگی نہیں، وہ بڑبڑاتی واپس آ کر ماش کی دال مسل کر کاہی چھلکے الگ کرتے غصہ دکھانے لگیں۔

”ان ہی اعمالوں کو مسلمانوں پر یہ وقت آگیا، ان جیسے لوگوں نے ہمارے بادشاہوں کو فرنگی کا غلام کر کے رکھ دیا۔“

نامحسوس ہوا سے بتی کی لو ٹمٹماتی تو تاریکی میں دم بخود کھڑے آم اور جامنوں کے گھنے درختوں پر غیر مرئی سی شکلیں بننے لگتیں۔ چراغ کے نزدیک سے گزرنے والوں کے سائے سامنے والی دیوار سے صحن تک ایک ہیبت ناک شکل بناتے تھے۔ ”چھن“ کی آواز ماں وفا کے چہرے سے گونجی، دال بگھار کر انہوں نے ہانڈی پر فوراً ”رو غنی ڈھکن ڈھک دیا۔ گھر کے کھی اور پاز کی کراری سی خوشبو نے باقی سب خوشبوؤں کو اپنی لپیٹ میں لے لیا تھا۔ آگ کے شعلوں کی لپیٹ میں ماں وفا کے چہرے پر تاریکی و خنیاں وقفے وقفے سے جھلک مارتیں، پسینہ پسینہ روئی کی تھپ تھپ جاری تھی۔

”دستر خوان بچھا دوری لو، ابھی بادا، چچا مسجد سے آتے ہوں گے۔ دیر ہوئی تو غصے ہوں گے۔“ چچی اپنے چہ

”اے اے! سوئی غرارے کو لہراتی چراغ کے پاس سے گزریں۔ صحن میں ماں وفا کی کمانیوں والے جن کا سایہ پیل آیا۔“

وہ جن جو سات بھائیوں کی اکلوتی بہن کو اٹھا کر لے جاتا تھا۔ دادی اماں نے تخت پر جھکا سر اٹھایا۔ تیزی سے بیچ کے دانے گھماتے انہوں نے چراغ کی لواؤچی کی ذرا دیر ہو جاتی تو بتی تیل میں ڈوب گئی تھی، طیش بھری نظروں سے انہوں نے بہو کی طرف دیکھا۔

”اے لو! اب غصہ کر کے مجرم بھی ٹھہرے۔ آخر کو مرد ذات ہے۔ رشید میاں! کھانا شروع کرنے سے پہلے مسجد کی روٹی دے آنا۔“

بان کی دو چار پائیاں جوڑ کر دسترخوان بچھایا جانے لگا۔

”ابھی لگا جاتا ہے اماں! آتو جا میں۔ آپ ہی تو کہتی ہیں، کھانے والا رزق کا انتظار کرتا ہے، رزق کو کھانے والے کا انتظار نہیں کرایا جاتا۔“

بڑی بھالی سپر سپر کرتی ادھر سے ادھر گزرتے دادی اماں کو ٹھنڈا کرنے لگیں۔

”عطنی ذرا پچھلے کمرے سے اچار تو نکال لانا۔“ کتنی دیر سے کابلی سے ستون سے ٹیک لگائے زمین پر پھسکا امار کر بیٹھی عطنی اندھیرے اور روشنیوں کا کھیل دیکھتی آنکسی سے اٹھی عیوں اکیلے بیٹھ کے سب کو دیکھتے رہنے کا اپنا ہی مزا ہے۔ بیسے آپ واحد تماش بین ہیں اور سامنے نوٹنگی جاری ہے۔ وہ کابلی سے اٹھی۔ اہانک منظر کے سامنے پردہ اگیا تھا۔ اسے اندر سے اچار لانا تھا۔

اے اے! سارے گھر سے عشق تھا۔ سوادو کمروں کے، ایک پچھلا کمرہ جس میں اینٹوں پر لکڑی کے تختے بچھا کر باورچی خانے سے متعلق تمام اشیاء دھری تھیں۔ نمک مرچ کے ڈبے، ہر قسم کی ہانڈیاں، دھچھیاں ڈول، جالی والا لوہے کا ٹوکرا اور ٹوکڑے میں ٹھونس ٹھونس کر بھرے کوٹ کی پلیٹیں اور گلاس، اچار کی برنیاں اور مرتبان اور ان کے درمیان سے جھانکتے دو دو ہاتھ موٹے دانت نکوستے چوہے۔ اس کا نام پچھا کمرہ نہ جانے کیوں تھا حالانکہ وہ سامنے ہی تھا۔ پیچھے تو اصل میں وہ دو سرا کمرہ تھا جس سے اسے خوف آتا تھا۔ جس میں ایک کنواں تھا۔ اس کنوے والے کمرے کی پشت پر غسل خانہ تھا۔ جہاں تانبے کی قلعی شدہ جھلملاتی بالٹیاں اور ڈول سونے کی طرح جگمگاتے تھے۔ کھلی کٹوریوں میں سرسوں کی کھلی اور بیسن گھلا رکھا رہتا تھا جس کو نہانا ہوتا، وہ پہلے کنویں کی پانی چلا کر ڈول بھرتا اور بھر ڈول بالٹی میں اندیل کر نہانے کے لیے غسل خانے میں لیے جاتا۔

وہ جب بھی چرخہ گھما کر ڈول نیچے گراتی تو ایک نظر کنویں کی تہ میں ضرور جھانکتی، لمبے بھر کے لیے اس کا سر پدا جاتا، اتنی گہرائی میں جھانکنے سے اس کے پاؤں زمین سے اکھڑتے اور اسے لگتا وہ اپنے عکس سے ملنے کسی دن پانی کی تہ میں چلی جائے گی۔ یہ خوف بھی عجیب چیز ہے۔ جس سے آپ ڈرتے ہیں اسی کی طرف لپکتے ہیں۔ جوں جوں پانی کی سطح سے ٹکراتا اس کا عکس دائرہ در دائرہ پھیلتی لہروں میں معدوم ہو جاتا۔ جیسے اس کا سارا وجود کرچی پانی ہو گیا ہو۔

ہاتھ میں پکڑا چراغ اس نے ایک تختے پر احتیاط سے رکھا۔ ذرا سی لاپرواہی اس لیے کو اوندھا سکتی تھی۔ پھر ان کے پاندھیری بھول بھلیوں سے باہر نکلتا ناممکن ہو جاتا۔ گہرے مرتبان میں ڈوٹی ڈال کر شیشے کا بالہ اس نے احتیاط سے بھرا ایک ہاتھ میں چراغ، دوسرے میں شفاف کٹوری لیے باہر نکلی تو دسترخوان چن دیا گیا تھا۔ ذکیہ نے کی طرح جھلملاتے لوٹے کی ٹونٹی سے گھر کے مردوں کے ہاتھ دھلا رہی تھی۔ زیب النساء تو لیہ ہاتھ میں سات منظر تھی۔ جو ہاتھ دھو چکتا، تولیہ اس کے آگے کر دیتی۔

”اٹھا! اسی اندھیرے کو نے سے حمید بھائی نے برآمد ہو کر اس کے پوز کو ستائش سے دیکھا۔“



”اس وقت تو فلورنس نائٹ ایٹنگ لگ رہی ہو۔ ایک ہاتھ میں چراغ ہے دوسرے میں دوا۔“  
”مجھے نہیں معلوم، آپ کس کا نام لے رہے ہیں۔“ عطن نے نیم بیزاری سے کہا۔ اس کا دوشہ ڈھلک کر بیروں میں الجھ رہا تھا لیکن اس کے ہاتھ خالی نہیں تھے کہ آچل اپنے شانوں پر درست کر سکتی۔

”ہر روز آپ ایک نیا نام کہیں سے سن آتے ہیں۔“  
”ہاں مگر ہر نیا نام عارضی ہوتا ہے۔ تمہارا پکا والا نام بس ایک ہی ہے ”جون آف آرک۔“  
تائی اماں نے روٹی کی لفنی کھول کر اپنے شوہر اور دیوروں کے سامنے کرتے ایک شک بھری نظر اس لڑکی پر ڈالی جس کا چہرہ ہلکی سرخی سے جھلما رہا تھا۔ پتا نہیں چراغ کی لوکی پھر پھر ہٹ تھی یا ان کے بیٹے نے کچھ ایسا کہا تھا کہ قوس قزح جیسے رنگ اس کے چہرے پر ڈول گئے تھے۔ اب یہ یاد نہیں عطن ان کو ہمیشہ ناپسند تھی یا جب سے ان کے بیٹے کی نظروں میں کچھ نیا چھلکا تھا وہ اس کو ناپسند کرنے لگی تھیں۔

تیز طرار چالاک لڑکی! ان کی پیشانی شکن آلود ہوئی۔ بربرواتے ہوئے وہ اس کے قریب گئیں۔  
”چچا، تیا سب صحن میں جمع ہیں دوشہ تو ٹھیک کرو۔“ ان کے لہجے کی سختی ”جون آف آرک“ کو چھپی۔  
”ایک ہاتھ میں کٹوری ہے دوسرے میں چراغ“ تیسرا ہاتھ میرے پاس ہے نہیں تائی اماں!“  
”بد تمیز گستاخ زبان ورازا!“

گو ایک لفظ بھی ان کی زبان نے ادا نہیں کیا مگر ان کے ماتھے کی ہر شکن سے وہ نظریات ٹپک رہے تھے جو ان کے عطن کے بارے میں اس وقت سے تھے جب ان کا بیٹا بڑی جنگ سے پلٹا تھا۔ جنگ سے زندہ پلٹ آنے والے فوجی اعلیٰ رتبوں پر نہ ہونے کے باوجود ماؤں کو افسر لگتے تھے۔ ان کا رہن سہن بھی تبدیل ہو جاتا تھا۔ ہاتھوں سے چیچ اور چیچ سے پھر کانٹے تک پھر تولیے سے نہیکن تک کا سفر پھر ضرورت پڑنے پر روائی سے انگریزی بولتے اور افسر کون ہوتے ہیں۔

یوں تو نکتے، کٹھوپڑے پڑے پٹنگ توڑنے والے اور لیٹے لیٹے حکم چلانے والے بھی افسر ہی لگتے تھے اور یہ تو ان کا بیٹا تھا جو محاذ سے پلٹا تھا اور اس وقت پلٹنا جب واپسی کی آس دم توڑنے لگی تھی۔  
”اگر ہم نے جنگ میں شرکت نہ کی تو ہم پر جرمن مسلط ہو جائیں گے۔“ جاتے وقت اس نے اپنے سفر کو جیسے لازمی قرار دیتے کہا تھا۔

”میاں ہمیں کیا۔۔۔“ غالب بیزاری سے کہتے۔ ”اس کی فکر کریں تو انگریز کریں۔ غلاموں کو کیا“ آقا انگریز ہو یا جرمن۔

”لیکن ہٹلر بہت ظالم ہے۔“  
”اور انگریز مہربان؟“

”عارف!“ والد صاحب نے ذرا بلند آواز سے پکارا۔  
”اتنی گرمی میں چولے پر بیٹھے ہو کھانا کیوں نہیں کھاتے؟“ وہ بان کی پیڑھی پر بیٹھا بیٹھا ان کے برابر کھڑا ہو گیا۔

”اباجان! ابھی ماں وفاستاروں کا کھیل دکھائیں گی۔“  
”جاؤ کھانا کھاؤ بیٹا! ماں وفانے تو الٹا“ اس کی گنبد جیسی سیاہ گہرائی پر جلتے چولے سے لکڑی نکالی جس کے کنارے انگارہ بنے ہوئے تھے۔ ڈھاک سے انہوں نے لکڑی تو بے پر ماری۔ سیاہ کالے آسمان جیسا تو جھلمل ستاروں سے بھر گیا۔  
عارف خوشی سے اس وقت تک تالیاں بجاتا رہا۔ جب تک کہکشاں جلتی بجھتی رہی۔

انہوں نے پھر تو اچولے کے کنگروں پر نکا دیا۔ لکڑی دوبارہ چولے میں رکھی اور پھر پھونکنی کا کھیل شروع ہو گیا۔ خوش خوش پلٹا تھا۔ اس لیے ان کو اپنی اضافی محنت زیادہ کھلی نہیں۔ ماں وفا کے پاس بچوں کو لبھانے کے اور بہت کڑ تھے۔ وہ آٹا گوندھنے بیٹھتیں تو بچے اکٹھے کر لیتیں۔

”آجاؤ شہزادو! پھر آٹا گیلہ ہو گیا تو ماں وفا کو نام نہ دینا۔“ بچے دوڑتے آتے اور ان کے گرد اگر چوڑی مار کر بیٹھ جاتے۔ روز کا ڈرامہ شروع ہوتا۔ آنے کے بڑے سے لگن میں خشک آٹے کا پہاڑ بنتا۔ اس میں مٹھی سے گڑھا کر کے اتنی جگہ نکالی جاتی کہ کنوئیں کی شکل اختیار کر لے۔ ڈول سے پانی چھلکا کر وہ اس کنوئیں کو کناروں تک لبریز کر دیتیں۔ تھوڑا سا آٹا پانی کی سطح پر پھڑکا جاتا کہ پانی چھپ جائے۔ نظر آتا تو خشک پہاڑ کنارے کنارے اندھے مسافر کی طرح مسافت طے کرتی ان کی دوا انگلیاں۔

”بچ کر حافظ جی! کھائی ہے۔“ کبھی کبھی وہ اپنا سفر اتنا طویل کر دیتیں کہ بچے آخری منظر کے لیے سانس روکے دم خود حافظ جی کے صحیح سلامت پار ہو جانے کی دعا کرتے لیکن اس کہانی کا واحد جملہ بول کر وہ حافظ جی کو کھائی میں غرق کر دیتیں۔ لگن میں ہر طرف پانی پانی ہو جاتا۔

کھیل ختم ہوا اور آٹا گوندھنا شروع۔ بچے اپنے اپنے ٹھکانوں پر واپس ہوتے اور عطن دور بیٹھی خوف سے سوچتی کیسی خوفناک کہانی ہے۔ بے چارے حافظ جی۔ کسی نے ان کو کنوئیں سے نکالا بھی یا ابھی تک وہ پانی کی تہہ میں گل سڑ رہے ہیں اسی لیے جب وہ گندھے آٹے کی دو دموں والی چڑیاں بنا کر بچوں میں تقسیم کرتیں تو اس کو بچپن میں بھی اس کھیل میں بے رغبتی محسوس ہوتی۔

”عطن آپا نے کھا لیا؟“ عارف نے چاروں طرف دیکھا۔ مردوں اور بچوں کے کھا چکنے کے بعد اب عورتوں اور لڑکیوں کی باری تھی۔ ڈوبتی نبضوں والی لالین کی پھر کی گھما کر بتی ذرا بلند کی گئی۔ کھانے والیوں کے چہرے روشن ہو گئے۔

”اماں!“ عارف نے اپنی امی کے کاندھے سے لٹک کر پوچھا۔ ”ہم کیوں پہلے کھاتے ہیں، آپ کیوں بعد میں کھاتی ہیں؟“  
”اس لیے۔۔۔“ اماں نے متانت سے کہا۔ ”ایک وقت میں ایک روٹی پکتی ہے۔ ماں وفا سب کو ایک ساتھ کیسے کھلا سکتی ہیں۔“

”پھر یہ کیوں نہیں ہوتا کہ ایک دن آپ اور عطن آپا وغیرہ کھائیں اور ایک دن ابا، تیا۔۔۔“  
”ارے واہ!“ حمید بھائی مسکرائے۔ ”یہ تو انقلابی پیدا ہو رہا ہے بھابی! ضرور جون آف آرک کی تربیت کا نتیجہ ہو گا۔ ذرا عباس کو ان خاتون سے بچا کر رکھیے۔“

جون آف آرک نے صحن میں قطار سے بچھے پلنگوں کے پائنٹی کھیس ڈالتے اور کڑھے ہوئے اجلے تکیے سرہانے رکھتے ایک نظر حمید بھائی کی طرف شکایتی نظروں سے دیکھا۔ پتا نہیں ان کو کیا شوق ہے۔ مجھے دوسروں کی نظروں میں گرانے کا۔“

حمید بھائی اپنے والد اور بھائیوں کی طرف نکل گئے جو ایک دائرے میں موڑھے ڈالے سونے کے انتظار میں تھیں کی تیاری دیکھ رہے تھے۔  
”فرنگی میاں! کیا کہتے ہو۔ انگریز سچ چلا جائے گا۔“ چچا انگریز کی فوج میں شامل ہونے پر اس کی جنگ کو ہلکے نشوونما گوار لہجے میں چھیڑتے رہتے تھے۔

”بانے کی تو اس نے ٹھان ہی لی ہے۔ اس کے بعد کیا ہوتا ہے یہ نہیں پتا۔“  
”نا ایا میاں!“ بھائی نے بے زاری سے کہا۔ ”جیسے پہلے رہتے تھے پھر اتفاق پیا رحبت سے رہنے لگیں گے۔“



یہ تو انگریز سکھا کر گیا ہے۔ دونوں قوموں کو لڑا دو اور ٹھاٹھ سے حکومت کرو۔“  
 ”لیکن پچھلے تیس چالیس سالوں میں یہ پیار محبت کہیں دکھائی تو نہیں دیتا۔“  
 ”تیس چالیس سال عمر نہیں اور چلے ہیں تیس چالیس سال کی باتیں کرنے سب فرنگی ڈھونگ ہے۔ ایک دفعہ نکل جائے پھر سب ہلے جیسا نہ ہو جائے تو کہنا۔“  
 ”پھر مغل حکمرانی کرنے لگیں گے؟ یا آپ ایک آقا سے دوسرے آقا کی غلامی میں چلے جائیں گے۔“  
 ”حالات بہت نازک ہیں بھائی جی! انہوں نے عباس کو اپنے گھٹنے سے اتارتے بڑے بھائی کی طرف مڑوب انداز میں دیکھا۔“ کہیں کہیں سے فسادات کی خبریں آرہی ہیں۔ اگر یہ آگ پھیل گئی تو۔۔۔“  
 ”کیوں پھیلے گی۔ یہ تو دو چار سر پھوں کے دماغ کی خرابی ہے۔ پہلے بھی تو رہتے تھے اکٹھے۔ اب کیوں نہیں رہ سکتے۔ چلو رشید میاں! بتاؤ پاکستان بن گیا تو تم کیا کرو گے؟“  
 ”میں فوراً یہاں سے کوچ کر جاؤں گا۔ اور اس مٹی پر سجدہ کروں گا۔“  
 ”آواز میں تلخی بڑھتی جارہی تھی۔ ایک چار دیواری کے اندر ایک لائین کے گرد بیٹھے لوگوں میں اتفاق رائے نہیں تھا۔

دادا میاں نے مصلحہ پر بیٹھے تشویش سے سر اٹھایا۔ یہ کیسی جنگ تھی جو گھروں میں در آئی تھی۔ اس میں بڑے بچوں نے کالیاں بھی ختم ہو گیا تھا۔ انہوں نے کھنکار کر گلا صاف کیا۔ چھڑی کی لٹھ کے سہارے اٹھے اور صحن میں اپنے اپنے پلنگ پر بٹکے بٹکے سے چلے گئے۔ ٹوپی اتار کر اپنے سرہانے رکھتے اور سونے سے قبل کے وظائف تسبیح پڑھنے لگے۔“  
 ”بقیہ اپنی ماں نے ایسی کو مخاطب کیے بنا کہا۔ کوئی اٹھا اور روشنیوں کو پھونکوں سے بجھانے لگا۔  
 ”پلے پلے میں ملے ملے تاریکی میں اب کیا۔ دیوار کے ساتھ لگے درخت شدید جس کے سبب ساکت کھڑے تھے نہ لہنے نہ رنات۔ ایک بن تھا اور ہر بن کا نام ماموں اللہ بخش تھا۔ ماموں اللہ بخش کسی کو نقصان نہیں پہنچاتے تھے۔ وہ محض ایک شرارتی بچے تھے۔ لوگوں کی چیزیں چھپا دیتے اور جب لوگ ڈھونڈ ڈھونڈ کر تھک ہار جاتے اور چڑ کر کہتے ”ماموں غرارے کی گوٹ کتری بھی“ صبح سے ڈھونڈ کر بے زار ہوتی میری گوٹ واپس کرو۔“  
 اور یہ کمال اتفاق ہوتا کہ جب وہ دل کی پیاس کے آگ جیسے سرخ رنگ کی گوٹ کے ٹکڑے گنتی تو وہ پورے ہوتے۔

ماں وفانے عطن کو بتایا تھا کہ ”جن ان کی نانی کے زمانے میں بھی تھے اور عطن کی نواسی تک زندہ رہیں گے۔ ان کی عمریں ہماری عمروں سے لمبی ہوتی ہیں۔“ جھلمل کرتے نمٹاتے روشن تاروں کی ہلکی سی جھپک میں کبھی اسے درختوں کی چوٹیوں پر کسی کا سایہ سا ڈولتا محسوس ہوتا لیکن وہ بزدل نہیں تھی اس لیے چادر میں دبک جانے کے بجائے آنکھیں پھاڑ پھاڑ کر دیکھتی لیکن اس نے کبھی کسی جن کو سالم کا سالم نہیں دیکھا۔ جس کی اس کو حسرت ہی رہی۔  
 بچے اپنے پلنگ سے چھلانگیں مار کر ماں وفا کے پلنگ پر کودے۔ ”کہانی ماں وفا“ عباس نے بڑے بچوں کی نقل میں دہرایا۔ ”کہانی ماں وفا“ پتا نہیں کیوں وہ اس اشتیاق سے کہانی سنتا تھا حالانکہ اس کو کسی قصے کے سر پیر کی سمجھ نہیں تھی۔

”ماں صدقے!“ انہوں نے کھاٹ پر سرک کر بچوں کے لیے جگہ بناتے ہوئے کہا۔ ”کون سی والی؟“  
 ”سات بھائیوں والی۔“ عطن نے چار پائی سے ذرا سا سر بلند کر کے عباس کی طرف دیکھا۔ کہانی میں اور عباس میں صرف ایک ہی چیز مشترک تھی۔ وہ بھی سات بھائیوں میں۔ سب سے چھوٹا والا تھا۔ صحن میں یہاں سے



وہاں تک لوگ اپنے اپنے پنگوں پر سونے کے قریب ہوتے ہیں وفا کی ٹھہری ہوئی خوبصورت آواز تاریکی میں آخری پلنگ تک جاتی۔ ایک سوز اور درد سے وہ منظوم نوحہ سناتی تھیں۔

”بوہوری بوہوری کھول کواڑ“

تیرے ساتوں بھائی کھڑے دوار“

اندر سے بہن کی آواز آتی

”بھائی رے بھائی کیسے کھولوں میں کواڑ“

ہاتھ بھی جوڑے پیر بھی جوڑے جوڑے سر کے بال

چھاتی اور پر سل دھری کوئی انکس بیٹھاپاس“

ماں وفا کی آواز میں پھڑی اور قیدی بہن کا درد سمٹ کر آنسو کی شکل اختیار کر لیتا۔ خاموشی اور تاریکی میں ان کی درد بھری آواز دلوں کو بوجھل کر دیتی۔

قید ہوئے اور غلام ہوئے بغیر اس کہانی کا درد دل کو چھو نہیں سکتا، عطنی اس پھڑی بہن کا تصور کرنے لگی جس کو معلوم نہیں جن کس دلچسپی کے تحت اٹھا کر لے گئے تھے، نہ وہ ان کی قسم کی مخلوق تھی اور لے جا کر کیوں رسیوں سے یا زنجیروں سے جکڑ کر قید کر دیا تھا۔ ہاتھ پیر حتی کہ سر کے بال بھی جکڑ دیے گئے تھے اور وہ جنبش نہ کرے اس کے سینے پر غالباً وہ سل رکھی تھی جو قیمہ پینے کے لیے بمشکل ہلائی جاتی تھی اور جو انکس بھی پاس بیٹھا ہے وہ شاید گونگا بہرہ بھی ہے، کیونکہ اندر باہر اسے بہن بھائیوں کا منظوم مکالمہ سنائی نہیں دے رہا۔

”کیسی بے بسی ہے“ عطنی نے درد سے سوچا اس بے بسی کا نوحہ تو پڑھا جاتا ہے، لیکن کوئی آواز نہیں اٹھاتا۔ آواز اٹھانا شدید ترین معیوب بات سمجھی جاتی ہے۔ خاص طور پر عورت کی آواز، یہاں تک کہ مردانے سے کوئی خاندان کا مرد سوتا اٹھ کر پیاس بجھانے کے لیے اندر آجاتا تو ماں وفا جیسی بزرگ خاتون کہانی روک کر اس وقت تک انتظار کرتی کہ وہ کٹورا بھرواپس نہ چلا جائے۔

اس کے ذہن میں بغاوت کا یہ خناس کس نے بھر دیا تھا۔ کوئی نہیں جانتا، عموماً اس کی ضد تسلیم کر لی جاتی تھی۔ باوجود اس کے کہ صدی لڑکیاں ایک طعنہ ہوا کرتی تھیں۔ جو محض کسی کا گھر اجاڑنے کے لیے بیاہی جاتیں اور معلوم نہیں کتنی نسلوں سے عورت کے لیے تعلیم ایک گالی بن کر رہ گئی تھی۔ اردو پڑھنا سیکھیں، قرآن کی شہید حاصل کریں، ہشتی زیور کا مطالعہ بھی عام تھا، دھوبی اور دودھ والے کا حساب اگر آجائے تو سبحان اللہ ورنہ یہ عام طور پر اعلیٰ تعلیم کے زمرے میں آتا تھا۔

بظاہر تو عطنی کا گھر ان خوش قسمت لوگوں میں آتا تھا، جنہوں نے اسے ایک نیم سرکاری مدر سے میں پڑھنے کی اجازت دی۔ دسویں جماعت تک ان کو نانگہ لینے آتا تھا۔ جس پر پردے کی چادر تھی ہوتی۔ نانگہ چونکہ بھرے بازار سے گزرتا تھا اس لیے ان کی تعلیم کے لیے شاگرد پیشہ سے ایک بزرگ خاتون اس کے ہمراہ جاتی اور سارا دن اسکول کے صدر دروازے کے باہر گھنے آم کے درخت کے نیچے بیٹھی اور ٹھٹھی یا شوخ کپڑے کی گوث والی پنکھی جھلتی رہتی۔ نانگہ کے گرد اس قدر کس کر چادریں تانی جاتیں کہ ہوا کا گزر بھی ناممکن تھا۔ کتنی مدت اسے پتا بھی نہیں چلا کہ یہ کبھی کہاں چلی جاتی ہے۔ صرف گھوڑے کی ٹاپوں اور ہچکولوں سے اس کو اندازہ ہوتا کہ کبھی۔ اس وقت اینٹوں والی پی سڑک سے گزر رہی ہے یا کچے میں بھاگی جا رہی ہے، چونکہ اس کی فطرت میں بغاوت کا بیج تھا اور حمید بھائی کے بقول اس کو ٹھٹھی اصلی والی جون آف آرک نے دی تھی۔ لہذا وہ آزادی کے حصول کے راستے تلاش کر رہی تھی۔ ہینسل کی نوک سے اس نے اس مضبوط لٹھے میں سوراخ کر لیا تھا اور ہینسل کھما کھما کر اس قابل بنالیا تھا کہ اس کی آنکھ کا ایک ڈھیلا اس میں فٹ ہو کر باہر کے بھگتے منظر کی ایک جھلک دیکھ سکے۔

”ماں! اب اگر کمر میں کسی کو بتایا تو میں آپ کا گلا دبا دوں گی۔“

ماں کی مادی زبانوں کی ذرا سمجھنے کی کوشش کرتیں۔ ”کیا بتایا اور کس کو بتایا اور ان تھے ہوئے پردوں کے اندر کراہتا ہوا رہا تھا۔ لیکن وہ اپنے ذہن کو زیادہ تکلیف دینے کی عادی نہیں تھیں، اس لیے پھر اٹنا عقیل ہو جاتیں اور اب تو اس کو اس شاہ جہانی روزن کی بھی حاجت نہیں رہی تھی۔ اسے اندر ہی پتا چل جاتا، اس وقت پرل کھڑا کالج کے کھلونوں کی دکان کے پاس سے گزر رہا ہے۔ جو ہاتھ سے چھوٹے ہی چوراچورا ہو جاتے ہیں۔ مالی والی برف کی دکان ہے اس کے گھرے پر سرخ بنارس کپڑے کی جھال رنگ رہی ہے۔ یہ مٹھائی کی دکان ہے اس پر رام دیال حلوائی کا کڑھایا چڑھا ہے جو بڑی شستہ اردو بوتلے گاہوں کو کھنٹی رنگ کی پھولی گلاب بامیں کھیلے کے پتوں میں لپیٹ کر بیچتا ہے۔

”ماں! اللہ سے یاد فرمائیے مہربان۔“ کبھی کان سے فارسی کے ادھورے شعر ٹکراتے۔ اردو زبان فارسی اور فارسی۔ اتھڑی ہوئی تھی ان کی زبان نہیں تھی، لیکن سب بولتے تھے۔

ارافا سے جو ایک شور سنائی دے رہا ہے۔ مسلم لیگ کا مختصر سا جلوس ہے اور پاکستان کا مطالبہ کر رہا ہے، جو زیادہ شور مچا رہا ہے وہ جلوس کانگریس کا ہے۔ وہ خود کچھ نہیں مانگ رہا۔ صرف اس مطالبے کو رد کر رہا ہے۔ جب آٹا مسلم لیگ کے جلوس کے پاس سے گزرتا تو لال دین کو جوان کے گھوڑوں کی ٹاپیں سرخوشی سے مست و بے ترتیب پڑتی تھیں، لیکن جب کانگریس کے جلوس سے گزرتا، لال دین کچھ بڑبڑاتے، ان کی بڑبڑاہٹ سمجھ میں نہیں آتی تھی، لیکن غصے کا اظہار وہ گھوڑے کے ہم پر اپنی چھڑی ٹھونک کر کرتے۔

اس کو یہ شور و غوغا اور اس کا مطلب کبھی سمجھ میں نہیں آسکا۔ اگر مسلمان کسی علیحدہ وطن کا مطالبہ کر رہے ہیں تو اس میں ہندو برادری کا کیا نقصان ہے۔ آزادی تو دونوں قومیں مانگ رہی ہیں۔ وہ اپنی آزادی کو برحق اور سری قوم کی آزادی کو ناجائز کیسے قرار دے سکتے ہیں؟

حمید بھائی نے اس کو بتایا تھا، یکٹروں سال کی غلامی کے بعد ہندو جاتی زندگی میں پہلی بار آزاد ہونے جا رہی تھی۔

ان نے کبھی آزادی کی جدوجہد کی ہی نہیں۔ بدھا آئے، پھر اشوک آیا اور پھر مسلمان آگئے۔ اس کے بعد انگریز، مولوی سی پس و پیش کے بعد وہ اپنے حکمران تبدیل کرتے آئے تھے۔ بعض جگہ یہ معمولی ہچکچاہٹ بھی دیکھنے میں نہیں آئی اور وہ برسوں کی محرومی کا بدلہ مسلمانوں کو غلام بنا کر لینا چاہتے ہیں۔ ہندو کہتے ہیں ہمارا ہندوستان ٹکڑے ٹکڑے نہیں ہوگا، حالانکہ یہ ہمیشہ سے ٹکڑے ٹکڑے تھا اور ان کا کبھی تھا بھی نہیں۔ وہ تو ہمیشہ سے محکوم تھے اور ہاں خبردار اپنے بڑے بھیا کو مت بتانا۔ وہ کیے کانگریسی ہیں مجھے تمہیں کھا جائیں گے۔“

حمید بھائی جو درس دیتے اس میں اسکول کی استانیوں کی جھلک نظر آتی۔ وہ کبھی جذب اور شدت سے آواز بلند کر لیتے اور اس شدت کا عالم یہ تھا کہ وہ گھروں میں بھی تقسیم ہو گئے تھے۔ مسلمانوں میں دودھڑے تھے۔ ان میں اختلاف رائے تھا۔ پاکستان بننا چاہیے، پاکستان نہیں بننا چاہیے۔ ایک قوم دو نظریے، ہندوؤں کا نظریہ ایک ہی تھا اور وہ سب اس پر متفق تھے کہ پاکستان نہیں بننا چاہیے، اس میں کوئی اختلاف رائے نہیں تھا۔

بقول بڑے بھائی، حمید بھائی عطیہ کو پٹیاں پڑھاتے رہتے۔

”اگر ہندوؤں سے پوچھا جائے تمہیں انتخاب کی آزادی ہے کیا چاہیے؟ فرض کیا، تمہیں کچھ ایسا ملتا ہے جس میں تمہارا بڑا فائدہ ہے، لیکن مسلمانوں کا کوئی نقصان نہیں، دو سری طرف تمہیں ایسا کچھ دیا جائے، جس میں تمہارے حق میں کچھ بھی نہیں نکلتا، لیکن مسلمانوں کا سراسر نقصان ہوتا ہو تو تم کیا چنو گے۔ تو وہ بغیر سوچے دو سرا انتخاب کرتے ہیں۔ تم نے سنا ہو گا نا، بنگال کی تقسیم کے وقت ہندوؤں نے کیسا فیل مچایا تھا۔“

وہ چپ چاپ تاریخ کے یہ سبق سنتی رہتی لیکن یہ سمجھنے سے قاصر تھی وہ مہربان سے انا۔ بی، جو شام کے وقت



ہماری چار پائیاں باہر نکالتے ہیں اور وہ مہاشے جو ہمارے پودوں کو پانی دیتے ہیں اور ان کے بھائی بند، ہمیں کوئی نقصان کیسے پہنچا سکتے ہیں؟

پانچ سال سے وہ اس راستے سے گزر رہی تھی اور ان پانچ سالوں میں حالات کہاں سے کہاں جا پہنچے تھے۔ اس نے جماعت ششم میں جب اس ہائی اسکول میں داخلہ لیا جو کسی انجمن کی ماتحتی میں چل رہا تھا جہاں انجمنی میں وہ شمع اجالا جس نے کیا یا اسلام کے فرزند و توحید کے پروانو، آئینہ فطرت میں اسلام کو پہچانو پڑھا جاتا تھا، نا سمجھی سے سمجھ داری کی طرف اس کا سفر اتنا تھا کہ اب اسے ان لفظوں کے مفہوم سمجھ میں آگئے تھے۔ آئینہ فطرت کو چار سال تک آئی نئے فطرت پڑھتے۔ حالانکہ اس بوسیدہ سے اسلامیہ گریڈ اسکول کو نئی فطرت سے کوئی علاقہ تھا بھی نہیں۔ دسویں جماعت اس نے سینڈ ڈویژن میں ورینکریس کی۔ اور خاندان بھر میں اس کی قابلیت کے ڈنگے پٹ گئے۔ خاندان کے کچھ لڑکے بھی تھرڈ ڈویژن سے آگے نہیں جاسکے تھے۔ یہ 1947ء تھا اور اس کی عمر اٹھارہ سال ہو چکی تھی۔ عام طور پر ہو جانے والی شادیوں کی عمر سے کچھ آگے۔ لیکن چونکہ وہ تعلیم یافتہ تھی، اس لیے اس کو گنجائش دی جاسکتی تھی۔ اس کی ہم عمر سا بھی اب بھی کپڑے کی گڑیا سے کھیلتی تھیں، لیکن اس کو گڑیا سے قطعی رغبت نہیں تھی۔

بچپن سے اس کے خیالات عجیب و غریب تھے۔ بھائی میاں کندھے پر بٹھا کر اسے نوٹنگی دکھالائے اسے یہ بھی نہیں بتا چلا، گلابی ساڑھی باندھے، ماتھے پر تلک لگائے دراصل لڑکی نہیں ایک لڑکا تھا۔ بھائی میاں نے وعدہ لیا تھا کہ وہ گھر جا کر کسی کو نہیں بتائے گی کہ اس نے نوٹنگی دیکھی ہے۔ وعدہ تو اس نے پورا کیا، لیکن گھر پہنچتے ہی اس نے دھڑلے سے اعلان کر کے سب کو دم بخود کر دیا کہ وہ بڑی ہو کر نوٹنگی میں ناچا کرے گی۔

”نوٹنگی کہاں دیکھی تم نے؟“ سوال ایسے تھا جیسے نوٹنگی میں ناچنا اتنا معیوب نہیں جتنا دیکھنا۔ لوگوں نے شک سے بھائی میاں کی طرف دیکھا۔ نئی نسل کو بے راہ رو کرنے میں انہیں کمال حاصل تھا۔ بھائی میاں کو بہت ارمان تھا ان کی لڑکیاں بھی گھر کے لڑکوں کی طرح علی گڑھ جا کر پڑھیں۔ لیکن اتنی شدت سے قاعدے توڑنے کی وہ جسارت نہ کر سکے۔ اس کا رنج ان کو ایک مدت رہا۔ عباس اچھی چھوٹے تھے۔ لیکن امکانات تھے کہ علاقے کے کسی مشن اسکول میں داخل کر دیے جائیں گے، لیکن فی الحال ان کی اور لقیہ بھتیجیوں کی ذمہ داری عطین پر آگئی تھی۔ وہ روشنائی والی دوات اور سرکنڈے کے قلم لے کر پھوپھو کے پلنگ پر اچک آتے۔ ماں وفا کے بعد عباس سب سے دلارا عطین بی کا تھا۔ مسہری سے لگے اس کے پاؤں پر وہ جھولے کی طرح آ بیٹھتا، عطین ٹانگیں ہلا کر پیٹنگ پر جھوٹے دیتی رہتی۔

”بڑھیا راری بڑھیا! اپنے بھانڈے ہٹالے، عباس کی بارائ آئی، آڑوڑا دھم۔“ رشید بھیا لکڑی کی آرام کرسی پر جو دراصل نواڑے بنی تھی گود میں رکھے کاغذوں کے ڈھیر پر کچھ لکھتے لکھتے سر اٹھا کر بڑی دلچسپی سے یہ کھیل دیکھتے، اپنی بہن سے کہے وعدے کی وہ یاس داری نہیں کر سکے، جس سے وہ نظریں کتراتے تھے۔ ابھی تک ان کے گھر سے کوئی خاتون علی گڑھ نہیں گئی تھیں۔ بزرگوں کو آمادہ کرنا آسان نہیں تھا۔ ان کا خیال تھا انگریز مسلمانوں کو تعلیم کے بہانے اپنا مذہب ان کی رگوں میں اتار رہا تھا۔ ہر کیف یہاں پڑھائی ختم نہیں ہوگی۔ انجمن کے کسی زنانہ کالج سے سہی ان کی قابل بہن بی اے ضرور کر لے گی۔ مگر اس کی دونوں حسرتیں پوری ہونے سے رہ گئیں۔ نوٹنگی میں رقص کی اجازت ملی نہ علی گڑھ جانے کی۔

ان دنوں عطین پر کہانیاں لکھنے کا جنون سوار ہو گیا۔ کیسی ہونی چاہیے کہانی، بادشاہ ملکہ، جن پری، یا کوئی بھٹکی ہوئی روح، ویران محلوں میں سائے کی طرح سرسراتی، لیکن جب وہ کہانی لکھ کر رشید بھیا کے حضور پیش ہوئی، وہ

اپنی اپنی بیٹھ کر دیکھ رہے تھے۔ کہانی پڑھ کر انہوں نے نہایت ملانعت اور نرمی سے کہا۔

”نہایت بوسیدہ کہانی ہے عطین بی بی! آج سے آپ تہذیب نسواں اور عصمت پڑھنا بند کیجئے یا گھر کی بزرگ ہوا تین لودے دیکھئے۔ میری کتابوں والی الماری کھولے، دب تک آپ کے کالج کے داخلے کا قرضہ حل نہیں ہوتا، الماری کی کتابیں ختم کیجئے۔“

حمید بھائی دیر دھون سے آئے تو اس کو پڑھ رہا پایا۔

”کیا ہوا بی بی، یہ آپ پر مردی کیوں طاری ہے؟ خوش ہو جائیے پاکستان بننے والا ہے۔“

وہ خوش ہو گئی ”واقعی؟ لیکن بھیا! ہمیں خوف آتا ہے ہر آرزو پوری ہو، ممکن تو نہیں۔ دنیا بہت سی چیزوں کے آگے بے بس ہے۔ بڑے بھیا کی خواہش تھی، ہم علی گڑھ جا کر بی اے کرتے، ہماری بھی کتنی خواہش تھی۔“

”کیا ہوتا بی اے کر کے؟“

”خواہشیں پوری ہو جائیں تو کیا ہوتا ہے۔“ وہ جھنجھلا گئی۔

”دیکھو بی بی! تمہیں تو دھنک رنگ چڑی کا بھی بہت شوق تھا، میں سفر مار تا کہاں جے پور پہنچا، تمہارے لیے پہری خریدی، میں نے تو کبھی تمہیں وہ بھی پہنے نہیں دیکھا۔“

”آپ بھی زمانے سے جدا ہیں۔“ وہ مزید چڑ گئی۔ ”دھنک رنگ دھوپٹہ اور بی اے ایک برابر ہو سکتے ہیں؟“

بچے اسے گھسیٹ کر لے گئے۔

”حمید بھائی تصویریں بنائیں۔“ وہ چراغ کے سامنے بیٹھ کر دونوں ہاتھوں سے جانوروں کی شبیہ عکس کی شکل میں صحن کی دیوار پر بنانے لگے۔ یہ بچوں کا پسندیدہ کھیل تھا۔ دو کھڑے کانوں والا گھوڑا، جگالی کرنا آؤنٹ، اڑتی ہوئی پیل تیزی سے کان پھڑپھڑاتا خرگوش، سایوں اور روشنیوں کا امتزاج، ڈولتے سایوں میں بنتی اور مٹتی تصویریں۔

”چلو کرایہ دو، میں نے تم سب کو بائیس کوپ دکھایا ہے۔“ حمید نے عدم دلچسپی سے کھیل بند کر دیا۔

”کتنے افسوس کی بات ہے۔“ اس نے دکھ سے سوچا، ”ہم کسی کی چھوٹی چھوٹی خواہشیں بھی پوری نہیں کر سکتے۔“

”حمید بھائی! اتنا ہمارا دل چاہتا ہے، ہم بھی اپنی تصویر بنواتے۔“

وہ پھر چہم سے ایک نئی خواہش کے ساتھ اس کے سر پر سوار تھی۔

”اس کان پھر پھڑپھڑاتے خرگوش کی طرح؟“

”نہیں۔“ اس نے جھنجھلا کر کہا۔ ”وہ جو کیمرا ہوتا ہے، اصلی تصویریں بناتا ہے۔ میری ایک ہم جماعت نے اپنی ایک تصویر دکھائی دی تھی۔ پھولوں کی کیاری میں بیٹھ کر۔ اس کے چاروں طرف سفید گلاب تھے، وہ بتا رہی تھی کہ وہاں ہارنگ تو گلابی تھا، مگر تصویر میں سفید نظر آتے ہیں۔ جیسے انسانوں کا عکس دیوار پر پڑتا ہے تو سب سیاہ لگتا ہے۔“

”ہاں واقعی!“ یہ ننھی منی خواہش پوری کرنا تو کوئی نہر کھودنا نہیں تھا۔ وہ اگلی دفعہ آئے تو ان کے ہاتھ میں کیمرا تھا۔ انہوں نے اس سے پہلے کیمرا نہیں دیکھا تھا۔

”کیا یہ کیا خفا ہو گئے۔“ جب قیامت کے دن ان تصویروں میں جان ڈالنے کا کہا جائے گا، پھر بتا چلے گا۔“

”یہ بھائی فقہ کے اس اہم مسئلے پر متوجہ ہونے کے بجائے گھروالوں کو گھیر گھار کر لانے لگے۔ بڑی بھابھی نے اسے اس لیے پر چڑھا رکھی تھی۔ تصویر کھنچوانے سے ان کو چنداں رغبت نہیں تھی۔“

”یہ بھابھی! چھوڑ دیجئے اپنا چولہا چوکی۔ سب لوگ منہ ہاتھ دھو کر آئیں۔ بال ٹھیک کریں۔ او بھائی منیر!“



میرے شاعر! میرے مجنوں! مجنوں! کبھی تو ڈھنگ کے چیلے میں نظر آیا کر پڑے ٹرنک میں رکھتا ہے یا گھڑے میں۔“  
شاعر مجنوں چونکا۔ ”منیر میاں کے بس دو تین ہی شغل ہیں شاعری کے نام پر تک بندی کرتے ہیں کبوتر پال رکھے ہیں قدم زمین پر، نظریں آسمان پر جمی ہیں۔“

حمید بھائی جیسے کیرا کرانے پر لائے تھے۔ بڑی جلدی میں تھے۔  
”بھابھی! بھابھی! انہوں نے پھونس کے چھپر کھٹ میں جھانک کر چٹکی بجائی۔“  
”آ رہی ہوں، کڑھی کو ابال آگیا تو دن بھر کی محنت یہ سمجھو پانی پھرا۔“

دھوپ میں کرسیاں لاکر بچھادی گئیں، چوکیاں پیڑھیاں ہر قسم کا فرنیچر، تصویر کے لیے اکٹھا کیا گیا۔ کانگریسی بھیا تصویر کشی کے خلاف تھے۔ وہ بڑبڑاتے واپس چلے گئے، روکنے پر بھی نہیں رکے۔ حمید بھائی کے ہاتھ میں کیونکہ کیرا تھا، لہذا لوگوں کو ان کے منہ مانے فیصلوں کے سامنے سر جھکا کر دیا۔ وہ کالے کپڑے سے منہ باہر نکال کر تحکمانہ قسم کی ہدایت جاری کرتے، مرکز میں دادا ابا ہوں گے، بھائی آپ اس طرف کھڑے ہوں، منیر میاں آپ باندیوں کی طرح سیاہ کبوتر کی آواز میں غبرغوں کر تابندہ کریں، عطن! تم پیچھے آ کے کھڑی ہو۔“  
”نچے بھر کے لیے حمید بھائی کے عطن! ست رنگی دوپٹہ اوڑھے ان کا شکوہ دور کیے دے رہی تھی۔“  
”لاؤ اسے مجھے دو۔“ انہوں نے عباس کو اس کے باپ سے مانگا۔

”آپ کو تنگ کرے گا ابا جی۔“

”تنگ تو تم نے بھی بہتر کیا تھا بیٹا۔“

کتنی دیر گزر گئی، تصویر کھنچوانے والے سانس روکے تپتی دھوپ میں سورج کی طرف رخ کیے کیے تھک گئے تو کہیں کالے پردے کے پیچھے سے حمید بھائی کی آواز گونجی۔ ”مسکرائیے اور ایک کلک (click)“  
کسی نے ان کے حکم کی تعمیل نہیں کی کہ اتنی دیر ایک ہی رخ ساکت کھڑے چہرے بے جان ہو گئے تھے سورج سیدھا آنکھوں میں گھسا چلا آ رہا تھا۔

”تیرہ تصویریں کھینچ سکتی ہیں۔“ انہوں نے فخر سے اعلان کیا۔ کچھ اپنے چھوڑے کاموں کی طرف واپس ہوئے۔ کچھ تصویر کھنچوانے کے شوق میں پھر چندھیادینے والی دھوپ میں آکھڑے ہوئے۔ ابھی فوٹو گرافی جاری تھی کہ شہر سے پہلے اندوہناک حادثے کی خبر آئی۔ جنتی بی بی بوکھلائی اطلاع لائی تھیں۔

”ہندوؤں نے دینو قصائی کو ہلاک کر دیا۔“ وہ مسلمانوں کے محلے میں گائے کا گوشت بیچتا تھا۔ پھر ایک اس دن کے بعد ہر نئے دن نئی خبریں اضافہ ہوتا گیا۔ پانی پت، اٹا وہ، کان پور میں خون بہا۔ بلند شہر سے بھی دکھ بھری اطلاعات آئیں۔ اچانک ہندو مسلم فسادات شروع ہو گئے تھے پاکستان بننے کی خوشی کے ساتھ ساتھ خوف اور اندیشوں نے لپیٹ لیا۔ ہندو تعداد میں زیادہ تھے اور انگریز کے سرچڑھے تھے۔ جگہ جگہ مسلمانوں کی لاشیں ملنے لگیں۔

پھر اس دن جب دسترخوان بچھایا گیا اور بڑے بھیا نے کھانے والوں کو ٹوک کر کہا کہ ”ٹھہر! رشید کو آنے دو کھانا وفا دلیا میں پھولی ہوئی گرم روٹی دسترخوان پر رکھ کر بولیں۔“  
”برتن تو لگا لو عطن! بی! مالک آتے ہی ہوں گے۔“

آج کی شام سل پر کو فتوں کا قیمہ پیتے ان کے ہاتھوں میں گئے پڑ گئے تھے۔ اس نے گرم دیگی کا ڈھکن اٹھا کر جھانکا، گرم مسالے اور ہرے دھنیے کا بھوک بڑھا دینے والا جھونکا آیا۔ خوش رنگ شوربے میں تیرتے سڈول کوٹے وہ دفتر سے واپس نہیں آئے تھے اتنی دیر اکثر ان کے معمول میں شامل تھی۔ پھر بھی اماں فکر مندی سے

اماں فالیس بیٹھتی بولیں۔

”واقعی ٹھہرو! رشید کو تو آنے دو۔“ تب باہر سے کسی مسرور میاں نے اطلاع بھجوائی۔ ”بڑے صاحب کو پولیس لائی ہے۔ انہوں نے کسی انگریز کے سر میں ڈنڈا مار دیا تھا۔“

”ہائیں! اماں! ننگے پیر دوڑیں۔“ وہ کیوں کسی کو ڈنڈا مارنے لگا، وہ کوئی باؤلا تھوڑی ہے۔“ مسرور سینہ پھلا کر

”بڑے مالک کہتے تھے۔ یہ ہمارا ہی کھاتے ہیں اور ہم ہی پر غراتے ہیں۔“ زندگی کورٹ کچہری کی نذر ہو کے رہ گئی، رشید بھائی کے مقدمے کے لیے وکیل ڈھونڈے جانے لگے۔ انگریز نے اپنے انصاف کا بڑا ڈنکا پیٹ رکھا تھا۔ انگریز ابھی زندہ تھا اور اقدام قتل میں ان کو طویل سزا کا امکان بھی نہیں تھا، لیکن جج کے سامنے بڑے فخر سے انہوں نے اعتراف جرم کیا اور آزادی کی خوشی میں ایک چھوٹی سی تقریر کی جو جج کو زیادہ بھائی نہیں۔

\*\*\*

گلی میں سووے والوں کی آوازوں سے صبح کا آغاز ہوا۔ پھل والا، کھلونے بیچنے والا اور اخبار فروش جو خبریں بیچنے کے ساتھ ساتھ بلند آواز میں خبریں پڑھ کر بھی سناتے تھے۔ کان پور میں ہندو مسلم فساد، پنجاب میں مسلمانوں کے خون کی ہولی مسکھوں نے محلے کے محلے نذر آتش کر دیے۔

گھر کے اندر ایک سناٹا اور آیا تھا۔ آزادی کی فضا میں جہاں جوش اور ولولہ تھا، وہیں کہیں لوگوں کو خوف نے دم بخود کر دیا تھا۔ اجلی چاندنیاں میلی پڑ گئیں، گاؤں تکیوں کے غلاف جگہ جگہ سے کھسک گئے۔

”اب کیا ہو گا؟“ سروتے سے چھالیہ کترنے کی ایک مخصوص ٹک ٹک کے سوا ہر طرف موت کا سناٹا چھایا رہتا۔

”کون کون پاکستان جائے گا اور کون ہمیں رہے گا۔“

”کیوں جائیں گے ہم اپنا وطن چھوڑ کر، ہمیں کون نکال سکتا ہے۔“ کانگریسی بھیا خفا ہوتے۔

مشرقی پنجاب کی طرف سے ریل گاڑیاں کٹ کٹ کر پاکستان پہنچ رہی تھیں۔ پیدل چلتے قافلوں پر حملے ہوتے، ہندو پڑوسی اور ملازمین سلی دینے آتے تھے، آپ کو کہیں جانے کی کیا ضرورت ہمارے ہوتے آپ کو کوئی نقصان پہنچا سکتا ہے۔“

”بٹ گے رہے گا ہندوستان، لے کے رہیں گے پاکستان۔“

ہری جھنڈیاں اٹھائے گلی سے بچوں کا جلوس گزرتا۔ دوسری طرف سے ہندو بچوں کا جلوس آتا۔ وہ اکھنڈ سہارت کے نعرے لگاتے، ترنگا لہراتے، آپس میں گتھم گتھا ہو جاتے، گلی کے ٹکڑوں میں گروہوں میں خون خرابہ مچا ہوتا۔ آہستہ آہستہ گھر خالی ہونا شروع ہو گئے تھے، ہر روز کسی کے پاکستان چلے جانے کی اطلاع آ جاتی۔ حمید سالی سرکاری ڈیوٹی سے روز جھنجھلا کر پوچھتے تھے کہ آخر ”وہ لوگ کیا سوچ رہے ہیں پاکستان کو کوچ کیوں نہیں آتے۔“ لوگ منتظر آنکھوں سے کانگریسی بھائی کی طرف دیکھتے۔

”ایوں جائیں گے ہم؟ وہ حتمی فیصلہ سنا دیتے۔“


”اب ضرورت کا سامان باندھ رکھئے گا۔“ حمید بھائی کی حتمی اور آخری اطلاع آئی۔ رشید بھائی کی اطلاع لے کر اماں صبح میں ٹرک لے کر آپ تک پہنچ جاؤں گا۔ منہ اندھیرے نکل لیجئے گا۔ اب غیر ضروری تاخیر نامناسب ہر طرف سے جو خبریں آرہی ہیں اس کے بعد ایک پل بھی ٹکنا موت کو دعوت دینا ہے۔ جس کو نہیں جانا وہ



# لیکچر سلسلہ

یہ کیسی عورت تھی۔ کیا میں نے پہلے کبھی کوئی عورت نہیں دیکھی تھی۔  
حماد حسین نے تو عورت کو کھلونے کی مانند رکھا تھا، جانچا تھا اسے، پھر کیا بات تھی کہ وہ بے بس ہو گیا تھا۔ یا پھر بے بس کر دیا گیا تھا۔ اس کے کہے گئے لفظ، اس کے گرد دیوانہ وار رقص کر رہے تھے فیصلہ بھر گزری شب کے عکس کی طرح اس کا منہ چڑا رہا تھا۔  
مجھو تیا محبت یہ دونوں لفظ اس کی لغت میں نہیں تھے مگر وہ مجھو تیا کرنے پہ مجبور تھا اور محبت اس کی رگوں میں اتار دی گئی تھی۔

وہ برائیدل ڈریس میں بہت خوب صورت نظر آ رہی تھی۔ سانولا رنگ تہمتارہا تھا جیسے بن مانگی دعا قبول ہو گئی ہو۔ آنکھوں میں عجب سرخی تھی۔ جیسے نکلتے سورج کی دل ربائی اس کی آنکھوں میں اتر آئی ہو۔ اس کی آنکھوں کے چلتے بچتے دلوں سے اس سے رسم آئنائی چل نکلی تھی۔ اس کا وجود بول رہا تھا۔ ماحول کی مائشی میں دیواروں نے بھی وصف گویائی پالیا تھا۔ ہر بچے بے پناہ شور کر رہی تھی۔ اس کے گنگن، چوڑیاں، ماتھے کی بندیا، دل کی دھڑکن، گلاب کے پھولوں کی خوشبو کا بے پناہ شور تھا۔



نہ جائے۔  
بھائی نے چسپ نہ جمیں ہو کر ٹانگ پہ ٹانگ بدلی۔  
”جس کو جانا ہو جائے۔“

احتیاط کے تقاضے میں ٹھیکری پرے کا رواج عام ہو چلا تھا، نوجوان جتنے باری باری راتوں کو جا گئے۔ پھر جس صبح ٹھیکری پرہ دینے والوں کی لائیں گلی کے کونوں میں اونڈھی پڑیں ملیں جن میں سے ایک لاش منیر میاں کی تھی جن کے پاؤں زمین میں اور نظریں کبوتروں پر ہوتی تھیں۔ اس روز روانگی والے اتوار میں دونوں باقی تھے اور ان کی حفاظت کا وعدہ کرنے والے اور گھر میں کام کاج کی غرض سے آنے والے ہندو کب سے غائب تھے۔  
فضا میں خوف کا سکوت طاری تھا۔ کنویں کی چرخی چلاتے عططن نے سوچا، پچھلے تین دن سے گھرے نہیں بھرے گئے۔ کام پر نہ ماشکی آتا تھا نہ پرکاش چاچا جو چارپائیاں کمروں سے صحن میں نکالتے تھے۔ حفاظت کے خیال سے انہوں نے آنگن چھوڑ کر جس زہ کمروں میں سونا شروع کر رکھا تھا اور بتائیں کتنے دن سے اندر سے باہر کا اور باہر والوں کا اندر سے رابطہ منقطع تھا۔

یوں ہی لاشے شک پڑا آدمی رات کی اس خاموشی میں کمروں کے باہر ان دہلی دہلی سی سرگوشیوں کا کیا جواز ہے۔  
”چھوٹے بھیا، عططن نے خود سے سرگوشی کی۔“ باہر کوئی ہے، کھڑکی کھول کر اسے باہر جھانکنے کی ہمت نہیں پڑی اور ضرورت بھی نہیں ہوئی۔ وہ سب دیواریں پھاند کر اندر آگئے تھے۔  
”ہاں بیٹا! ہے۔ کلمہ پڑھ لو، انہوں نے سکون سے کہا۔

دیواروں سے کود کر اندر آتے لوگوں کے ہاتھ سر سے بلند تھے جن میں بھڑکتی آگ کے علم روشن تھے۔  
”لو لڑکی کدھر ہے؟“ اتنی بہت سی روشنیوں سے ہر طرف آگ کی بھڑکتی چمک اور دیواروں پر خرگوش تھے، نہ اڑان بھرتی چیلیں، انہیں لڑکی کی ایک جھلک ہی دکھائی دی۔ کیونکہ اس سے قبل وہ دروازے کے اندر آتے وہ کنویں کی تہ میں سائے کی طرح ڈولتے اپنے عکس سے ملنے اتر گئی تھی۔

انہوں نے بھڑکتی مشعلوں سے پردوں کو چھوا۔ میلی پڑتی چادروں اور گاؤ تکیوں والے تخت کو آگ دکھائی اور جس کے ہاتھ جو لگا اٹھا کر جلتا بنا۔ صحن کے آخری کونے میں کینوس کی کرسی پر سیاہ صفحوں والی تصویروں کا البم اس سے پیجا، آگ سے بے نیاز پڑا تھا۔ شام بڑے وہ اس کرسی پر بیٹھے یوں ہی ان البم کے ورق الٹ رہے تھے۔ وہ خود ان تصویروں میں نہیں تھے کہ تصویر کشی کے خلاف تھے۔ گھر میں بھڑکتی آگ نے اندھیرے میں ڈوبی بستی کو آجال دیا تھا روشنی کی چمکا چوند میں انہوں نے دیکھا بستی پر ایک مرگ کی کیفیت طاری تھی۔ یہ زندوں کا قبرستان تھا۔

رشید کے سب سے چھوٹے خوب زہ بچے کو سینے سے لگائے انہوں نے ایک نظریٹ کر اپنے گھر کی طرف دیکھا۔ اوپر والی منزل سے لکڑی کی بخاری جل کر نیچے گری۔ کنویں کی تہ میں کون تھا۔ دیواروں، کھڑکیوں کے جھلستے ملے کے ڈھیر میں کون کون دفن تھا، نکتی کا وقت نہیں تھا اور پہچان سلب ہو کے رہ گئی تھی۔ انہوں نے بچے کچھے لوگوں کی طرف پلٹ کر دیکھا اور ایک بڑے گھر سے مختصر قافلہ لیے پکی اینٹوں کی سڑک پر پاپا دہ ایسے چلے جیسے کوئی خواب میں چلے۔

”پاکستان زندہ باد۔“ کانگریسی بھیا نے ایک گہرا دبا دبا سانس آزاد کیا۔

(باقی آئندہ ماہ ان شاء اللہ)



بے بس کر دیا گیا تھا وہ ظاہراً "نہیں باطنی جسمانی نہیں ذہنی طور پر اس کے کئے گئے الفاظ اس کے گرد ایسے محور فص تھے۔ جیسے کوئی کانڈ کا ٹکڑا آندھی کے تیز گولے کی زد میں آجائے۔ وہ ایک صحت مند مکمل شخصیت کا حامل تھا۔ مگر صرف جسمانی طور پر اس کے جسم کے ایک حصے میں ہمہ وقت سائیکلون تباہی مچائے رکھتا تھا۔ اس سائیکلون کی نوعیت کیا تھی؟ کوئی سائیکولوجسٹ یا سائیکو انالسٹ اس بات کی وضاحت نہیں دے سکا تھا کہ اس کے اندر ہمہ وقت موجزن رہنے والے اضطراب کی وجہ کیا تھی بھلا؟ کوئی شدید نوعیت کا احساس گناہ؟

"میں نے کبھی خود کو پارسا آدمی سمجھا ہی نہیں۔ گناہ نہ جانے کتنے کرچکا ہوں کوئی پچھتاوا کوئی احساس جرم؟ کچھ بھی نہیں۔ میرا شمار ان خوش قسمت لوگوں میں ہوتا ہے جنہوں نے جو چاہا وہ مل گیا۔ جلد یا بدیر۔ وہ ایک عجیب و غریب اعصاب کا مالک شخص تھا۔ سارہ ملک سے شادی بھی اس کے اضطراب کو کم نہیں کرائی تھی۔ وہ بہت اچھی اور باصلاحیت لڑکی تھی، بڑھی لکھی سمجھ دار۔ دونوں کے درمیان ایک قدر مشترک تھی۔ دونوں ہی بینکنگ سے وابستہ تھے۔ ان کے درمیان زبردست قسم کی انڈر اسٹینڈنگ ہونی چاہیے تھی۔ مگر یہ ہی واحد چیز تھی جو ان کے درمیان نہیں تھی۔

حماد حسین سے شادی سارہ ملک کا سب سے بڑا خواب تھا اور جب وہ پورا ہوا تو وہ کئی ہفتے سو نہیں پائی۔ جاگتی آنکھوں کا یہ خواب اس کی نیندیں اڑالے گیا۔ پھر وہ بے خوابی اس کی زندگی کا سب سے اہم حصہ بن گئی کیونکہ اس نے حماد حسین کو بہت کم سوتے دیکھا تھا۔

\*\*\*

"میں تو مکینیکل سا آدمی ہوں۔ ہر چیز میں حساب کتاب، ہر معاملے میں ڈسپلن اتنے بچے سونا ہے، اتنے بچے اٹھنا ہے۔ میری ہر مصروفیات میرے

سکریٹری کی ڈائری بہ درج ہو گئی ہے اور پھر میں اپنی روٹین میں کوئی تبدیلی کرنا پسند نہیں کرتا۔" پوچھے گئے سوال پر اس نے کسی قدر تلخی سے کہا تھا۔

"بد اخلاقی میرا رویہ نہیں ہے۔" اس سوال پر تو وہ بھڑک اٹھا تھا۔

ارمغان انڈسٹریز کے نعمان اسلم سے ہونے والی ایک جھڑپ کے بارے میں ایک بالواسطہ سوال تھا اور اس کے چہرے پر سرخی اور پسینہ نمودار ہوا تھا۔

"مجھے کوئی پرابلم نہیں ہے۔ دوسروں کو مجھ سے پرابلم ہوتا ہے۔"

"لوگ کہتے ہیں کہ آپ کو اخلاقی تربیت نہیں دی گئی؟"

نوبن ارتضیٰ کے سوال پر وہ ایک دم سرد سا ہو گیا تھا۔ سرکری کی پشت پر نکائے وہ کچھ ٹائیے اسے دیکھتا رہا تھا۔ نوبن کو لگا کہ اس کی ہتھیلیاں بھیگنے لگی ہیں۔

وہ بزنس ٹائیکون تو تھا مگر اسے بہت سے چیلنجز کا سامنا تھا۔ یہی چیلنجز اور نامعقول رویے اسے بے انتہا جھجھکتے تھے۔ اس کی شخصیت کو گرم رخ دیتے ہوئے رویے۔

"ایک پیگم کی کیا اخلاقی تربیت ہو سکتی ہے بھلا؟" نوبن ارتضیٰ کو لگا تھا کہ وہ رو پڑے گا۔

"کون کر سکتا ہے؟ یہ وہ شے ہے جو پیسے سے نہیں مل سکتی۔" وہ ہنسا تھا۔ مگر آنکھوں میں درشتی کی سطح سے اس کی مسکراہٹ نکلا کر فنا ہو گئی۔

"آپ کے والدین؟" "بچپن میں ہی ساتھ چھوڑ گئے۔" "کیسے؟"

"یاد نہیں مجھے۔" اس نے سوال مکمل نہیں ہونے دیا تھا۔ "اور جاننے کی میں نے زحمت نہیں کی۔ طالب علمی کی عمر پور ڈنگ میں کٹ گئی۔ میری کوئی مورل ویلیوز (اخلاقی اقدار) نہیں ہیں۔"

وہ گویا کسی اور زمانے میں پہنچ گیا تھا۔ "رہی سہی کسرا نکل ابرار نے پوری کر دی۔ میرے گارجین۔" اس نے نوبن کی وضاحت طلب نظروں

اب میں کہا تھا۔ "مجھ پر قبضہ کر کے آدمی ہمارا دل لے لے۔" نوبن کی کچھ میرے حصے میں آئی، وہاں بل بوتے میں نے دنگی کر لی۔ "اس کے لہجے میں اتنا واقفانہ تھا۔

خوش قسمتی کا یہ پہلو تو ہے میرے پاس کہ خاک کو بھی ہاتھ لگاؤں تو سونا بن جاتی ہے۔

بات بتا کیا ہے مس نوبن! وہ گویا کسی منطقی نتیجے پہنچ گیا تھا۔ "مجھے خود بھی کسی سے تعلق یا قربت نہیں ہوتی۔ دوستوں کو میں نے بھی آزمایا نہیں۔ والٹ میں پیسے ہوں تو ہر چیز خود بخود آپ کی ہسولی میں آن گرتی ہے۔"

وہ یہ کہتے ہوئے مسکرایا تھا اور اس کی تقدیر کا لکھا اس پر مسکرایا تھا۔ بعض اوقات 'کئے ہوئے الفاظ مختلف شکلیں اختیار کر کے آنکھوں کے آگے ناچتے پھرتے ہیں۔ کون روک سکتا ہے اس اس رقص جنوں کو اور نہ ہی کوئی سچی جاوداں شکل اختیار کر سکتی ہے پھر۔

"میں نے زندگی کو پیسے کے بل بوتے پر گزارا ہے۔ یہ زندگی رشتوں کے جال سے مبرا ہے۔" "عورت میری نظر میں؟"

عورت کے بارے میں سوال پر وہ مل بھر کر کاٹھا۔ "محض ایک ضرورت ہے۔" کبجے میں بے پناہ روانی و ملامت تھی۔ "عورت کے ساتھ کوئی خوب صورت رشتہ ہو سکتا ہے، میں نے کبھی نہیں سوچا۔ ان فیکٹ اس کی خوب صورتی پہ میں نے کبھی غور ہی نہیں کیا۔"

نوبن کا قلم تھر تھرا سا گیا تھا۔ "مجھے تو بس ایک ضرورت ہی لگتی ہے۔" "محبت؟"

"سوچ میں پڑ گیا تھا۔" مجھے کبھی ملی ہی نہیں تو کیا ہوا اس کے بارے میں۔ یہ تو بس ایک کیمیکل ری ایکشن ہے۔ ایک طرح کا ہارمونیکل فیکٹ۔ ختم تو ہوتا ہے۔ محبت بھی ختم ہوتی ہے۔" اس نے اپنی بات ختم کر کے خود ہی تہقہ لگایا تھا

اکیلے ہی کیونکہ نوبن کے چہرے پر ہلکی سی مسکراہٹ بھی نہیں آئی تھی۔ وہ اس کی شخصیت سے بے حد متاثر تھی۔ لیوی نے نظر آنے والا ایک معتبر چہرہ لیوی کے علاوہ اس سے اکثر پارٹیز میں بھی مل چکی تھی۔ مگر براہ راست ملاقات اسی انٹرویو میں ہو رہی تھی۔

وہ دم بخود تھی۔ وہ اسے ریاضی کا ایسا سوال نظر آ رہا تھا جس کے لیے ہر کلمہ، ضرب، تقسیم اور جمع کا ہر عمل بے کار تھا۔ نوبن ارتضیٰ نے پھکی مسکراہٹ کے ساتھ اس سے اجازت چاہی تھی۔ شوٹنگ کا سیشن پہلے ہی ہو چکا تھا۔ کانڈزٹ فولڈر میں لگاتے ہوئے 'ریکارڈر' سمیٹتے ہوئے بیگ کندھے پہ ڈالتے ہوئے اس کا دل چاہا تھا کہ وہ نوبن ارتضیٰ کو دروازے تک رخصت کرنے آئے۔ مگر وہ بے نیازی سے پیروٹ گھماتا رہا تھا۔ نہ شکریہ، نہ خدا حافظ، نہ ہی کوئی الوداعی نظر۔ نہ ہی کوئی رسمی کلمہ۔ اس نے اس کے کلمات سے بھرے کانڈز کو تھام رکھا تھا۔ کالے پتھر اور پیلے پھول کا ساتھ لمحہ بھر کا تھا۔

\*\*\*

کالا پتھر اور پیلے پھول۔ بزنس اپ ڈیٹ کے مرکزی صفحے پہ حماد حسین کا انٹرویو اور تصاویر مرکزی اہمیت حاصل تھیں۔ "بائے نوبن ارتضیٰ" بظاہر عام سی بات تھی۔ مگر اتنی عام بھی نہیں کہ کالا پتھر اپنی جگہ پہ قائم رہتا اور مگر پیلا پھول بتی بتی بکھر گیا تھا۔

کالے پتھر اور پیلے پھول کی کہانی زبان زد عام نہیں ہوتی۔ یہ لمحہ بھر کو جنم لیتی ہے پھر ستارہ سحر کی مانند افق پہ کہیں بکھر جاتی ہے۔ معصوم قدموں کی مانند راستوں پہ روند دی جاتی ہے۔

انڈیا سے آئے ہوئے آکاش مہو کے ساتھ آفیشل ڈنر کرتے ہوئے رات کا بیگ چکی تھی۔ آکاش کو پی سی میں چھوڑ کر اس نے لانگ ڈرائیو کے ارادے سے گاڑی مرکزی سڑک کی جانب موڑ دی تھی۔ مال روڈ بہت گم صم تھی۔ کوئی اکاڈ گاڑی کے پیچھے چرچا تے تو سڑک کے کنارے لگے درختوں میں بھی ہلچل مچ



جائی۔  
 ”کم آن مین“ ٹیک آبریک“ گنگناتے ہوئے وہ بے حد انجوائے کر رہا تھا۔ موبائل کی بپ نے اسے متوجہ کیا تھا ”نیل کاٹنگ“ اسکرین پر جگمگاتے نام نے اسے بے حد مزہ دیا تھا۔ جان دار مسکراہٹ نے اس کے ہونٹوں کا احاطہ کیا تھا۔  
 ”کہاں ہے یار؟“ بے تکلفی سے پوچھا گیا۔  
 ”خیریت ہے؟“  
 ”خیریت ہی تو نہیں ہے۔ آج میں نے تیرے لیے ایسا چاند ڈھونڈ نکالا ہے جو تیری شب کو چار چاند لگا دے گا۔“ میں تیرے گھر کے سامنے کھڑا ہوں۔“  
 ”چاند کون ہے؟“ حماد حسن نے دلچسپی سے پوچھا۔  
 ”تیرے ویک اینڈ پہ میری طرف سے ایک تحفہ ہے یار من!“

ایک عجیب سی سنناہٹ نے حماد حسن احاطہ کر لیا تھا۔ چاند کو دیکھنے اور اسے چھونے کی خواہش نے اس کا دامن بے دردی سے کھینچا تھا۔ نہ جانے کیوں حماد حسن کو ہر وہ چیز بے حد متاثر کرتی تھی۔ جو اونچے آسمانوں کا حصہ ہو۔ گھر کی طرف گاڑی موڑتے ہی اسے نیل کی گاڑی کی جلتی بجھتی ہیڈلائٹس نظر آتی تھیں۔

”ہائے یار!“ نیل اسے دیکھتے ہی گاڑی سے نیچے اتر آیا تھا۔ کیسا ہے تو؟“  
 ”فائن یار!“ اس نے بے تکلفی سے ہاتھ اس کے کندھے پر رکھ دیا تھا۔  
 ”شی از دیر!“ نیل نے گاڑی کی طرف اشارہ کیا تھا۔

”کم آن۔“ وہ گاڑی کے پاس جا کے دھیرے سے بولا تھا۔ وہ کالی چادر میں ملبوس تھی۔ کالی چادر نے اس کے پورے وجود کا احاطہ کر رکھا تھا۔ بہت عام سی سر سے پاؤں تک یا حماد حسن کو ہی ایسا لگا تھا۔

”اوکے یار! میں چلتا ہوں۔“ نیل ہاتھ ہلا کر گاڑی کی جانب بڑھ گیا تھا۔  
 وہ ایک دم چونکا تھا۔ ضمیر گیٹ کھول چکا تھا۔ ضمیر

بھی قابل ذکر اور نمایاں حیثیت کا حامل کردار تھا۔ اتنے بڑے گھر میں مالی۔ باورچی اور چوکیدار اور نگران حماد حسن کی فطرت میں عجب حق ملکیت تھا۔ اپنے گرد و پیش میں تبدیلی کو بمشکل ہی گوارا کرتا تھا۔ بس ضمیر کا وجود ہی گوارا تھا۔ اپنے گرد ہجوم بے کراں کو اکٹھا کرنا اسے ناگوار گزرتا تھا۔  
 ”گو ان سائیڈ۔“ وہ ہلکی آواز میں بولا تھا۔ ”میں گاڑی اندر کروں گا تم اندر جاؤ۔“

وہ جھنجھلا سا گیا تھا۔ نیل نے یہ چاند نبجانے کہاں سے دریافت کیا تھا شاید افریقہ سے۔ جو ہانسبرگ سے وہ خود ہی مسکرا دیا تھا۔ حالانکہ اس کا مسکرانے کو قطعی دل نہیں چاہ رہا تھا۔ اس کے بیڈ روم سے آتی میوزک کی ہلکی ہلکی آواز نے اسے بتایا تھا کہ ضمیر نے اسے اس کے بیڈ روم میں بٹھادیا ہے۔

اس کے آتے ہی ہلکی آواز میں میوزک لگانا، کمرے میں بیٹریا اے سی لگانا، کالی یا جوس تیار کرنا یہ سب ضمیر کی روزمرہ کی روٹین تھی جس سے وہ کبھی نہیں چو کا تھا۔ اسی لیے وہ اتنے برسوں سے حماد حسن کے دل سے نہیں اترتا تھا۔

اس کا موڈ ایک دم خراب ہو گیا تھا۔ اسے وہ بے حد عام سی لگی تھی اور عام چیز تو حماد حسین کی فہرست میں تھی ہی نہیں۔ نبجانے نیل نے مجھ سے مذاق کیا تھا یا وہ واقعی سنجیدہ تھا۔ وہ صوفے پہ سمٹی سمٹائی بیٹھی تھی۔ صوفے پہ ٹانگیں سمیٹے ہوئے اور گھٹنوں میں سر دیے، وحشت زدہ ہرنی۔ وہ اندازے لگاتا ہوا کمرے میں داخل ہو کر بے مزہ ہوا تھا۔

اس نے اس کی موجودگی کا گویا نوٹس ہی نہیں لیا تھا۔ دراز کھول کے سامنے والے شرٹ اور ٹراؤزر کھینچ کے نکالے۔ ہیٹگز وہیں پھینک دیے۔ ہاتھ روم کا دروازہ ٹھاہ کی آواز سے بند ہوا۔ صوفے پہ بیٹھے ہوئے جامد وجود میں لمحہ بھر کو ہلچل مچی تھی وہ نبجانے کتنی دیر تک گرم پانی کا شاور لیتا رہا تھا۔ ایک گھنٹہ یا اس سے بھی زائد باہر بیٹھے وجود سے بالکل بے خبر مگن

اسے اس میں ہاتھ پھیرتا ہوا وہ باہر نکلا ایک دم ”امالی کنڈ نیس!“ نامعلوم سی کنواہٹ نے اس کے دل کا احاطہ کیا اسے وہ بالکل بھی اچھی نہیں لگی تھی۔

اس کا دل چاہا کہ نیل کو فون کر کے کہے کہ اس تحفے کو واپس لے جائے، مگر نیل کے ناراض ہونے کے خیال سے وہ رک سا گیا تھا۔ اسے مخاطب کیے بغیر وہ اپنے بالکل سیدھا لیٹ گیا تھا۔ نبجانے گرم شاور کا اثر تھا یا واقعی نیند اس پر غالب آگئی تھی۔ سوچوں میں الجھتا، بغیر وہ نیند کی ہوا یوں میں اتر گیا تھا۔

وہ کسی معصوم بچے کی طرح سو رہا تھا۔ اپنی ہی باتوں میں چہرہ سمیٹے جیسے آسمان پر تیز چاندنی پھیلی ہو اور بادل کے آوارہ ٹکڑوں نے مل کے کسی معصوم بچے کی صورت اختیار کر لی ہو۔

وہ عام سی لڑکی صوفے پہ بیٹھی اس سوئے ہوئے وجود میں زندگی کی رملق تلاش کر رہی تھی۔ کچھ دیر پہلے ایک نامعلوم خوف نے اس کا احاطہ کر رکھا تھا۔ ایک دم اس نے اپنے بچے اس کی رگوں سے ہٹا دیے تھے۔ وہ بے حد مطمئن ہو کے بیٹھ گئی تھی مگر خوف کی ہی تو نفسیات ہے۔ بظاہر ہٹ بھی جائے منظر عام سے مگر وجود کے گرد ایک ہالہ سا بنا رہتا ہے۔

اس نے کروٹ لی تھی۔ اب اس کا چہرہ براہ راست ”آنکھوں کی زد میں تھا جنہوں نے اسے یوں تھام رکھا تھا گویا کوئی مقدس صحیفہ تھام رکھا ہو۔ یا کوئی آیت پڑھنے کو بل گئی ہو۔ کمرے کی فضا میں ایک تقدس آمیز غامضی تھی۔ ایک اپنائیت کی بو تھی جس نے اس کے وجود کا احاطہ کر لیا تھا۔ وہ سویا ہوا وجود اسے زندگی کی ایک نئی جہت سے متعارف کروا رہا تھا۔ جو تعلق اس نے ہونے وجود اور جاگتی ہوئی ہستی کے درمیان بنا رکھا تھا۔ اسے ”کن“ کی خوشخبری تھی۔ خالق نے خالی جگہ میں توں قزح کے رنگ بھر دیے تھے۔

وہ ایک ٹک دیکھ رہی تھی۔ وہ اٹھ بے بمشکل ساٹھ، آٹھ بجے ملا تھا اور بے خبر سو رہا تھا مگر اس کی

نیندیں بھر کر گیا تھا۔ آنکھوں کو اس سے کیا غرض کہ وہ اچھا ہے برا، پر ایسا ہے یا سگا۔ وہ تو جس چہرے میں کھب جاتی ہیں اسی کی ہو جاتی ہیں۔ پھر دل کو مجبور کر دیتی ہیں کہ وہ اس عکس کو اپنے نماں خانوں میں رکھ لے۔

اس نے مردوں کا ہر روپ دیکھا تھا مگر یہ روپ انوکھا سا کیوں تھا۔ کھڑی ستواں ناک اس کے غرور کو دوام دے رہی تھی بند غلافی آنکھیں اپنے دیکھنے سے انکاری تھیں مگر سپنوں کو جگانے کی اور دوسری آنکھوں کو دینے کی صلاحیت رکھتی تھیں۔ شہد رنگ بالوں کا کچھاماتھے۔ بکھرا ہوا تھا۔

گہری خاموشی کو ہلکی دستک نے توڑا تھا وہ ایک دم چونکی تھی۔

”مالک کافی!“ ضمیر نے کہا تھا۔  
 ”دے دو۔“ اس نے کانپتی آواز میں کہا تھا۔

”مالک سو گئے کیا؟“ وہ دبے قدموں سے چل کر آیا تھا۔ کافی رکھ کے وہ حماد حسن کی طرف متوجہ ہوا تھا۔

”ایک کپ!“ وہ جھجکتے ہوئے بولی۔  
 ”مالک کو جگانا مناسب نہیں۔“ وہ ٹرے اٹھا کر اسی طرح دبے قدموں سے پلٹ گیا تھا۔

کافی کے گھونٹ بھرتے ہوئے گرم بھاپ کی اوٹ لے کر اس کی آنکھوں نے دھند کی چادر اوڑھ لی تھی۔

”ہر بل روندے جانے کا خوف“ میری چادر میں بندھ گیا ہے۔ کوئی قدر شناس۔؟“ وہ کپ کی سنہری لائن سے ہاتھ کی لکیریں سلہا رہی تھی کہ شاید اس عمل سے اس کی تقدیر کوئی نئی سمت اختیار کر لے۔

”شاید یہ مجھے ناپسند کرتا ہے اسی لیے تو۔ یہ زندگی میں نے خود اپنے لیے منتخب کر لی۔“ آنکھوں میں نمی نے رستہ بنا لیا تھا۔ وہ کپ رکھ کے اس کی طرف متوجہ ہوئی تھی جو بچوں کی طرح بے خبر سو رہا تھا۔ چہرے پہ معصومیت کا چاند طلوع ہوا تھا۔

”میرے خدایا! تو نے اس طرح کے شخص میں معصومیت کیسے بھر دی؟ دراز پلکوں سے مزین آنکھیں۔ اس نے آنکھوں کے غلافی پردوں کو دیکھا تھا اور اس کی آنکھیں کھلنے سے انکاری ہو گئی تھیں۔ وہ



اتنی بے اختیار کیوں ہو گئی تھی جیسے کس مٹری کے جالے میں پھنسی جا رہی ہو۔ وحشت اور بے اختیاری کا سفر غیر یقینی حالات میں طے کرنا بہت مشکل ہو آ کر رہا ہے۔ جبکہ مسافر ”ہوس زدہ“ قبیلے سے تعلق رکھتا ہو۔ مگر یہ کون تھا؟ جس سے اسے بالکل بھی نفرت نہیں محسوس ہو رہی تھی۔ اس کے خیمہ دل کے پاس کوئی جگنو ٹھہر گیا تھا۔

\*\*\*

وہ واقعی مختلف قسم کا آدمی تھا۔ وہ ہوس زدہ لوگوں کے قبیلے سے تعلق ضرور رکھتا تھا، ہوس بھرے راستوں پر سفر کرتا تھا مگر ایک دو قدم چل کر ہی ہمت ہار بیٹھتا تھا۔ اچھے لوگوں کے لیے فطرت نے ان کے اندر سیفی والو لگا رکھے ہوتے ہیں۔ گویا قدرت ان کی حفاظت خود کرتی ہے۔ گویا ان کے اچھے پن پہ ساری دنیا کی بنیادیں کھڑی ہوں۔ ان کے بگڑتے ہی گویا سب کچھ دھڑم کر کے گر جائے گا۔

یہ نیند بھی اس کا سیفی والو ہی تھا۔ وہ کبھی خود پہ بھی منکشف نہیں ہو پایا تھا تو ایک انجان اور شاید بری لڑکی پہ کیسے منکشف ہو جاتا۔

ہم سے قاتل کے خدو خال پوچھو ہم نے مقتل میں شب گزاری ہے تم چاہو تو ہم پلٹ جائیں سفر کو اب بھی اختیاری ہے وصل کو کیسے معتبر سمجھیں

ہجر کا خوف دل پہ طاری ہے وہ اس کی قد آور تصویر کے سامنے کھڑی تھی۔

دل بھی شنوارہ ہوتا ہے نامعلوم جگہ کا ہر چیز کو اپنا محکوم سمجھ کر حکم جاری کر دیتا ہے بس۔ مگر جب آنکھ کھلتی ہے تو پچھلے کا عمل رک سا جاتا ہے۔ ایڑیاں رگڑنا بند کر دیتا ہے تو پھر پتا چلتا ہے کہ شنوارہ لٹ چکا ہے۔ زاد سفر کے نام پر بس اک لٹا ہوا دل ہے یا پھر رائیگاں جانے کا دکھ ہے جو رگوں میں پیوست ہو جاتا ہے۔ یا پھر دل ایک فقیر ہوتا ہے جو کبھی ضد نہیں کرتا۔

کبھی خواہش کا اظہار نہیں کرتا، بس چپ چاپ مٹی کا حصہ بن جاتا ہے۔ چپ چاپ ہی زندگی کے ساتھ جڑی گرہ کھل جاتی ہے اور اس کا دل بھی عجیب تھا، کبھی شنوارہ کبھی فقیر۔ بے اعتباری اور اعتبار کے پنڈولے کے درمیان جھولتا ہوا دل۔

وہ ہڑبدا کر اٹھا تھا۔ اس کے عارض و رخسار کی گرمی سے اسی کے پاؤں جل اٹھے تھے۔ وہ اس کے پیروں سے کھال نکائے بے خبر سو رہی تھی۔ کمرائش کی گرمی سے دھک رہا تھا۔

کبھی شروع کی راتوں کا نوخیز چاند دیکھا ہے، جس کی چاندنی بے حد ہم مگر اثر بہت زود آفریں ہوتا ہے۔ شاید اس کی نظر کا اثر تھا کہ وہ بے چین ہو کے اٹھ گئی تھی۔

”چلو تمہیں چھوڑ دوں۔“ اس نے اس لمحے کی قید سے ہاتھ چھڑایا تھا۔ شاید صبح کے چار بج رہے تھے۔

”آپ میری ایک بات سنیں گے؟“

”کیا۔۔۔؟“ وہ جوتے پہنتے پہنتے رک گیا تھا۔

”آپ مجھے خرید لیں۔“ کتنی انوکھی فرمائش تھی۔ وہ ایک دم ٹھنک سا گیا تھا۔ اس کے پورے وجود پہ عمومیت کا ٹیک لگا ہوا تھا اور وہ ”حماد حسن“ اسے خرید لے گا، کتنی انوکھی فرمائش تھی نا۔

”پلیز یہ مت کہنے گا کہ آپ کے پاس مجھے خریدنے کے لیے قیمت نہیں ہے۔“ اس کے لہجے میں ٹوٹے ہوئے شیشے کی کڑیاں تھیں۔

جوتے پہن کر موبائل اور بڑا نکالنے کی غرض سے وہ دراز کھولنے کو جھکا تھا۔ اس نے اس کی بات کا جواب دینے کی چنداں ضرورت محسوس نہیں کی تھی۔

”عام سی لڑکی کی عام سی خواہش۔“

”نوکرانی بنا کر رکھ لیں۔ گھر کے سارے کام کروا کروں گی۔“

”ضمیر کرتا ہے میرے سارے کام۔“ وہ باہر نکلنے کو تھا۔

”آپ ایک خدا کو مانتے ہیں نا۔ آپ کو اس کا واسطہ۔“ وہ لیک کے اس کے سامنے آئی تھی۔ یہ

خدا کے دودھ پٹے کا نہیں تھا مگر وہ رک

اب مجھے والی عورت کے منہ سے خدا کا ذکر؟

”مجھے لگتا ہے کہ یہ میرے پاس آخری موقع ہے، اس کے بعد فطرت مجھے کوئی اور موقع نہیں دے گی اور آپ کے پاس نیکی۔ شاید اتنی بڑی نیکی کرنے کا یہ آخری موقع ہو پلیر۔“

مین کٹورے پانیوں سے بھرے تھے۔ اس کی موتیت پارہ پارہ ہونے لگی تھی اور پارے میں نمائیت کی ہوا بھر رہی تھی۔

بڑا میز پر رکھنے اور جوتے اتارنے کے عمل کے دوران وہ اسے خریدنے کا ارادہ کر چکا تھا۔ کیوں؟ ارادہ؟ بے ارادہ؟ بے ساختہ پتا نہیں مگر وہ ارادہ کر چکا تھا۔

\*\*\*

”تم نے اتنی بڑی رقم ایک لڑکی کی خاطر برباد کر دی؟“ نیل تقریباً ”جی“ ہی اٹھا تھا۔ ”تم حواسوں میں ہوا اپنے۔“ وہ میرا چہرہ دیکھتے ہوئے مجھ سے تصدیق چاہ رہا تھا۔

”نہیں۔“ میں جیرالڈ کی فیکس پڑھ رہا تھا۔ نیل کو اچھی طرح پتا تھا کہ میرا موڈ آف ہے مگر اس کی حیرت اس کے اندر چھپیں مار رہی تھی۔

”تم نے ہی تو کہا تھا کہ وہ چاند ہے اور میری شب کو ہمارا چاند لگا دے گی۔“

”صرف ایک شب کے لیے اور۔“

”اتنی بڑی قیمت؟“ وہ ششدر تھا۔

”میرے لیے اتنی بڑی نہیں ہے۔“ اندر سکون کا اندر ٹھاٹھیں مار رہا تھا۔ تین دن ہو گئے تھے۔ اس کو

بے نیکی اس کے لمس کی خواہش میرے اندر نہیں ہائی تھی۔ کیا وہ عورت نہیں تھی یا وہ واقعی اتنی پاکیزہ

تھیں؟ کیا کیزہ اور مقدس؟ کیا کوئی بلکنے والی عورت

ہو سکتی ہے؟ یا پھر قدرت اس کی حفاظت کیوں

رہی تھی؟

”میں نے کچھ نہیں کیا اس کے لیے اس کے خدا نے لیا ہے۔“

”کیا مطلب؟“

”مطلب مجھے نہیں پتا۔“ میری خالی ہلتی ہوئی کرسی نے نیل کو بتا دیا تھا کہ میں اس موضوع پہ مزید بات نہیں کرنا چاہتا۔

”یار! اس ٹائپ کی لڑکی اور خدا سے تعلق۔ اور تم اس بات پہ اتنا یقین کیسے کر سکتے ہو جب کہ تم نے خود کبھی جمعہ کی نماز بھی نہیں پڑھی۔“

لفٹ کا دروازہ تقریباً ”بند“ ہونے کو تھا اور وہ اندر گھس آیا تھا۔ اسے پتا تھا کہ میں جواب نہیں دوں گا، پھر بھی نجانے کیا کیا بولتا رہا، جب کہ میں کان پٹیٹ چکا تھا۔

”سوشل ورکنگ کا نیا شوق تمہیں لے ڈوبے گا“ دیکھنا تم۔“

آخری جملہ میرے کانوں سے ٹکرایا تھا اور میں نے بے حد بے مزہ ہوتے گاڑی کا شیشہ چڑھالیا تھا۔

بعض اوقات زندگی اتنی بڑی کروٹ لے لیتی ہے کہ آپ نئی جتوں کا شمار کرتے ہوئے بے پناہ ٹھٹھن کا شکار ہونے لگتے ہیں۔ لہٹی کے سامنے سے گزرتے ہوئے بوتھ کس میں سے جھانکتے ہوئے ملبوسات نے

بہت کچھ سوچنے پر مجبور کیا تھا۔

نجانے کیا سوچ کر میں نے اس کے لیے اتنے کپڑے خرید ڈالے تھے۔

”صاحب!“ شارز تھامتے ہوئے وہ بے حد ہراساں ہو رہی تھی (یا مجھے ہی لگ رہی تھی) ”اتنے قیمتی کپڑے میں نے کبھی نہیں پہنے، آپ نے کیوں اتنی زحمت کی؟“

”میں نے کبھی عام یا ہلکی چیز خریدی ہی نہیں۔“

میں نے شدید جھنجھلاہٹ میں جواب دیا تھا۔ مگر وہ جھنجھلاہٹ بھرا جملہ عام نہیں تھا۔ میں نے دروازہ

شدید غصے میں بند کیا تھا۔ نجانے کس بات پہ غصہ تھا۔ مارکیٹنگ کے سلسلے میں ہونے والی میٹنگ اور

غنی برادرز کا منڈرن ملنے یہ مجھے کچھ شنسن سی تھی۔



میں تھکا ہارا سا گھر میں داخل ہوا تھا۔ بعض اوقات زندگی کے بارے میں ہر نظریہ، ہر فلسفہ غلط ثابت ہونے لگتا ہے۔ ہر حرف الٹا ہو جاتا ہے۔ جیسے آئینے کے سامنے رکھ دیا گیا ہو۔ اس دن دھوپ بھی عجیب بدرنگ سی تھی۔ گرد نے سورج کا چہرہ ڈھانپ رکھا تھا۔ عجب سادہ تھا گویا کچھ عجیب سا ہونے جا رہا ہے۔ لاؤنج میں داخل ہوتے ہی ایک مزے دار سی خوشبو نے اشتہا کو برعادیاتھا۔ ضمیر کھانا ضرور بنا تھا مگر اشتہا انگیز نہیں ہوتا تھا۔ وہ کچن میں تھی۔ ”کیا ہو رہا ہے۔“ میں دروازے ہی میں ٹک گیا تھا۔ اس نے تازہ جوس میری طرف برہایا۔

”مجھے آپ سے بات کرنا تھی۔“ وہ متذبذب سی تھی۔ ”کیا؟“ میں رک گیا۔

”وہ آپ ضمیر کو میرے بارے میں۔“ وہ اٹک گئی تھی۔ ”وہ آپ کے بارے میں بہت پوزیٹیو ہے۔“ وہ رک گئی تھی۔

”مجھے لگتا ہے وہ مجھے ناپسند کرتا ہے۔ آپ کا کوئی کام کروں تو اسے ناگوار گزرے گا۔ آپ اسے۔“ ”میں سمجھا دوں گا اسے۔“ میں نے اس کی بات مکمل نہیں ہونے دی تھی اور پلٹ گیا تھا۔ اس کی موجودگی کا میں خود تعین نہیں کر پا رہا تھا۔ ضمیر تو میرا مگر ان تھا۔ ”چپن سے۔“ میرے ہاتھ فیصلے کے ریشم میں پھنس گئے تھے گویا۔

\*\*\*

وہ کچن میں ڈانگ نیبل بیٹھی سبزیاں بنا رہی تھی۔ بالوں کی لٹیں بکھری گئی تھیں۔ ”ضمیر کہاں ہے؟“

”وہ ذرا باہر تک گیا ہے۔“ وہ گھبرا کے کھڑی ہو گئی تھی۔ چھری اپنی نوک سمیت اس کے پاؤں پہ گری تھی۔ اس کے چہرے پہ تو اذیت کے کوئی آثار نہیں مگر آنکھوں میں ہلکی سی سرخی اٹھ آئی تھی۔ جب

آپ کے پاس کوئی اور نہ ہو تو نظر آنے والی واحد چیز آپ کی توجہ کا مرکز بن جاتی ہے۔ میں نے نگاہ خاص پہ خود کو تسلی دی تھی۔ ”سنو! دودھ گرم کر کے لانا۔“ میں کمرے کی طرف پلٹ گیا۔

تھوڑی دیر کے بعد وہ بوتل کے جن کی طرح دودھ گرم کر کے لے آئی تھی۔ میں نے اٹھنے کی کوشش کی تھی۔ مگر محض سر ہی اٹھایا تھا۔

”آپ کی طبیعت تو ٹھیک ہے؟“ ”ہوں بس ہلکی سی حرارت محسوس ہو رہی ہے۔“ ”دودھ پی لیجئے۔“ وہ مجھے گلاس پکڑا کر ذرا فاصلے پر جا کے کھڑی ہو گئی تھی۔ میں نے گلاس پکڑنے کی کوشش کی تھی مگر وہ ہاتھ سے پھسل گیا تھا۔ نیم گرم دودھ میرے اوپر گر گیا تھا۔

”مائی گڈ نیس، ضمیر!“ میں دھاڑا تھا۔ وہ اقبال و خیزاں تولیہ اٹھا کے لائی اور بوکھلاہٹ آمیز انداز میں ”میری شرٹ صاف کرنے لگی۔ اس کی کالی بھنورا سی آنکھیں نم ہو کے جھیل سی لگ رہی تھیں۔“ ”میرے چہرے اور گردن کو صاف کرتے ہوئے اس کا چہرہ میرے بے حد قریب تھا۔ میرا دل چاہا تھا کہ میں اس کے گالوں کی ٹھنڈک محسوس کر کے دیکھوں۔“ ”مجھے اندازہ ہی نہیں تھا کہ آپ کی طبیعت اتنی خراب ہے۔“ ”میرے اندر کڑلاتے اضطراب سے بے خبر وہ کہہ رہی تھی۔ اس نے الماری سے شرٹ نکالی۔ ”یہ بدل لیں آپ۔“

”تم جاؤ میں بدل لوں گا۔“ میں اس سے نظریں چرائے ہوئے تھا۔

”آپ جائیں۔ میں بیڈ شیٹ بدل دیتی ہوں۔“ میں بڑی فرصت سے واش روم سے ہو کے آیا تھا۔ وہ بیڈ شیٹ بدل کے دودھ کا گلاس تھامے بیٹھی تھی۔ میں نے ہاتھ برہایا۔

”اونہ! اٹ اگین۔“ وہ ہلکا سا مسکرائی تھی۔ وہ اپنے ہاتھ سے سہولت کے ساتھ گلاس کو تھامے ہوئے تھی۔

”تم کہہ ہو؟“ یہ سوال نبھانے کیسے میرے منہ سے اٹھ آیا تھا۔

”میرا مطلب ہے۔“ میں اٹک گیا تھا۔ شاید اس لے کال کے گھٹھے میں الجھ گیا تھا۔

”میرا نام ملا نکہ ہے۔“ سب مجھے پیار سے کلی کہا کرتے تھے مگر شاید نام ہی کلی تھا۔ قسمت کے خانے میں تقدیر خالی کانڈ کی طرح کوری تھی۔ میں کسی تاریک راہ کی مسافر نہیں تھی۔ بہت بڑی حویلی تھی الماری۔ پیلے پتھر والی جس کی دیواروں پہ سورج قیام کرتا تھا اور دھوپ آنکھ پھولی کھیلا کرتی تھی۔ اپنے ابو کی اکلوتی بیٹی تھی میں۔

اس کی آواز اب دھیرے دھیرے دم توڑ رہی تھی۔ اب کمرے میں، میں نہیں تھا کہیں بھی۔ وہ بھی اور ساتھ میں اس کی تنہائی۔

”میرے ابو بھی اکلوتے تھے۔ ان کی کلی بھی اکلوتی تھی۔ مگر میرے دو چچا تھے سوتیلے۔ میرا سارا بچپن ان کے بازوؤں کے جھولے میں گزرا۔ مگر وہ کہتے ہیں نا بھولا ٹوٹے تو انسان بہت بلندی سے گرتا ہے۔ میرے دادا نے احمد پور شرقیہ والی زر خیز زمین میرے ابا کے نام اگائی تو سارے پیارے رشتے نفرت اور حسد کی آگ میں جھلس گئے۔ وہ کہتے تھے کہ یہ زمین خاندان سے باہر چلی جائے گی کیونکہ خاندان میں میرا کوئی جوڑ نہیں تھا۔ پھر وہ مجھ سے دس برس چھوٹے ذوالقرنین کا رشتہ لے کر آ گئے۔

جس کے بڑے ہوتے ہوتے میں بوڑھی ہو جاتی مگر شاید ہمت رہی ہو جاتا۔ کم از کم عزت کے ساتھ اکڑ کے تو پاتی ناں۔ میرے رنگ تو ماند نہ پڑتے۔“

وہ قالین پر ٹانگیں پھیلائے بیٹھی نہ جانے کس دھیان میں تھی اور میں اس کے دھیان میں تھا۔

”ابو نے برادری والوں کے سامنے ان کی خوب بے وفائی لے لے ڈھکے دے کے نکلوا دیا تھا۔

اس دن وہ مجھے کالج کے ہاسٹل میں لینے آئے تھے۔

ان دنوں احمد پور کی سڑکوں پہ نہیں بلکہ انجان

سڑکوں پہ دوڑنے لگی۔ مجھے ہوش آیا تو محض درود یوار ہی انجان نہیں تھے، بلکہ لوگ بھی اجنبی تھے۔ نہ صرف اجنبی بلکہ ظالم، وحشی اور انسان کے روپ میں جانور۔

کبھی جنگل میں کسی گھری کے ساتھ، کوئی خونخوار جانور کھیلتا ہو تو گھری کے پیچھے کی آواز بھلا کہاں تلک جاتی ہے؟ کون بچانے آتا ہے اسے؟ مجھے بھی کوئی بچانے نہیں آیا اور کلی مر گئی۔“

مجھے احساس ہوا کہ اس کی آنکھیں احمد پور شرقیہ کی پہلی دھوپ سے لبریز تھیں، بالکل مردہ سی۔ کتنے وجود ایسے ہوتے ہیں جو مردہ اجسام لیے زندگی چیتے ہیں۔ صرف چلتی سانس تو زندگی کی ضمانت نہیں ہوتی۔

”ابا نے مجھے کہاں کہاں ڈھونڈا ہو گا مگر شاید اس غلیظ جگہ پہ تو انہیں موقع ہی نہیں ہوگی۔ یا شاید انہوں نے ابا کو بھی مار ڈالا ہو گا۔ ورنہ وہ مجھے ڈھونڈ ہی نکالتے اور مجھے انہوں نے اپنی بے عزتی کا بدلہ لینے کی خاطر روند ڈالا۔ کتنے بے رحم لوگ تھے۔“ کمرے میں گہری خاموشی ہو گئی۔

”عزت اور چار دیواری کے سائبان سے نکلتا بہت تکلیف دہ ہوتا ہے“ اس نے بہت سرد آہ بھری تھی۔ ”جانے کون سے لمحے کی خطا تھی جو مجھے سیاہ کاری بنا گئی۔ آپ تو بہت بڑھے لکھے ہیں، پتا نہیں اللہ تعالیٰ نے خود کشی کیوں حرام کی ہے؟“

”ناکہ زندگی اور موت کا اختیار خدا کے پاس ہی رہے۔“ میرے منہ سے بے ساختہ نکلا تھا۔

”میرے جیسے لوگ جو صرف موت کی آرزو میں زندگی گزارتے ہیں وہ کیا کریں۔“

”مر کے بھی چین نہ پایا تو؟“ میرے سوالیہ انداز سے وہ سوچ میں پڑ گئی تھی۔

”وہ الرحم الراحمین ہے۔“ خدا کے بارے میں بس اتنا ہی جانتا تھا میں۔

”دودھ نہیں پی رہے آپ۔ آپ کو پیتا ہے“ آپ کو بخار ہے۔“ اس کے لہجے میں خاصی خفگی تھی۔ خفگی تھی یا حاکمانہ انداز تھا۔ جو مجھے اچھا نہیں لگتا تھا۔



”تم جاؤ بی بی لوں گا میں۔“ عجب اکھڑیں تھامیرے  
لجے میں وہ لمحہ بھر کو حق دوق ہوئی۔  
”کوئی بات بُری لگ گئی آپ کو؟“ اس کی نظروں  
میں عجب بے چینی تھی جو مجھے مضطرب کرنے لگی  
تھی۔ دودھ کا گلاس سائیڈ ٹیبل پہ رکھ کر میں نے کبل  
سر تک تان لیا تھا۔  
وہ لائٹ بند کر کے باہر نکل گئی تھی۔ الجھن سی  
ہونے لگی تھی مجھے اس کے وجود سے۔  
”وہ الرحمہ الرحیم ہے۔“  
”میرا نام کلی تھا۔“  
مختلف آوازیں گہری نیند میں غرق ہونے تک  
میرے سر پہ منڈلائی رہی تھیں۔

\*\*\*

میرے ماتھے پہ بخستہ ہاتھ تھا۔ جو مجھے نیند کی گہری  
وادیوں سے کھینچ کے لایا تھا۔ گویا پتے وجود پہ برفانی  
طوفان تھا۔  
”آپ کی طبیعت تو ٹھیک ہے اب۔ میں آپ کا  
بخار چیک کر رہی تھی۔“ وہ کہہ رہی تھی۔ میری  
وضاحتی نظریں گویا اس کے چہرے پہ کھب رہی  
تھیں۔  
”تم سے کس نے کہا کہ میرے کمرے میں بغیر  
اجازت آؤ۔“  
”وہ۔۔۔ میں۔۔۔ میرا مطلب ہے آپ کو سوئے  
ہوئے خاصے گھٹنے ہو گئے تھے۔۔۔ میں پریشان ہو رہی  
تھی۔“  
”اوٹ۔“ میں حلق کے بل چلایا تھا۔ یہ میری سختی  
کی انتہا تھی۔ وہ چہرہ ہاتھوں میں چھپائے باہر نکل گئی  
تھی۔ کیوں کر رہا تھا میں ایسا؟ مجھے لگنے لگا تھا کہ وہ اپنے  
وجود کا احساس میرے اندر اتار رہی تھی۔  
مجھے اپنا وجود اس کے مقابلے میں بونا سا لگنے لگا  
تھا۔ کیوں مقدس سی لگتی تھی وہ مجھے کہ احترام کرنے کو  
دل چاہے؟ کیوں عورت سی نہیں لگتی تھی وہ مجھے؟ یہ  
بہت سارے ”کیوں“ میرے اندر ایسا ہالہ بنا رہے تھے  
کہ میرا دم گھٹنے لگا تھا۔

لانگ ڈرائیو کے خیال سے میں باہر آیا تھا۔ موسم  
خاصا خوشگوار تھا۔ ہلکی ہلکی ہوا چل رہی تھی۔ میں اس  
کا سامنا نہیں کرنا چاہتا تھا۔ وہ قالین پہ بیٹھی تھی۔ اس  
کے بیٹھنے کا انداز بہت عجیب سا تھا گویا سب کچھ ہار گئی  
ہو۔ چہرے پر عجیب دراڑیں تھیں جیسے چٹانوں کے  
ماتھے پہ ہوتی ہیں۔ اپنی انہی بے نیازی کے سبب میں  
اس سے کچھ نہیں کہہ سکا تھا۔ پاس سے گزرتے  
ہوئے وہ ہفتہ وار میگزین میری نظر میں آیا جو میری  
تصویر سے مزین تھا۔  
اس کی پراسراریت ختم ہونے کے بعد اس کے  
وجود میں میری دلچسپی یکایک ختم ہو گئی تھی۔ اس کی  
حیثیت اب ڈرائنگ روم میں سجے ہوئے شوپیس کی  
سی تھی۔

”کچن کے لیے کچھ سامان چاہیے۔“ اس کی  
سرسراتی آواز میرا حلق تک کڑوا کر گئی تھی۔  
”یہ ضمیر کا شعبہ ہے۔ تمہیں پریشان ہونے کی  
قطعی ضرورت نہیں ہے۔“ میرا لہجہ خاصا کھردرا تھا۔  
اس کے چہرے کا پھیکا سارنگ دیکھ کر مجھے کمپنی سی  
خوشی ہوئی تھی (اس نے نہ جانے کیا سوچ کے مجھ سے  
بات کرنے کا طریقہ ڈھونڈا تھا)  
”سنو! اس سنڈے کو تمہارا نکاح کر رہا ہوں میں۔“  
مجھے لگا کہ وہ کھڑے کھڑے گر جائے گی۔ اس کا  
رنگ خطرناک حد تک زرد ہو گیا تھا۔  
”میرا آفس ور کر رہے۔ بہت خوش رکھے گا تمہیں؟“  
اس رات ہوا میں میری کھڑکی سے ٹکرا ٹکرا کر بین  
کرتی رہی تھیں۔ پارش کی بوندیں برس برس کر مجھے بد  
دعائیں دے رہی تھیں۔

\*\*\*

”اب یہ مت کہیے گا کہ آپ کے پاس مجھے  
خریدنے کے لیے پیسے نہیں ہیں۔“  
میرے وجود میں کوئی کرجی سی چمکی تھی۔  
”آپ ایک احسان کرو دیجئے، میرے وجود میں چھپی  
سوئیاں نکال دیجئے۔“

میں نے تکیہ اپنے چہرے پہ رکھ لیا ان آوازوں کا  
تھوڑا سا تھکا۔ وہ اس مسجد کی طرح تھی جو دیرانے  
میں بن گئی ہو۔  
اس نے کبھی مجھے اندر آنے نہیں دیا اور نہ میں  
اسی اندر جلا یا تھا۔  
مجھے اس کی مضبوطی سے خار آنے لگا تھا اور  
میرا دل چاہتا تھا کہ اس کے وجود کے ٹکڑے ٹکڑے کروں اور  
میں نے ایسا ہی تو کیا تھا۔ فرق یہ تھا کہ ہاتھوں میں تیشہ  
نہیں تھا بس۔  
”تمہارا دماغ خراب ہو گیا ہے۔“ نیبل تقریباً ”جج  
ہی اٹھا تھا۔“ تمہیں اس کی اتنی فکر کیوں ہے؟ یہ بھی  
شکر ہے کہ یہ فریضہ آپ خود سرانجام نہیں دے  
رہے۔

میں یکایک ہنس پڑا تھا۔  
”ایسا بھی دماغ خراب نہیں ہے میرا۔“ اس مرتبہ  
میرا قہقہہ کھوکھلا سا تھا۔ مجھے اپنے وجود سے خوف سا  
محسوس ہونے لگا تھا۔  
جینز کے نام پہ میں نے طارق کو ایک خطیر رقم تھمائی  
تھی اور اتنی خوب صورت بیوی تو اس نے خواب میں  
بھی نہیں دیکھی ہوگی۔ طارق کی سب سے بڑی خوبی یہ  
تھی کہ اس کے ماتھے پہ شرافت کا ٹیک لگا تھا۔ سارا  
قصہ سننے کے بعد (جو میں نے خاصا مختصر کر کے سنایا تھا)  
اس کا جواب یہ تھا کہ ”اس میں اس کا کیا قصور ہے  
بھلا؟ یہ تو قسمت کی ستم ظریفی ہے۔“  
اس لمحے مجھے یقین ہوا تھا کہ وہ اسے بہت خوش  
رکھے گا۔ میں نے اس سے وعدہ لیا تھا کہ وہ اسے اس  
لے ماضی کا طعنہ کبھی نہیں دے گا۔ اس وقت بھی مجھے  
ابارویہ سمجھ میں نہیں آیا تھا۔ وعدے وعدے ایسے  
لے رہا تھا جیسے اپنی قیمتی متاع اس کے حوالے کرنے  
پارہا تھا۔

”ابن بن کے بہت پارٹی لگ رہی تھی۔ میں  
المنی روم میں بیٹھنا نہایت اہم فیکس پڑھ رہا تھا۔ لفظ  
”منڈلا گئے تھے۔“  
”میں پھیلا خالی پن بہت محسوس ہونے لگا تھا۔“

ماتھے پہ بخستہ ہاتھ کی برف، میرے وجود میں، جم گئی  
تھی اس لمحے۔  
تیرے بھی مشورے شامل تھے ترک تعلق کی خواہش میں  
اے میری وحشت دل اب یہ اضطراب کیا ہے  
وہ فیکس مجھ سے بڑھی نہیں گئی تھی۔ کانڈ پہ اس  
کی آنکھیں آگ آئی تھیں۔ میں نے کانڈ وہیں رکھ  
دیا۔  
اگر میں چاہتا تو امام زماں بن جاتا۔ ایک بے سہارا  
لڑکی کو سہارا دے کر انسانیت کے عظیم میناروں پہ چڑھ  
کے بیٹھ جاتا اور میں سمجھ بھی ہی رہا تھا۔ کہ میں نے  
اس کے ساتھ بہت بڑی نیکی کی ہے۔ اس کو شرافت  
بھری زندگی کا سامناں دیا ہے۔ جبکہ اس نے کہا تھا۔  
”آپ نے اچھا نہیں کیا میرے ساتھ!“  
اس لمحے، اس کے ہونٹوں پہ بڑی جان لیوا  
مسکراہٹ تھی۔ یہ کیسی مسکراہٹ تھی جو اس کی  
آنکھوں تک نہیں پہنچ پائی۔ وہ ہنستی تھی اور اس کا  
کاہل روتا تھا اس وقت اس کے اس ایک فقرے نے  
میری اتار اور عظمت کے سارے مینار دھڑ دھڑ کر ایسے  
تھے۔  
وہ جا چکی تھی۔ میں اپنے وجود کی کہ چیاں سمیٹے اپنی  
انا کے بت کی لاش اٹھائے خالی گھر میں پھرنا رہا۔ مگر  
اپنی انہی بے نیازی کے باوجود میں نے بہت سے  
راستوں سے اس تک جانے کی کوشش کی تھی۔ مگر ہر  
بار خود کو ایک بند گلی میں مقید پایا تھا۔ اس لمحے مجھے  
نیبل سے اپنی گفتگو یاد آئی تھی۔  
”نیبل! ایک بات کہوں؟“ شام کے پھلتے سائے  
میں، اسکوئٹس کورٹ، میں اس کا ہاتھ پسینہ پونچھتے  
ہوئے رک گیا تھا۔  
”وہ کہتی ہے۔“ میں رک گیا تھا۔  
”اب بولو بھی یار! کیا ارشاد فرمایا ہے ملکہ عالیہ  
نے۔ تم کیا چودھویں صدی کی دو شیزاؤں کی طرح شرما  
رہے ہو؟“ وہ اپنی کٹ کے اوپر جھک گیا تھا۔  
”وہ کہتی ہے، میں اسے روک لوں، جانے نہ  
دوں۔“ نیبل کے قہقہے نے کورٹ کو ہلا کے رکھ دیا تھا۔



اور میرے چہرے پر واقعی چودھویں صدی کی لڑکیوں جیسی سرخی در آئی تھی۔  
 ”تو تو چاروں شانے جیت ہو گیا ہے۔ تو نے برائیدل ڈریس کا کہہ دیا ہے نا نیلو فر سے۔“ اس نے میری پرائیویٹ سیکریٹری کا حوالہ دیا تھا۔  
 ”ہوں۔“

”تو یہی سچ ہے بس۔“ وہ کٹ کندھے پہ ڈال کے چلنے لگا تھا۔

”تو ایسی عورت سے شادی کرے گا؟“ وہ رکھا تھا اور اس کی آواز خاموشی میں ڈھل گئی تھی۔ ”کہیں تجھے اس سے محبت تو نہیں ہو گئی؟“

میں انجانے اضطراب میں مبتلا ہو گیا تھا۔  
 ”کیا ڈیفی نیشن (تعریف) ہے تیرے پاس محبت کی؟“ میں انجانے دوسو سوں میں مبتلا ہو گیا تھا۔  
 ”بے بس ہو گیا ہے تو اس کے آگے۔“ ہم دونوں نیلے آسمان کے نیچے کھڑے تھے۔

”نہیں۔“ میں نے مدافعتی انداز میں سر ہلایا تھا۔  
 ”مگر میں چاہتا ہوں کہ جب وہ مسکرائے تو مسکراہٹ اس کی آنکھوں کی دہلیز تک پہنچے۔ میں چاہتا ہوں کہ اس کے دکھوں کی زنجیر کا سلسلہ ٹوٹ جائے۔“ یہی تو محبت ہے۔ ”جب ہم کسی کو دکھ دینے کے خیال سے ڈرنے لگیں اور اس کے گرد سکھ کی چار دیواری تعمیر کرنا چاہتے ہوں۔“  
 ”تم قبول کر لو گے اسے اس کے ماضی سمیت؟“ وہ ایک دم میری طرف پلٹا تھا۔

”نہیں۔“ نیل نبیل نے مجھے میرے منہ سے ”نہیں“ سننا چاہ رہا تھا۔ اور میرے منہ سے یہی نکلا تھا وہ مطمئن ہو کے پلٹ گیا تھا۔

”تم کسی اچھی لڑکی سے شادی کر لو۔ وہ مجھے بچوں کی طرح پچکار رہا تھا۔“

اور میں ہل گیا تھا۔ مگر اس وقت اگر نیل مجھے انسانیت اور عظمت کے میناروں پہ چڑھنے کا مشورہ دے دیتا تو کیا ہوتا۔ میں کیوں چاہتا تھا کہ میں خود نہ جھکوں اور احسان بھی کروں۔  
 مگر محبت میں تو فیصلوں کے ریشم بھی نہیں الجھتے

”نہیں“ تو منہ سے نکلتا ہی نہیں۔ مجھے جیسے اپنا پرست کو محبت کیسے ہو سکتی تھی۔ بھلا۔ اور اگر محبت نہ تھی تو اسے بھولا کیوں نہیں آج تک۔ وہ میری ہر بے اختیاری میں میری ذات کے انتشار میں زندہ کیوں ہے طارق کے استغنے اور پھر کبھی نظر نہ آنے کے عمل نے میری ذات کے اندر ایسی آگ جلا دی تھی۔ جس کے بھانپنے کے لیے تیل کی ضرورت نہیں ہوتی تھی۔ سارہ ملک سے شادی کے بعد بھی وہ میرے لیے ایسا معمہ تھی جیسے حل کرنے میں میری ساری زندگی داؤ پہ لگ گئی تھی۔

جب بھی بارش ہوتی ہے میرے اندر اس کو دیکھنے، اس کے عارض کی گرمی کو محسوس کرنے کی خواہش دھڑکیں مار مار کے رونے لگتی ہے۔

کیوں اس کی قیمت چکا کر بھی اس کی اک نظر کی قیمت میں ساری عمر چکا نہیں پایا۔ میری نارسائی کے ہاتھ میں نہ چراغ آیا اور نہ کوئی سلیقہ جو میری ٹوٹی پھوٹی اور شکستہ انا کو جواب دے سکے۔

”بھلا ایک خریدی عورت سے شادی ہو سکتی ہے؟“ مجھے یہ سوال نبیل کے بجائے خود سے پوچھنا چاہیے تھا۔

صحرا سے بچنے کے لیے بارش کی قیمت چکانا پڑتی ہے، بے ٹان؟ ٹھیک کہتا ہوں نا میں؟ اسے محبت نہیں آزمائش کہتے ہیں۔

وہ میری آزمائش نہیں تھی مگر میں نے اسے آزمائش بنا لیا تھا جب میں نے حلال اور حرام کا واضح فرق محسوس نہیں کیا۔ وہ میرے لیے حرام کے کباڑے میں حلال کی واضح اور مقرر شدہ حد تھی جسے میں نے پہچانا نہیں۔

ہم کیوں نظر آنے والی اشیاء اور کردار کے تعین میں الجھ جاتے ہیں۔

درجات کا اندازہ کیوں نہیں لگاتے۔ یہیں غلطی کر جاتے ہیں۔

ٹھیک کہہ رہا ہوں نا میں!



# سہارا

صبح کا وقت ہے اور افراتفری کا وہ عالم کہ کسی کو کچھ بچھائی نہیں دے رہا۔  
یونیورسٹی والوں کی بس چھوٹی جارہی ہے۔ اسکول والوں کی وین پاں پاں کر رہی ہے۔ تایا ابو دیر کرنے والوں کو کھور رہے ہیں۔ بڑے چچا دیر ہونے پر برہنہ رہے ہیں اور چھوٹے چچا بڑے صبر سے منہ ہاتھ دھوئے بلکہ باندھے اپنی باری کے انتظار میں ہیں۔  
”بھنڈی چیخ رہی ہے کہ“ ناٹھے کا ایک وقت ہی کیوں مقرر ہے۔ اور کچھ لوگ رات کو ہی ناشتہ کیوں نہیں کر لیتے۔“

خود اس کا اپنا یہ حال ہے کہ صبح صبح نہاد ہو چوٹی بنائے یکن میں جو کھسی تو اب دوپٹہ گول مول ہو کر ایک کونے میں پڑا ہے۔ آستین کمنیوں سے اوپر پہنچ گئی ہے۔ بائیں ہاتھ کی شہادت کی انگلی گرم گھی میں ڈبو کر لال کر چکی ہے۔ چائے چھلکنے سے پیر کی انگلیاں سوج چکی ہیں مگر یہ چو میں معمول کی ہیں۔ لہذا وہ برق رفتاری سے سب کچھ بھلائے پر اٹھے نیل رہی ہے۔ سلاکس جلا رہی ہے۔ انڈے اور برتن توڑ رہی ہے۔ ہاتھ جوڑ رہی ہے۔ بھابھی کے سامنے ایسے میں شاہ زین کی آمد کا اعلان جس کسی نے بھی

مبھلناؤں





سنا بے اختیار ہو کر اپنا سر تھام لیا۔ کسی کسی نے البتہ دیوار اور در بھی تھام لیا تھا۔

\*\*\*

”دیکھو بھلا۔ یہ مدیحہ کو کیا سوچھی۔؟ گھر بھرا ہوا ہے لڑکیوں سے۔ اور وہ بھیج رہی ہے جوان جہان لڑکے کو رہنے کے لیے۔“ تائی اماں سے ایسی ناگہجی کی امید تو نہ تھی۔ خدا جانے کس رو میں یہ بات کہہ گئیں۔ بڑی چھوٹی چچی نے گڑبڑا کر ایک دوسرے کو دیکھا اور اس سے پہلے کہ تائی اماں کی یہ بات گھر کے خزانہ بوڑھوں تک پہنچتی اور وہ گھر کے بجائے کسی ہوٹل میں شاہ زین کے قیام و طعام کا بندو بست فرماتے بڑی چھوٹی چچی نے تائی اماں کو دونوں طرف سے دبوچا اور ان کے ہا میں ہا میں، ارے۔ ارے کی پروا کئے بغیر انہیں پچھلے صحن میں لا چھوڑا جہاں گنگو دھوبی گھر کے پینتیس افراد کے میلے کپڑے دھونے کے لیے واشنگ مشین، ڈرائیئر مشین اور وائرلپمپ ایک ساتھ چلائے بلا کا مصروف تھا۔

”بڑی بھابھی! یہ کیا غضب۔؟ ذرا سوچیں۔“ بڑی چچی کے لب تیز تیز زہل رہے تھے یقیناً ”کچھ بول بھی رہی ہوں گی مگر تائی اماں کے پلے کچھ بڑا تاب ناں۔ انہوں نے جھنجھلا کر گنگو دھوبی کو دفعان کرنے کا اشارہ کیا۔

وہ بیچارہ چھوڑا چھو۔ چھو اچھو۔ تو اس دور میں کرنے سے رہا۔ مشینوں کی گھر گھر۔ زوں۔ شوں۔ اور بھاری کپڑوں پہ ڈنڈے کی دھامیں دھامیں البتہ ضرور نخل ہو رہی تھی۔

چھوٹی چچی نے جھٹ اپنے گلانی کرتے کی جیب میں ہاتھ ڈال کر لال نوٹ نکالا اور لے جا کر گنگو کے ہاتھ پہ دھرا۔

”یہ لومیاں جاؤ! گھڑی بھر کے لیے جان چھوڑو۔ کوئی جائے پان، قلفی، شربت کھاپی لوجا کر۔“ گنگو کو اور کیا چاہیے تھا۔؟ پیسے دلو چے۔

کورنش بجاتا۔ یہ جاؤ جا۔ اتنے میں بڑی چچی بات شروع کر چکی تھیں۔

”چار ماموؤں کا اکلوتا بھانجا۔ اور چار بھائیوں کی اکلوتی بہن مدیحہ! ذرا جو آپ کی باتوں کی بھٹک بھی اسے پر گئی تو ذرا سوچئے، کتنا دل دکھے گا۔ بے چاری کا۔ وہ بڑھا لکھا، سلجھا ہوا شاہ زین۔ کوئی ہماری لڑکیوں کو بھگانے، بہکانے تھوڑی آہا ہے جیسے باقی سب بہن بھائی مل کر رہ رہے ہیں۔ چار دن وہ بھی آکر رہ لے۔“

بڑی چچی ذرا پردے میں رہ کر بات کر رہی تھیں۔ چھوٹی چچی کو یہ بات کچھ خاص نہ بھائی تھی۔

بڑی تائی گھر کے کرتا دھرتاؤں میں سے ایک تھیں۔ بھلا ان سے کیونکر چھپایا جاسکتا تھا۔ انہوں نے صاف صاف بات کرنے کی ٹھانی۔

”بڑی بھابھی! میں تو سیدھی اور صاف بات کہوں گی۔ مدیحہ کئی بار ذکر کر چکی ہے کہ شاہ زین کے لیے خاندان سے ہی لڑکی پسند کرے گی۔ ہو سکتا ہے وہ دانستہ اسے یہاں بھجوا رہی ہو۔ آپ تو خیر سے بری الذمہ ہیں۔ ہمیں دیکھئے راتوں کو نیند نہیں آتی۔“ انہوں نے پوری کوشش کی آنکھیں پھیلا کر بے خوالی دکھانے کی حالانکہ نوجوان نسل گواہ تھی کہ بستر پر جاتے ہی ہیبت ناک خراٹے لینے والی یہ ہی محترمہ تھیں۔

”دوصائمہ بھابھی کی۔۔۔ تین میری۔۔۔ لڑکیاں کیا۔۔۔ بھاری سلیس دھری ہیں سینے پہ۔۔۔ اب اپنے ہی اپنوں کا نہ سوچیں تو۔۔۔ میں تو کہتی ہوں۔ بھائی صاحب سے کہہ کر کمرہ ذرا اچھا سائیٹ کروادیں۔ دو چار دنوں کی تو بات نہیں۔ ابھی جگہ خریدے گا۔ پھر مکان بنے گا۔ مدیحہ کے شفٹ ہونے تک آخر وہ یہیں رہے گا ناں۔؟ اور ماشاء اللہ سے ہماری بچیاں، نیک، سلیقہ مند با اخلاق، با کردار۔ ہو سکتا ہے۔ یہیں کہیں میل جوڑ لکھا ہو اس کا۔“

”تو ٹھیک کہا تم نے۔ میں بھی ٹھیا گئی۔ بھلا۔۔۔ بات کیونکر نہ سوچی۔ اچھا تم لوگ ذرا دوپہر کا ہانڈی چولہا دیکھ لو۔ میں کچھ سوچتی ہوں اس بارے میں۔“

انہوں نے تخت پر ٹانگیں پھیلائیں اور ململ کا دوپٹہ منہ پہ پھیلا کر اونگھنے لگیں۔ ان کا اونگھنا بھی لمال کا ہوتا تھا۔ اسی اونگھ میں وہ غورو فکر کرتیں۔ معاملات سلجھاتیں۔ مسائل حل کرتی تھیں۔

”ماؤں کو بیٹیوں کی کتنی فکر ہوتی ہے۔“ ان کی بڑی ہوئی پلکوں میں ہلکی سی لرزش تھی۔ خود وہ ایک اکلوتے بیٹے کی ماں تھیں۔ گھر بھر میں سب سے بڑا بیٹا شیراز حسن۔ اعلا تعلیم یافتہ۔ خوبصورت۔ اونچا لمبا۔ ادھر تعلیم سے فارغ ہوا۔ ادھر پسند سے منگنی بھی کر والی۔ پہلا ہنگامہ تھا گھر کا۔ کیا ہی اودھم مچا تھا۔ لڑکے، لڑکیوں نے خوب ہی مزے کیے۔ گانے گائے، ہول میٹے۔

خوشی کے نقاروں نے اس سانچے کی سسکیوں کی بازگشت ان کے کانوں تک پہنچنے ہی نہ دی جس نے شیراز حسن کو ایک ٹانگ کی معذوری و محرومی دی تھی۔۔۔ محبت آزمائش بن گئی۔ اور ہر آزمائش پر پورا نہیں اترتا جاسکتا ان کی محبت داغ جدائی دے کر زخموں سے لہرند بھی نوج کر لے گئی۔ اور وہ آہ کئے بغیر اپنے کمرے کا ایک لازمی ساجزین کر رہ گئے۔ اب نہ ان کا لہرہ انہیں چھوڑتا تھا نہ وہ کمرے کو۔

مجبوری لا چاری کے ان دنوں میں بی وی اور کمپیوٹر کا زیادہ ساتھ رہا۔ علم پہلے سے تھا، عقل اور شعور کو جلا ملی تو اخبارات سے وابستہ ہو گئے۔

تمام لڑکوں کی سیاسی محفل ان ہی کے کمرے میں بنا۔ پانی تھی۔ جن دنوں لڑکے اپنے امتحانات سے فارغ ہوتے ان کے کمرے میں خوب ہی رونق رہتی۔ ہائے، تبصرے، گرما گرمی، کھیل، تماشے، راز بھری باتیں۔ وہ گھر کے ہر فرد کے دوست تھے۔

”اور اگر میں کہوں۔ میرے بیٹے کے لیے خوشی

کی کوئی کرن۔ امید کا کوئی جگنو۔ کوئی آسرا، کوئی سہارا دے دو تو شاید صائمہ اور عفت یہ بھاری سلیس اپنے سینے سے ہٹانا کبھی پسند نہ کریں۔“ تائی اماں نے کروش بدلی۔

جامن کے درخت پر طوطوں نے خوب ہی شور مچا کر کھا تھا۔ اور اس سے پرے شہتوت کے درختوں پر چڑیوں کی چڑچڑاہٹ۔

”بیٹیاں بھی تو چڑیوں کی مانند ہوتی ہیں۔ چمکتی لہکتی۔ پھر سے اڑ جانے والی۔“

پانچوں بچیوں کے چہرے ان کی آنکھوں کے سامنے گھوم گئے۔

صائمہ کی بڑی بیٹی ارم تھی۔ ڈاکٹری کے آخری سال میں۔ دبلا پتلا جسم۔ لمبی چوٹی سیاہ آنکھیں اور دودھ شہد سے بنی رنگت۔ خوش اخلاق اور مہربان ڈاکٹر، فرماں بردار حد سے زیادہ۔

اس سے چھوٹی افشین تھی۔ گھونٹھیا لے بال ہمیشہ کندھوں پر گرائے رکھتی۔ اسے بس کانڈرنگوں اور تصویروں سے پیار تھا۔ آرٹ گیلریز میں اکثر آتا



جانا رہتا تھا ابی ایس سی سے آگے پڑھ کر نہ دیا۔ دوسروں کے معاملات میں دخل نہ دیتی اور اپنے معاملات میں دخل دینے نہ دیتی تھی۔ رنگ روپ میں کسی سے بھی کم نہ تھی۔

عفت کی تین بیٹیاں تھیں۔ ضویا، اربہ، فرح۔ فرح فیشن کی دلدادہ تھی۔ فریہ جسم۔ سپید رنگت، بھرے بھرے ہونٹ۔ آنکھیں ذرا چھوٹی تھیں مگر کاجل میں ڈوبی رہنے سے بڑی بڑی لگتی تھیں۔ گھر میں سب سے زیادہ کپڑے، خرچے اور خرچے اسی کے ہوتے تھے۔

اربہ کم گوئی لڑکی تھی۔ مزاج سنجیدہ اور کسی حد تک تند تھا۔ اس لیے اسے کم ہی چھیڑا جاتا۔ شکل و صورت میں وہ بھی اچھی تھی۔ پلکیں لاپنی لاپنی اور خوبصورت تھیں۔ ایک ادا سے اچھی تھیں۔ سارا حسن قدرتی تھا۔ وہ خود کوئی تردد نہ کرتی تھی۔

ضویا ایم اے کے آخری سال میں تھی۔ چلبلی طبیعت، شیرارتی لڑکیوں سے کم لڑکوں اور بچوں سے زیادہ بنتی تھی اس کی۔ بے فکری، خوش حالی اور تازگی اس کی طبیعت کا خاصا تھا۔ سارا دن لی وی سے جڑی رہتی۔ بہت کام ہوتا تو یہ کہ میاں ٹھو کو بسکٹ ٹافیاں کھلا دیں۔ کلیاں توڑ کر چائے کی میز پر سجادیں اور کبھی کچھ نہ سو جھا تو رور کی گیند لے کر ٹپ۔ ٹپ سارے صحن میں گھوما کرتی۔ انچاس، پچاس۔ اکاون۔ سامنے آنے والوں کو چیخیں مار کر مٹا دیتی۔

خود گھومتی گھامتی۔ کبھی کسی کرسی سے ٹکراتی، کبھی برآمدے کے ستونوں سے۔ تو کبھی گملوں پر براجمان ہوتی۔ ایک بار زور کاٹھا لگا اور گیند اڑتی ہوئی تاپا ابا کی چائے میں۔ تب گھر بھر سے ڈانٹ پڑی۔ گیند بلال بھائی کے قبضے میں چلی گئی۔ چند دن خوب ہی سکون رہا۔ پھر ایک روز جنون برپا۔ تو سنگھاڑا جو صبح و شام گھر کی صفائی کے لیے آتا تھا۔ جکے سے اسے گیند تھما گیا۔ تب سے شام دوبارہ ٹپ ٹپ کی آواز سے آباد ہو گئی تھی۔

تائی اماں اور گھٹے ہوئے مسکرا رہی تھیں۔ وہ ان کی

بھی لاڈلی تھی۔

گنگو شاید واپس آ گیا تھا۔ گھر۔ گھر۔ زوئی شوں کی آوازیں سوچوں میں خلل پیدا کر رہی تھیں۔ انہوں نے ناگواری سے تکیے کے پیچھے ہاتھ ڈالا۔ پھر یاد آیا۔ پرس ان کی خواب گاہ کے تکیے تلے ہوتا ہے۔

لمبی سانس لے کر انہوں نے مندی مندی آنکھیں کھولیں۔ اور پھر یک لخت ہی چونک اٹھیں۔ ان پانچ چروں کے پیچھے سے ایک اور چہرے نے اپنی جھلک دکھلائی تھی۔ عظمی تاپا عرف اوبا۔

انہیں حیرت ہوئی۔ چھوٹی بڑی چچی کے ساتھ ساتھ انہوں نے خود بھی اسے یاد نہ رکھا تھا۔ کیوں؟ شاید اوبا اس لسٹ میں کہیں تھی ہی نہیں۔ سب سے اوپر۔ نہ سب سے نیچے۔

\*\*\*

”ارے میں کب کہتی ہوں کہ کوئی شہزادہ کوئی چندے آفتاب، ماہتاب ڈھونڈ کر لاؤ۔ ہمیں تو کوئی انسان کا بچہ چاہیے بس۔ گھریار ہو، اچھا کماتا ہو اور ہمیں کچھ نہیں چاہیے۔ ساس، مندی، دیور کسی پر اعتراض نہیں۔ میری بچی کو عادت ہے بھرے گھر میں رہنے کی۔ بچپن سے دوسروں کو پکاتی، کھلاتی آئی ہے۔ ایم اے پاس ہے۔ سولہویں درجے کی ملازمت کر رہی ہے۔ شکل و صورت میں کسی سے برہہ کر نہیں تو کم بھی نہیں۔“

”امی کتنی ذہین ہیں۔ ایسی ربی رٹائی تقریر۔ رشتے والی خالہ بدل گئیں مگر اس تعارفی بیان میں کوئی اول بدل نہیں۔“ اسے خواہ مخواہ ہی ہنسی آگئی۔ اور اس رشتے کے پیچھے اس نے خود کو کتنا بدل ڈالا تھا۔

بالوں کے بڑھنے کی رفتار کوئی خاص نہیں تھی۔ لہذا لاغری چوٹی بنانے کے بجائے انہیں کندھوں تک خوبصورتی سے ترشوا لیا تھا۔ پچھلے مہینے امی نے عینک کی جگہ لینس لگاوا دیے تھے۔ لوچی۔ ایک اور مصیبت۔ لینس لگائے کون؟ اتارے کون؟ صبح صبح کسی کو

”کس پر۔؟“ ان کی تمام تر توجہ ٹی وی اسکرین پر تھی۔ ”شاہ زین کی آمد پر۔“ ”اس میں غور فرمانے والی کوئی بات ہے؟“ ”جی نہیں۔ غور فرمانے والی بات صرف بشری انصاری میں ہے۔“ تائی اماں چیخ کر بولیں تو وہ سٹپٹائے۔

”ایک تو یہ عورت۔“ انہوں نے پہلو بدل کر بے چارگی سے ٹی وی اسکرین پر چمکتی صائمہ چودھری کو دیکھا۔ ”ڈوبلی کی آئے گی بارات“ ایسا ڈرامہ نہ تھا کہ وہ اسے چھوڑ کر بیگم کی پور ترین باتوں پر توجہ دیتے۔ ”مسئلہ کیا ہے؟“ ”شاہ زین کو ٹھہرانا کہاں ہے؟“ ”اس دو کنال کے گھر میں اس کے ٹھہرنے کے لیے کوئی جگہ نہیں۔“ ”انہیں غصہ آیا۔“ ”دو کنال کے گھر میں 35 افراد بھی رہتے ہیں۔“ تائی اماں نے جتایا۔

”اوپر کا کوئی کمر اضاف کروالو۔“ آسان ساحل تھا۔ ”اوپر مارنا ہے اسے؟“ ”کیوں۔۔۔ اوپر کوئی پھانسی گھاٹ ہے کیا۔؟“ ”لاحول ولا۔ کیسی بات کر رہے ہیں آپ۔ میرا مطلب تھا وہ ٹھنڈے علاقے سے آئے گا۔ اوپر تو غضب کی گرمی۔ اس پر لوڈ شیڈنگ۔ بچہ بے چارہ تو پکھل جائے گا۔“

”تو بچے نے یہاں کرنے کیا آتا ہے؟ اسے نہیں معلوم یہاں کے حالات۔ اور ٹھیک ہے اس نے رہنا ہے تو برداشت کرے۔ گرمی بھی اور لوڈ شیڈنگ بھی۔“

صائمہ چودھری کا رنگ چڑھ رہا تھا۔ تائی اماں چپ چاپ باقی کی بات منہ میں لیے اٹھ گئیں۔ اور سیدھی بڑے چچا کے بلال کے پاس جا پہنچیں۔

وہ ٹراؤزر اور میناں پہنے بیڈ پہ پھیلا ہوا تھا۔ دونوں

”کس پر۔؟“ ان کی تمام تر توجہ ٹی وی اسکرین پر تھی۔ ”شاہ زین کی آمد پر۔“

”اس میں غور فرمانے والی کوئی بات ہے؟“ ”جی نہیں۔ غور فرمانے والی بات صرف بشری انصاری میں ہے۔“ تائی اماں چیخ کر بولیں تو وہ سٹپٹائے۔

”ایک تو یہ عورت۔“ انہوں نے پہلو بدل کر بے چارگی سے ٹی وی اسکرین پر چمکتی صائمہ چودھری کو دیکھا۔

”ڈوبلی کی آئے گی بارات“ ایسا ڈرامہ نہ تھا کہ وہ اسے چھوڑ کر بیگم کی پور ترین باتوں پر توجہ دیتے۔ ”مسئلہ کیا ہے؟“

”شاہ زین کو ٹھہرانا کہاں ہے؟“ ”اس دو کنال کے گھر میں اس کے ٹھہرنے کے لیے کوئی جگہ نہیں۔“ ”انہیں غصہ آیا۔“

”دو کنال کے گھر میں 35 افراد بھی رہتے ہیں۔“ تائی اماں نے جتایا۔

”اوپر کا کوئی کمر اضاف کروالو۔“ آسان ساحل تھا۔ ”اوپر مارنا ہے اسے؟“

”کیوں۔۔۔ اوپر کوئی پھانسی گھاٹ ہے کیا۔؟“ ”لاحول ولا۔ کیسی بات کر رہے ہیں آپ۔ میرا مطلب تھا وہ ٹھنڈے علاقے سے آئے گا۔ اوپر تو غضب کی گرمی۔ اس پر لوڈ شیڈنگ۔ بچہ بے چارہ تو پکھل جائے گا۔“

”تو بچے نے یہاں کرنے کیا آتا ہے؟ اسے نہیں معلوم یہاں کے حالات۔ اور ٹھیک ہے اس نے رہنا ہے تو برداشت کرے۔ گرمی بھی اور لوڈ شیڈنگ بھی۔“

صائمہ چودھری کا رنگ چڑھ رہا تھا۔ تائی اماں چپ چاپ باقی کی بات منہ میں لیے اٹھ گئیں۔ اور سیدھی بڑے چچا کے بلال کے پاس جا پہنچیں۔

وہ ٹراؤزر اور میناں پہنے بیڈ پہ پھیلا ہوا تھا۔ دونوں



بیٹے باب کے سینے پر چڑھے اودھم مچا رہے تھے۔ رابع ڈرننگ ٹیبل کے سامنے چہرے پر مساج کر رہی تھی۔  
”ارے تائی اماں! آپ۔ آئیے ناں۔“ بلال جھٹ مودب ہو بیٹھا۔

تائی اماں بیٹھیں اور نئے سرے سے شروع ہو گئیں۔ بلال چپ چاپ سنتا رہا۔  
پہلے تائی ابا کی شکایتیں۔ پھر اصل مسئلہ۔  
”یہ تمہارے تائی چچا انتہا درجے کے کنجوس۔ ایک روپیہ تک نہ خرچیں گے۔ لیکن وہ اکلوتا ماں کا لاڈلا۔ میں چاہتی ہوں مدیحہ کو کوئی شکایت نہ ہو۔“  
”بس اتنی سی بات تائی اماں! آپ مجھے حکم کر کے بلالیا کریں۔ یہ بھی کوئی مسئلہ ہے۔“ بلال سر جھٹک کر مسکرایا۔

اگلے روز دوسری منزل کے سب سے تاریک کمرے کو صاف کیا گیا۔ نیا کارپٹ، نیا بیڈ پر دے، کشن، الماریاں، وال کلاک، منی پلائس۔ اے سی۔

”اوہ میرے خدا! بلال بچے۔ تم نے اتنا خرچ کر ڈالا۔“

”ارے یہ بتائیں میری تائی اماں خوش ہیں کہ نہیں۔“ وہ انہیں بانسوں میں لیے ان کا منہ چوم رہا تھا۔

”جیتے رہو میرے بچے!“ تائی اماں کی آنکھیں بھر آئیں۔

\*\*\*

رات سے ہلکے ہلکے جھکڑ چل رہے تھے۔ صبح صادق ہوئی تو موسم اور زیادہ خوشگوار۔ کالے کالے بادل۔ پر شور ہوا۔ فضا میں قلابازیاں لگاتے پکھیرو۔ لڑکیوں کے تول بے قابو ہونے لگے۔

”عائنہ چچی! ناشتے میں پورے۔ پورے صرف پورے۔“ پائیں باغ میں لعرے بازی ہو رہی تھی۔  
بادرچی خانے میں آٹا گوندھنے کے لیے پر تولتی بھنڈی نے آٹے سے بھری پرات یوں ہی ڈرم میں

الٹ دی۔

”اب عائشہ چچی جانیں اور ان کا کام۔“ وہ بیٹھ باغ کی طرف بھاگی کہ کہیں موسم کی رنگینیوں سے محروم نہ رہ جائے۔

وہاں رنگین آپچل لہرائے جارہے تھے۔ لکن مٹی۔ بول میری پچھلی کتیا پانی۔ مائی میری مشک کاپانی پی لو۔ تینوں بھابھیاں بھی کھسی منی بنی لڑکیوں کے ساتھ۔  
ہی۔ ہی۔ ہا میں مصروف۔ رنگین آپچل فضا میں لہرائے جارہے تھے۔

ڈاکٹر صاحبہ جامن کے درخت پر تھیں۔ کسی کے گال پہ نشان پڑ رہا تھا۔ کسی کی ناک جامنی ہو گئی۔ نشانہ تو بہت ہی بہترین تھا۔

افشین اپنی دوڑھی پالتوبلی کو زبردستی سبز گھاس پہ بٹھائے اس کے مختلف پوز لیے رہی تھی۔ اوما بلال بھائی کے کندھے سے لٹک رہی تھی۔

”اتنے اچھے موسم کا اس چار دیواری میں کیا مزہ۔ کہیں باہر چلیں۔“ بعض معاملات میں صرف بلال بھائی کا ہی سکھ چلتا تھا۔ طلال کے پاس گاڑی نہ تھی۔ اور نہ ہی بزرگوں کی اجازت کے بغیر گاڑی استعمال کی جاسکتی تھی۔ چھوٹے چچا کا ٹیپو ابھی چھوٹا تھا اور شادی شدہ فاران بھائی اتنے سڑیل مزاج کہ اوما مر کر بھی ان سے فرمائش نہ کرتی۔ لے دے کر طلال بھائی ہی بچتے۔  
”جاؤ پہلے مرسلین سے اجازت لے کر آؤ۔“  
مرسلین اوما سے چھوٹا تھا مگر اسے بگ باس بننے کا شوق تھا۔ بلال بھائی جان بوجھ کر اسے چھیڑ رہے تھے۔

”تو کہہ دیجئے کہ لے جانا نہیں چاہ رہے۔“ خضریٰ نے دور سے ہانک لگائی۔

”تجھی سنگھاڑے نے آکر اطلاع کی۔ شیراز حسن اوما کو بلارہے تھے۔“

”تیار رہیے۔ میں بس ابھی آرہی ہوں۔“ وہ بھاگ بھاگ شیراز کے کمرے تک آئی۔ وہ بہت سی کتابوں میں الجھے نظر آرہے تھے۔

”اوما لا بیرری تک جانا ہوگا۔“ انہوں نے فوراً اس کے آنے کا نوٹس لیا تھا۔ گھڑی بھر میں ہی ایک

رات اس کے سامنے تھی۔ مختلف عنوانات سے پرے۔  
ساتھ اس بند کور تھیں۔

اس نے زیر لب دہرایا۔  
”رومی کو ساتھ لے لو۔ وہ ابھی گھر پہ ہی ہوگا۔“

اوما نے چھوٹے چچا کے بٹھلے بیٹے کا نام لیا۔  
”لو شش کرنا۔ ذرا جلدی آسکو۔“ وہ پوری امانتیں کھولے اس پہ نظریں جمائے کہہ رہے تھے۔  
”ارے میں موسم کا احوال انہیں کیا معلوم؟“  
اوما بھی جھٹ پٹ وہ کانڈ اور اپنی مخصوص ڈائری لکھتے باہر نکل آئی۔

”میں تمہیں زحمت سے بچا رہی ہوں۔ لیکن اگر تم زیادہ خراب ہو تو بس صرف ایک مس کال۔“  
وہ آتے آتے رومی کو بتا آئی۔

لا بیرری دور کہاں تھی۔ بس پندرہ منٹ کی چل تھی اور وہ بھی اتنے آفت موسم میں۔ وہ نہر کنارے ملے بے تحاشا نارنجی رنگ والے پھولوں کے ساتھ ساتھ چلتی لا بیرری تیک پہنچ گئی تھی۔ اندر جس تھا۔  
”ابن وہ مستعد ہو چکی تھی۔ کتابوں کا ایک ڈھیر نکال کر ایک مخصوص میز پر جانچی۔ مطلوبہ نکات جمع کرتے آتے اسے تقریباً ڈھائی گھنٹے لگ چکے تھے۔ لیکن وہ شش تھی۔ شیراز حسن اس کا کام دیکھ کر یقیناً اسے تائی ہی دیتے۔ یہ اس کا معمول تھا۔ سیاست، سماج، ادب اس کے پسندیدہ موضوعات تھے۔ کالج کے زمانے میں وہ ان موضوعات پر بلا ٹکان بولا کرتی تھی۔ شیراز حسن اس کے اس شوق سے بخوبی واقف تھا۔ اور بھرپور فائدہ بھی اٹھاتے تھے۔“

وہ باہر نکلنے سے کتراتے تھے لہذا اسی کو پیغام دیتے اور وہ نہایت عرق ریزی سے ان کا من چاہا کام ان تک پہنچا دیتی۔

اب بھی وہ نہایت شاداں و فرحاں لا بیرری سے آئی تھی۔ بلکی پھلکی کرن کرن من کے ساتھ مکر یہ اوما ہمدان کی بارش تھی۔ منہ زور۔ باغی دھواں۔  
”ارے لا بیرری کا سیاہ آہنی گیٹ عبور کر چکی تھی۔ اوما بل کے لیے سوچا۔ واپس ہو لے۔ تب ہی

سفید کرو لا قریب آکھڑی ہوئی۔  
”جلدی کرو۔ جلدی۔“

”ہائیں۔ ہائیں۔“ بارش کی تیز بوچھاڑ میں کسی نے بازو سے ٹھیکٹ کر گاڑی میں بھی ڈال لیا۔

”یہ تم سب کے سب کہاں؟“ ہتھیلیوں سے اپنی آنکھیں مسلیں پھر دلچسپی سے ان سب کو دیکھا۔  
”ارسلان، شہزاد اور فاطمہ۔“ انجوما کی تینوں بچے۔

”شیراز بھائی نے فون کیا تھا۔ فوراً لا بیرری پہنچو۔ ہم نے تو یہ بھی نہیں پوچھا کہ کیوں؟ بس پہنچ گئے لا بیرری۔ اور ”کیوں؟“ تو سامنے ہی کھڑی نظر آگئیں۔“

فاطمہ اس کی درگت بنی دیکھ کر خواجخواہ ہی دانت نکالے جارہی تھی۔

اگلے پانچ منٹ میں وہ گھر کے گیٹ پہ تھے۔ یہاں ایک اور حیرانی۔

دونوں گاڑیاں لدی پھندی چلنے کو تیار۔ کہاں؟  
”مدیحہ پھپھو کا فون۔ شاہ زین۔ ایرپورٹ۔“  
دھائیں دھائیں برستی بارش میں قریب سے گزرتی گاڑی میں سے کچھ اسی قسم کی آوازیں آئی تھیں۔ ٹیپو بے چارہ گاڑی کا شیشہ کھولے آدھے سے زیادہ باہر لٹک رہا تھا۔

”تم لوگ جاسکتی ہو تو پھر ہم کیوں نہیں؟“ فرح اور ضویا گیٹ پہ کھڑی پڑ رہی تھیں۔ ان تینوں کو گاڑی میں بیٹھے دیکھا تو دونوں طرف سے دھاوا بول دیا۔  
”ارے۔ ارے۔ ہم تو۔“ اوما چلائی مگر ارسلان بھی آج سوڈ میں تھا۔ گاڑی اشارٹ کی تھی۔

\*\*\*

واپسی کا دو گھنٹے کا سفر از حد بور ثابت ہوا تھا۔ لاہور جانا اور پھر مہمان کے بغیر واپس آنا۔ سارا سفر ہی بے کار۔ جاتے ہوئے جو کھانا پینا ہلا گلا ہوا۔ ایرپورٹ پہ جا کر ماند پڑ گیا۔  
لڑکیاں سمٹ سمٹا کر گاڑی میں ہی بیٹھی رہیں۔



لڑکوں نے ایرپورٹ کا کوٹا کوٹا چھان مارا۔ وہ حضرت شاہ زین۔ اونچے لائے گھبرو جوان۔ فیس بک پر ہزار بار کے دیکھے ہوئے۔ اب یہاں خدا جانے کون سا مسک پہن کر آئے۔ کہ کسی سے پہچانے نہ گئے۔ لڑکوں سے تو خوب ہی دوستی تھی۔ گپ شپ۔ مشورے مشاورت۔ سا بھٹی دوستیاں۔

مایوس ہو کر گھر کے فون کھڑکائے گئے۔ جو اول تو ریسونہ ہوئے اور ہوئے تو حکم ملا کہ۔

”واپس چلے آؤ۔“  
”ہائیں۔ ایسے کیسے۔ بنا مہمان؟“ وہ حیران تھے مگر واپس ہو لیے۔ سارا راستہ اونگھتے سوچتے کوستے ہوئے گزرا۔

گھر میں داخل ہوئے تو بھنڈی انہیں دیکھ کے ہنس کر لوٹ پوٹ ہوئی جارہی تھی۔ ساتھ دینے کے لیے خضریٰ شانہ بٹانہ۔

”شاہ زین بھائی سر پر انز دینا چاہتے تھے۔ مدیحہ پھپھو نے چوری چوری یہاں فون کر دیا۔ شاہ زین بھائی کو کیا خبر۔؟ جہاز سے اترے۔ ٹیکسی کی اور سیدھے یہاں۔ بارش ختم۔ ہوا ختم۔ اور سورج سوانیزے رہے۔ وہ تو جی۔ گرمی اور جس سے گوڈے گوڈے گھبرا گئے۔ گوڈے گوڈے بھنڈی کا تکیہ کلام تھا جو کسی بھی وقت کسی بھی جگہ فٹ ہو سکتا تھا۔

”پہلے تو کالونی میں گھوم پھر کے گھر ڈھونڈا۔ جکر کھا کھو کے آخر یہاں پہنچے تو آگے سے گنگو ٹکر گیا۔ گنگو بے چارہ کانوں سے بہرہ وہ بولیں۔ یہ سننے نہ۔ وہ پوچھیں تو یہ ہنس دے۔ تنگ آکر خود ہی مال اسباب اٹھا کر اندر گھس گئے۔ ارم باجی سامنے سے آرہی تھیں۔ پر ان کو کہاں دکھائی دیں۔ وہاں تو پسینہ گوڈے گوڈے بہہ کر آنکھوں میں گھس رہا تھا۔ خود تو آگے گزر گئے۔ گملا پیچھے لڑھکا دیا۔ اب پتا نہیں لڑھکایا تھا یا لڑھک گیا۔ مگر اپنی ڈاکٹری صاحبہ پیر کے انگوٹھے پہ ہلدی تیل لگا کر پی باندھ رہی ہیں۔“ وہ دانت نکالتی داستان سناتی رہی۔

لڑکے تو کب کے شاہ زین کے سر پر پہنچ چکے تھے۔

لڑکیاں بھی ایک ایک کر کے اٹھ گئیں۔ کچھ نے جا کر ارم کی مزاج پر سی کی۔ کچھ سونے کے لیے لڑھک گئیں۔ اوما شیراز حسن کے کمرے سے ہو کر اپنے پورشن میں آگئی تھی۔ سارے دن کی تھکان کے بعد وہ اب کچھ آرام کرنا چاہتی تھی۔

\*\*\*

”نہ۔ شاہ زین بھائی! آپ کو آخر سوچھی کیا؟ ہم تو کئی دنوں سے ہندوؤں پہ بتیاں بال رہے تھے کہ شاہ زین آرہا ہے۔ آرہا ہے۔ اور آپ آئے بھی تو یوں۔ اور بیچاری ارم آپ کا کیا قصور۔؟ ابھی تک ہلدی۔ تیل۔“ یہ خضریٰ تھی۔ اوما اور مرسلین سے چھوٹی دوسرے کے ان دیکھے سانچے کو تخیل کے پردے پہ دیکھ دیکھ کر ہستی جارہی تھی۔

شاہ زین بے چارہ شرمندہ سا بیٹھا تھا۔ سب ڈانگ ہال میں جمع تھے کھانا کھایا جا چکا تھا۔ ایک گھنٹہ تو پورا تیا ابا نے لگایا سب کو متعارف کرانے میں۔ اور اس کے بعد سے نوجوان پارٹی اسے گھیرے بیٹھی تھی۔ شاہ زین غالباً ”سترہ اٹھارہ سال بعد آیا تھا۔ اور فی الحال ذرا چپ چاپ بیٹھا ان کے ماحول کا جائزہ لے رہا تھا۔

سب لوگ عجب رنگوں کے تھے اور ہر رنگ اپنی جگہ منفرد۔ نکھر اہوا۔ شوخ۔ بات سے بات نکالتے تھے۔ فقرہ ابھی کہنے والے کے منہ میں ہوتا اور باقیوں کی ہنسی اشارت۔ بہت سی بے تکی باتوں کے درمیان بلال بھائی اچانک بڑی سنجیدگی سے کہتے۔

”میری ایک بات ہمیشہ یاد رکھنا۔“  
ساری قوم اپنی بولتی بند کر کے ان کی طرف متوجہ ہو جاتی۔

”کریم والے بسکٹ میں کریم ہوتی ہے لیکن ٹائیگر بسکٹ میں ٹائیگر نہیں ہوتا۔“ ہاہاہاہ۔  
کبھی جھاڑو دیتے سنگھاڑا کو اچک کر لے آتے۔

وہ بھی شوقین مزاج۔ گہری سیاہ رنگت میں سفید دانت لشکارے مارتے تھے۔ شاید اسی لیے سنگھاڑا کہ

”ابا ابا ابا۔“  
”ہاں۔ ہاتھ رکھ کر لمبی تان لگاتا۔“  
”نہت داد ریا الہی!“  
”ہر دم و گدا تیرا۔“  
”بے اک قطرہ بخشے مینوں۔“  
”تے لم بن جاندا میرا۔“

میاں محمد بخش کلام باہو، ہیرو وارث شاہ۔ چل سو

”ہل۔“  
”ہوا کے پھول ٹوٹ ٹوٹ کر گرتے۔ بے آواز۔“  
”پتیلی مسکنے لگتی۔ وہ سب دم بخود بیٹھے رہتے۔“  
”سنگھاڑے کی جوان آواز شام سے کا دکھ روتی۔“  
”لہیں احساس زیاں جگاتی کہیں انجانا دکھ بھرتی۔“  
”وہ ان دل تازہ محبتوں کی یاسیت سے رسنے لگتے۔ ہر پہلو اپنے رنگ پہ آجاتا۔“  
”ایسے میں شاہ زین حسن ٹکر ٹکران کھوئے ہوئے انسانوں کو دیکھتا رہتا۔“

\*\*\*

”چھوٹی چچی پوچھ رہی ہیں۔ چائے کمرے میں ہیں۔“  
”یہاں میں۔“

”نکس یار۔! ابھی کچھ سونے کا موڈ ہے۔ چائے۔“  
”بہت دیر کے بعد۔“ شاہ زین سنگھاڑے کو ٹال کر بیڈ میں آیا۔

”بڑی چچی نے کہا ہے۔ چائے دم پہ رکھی ہے۔“  
”اسی ہووا دیں یا۔؟“  
”یہ بھانک رہا تھا۔“

”یہاں۔ ابھی تھوڑی دیر بعد۔ میں کچھ ریسٹ چاہتا ہوں۔“

”شاہ زین نے قدرے ندامت سے دوبارہ انکار کیا۔ آج صبح سے مختلف ہاؤسنگ کالونیوں کا جائزہ لے رہے تھے۔ کچھ دیر قبل ہی گھر لوٹا تھا۔“

”میری بعد دروازے پر ایک بار پھر کھڑکی پر ہوئی۔“  
”ہاں۔ کچھ دیر بعد۔“ اس نے لہو لگایا اور تکیہ

”اچھا۔ اچھا۔“

”ہائیں۔“ اس نے تکیے کے نیچے سے جھانکا۔  
”تائی اماں بے چاری دبے پاؤں واپس لوٹ رہی تھیں۔ وہ ایک جست لگا کر ان تک پہنچا۔“

”آئیے۔ آئیے۔ سوری۔ معذرت۔ میں سمجھا۔“ اس نے انہیں کندھے سے تھاما اپنے پاس لا بیٹھایا۔

”تم شاید آرام کر رہے تھے۔؟“ بڑا بیٹھا جھ تھا۔  
”نہیں جی۔ میری کیا مجال۔؟ مم۔ میرا مطلب ہے آپ نے آنے کی تکلیف کیوں کی ممائی جان! مجھے بلوایا ہوتا۔“

”جیتے رہو۔ جیتے رہو۔ میں تو بس تم سے کچھ باتیں۔“ اور پھر باتیں شروع۔ وہ بھی تائی اماں کی۔ شاہ زین جمائیاں روکنے کی کوشش میں ہلکان۔ آنکھوں میں غیند کی سرخی لیے۔ وہ ان کی باتیں سن رہا تھا اور سنے جا رہا تھا۔

سب باتوں کی ایک ہی بات۔  
”معذرت لڑکیوں کی خرابیاں اور ان سے دوستی کے نقصانات۔“

معلوم نہیں اتنے نکات کہاں سے جمع کئے تھے انہوں نے۔ ہاں بھئی۔ بیٹا لکھاری، صحافی۔ تو اماں پر بھی کچھ تاثر ہونا ہی تھا ناں۔

”شاہ بیٹا! کہیں تم نے تو وہاں کی لڑکی سے۔ کوئی چکر کر تو نہیں چلا رکھا۔ میرا مطلب ہے۔ یہ دوستیاں وغیرہ۔“

”جی؟ لڑکیوں سے دوستی۔“ وہ کہتے کہتے ایک دم رکا۔

”تائی اماں کی آنکھوں میں سو خدشے، وہم، خوف سرسرا رہے تھے۔ شاہ زین کو فوری طور پر اپنے جواب میں ترمیم کرنا پڑی۔ اقرار کی صورت میں تو نیچے ادھرٹنے کا ڈر تھا۔“


”نہیں نہیں۔ ہرگز نہیں۔ لڑکیوں سے دوستی کا تو سوال ہی پیدا نہیں ہوتا۔ میں ایک پاکستانی گھرانے کا چشم و چراغ۔ میں اور ایسی حرکت۔ تو بہ۔ تو بہ۔“ اس



نے نفی میں سرہلایا۔ پھر احساس ہوا کہ ضرورت سے زیادہ بول دیا ہے۔ سر کو دو چار بار جھٹکا۔ افسوس کیا۔  
”یہ فضا کا اثر ہے یا ماحول کا۔ نیند کے سامنے ایسی بے بسی کبھی محسوس نہ ہوئی تھی۔ شاید یہاں کی خوراک۔“

تائی اماں نے بھی غالباً اس کی کیفیت محسوس کر لی تھی۔ سوائے آرام کرنے کا کہہ کر اٹھ کھڑی ہوئیں۔ پھر جاتے جاتے پلٹیں۔  
”میں نے کہا اگر چائے۔“

”ضرور۔ کیوں نہیں۔ چائے بھجوادیں۔ اشد ضرورت محسوس ہو رہی ہے۔“  
اور کچھ ہی دیر بعد ڈھیر سارے لوازمات کے ساتھ چائے پیتے ہوئے اس نے بہت سوچا مگر یاد نہ آسکا کہ وہ کس ریاست کا نواب تھا۔



یہ بڑی سی میز تھی اور انواع و اقسام کے کھانوں سے پر۔

رات کے کھانے کا وقت تھا۔ ٹیپو کی آنکھیں حیرت کے مارے کھل گئیں اور رومی کا منہ۔

”یا اللہ! یہ ماجرا کیا ہے؟“ رومی نے آنکھوں ہی آنکھوں میں اشارے سے پوچھا۔

”کچھ پڑھ کے پھونک رہے ہیں کھانے پر۔ سب کے ہاتھ کیوں بندھے ہوئے ہیں۔؟“ ٹیپو نے سرگوشی کی۔

”شاہ بھیا کا انتظار ہے۔ آدھ گھنٹہ قبل پیغام آیا تھا۔“ آ رہا ہوں۔“

اب معلوم نہیں۔ کہیں بھول بھلیوں میں کھو گئے۔ یا چھکڑے پہ بیٹھ کر آرہے ہیں۔“

”اوہ۔“ رومی نے کھانے کی میز پر نظر دوڑائی۔ ”ہم لوگ شروع کرتے ہیں ناں۔ وہ بھی۔“

”ناں۔ ناں۔“ تینوں خواتین یک نخت ہی چلائیں۔ ٹیپو بے چارے کے ہاتھ سے چیچ چھوٹ کر دوڑ

جاگرا۔

”مہمانوں کے بغیر کھانا کھانے کا رواج کب سے شروع ہو گیا ہمارے ہاں! انتظار کرو۔ جیسے سب لوگ کر رہے ہیں۔“

ٹیپو نے جھاڑ کھائی اور پھر اپنا سامنہ لے کر بیٹھ رہا۔ کیونکہ وہاں سب ہی اپنا اپنا منہ لے کر بیٹھے تھے۔

ادھر شاہ زین صاحب گہری نیند سے بیدار ہو کر نہائے، دھوئے، بال بنائے۔ سیڑھیوں سے نیچے اترے تو جدھر کچھ آوازیں آئیں، ادھر کو ہو لیے۔ ابھی یہاں آئے ہوئے جمعہ جمعہ آٹھ دن بھی نہ ہوئے تھے۔ نہ ہی سارا گھر گھومے پھرے تھے۔ پھر سب ہی پورشن ایک سے۔ ہاں چھوٹا سا کوریڈور عبور کر کے بائیں جانب مڑے تو ماحول میں کچھ اجنبیت سی محسوس ہوئی۔

یہاں رات کی رانی اور چمپا کے ساتھ ساتھ مولسوری کی خوشبو فضا میں حاوی تھی۔ ایک کمریہ کی جالی دار کھڑکی سے روشنی چھن چھن کر باہر آرہی تھی۔ وہ اسی کمرے میں جاگھے۔ یہاں بھی ماحول مختلف۔ کہاں تو کھانے کے لیے پیغام یہ پیغام آرہے تھے اور کہاں کھانے کا نام و نشان بھی نہیں۔ جنگ و جدل اور جھم دھاڑ الیتہ وہی تھی جو اس گھر کے ہر اس مقام پر دکھائی دیتی تھی جہاں دو یا دو سے زیادہ افراد پائے جاتے تھے۔

”میرا جینا محال، سونا و شوار، حال بے حال ہو چکا ہے۔ ایک الماری پہ چھپکلی چپکلی ہوئی ہے۔ دوسری پہ مکڑی لٹک رہی ہے۔ دراز پہ پچھورنگ رہا ہے۔ میرے اللہ! اس کمرے میں کسی انسان کے رہنے کی کوئی گنجائش نہیں۔“ وہ لڑکی سخت خفا انداز میں بول رہی تھی۔ جبکہ دوسری گھٹنوں پہ ٹھوڑی ٹکائے کھی کھی کئے جارہی تھی۔

”اس سے زیادہ گھٹیا اور بے ہودہ شوق شاید ہی کوئی ہوگا۔ کل دراز سے ڈسپرن ڈھونڈتے ہوئے وہ کم بجھ لال بیک میرے ہاتھ سے ہی چپک کر رہ گیا۔ امی آپ فوراً سے پشتر میرے لیے کسی دوسرے کمرے

کا انتظام کر دیں۔ ورنہ میں اس کو اٹھا کر آگ میں الٹا دوں گی۔“

”اوہ تو یہ معاملہ ہے۔“ شاہ زین نے اب سمجھا تھا۔ ماحول گرم کیوں ہے۔ امی بے چاری نے دونوں ہاتھوں میں تھاما ہوا سر اٹھایا۔ تو شاہ زین نے عائشہ چچی کو پہچانا۔

دروازے پہ ہلکی سی دستک دے کر وہ کمرے میں داخل ہوا۔

تینوں نقوش نے اجنبی دستک پر چونک کر دیکھا۔ چچی کے چہرے پہ ہلکی سی ندامت ابھری۔ ”کب سے فضول بکے جارہی تھی۔ خدا جانے کیا کچھ سنا ہوگا اس نے۔“

ماں کی آنکھوں میں ہلکی سی تنبیہ ابھری۔ بیٹی نے غیر محسوس انداز میں کندھے اچکا کر اپنی بے پروائی ظاہر کی اور پھر اسے اندر آنے کی دعوت دینے لگی۔

”سوری۔ یہاں شاید کوئی اور معاملہ چل رہا ہے۔ یا پھر میں ہی غلط وقت پر آیا ہوں۔“

”ارے نہیں بیٹا! کوئی معاملہ نہیں۔ بس ان دونوں بہنوں کے آپس کے جھگڑے۔ آؤ۔ بیٹھو۔“ عائشہ چچی نے فوراً اس کے لیے جگہ کشادہ کی۔

”کیا لوگے بیٹا۔ چائے۔ ٹھنڈا۔ یا کھانا لگوادوں؟“ وہ کچھ تذبذب کے عالم میں تھا۔ مگر بہر حال بیٹھ لیا۔

”کہاں تو بھنڈی نے کھانے کے لیے دروازہ بجا بجا کر توڑ دیا۔ اور اب پوچھا جا رہا ہے کہ۔ اور باقی اہل خانہ۔؟“

عائشہ چچی ادھر ادھر کی چھوٹی چھوٹی باتیں کرنے میں مصروف ہو گئیں۔

وہ ابجھا سلجھا جواب دیتا رہا۔

اسے تو یہ ہی معلوم تھا کہ کھانے کے وقت تمام اہل خانہ موجود ہوتے ہیں۔ یہ اور بات کہ اجتماعی کھانا کھانے کی نوبت ابھی تک کم ہی آئی تھی۔

ادراں دیر میں تکی ہوئی مچھلی، کباب اور ایلے چاول اس کے سامنے تھے۔ تھوڑی دیر میں تازہ ترکا لگی وال

اور گرم گرم چائیاں بھی۔ خضری کھانا کراب اس کے پاس بیٹھی کتر کتر باتیں کئے جارہی تھی۔ اور یہ کوئی اضافی خوبی نہ تھی۔ سارا خاندان ہی باتوں تھا یہ شاہ زین کو آتے ہی معلوم ہو گیا تھا۔

”آپ تو بہت جنٹل مین بنتے ہیں۔ مم میرا مطلب نہیں۔ بہت ہی پیسے بچے ہیں پیسے کا مطلب سمجھتے ہیں آپ۔ آل۔ اوما ذرا پیسے کی انگریزی تو بتانا۔“ وہ بیچ میں ہی پکارتی پھر دوبارہ گفتگو کا سلسلہ جوڑتی۔

”آپ ذرا اپنے گھریار کے چکروں سے نکل آئیے۔ پھر آپ سے جٹ پی سیل گے۔“

”خضری! اٹھو اور چائے بنا کر لاؤ۔“ عائشہ چچی نے اسے اٹھا دیا۔ تو شاہ زین نے پہلی بار ڈھنگ سے کھانے کی طرف توجہ دی۔

کھانے کے بعد چائے۔ اسی دوران مرسلین کی آمد ہوئی۔ وہ ایم پی اے کے آخری سال میں تھا۔

سنجیدہ مزاج نوجوان۔ گفتگو بھی خاصی سلجھی ہوئی۔ چائے کے دوران خاصی اچھی گپ شب رہی دونوں کی۔ بعد ازاں وہ اجازت لے کر باہر نکل گیا۔ کھانے کے بعد چمپل قدمی کی عادت تھی اس کو۔



اگلا روز خاصی گرم گرمی لیے ہوئے تھا۔ چھوٹی، بڑی چچی کے بڑے بڑے منہ پھول، سوچ کر اور بھی بڑے ہو چکے تھے۔

”یہ زیادتی ہے بڑی بھابھی! ہم لوگ بیس، بیس کھانے بنائے منتظر۔ سارے بچے بھوکے انتظار کرتے رہے اور وہ محترمہ اسے گھٹنے سے لگائے وال، چاول کھلاتی رہیں۔“

تائی اماں نے خاموشی سے ان کا شکوہ سنا تھا۔

عائشہ بڑی سادگی سے اپنی صفائی پیش کر گئی تھیں اور تائی اماں رہیں سدا کی مصنف۔ انہیں کہیں سے بھی عائشہ چچی قصور وار نظر نہ آئیں۔ سوانہوں نے بات وہیں پہ ٹھپ کر دی۔ لیکن بگڑے ہوئے موڈ سنور نہ سکے۔



اتفاقاً اس روز شاہ زین گھر پہ تھا۔

چروں کے بڑے ہوئے زاویے۔ روکھا پھیکا سرو  
ماحول۔

”یہ کیا ہو گیا ان لوگوں کو؟“ شاہ زین سر کھجاتا۔  
بدلی سے ممانیوں کو دکھاتا رہا۔ بھید تو تب ٹھلا۔ جب  
بھنڈی اس کے دھلے ہوئے کپڑے لے کر کمرے تک  
آئی۔

”رات آپ نے اچھا نہیں کیا۔ سارا نبر گوڑے  
گوڑے بھوکا بیٹھا رہا اور آپ مزے سے مچھلی کباب  
کھا یہ جاوہ جا۔“

شاہ زین یک لخت ہی چوکس ہو کر اٹھ بیٹھا۔ اور  
پھر کرید کرید کر بھنڈی سے پوچھتا اور گریں کھوتا رہا۔  
”عائشہ چچی کا بورشن الگ تھلگ کیوں؟ کھانے  
میں اس گھرانے کی شمولیت کیوں نہیں؟ اور  
کھانا ”ادھر“ سے کھانے پر اتنی ناراضی کیوں؟“  
بھنڈی نے ہزاروں قسمیں دے کر اپنا نام صیغہ راز  
میں رکھتے ہوئے بتایا۔

”وحید چاچو باقی بھائیوں کے سوتیلے بھائی ہیں۔ اس  
پر مستزاد شادی بھی زور زبردستی اپنی پسند سے کروائی  
عائشہ چچی سے۔ گھروالوں کا سلوک وحید چاچو سے کبھی  
بھی اچھا نہ رہا۔ لہذا وہ آج سے کئی برس قبل دل  
برداشت ہو کر دینی چلے گئے۔ بیوی بچوں کو بلانے کے  
لیے راضی نہیں ہوئے خود البتہ کبھی کبھار چکر لگا لیتے  
ہیں۔ بچے تو آپس میں شیرو شکر ہیں۔ اور بڑے بھی  
نظارا ہر تو ٹھیک ہیں لیکن سوتیلے پن کی گریں کبھی نہیں  
تھکتیں۔“ یہ آخری نادر خیالات بھنڈی کے اپنے  
تھے جن کا اظہار کیے بغیر وہ نہیں رہ سکتی تھی۔

شاہ زین کو البتہ حیرت تھی کہ اس کی ماں نے کبھی  
بھی اپنی خاندانی پس منظر کو اس سے ڈسکس نہیں کیا  
تھا۔ شاید آج تک ان دونوں ماں بیٹوں کو اس کی  
ضرورت بھی نہ تھی۔

\*\*\*

کل ہی ارم نے سب لڑکیوں کے دزن کئے تھے اور

کل ہی بانک کرواک کے لیے بھی لے گئی۔ تائی اماں  
چلائی رہ گئیں۔

”بھابیوں میں سے کسی کو ساتھ لے لو۔ ارے  
اکیلی جاؤ گی کیا؟ تمہارے تیا، چچا۔“ اتنے میں منہ  
زور لڑکیاں کھٹ کھٹ کرتی گیٹ سے باہر۔

”ہماری ماؤں کے ذہن نہیں بدلے جاسکتے۔  
لڑکیاں آٹھ دس بھی ہوں تو اکیلی۔“ وہ بڑے مزے  
سے گپیں ہانکتی ساری کالونی کے چکر لگاتی رہیں۔ نانہ  
ہوانے سب ہی کے مزاجوں پر خاصا خوشگوار اثر ڈالا  
تھا۔ بات بے بات ہنستی قہقہے لگاتی واپس آکر تائی اماں  
کے سامنے کھڑی ہو گئیں۔

”دیکھ لیجئے۔ سب کی سب صحیح سلامت واپس۔  
اپنا محلہ اپنے لوگ پھر کاہے کاڈر۔“

ان کا روز کا معمول بن گیا۔ تیا، چچا، بلال، فاران  
بھائی اس وقت تک گھر پہ نہیں آتے تھے لہذا اس  
معمول میں کوئی خلل نہ ہوا۔

الٹا بڑی چچی نے بھی حمایت کی۔ ”اچھا ہے گھڑی  
بھر کے لیے نانہ ہوا میں کھوم پھر آئیں۔ اسکول کالج  
کے بعد سارا دن گھر میں بند ہی تو رہتی ہیں۔“  
لیکن پھر اس معمول کو کسی اور نے بھی نوٹ کر لیا  
تھا۔

شب بارات کی آمد آمد تھی۔ اور چھوٹے موٹے  
پٹانے رات کو ادھر ادھر چھوٹے ہی رہتے تھے۔ وہ اپنی  
باتوں میں مگن تیز تیز قدم اٹھاتی معمول کے راستوں پر  
رواں دواں تھیں۔ جب ایک موڑ مڑتے ہی یکایک  
پانچ سات پٹانے عین ان کے قدموں میں آکر  
چھوٹے۔ ان سب کی تیز چیخوں نے کالونی کے در و  
دیوار کو ایک پل کے لیے ہلا کر رکھ دیا تھا۔

کوئی آنکھوں پہ ہاتھ رکھے چیخ رہی تھی۔ کوئی کانوں  
پہ۔ ضویا تھر تھر کانپ رہی تھی۔ اور خضریٰ نے با آواز  
بلند رونا شروع کر دیا تھا۔

وہ تین لڑکے تھے۔ جو اس شرارت یا بد تمیزی کے  
بعد سامنے قطار میں بنی کوٹھیوں میں سے کسی ایک کے  
اندر گھس گئے تھے اور اب غالباً یہ تماشا دیکھ کر محفوظ

”اماں!“ اوما کے حواس ایسی کسی بھی صورت  
مال میں ذرا جلدی بحال ہو جاتے تھے اس نے کسی کو  
الٹا۔ پٹا۔ کسی کو بازو سے کھینچا۔ کسی کا پلو دو چا اور  
اس نے بل کہ اس یاس کے گھروں سے لوگ باہر  
آتے۔ وہ ان سب کو لے کر برابر کی پتلی سی گلی میں گھس  
تی تھی۔

”یہ تم اپنا باجا تو بند کرو۔ گھروالوں کو ذرا سی بھٹک پڑ  
گی اس بات کی تو وہ بے عزتی ہوگی کہ یاد ہی کرو گی۔  
اب پپ کر کے نکلو ادھر سے تاکہ کسی کو کانوں کان خبر  
نہیں۔“

بات تو سچ تھی۔ وہ دم سادھے چلیں تو گھر کے گیٹ  
پر جا کر دم لیا۔

بچے رکنے میں خطرہ تھا۔ وہ دبے پاؤں سیڑھیاں  
تھک کر اوپر چلی آئیں ذرا دیر میں ہی چھت پہ ایک  
دبے میں بیٹھی تھیں سر تھامے۔

”شکر کرو کہ آج بھنڈی ساتھ نہیں تھی۔ ورنہ وہ  
بھول ابھی تک بچ رہا ہوتا۔“ تائی اماں نے کسی خاص  
ان کی تیاری کے لیے اسے گھر پر ہی روک لیا تھا۔

نال اور آنکھوں میں ابھی تک دھواں گھسا ہوا۔  
”میرے پیروں پر جلن ہو رہی ہے۔ لگتا ہے جل  
گئے ہیں۔ ارم! آگیں نشان ہی نہ بن جائیں۔“ فرح  
ساکر مند تھی۔

”شاہ زین کا کمرہ خالی ہے۔ وہاں چل کر دیکھ لیتے  
آ۔“ ارم دل ہی دل میں شرمندہ ہو رہی تھی۔

”لاحق بے چاریوں کو ساتھ لے کر خوار کرتی  
آ۔“

شاہ زین معمول کے مطابق اس وقت باہر گیا ہوا  
تھا۔ اس لیے وہ سب آزادی سے اس کے بیڈ پر ڈیرا  
”آگ لگ گئی۔“ کسی نے صوفہ سنبھال لیا۔

اس وقت سب سے معقول دکھائی دے رہی  
تھی۔

”اماں! کوئی نہ دنیا کہ ہم سب شیراز بھائی کے  
”بہانہ بنا کر روانہ کر دیا گیا۔“

یہاں روشنی میں سب نے ایک دوسرے کو دیکھا۔  
رنگ اڑے ہوئے چہرے زرد۔ ہونٹ خشک۔  
آنکھوں میں خوف کچھ کچھ غصہ۔

اوما کے لبوں سے ہنسی ایک فوارے کی صورت میں  
چھوٹی تھی۔ اور پھر یکے بعد دیگرے سب کے قہقہے  
نکل گئے۔

”اوئی امی جی۔“ خضریٰ کی نقل اتاری گئی۔  
”ہائے میں مر گئی۔ ہائے میں مر گئی کہہ کر ڈانس  
کون کر رہا تھا۔“ فرح کو چھیڑا گیا۔

”اف خدا یا! لگتا ہے ایک پٹاخہ افشین کے بالوں  
میں چھوٹا تھا۔“ اس کے گھونکھریا لے بال بے تحاشا  
بکھرے پڑے تھے۔

”اتنے دنوں کی واک نے بھی کوئی اثر نہیں ڈالا۔  
موٹیوں کو کھینچ کھینچ کر کے میرے نازک بازو جواب ہی  
دے گئے۔ اف خدا یا! میں کتنی ذہین واقع ہوئی ہوں۔  
اگر بروقت تم لوگوں کو وہاں سے نکال کر نہ لے آتی تو  
ابھی تک ہم وہاں لوگوں کے نرغے میں پھنسے ہوتے۔  
اور اس کے بعد تیا۔ پچاؤں کی پیشیاں بھگت رہے  
ہوتے۔“

”یہ سب کیوں ہوا؟“  
”کیسے ہوا؟“  
”کس نے کیا؟“

”کس کی اجازت سے ہوا۔؟“ اوما ناک پر عینک  
جمائے بالکل تیا ابوی لگ رہی تھی۔

”ہاں تو پھر بتائیں ناں۔ کیا، کیوں، کب  
اور کیسے؟ کوئی اس کے عین سامنے دونوں ہاتھ سینے  
پر باندھے کھڑا تھا۔

”اوئی ماں، آپ کہاں سے نکل آئے؟“  
اوما نے گڑبڑا کر مسکھیوں کو دیکھا۔

”شاہ صاحب! میرا مطلب ہے شاہ زین بھیا! آپ  
تو اس وقت۔۔۔؟“

”باہر نہیں ہوتا۔ آج شہزادیاں محل میں وقت سے  
بہت پہلے پہنچ گئیں۔ اور ظاہر ہے کہ خیریت نہیں  
رہی۔ چروں سے تو یہ ہی لگ رہا ہے اور باقی باتیں بھی



اتفاق سے ٹیرس پر ٹہلتے ہوئے سن چکا ہوں۔ جوہ گیا۔ وہ آپ بتائیے۔ اب بھاگنے کی گنجائش کہاں تھی۔ اوما نے مختصر بتادیا۔

”اب آپ کسی اور سے نہ کہہ دیجئے گا۔ مرد حضرات سارے کے سارے تائی پتیچوں پہ چڑھ دوڑیں گے کہ ہمیں گھر سے نکلنے ہی کیوں دیا؟“ ”ٹھیک ہے نہیں کہوں گا۔ لیکن جانے سے پہلے بیڈ شیٹ جھاڑ کر درست کر دیجئے گا۔ صوفے کے کٹن ترتیب سے اور کارپٹ پر ڈسٹنگ بھی اصل میں ڈسٹ مجھ سے برداشت نہیں ہوتی۔“ وہ نہایت اطمینان سے کہہ کر باہر نکل گیا۔

”ہائیں۔“ لڑکیوں کو قدرے حیرت ہوئی۔ پھر جھک جھک کر پہلو بدل بدل کر دیکھا جانے کن کن راستوں سے واپس ہوئی تھی۔ سب کے پیردھول مٹی سے اٹے ہوئے تھے۔

”یہ بھی بڑی چیز ہیں۔ رفتہ رفتہ کھلیں گے۔“ فرح نے پر سوچ نظروں سے شاہ زین کی سائیڈ ٹیبل پر رکھی تصویر کو دیکھ کر کہا تھا۔

اگلی شام کا وہ لمحہ ان سب لڑکیوں کو حیران کر دینے والا تھا۔ جب شاہ زیب اور طلال ان کے سامنے کھڑے کہہ رہے تھے۔

”واک کرنے کون کون جا رہا ہے؟“ چند لمحے آنکھوں ہی آنکھوں میں مشاورت کے بعد اوما سب سے پہلے اٹھ کھڑی ہوئی تھی۔ پھر یکے بعد دیگرے۔ باقی سب۔

طلال نے جاتے جاتے مرسلین کو آواز لگائی۔ مرسلین نکلا تو روئی اور ٹیپو بھی ساتھ ہو لیے تھے۔

\*\*\*

شاہ زین نے بنا بنایا گھر خرید لیا تھا۔ وہ سب کے سب مل کر گھر دیکھنے کے لیے گئے۔ ”حاوی“ کی ڈیزائننگ نے سارے شہر میں دھوم مچا رکھی تھی۔ اور یہ گھر بھی ان ہی کا ڈیزائن کیا گیا تھا۔ قدیم و جدید کا امتزاج۔ وسیع و عریض لان کے دائیں جانب ایک

حوض تھا۔

”شاہ زین بھائی! فوراً“ سے پیشتر والی کو بلوایئے۔ آم، انار اور لیموں کے درخت ہونے چاہئیں بلکہ انار کا درخت اس طرح ہو کہ اس کی شاخیں برہہ کر حوض کے پانی میں اپنا عکس دکھائیں۔ اور جب میں یہاں آیا کروں گی ناں تو حوض کنارے بیٹھ کر ”اواس نسلیں“ اور ”آنگن“ پڑھا کروں گی۔ ”اوما اپنی رائے کے اظہار اور مفت مشورے دینے میں کبھی معنوجوسی نہیں کرتی تھی۔

”حوض میں سفید بطخیں ہونی چاہئیں۔ یہ مطالبہ بھی پیش کرو۔“ فرح نے ہلکا سا طنز کیا۔

”وہ کی تو تمہارے آنے سے پوری ہو جایا کرے گی۔“ اوما کے بجائے ضویانے جواب دیا۔

”اور یہاں پر ایک بک شیلف ہونا چاہیے۔ اور ادھر گلاس وال کے بائیں جانب اسڈر پوپڑا ہو۔ تاکہ برستی ہوئی بارش میں یہاں بیٹھ کر جگمگت نور جہاں اور نصرت فتح علی خان کی غزلیں سنی جاسکیں۔“

اوما کے کچے میں جو بات سب سے پہلے محسوس کی جاسکتی تھی وہ اس کا کھرا پن تھا۔ کسی بھی کھوٹ، بناوٹ سے عاری، صاف، شہرالب و لوجہ۔ جس سے کسی بھی ”جذبے“ کو اخذ نہیں کیا جاسکتا تھا۔

شاہ زین بے حد دلچسپی اور شوق سے اسے سن رہا تھا۔

اور ایسے ہی جذبے اور لگن میں چوبی زینے پر ہاتھ رکھتے ہوئے بے اختیار اس کے منہ سے نکلا تھا۔

”اگر یہ میرا گھر ہوتا۔ تو میں یہاں۔“

تو شاہ زین نے فرح اور اریبہ کے ساتھ افشین کے چروں کے بڑے زاویوں کو بخوبی محسوس کیا تھا۔

”نبی کو چھپھروں کے خواب۔“ کسی نے ہلکی سرگوشی کی۔ اور پھر بلند قہقہہ۔

اوما نے قدرے چونک کر ان سب کو دیکھا۔ اس کا دھیان بنانے کی لاشعوری کوشش کے طور پر شاہ زین نے اسے زینے سے اوپر جانے کی پیشکش کی لیکن وہ اوما تھی۔ ان ہی لوگوں میں پیدا ہوئی۔ ان ہی میں پل کر

اومانہ تھی۔ وہ بتانے بتا سکتی تھی کہ کیا کہا گیا۔ اور اس مفہوم میں کہا گیا؟

شاہ زین نے اس کے چہرے کا رنگ ایک پل کے لیے بدلتا محسوس کیا مگر دوسرے لمحے وہ بالکل نارمل ہو چکی تھی۔

”میں صرف اپنا بیڈ روم ڈیکورٹ کر رہا ہوں۔ باقی سب کام والدہ محترمہ خود آکر کریں گی۔ میری اور ان کی چوائس بہت ڈفرنٹ ہے۔“ شاہ زین کہہ رہا تھا۔

”ان کا انتظار کیوں۔ آپ اوما سے ہی مل لیں۔ یہ بہترین ہوم ڈیکورٹر ثابت ہوگی۔“ کہنے والی نے جانے کس انداز سے کہا تھا لیکن اوما نے نہایت خوش دلی سے جواب دیا تھا۔

”ہاں ضرور۔ کیوں نہیں۔“

\*\*\*

شعبان المعظم کا آخری عشرہ شروع ہونے کی دیر تھی کہ تائی اماں سستی و بیماری کے سارے چولے اتار، رمضان المبارک کی تیاریوں کے لیے ہٹی گئی ہو بیٹھیں۔ بند پٹی کھلوائی گئی جو سال کے سال بس رمضان المبارک میں ہی کھلتی تھی۔ فائل کی خوشبو میں ڈوبے تکیے، چادریں، کٹن نکالے گئے۔ سفید چادریں ایک بار پھر نیم گرم پانی میں ڈبو ڈبو کر نکالی گئیں۔

ہال کمرہ جہاں سارے زمانے کے لڑکے، لڑکیاں، بچے اپنا اپنا اودھم مچائے رکھتے تھے خالی کر لیا گیا۔

نکھڑے نے خوب ہی رگڑ رگڑ کر فرش دھویا۔ فائل میں بھگو بھگو کر پوچے مارے۔ الماریاں صاف کی گئیں۔ یہاں قرآن پاک، سپارے، تسبیحیں، جائے نماز کھجور کی گٹھلیوں سے بھرے پالے، عطر، اگر قماں

نہ لیں۔ دیوار سے دیوار تک صاف ستھرا دیوار کاغذ لپٹا۔ چادریں، تکیے، کٹن عین وقت پر رکھے جانے لگے۔ یہ کمرہ عبادت کے لیے تیار۔ اب مہینہ بھر کی عبادتیں یہیں نماز باجماعت ادا کریں گی یہیں

اتحاد ہوں گی۔ ماہ رمضان میں بچوں کو ادھر ادھر گئیں

لگانے، کھیلنے کی اجازت نہیں تھی۔ تائی اماں یا چچی انہیں اپنی نگرانی میں بٹھالیتیں اور وہ نہایت شوق سے کھجور کی گٹھلیاں لے کر ذکر واز کار میں مصروف رہتے۔

باورچی خانے کا انتظام عائشہ چچی کے سپرد تھا۔ وہ سودا سلف لانے کے لیے ایک ایک کو پکڑتیں۔ اس بار شاہ زین نے انہیں فکر مند دیکھا تو مزے سے انہیں گاڑی میں بٹھا کر یہ جا، وہ جا۔ لڑکوں کا خیال تھا کہ جب موصوف ادھ موئے ہو کر لوٹیں گے تو ان کی خوب ہی درگت بنائی جائے گی۔ مگر خلاف توقع شاہ زین خاصا ہشاش بشاش واپس آیا تھا۔ اس کے لیے یہ تیاریاں نئی مگر بہت دلچسپ ثابت ہو رہی تھیں۔

اوما نے دو دن سے اپنی شکل نہ دکھائی تھی۔ سحری اور افطاری کی ابتدائی تیاریاں لڑکیوں کے ذمے تھیں اور لڑکیوں میں سے اوما کو باورچی خانے سے اس قدر لگاؤ تھا کہ باقیوں کی بس چھٹی۔

”دبی بیوں کے لیے ماش اور مونگ کی دال پسا کر رکھ لی ہے۔ کباب تیار ہو کر فریزر میں پہنچ گئے۔ میکرو نیوز اور چکن رول کا مصالحہ تیار۔ المی کی چٹنی بن گئی۔ کدھپ بازار سے آگیا۔ اب اگر کسی اور چیز کے لیے کسی کو تکلیف ہو تو وہ خود ہاتھ پیرہلا سکتا ہے۔“

پہلے روز سے دو دن قبل نماز مغرب کے فوراً بعد اعلان کرتے ہوئے وہ دھپ سے فرح کے بیڈ پہ جاگری تھی۔

”ہائیں۔ آپ کے ہاتھ پاؤں اسی میں جواب دے گئے کیا؟“ حیرت بھری آواز پر وہ سٹپٹا کر اٹھی۔

شاہ زین مناسب جگہ نہ ملنے پر کونے کے اسٹول پر اٹکا ہوا تھا۔ ٹانگیں البتہ طلال کی گود میں تھیں۔

”ارے آپ بھی یہیں پائے جاتے ہیں۔“ اس نے غیر محسوس انداز میں دوپٹہ کھینچ کر پھیلایا جو آتے کے ساتھ ہی بیڈ پر اچھال دیا تھا۔

”جی ہاں! خوش قسمتی سے یہاں چھوٹے بڑے سب ہی پائے پائے جاتے ہیں۔“ طلال نے فقرہ بنایا۔

شاہ زین کا قہقہہ۔



”اور آپ کی اس بات کا کیا مطلب ہوا بھلا؟“ وہ سیدھی ہو بیٹھی۔

”ڈیڑھ دو سو کباب کا قیمہ پیس کر اور پھر کباب بنا کر دکھائیے تو مانیں۔ اتنی ڈھیر ساری تو سبزیاں ہی کالی ہیں۔ بند گو بھی سمیت۔“

”یار طلال! یہ پاکستانی لڑکیاں کتنی نازک ہوتی ہیں۔ نہایت ترحم آمیز لہجے میں کہا گیا تھا۔ جواب کسی اور طرف سے آیا تھا۔

”بس جی کیا کریں۔ پاکستانی جو ہوئے۔ ہماری قومی و نسلی خصوصیت ہے۔ نازک مزاجی اور آرام طلبی۔ ہم میں بائیس برس انگریز کے ملک میں گزار کر بھی پاکستانی ہی رہتے ہیں۔ لوٹ کر آئیں تو یہ خصوصیات ہمیں نہ کہیں سے عود کر آتی ہیں پھر ہم جوتے سنگھاڑے سے رگڑواتے ہیں۔ رومال، جرابیں گنگو کے سر پہ دے مارتے ہیں۔ ناشتہ بارہ بجے اپنے موڈ کے مطابق بنواتے ہیں۔ دوپہر کے کھانے اور شام کی چائے کے لیے چچی“ تائیوں کی دوڑیں لگواتے ہیں اور رات گئے تک گھر بھر کو کھانے کی میز پر انتظار کرواتے ہیں۔ اور پھر کوئی سچی بات کہے تو برداشت بھی نہیں کر سکتے اور نیلے پیلے لال ہونے لگتے ہیں۔ کیونکہ ہم پاکستانی ہیں اور پاکستانی تو ہوتے ہی نازک مزاج ہیں۔“ شاہ زین کو تو خدا جانے سانس بھی آرہی تھی کہ نہیں۔ وہ خود البتہ کہہ کر ہنستی ہوئی کمرے کا دروازہ پار کر گئی۔

کمرے میں بیٹھے نفوس نے بڑی دیر بعد اپنی رکی ہوئی سانس خارج کی۔ حواس و قیاس بحال کیے پھر پلٹ کر شاہ زین کو دیکھا۔

”ارے۔۔۔ ارے۔۔۔ وہ تو بس یونہی۔“ شاہ زین کو لب بھینچے اپنی جگہ سے اٹھتے دیکھ کر لڑکیاں اپنی جگہ بوکھلائیں۔

طلال اور ٹیپو منہ چھپائے ہنسی روک رہے تھے۔ شاہ زین دھپ دھپ زمین پہ پاؤں مارتے کمرے سے باہر نکل گیا۔

”کتنی بد تمیز ہے یہ اوما۔“ فرح کا دل اس قدر دکھا

کہ بس رونے والی ہی ہو گئی۔ کسی بھی خوبصورت اور ڈشنگ بندے کی اس قدر بے عزتی کم از کم اس کی برداشت سے باہر تھی۔ خصوصاً اس وقت جب وہ بندہ کنوارہ ہو اور رشتے کی تلاش میں بھی ہو۔

”حد کر دی۔ بھئی۔ یہ کوئی طریقہ ہے بات کرنے کا۔“ یہ اسیبہ تھی۔

”زیادہ ہی بد مزاج اور بد مزاج ہے یہ لڑکی۔ ایک اور رائے۔“

”وہ مہمان ہے اس گھر میں۔ اسے اتنی اجازت کس نے دی ہے کہ۔“

اور بس۔ بات کمرے سے نکل کر برآمدے تک۔ برآمدے سے باورچی خانے۔ اور یہاں سے کھڑکی پھلانگ کر سیدھی عائنہ چچی تک۔

پھر جو اوما کی مزاج پر سی ہوئی۔ وہ پہلے تو ہکا بکا رہ گئی۔ پھر رکلائی، منمنائی اور آخر میں غصے میں آ گئی۔

”یہ ایک انتہائی معمولی سی بات ہے اور اسے اتنا برہاوا دینے کی قطعاً ضرورت نہیں۔“ مگر اس وقت تو امی کے اندر تائی، چچیوں کی روح سمائی ہوئی تھی۔ جو تڑپ رہی تھی۔ پھڑک رہی تھی۔ اور پھر کتنی بھی کیوں نہ؟

محترم شاہ زین حسن نے سنگھاڑے کو اپنے جوتے پالش کرنے سے سختی سے منع کر دیا تھا۔ چچی کے ہاتھ سے ٹرے لے کر باورچی خانے میں جا کر کھانا تاول کیا گیا تھا۔ رات کو کھانے کی میز پر سب سے پہلے موجود۔ اور وہ بھی ایسے کہ منہ بنا ہوا۔ سنجیدگی کی چادر اوڑھے۔ ہر بات کا ناپا جواب۔ زود درج لڑکیوں کے دل تو رنجیدہ تھے۔ مائیں بھی اس کاموڈ بحال کرنے میں ہلکان ہوئی رہیں۔



”یہ اوما کچھ دنوں سے نظر نہیں آرہی۔“ شیراز حسن نے اچانک ہی سر اٹھا کر رومی سے پوچھا۔ ان کا ٹیبل لیپ رات جلتے جلتے اچانک ہی بند ہو گیا تھا۔ رومی اسی کے آپریشن میں مصروف تھا۔

”اوما آئی اور گھروالوں کے درمیان کچھ ناراضی چل رہی ہے آج کل۔“

”یوں۔۔۔؟“ وہ ذرا سا چونکے۔

”اوما“ رومی نے ساری کتھا کہہ سنائی۔ وہ بھی نہایت دلچسپ پیرائے میں۔

”شاہ بھائی نے اپنی دانست میں صرف چھیڑا تھا۔ یہ نہیں دیکھا کہ کس کو چھیڑا ہے؟ انہوں نے کچھ کہا، اوما آئی نے جواباً بہت کچھ کہا۔ لیکن کہہ کر جانا کہاں تھا۔ سارا گھر ہاتھ دھوئے بغیر ہی ان کے پیچھے بڑ گیا۔ مائیں نے ناگ میں دم کر رکھا ہے کہ جا کر شاہ سے معافی مانگو۔ اب یہ ہو تو ہو کیسے؟ اوما آئی اور معافی تلانی۔ سورج تو ابھی مشرق سے ہی نکلتا ہے ناں بھیا۔“

رومی ہنس رہا تھا۔ شیراز حسن سنجیدہ تھے۔

”نہیں۔ ایسی تو کوئی بات نہیں۔ اگر وہ غلطی پر ہو تو بہت جلدی تسلیم کر لیتی ہے۔ لیکن اگر وہ اپنی دانست میں ٹھیک ہے تو پھر واقعی اسے مجبور نہیں کیا جاسکتا۔“

”بات تو مذاق میں ہی ہوئی تھی۔ پھر نہ جانے کیوں اتنا برا لایا گیا۔“

رومی بار بار سوچ آں آف کر کے لیپ چیک کر رہا تھا۔

”ایٹو اس لیے بنا رومی! کہ یہ باتیں عظمیٰ نایاب نے کہی ہیں۔ کسی اور نے کہی ہوئیں تو صرف مذاق ہی لگاتیں۔ مان لو کہ ہم آج بھی وحید چاچو کی اولاد کو اس کہ میں دوسرے درجے کا فرد سمجھتے ہیں۔ اور یہ تینوں نے نہایت خود داری اور آہنی ارادوں سے اپنی دو اموں کی غلطی بھگت رہے ہیں۔“

”میں سمجھا نہیں۔“ رومی ان کے قریب آ بیٹھا۔

”دیکھو، پہلی غلطی داد صاحب نے کی تھی۔ گاؤں کی انتہائی سادہ مزاج عورت کو ایک نہایت با اثر اور مال کھرانے کی عورت کے مقابل لائے اور پھر تاجر ہاچو کے حقوق غصب ہونے کا تماشا دیکھتے رہے۔ اناط قدم وحید چاچو کا تھا جنہوں نے اپنی ماں کی

سنگی بھانجی کو زندگی کا ساتھی تو بنایا لیکن انہیں خاندان میں مناسب مقام دلوانے میں ناکام رہے۔ الٹا سارے مسئلوں سے جان چھڑانے کو کوسوں دور جا بیٹھے۔ اور میں جانتا ہوں رومی! اس سارے عرصے کے اچھے اور برے وقت کا عظمیٰ نے کس حوصلہ مندی اور جرات سے سامنا کیا ہے۔ وہ سب کے ساتھ ہنستی بولتی، کھیلتی ہے لیکن اس کی آنکھوں میں کبھی سوچ اور فکر کی تحریر پڑھنا۔ وہ تمہیں اپنی عمر سے کئی گنا بڑی نظر آئے گی۔ میرے کمرے کی کھڑکی اس کے آئین میں کھلتی ہے۔ میں نے عائنہ چچی کو سوتے اور اسے رات رات بھر جاگ کر شلتے ہوئے دیکھا ہے۔ اس کا ضبط اس کا ظرف باکمال ہے۔ کہنے والے کو پلٹ کر جواب نہیں دیتی۔ جذب کر لیتی ہے۔ اور ایسے لوگ بہت عظیم ہوتے ہیں۔“

”آپ اتنا زیادہ جانتے ہیں اوما آپ کی کو۔۔۔؟“ رومی کواز حد حیرت ہوئی تھی۔

”ہاں۔ یہ لڑکی مجھے بہت عزیز ہے۔ میرے ساتھ جو حادثہ ہوا۔ اس کے بعد مجھے بھلانے کی سب سے زیادہ کوششیں اوما نے کیں۔ اور میں نے اس کی عزت نفس کے مینار بلند کرنے کے لیے اپنے ہر دکھ کی سمجھ اس سے کی۔ میں اپنے کام کے معاملے میں اوما پر بہت زیادہ بھروسہ کرتا ہوں۔ کیونکہ اس کی ذہانت چولے چوکی سے کہیں بڑھ کر ہے۔“

وہ سوتیلے پن اور باپ کے بزدلانہ رویے کی شکار نہ ہوئی ہوتی تو اس کی قابلیت اسے کہیں بہت اوپر لے جاسکتی تھی۔

”شیراز بھائی! اس گھر کے بڑے آپ کا کہا مانتے ہیں۔ پھر آپ نے ان کے لیے کوئی کوشش۔“

”نہیں کر سکا۔ کیونکہ میں خود لاعلم تھا۔ چروں کو پڑھنے کے ہنر سے ناواقف۔ مجھ پر جو حادثہ گزرا۔ اس نے مجھ پر بہت سے راز فاش کئے جن میں سے ایک راز عظمیٰ نایاب تھی۔ اور اس وقت کوشش کا زمانہ بیت گیا تھا۔“

شیراز حسن کے لہجے میں تاسف ہی تاسف تھا۔



رومی بنا کچھ کے چپ چاپ ان کا چہرہ تکتا رہا تھا۔

☆☆☆

رمضان المبارک کی آمد کے ساتھ ہی مدیحہ پھینکو کی آمد کی اطلاع بھی مل گئی۔

”بس عید تک رکوں گی۔ اسی دوران شاہ زین کی شادی اور پھر واپسی۔ ثار صاحب ابھی وائسٹاپ کے لیے راضی نہیں ہو رہے۔ کم سے کم بھی چھ، آٹھ ماہ ہمیں لگ جائیں گے، تب تک شاہ زین پاکستان میں اچھی طرح سے سیٹ ہو جائے گا۔“

اور اس تمام گفتگو کے جس حصے نے توجہ جکڑی وہ تھی شاہ زین کی شادی۔ دبا دبا سا جوش ایک بار پھر انگڑائی لے کر اٹھ کھڑا ہوا۔

فرح کا سلم ہونے کا بخار اک بار پھر زور پکڑ گیا۔ روزہ رکھنے کی ہمت نہ پڑتی تھی۔ سارا دن چوری چھپے پھل، سلاکس، تھوہ لیتی رہتی۔ بڑی چچی عید کے بہانے ارم اور افشین کو پار لڑ کا چکر لگوا لیں۔ اربہ نے اپنی پلکوں کی جاذبیت بڑھانے کے لیے کیسٹر آئل کا متواتر استعمال کرنا شروع کر دیا تھا۔

بھنڈی بغور ان کے چہروں کو دیکھتی پھر خضریٰ اور ضویا کے سر ہو جاتی۔

”وہ سب تو گوڑے گوڑے لشکارے، چمکارے مار رہی ہیں۔ اور آپ دونوں اس سڑی ہوئی جس زہہ شام میں لان کی مٹی گھٹا پھانک رہی ہیں۔ نہ آپ کی پھپھو نے نہیں آتا۔“

”بھنڈی یار! تنگ نہ کر۔“ ضویا چڑ کر اسے وہاں سے ہٹا دیتی۔ وہ اپنے اسٹیج ڈرامے کی سیرسل میں کسی کی مداخلت برداشت نہ کرتی تھیں۔

عائشہ چچی باقی سب لڑکیوں کو نظر بھر کر دیکھتیں اور پھر اواما کے چہرے پر نگاہ نکا دیتیں۔

”میری بیٹی کسی سے کم تو نہیں۔“ مامتا پنچاور ہو جاتی۔

”ستارے کی چمک دمک کتنی ہی ہو۔ سورج کے سامنے دکھائی نہیں دیتا۔“

حقیقت سے نظریں جراتا کہاں ممکن تھا۔ وہ اور کچھ نہ کر پاتیں۔ تو نماز، تسبیح کے بعد دعا کے لیے ہاتھ اٹھا دیتیں۔

”یا اللہ! میری بیٹی کے بھاگ نصیب اچھے لکھ دے۔ سب سے خوبصورت قسمت، اس نے بہت کچھ کھویا۔ اپنے شوق، خواہشات۔ اب اسے مالا مال کر دے۔ وہی دے جو اس کے حق میں نیک اور بہتر ہو۔“

وہ افطاری کے کاموں میں ہاتھ بٹاتی، ادھر سے ادھر جاتی اواما کو دیکھے جاتیں۔ تایا ابا کا حکم تھا کہ سحری و افطاری اکٹھے کی جائے سب محمود و ایاز ایک ہی صف میں۔ محمود و ایاز دستیاب نہ تھے لہذا بھنڈی اور سنگھارا خوب قریب قریب ہو کر بیٹھے ایک ہی صف میں۔ چنانچہ تائی اماں نے مردوں اور خواتین کی افطاری کے لیے الگ الگ جگہیں متعین فرما دیں۔ جس کا باقیوں کا تو خدا جانے مگر فرح کو خاصا قلق ہوا۔

پہلے دو روزوں کی افطاری میں اچھا خاصا شاہ زین کے مقابل بیٹھتی رہی تھی۔ آنکھوں کی پیاس بجھائی نہ بجھتی تھی۔

”یا اللہ! اس قدر خوبصورت ہے شاہ زین!“

☆☆☆

پھپھو کی آمد کے بعد تو گویا تائی، چچیاں اپنی اپنی ذمہ داری سے ہی بری الزمہ ہو گئیں۔ باتیں، عبادت، پھر باتیں اور پھر عبادت۔ بس یہ وہی کام تھے۔

عید کے لیے کپڑوں کی خریداری بھابیوں کے سپرد تھی۔ اور بھابیوں کے بغیر لڑکیاں بازار جانے کا سوچ بھی نہ سکتی تھیں۔ رابعہ اور بخت بھابی ہر روز ایک پارٹی کو ساتھ لے کر نکل جاتیں۔ فاران بھائی کی بیگم نانمہ کی گود میں دو ماہ کا صائم تھا لہذا وہ گھر میں بچوں کی نگرانی کرتیں۔

ان ہی دنوں انجوامی نے ایک شام افطاری کی دعوت دے ڈالی۔

لڑکیوں کی تو چیخیں ہی نکل گئیں۔

مرے بعد کوئی اچھی دعوت آئی تھی۔ بیرونی دکانوں میں تائی، چچی ہی بھگتا آتی تھیں کہ لڑکیوں کو ہالہ لی اجازت نہ تھی۔ لے دے کر یہ وہی گھرانے کے لیے، ایسی خوشی کی جھلک دکھلاتے تھے۔ ایک انجو مائی۔ بین کی دعوت بھی کبھار لیکن نہایت اعلیٰ پائے کی ہوئی تھی۔ وہ کانونٹ سے پڑھی تھیں اس زمانے میں، کانونٹ کے طلبہ و طالبات اپنی شستہ انگریزی اور انگریزی ہوئی گردن کی وجہ سے کسی بھی تعلیمی ادارے میں دور سے پہچانے جاسکتے تھے۔ پرائیویٹ کالج اور اسکولز کا ان دنوں ایسا رواج نہ تھا۔ میٹرک کے بعد ہر ادارے کے طالب علم گورنمنٹ کالج میں ہی پائے جاتے تھے۔ اور یہاں کانونٹ زہہ طبقے کا طوطی بڑھ چڑھ کر بولتا تھا۔ اور انجوامی کا طوطی ابھی تک بولتا تھا۔

الف تائے انگریزی۔

اور اس انگریزی کے متاثرین میں تائی، چچیموں نے ساتھ ساتھ بھنڈی بھی شامل تھی۔

”جب دیکھو۔ گوڑے گوڑے انگریزی۔“

چھوٹی چچی تو انہیں دیکھتے ہی کسی نہ کسی کام میں مشغول ہو جاتیں۔

”اب کون بیٹھ کر اس کے ساتھ داغ کھپائے۔ مال بھی پوچھو تو جواب آئے گا۔“

”اللہ ز شکر“ منہ بھی نہیں نہکنا ان کا۔“

انجوامی کے تین ہی بچے تھے۔ شہزادہ ارسلان اور مالہ۔

ارسلان جیالوجی میں ایم فل کر رہا تھا۔ صرف ارسلان انجوامی کے کہنے پر۔ وگرنہ یار دوست تو کب لے ملازمت سے وابستہ ہو چکے تھے۔

مالہ کما کرتا تھا۔

”نئی ماں پاگل ہے۔“

”بی۔ ایچ۔ ڈی سے پہلے تمہیں چھوڑوں گی نائیں۔“

مالہ کی اردو حد درجہ کمزور تھی۔ اسے آج تک علم نہ ہو سکا تھا کہ ناک اخبار اور میز ہوتا ہے

یا ہوتی ہے۔ ارسلان نے اسے چیلنج کیا ہوا تھا۔ ”قسم سے فاطمی! ایک بار اردو میں پاس ہو کر دکھا دے۔ پورا ایک ہزار تیرا۔“

اور فاطمی جی جان سے یہ چیلنج قبول کرنے پر تیار۔ تینوں بہن بھائی نہایت سادہ، مخلص، بے ریا تھے۔ ان کے گھر جانے میں لطف ہی کچھ اور تھا۔

دوسری دعوتیں عائشہ چچی کے گھر ہوا کرتی تھیں۔ وہ پکانے اور کھلانے کی بے حد شوقین تھیں۔ اکثر ویسٹر ہی کھانے پینے کا اہتمام کرتی نظر آتی تھیں۔ کبھی حلویہ پوری یہ دعوت ہو جاتی۔ کبھی پاپڑی چاٹ اور وہی بھلوں کی محفل ہوتی اور کبھی کبھار بس آلو بھرے سمو سے اور چائے ہی ان کے لطف کا سامان بنتی تھی۔

ایسے موقعوں پر خوب ہی ہنسی مذاق اور لطیفے بنتے۔ آج بھی خوشی کا وہی عالم تھا۔ انجوامی کی طرف دعوت۔ کسی پکنک سے کم نہ تھی۔ دعوت یہ جانے کو سب ہی تیار تھے۔ روزہ دار بھی اور روزہ خور بھی۔

لڑکیاں الماریاں کھولے بند سونوں کو ہوا لگوار ہی تھیں۔ کوئی آئی بروز بنانے بیٹھ گئی، کسی نے منہ پر ماسک مل لیا۔ کوئی میچنگ جوتی کی تلاش میں نکل گئی۔ کسی نے ہم رنگ ٹاپس کے لیے منت سماجت شروع کر دی۔

سہ پہر کو بلال بھائی کی گاڑی تائی چچیموں کو لے کر انجوامی کی طرف روانہ ہوئی تو عظیمی نایاب عرف اواما ابھی تک لینز ہاتھ میں لیے پھر رہی تھی۔

”دائیں طرف کے سب لوگ پیچھے پیچھے ہٹ جائیں۔“ انگلی کے پوروں پر لننیز لیے وہ دہائی دے رہی تھی۔ تیسرے کمرے میں کہیں جا کر ارم دکھائی دی۔

”اوہ خدایا۔ شکر ہے۔ پوری دنیا دکھائی دینے لگی۔“ اس نے بڑی بڑی آنکھیں ہٹھکائیں۔

احتیاطاً ”عینک بھی پرس میں رکھ لی تھی۔“

گاڑی میں ٹھنسن کر بیٹھتے ہوئے بھی وہ ساتھ بیٹھی افشین کو مسلسل کہنیاں مارتی رہی۔

”اپنے بال سمیٹو۔ میرے لینز۔“



”آہستہ ہنسو میرے لینر۔“  
 ”ارے کھڑکی تو بند کرو یا ر! تیز ہوا میں لینر اڑا گیا تو اماں سے بس جوتے ہی پڑیں گے۔“  
 ”اف خدا یا! کہاں سے آگیا۔ بے ہودہ لینر۔ اوہ! نکال اپنی عینک۔ تم تو پہلے ہی پہچانی نہیں جا رہی۔ وہاں دعوت پر تو لوگ تمہارے چہرے پہ آنکھیں ہی ڈھونڈتے رہ جائیں گے۔“ طلال چڑ گیا تھا۔  
 وہ جواب دیے بغیر خمرہ دکھائی۔ اٹھلاتی آگے بڑھ گئی۔

سب کی سب ٹھیک ٹھاک ہو کر آئیں۔  
 لان کے دیدہ زیب رنگوں والے آپٹل۔ لمبی قمیض۔ کلیوں والے کرتے۔ فرائیگ ہم رنگ چمیل۔ خوشبوؤں میں بے کنوارے نوخیز وجود۔  
 انجوامی کالان اس شام تیلیوں سے بھر گیا تھا۔  
 ”کتنی خوش ہیں بچیاں۔ کبھی کبھار ان کے باہر نکلنے کا اہتمام ہونا چاہیے۔“  
 مدیحہ پھپھو کی نظریں ان کے شاداب کھلتے چہروں سے ہتی نہ تھیں۔

”اللہ ان ہی میں سے کسی کو میرے بیٹے کا نصیب بنا دے۔“ انہوں نے دل سے خواہش کی تھی۔  
 ”آج کسی کو جانے کی اجازت نہیں ملے گی رات بھر۔“ شہزاد خوش تھی اور خوب شور مچاتی ان سب کو اپنے کمرے تک لے جا رہی تھی۔ جہاں اس نے عید کے کپڑوں کے لیے نئے ڈیزائن اپنے کمرے کی دیواروں اور دروازے پر چسپاں کر رکھے تھے اور اب کئی گھنٹوں تک وہی ڈسکس ہونا تھے۔  
 اوما حسب عادت باورچی خانے میں آگئی تھی۔  
 انجوامی سیاہ ساڑھی میں تمام انتظامات کے آخری مراحل کا جائزہ لے رہی تھیں۔  
 ”مامی کوئی کام؟“ اس نے حسب عادت ڈھکن اٹھا اٹھا کر ساری چیزوں کا جائزہ لیا۔

خانہ سال کی مدد سے ساری دشمن انجوامی نے خود تیار کی تھیں۔ صرف کوفتوں کا پتیلا صبح عظمیٰ نے مرسلین کے ہاتھ بھجوا یا تھا کہ ماموں ریاض کو کوفتے

بس اسی کے ہاتھوں کے پسند تھے۔  
 ”عظمیٰ ڈیر! تم سب چیزوں کو ایک بار چکھ ضرور لینا۔“  
 وہ سرہلاتی سلاو کی طرف متوجہ ہو گئی۔  
 روزہ افطار ہونے میں کچھ ہی وقت تھا۔ وہ تین طرح کے سلاو اور افطاری کے لیے کھجوروں میں بالائی بھر کر فارغ ہوئی تو بیرے سرسبز لان میں نیبل لگا رہے تھے۔

”اوما۔ اوپر۔ اوپر۔ ہم سب یہیں ہیں۔ آجاؤ۔“  
 لاؤنج میں داخل ہی ہوئی تھی جب کہ طرح طرح کی آوازیں گونج رہیں۔  
 افشین فرح اور فاطمہ کھڑکی میں جھکی ہاتھ ہلاہلا کر اسے متوجہ کر رہی تھیں۔ کہیں پھر کسی امی کے ہاتھ لگ جاتی تو اسے جان چھڑانا مشکل ہو جاتی اور ایسی محفلوں میں بھلا اوما کے چٹکوں کے بغیر مزا کہاں۔  
 ”آ رہی ہے اوما بھی۔“ فرح نے آواز بلند کی۔ اور اگلے ہی پل۔ ایک زوردار چیخ۔  
 ”کیا ہوا؟“ لڑکیاں سرعت سے کھڑکی پر جھکیں۔  
 اور اس کے بعد ہلک کی گنگار آنکھوں نے جو منظر دیکھا۔

اس میں عظمیٰ نایاب عرف اوما کا دبلا پتلا نازک اور خوش قسمتی سے سجا سنورا خوشبوؤں سے لبریز وجود شاہ زین کے مضبوط وزشی کسے ہوئے بازوؤں میں سمایا ہوا تھا۔

”ہائے۔“  
 ”نہیں۔“  
 ابھی چند ثنائے پیشتر تو اوما سب سے بلند سیڑھی پر تھی اور شاہ زین محض جینز اور بنیان میں ملبوس۔  
 قدم چلی سیڑھی پر۔ پھر یہ اب۔  
 اف پلکیں جھپک جھپک کر دوبارہ اس منظر کی تردید چاہی مگر کہاں۔

اشار پلے کا ڈرامہ ہوتا تو اوما شاہ زین کے ساتھ ساتھ بحیثیت ناظرین دس پندرہ منٹ کے اس رویان پرور حادثے سے لطف اندوز ہو لیتے مگر یہاں تو عظمیٰ

ایسا ہی بجلی کی رفتار ہوگی جس طرح تڑپ کر اس کے سارے آزاد ہوئی تھی اور بجلی کی تڑپ کے ساتھ اس گرج تو ہوتی ہی ہے۔ سو وہ گرجی بھی اور برسی بھی شاہ زین معصوم تو ارے ارے ہی کرتا رہ گیا۔  
 آج سے پہلے تو کسی نے اس قدر وضاحت سے اسے مشرقی و مغربی روایات کے درمیان فرق نہیں بھائی تھا۔ نہ ہی اخلاقیات اقدار روایات شرم و حیا

”ہائیں! یعنی کہ۔۔۔“ وہ سمجھ نہیں پارہا تھا۔ ان سب چیزوں کا یہاں کیا تذکرہ۔  
 وہ تو صبح سے یہیں قیام پذیر تھا اور اب نہانے کے بعد شہزاد سے اپنی شرٹ لینے آیا تھا۔ جواب سے چار لمبے قبل استری کرنے کی غرض سے دی گئی تھی۔

اب اس سے دو قدم اوپر جاتی عزیز اوما اگر پاؤں پٹ جانے کے سبب سیدھی اس کی بانہوں میں آسانی تھی تو اس میں اقدار و روایات اور مشرق کہاں سے آگئے؟ اور اگر اوما ڈیر کو سیڑھیوں پر فٹ بال کی طرح اچھلنے لڑھکنے سے بچانے کے لیے انہوں نے نا انستہ اس پر اپنی گرفت مضبوط کر لی تھی جو حواس حال ہوتے ہی گزور بھی پڑ گئی پھر اس میں اخلاقیات اور شرم و حیا؟

وہ اس کے سر پہ چڑھے ہپڑ دھپڑ کچھ بولے جا رہی تھی۔  
 پھر جب خفت مٹائے نہ مٹی تو وہیں سیڑھیوں پہ زور لے چکوں پہ کھوں رونا شروع کر دیا۔  
 شہزاد نے بھاگ کر شرٹ اسے تھمائی اور کمرے کی طرف ہٹ گیا۔

تب وہ سمجھا۔ محترمہ اس بات پر خفا ہو رہی تھیں کہ صرف بنیان پہن کر باہر آنے کی جسارت کیوں کی؟  
 شاہ زین نے شرٹ جھٹک کر گویا اپنا غصہ اتار اور

”اوما! وہاں اس سلان کے سرے میں جا گھسا۔“  
 انجوامی کو کسی نے خبر کی تھی۔ وہ ساڑھی سنبھالتی

”اوما! گاؤ اوما! یہ کیا بیٹا۔ بڑی بات۔“  
 وہ اسے بازوؤں کے گھیرے میں لیے پچکارتی، سہلاتی، واش روم تک لے آئیں۔  
 روزہ افطار ہونے میں کچھ ہی منٹ تھے اس نے خود کو سنبھالا دے کر انجوامی کو واپس بھیجا اور خود واش بیسن پر پانی کے چھپاکے مارنے لگی۔ خوب رگڑ رگڑ کر منہ دھویا۔

رونے کے سب اثرات ختم کرنے کی کوشش کی۔ پھر چہرہ اٹھا کر آنے میں دیکھنے کی کوشش کی۔ سب کچھ دھندلا دھندلا سا دکھائی دے رہا تھا۔

اس نے زور زور سے پلکیں جھپکیں۔ پھر معلوم ہوا رونے کے دوران جو آنکھیں رگڑیں تو لینر دغا دے گیا تھا۔ اس نے خفگی سے دوسرا لینر بھی اتار کر واش بیسن میں دے مارا۔ اور عینک لگا کر نیچے اتر آئی جہاں سائرن ہونے کے ساتھ ہی سب نے دعا کے لیے ہاتھ اٹھا دیے تھے۔ وہ بھی لپک کر ان لوگوں کے ساتھ شامل ہو گئی۔ کھانے کے بعد محفل نعت لان میں ہوئی۔

کھلے لان میں جب ہوا سرسرا رہی تھی اور سفید بادل ٹکڑیوں کی شکل میں چاند سے لکڑی مٹی کھیل رہے تھے۔ خوشبودار فضا میں مرسلین کی پرسوز آواز میں انہوں نے کتنی نعتیں اور دعائیں سن ڈالیں۔  
 مرسلین کے کتابی چہرے پر سنجیدگی اس کی عمر سے کچھ زیادہ چھلکتی تھی اور اس کی آنکھیں بہت گہری اور خوبصورت تھیں اور ان آنکھوں میں ایسا مقناطیس جڑا تھا کہ مقابل کو دیکھتا اور وہ ایک پل میں اپنا سب کچھ ہار جاتا تھا۔

مدینے میں صبا جانا تو اتنا کام کر دینا رسول اللہؐ کو میری غریبی کی خبر دینا تیا ابا دونوں ہاتھوں میں چہرہ دیے ہوئے ہوئے سک رہے تھے۔

”انسان بہت کم ہایہ ہے۔ گناہوں کی پوٹ۔ لیکن کتنے فخر سے دندنا پھرتا ہے۔“  
 کسی نے ہولے سے سرگوشی کی تھی۔  
 ایسی پر نور محفل تھی کہ اکثریت کے دل خدا کی



کبریائی کے سامنے جھکے ہوئے عاجزی سے فریاد کر رہے تھے۔

یہ کہہ دینا ہزاروں عیب رکھتا ہوں ہنر دینا مرسلین کی آواز جیسے سب کو اپنے گھیرے میں لیے ہوئے تھی اور اسی پر نور بندھن میں بندھی ضویا نے گویا پہلی بار مرسلین کو دیکھا تھا۔

وہ حیران تھی۔ اور پریشان بھی۔

یہ وہی مرسلین ہے جسے اس نے ہمیشہ اپنے آس پاس بولتے، کھیلتے، ہنستے دیکھا تھا۔ رنگین دھاگوں سے گڑھا سفید دپٹے سر پہ اوڑھے۔ دونوں گھٹنوں پہ ٹھوڑی نکائے وہ گم صم بیٹھی تھی۔ جب قریب بیٹھی خضریٰ نے اسے ٹھوکا دیا۔

”اٹھنے کا ارادہ نہیں کیا؟“

محفل ختم ہو چکی تھی۔ سب لوگ اٹھ چکے تھے۔ ضویا چونکی پھر نہ صرف وہ اٹھی بلکہ خضریٰ کا ہاتھ تھام کر دوڑتی ہوئی سب سے پہلے گاڑی میں جا بیٹھی تھی۔

”خضریٰ! میرا دل دیکھو۔“ اس نے خضریٰ کا ہاتھ پکڑ کر اپنے سینے پہ رکھا۔

”کتنی زور سے دھڑک رہا ہے۔ یوں جیسے ابھی باہر آجائے گا۔“

”مجھے تو کچھ نہیں محسوس ہو رہا؟“ خضریٰ نے ناک چڑھائی۔

”بد تمیز! اچھا سنو۔ عائشہ چچی نے کہیں مرسلین کا رشتہ دشتہ تو نہیں دیکھ رکھا۔“

ہائے! کم عمری بڑی بے صبری۔ وہ اتھل پھل سانسوں میں پوچھ رہی تھی۔

”کیا مطلب؟“ خضریٰ ہونق سی ہو گئی۔

”دیکھو۔ میں تمہاری دوست ہوں ناں پلیز۔ مجھے اپنی بھابھی بتا دینا۔“

”آہ۔ ہا۔۔۔“ خضریٰ کا منہ آہوں آپ کھل گیا تھا۔

”کیا کہا تم نے۔“ اپنی سانس بحال کرنے میں خضریٰ کو خاصا وقت لگا۔

خضریٰ نے سے جھنجھوڑا تو معلوم ہوا، آنسو زار و قطار بہہ رہے ہیں۔

”ارے!“ خضریٰ کو اس کی حالت دیکھ کر ہنسی آئی پھر تو وہ ہنستی ہی چلی گئی۔

\*\*\*

”توبہ۔۔۔ توبہ ہماری لڑکیوں کو تو ایسے کام نہ آئے۔“ چھوٹی چچی خواجخواہ ہی کلس رہی تھیں۔

”کن کاموں کی بات کر رہی ہیں۔ ماشاء اللہ ہر ہنر ہر کام سے واقف ہیں ہماری بچیاں۔“ بڑی چچی نے قدرے ناگواری سے کہا۔

”افوہ! آپ کو تو لگتا ہے کچھ خبر ہی نہیں۔“ وہ کھسک کر بڑی چچی کے قریب ہوئیں اور کل کی افطاری میں اوما اور شاہ زین کے ”حادثے“ کو مرج مسالہ لگا کر بتایا۔

”آئے ہائے۔ یہ کب کی بات ہے، ہمیں کانوں کان خبر نہ ہوئی۔“

”کیجئے۔ اب یہ کوئی ایسی بات تو نہ تھی جوٹی وی، ریڈیو سے خبریں نشر ہوئیں۔ اوما پاؤں پھسل کر گرنے کو تھی۔ شاہ بھیا نے پچالیا کرنے سے بات ختم۔ آپ لوگ تو خواجخواہ ہی بات کو افسانہ، ڈرامہ بنا رہی ہیں لیکن خیر آپ کا بھی کیا قصور؟ اشاریوں سے ہمیں یہ ہی کچھ تو سیکھنے کو ملا ہے۔“ یہ ضویا تھی، آنکھیں بند کر کے اوندھی لیٹی ٹانگیں جھلارہی تھی۔

”جانے دو لڑکی! یہ سب ”طریقے“ ہوتے ہیں لڑکوں کو پھانسنے کے۔ تمہیں بھلا کیا خبر۔ رات افطاری سے آکر بستروں پہ پڑیں اور دھت ہو رہیں۔ اور وہ اوما

نفن بھر لالی تھی انجور کی طرف سے۔ یہ بڑی سی ٹرے سجائی اور سیدھی جا بھسی شیراز کے کمرے میں۔

پھر رات گئے تک ٹرٹی آوازیں۔ جانے کون کون سی باتیں ہوتی رہتی ہیں۔“ بڑی چچی نے قدرے سچی آواز میں دل کے بھڑاس نکالی تو ضویا قدرے چڑھی گئی۔

”کمال ہے۔ اس گھر میں اول تو ہر ایک کو اپنی اپنی پڑی رہتی ہے۔ پھر اگر کوئی دوسروں کا خیال کرے تو وہ

ا۔۔۔ لہو فر آوارہ لگنے لگتا ہے۔ اوما کے سوا کسی اور کو یہ بال بھی نہ تھا کہ شیراز بھائی نے عین وقت پر آنے کا لہو عادت سے مجبور ہو کر آئے نہیں اور گھر میں تھا لہو؟ جوان کے لیے افطاری بناتا۔ تانی اماں مارے موت کے چپ رہیں۔ اوما نے خود انجوما سے کہہ کر شیراز بھائی کے لیے کھانا نکھلایا اور پھر رات گئے وہ ٹر ٹر لڑنے کے لیے اکیلی وہاں نہیں تھی۔ خود بلال بھیا، ارسلان، شاہ زین اور رابعہ بھابھی بھی وہیں موجود تھیں۔“

”نہ تمہیں کیوں اتنی تکلیف ہو رہی ہے۔ آگئی اللہ کے کہیں سے وکیل صفائی۔ چلو، ہٹو یہاں سے۔ یہ دوسروں سے ہمدردی کرتی رہ جائیں گی اور وہ اپنے داؤ پین لڑا کر لے اڑیں گی لڑکے کو۔“

”گھر بھر ہوا ہے لڑکوں سے۔ اتنے داؤ پیچ آتے تو پہلے ہی لڑا لیتیں۔ خواجخواہ عائشہ چچی کے سینے۔ مونگ دل رہی ہیں اب تک۔ اور لے بھی اڑیں تو ہمیں کیا تم۔ بڑے بڑے لوگ پھرتے ہیں آس پاس۔ بس نظر آنے کی بات ہے۔“

”چل ہٹ تم بخت! کیا بڑھ کر بولے جا رہی ہے۔“ پیٹھ پہ زور کی دھپ پڑی تو وہ اچھل کر بیڈ سے نیچے اتر گئی۔

”میں نے ایسا کیا کہہ دیا۔ آپ تو بس یونہی۔“ وہ تکی ہوئی کمرے سے باہر نکل گئی۔

بڑی چچی نے کچھ پر خیال نگاہوں سے دروازے پر ہاتھ پڑے ہوئے دروازے کو دیکھا۔

”یہ کیا کہہ گئی بھابھی! کون پھرتا ہے آس پاس؟ اس کی بات کر گئی ہے؟“

”نگھاڑے کی بات کر رہی ہوگی۔ ایک وہی عاشق ہے۔ اس پر۔ دس گیندوں کو آگ میں جھونکا۔ اگلے دن

اس نے مارا نئی گیند بغل میں دبا کر لے آتا ہے۔ انا ہے مجھے ضویا بی بی کا شوق بڑا اچھا لگتا ہے۔ میرے

کہہ دینی ہوئی تو اس کا نام ضویا ہی رکھوں گا۔ لو بتاؤ بھلا۔“

”اپنی نہ شادی۔ بچوں کی باتیں کرلو۔“ چھوٹی چچی جلی جی تھیں۔

”آپ بہتر سمجھتی ہیں لیکن مجھے تو ضویا کچھ بدلی بدلی سے لگ رہی ہے آج۔“

”ہاں۔ کل ہی ہالی سیٹ کروا کے آئی ہے۔ اپنی عمر سے کئی حصے چھوٹے لگ رہی ہے۔“

\*\*\*

عصر کے بعد کا وقت تھا۔

مدرجہ نماز پڑھ کر تسبیح کے دانے گھماتی راہدار یوں میں بھٹکتی پھر رہی تھیں۔ جس کمرے کا دروازہ کھولتیں۔ یا اے سی کی زوں زوں۔ یا انسانی خراٹے۔

”توبہ۔ پاکستانی قوم۔ کس قدر سوٹی ہے۔“

”جلتے جلتے باورچی خانے تک پہنچیں۔ انواع و اقسام خوشبو میں۔ دیکھو، پیتلیوں کی کھٹو پڑ۔“

”توبہ۔ پاکستانی قوم۔ کس قدر کھاتی ہے۔“

خیال تھا ملازم افطاری کی تیاری کر رہے ہوں گے۔ سر ڈال کر اندر جھانکا بڑے بڑے پیٹے، کڑاہی، چمچے، کفگیر۔ اور ان سب کے درمیان۔ اوما، بھنڈی۔

عائشہ چچی اور رابعہ بھابھی۔

پکن خاصا کشادہ تھا۔ انہیں بھی کھڑے ہونے بلکہ بیٹھنے کو جگہ مل ہی گئی۔ بیٹھ کر غور فرمایا۔

دہی بڑے۔ فروٹ چاٹ، چکن رول، اور کھانے کے لیے بریانی، کسٹرو، چکن قورمہ، ممبریوں کی بھجیا۔

عائشہ چچی کرسی گھسیٹ کر ان کے پاس میز پہ آ بیٹھیں اور بھجوروں میں بالائی بھرنے لگیں۔

”بانی سب گھروالے کیوں گھوڑے گدھے بیچ کر سو رہے ہیں۔ اتنے لوگوں کی افطاری، کھانا۔ چلو بھنڈی بابائی لڑکیوں کو آواز دو جا کر۔“

”ر مضان کے مینے میں ہی کچھ کام بڑھ جاتا ہے۔ ورنہ باقی دنوں میں تو سب اپنا اپنا ہی کھاتے پکاتے ہیں۔“ عائشہ نے گھبرا کر وضاحت کی۔

”بیجے پھپھو! ذرا جلدی سے چیک کریں۔ فروٹ چاٹ میں ذرا سی مٹھاس کم یا زیادہ ہو تو فاران بھائی کا موڑ فوراً ہی خراب ہو جاتا ہے۔“

”وہ نفاست سے بال باندھے اپرن لگائے مگن



تھی۔ خود روزے سے تھی جبکہ مدیحہ ناسازی طبع کے سبب آج روزہ نہ رکھ سکی تھیں۔

”کس کے ہاتھوں کا کرشمہ ہے یہ۔“  
”عظمیٰ نایاب المعروف اومادی گریٹ۔“ اس نے چچہ لہرایا اور کڑائی کے نیچے آگ جلائی۔

”واہ بھئی۔ یہ ہے گھڑ پایا۔ روزے کے ساتھ بھی کمال کی چاٹ بنائی ہے۔ میں تو کہتی ہوں عائشہ! اوما کے ہاتھ میں ذائقہ تم سے بھی کچھ برہ کرے۔ شاہ زین بھی کہہ رہا تھا۔“ وہ جانے کیا کہنے جارہی تھیں۔

”اف۔“ بہت تیزی سے وہی بیوں کے لیے پیاز کلٹے ہوئے چھری سے ہلکا سا کٹ انگوٹے کی پور پہ لگ گیا تھا۔

معمول کی بات ہے۔ ”اس نے خود کو باور کرایا۔“  
”کہ عائشہ چچی کے گھر جو پھلی کھائی“ اس کا ذائقہ ابھی تک نہیں بھولتا۔“

رول ہلکے براؤن ہو چکے تھے۔ اوما نے پلیٹ میں نکال کر ان کے سامنے رکھے۔ رابعہ بھابھی کا منہ اٹھ گیا تو وہ قورے کا دیکھ بھی اس کے حوالے کر گئیں۔  
بھنڈی تو شاید وہاں باندھ کر بٹھائی گئی تھی۔

”ماں! یہ کائیں ذرا جلدی سے۔“ اس نے درجن بھر لیموں اٹھا کر ماں کے سامنے رکھے۔ قورے کے دیکھنے میں چچہ ہلایا اور پھر رول کی طرف متوجہ ہو گئی۔  
”کس قدر پھر تلی ہے یہ لڑکی۔“ پھپھو نے نہایت توجہ سے اس کا نازک سر لپا دیکھا۔

”تمہارے انکل ایسی چٹ پٹی چیزوں کے بے حد شوقین ہیں اور شاہ زین تو۔“  
ابی کی چٹنی کا جار اس کے ہاتھ سے چھوٹے چھوٹے بچا تھا۔

”اوہو۔“ اس نے بروقت سنبھالا۔  
”بہت ہی پیڑ ہے۔ دونوں باپ بیٹا اکثر ہی مختلف ڈشز ٹرائی کرتے رہتے ہیں۔ اوما بچے! رول بھی بہت مزے کے ہیں۔“

”کیا مزے کے ہیں؟“ زندگی سے بھرپور آواز باورچی خانے کے دروازے پہ گونجی اور اوما کے ہاتھ

میں پکڑا رول چھپاک سے گرم گرم گھی میں جاگرا۔  
”آہ۔“ ایک تیز کراہ کے ساتھ وہ چولہے سے دور ہئی۔

”ارے کیا ہوا؟“  
”کچھ نہیں بس۔“ اس نے ہاتھ جھٹک کر تکلیف دور کرنے کی کوشش کی۔

وہ تینوں بل بھر میں اس تک پہنچے تھے۔  
پھپھو نے اس کے ہاتھ سے پیچھے لے لیا۔ شاہ زین فریج میں سے کوئی کریم نکال لایا۔ امی نے فوراً کرسی کھینچ کر اس کی طرف بڑھائی۔

”شاہ زین بیٹے! ٹھیک سے لگانا۔ کوئی زخم زدہ نہ جائے۔ ورنہ داغ پڑ جائے گا۔“ پھپھو نے ہدایت کی اور۔

وہ موصوف کرسی کھینچ کر عین اس کے سامنے بیٹھ گئے۔ کلائی جکڑی گئی تھی۔ اوما ”مم“ ”مم“ ہی کرتی رہ گئی۔

شاہ زین بڑی سہولت سے ہاتھ پہ پڑے سرخ سرخ نشانوں پر لپ کر رہے لگا۔

”اچھا خاصا تو جل گیا۔ لوگ کہتے ہیں ان کی ذہانت چولہے چوکی سے برہ کر ہے یہاں آکر دیکھ لے۔ ایک افطاری بنانے میں ہی یہ حال ہو گیا۔“  
زبان نخیال والوں پہ گئی تھی۔

”پتا نہیں کون لوگ کہتے تھے اوما نے ناگواری سے اپنا ہاتھ کھینچا مگر گرفت پہلے سے مضبوط ہو گئی۔  
وہ تو ایک بل میں ساری کی ساری ٹھنڈی بڑ گئی۔  
پھپھو کا سر کڑا ہی میں تھا تو امی قورے کے دیکھنے میں گھسی ہوئی تھیں۔ کوئی بات اوما کے ہونٹوں پر آتے آتے دم توڑ گئی تھی۔

بڑی پریشان نگاہوں سے اسے دیکھا۔  
بھوری آنکھیں ایک ٹک اسے گھور رہی تھیں۔  
ان بھوری آنکھوں میں کیا تھا؟ وہ ان آنکھوں میں اتر کر دل کی دہلیز پہ جا کھڑی ہوئی لیکن اس سے پہلے کہ وہ بھید کا سراپائی۔ ان آنکھوں کا تاثر یک لخت ہی بدل گیا تھا۔ اور اسی تیزی سے اوما کو لوٹنا پڑا تھا۔ ایک

بار پھر ہاتھ کھینچا مگر پانچ انگلیوں کے سرخ نشان کلائی میں کڑ گئے تھے۔ ہونٹوں پہ بڑی دل آویز مسکراہٹ۔  
اما کے ہونٹوں کو بھی یک لخت ویسی ہی مسکراہٹ نے چھو اور اگلے ہی بل وہ دوسرے ہاتھ کے ناخن اس کے ہاتھ کی پشت پر گاڑ چکی تھی۔

”اوہ۔“ کلائی ایک بل میں آزاد ہو گئی تھی۔ وہ طنزیہ انداز میں اسے دیکھتی ایک جھٹکے سے اٹھ کھڑی ہوئی اور یک لخت ہی ٹھہر گئی۔

باورچی خانے کے دروازے پہ فرح کھڑی تھی۔ حیران پریشان بے یقین۔



رات بھر راول کھل کر رہے تھے۔  
آنکھوں میں نیچے پلنگ چھوڑ کر وہ لوگ کمروں میں منتقل ہو گئے تھے۔ موسم اچھا خاصا خنک ہو گیا۔ بجلی نے وفا کی تھی پلنگ بھی ہلکی رفتار سے چلتا رہا۔

امی اور خضریٰ کب کی سوچیں۔  
مرسلین کا کمر البتہ روشن تھا۔

”یا تو پڑھنے میں مگن ہو گیا ہو گا یا یونہی بتی بجھائے بغیر تکیے میں سر دے کر سو گیا ہو گا۔“ اوما نے درتچے سے باہر جھانکتے ہوئے اپنے تھکے ذہن سے سوچا۔

نینید آج کی رات اس کی آنکھوں میں اتر رہی ہی کہاں تھی۔ جب تک بارش کی پہلی بوند زمین پر نہیں گری۔ وہ جلے پاؤں کی ہلکی طرح سارے گھر میں کھومتی رہی تھی۔ کبھی اس کمرے۔ تو کبھی اس کمرے۔ کبھی تھک کر برآمدے کی سیڑھیوں پہ ٹک گئی۔ کبھی کھڑکی میں جھک کر اندھیرے میں ڈوبے درختوں پودوں کو کھونجے لگی۔

امی نے اس کی بے آرامی محسوس کرتے ہوئے نال بھی دیا۔

”سو کیوں نہیں رہیں۔ ابھی کچھ دیر میں سحری مانے کا وقت ہو جائے گا۔ لیٹ جاؤ گھڑی بھر کے لیے۔“

اور وہ لیٹ بھی گئی۔ آنکھیں بھی موند لیں۔ اور ان

بند آنکھوں کے پیچھے جو تھا وہی تو نکلنے نہ دیتا تھا۔  
وہ بے اختیار کلائی مسلتی ہوئی اٹھ بیٹھی تھی۔

پانچ مضبوط بھاری انگلیوں کے نشان ابھی بھی ثبت تھے۔ دکھائی نہ دیتے تھے محسوس ہوتے تھے۔ وہ ان پر ہاتھ پھیرتی تھی۔ انہیں چھو کر دیکھتی تھی۔ ان پوروں کی حرارت ابھی تک اس کی نبضوں میں اترتی اور اس کے پورے وجود کو دل بن کر دھڑکاتی تھی۔

اور یہ ہی وہ نہیں چاہتی تھی۔ کہ قصد اور عمدہ کچھ اور تھا۔

حالانکہ ابھی تو کچھ بھی سامنے نہ تھا۔  
نہ امید نہ گمان نہ اظہار۔

مگر اس کا وجدان سنگل دے رہا تھا۔ کوئی بتی بار بار جلتی تھی۔ بجھتی تھی اور بجھ کر پھر جل اٹھتی تھی۔  
اور اسی جلنے بجھنے میں ایک چہرہ ابھرتا تو دوسرا ڈوب جاتا تھا۔

دوسرا ابھرتا تو پسلا دکھائی نہ دیتا تھا۔ اور وہ خود فیصلے کی نوک پہ کھڑی ہلکان ہو رہی تھی۔

درتچے سے آئی بارش کی خنک ہوائے اسے ٹھہرا کر رکھ دیا تو وہ اپنے پاؤں کھینچی۔ بستر پہ آگری۔ سر تپا چادر اوڑھتے ہوئے اس نے تکرہ درست کیا اور ذہن کو پرسکون کرنے کی کوشش کرنے لگی۔

”ہو سکتا ہے سب میرا دم ہو۔ ویسا کچھ بھی نہ ہو جیسا میں نے سمجھا۔“

”ہو سکتا ہے۔ ایسی کسی بھی گھڑی میں قدرت خود میری رہنما ہو۔“

”ہو سکتا ہے ایسی کوئی نوبت ہی نہ آئے۔ سب فیصلے اوپر ہی اوپر طے ہو جائیں۔“

کرو میں بدل بدل کر جہنم دکنے لگا۔ تب کہیں جا کر نیند کا ہلکا سا خمار اس کے دماغ پر چھایا۔ اسی خمار میں اس نے امی اور خضریٰ کو باتیں کرتے اٹھتے دروازہ کھلتے بند ہوتے محسوس کیا۔ اسی خمار میں کسی نے اسے جگانے کی کوشش بھی کی اسی دھند کی اوٹ میں اس نے موذن کو اذان دیتے سنا اور پھر دھند نے دبیز ہو کر اس کے پورے وجود کو اپنی لپیٹ میں لے لیا تھا۔



کمرے کی کھڑکی غالباً رات کھلی رہ گئی تھی۔  
باغ میں بھیکے درختوں کی گھنی شاخوں میں چھپے تو  
توں چڑیوں نے خوب ہی شور مچا رکھا تھا۔ قریب ہی  
کہیں بچوں کی چکاریں بھی۔

اس نے کسمندی سے آنکھیں کھولیں۔  
کمرے کا دروازہ بھیڑوا گیا تھا لیکن روشن دانوں  
اور کھڑکی سے آنے والی روشنی سے کمرابھر گیا تھا۔ باہر  
آنگن میں پانی کے بہاؤ اور جھاڑوں کی شڑاپ شڑاپ کی  
آوازیں۔ غالباً سنگھاڑا صفائی کے لیے آچکا تھا۔  
”ہائیں۔“ وہ ایک جھٹکے سے اٹھ کر بیٹھی۔  
پاؤں میں چپل اڑس کر عجلت میں دروازہ کھولا۔  
چٹا سفید دن۔ خوب کھلا کھلا سا۔ مخلوق ساری کی  
ساری مگن۔

مرسلین بوسن ویلیا کی ڈھلکی ہوئی ڈالیاں درست  
کر رہا تھا۔ خضریٰ اور امی کہیں دکھائی نہ دے رہی  
تھیں۔

اس نے لمبا سانس لے کر دل ہی دل میں روزے  
کی نیت کی اور پچھلے برآمدے میں جھانکا۔ خضریٰ  
کیبوترن کی کالک کھولے انہیں دانہ ڈالنے میں محو  
تھی۔ بچے اس کے گرد جمع تھے گردن گھما کر دوسری  
جانب دیکھا اور پھر گھڑی بھر کے لیے ساکت ہو گئی۔

برآمدے کی سیڑھیوں پر مدیحہ پھپھو امی کے  
کندھے سے کندھا جوڑے بیٹھی تھیں۔ سنگل دیتی  
تی پوری قوت سے روشن ہو گئی تھی۔

وہ بھاگ کر باورچی خانے میں داخل ہوئی۔ یہاں پہ  
کھڑکی عین ان کے عقب میں کھلتی تھی۔ بہت آہستگی  
سے دونوں پٹا کر کے جھانکا۔

”ابھی صرف آپ کا عندیہ لینا چاہتی ہوں۔ باقاعدہ  
پیغام جیسے آپ چاہیں۔ بڑے بھاتو ہیں ہی۔ وحید سے  
بھی بات کرنا ہوئی تو کر لیں گے۔ لیکن جب تک آپ  
فیصلہ مجھے نہ سنادیں۔ بات باہر مت نکالے گا۔ سمجھ  
رہی ہیں ناں؟“

وہ غالباً دوسرے دروازے کھلے رکھنا چاہتی  
تھیں۔ امی کے گھٹنے پر دباؤ ڈال کر جلدی فیصلے کی تاکید  
کرتی ہوئی وہ اٹھ کھڑی ہوئیں اور عائنہ پوں ساکت  
اپنی جگہ پر بیٹھی تھیں جیسے سر پر پرند آبیٹھے ہوں اور  
ذرا سی جنبش سی ان کی اڑان کا ڈر ہو۔

”امی!“ اس کے ذرا سہلانے پر وہ بری طرح  
چونکیں۔

”تو! امی! میں تو سوچ بھی نہ سکتی تھی۔“ وہ ناقابل یقین  
لہجے میں بول رہی تھیں۔

”امی پلیز! ابھی کوئی فیصلہ مت کیجئے گا۔“ اس نے  
اپنے دونوں ہاتھوں کی انگلیاں ایک دوسرے میں پھنسا  
کر اپنا اضطراب کم کرنے کی کوشش کی۔  
”کیا مطلب؟“

”مطلب۔“ اسے دقت ہو رہی تھی۔ وہ اپنا مانی  
الضمیر ماں تک کس طرح پہنچائے۔

”امی! کیا اپنے بارے میں فیصلہ کرنے کا تھوڑا سا  
اختیار حاصل ہے مجھے۔“

وہ ہٹا کچھ بولے چپ چاپ اسے دیکھے گئیں۔ وہ  
کچھ التماسیدھا بولنے جا رہی ہے۔ اس کا کچھ کچھ اندازہ  
ہو گیا تھا انہیں۔

”امی! میں شاہ زین سے نہیں شیراز حسن سے  
شادی کرنا چاہتی ہوں۔“

کہاں تو بوجھتیاں گھسا گھسا کر تھک گئیں اور کسی  
کلرک تک کا رشتہ نہ ملا اور کہاں ایک خوبصورت  
ذہین و فطین، معاشی طور پر مستحکم و مضبوط لڑکے کا رشتہ  
گھر چل کر آگیا اور لڑکا چچی اپنے ہی خاندان کا۔ نہ  
چھان پھٹک کی ضرورت نہ کوئی ڈر خدشہ نہ وہم اور  
اب مہارانی کا مزاج ہی نہیں ملتا۔ ایک سے ایک لڑکی  
چھوڑ کر مدیحہ میری دہلیز تک آئی۔ خدا نے میری  
دعاؤں کو قبولیت بخشی اور اب اسے یاد آیا کہ شاہ زین  
نہیں شیراز۔ پہلے کیا گونگے کا لڑکھا ہے بیٹھی تھی۔  
”کیا اپنے منہ سے کہتی؟“ وہ منمنائی۔

”تو اب کیا کسی اور منہ سے کہلوا یا ہے۔ اب بھی تو  
نہیں پھوٹیں۔“

”پہلے کون سا یہاں شادی بیاہ کے چکر چل رہے  
تھے۔ میرا خیال تھا شاید تائی اماں۔۔۔“

”نہ۔ ان میں سے کسی نے کچھ کہا۔ شیراز نے یا  
بڑی بھابھی نے؟“

”نہیں۔“

”تو پھر؟ جب انہیں خیال نہیں آیا تو کیا میں جا کر  
بیٹی پیش کروں؟“

عائنہ خوب ہی تپتی بیٹھی تھیں۔  
”وہ بہت بامروت ہیں۔ ہو سکتا ہے جھجکتی  
ہوں۔ اور ویسے یہ سب باتیں آپ لوگوں کے سونے  
کی ہیں۔ مجھ پر خواہ مخواہ غما ہو رہی ہیں آپ۔“ وہ بھی  
قدرے ناراض سی بیٹھی تھی۔

”شاہ زین باہر سے آیا ہے۔ سب کے سب اس پر  
نظر لگا کر بیٹھ گئے۔ گھر میں پڑے ہوئے فرشتہ صفت  
شیراز کسی کو نظر نہیں آتے۔ صرف اس لیے کہ وہ مجبور  
اور معذور ہیں۔ لیکن انہوں نے اس مجبوری کو اپنی  
کمزوری اور معذوری کو اپنی محتاجی تو نہیں بنایا ناں؟  
بس کچھ عرصہ کے لیے لوگوں سے کٹ گئے ہیں۔ لیکن  
یہ دور بھی گزر جائے گا اگر انہیں کوئی مخلص ساتھ مل  
آیادے۔ لیکن ہم لوگوں کو ان کی صرف محرومی دکھتی  
ہے۔ ان کا بھلا سادل ان کا روشن دماغ ان کی قابلیت  
صاحبت کچھ بھی نظر نہیں آتی۔“

عائنہ تو لب بھیچے گویا اسی کی تقریر سننے بیٹھی  
تھیں۔

”اور ہاں۔ بات آپ کے لبوں سے ادا ہو تو خیال  
کر لیں گے۔ آپ کا سر جھکا ہوا نہ ہو میں یہ قدم کسی  
وقت و محبت یا وقتی اور سستے جذبات کی خاطر نہیں  
مرف اور صرف شیراز حسن کے لیے اٹھا رہی ہوں کہ  
میں ان کی بہت ”پرہیز“ ہے۔ شیراز حسن کی جگہ کوئی  
اور نہیں تب بھی یہ ہی فیصلہ کرتی۔“

”اس بھول میں تو بنو! تم مت رہو۔ لڑکی کی ماں اپنی  
اپنی بیٹی کا برپیش کرے تو پھر بس ایک ہی

بات سوچی جاتی ہے اور لوگوں کے ذہنوں پہ پرے نہ  
تم لگا سکتی ہونہ میں۔“

وہ بہت مرچھائے انداز میں کہتے ہوئے اس کے  
سامنے سے اٹھ گئیں۔

رمضان کا آخری عشرہ شروع ہو گیا تھا۔ مدیحہ پھپھو  
اور شاہ زین اپنے گھر مقفل ہو گئے تھے۔

”کو شش کروں گی ان دنوں میں گھر کے کچھ خاص  
حصے مکمل طور پر سیٹ کر لوں۔ عید کے روز گرینڈ پارٹی  
میرے گھر ہوگی۔“ اس روز انجوامی اور ریاض ماموں  
بھی اپنے بچوں سمیت آئے ہوئے تھے جب مدیحہ  
پھپھو نے اپنے گھر شفٹ ہونے کی بات کی۔

پھر اگلے دو دن تک سننے میں آیا کہ انجوامی اور مدیحہ  
پھپھو آج کل بازار میں ہر جگہ اکٹھی دکھائی دے رہی  
ہیں۔

اس روز افطاری کے بعد وہ سب بلال بھائی کی لائی  
ہوئی آئس کریم پر چھینا جھپٹی کر رہے تھے جب اچانک  
ہی شاہ زین چلا آیا۔ بڑا بے نیاز سا بن کر سامنے بیٹھ  
رہا۔ آنکھ اٹھا کر بھی نہ دیکھا۔

اوبا بھی ڈھیٹ بنی آئس کریم کھانے میں جتی رہی  
لیکن نظر کا کیا تھا۔ کبھی نہ کبھی بھٹک ہی جاتی لیکن جب  
بھی دیکھا دل نے اپنی دھڑکن گنوائی۔

”ضمیر مطمئن ہو جائے گا ر دل ہار جاؤ گی عظمیٰ  
نایاب!“ اداسی قطرہ قطرہ اسے نبھگونے لگی تو وہ یونہی  
کسی کام کے بہانے محفل سے اٹھ آئی۔

شاہ زین نے پر خیال نظروں سے اس کا تعاقب  
کیا۔

”محترمہ کے انداز کچھ شکست خوردہ سے لگ رہے  
ہیں۔ نہ شوخی نہ شرارت نہ کوئی چھیڑ خانی۔“ وہ کچھ  
انجھا۔

نظروں کا زاویہ بدلا تو افشین کو بالکل اپنے سامنے  
پایا۔ کچھ لمحے خالی خالی نظروں سے اسے گھورتی رہی۔



”اگر آپ اپنی مونچھوں کا اشاکل تھوڑا بدل لیں تو بالکل نعمان اعجاز لگنے لگیں۔“  
 ”میں! شاہ زین کی مونچھیں ہیں؟“ طلال فوراً اس کی طرف پلٹا۔  
 ”اور۔۔۔ نعمان اعجاز کی مونچھیں ہیں کیا؟“ یہ راجہ بھابھی تھیں۔  
 ”تو کیا نہیں ہیں؟“  
 ”ارے سنو! بھلا نعمان۔۔۔ بات کہاں سے کہاں جانگلی تھی۔  
 شاہ زین کو دیر ہونے کا احساس ہوا تو جھٹ جانے کے لیے اٹھ کھڑا ہو۔ یوں بھی اب محفل میں ”جان“ نہ رہی تھی تو وہ کیونکر رکتا۔



”ہرگز نہیں۔ اس رشتے کا سوال ہی پیدا نہیں ہوتا۔“ شیراز حسن نے سنا اور انکار کر دیا۔  
 قطعی اور فوری انکار۔

ایسا انکار جس سے پہلے سوچ کا ایک لمحہ بھی انہوں نے ضائع کرنا مناسب نہ سمجھا تھا۔ تاہی اماں تو بات کر کے ابھی سانس بھی نہ لے پائی تھیں کہ شیراز حسن نے یہ نکال کر ان کے ہاتھ میں تھما دیا تھا۔  
 ”عائشہ نے بڑے مان سے کہا ہے مجھ سے۔  
 حالانکہ مدیحہ شاہ زین کے لیے اوما کا کہہ چکی ہے مگر وہ۔۔۔“

”اماں! مجھے بہت ضروری کام ہے اس وقت۔“ ایسا خشک اور کورالوجہ۔

ان کی آنکھیں بھر آئیں۔ ابھی تو عائشہ ان کے کمرے میں ہی بیٹھی ہوں گی ابھی تو دل میں بڑا جوش کن سا خیال ابھرا تھا کہ اوما اور شیراز میں دوستی ہو سکتا ہے کسی نئے تعلق کی بنیاد بن جائے۔ ہو سکتا ہے کچھ ایسے جذبات ان کے درمیان جڑ پکڑ چکے ہوں جو نئے رشتے استوار کر سکیں۔ مگر یہاں۔۔۔ وہ چہرے پہ پتھری سنجیدگی لیے اپنے لپ ٹاپ پر کھٹا کھٹ کیے جا رہا تھا۔ وہ مرے مرے قدم اٹھاتی اپنے کمرے کی

طرف چلیں۔

اور پھر یہ ہی نکالسا انکار اوما تک بھی پہنچ گیا۔  
 ”لو جی۔۔۔ جان چھوٹی۔ ایک منٹ میں انکار۔  
 ادھر بھابھی گئیں۔ ادھر واپس۔ کوئی دوسری بات تو اس نے سنی ہی نہیں۔۔۔ تم نے اپنا فرض نبھایا۔ اچھا کیا۔ اب بھلا ہو تمہارا کچھ خیال دل میں ہے بھی تو اب نکال چکو، شام کو تمہارے تایا ابو سے بات کر کے مدیحہ کو خوشی کی خبر سنا دوں گی۔“ امی کی تو جیسے مراد بر آئی تھی۔

”یوں تو شیراز بھی اپنا ہی بچہ ہے۔ لیکن پہلی محبت کی جڑیں بڑی گہری ہوتی ہیں اسی سے خوف آتا تھا۔  
 اب دیکھ لو اسی کی یادوں کو سینے سے لگائے بیٹھا ہے کوئی کرے تو کرے کیا۔“

اوما سرخ پڑتے چہرے کے ساتھ سر جھکائے عید کے لیے لائے جانے والے سامان کی فہرست بناتی رہی۔

امی کہہ چکنے کے بعد جائے نماز بچھا کر کھڑی ہو گئیں۔

اس نے طیش میں آکر ساری لسٹ پرزے پرزے کر کے اڑائی، ہاتھ روم میں جا کر ڈھیر سارا روٹی۔  
 ”اپنا دل اجاڑ کر ان کا خیال کر رہی ہوں اور یہ ہیں کہ۔۔۔“

رو پیٹ کر بھی سکون نہ آیا تو دھڑ دھڑ دو، دو سیڑھیاں الا گتی پھلانگتی سیدھی شیراز حسین کے سامنے جا کھڑی ہوئی۔

”ٹھکرائے جانے کا غم سہا ہے آپ نے۔ پھر بھی ٹھکرا دیا، یوں بھی کوئی کرتا ہے، بہت ظالم ہیں آپ شیراز حسن۔“ آنسو تو ساون بھادوں کی بارات ہو گئے، چھاجوں چھاج برس رہے تھے۔

”بہت بڑا نقصان کر لیں گے آپ اپنا، مت انکار کریں میں نے سوچ سمجھ کر یہ فیصلہ کیا ہے۔“

”سوچ سمجھ کا اس فیصلے سے کوئی تعلق دکھائی نہیں دیتا، سراسر نادانی، کم عقلی۔“ کتاب میں مگن، بڑے آرام سے کافی کی چسکیاں لیتے ہوئے جواب دیا۔ لوجہ

میں مومل کے مطابق تھا۔

اس نے کتاب جھپٹ کر دور اچھالی اور بد تمیزی انہیں کھورے گئی۔

”کافی گرم ہے۔“ انہوں نے کسی خدشے کے بغیر بتایا۔

”پتا نہیں کس زعم میں ہیں آپ؟ میں روز، روز آپ کی منتیں کرنے نہیں کھڑی ہوں گی یہاں۔ بیٹھے رہیں گے یوں ہی، کرسی پر، پھپھوندی لگ جائے لی کوئی پوچھنے والا بھی نہ ہوگا، ہر کوئی غلطی تباہ نہیں ہوتا کہ گھڑی گھڑی چائے کھانا لے کر حاضری دیتا رہے، وہ بزرگوار والدہ ہیں آپ کی جنہیں دنیا کے فکروں سے ہی فرصت نہیں۔ ہونہ۔ مردہ محبت کا جنازہ کب تک اٹھائے رکھیں گے۔ وہ محترمہ چار پانچ کی اماں جان بن گئی ہوں گی اور یہاں ابھی سوگ میں ہیں، ان سے اب مسکرائے چلے جا رہے ہیں۔“ وہ تھک کر لاشن پہ بیٹھ گئی۔

”ہاں جی۔۔۔ کشکول ہاتھوں میں لے کر آگئی ہوں، میرے ساتھ ہی سلوک ہونا چاہیے۔“

”پگلی ہو تم اوما۔ بالکل فضول بول رہی ہو۔“ انہوں نے ہولے سے جھڑکا۔

”نہیں۔۔۔ آپ مجھے اس طرح نہیں کہہ سکتے۔ میں نے کوئی پاگل پن نہیں دکھایا۔“ وہ سچ مچ رو تھی۔

”میں آپ کی خوشی چاہتی ہوں، آپ کو ہنستے۔“

”میری خوشی چاہتی ہو تو۔۔۔ وہ کرو جو میں کہتا ہوں، اماں! لہر کی بڑی ہونے کی حیثیت سے تمہیں بلا کر روک لیں گے اور تمہیں ہاں کے سوا اور کچھ نہیں۔“

”جیسے سبق پڑھانے کی ضرورت نہیں، میں جانتی ہوں، مجھے ایسا کرنا ہے۔“ اس کا ارادہ اٹل لگ رہا تھا۔

”تو پتھر یا رکھو، میری طرف سے کوئی حوصلہ افزائی۔“

”اب اپنا ارادوں کی تکمیل کے لیے دوسروں کے



حوصلوں کی ضرورت نہیں پڑتی۔ ”وہ تن کراٹھ کھڑی ہوئی، اس سے پہلے کہ کراچھوڑ جاتی انہوں نے سخت لہجے میں پکار لیا۔

”صرف ایک بات کا جواب دے دو۔“

اس نے سوالیہ نظروں سے دیکھا۔ ان کی گہری نگاہیں اس کے چہرے کو کھوج رہی تھیں۔

”تم مجھے آباد کرنا چاہتی ہو یا آباد ہوتے دیکھنا چاہتی ہو؟“

اس ایک سوال پر وہ لمحہ بھر کے لیے تھرا کر رہ گئی تھی۔ یوں ہی آنکھیں کھولے چپ انہیں دیکھے گئی۔

”اگر میں کسی اور کی ہمراہی چاہوں تو تم دستبردار ہو جاؤ گی؟“

”آپ جھوٹ بول رہے ہیں؟“

”نہیں، میں جھوٹ نہیں بولتا، لیکن اگر واقعی کوئی ہو تو؟“

”اف خدا یا! امت امتحان لیں شیراز بھائی، اگر کوئی ہے تو بتا کیوں نہیں دیتے؟ کیوں مشکل میں ڈالتے ہیں۔“ وہ رو ہنسی ہو گئی۔

”کوئی ہے تو سہی او! لیکن ابھی بتانا نہیں چاہتا، لیکن یہ ہے کہ اگر تم شاہ زین کے لیے ہاں کہہ دو تو اسی روز میں بھی کوئی بندھن باندھ لوں گا۔“ ان کی زیرک نگاہیں واضح طور پر اوہ کے چہرے کے بدلتے رنگوں کو محسوس کر رہی تھیں۔

جیسے پھانسی گھاٹ پر کھڑے شخص کو زندگی مل جائے، بالکل ویسی ہی چنگ اس کی آنکھوں میں یک لخت ہی اتر آئی تھی۔

”میں واقعی نہیں بہت اچھی طرح جانتا ہوں او! وہ کچھ سوچ کر مسکرائے۔“

”آپ سچ کہہ رہے ہیں نا، بالکل سچ؟“

انہوں نے پر یقین انداز میں سر ہلایا۔ تو وہ جیسے کسی بھاری بوجھ سے آزاد ہوتے ہوئے سرشاری سے اٹھ کھڑی ہوئی۔

”تو کیا میں شاہ زین کے لیے ہاں کہہ دوں؟“

شیراز حسن کے چہرے پہ بے اختیار ہی مسکراہٹ

بکھر گئی۔

”بہد شوق اور ہاں، یہ نظم صرف تمہارے لیے، منگنی کا تحفہ سمجھو۔“

انہوں نے ایک کتاب میں نشان لگایا پھر اسے تھما دی۔

\*\*\*

انتاہی یاد رکھ مجھے

جیسے کسی کتاب میں

بیٹے دنوں کے دوست کا

اک خط پڑا ہوا ملے

لفظ مٹے مٹے سے ہوں

رنگ اڑا اڑا اسی

لیکن وہ اجنبی نہ ہو

اٹھ کر تیرے گلے لگے

بھولے ہوئے تمام سکھ

بیٹے دنوں کی سب کتھا

مجھ سے کہے اور رو پڑے

انتاہی یاد رکھ مجھے

بیٹے دنوں کے دوست کا

جیسے کوئی خط ہوں میں

رکھا ہوا کتاب میں

اس نے کئی بار اس نظم کو پڑھا اور پھر کتاب تکیے

کے نیچے رکھ کر کوٹ بدل لی۔ رات ہو لے ہو لے

بھیک رہی تھی۔

\*\*\*

آج تیسواں روزہ تھا۔

اور کل انتیسویں روزے ان سب نے گھر کی

تیسری منزل کی چھت پر کیسا شور اور منگامہ مچایا ہوا تھا۔

لیکن چاند تھا کہ گھنے بادلوں کی اوٹ سے اپنی چھب

دکھلانے پر راضی ہی نہ ہوا۔ ٹپو کی نئی نکور دربین بھی

کوئی فائدہ نہ دے سکی۔ وہ اس کی مدد سے ایک ایک

کے چہرے کا بغور جائزہ لیتا رہا۔

”تمہارے چہرے پہ ناک بہت عجیب لگتی ہے۔“

وہ انتواہ ہنڈی کو تنگ کرتا رہا۔

”تم لوگوں کا دماغ خراب ہے اتنے بادلوں میں پہلی بار چاند بھلا کہاں دکھائی دے گا۔“ رابعہ بھابھی نے اٹھائے گھنے بادلوں کی بڑھتی ہوئی تاریکی دیکھ رہی تھیں۔

”ارے دیکھ وہ چاند۔“ کوئی پکارا۔

”نہیں کم بخت! وہ تو بخاری انکل کی چندیا ہے،“

بابا۔ ہا۔

”نہیں یار، وہ تو ان کی نازک مزاج صاحب زادی کا

ابو مثل چاند دکھائی دے رہا ہے۔“

”تو بڑا پچانتا ہے، اسی لیے آئے رونے۔“ پتا نہیں

کنسے والا کیا بھید کھولنے جا رہا تھا۔ اسے بانسوں میں جکڑ

کر منہ ہی دیوچ لیا گیا۔ اب وہ غوں غوں غاں غاں کرتا

باتھ کے اشارے سے دوسروں کو کچھ سمجھانے کی کر رہا

تھا۔

”روزہ دارو اللہ کے پارو، جنت کے حق دارو!“

”عمید کا چاند نظر نہیں آیا، تیسویں روزے کی

تیاری کرلو۔“

ضویا بھونپو بجاتی تینوں منزلوں پہ اعلان کرتی رہی۔

”ہم سب یہاں کتنے آزاد ہیں، گور فطرت کے کتنے

قریب۔“ اوہ دونوں بازو پھیلائے تیز ہوئی ہوا میں

بھوم رہی تھی۔

”ابھی کچھ دیر بعد ہم بادلوں کے رتھ پر سوار ہوں

گے۔ اور۔“

”دھڑام سے پائیں بلغ میں جا گریں گے۔ ہا۔“

ہا۔

اور پھر رات گئے تک وہ سب ہی دائرہ بنائے محو

آفتگور رہے، تاریکی بڑھتی رہی اور بادلوں کا ہجوم بھی۔

چاند نظر آیا، نہ بارش برسی، وہ لوگ آہستہ آہستہ

سنسنے لگے تو ایک ایک کر کے نیچے اتر آئے، جہاں تائی،

پاپاں آج پہلی دفعہ سحری بنانے کی ابتدائی تیاریوں میں

لگ گئی تھیں۔

آخری روزے کی افطاری کا وقت تھا۔

تایا ابانے رقت آمیز لہجے میں ایک طویل دعا کی

تھی۔ رمضان کی مبارک ساعتیں آج رخصت

ہو رہی تھیں۔ خدا جانے دوبارہ یہ مبارک مہینہ دیکھنے

کو ملے یا نہ ملے۔ انہوں نے باقی سب کو بھی اداس

کروا دیا تھا۔

افطاری کے بعد کھانے کا طویل دور چلا، پھر چائے

اور کافی، مدیجہ پھوپھو بھی افطاری میں موجود تھیں۔

نوجوان نسل ان سے کچھ ہٹ کر اپنی سرگرمیوں میں

مصروف ہوئی، تو انہوں نے تایا ابانے کے سامنے اپنی

گزارش نہایت موزونیت کے ساتھ پیش کر دی۔

”عائشہ سے بات کی ہے میں نے، مگر وہ چاہتی ہے

کہ اس گھر کے سربراہ کی حیثیت سے فیصلے کا حق آپ

کو ہی حاصل ہے۔“

تائی اماں کے توسط سے عائشہ یہ بات پہلے ہی تایا ابو

تک پہنچا چکی تھیں۔ بڑی، چھوٹی چچی کو البتہ جیسے

سانپ سونگھ گیا تھا۔

”یہ کیا کہہ رہی ہے؟“ نظروں ہی نظروں میں اس

سوال کا تبادلہ ہوا۔

”تم لوگوں کی اس بارے میں کیا رائے ہے۔“ تایا

ابانے دھیمے لہجے سے باقیوں کی رائے لی۔

”جو آپ مناسب سمجھیں بھائی جان! آپ کا فیصلہ

ہی ہمارا ہے۔“ بڑے پچانے بڑے سجاوے سے ان کا

مان برہمایا۔

”ہوں۔“ چند لمحوں کی سوچ پھر سوال۔

”بچوں سے رائے لی؟“

”شاہ زین نے انتخاب کا حق مجھے دیا ہے بھیا! اوہ

باقی لڑکیوں سے بڑی ہے، پھر باب کی طرف سے نا آسودہ

ہو سکتا ہے میں اس عمل سے گزشتہ رویوں کی تلافی

کر سکوں۔ وحید کے ساتھ کوئی بہت اچھا سلوک نہیں

کیا، ہم نے۔“ انہوں نے سکھا، پڑھا کر بھیجا گیا جواب

دیا۔

”ہوں بلال کو بلاؤ ذرا قار ان کو بھی۔“

دونوں آمو جود ہوئے۔

”رات کو فنکشن ہے اوہ اور شاہ زین کی منگنی کا“

انتظام کرو اور بچیوں کو بتا دو۔“



کا درخت لگ چکا ہے، اس کی شاخیں البتہ ابھی پانی  
میں نہیں جھکیں۔ تاہم پر زور اصرار پر جناب حضرت  
شاہ زین شاخیں ہاتھ میں لے کر پانی میں جھکائے  
رکھیں گے، مزید اطلاع۔ کہ گلاس وال کے پاس  
اسٹیر بو بھی رکھ دیا ہے۔ جگجگیت صاحب کی سی ڈی  
نے چلنے سے انکار کر دیا، فی الحال جوسی ڈی چلنے کے لیے  
تیار حالت میں پڑی ہے وہ نور جہاں صاحبہ کی ہے اور  
گانا۔ ٹیپو۔“ رومی کی پکار اور پھر ان کی بے ہنگم  
آوازیں۔

میں تے میرا دلبر جانی  
بلیاں تے پیار کمانی  
سانواں وچ آیا ای طوفان  
موسم ہو یا اے بے ایمان



# سچے سچے حقائق



کچھ سالوں بعد جب ابانے اپنے کندھوں کا بوجھ ہلکا کرنے کی خاطر اپنی دور دراز کی رشتہ دار بہن کے گھر اس کا رشتہ طے کیا تو جن لوگوں کے وجود سے وہ ناواقف تھی وہ یکایک ہی اچھے لگنے لگے تھے۔ گھر میں تو صرف ابا، خالد اور مزین تھے لیکن سسرالی خاندان کافی لمبا چوڑا تھا اور اس کو ابھی سے لگتا کہ افسانوں اور کہانیوں کے مطابق جو ڈھیروں کزن ہوتے ہیں وہ دیور کی جیٹھ کی شکل میں ملیں گے۔ اور پانچ مندی بھی ساس، سسر، علیحدہ۔ وہ مزے سے زبان سے سی کی آواز نکالتی جیسے ڈھیروں املی کھائی ہو۔ نمک مرچ لگا کے خوب چٹارے بھر کے۔ ”مزہ آئے گا اتنے لوگوں کے بچ خوب کھیں لگاؤں گی مندوں کے ساتھ۔ دیوروں سے مذاق چلے گا اور ساس سسر کی تو خوب خدمت کروں گی۔ خصوصاً“ ساس لی کہ اماں تو بچپن میں وفات پا چکی تھیں۔ ابانے مجھے اور خالد کو بہت پیار سے پالا تھا۔ ماں کا مبہم خاکہ اس کے ذہن میں تھا۔

لیکن ماں کے پیار میں کوئی کمی اسے محسوس نہ ہوتی تھی۔ ابانے دونوں بہن بھائیوں کی خاطر دوسری شادی نہ کی تھی۔ انہیں پڑھایا لکھایا۔ اب خالد بھی پیر سر روزگار تھا اور مزین کو بھی گورنمنٹ جاب مل گئی تھی۔ ابانے اسی سال ریٹائرمنٹ لی اور ساتھ ہی اس کی شادی کر دی کہ اب صحت ٹھیک نہ رہتی تھی اور زندگی کا بھی کوئی بھروسہ نہیں۔

منگنی اور شادی کے درمیانی عرصے میں جتنی بار بھی سسرال سے لوگ آئے اسے بڑی خوشی ہوتی۔ عام لڑکیوں کے برعکس اس نے صرف منگیتر کے خواب نہ

شادی کے چوتھے دن جب اسے بتا چلا کہ گاؤں میں ابھی تک بجلی نہیں آئی ہے تو وہ غش کھاتے کھاتے رہ گئی۔

”ہائے ابا! میں نے کیا گناہ کیا تھا جو یہ سزا دی۔“ شادی کے پہلے تین دن سسرال والوں نے کسی رشتہ دار کا جزیرہ اُدھار مانگ رکھا تھا۔ خود وہ گھر میں جزیئر

دیکھے تھے بلکہ ہر رشتہ دار سے پر خلوص ساریا کیا تھا۔ کیونکہ نہ ان لوگوں نے اشرف کی کوئی تصویر دکھائی تھی نہ ہی اس کے دل میں کوئی خواہش ابھری تھی کیونکہ اسے ابا اور خالد بھائی کی پسند پر پورا بھروسہ تھا۔ شادی کے اولین دنوں میں اسے گھریلو ماحول کا پتہ نہ چلا کیونکہ شروع کے دن تو آنے جانے اور دعوتوں میں کٹ گئے تھے۔ ہفتے ڈیڑھ بعد جب دعوتیں ختم ہوئیں اور اشرف بھی نوکری پر چلا گیا ساتھ ہی اس کی چھٹی بھی ختم ہونے والی ہو گئی تو اس نے سامان کی سپیننگ پر توجہ کی کہ اسکول سے آنے کے بعد یہ کام ناممکن تھا۔ اس کا اسکول سسرالی گاؤں سے بہت دور تھا ابانے کہا تھا کہ کوشش کر کے اس کا ٹرانسفر کروا دیں گے۔ لیکن اس وقت تک اسے دو تین بیس بدل کر اسکول پہنچنا تھا کہ گھر میں سائیکل بھی میوٹر سائیکل نہ تھی۔ زمین دار لوگ تھے سو زمین سے متعلق تمام زرعی آلات گھر میں موجود تھے۔

ابانے کے خواہش مند نہ تھے کہ شور بہت ہوتا ہے۔ کوئلوں والی استری دیکھ کر اپنے اور اشرف کے پیڑے استری کرنے لگی تو کپڑوں کو غم کرنے کی نہ رت نہ رہی کہ آنکھوں سے آنسو ٹپٹپ گر رہے تھے۔

مزین نے اپنے گھر میں خوب مزے کیے تھے۔ ابا، ماما اور وہ تین لوگوں کا کام ہی کتنا ہوتا تھا اور جب کبھی طبیعت خراب ہوتی ابا اور بھائی فوراً بازار سے کھانا لے آتے تھے۔ لیکن یہاں تو اس کا تصور بھی محال تھا۔

تین شادی شدہ مندیوں ان کے بچے اور میاں ابھی ابھی میں تھے۔ گھر ہر وقت لوگوں سے یوں بھرا رہتا تھا کہ ابانے کی شادی ہو۔

خود شرمیلی تھی۔ کچھ یہ تھا کہ نہ ماں نہ بہن ابانے والا بھی نہ تھا۔ اشرف جب ہفتے بعد اپنے گھر والوں کے ساتھ ہی بیٹھی رہتی اسے

سب سے ٹوٹ کر شرم آتی کہ دیور جیٹھ کیا کہیں گے کہ اگر وہ کمرے میں اشرف کے پاس بیٹھ جائے گی۔ لیکن اس بات پر اس نے غور ہی نہیں کیا تھا۔ شاید اپنی سادگی میں یا بھولپن میں کہ اگر کبھی وہ دو منٹ کے لیے بھی دن کے وقت اشرف کے ساتھ کمرے میں رہ جاتی ہے تو اماں فوراً ہی اشرف کو کوئی نہ کوئی بہانہ بنا کر آواز دے لیتی ہیں۔ یہ تو سالوں بعد عقل میں آیا کہ گھر والوں نے بہت ہوشیاری سے انہیں ایک دوسرے سے زیادہ میل ملاقات کا موقع نہیں دیا۔ شاید ان کا خیال تھا کہ شہری بہوان کے ننھاہ دار بیٹے پر قبضہ نہ کرے، کیونکہ فی الحال صرف اشرف ہی نوکری کرتا تھا۔

ایک بھائی اشرف سے بڑا تھا وہ زمین سنبھالتا تھا۔ اس کی بیوی بچہ جنم دیتے مر چکی تھی۔ اب دوسری کی تلاش تھی۔ خاندان کافی لمبا چوڑا تھا۔ خاندان میں لڑکیاں بھی بہت تھیں۔ اس نے ایک دن یوں ہی کہہ



دیا کہ خاندان میں ہی دیکھ کر رشتہ کر دیں۔ تو ساس سر نے ہر لڑکی میں کوئی نہ کوئی عیب نکال کر اسے خاموش کر دیا تھا۔

گھر کے کام کاج سے وہ کبھی نہ گھبرائی تھی تو یہاں کیوں پریشان ہوتی۔ ساس جیسے جیسے بتاتی جاتیں وہ ویسے ویسے کرتی جاتی کہ ان کے گھر کے اور اس کے ابا کے گھر کے طور طریقوں میں فرق تھا۔

کھیتوں سے سبزی آتی ڈھیروں کے حساب سے ٹینڈے، کدو۔ اماں کی کوشش ہوتی کہ ڈھیر ساری سبزی ایک دفعہ نہ پکے۔ بلکہ تینوں ٹائم تازہ ہانڈی بنے کہ تازہ ہانڈی کی لذت ہی اور ہے۔ وہ مان جاتی لیکن جس دن تینوں دفعہ ٹینڈے ہی پکانے پڑتے۔ صبح بھجیا، دوپہر شور بے والے اور شام بھر کے، تو اسے اپنا آپ بھی ٹینڈے جسا لگنے لگتا۔ کہا تھا اماں ایک دفعہ ہی پتیلا بھر کر پکوا لیتیں تاکہ وہ کپڑے سلائی کر لیتی یا کمرے کی سیٹنگ بدل لیتی۔

لیکن نہ جی اماں کی کوشش ہوتی کہ ہر بیٹے کی آمد پر توے سے تازہ روٹی اترے۔ ننڈیں بھی ساتھ تھوڑا بہت کرواتیں لیکن بڑی، بسوکی بڑی ذمہ داریاں۔

چھٹی کا سارا دن چولہے کی نذر ہو جاتا۔ تو شام کو جب بڑے صحن میں سارے مل کر چارپائیوں پر بیٹھتے تو اماں کا ماضی نامہ شروع ہو جاتا، جس میں وہ گھر بھر کا کام کر کے کھیتوں سے گھاس بھی نکال لاتی تھیں۔

جانوروں کا دودھ دوہتیں۔ اپنے دس بچوں کی پرورش بھی کرتی تھیں۔ پورے گھر میں مٹی کی لپائی بچھی کرتی تھیں اور رات کو خرچہ کاٹ کر پاؤ بھر روٹی کی انیوں سے سوت بنا کر سوتی تھیں اور صبح اذانوں سے بہت پہلے اٹھ کر دودھ بھی رڑکتی تھیں۔

پھر جب وہ رات کے کھانے کا آخری آٹم چائے کی پیالیاں سب کے ہاتھوں میں تھما کر دودھ کو ضامن لگا کر تنکوں کے بڑے بڑے ٹوکروں کے نیچے سنبھالتی اور سب کی چارپائیوں کے نیچے سے چائے کی خالی پیالیاں اٹھاتی تو سوچتی کہ اماں کے وقت میں دن بہت لمبے ہوں گے۔ تب ہی تو اتنے کام نمٹ جاتے تھے

ورنہ جبکہ آج تو سارا دن چولہے کے آگے گزار کر اس کے اپنے سارے کام رہ جاتے تھے۔

پھر سب کاموں سے تھک کر جب وہ چارپائی پر لیٹتی تو لگتا کہ کمر کی جگہ زخم ہیں جو رس رہے ہیں۔ تکلیف دے رہے ہیں۔ لیکن آہ کرنے کی بھی اجازت نہ تھی اتنے عرصے میں اس کی سمجھ میں یہ بات آگئی تھی کہ اشرف اگرچہ واحد کماؤ بوت ہے لیکن گھر میں اس کی قدر ایک آنے کی بھی نہیں۔ اس کی اچھی نوکری اور اچھی تنخواہ تھی لیکن گھروالے اس کی ساری تنخواہ لے لیتے تھے کہ یہ ضائع کر دے گا، اسے سنبھالنا نہیں آتا۔ جبکہ ہم نے اس کو پالا بوسا، پڑھایا لکھایا، تو اب اس کی تنخواہ پر ہمارا حق ہے۔ پہلی بار یہ بات سن کر وہ حق دق رہ گئی کہ اسے اچھی طرح یاد تھا کہ جب اس کی پہلی تنخواہ آئی تھی تو ابا نے لینے سے انکار کر دیا تھا اور کہا تھا۔

”مزنہ! یہ تمہارے پیسے ہیں۔ تم انہیں سنبھالو یا خرچ کرو تمہاری مرضی۔ لیکن میرے گھر میں تم انہیں خرچ نہیں کرو گی۔“

اور وہ اپنی ضروریات کے لیے تھوڑے سے رکھ کر باقی بینک میں جمع کروا دیتی اب وہ سوچتی کہ یہ کیسے والدین ہیں جو پورا حق وصول رہے ہیں۔ بعض اوقات اشرف اپنی ضروریات کے لیے بھی اس سے پیسے مانگتا تو اسے انتہائی شرم آتی۔

ایک دن نندنے اسے سنا دیا تھا کہ تم نے اپنی تنخواہ کہاں لے جانا ہے۔ اپنی ضروریات خود پوری کرنا کہ اشرف پر ابھی بڑی ذمہ داریاں ہیں اور وہ کوئی احتجاج نہ کر سکتی تھی کہ اگر وہ اس کی ذمہ داری نہ اٹھا سکتا تھا تو شادی کیوں کی تھی۔

ان ہی دنوں اس کی طبیعت خراب ہوئی۔ الشیوں نے اسے ادھ مواسا کر کے رکھ دیا۔ گھر بھر خوش ہو گیا کہ نئے مہمان کی آمد ہو گی۔ گھر کے ڈھیروں کام اور اوپر سے اپنی طبیعت مزہ کادل کرتا کہیں منہ لپیٹ کر بڑی رہے۔ کوئی کام نہ کرے۔ لیکن جہاں وہ ایک کام ختم کر کے چارپائی پر بیٹھنے لگتی اماں بڑے پیار سے دو سرا

نہیں۔

”ہاں! یہ وقت ہر عورت پر آتا ہے۔ کام کاج والی عورت کی زچگی آسانی سے ہو جاتی ہے اور ہمار پائی پر بیٹھی رہتی ہیں، ان کے آپریشن ہوتے ہیں۔ بھلا بتاؤ پچھلے زمانے میں کسی کے آپریشن ہوتے تھے؟ گھروں میں ہی پیدائش ہو جاتی تھی۔ اللہ ہر کسی کا دیکھ رکھتا ہے۔ اب تو لڑکیوں نے فیشن ہی بنا لیا ہے۔ ذرا کی تکلیف ہوتی ہے اور ڈاکٹر کی طرف دوڑ پڑتی ہیں۔ میرے دس کے دس بچے گھر میں ہوئے۔ صرف پانچ ان آرام کرواتی تھیں ساس ننڈیں۔ پھر کہتیں تو بھئی اپنا گھر سنبھالو اور میں پانچویں دن اٹھ کھڑی ہوں۔ سارا کام بھی کرنا اور بچہ بھی سنبھالنا۔ ارے بھی ہم میں صبر تھا۔ ہائے والے کی عادت ماں باپ نے نہ ڈالی تھی۔“

اور وہ ٹوٹی کمر پر ہاتھ رکھ کر اندر سے نکلتی۔ کراہوں اندر ہی دبا لیتی کہ وہ اپنے ابا کی تربیت پر کیوں حرف آنے دے۔

اماں کے موڈ کی اسے سمجھ نہ آتی۔ بل میں تولہ پل میں ماشہ اور اشرف کے آنے پر یہ موڈ لحظہ لحظہ بدلتا۔ وہ بار اوقات ماں کی ناز برداری میں گزار دیتا۔ یا اماں اسے اپنے پاس بٹھالیتیں اور سر میں انگلیاں پھیرنے لگتیں کہ میرا بچہ تھکا ہوا آیا ہے اور تھکا ہوا بچہ وہیں سو جاتا۔ تھکاوٹ سے چور کسی دوسرے بدن کا اسے احساس نہ ہوتا تھا۔ یا شاید اسے کرنے نہ دیا جاتا تھا۔

اب تو دہلی دہلی زبان میں اس سے تنخواہ کا مطالبہ بھی کرنے لگا تھا اور وہ حیران پریشان کہ اگر تنخواہ دے دی تو اپنی ضروریات کہاں سے پوری ہوں گی۔

اس نے اشرف سے کہہ دیا کہ میں تنخواہ نہیں دوں گی۔ آخر میری بھی ضروریات ہیں۔ کرایہ، اسکول میں لکھنا دین۔ پنشن اور ڈھننا۔ وہ چپ رہا اور ہفتہ گزار کر چلا آیا۔

اگلے دن سے سب گھر والوں کے موڈ اس سے اب ہو گئے۔ سب یوں کھینچنے لگے کہ جیسے وہ ابھرت ہو۔

اماں کہتیں ”رزق میرے گھر سے کھائے اور تنخواہ نہ دے۔ یہ کیسے ہو سکتا ہے۔ یہاں جو رہ رہا ہے۔ گھر چلانے میں حصہ ڈالتا ہے۔ تین ٹائم روٹی نہیں کھاتی کیا؟ ارے اگر حصہ نہیں ڈالتی تو چھوڑ آؤ اس کے ابا کے گھر۔ میرے بیٹے کو کوئی کمی تھوڑی ہے۔ دیتی ہو گی تنخواہ اپنے ابا کو جو رٹائر ہوا بیٹھا ہے۔ ہمیں ماں باپ سمجھا ہوتا ہے۔“

ان کی باتوں نے اسے توڑ پھوڑ کر رکھ دیا تھا۔ جب اشرف آیا تو اس نے رات کو روتے ہوئے آدمی تنخواہ اس کے حوالے کر دی کہ باقی آدمی سے وہ اپنا گزارا کر لے گی۔ صبح سب گھر والوں کے موڈ اس کے ساتھ ٹھیک تھے۔ لیکن اب آنسو آنکھوں سے نہیں دل پہ گرتے تھے۔

مہینے میں ایک دفعہ ابا کی طرف چکر لگ جاتا تھا۔ خالد بھائی نے اپنے دفتر میں ساتھ کام کرنے والی کو پسند کر لیا تھا اور اب آج کل میں ابا سادگی سے اسے بیاہ کر لانے والے تھے۔ گھر میں اللہ کے فضل سے کسی چیز کی کمی نہ تھی، اس نے بھی جیزنہ لینے کی زور و شور سے تائید کی تھی۔

جوں جوں اس کے دن قریب آرہے تھے۔ خوف سے اس کا برا حال تھا۔ جانے کیا بنے گا۔ درود و وظائف، سورہ موم۔ سورہ یوسف سب اس عرصے میں مستقل اس کے غم خوار رہے تھے۔

اسکول میں سینئر ساتھی اسے اچھے مشورے دیتیں۔ لیکن گھر میں ان پر عمل ناممکن تھا۔ گھر میں اماں کی حکمرانی تھی۔ ان کے اپنے قانون تھے اور ان قوانین سے روگردانی کرنے والا شاید زندہ نہ بچ سکتا تھا کہ جب وہ غصے میں آتیں تو مقابل کو اپنے پرچے اڑتے نظر آتے۔ بیٹیاں کہتیں ”اماں کا بلڈ پریشر بڑھ جاتا ہے تو انہیں کچھ نظر نہیں آتا۔“

زچگی سے مہینہ پہلے بڑی نندنے کہا ”مزنہ! اندر سے وہ کلو والا ڈبہ لاؤ۔ میں تمہیں دیکھی گئی تھی ناپ کر دوں۔“ اور ناپ کے لفظ نے اس کے اندر کی ضدی



لڑکی کو بیدار کر دیا۔  
”ارے نہیں آیا! میرا دل نہیں کرتا دسی گئی  
کھانے کو۔“ اور آپا کا چہرہ یہ سن کر کھل اٹھا کہ گھی کی  
بجٹ ہو گئی۔

”ہاں ہاں نہیں جی کرتا تو نہ کھاؤ بعد میں کھا لیتا۔  
بعد والی خوراک تو تمہیں ہی لگے گی۔ بچہ جتنا کمزور  
ہو گا ماں کے لیے اتنی آسانی ہوگی۔“ اور مزہ نے یہ  
اقوال بھی اپنے اندر چب کر کے اتار لیے تھے۔  
موت و حیات کی کشمکش سے گزر کر اس نے چاند  
سے بیٹے کو جنم دیا تھا۔ اماں نے عین وقت پر گاؤں کی  
دائی کو بلوایا تھا کہ کہیں وہ زیادہ دیر کا زیادہ معاوضہ نہ  
مانگ لے۔

عبدالرافع کی پیدائش نے اسے ساری تکلیفیں  
ساری پریشانیاں بھلا دیں۔ ابا اور خالد بھائی گاؤں آئے  
تو ابانے ماؤں کی طرح عبدالرافع کی خریداری کی تھی۔  
پچھونیاں، کپڑے، فڈر، جوتے، کھلونے، کبل، پیسے  
سونے کی ننھی سی انگوٹھی، مزہ اور اشرف کے سوٹ  
ای ابا کا سوٹ، دائی کا سوٹ، دسی گھی اور مٹھائی وغیرہ۔  
وہ ابا کو عبدالرافع کو پیار کرتے دیکھتی رہی اور  
آنکھوں کی ساری نمی اپنے اندر تار تار گئی۔

رات کو چیزوں کو سنبھالتے ہوئے ہر چیز پر  
آنسوؤں نے نقش و نگار بنائے تھے اور اشرف کی سمجھ  
میں نہیں آ رہا تھا کہ وہ کیوں رو رہی ہے۔ عرصہ ہوا  
اس نے اشرف سے دل کی باتیں کرنا چھوڑ دی تھیں  
کہ بے حس لوگوں اور پتھر کی دیواروں میں زیادہ فرق  
نہیں ہوتا۔

اماں نے پوتے کی پیدائش پر کوئی مٹھائی نہیں بانٹی  
تھی کہ یہ خواجہ کا خرچا ہے۔ ہمیں اپنے پوتے کی  
خوشی ہے۔ لوگوں کو مٹھائی کیوں کھلا میں۔ البتہ اس  
نے گھر والوں کی نظر میں آئے بغیر سارے کو لیکر کو  
مٹھائی کے ڈبے دیے تھے کیونکہ انہوں نے بھی  
تحائف اور پیسے دینے میں اور خوشی ظاہر کرنے میں  
کوئی کسر نہ چھوڑی تھی۔ اسکول میں ہی اس نے

ساتھیوں کو پارٹی بھی دے دی اور باوجود خواہش کے  
اپنے گھر سے کچھ بنا کر نہ لے جاسکی۔ بازار سے ہی  
منگو لیا کہ اماں کے بقول ”لوگوں کو اپنا گھر نہیں کھلانا  
چاہیے۔ بے وقوف لوگ دوسروں کو اپنا گھر کھلاتے  
ہیں۔“

سسرال والوں کی طرف سے ابھی تک پوتے کو کچھ  
نہ ملا تھا۔ بلکہ جو نقدی عبدالرافع کو ملی وہ اماں نے یہ  
کہہ کے سنبھال لی کہ ”جو لوگ دے کر گئے ہیں، انہیں  
ہم پورا کر چکے ہیں اور آئندہ بھی ہم ہی کریں گے۔“  
کپڑے پہلے اماں نے اسی لیے نہ بنائے تھے کہ پتا  
نہیں پوتا ہو یا پوتی۔ تو خواجہ کپڑے ضائع ہوں گے  
اور چھوٹے بچے چونکہ جلدی جلدی بڑے ہو جاتے  
ہیں۔ اس لیے ان کے کپڑے کم ہی بنائے جائیں۔  
پہلے وہ آسانی سے مان جاتی لیکن اب جب اشرف آتا تو  
وہ اپنے بیٹے کے لیے اس سے لڑتی رہتی۔ تکیے پر آنسو  
دائیں بائیں گرتے اور وہ سرگوشیوں، سسکیوں میں  
اپنی خواہشیں اور ارمان جو اس نے بیٹے کے حوالے  
سے دیکھے تھے اسے بتاتی رہی اگرچہ وہ جان گئی تھی کہ  
وہ بھی مجبور ہے لیکن اسے لگتا کہ اگر اندر سے ٹھٹھن نہ  
نکالی تو ایک دن دم گھٹ جائے گا۔ بیٹے کی ماں بن کر  
اب وہ قدرے طاقت میں آگئی تھی کہ اشرف اب اس  
کی بات سننے پر مجبور ہو جاتا تھا۔ لیکن دن کو دونوں اپنے  
اپنے لہجہ چڑھا کر گھر والوں کی مرضی سے کروا کر ادا کرنے  
لگتے۔

وقت کا کام گزرتا ہے، گزر جاتا ہے۔ یکے بعد  
دیگرے اللہ تعالیٰ نے اسے تین بیٹوں سے نوازا تھا۔  
مندوں کی شادیاں ہو گئیں۔ اس نے ہر موقع پر اپنا  
بھرپور حصہ ڈالا تھا۔ فطرتاًً طبیعت میں خلوص تھا یا پھر  
مندیں اسے بے وقوف بناتی تھیں۔ انہیں اگر کوئی چیز  
چاہیے ہوتی تو مزہ سے مانگتیں اور وہ دے دیتی، خواہ  
اسے بعد میں تنگ ہی ہوتا پڑتا۔ اشرف کی تنخواہ ابھی  
تک گھر میں جاتی اور اس کی اپنی بھی آدھی تنخواہ اور  
باقی آدھی تنخواہ سے وہ اپنے بچوں اور اپنی ضروریات

پورا کرتی۔ گھر والوں کو اگر کبھی مزید ضرورت پڑتی تو وہ  
ماننے میں عار نہ سمجھتے تھے اور یہ کبھی ہفتہ پندرہ دن میں  
ایک آدھ بار تو آتی جاتا تھا۔

مزہ کی خواہش تھی کہ اس کے بچے اچھے اسکول  
میں پڑھیں لیکن اماں اور مندوں کے بقول سارے  
ڈاکٹر، انجینئر، ٹاٹ والے گورنمنٹ اسکولوں سے پڑھ کر  
ہی ڈاکٹر، انجینئر بنے ہیں۔ بچوں کو گاؤں کے اسکول میں  
داخل کروا دیا گیا۔ جہاں سارا دن ہل ہل کر پہاڑا یاد  
کرتے اور سختی کو گاجی لگاتے اور کپڑوں کو سیاہی سے  
کالے کر کے گھر آ جاتے۔

مزہ اسکول سے آتی تو گھر کے ڈھیروں کام منتظر  
ہوتے۔ جب وہ کاموں سے فارغ ہوتی۔ تو بچے کوئی  
کہیں تو کوئی کہیں بڑا سو رہا ہوتا، اور اس کا دل جل کر  
خاک ہو جاتا۔ اسے لگتا شاید اس کے بچے کبھی پڑھ نہ  
سکیں گے۔ چراغ تلے اندھیرا ہی رہے گا۔ سارے  
کاموں سے فارغ ہو کر وہ جب عشاء کی نماز کے لیے  
مصلیٰ پر کھڑی ہوتی تو آنسوؤں میں لپٹی اپنی دعائیں  
اپنے رب کے حضور پیش کر دیتی۔ روزانہ دو نفل  
شکرانہ کے وہ ادا کرنا نہ بھولتی کہ سسرال والوں اور  
شوہر کی بے حس نے اسے اس کے رب کے قریب کر  
دیا تھا۔

اور شاید ماما کی التجا میں درد اور تڑپ اتنی تھی کہ  
اللہ تعالیٰ نے اس کی دعاؤں کو قبولیت بخش دی اور  
اشرف کا ٹرانسفر ڈیرہ غازی خان ہو گیا۔ ساتھ ہی ترقی  
بھی ہو گئی۔ کچھ دن تو وہ وہاں یوی بچوں کے بغیر رہا  
لیکن پھر جب وہ آیا تو اپنی تنہائی اور بازاری کھانوں کا ایسا  
رونا رويا کہ اماں کے نہ ماننے کے باوجود ابانے انہیں  
تیار کی کا حکم دے دیا۔ گرمیوں کی چھٹیاں چند دنوں میں  
ہونے والی تھیں اور اس نے سوچ لیا تھا کہ اینا ٹرانسفر  
بھی ابا سے کہہ کر وہیں کروا لے گی تاکہ بچے کسی اچھے  
اسکول اور اچھے ماحول میں پرورش پاسکیں۔

چھوٹے دیور کی بات اماں کی سکی بھانجی سے طے ہو  
پہلی تھی اور جیٹھ کے لیے بھی مندوں نے رشتہ ڈھونڈ



لیا تھا۔ گھر والوں کی بھرپور کوشش تھی کہ باقی بیٹوں کے لیے بھی نوکری کرنے والی بسو میں آئیں۔ خواہ اوچھڑ عمر اور بد صورت ہی کیوں نہ ہوں۔ مگر وہ اپنا اور اپنے بچوں کا خرچ خود اٹھائیں۔ لیکن ہر خواہش تو پوری نہیں ہوتی۔ اتنے عرصے کی تلاش کے باوجود دونوں بسو میں بغیر نوکری والی ملیں۔

لیکن اندرون خانہ ان کے لیے چھوٹی موٹی نوکری کی تلاش جاری تھی۔

اشرف کے ساتھ علیحدہ گھر میں رہتے ہوئے پتا چلا کہ وہ اتنا بھی برا نہ تھا۔ گھریلو دباؤ اتنا تھا کہ وہ بے چارہ کبھی کھل کر بات بھی نہ کر سکتا تھا۔

اس نے برسوں سے دبے ارمان اب پورے کرنے شروع کیے۔ بچوں کو قابو کرنے میں اسے سخت مشکل پیش آئی۔

گاؤں میں اسکول سے آنے کے بعد وہ کھیتوں میں نکل جاتے تھے۔ مارے باندھے ہوم ورک کر کے بکریوں اور مرغیوں کے پیچھے رہتے۔ کچنے کھیلتے اور پتنگ اڑاتے تھے۔ اگر وہ کبھی سختی کرتی تو اماں باقاعدہ دو تھڑ مارنا شروع کر دیتیں یہ بسو ہمارے سرچڑھ کر مارتی ہے اور اس کا ہاتھ اٹھا کاٹھا رہ جاتا تھا۔

بڑے پیار، سلیقے اور کھیل کھیل میں اس نے بچوں کا نام ٹیبل سیٹ کیا۔ بچے ماشاء اللہ ذہین تھے۔ فوراً سمجھ جاتے تھے۔ آہستہ آہستہ مزہ کی بنائی ہوئی روٹین میں ڈھلتے چلے گئے۔

اشرف کی تنخواہ کا بڑا حصہ اب بھی گھر جانا کہ اماں اور بہنوں کے بقول ہم جائیداد بنا رہے ہیں۔ ابھی شادیاں کرنا ہیں۔ لیکن اب اس نے اپنی تنخواہ دینا بند کر دی تھی کیونکہ مکان کا کرایہ، بجلی، گیس کے بل اور دیگر اخراجات پورے کر کے اگرچہ اس کے پاس بچتا کچھ نہ تھا۔ لیکن وہ اس بات کا شکر کرتی کہ بچے پڑھ رہے ہیں اور یہ اس کی سب سے بڑی بچت ہے۔

اشرف کو مزہ کی خوبیاں تو پہلے سے ہی پتا تھیں۔ اب ان کا اعتراف کرنے میں اسے جھجک نہ تھی۔

”مزہ! تم ہی تھیں جو میرے گھر والوں کے ساتھ گزارہ کر گئیں تمہارے ابا نے تمہاری تربیت بہت اچھی کی۔ اب دیکھنا گھر کی کیا حالت ہوگی۔“

اور یہ بات اس کو دیوروں کی شادی کے کچھ عرصہ بعد ہی سمجھ میں آئی۔ اماں کی سگی بھانجی شادی کے دو ماہ بعد ہی روٹھ کر میکے جا بیٹھی تھی کہ اماں کی روک ٹوک بہت زیادہ ہے اور اتنا گھر کا کام وہ نہیں کر سکتی۔ اب اماں اس کی تربیت کو الزام نہیں دے سکتی تھیں کہ خاندان تو ان کا ہی تھا۔ مد مقابل بھی اماں کی بہن تھیں ”یہ سیر وہ سوا سیر“ اور جیسے ہی ساجدہ کے حاملہ ہونے کی خبر دیور تک پہنچی وہ بھی اماں کو چھوڑ خالہ کے گھر جا بیٹھا۔

اماں ابا اور بہنوں کی مشترکہ محفل نے مسئلہ حل نکالا کہ انہیں صلح صفائی سے گھرا کر باعزت علیحدہ کر دیا جائے۔ ورنہ سگی بھانجی اور بیٹا نجمانے کتنا خوار کرائیں گے۔ جیٹھ اور جیٹھانی بھی رنگ ڈھنگ دیکھ رہے تھے۔ جیٹھانی کے گھر والے ٹکڑے لوگ تھے۔ انہوں نے دامادی نوکری لگوائی اور ساتھ ہی بیٹی کو بھجوا کر علیحدہ کر دیا تھا۔

مزہ سوچتی میں کیسے اتنے سال وہاں گزار آئی۔ ہر بات برداشت کی۔ ہر تکلیف اٹھائی۔ کیا دیورانی اور جیٹھانی کے گھر والوں نے انہیں برداشت کی سمجھوتے کی چادر نہ اوڑھائی تھی۔ شاید میری بے وقوفی تھی۔ یا ان لوگوں کی ہوسیری زیادہ تھی کہ اتنے

سالوں تک مجھے ہوش نہیں رہا۔ لیکن اپنے خون نے ہی سمجھوتوں کی چادر کو پھاڑا اور دوسروں کے لیے بھی رستہ کھول دیا کہ زنداں سے اڑنے میں انہوں نے دیر نہیں کی۔

چھٹیوں میں وہ بچوں کے ساتھ گاؤں گئی تو گھر کے حالات دیکھ کر دنگ رہ گئی۔ اماں کا سارا طغظ ختم ہو گیا تھا۔ گھر کے چھوٹے موٹے کاموں کے لیے اب ایک ماسی رکھ لی گئی تھی۔ لیکن اماں کی عادت کی وجہ سے کوئی زیادہ دیر نکلتی نہ تھی۔ تیسرے نمبر والے دیور نے

یہ روٹنی میں کسی کو پسند کیا مگر اماں ابا کی مخالفت پر اس نے کورٹ میں جج کر لی۔ آخری والا اماں ابا کے پاس تھا۔ ایلین واضح طور پر اس کے بر بھی پھڑپھڑا رہے تھے۔

مزہ کی نندیں ملنے آئیں تو ہر کوئی گھریلو طور پر پریشان ہوئی سکھ میں نہ تھی۔ وہ سب کے لیے کوئی نہ کوئی تحفہ لائی تھی۔ حالانکہ وہ مندوں سے عمر میں چھوٹی تھی۔ لیکن رشتہ بڑا سمجھ کر شروع سے وہ دیتی دلاتی آئی تھی۔ اگرچہ ساس سر کی جانب سے یا بڑی مندوں کی طرف سے کبھی عید بقر عید پر بھی اسے کچھ نہ ملتا تھا۔ وہ کہتے تھے کہ اسے کون سا گئی ہے، تنخواہ لیتی ہے۔

اور وہ شکر ادا کرتی رب کا کہ جس نے واقعی کوئی کمی نہ رہنے دی تھی۔

تینوں بچے تمیز دار اور سلجھے ہوئے۔ بہت تھوڑے عرصے میں ماں کے رنگ میں رنگ گئے تھے۔

دادا، دادی کو چھپی ڈالے بیٹھے تھے اور نواسے نواسیاں جنہیں اماں نے ہمیشہ فوقیت دی تھی پوتوں پر۔ نانی، نانا کے ساتھ بد تمیزی اور گستاخی کر رہے تھے۔ مزہ کو برا تو لگا لیکن کچھ کہہ نہ سکی کہ جانتی تھی کہ اماں کی ہمدردیاں ابھی بھی بیٹیوں اور ان کی اولاد کے ساتھ ہیں۔

چھٹیاں گزار کر جب اس نے جانے کی تیاری شروع کی تو ایک بیگ میں اماں اور ابا کے کپڑے بھی رکھنے لگ گئی۔

”ارے ارے کاکا (اماں اول دن سے کاکا ہی کہتی تھیں) یہ میرے اور اپنے ابا کے کپڑے کیوں رکھنے لگ گئی بیگ میں؟“

اماں نے رولا ہی ڈال دیا اور گھر کے سارے لوگ جو انہیں رخصت کرنے کے لیے اکٹھے ہوئے تھے حیران ہو کر دیکھنے لگے۔

”اماں! آپ اور ابا ہمارے ساتھ چلیں گے اس لیے“ مزہ نے جواب دیا۔

اشرف کے چہرے کی حیرانی ظاہر کر رہی تھی کہ

اسے بھی اس فیصلے کی توقع اور علم نہ تھا۔

”لو بھلا وہ کیوں۔“ بڑی آبا بولیں۔

”اپنی زمین جائیداد گھریلو چھوڑ کر وہاں شرمیں کیوں جائیں اور اماں وہاں رہ سکتی ہیں بھلا۔“

”کیوں نہیں رہ سکتیں۔ اماں ابا پر ہمارا کوئی حق نہیں ہے کیا؟“ وہ کہتے ہوئے اماں کے پیروں کی طرف آ بیٹھی۔

”اماں! جب میں بیاہ کر اس گھر میں آئی تھی تو جو رعب اور بدبہ آپ کامیں نے دیکھا تھا مجھے آپ کا وہی روپ اچھا لگتا ہے۔ آپ کو یقیناً مجھ سے بہت گلے ہوں گے لیکن اماں! سچی بات بتاؤں کہ ابا اور آپ کو اس طرح رہتے دیکھ کر میرا دل بہت دکھا ہے۔ مجھے تو وہی اماں چاہیں۔ لڑتی، ڈانٹتی، رعب جماتی، مضبوط اور طاقتور۔ یہ بچوں اور بسوؤں سے سہمی ہوئی اماں۔ اور مستقبل سے پریشان ابا یہ میرے ماضی کے اہم میں کہیں نہیں ہیں آپ بس میرے ساتھ چلیں۔“

کہتے ہوئے اس کی آنکھیں جھللا گئی تھیں اور اماں تو بہت پہلے سے رونے لگ گئی تھیں۔ ابا نے اپنے صافہ کے پلو سے آنکھوں کے نم گوشے صاف کیے اور اس کے سر پر ہاتھ رکھ دیا۔

”بیٹا تو واقعی مزہ ہے۔ تیرے نام کا مطلب تو اب سمجھ میں آیا ہے۔ وہ سیپ جس میں پانی کا قطرہ موتی بن جائے۔ تو واقعی موتی ہے۔ اشرف خوش قسمت ہے کہ اسے تیرے جیسے ہیرے ورگی بیوی ملی ہے۔“

سب کے سامنے ابا کی تعریف نے اس کا سرو واقعی بلند کر دیا تھا۔ مزہ دل میں سوچ رہی تھی۔

”آج اگر میں اشرف کے والدین کی قدر کروں گی تو شاید نہیں یقیناً“ یہی سمجھوتا میری بسوؤں بھی میرے ساتھ کریں گی کیونکہ میرے بیٹے جو سلوک بزرگوں کے ساتھ میرے گھر میں دیکھیں گے۔ لازماً اپنے بچوں سے بھی وہی سلوک کروائیں گے۔“

☆



# سیرتِ حبیبہؓ

تیسری قسط

توصیف احمد اور یاسمین کا ایک بیٹا حماد اور دو بیٹیاں سارہ اور اریبہ ہیں۔ یاسمین کی مستقل بد مزاجی اور بد زبانی سے تنگ آ کر توصیف احمد نے اپنے بڑے بھائی کی سالی خالدہ سے دوسری شادی کر لی۔ یاسمین اس پر اپنے جیٹھ بھٹائی سے بھی شاکی ہے۔ اریبہ ماں سے قریب ہے جب کہ سارہ اپنے باپ سے محبت کرتی ہے۔ اریبہ کی منگنی اس کے تایا زاد اجلال رازی سے ہو چکی ہے جو اعلیٰ تعلیم کے لیے امریکا گیا ہوا ہے۔ یاسمین اریبہ کو باپ اور دھیلیاں رشتے داروں کے خلاف بھڑکاتی رہتی ہے۔ اریبہ کو جب باپ کی دوسری شادی کا پتا چلا تو وہ اپنے تایا اور تائی سے بھی بدظن ہو گئی اور اس نے اجلال سے منگنی توڑ دی۔ اجلال تعلیم مکمل کر کے واپس آیا تو اسے منگنی ٹوٹنے کا پتا چلا۔ وہ اریبہ سے محبت کرتا ہے اور یہ رشتہ ختم نہیں کرنا چاہتا۔





توصیف احمد تو یہ سوچ کر بھاگے چلے آئے تھے کہ کہیں بات ساجدہ بیگم تک نہ پہنچ جائے اور اریبہ نے ڈائریکٹ بات پہنچائی ہی وہیں تھی۔ کتنی دیر وہ سکتہ کی حالت میں سارہ کو دیکھے گئے۔ اس کے بعد بمشکل بول پائے تھے۔

”یہ سب کب کی بات ہے؟“

”کافی دن بلکہ مہینے ہو گئے۔“ سارہ یہ نہیں کہہ سکی کہ جب ان کی دوسری شادی کا راز کھلا تھا۔

”مہینے۔۔۔!“ وہ مزید حیران ہوئے۔ ”رازی کے آنے سے پہلے کی بات ہے؟“

”جی۔۔۔!“ سارہ نے سر جھکا لیا گو کہ وہ قصور وار نہیں تھی پھر بھی مجرم بنی ہوئی تھی۔

”آپ نے اسی وقت مجھے کیوں نہیں بتایا تھا؟“ توصیف احمد نے ابھی بھی نرمی سے پوچھا تھا پھر بھی وہ خائف ہو کر رونے لگی۔ توصیف احمد نے اسے چپ نہیں کرایا اور اٹھ کر یا سمین کے کمرے میں آ گئے۔

یا سمین کہیں جانے کے لیے تیار ہو رہی تھی۔ انہیں دیکھ کر ہٹک اٹھی۔

”توصیف احمد! جب میں تم سے تعلق نہیں رکھنا چاہتی تو میرے بیڈ روم میں آنے کا مطلب؟“

”شٹ اپ تمہارا کیا خیال ہے میں یہاں تم سے تعلقات استوار کرنے آیا ہوں۔“ توصیف احمد نے غصے سے طنز آمیز چٹختے ہوئے لہجے میں کہا۔ سارہ کے سامنے انہوں نے خود پر بہت ضبط کیا تھا لیکن اب سوال ہی پیدا نہیں ہوتا تھا۔

”پھر یہاں آنے کا مقصد؟“ یا سمین نے ان ہی کے انداز میں پوچھا تھا۔

”میں تم سے اریبہ کے بارے میں پوچھنے آیا ہوں وہ بھابھی بیگم کے پاس کیوں گئی تھی؟“ وہ اب کوشش سے بھی اپنے غصے پر کنٹرول نہیں کیا رہے تھے۔

”مجھے کیا پتا؟“ یا سمین نے نخوت سے سر جھٹکا۔

”سب پتا ہے تمہیں سب جانتی ہو اور تم ہی اسکا تھیو اسے میرے خلاف۔ میرے پورے خاندان کے خلاف، لیکن تم سن لو یا سمین! اریبہ کی شادی رازی کے ساتھ ہی ہوگی۔ یہ تم اسے اچھی طرح سمجھا دینا اگر اس نے دوبارہ ایسی کوئی حرکت کی تو وہ اس گھر میں تمہارا آخری دن ہوگا۔“

توصیف احمد اسے متنبہ کر کے رکے نہیں اسی وقت باہر نکل آئے۔ ان کا فہم پریشن مزید برہم گیا تھا کہ انہیں خلاف عادت خلاف مزاج یا سمین کے ساتھ اسی طرح چلنا پڑا تھا ورنہ وہ خود ہمیشہ سے دھیمے مزاج کے نفیس انسان تھے۔ بہر حال اس وقت انہوں نے سوچا تو یہ تھا کہ اسی وقت ساجدہ بیگم کے پاس جا کر ان سے معذرت کریں گے لیکن اپنے خراب موڈ کی وجہ سے انہوں نے اپنا ارادہ ملتوی کر دیا تھا۔

\*\*\*

چھٹی کا دن تھا۔ صبح معمول کے مطابق اجلال رازی کی آنکھ کھلی تو تھی لیکن وہ پھر سو گیا تھا۔ اس کے بعد تقریباً دس بجے کچھ کھٹ پٹ کی آواز سے اس کی آنکھ کھلی تھی۔ پہلے اس نے گھڑی میں ٹائم دیکھا پھر اٹھنے لگا تھا کہ سنبل پر نظر پڑی۔ وہ نیل کے پاس کھڑی بتا نہیں کیا کر رہی تھی۔ اسے اس سے غرض نہیں تھی بلکہ وہ اس کی اپنے کمرے میں موجودگی پر حیران ہوا تھا۔ کیونکہ اس کے ساتھ اس کی اتنی بے تکلفی تو بھی نہیں تھی۔ بس کزن ہونے کے ناتے رسمی علیک سلیک ہوا کرتی تھی۔ بہر حال اسے متوجہ کرنے کے لیے وہ کھنکارا تو سنبل فوراً اس کی طرف پلٹی اور دل آویز مسکراہٹ کے ساتھ بولی تھی۔

”آپ اٹھ گئے اتنی دیر سے اٹھتے ہیں آپ؟ دس بج رہے ہیں۔“

”ہاں وہ۔۔۔ تم یہاں کیا کر رہی ہو؟“ وہ اس کی بات کا جواب دیتے دیتے ایک دم وہی پوچھ گیا جو سوچ رہا تھا۔

”میں آپ کو دیکھنے آئی تھی۔“ سنبل نے کہا تو اسے بڑا عجیب سا لگا۔

”دیکھنے آئی تھی کیا مطلب پہلے کبھی نہیں دیکھا مجھے۔“ سنبل کھلکھلا کر ہنس پڑی پھر اپنی بات کی وضاحت کرنے لگی۔

”آپ سمجھے نہیں۔ میں یہ دیکھنے آئی تھی کہ آپ اٹھ گئے یا نہیں۔“

”مجھ سے کوئی کام ہے؟“ وہ بے حد سنجیدہ تھا۔

”نہیں کام تو کوئی نہیں ہے۔ آپ کے لیے چائے لاؤں؟“ سنبل اب کچھ سٹٹائی تھی۔

”کیوں بٹھا کہاں ہے؟“ اس نے پیشانی پر ہل ڈال کر پوچھا۔

”وہ فون پر اپنی کسی ٹیلی سی بات کر رہی ہے۔ اسی نے مجھ سے کہا تھا کہ میں آپ کو اٹھا دوں۔“ سنبل نے اس کے طور پر بڑبڑاتے دیکھ کر ثناء پر بات رکھ دی۔

”انتہائی فضول لڑکی ہے۔ جاؤ اس سے کہو چائے لے کر آئے اور جلدی۔“ اس نے قصداً غصہ ظاہر کیا۔

سنبل جاتے جاتے رک کر پوچھنے لگی۔

”آپ ناراض کیوں ہو رہے ہیں؟“

”تم جاؤ پلیز۔“ وہ کہہ کر واش روم کی طرف برہم گیا۔ اسے واقعی غصہ آرہا تھا۔ پتا نہیں آج کا دن کیسے گزرے گا۔ اٹھتے ہی موڈ خراب ہو گیا تھا۔ اسے سنبل سے کوئی برخاش نہیں تھی مگر اس کے یوں کمرے میں چلے آنے پر

بہنچلا رہا تھا۔ وہ بھی ایسے وقت جب وہ سو رہا تھا۔ جب ثنا چائے لے کر آئی تو وہ اس پر بھی بگڑ گیا۔

”سنبل کو تم نے بھیجا تھا میرے کمرے میں؟“

”جی اصل میں میں وہاں کچن میں مصروف تھی۔ میں نے سنبل آپلی سے کہا آپ کو اٹھا دیں۔“ ثنا نے بظاہر

مادگی سے بات بنائی پھر فوراً کہنے لگی۔

”امی بھی نہیں ہیں۔ شام میں اخلاق چچا کی بیٹی کی شادی ہے ناں۔ امی ابھی چلی گئی ہیں۔“

”کس کے ساتھ گئی ہیں؟“ اس کا دھیان بٹ گیا۔ ثنا کا یہ ہی مقصد تھا۔ بہت چالاکی سے بات گھمادی تھی۔

”بلال کے ساتھ ہم لوگ رات میں چلیں گے۔ چلیں گے ناں بھائی؟“

”ہاں کیوں نہیں ضرور چلیں گے۔ اسی بہانے سب سے ملاقات ہو جائے گی۔“ اس نے چائے کا گھونٹ لے

کر کہا پھر پوچھنے لگا۔ ”امی ابھی کیوں چلی گئیں؟“

”وہ اخلاق چچا اور چچی رات ہی انہیں روک رہے تھے۔ آپ کو تو پتا ہے امی کو اپنے بستر کے علاوہ کہیں نیند ہی

نہیں آتی۔ اس لیے معذرت کر کے چلی آئیں۔ اس وعدے کے ساتھ کہ صبح جلدی آجائیں گی۔ اس لیے ابھی

چلی گئیں۔ آپ کے لیے ناشتا بناؤں؟“ ثنا نے روانی سے بتا کر پوچھا۔

”نہیں ناشتے کا موڈ نہیں ہے اور ہاں سنبل کب آئی؟“ اسے پھر اچانک سنبل کا خیال آ گیا تھا۔

”امی کے جانے سے پہلے میں نے بلوایا ہے انہیں۔ میں اکیلی ہو گئی تھی ناں۔“

ثنا نے فوراً ”توجہ بھی پیش کر دی۔ اس نے مزید کچھ نہیں کہا۔ چائے کا آخری گھونٹ لے کر کپ ثنا کی طرف

اسا دیا۔ ثنا کپ لے کر چلی گئی تو وہ ادھر ادھر یوں دیکھنے لگا جیسے کیا کرنا چاہیے۔ گھر میں رہ کر تو اس کے پاس کرنے کو


بہت کچھ نہیں تھا۔ عموماً ”چھٹی کا دن اس کا بور ہی گزرتا تھا۔ جب امریکہ میں تھا تو وہاں دوستوں کے ساتھ کہیں نہ

کرتے تھے۔ اب اسے کارو گرام بنالیا کرتا تھا لیکن یہاں تو کوئی دوست ہی نہیں تھا اور جس کے ساتھ وہ بہت سارے

دوست تھے۔ لیکن اب اسے یہاں رہنے کی روادار نہیں تھی۔



اریبہ کے بارے میں سوچتے ہوئے اچانک اسے خیال آیا کہ شام میں شادی کی تقریب میں وہ بھی تو آئے گی۔ گویا اس سے ملاقات متوقع تھی۔ گوکہ اس کی طرف سے کسی اچھی بات کی امید نہیں تھی پھر بھی وہ اس سے ملنے رہنا چاہتا تھا۔ کیونکہ یہ محض اس کی خوش فہمی نہیں تھی بلکہ اسے یقین تھا کہ کسی دن اچانک وہ اس کے سامنے ہار جائے گی۔ اسے اپنی محبت پر بھروسہ تھا اور اس کی محبت سے بھی واقف تھا۔ بدلتے حالات کے پیش نظر وہ لاکھ منہ موڑے لیکن اپنے دل سے اس کی محبت نکال کر نہیں پھینک سکتی تھی۔



وہ گاؤں سے اپنی بہن تاجور کی فکر ساتھ لایا تھا۔ کتنی مرچھا گئی تھی وہ اور کمزور بھی بہت ہو گئی تھی۔ گوکہ اس کی طرف سے اسے اطمینان تو پہلے بھی نہیں تھا بس یہ سوچتا کہ اب کچھ نہ کچھ خیال تو کرتے ہی ہوں گے، آخر وہ ان کی اولاد ہے پھر تاجور نے بھی کبھی شکایت نہیں کی تھی۔ ہمیشہ اس کے پوچھنے پر یہی کہتی کہ وہ ٹھیک ہے، خوش ہے۔ لیکن اس بار اس نے خود دیکھ لیا تھا کہ اب کو بھی اس کی کوئی پرواہ نہیں رہی بلکہ ہریات میں اسے ہی سخت ست کتے تھے۔ اس پر بھی وہ اف نہیں کرتی تھی۔ شاید اندر ہی اندر کڑھتے رہنے سے وہ اس حال کو پہنچ گئی تھی اور وہ اسے یوں اس کے حال پر تو نہیں چھوڑ سکتا تھا کہ وہ اس کی ماں جانی تھی۔

ماں جو اسے جنم دیتے ہی اللہ کو پیاری ہو گئی تھی۔ اس وقت اس کی عمر تقریباً دس گیارہ سال تھی۔ جہاں وہ اپنی ننھی بہن کو پا کر خوش تھا وہاں ماں کی ابدی جدائی نے اسے بے تحاشا رلایا تھا اور شاید اسے سنبھلنے میں بہت وقت لگ جاتا لیکن ننھی تاجور نے اس کا دھیان بٹا دیا تھا۔ اب وہ سارا وقت اسی کے ساتھ لگا رہتا۔ ابا تو کام پر چلے جاتے تھے۔ شام میں آتے بھی تو تھوڑا وقت ہی دونوں بچوں کو دے پاتے، پھر جو چارپائی پر گرتے تو صبح ہی اٹھتے تھے۔

بہر حال اتنی سی عمر میں وہ کافی سمجھ دار اور ذمہ دار ہو گیا تھا اور شاید حالات سے سمجھتا بھی کر لیتا۔ لیکن اس کے اندر بڑھنے اور بڑا آدمی بننے کی جو امنگ اس کی ماں نے پیدا کی تھی وہ اس سے دستبردار نہیں ہو سکا۔ تو دل لگا کر پڑھنا۔ پتا بھی نہیں چلے گا وقت گزر جائے گا۔ پھر تو بڑا آدمی بن جائے گا۔ تیرے پاس موٹر کار ہوگی۔ اتنا بڑا گھر ہوگا۔ پھر میں تیری دہلیز لاؤں گی۔

ماں روزانہ اسے اسکول کے لیے تیار کرتے ہوئے ایسی ہی باتیں کرتی تھی اور وہ ماں کا چہرہ دیکھ کر خوش ہوتا تھا جس پر اسے اس کے خوابوں کی تعبیر کا عکس نظر آتا تھا اور اس کا دل چاہتا وہ پلک جھپکتے بڑا ہو جائے۔ لیکن تقدیر کی ستم ظریفی کہ ماں جس نے کہا تھا ”پتا بھی نہیں چلے گا وقت گزر جائے گا۔“ وہ خود گزر گئی لیکن اپنے خواب اسے دان کر گئی تھی تب ہی وہ بے چین رہتا تھا۔ سارے دن میں جب بھی اسے موقع ملتا خصوصاً ”جب تاجور سو جاتی تب وہ اپنی کتابیں کھول لیتا۔ اس وقت وہ چھٹی جماعت میں تھا گوکہ اس کا اسکول چھوٹ گیا تھا لیکن اس نے پڑھنا نہیں چھوڑا تھا۔

وہ اپنے اسکول کا سب سے لائق بچہ تھا اس لیے اسکول کے ہیڈ ماسٹر خود ابا کے پاس کئی بار آئے تھے کہ اس کا اسکول نہ چھڑائیں۔ لیکن ابا بھی کیا کرتے۔ وہ اپنا کام دھندا چھوڑ کر گھر نہیں بیٹھ سکتے تھے۔ یوں وہ گھر کا ہو کر رہ گیا۔ پھر سال بھر بعد جب ابا نے دوسری شادی کی تب وہ پھر سے اسکول جانے لگا لیکن اس کی دوسری ماں جسے وہ خالہ کہنے لگا تھا وہ اس کے اسکول جانے کے سخت خلاف تھی۔ صبح جب وہ اٹھتا تو جان بوجھ کر اسے ادھر ادھر کے کاموں میں لگا دیتی۔ یہاں تک کہ اسکول کا وقت نکل جاتا۔ ہفتے میں ایک دو دن ہی وہ اسکول جاتا تھا۔ لیکن اس کے اندر کی لگن نے کہیں بھی اس کے حوصلے پست نہیں

ہوئے۔ جیسے تیسے اس نے مل پاس کر لیا۔ گاؤں میں کوئی ہائی اسکول نہیں تھا اور ابا چاہتے تھے وہ ان کے ساتھ کھیتی باڑی میں لگ جائے۔ جبکہ وہ مزید پڑھنا چاہتا تھا۔ پھر جب ابا نے سختی کی تو وہ گھر سے بھاگ کر قریبی شہر رحیم یار خان چلا گیا۔ جہاں محنت مزدوری کے ساتھ اس نے اپنی تعلیم جاری رکھی گوکہ یہ کٹھن وقت تھا خصوصاً ”تاجور کے لیے وہ بہت ترپتا تھا لیکن اس نے ٹھان لی تھی کہ وہ کچھ بن کر ہی واپس جائے گا پھر تاجور کو اپنے ساتھ لے آئے گا۔

یوں اس نے میٹرک فرسٹ ڈویژن سے پاس کر لیا پھر کالج جوائن کرنے سے پہلے اسے تاجور کی کشش واپس کھینچ لائی۔ لیکن وہ کچھ دن ہی اس کے پاس رہا پھر واپس چلا گیا پھر تو اس کے لیے وقت کاٹنا اور مشکل تھا۔ کیونکہ اس دوران گھر میں اس کے اور بہن بھائی کا اضافہ ہو گیا تھا جس سے تاجور کو جو تھوڑی بہت توجہ ملتی تھی وہ اس سے بھی محروم ہو گئی تھی۔ بس ایک پڑوس میں تبااں اور اس کی اماں تھیں جو خصوصاً ”تاجور کے لیے آتی تھیں اور اس کا کچھ خیال کر لیتی تھیں۔

بہر حال وقت جیسا بھی ہو گزر رہا جاتا ہے۔ اس نے رحیم یار خان سے بی کام کیا اس کے بعد کراچی کا رخ کیا۔ اس دوران وہ چھٹیوں میں اور امتحانوں کے بعد گاؤں جاتا رہا تھا اور صرف تاجور کو ہی نہیں اچھے دنوں کی آس دلاتا تھا، تبااں بھی تھی اس کی بچپن کی ساکھی۔ جس کے ساتھ بڑے خاموش عموں کا بیان ہوئے تھے۔

تبااں اپنے ماں باپ کی انگوٹھی اولاد بھی۔ بے حد لاڈلی ہونے کے باعث اپنی بات منوالیا کرتی تھی۔ لیکن گزشتہ سال اس کی اماں کا انتقال ہو گیا تو اس کے بعد اس کا ابا اس پر کچھ سختی کرنے لگا تھا۔ خصوصاً ”گھر سے باہر نکلنے پر پابندی لگا رکھی تھی۔ اس لیے اب وہ گاؤں جاتا تو تبااں سے ایک آدھ بار ہی ملاقات ہو پاتی تھی اور اس کے لیے یہی بہت تھا کہ وہ اسے دیکھ لیتا ہے۔

بہر حال اس کی اماں نے جو خواب اس کے لیے دیکھے تھے ان کی تعبیر اب زیادہ دور نہیں تھی۔ اب وہ ایک گارمنٹ فیکٹری میں اکاؤنٹنٹ تھا۔ ساتھ ہی سی اے بھی کر رہا تھا۔ رہائش کے لیے اس نے دو کمروں کا فلیٹ کرائے پر لیا ہوا تھا گوکہ اس اکیلے کے لیے جاب بھی ٹھیک تھی اور رہائش بھی لیکن یہ اس کی منزل نہیں تھی۔ اسے ابھی اور آگے بڑھنا تھا۔ سی اے میں دو سال باقی تھے اور جیسے پچھلا وقت گزرا، یہ دو سال بھی گزر جانے تھے لیکن اب وہ تاجور کو جس طرح کمزور اور لاغر دیکھ کر آیا تھا، خود کو اطمینان نہیں دلا پا رہا تھا کہ محض دو سال ہی کی تو بات ہے اور تاجور کو لانے کی سوچتا تو آگے یہ مسئلہ زیادہ گہیر تھا کہ وہ اکیلی کیسے رہے گی۔ کیونکہ وہ تو صبح آفس کے لیے نکلتا تو پھر رات گیارہ بار بجے ہی گھر لوٹتا تھا اور اس شہر کے حالات ایسے نہیں تھے کہ وہ تاجور کو اکیلے گھر میں چھوڑ دیتا نہ ہی کسی پر بھروسہ کیا جاسکتا تھا۔

”پھر کیا کروں!“ وہ جب سے آیا تھا اسی ایک بات میں الجھتا رہتا تھا۔ لیکن اس کا کوئی فوری حل اس کی سمجھ میں نہیں آتا تھا۔



اریبہ نے دور سے ہی اجلال رازی کو آتے دیکھ لیا تھا۔ وہ فوراً ”منہ موڑنا چاہتی تھی لیکن اس کے ساتھ سنبل نظر پڑی تو اسے اپنی آنکھوں پر یقین نہیں آیا۔ حالانکہ سارہ نے پہلے ہی اسے خبردار کیا تھا کہ رازی کی کزن تنبل اس کے بہت آگے پیچھے پھر رہی تھی لیکن اس نے اس بات کو کوئی اہمیت نہیں دی تھی۔ اس لیے نہیں کہ اس کے نزدیک واقعی اس کی اہمیت نہیں تھی بلکہ اسے یقین تھا کہ رازی بحالت مجبوری تو اس سے دستبردار ہو سکتا ہے خوشی سے نہیں اور اتنی جلدی وہ کیسے مجبور ہو سکتا تھا۔ وہ نہ چاہتے ہوئے بھی اسے دیکھے گئی۔ سرمئی



رنگ کے سوٹ میں وہ بہت نمایاں نظر آ رہا تھا۔ وہ اپنی نظروں پہ پرے بٹھانے میں ناکام ہو رہی تھی۔ سب سے ملتا ہوا آخر میں وہ اس کے سامنے آن کھڑا ہوا۔  
 ”ہیلو کیسی ہو؟“ رازی کے ہونٹوں پر وہی مسکراہٹ تھی جو صرف اس کے لیے مخصوص تھی۔  
 ”بہت اچھی۔“ وہ یکدم بے نیاز بن گئی۔

”گڈ! اس کا مطلب ہے میں تمہارے ساتھ بیٹھ سکتا ہوں۔“ رازی نے خوش ہو کر کہا۔  
 ”کیوں اس کے ساتھ جا کر بیٹھو جسے ساتھ لیے پھرتے ہو۔“ اریبہ کی زبان سے بلا ارادہ ہی پھسل گیا جس پر وہ اندر ہی اندر خود کو کونسنے لگی تھی۔

”کون؟“ وہ ایک لمحہ کو حیران ہوا پھر سمجھ کر اس کے ہونٹوں پر مسکراہٹ گہری ہو گئی۔  
 ”سنبل کی بات کر رہی ہو؟“  
 ”کون سنبل میں کسی سنبل کو نہیں جانتی۔“ وہ اب لاکھ انکار کرتی رازی کو کوئی فرق پڑنے والا نہیں تھا۔  
 ”نام سے واقف نہیں ہوگی۔ وہ میری ماموں زاد ہے۔ آج کل ہمارے ہاں رہنے آئی ہوئی ہے بڑی رونق ہو گئی ہے اس کے آنے سے۔“

”تو میں کیا کروں۔“ وہ تنک کر بولی تھی۔  
 ”یونہی بتا رہا ہوں۔ تمہاری معلومات میں اضافے کے لیے۔“ وہ اندر ہی اندر بے حد محفوظ ہو کر بولا تھا۔  
 ”کر چکے میری معلومات میں اضافہ؟ اب جاؤ یہاں سے۔“ وہ بری طرح سلگ رہی تھی۔ اگر تقریب میں نہ کھڑی ہوتی تو اسے بے نقط سناتی۔ اب صرف دانت پیس رہی تھی۔  
 ”اب کہاں جاؤں تم سے آگے تو کچھ نہیں ہے۔ آئی مین! میرا سفر تم پر آکر ختم ہو جاتا ہے۔“ رازی کا لہجہ یک لخت جذبوں سے چور ہو گیا تھا۔ نظروں میں بھی وارفتگی سمٹ آئی تھی۔  
 ”لیکن میرا سفر یہاں سے شروع ہوتا ہے۔ جس کے اختتام کی کوئی حد نہیں۔“ وہ سلگتے لہجے میں اسے بھی سلگا رہی تھی۔

”غلط بالکل غلط تم سراب کے پیچھے بھاگ رہی ہو۔ یہ دھوکا ہے اریبہ! خود کو دھوکا مت دو۔“ رازی نے دھیرے سے اسے جھٹلا کر کہا۔

”دھوکا تو تم اپنے آپ کو دے رہے ہو۔ میرے واضح انکار کے بعد بھی تم نے کیوں مجھ سے امیدیں وابستہ کر رکھی ہیں۔ کیا تم سمجھتے ہو کہ میں اپنا فیصلہ واپس لے لوں گی؟ نہیں کبھی نہیں۔ مجھے تم سے نفرت ہے اور اس نفرت کی بھی کوئی حد نہیں۔“ وہ انتہائی غصے سے اسے ٹھکرا کر پیر پختے ہوئے وہاں سے نکل کر یا سمین کے پاس آ بیٹھی۔ رازی وہیں کھڑا ہونٹ بیٹھنے اسے دیکھ رہا تھا۔

”کیا ہوا بیٹا؟“ یا سمین نے اس کے تپے ہوئے چہرے کو دیکھ کر پوچھا۔  
 ”کچھ نہیں سارہ کہاں ہے؟“ اس نے جھٹک اپن غصے پر کنٹرول کرتے ہوئے پوچھا۔  
 ”پتا نہیں مل رہی ہوگی اپنے دوھیال والوں سے۔“ دوسری بات یا سمین نے بڑبڑانے کے انداز میں کہی تھی پھر بھی اس نے سن لی لیکن فوراً کوئی تبصرہ نہیں کیا البتہ نخوت سے سر جھٹکا پھر اٹھتے ہوئے بولی۔  
 ”میں اسے بلاتی ہوں ماما! پھر چلتے ہیں۔“

”ہاں حماد کو بھی دیکھ لیتا۔“  
 ”جی! اس نے پہلے وہیں کھڑے رہ کر سارہ کی تلاش میں نظریں دوڑائیں پھر اسے ڈھونڈتی ہوئی اسٹیج کی طرف آئی تو وہ اگلی رو میں امینہ پھوپھو کے پاس بیٹھی نظر آئی۔“

”سارہ! وہ چند لمحوں میں سارہ کے سر پر پہنچ گئی۔“ چلو ہم جا رہے ہیں۔“  
 ”ایسا! میرا مطلب ہے ابھی تو کھانا بھی نہیں لگا۔“ سارہ نے کہا تو وہ چڑ کر بولی۔  
 ”کھانا کھر پر بھی مل جائے گا چلو اٹھو۔“  
 ”بیٹا! میرے پاس بیٹھو۔ تم تو آتی ہی نہیں ہو۔“ امینہ پھوپھو نے اس کا ہاتھ پکڑ کر کہا۔ وہ جھٹکے سے ہاتھ پھنسا رہی۔

”آپ کون سا آتی ہیں۔“  
 ”میں تو آنا چاہتی ہوں پر۔“ امینہ پھوپھو خاموش ہو گئیں۔ اس نے ان کی ادھوری بات پر کوئی توجہ نہیں دی اور سارہ کو دیکھنے لگی۔  
 ”کیا ہے اریبہ! کچھ دیر روکنا۔ دلن تو دیکھ لیں۔“ سارہ نے منت سے کہا۔  
 ”بہت شوق ہے تمہیں دلن دیکھنے کا۔ چلو اٹھو۔“ اس نے سارہ کا ہاتھ کھینچ کر زبردستی اٹھا دیا تھا۔



توصیف احمد حیران تھے کہ ساجدہ بیگم نے اشارتاً بھی ان سے اریبہ کی اس حرکت کے بارے میں کچھ نہیں کہا تھا۔ بقول سارہ کے اس بات کو کافی مہینے ہو گئے تھے اور اس عرصے میں ان کا کتنی بار ساجدہ بیگم سے سامنا ہوا تھا اور وہ ہمیشہ کی طرح ہی ملی تھیں۔ اب پتا نہیں انہوں نے اریبہ کی اس حرکت کو کوئی اہمیت نہیں دی تھی یا اپنے طور پر وہ بھی بات ختم کر کے بیٹھ گئی تھیں۔ انہیں بہر حال اس معاملے کو نبھانا تھا اور اس وقت وہ اسی ارادے سے ساجدہ بیگم کے پاس آئے تھے۔ کچھ دیر ادھر ادھر کی باتیں خاص طور پر رازی کا اتنی جلدی بزنس سنبھال لینا موضوع رہا اس کے بعد وہ کہنے لگے۔  
 ”بھابھی بیگم! مجھے ابھی چند روز پہلے پتا چلا کہ اریبہ آپ کے پاس آئی تھی بہت غلط حرکت کی اس نے۔“  
 ”نادان ہے۔“ ساجدہ بیگم فوراً بولی تھیں۔ ”جذباتی ہے۔ غصے میں تھی شاید کچھ سمجھ میں نہیں آیا تو اتکو نہیں واپس کرنے چلی آئی۔“

”لیکن بھابھی بیگم! آپ کو مجھے تو بتانا چاہیے تھا۔“ وہ شاکہ ہوئے۔  
 ”کیا فائدہ تم بھی غصے میں آجاتے اور غصے میں معاملے ٹھیک نہیں ہوتے اور بگڑ جاتے ہیں۔ جبکہ میں معاملہ بگاڑنا نہیں چاہتی۔ اس لیے میں نے خاموشی اختیار کر لی اور تمہیں بھی میں یہی مشورہ دوں گی کہ بچی پر دباؤ ڈالنے کی ضرورت نہیں ہے۔ اسے خود سمجھنے دو۔“ ساجدہ بیگم نے اسی بردباری سے کہا جو ان کا خاصا تھی۔  
 ”وہ خود سے کسے سمجھ سکتی ہے۔ آپ جانتی تو ہیں یا سمین کو۔ وہی اسے مسلسل درغلائی رہتی ہے۔ وہ کبھی بھی اریبہ کو اس کی غلطی کا احساس نہیں ہونے دے گی بلکہ اور اکسائے گی۔“ توصیف احمد بہت فکر مندی سے بولے تھے۔

”تو تم کیا چاہتے ہو اس رشتے کو ختم کر دیا جائے؟“ ساجدہ بیگم نے پوچھا تو توصیف احمد پریشان ہو کر انہیں دیکھنے لگے وہ اس وقت خود کو بہت بے بس محسوس کر رہے تھے۔  
 ”تم نہیں چاہتے میں بھی نہیں چاہتی۔ رازی بھی اس رشتے کو قائم رکھنا چاہتا ہے۔“ ساجدہ بیگم ان کی خاموشی سے سمجھ کر بولی تھیں۔

”پھر کیا کیا جائے؟“ توصیف احمد کا انداز ایسا تھا جسے ان کی سمجھ میں کچھ نہیں آ رہا۔  
 ”صبر۔ صبر سے کام لو اور اللہ پر بھروسہ رکھو۔ اگر اللہ نے یہ جوڑی لکھی ہے تو سب ٹھیک ہو جائے گا۔“



ساجدہ بیگم نے انہیں تسلی دی تھی اور اس کے سوا کوئی چارہ بھی نہیں تھا۔

”میں تو سوچ رہا تھا فوری شادی کر دی جائے۔“ توصیف احمد قدرے توقف سے بولے تھے۔

”زبردستی نہیں۔ اس سے بعد میں زیادہ مسئلے کھڑے ہو جائیں گے۔ اریبہ کبھی بھی یہاں ایڈجسٹ ہونے کی کوشش نہیں کرے گی۔ اس لیے بہتر ہے کہ صبر سے اچھے وقت کا انتظار کرو اور ساتھ میں نرمی سے اریبہ کو سمجھانے کی کوشش کرو۔ ضرور سمجھ جائے گی۔ آخر سارہ بھی تو اسی گھر میں رہتی ہے۔ اس پر تو یاسمین کی باتوں کا اثر نہیں ہوتا۔“ ساجدہ بیگم سمجھانے کے انداز میں بولے چلی گئیں۔ توصیف احمد خاموشی سے ان کی باتیں سنتے رہے پھر کہنے لگے۔

”بہر حال میں آپ سے بہت شرمندہ ہوں بھابھی بیگم! اریبہ نے اگر آپ کے ساتھ بد تمیزی کی ہے تو۔“

”نہیں نہیں کوئی بد تمیزی نہیں کی اور تمہیں شرمندہ ہونے کی ضرورت نہیں ہے۔ اریبہ جیسے تمہاری بچی ہے ویسے میری مجھے اس کی کوئی بات بری نہیں لگی۔“ ساجدہ بیگم نے بڑے طرف کا مظاہرہ کیا تھا۔ توصیف احمد کے دل میں ان کا مقام مزید بڑھ گیا۔ بے اختیار ان کے ہاتھ تھام کر بولے۔

”بھابھی بیگم! میں اپنی بچیوں کی طرف سے بہت فکر مند ہوں۔“

”کیوں؟ کیوں فکر مند ہو۔ کیا بات پریشان کرتی ہے تمہیں؟“ ساجدہ بیگم کچھ ٹھکی تھیں۔

”وہی یاسمین کی۔“ وہ اسی قدر کہہ سکے تھے۔

”ہاں فکر کی بات تو ہے۔ بچیاں اب ماشاء اللہ بڑی ہو گئی ہیں۔ تم وہاں جاتے آتے ہو کہ نہیں۔“ ساجدہ بیگم نے ان کی بات کو سوچتے ہوئے اچانک پوچھا تھا۔

”بہت کم مہینے میں ایک آدھ بار وہ بھی یاسمین کو کھلتا ہے۔ اس کا بس نہیں چلتا کسی طرح میرا اس گھر میں داخلہ بند کروا دے۔“ انہوں نے بتایا تو ساجدہ بیگم کچھ دیر سوچنے کے بعد کہنے لگیں۔

”تم یاسمین کی پرواہ مت کرو اور اپنے بچوں کے لیے وہاں زیادہ وقت گزارو اور یوں نہیں کہ گئے آئے۔ کچھ دن خالدہ کے پاس رہو اور کچھ دن وہاں۔ بیٹیوں کے سر پر باپ کا ہونا بہت ضروری ہے۔ ایسی صورت میں جبکہ ماں کو اولاد کی سرے سے پرواہ ہی نہ ہو۔“

”آپ ٹھیک کہتی ہیں بھابھی بیگم! دعا کریں میری بیٹیاں عزت آبرو سے اپنے گھروں کی ہو جائیں۔“ توصیف احمد بہت دل گرفتہ تھے۔

”اللہ بہتر کرے گا۔ تم پریشان مت ہو اور جیسا میں نے کہا ہے ویسا کرو۔“ ساجدہ بیگم نے انہیں تسلی دے کر کہا تو اثبات میں سر ہلاتے ہوئے توصیف احمد کو اپنے دل پر پڑا بوجھ سرکٹا محسوس ہوا تھا۔

\*\*\*

چھٹی کا دن تھا اس لیے وہ دیر سے اٹھا تھا۔ بارہ بجنے والے تھے۔ اس نے اطمینان سے شاور لیا پھر کچن میں آگیا اور ابھی چولہے پر چائے کا پانی رکھا تھا کہ ڈور بیل بجنے لگی۔ اس نے پہلے چولہا جلایا پھر جا کر دروازہ کھولا تو سامنے پہلی منزل والے الیاس صاحب کھڑے تھے جو اکثر چھٹی کے دن اس کے پاس آجایا کرتے تھے۔

”السلام علیکم۔ آئیے تشریف لائیے۔“ اس نے سامنے سے ہٹ کر انہیں راستہ دیا تو وہ اندر آتے ہوئے بولے۔

”میاں! تم تو آتے نہیں ہم ہی چلے آتے ہیں۔“

”کیا کروں انکل! میری روٹین تو آپ کو پتا ہی ہے۔ خیر آپ بیٹھیں میں چائے لاتا ہوں۔“ وہ انہیں لاؤنج میں

سج کر خود کچن میں آگیا۔ جلدی جلدی دو کپ چائے بنائی پھر ان کے پاس آ بیٹھا۔

”میاں! کب تک خود چائے بناتے رہو گے۔ اب چائے بنانے والی لے ہی آؤ۔“ الیاس صاحب پہلے بھی کئی بار اس سے یہ بات کہہ چکے تھے۔ وہ جھینپ کر سر جھکا لیتا۔ ابھی بھی یہی ہوا۔

”کوئی مسئلہ ہے کیا؟“ الیاس صاحب نے سنجیدگی سے پوچھا۔

”مسئلہ! وہ! انہیں دیکھنے لگا۔“ نہیں انکل! کوئی مسئلہ نہیں۔ بس میں پہلے اپنی تعلیم مکمل کرنا چاہتا ہوں۔“

”تعلیم بھی مکمل ہو جائے گی۔ بلکہ پھر تمہارے لیے آسانی ہو جائے گی۔ بیوی گھر سنبھالے گی تم آرام سے پڑھ لیتا۔“ الیاس صاحب نے کہا تو اس نے خاموش رہنا مناسب سمجھا کیونکہ وہ ان سے یہ نہیں کہہ سکتا تھا کہ آنے والی کے بھی کچھ خواب ہوں گے۔

”میں غلط نہیں کہہ رہا بیٹا! گھر کے سونکھیرے ہوتے ہیں، تمہیں ان میں بھی دماغ کھپانا پڑتا ہو گا۔ اس کے بعد بڑھائی کیا خاک ہوتی ہو گی۔ بیوی کے آنے سے کم از کم تمہیں گھر کے بکھیروں سے تو نجات مل جائے گی۔“

الیاس صاحب شاید آج اسے قائل کرنے کا سوچ کر آئے تھے۔

”جی! اس نے یونہی سر ہلادیا۔

”پھر میں تمہاری آغوش سے کہوں۔ کوئی لڑکی دیکھیں تمہارے لیے؟“ الیاس صاحب یوں آرام سے بیٹھ گئے جیسے ابھی سارے معاملات طے کر کے ہی انھیں گئے۔

”نہیں انکل! وہ بوکھلا گیا۔“ ابھی نہیں۔ میرا مطلب ہے میری انگیجمنٹ ہو چکی ہے۔“

”اچھا۔۔۔! الیاس صاحب نہ صرف مایوس ہوئے بلکہ ان کا انداز بھی بدل گیا تھا۔

”پھر شادی کیوں نہیں کرتے!“

”کر لوں گا۔“ اس نے ابھی اسی قدر کہا تھا کہ وہ بول پڑے۔

”ہاں جلدی کر لو تو اچھا ہے۔ خواہ مخواہ لوگ باتیں بناتے ہیں۔“

”جی۔۔۔! وہ حیران ہوا۔“ میں سمجھا نہیں۔“

”میاں! چھڑے چھانٹ رہتے ہو۔ یہاں سب کے گھروں میں سو بیٹیاں ہیں۔ کوئی بھی بات بنا سکتا ہے۔“

الیاس صاحب کہتے ہوئے اٹھ کھڑے ہوئے جبکہ وہ سائے میں انہیں دیکھ رہا تھا۔ جب وہ چلے گئے تب سر پکڑ کر بیٹھ گیا۔

یہ الیاس صاحب کیسی باتیں کر رہے تھے۔ میں صبح نکلتا ہوں تو پھر رات میں ہی واپس ہوتی ہے۔ مجھے یہ تک نہیں پتا کہ سامنے فلیٹ میں کون رہتا ہے۔ الیاس صاحب بھی خود ہی آجاتے ہیں۔ میں ان کے اصرار پر بھی کبھی ان کے گھر نہیں گیا پھر لوگ کیا باتیں بناتے ہیں اور کیوں؟ میں چھڑا چھانٹ ہوں یا میرا پورا کنبہ یہاں رہتا ہو کسی کو اس سے کیا غرض۔۔۔ وہ سارا دن وقفے وقفے سے یہی باتیں سوچتا اور کھولتا رہا تھا۔ پھر شام میں محض اپنا دھیان بٹانے کی خاطر باہر نکلا تھا۔

دن بھر جس زدہ گرمی کے بعد اب ہوا چلنے لگی تھی۔ جب ہی وہ ٹھنڈا ہوا بہت دور نکل آیا تھا اور ابھی جانے کہاں تک جاتا کہ بھوک سے پیٹ میں مروڑاٹھنے لگے۔ تب جہاں تھا وہیں جو ریستورنٹ نظر آیا اس میں آجا بیٹھا اور کھانا آرڈر کر کے جیب سے سگریٹ کا پیکٹ نکال رہا تھا کہ کسی نے اسے پکارا تھا۔

”ہے شمشیر!“ اس نے چونک کر آواز کی سمت دیکھا تو وہ اس کا آفس کا ساتھی جاوید تھا اور اس کے ساتھ غالباً اس کی بیوی بھی جب ہی اس نے مسکرا کر ہاتھ ہلانے پر اکتفا کیا۔

”یہاں آجاؤ یا را!“ جاوید نے کہنے کے ساتھ ہاتھ کے اشارے سے اسے بلایا تو وہ اٹھ کر ان کی ٹیبل پر آگیا۔



”یہ میری دائف ہے فائزہ اور فائزہ! یہ میرے آفس کے ساتھی شمشیر علی ہیں۔“ جاوید نے تعارف کروا کر ساتھ اس سے پوچھا۔  
 ”اکیلے آئے ہو۔؟“  
 ”ہوں۔!“ اس نے اختصار سے کام لیا۔

”یہیں قریب رہتے ہو۔؟“ جاوید نے پھر پوچھا تو وہ خود چونکا کہ کہاں آگیا ہے پھر نفی میں سر ہلا کر کہنے لگا۔  
 ”نہیں میری رہائش نارتھ میں ہے۔ بس ٹھلکتے ہوئے ادھر نکل آیا۔ اچانک بھوک نے ستایا تو یہاں آگیا۔“  
 ”اچھا اچھا۔ ہم بھی نارتھ میں ہی ہوتے ہیں۔ لیکن اتنی دور تمہاری طرح ٹھلکتے ہوئے نہیں آگئے۔“ جاوید نے کہا پھر معنی خیزی سے پوچھنے لگا۔ ”ویسے اتنی دور پیدل مارچ کس سلسلے میں؟“  
 ”کسی سلسلے میں نہیں۔ اصل میں میں یہاں اکیلا رہتا ہوں۔ یعنی اس شہر میں میرا کوئی عزیز رشتے دار نہیں ہے۔ اس لیے چھٹی کے دن خاصا بور ہو جاتا ہوں۔ پھر آج ایک پڑوسی کی باتوں نے پریشان کر دیا۔“ وہ آخری جملہ بلا ارادہ کہہ گیا تھا۔

”پڑوسی تو یار ہوتے ہی پریشان کرنے کے لیے ہیں۔ ویسے انہیں تم سے کیا شکایت ہے؟“  
 جاوید ایک دم سنجیدہ ہو گیا تھا۔ اس نے ایک نظر فائزہ کو دیکھا جو ان کی گفتگو میں شریک نہیں تھی لیکن سن ضرور رہی تھی جب ہی وہ ٹال گیا۔  
 ”چھوڑو یار! کھانا شروع کرو۔ بھابھی آپ لیں ناں۔“ اس نے ڈش اٹھا کر فائزہ کے سامنے رکھی تو وہ شکریہ کے ساتھ کہنے لگی۔

”شاید آپ میری وجہ سے بات نہیں کرنا چاہ رہے۔ میں ایسا کرتی ہوں اپنے کان بند کر لیتی ہوں“ آپ آرام سے بات کریں۔“ وہ کچھ نہیں بولا جاوید کو دیکھنے لگا تھا۔  
 ”بتا دو یار! ورنہ خاتون مائنڈ کریں گی۔“ جاوید نے ہنس کر کہا تو اس سے پہلے کہ فائزہ احتجاج کرتی وہ شروع ہو گیا۔ الیاس صاحب کی تمام باتیں دہرا کر کہنے لگا۔  
 ”میں وہاں دو سال سے رہ رہا ہوں۔ اس سے پہلے تو انہوں نے ایسی کوئی بات نہیں کی۔ اب اچانک انہیں میرا اکیلا رہنا کھلنے لگا ہے۔ سمجھ میں نہیں آ رہا کیوں۔“

”کیونکہ آپ ان کی مجبوری سمجھ نہیں رہے۔“ فائزہ فوراً بولی تھی۔  
 ”کون سی مجبوری؟“ وہ بالکل نہیں سمجھا اور فائزہ کے بجائے جاوید کو سوالیہ نظروں سے دیکھنے لگا۔  
 ”کتنی بیٹیاں ہیں ان کی؟“ جاوید کی معنی خیز مسکراہٹ سے وہ سٹپٹا گیا۔  
 ”مجھے کیا پتا۔“

”پتا کرونا یار! اصل بات یہی ہے کہ تم کسی کولفٹ نہیں کروا رہے۔ مانا کہ شریف آدمی ہو مگر کبھی کبھی شرافت بھی الزام بن جاتی ہے۔“  
 وہ جاوید کی بات سمجھ گیا تھا لیکن اس پر عمل کرنے کا سوچ بھی نہیں سکتا تھا کیونکہ وہ کوئی دل پھینک قسم کا نوجوان نہیں تھا نہ ہی اسے تاک جھانک کی عادت تھی۔ اپنے فلیٹ کی بالکونی میں بھی وہ ضرورتاً جاتا تھا یا پھر رات کے اس پہر جب ہر سونانا اچھا جاتا۔ اس لیے جاوید کی بات پر اس نے کوئی تبصرہ نہیں کیا۔ جلدی جلدی کھانا ختم کیا اور انہیں اپنے ہاں آنے کی دعوت دے کر اٹھ گیا تھا۔



اگر سانسیں مک جائیں

اگر آنکھیں چھلک جائیں  
 اگر خوابوں کی خواہش ہو  
 اگر پھولوں کی بارش ہو  
 اگر بننے ہوئے رونے کو جی چاہے اکیلے میں  
 اگر کوئی دیکھ کر تم کو کہیں کھو جائے میلے میں  
 اگر تم پوچھنے جاؤ کہ آخر کیا حقیقت ہے  
 اور اس کا یہ جواب آئے مجھے تو تم سے نفرت ہے  
 سمجھ لینا محبت ہے  
 سمجھ لینا محبت ہے

اریبہ اپنے موبائل کی اسکرین پر نظریں جمائے کھوسی گئی تھی۔ جیسے رازی پر پہلی نظر پڑنے پر اس کا دل بے اختیار دھڑکتا تھا اس کے بعد اپنا رویہ تبدیل کرنے میں سراسر اس کے ارادے کو دخل ہوتا تھا۔ اسی طرح اس کا ایس ایم ایس دیکھتے ہوئے وہ پہلے کھوسی گئی تھی۔ دل بھی مدھم لے پر دھڑکنے لگا تھا لیکن پھر اچانک اس کے اندر ابال اٹھا تھا۔

نان سینس۔ اس نے موبائل تکیے پر پٹخ دیا تو سارا سے دیکھنے لگی۔  
 ”کیا ہوا؟“

”رازی کا مسیج ہے۔ میری سمجھ میں نہیں آتا“ آخر وہ میرے پیچھے کیوں پڑا ہے۔“ وہ تعجب لائے ہوئے انداز میں بولی تھی۔

”ظاہر ہے تم ان کی منگیتر ہو۔“ سارا نے اطمینان سے کہا تھا۔  
 ”شٹ اپ۔!“ وہ سلگ کر بولی۔ ”خبردار جو مجھے اس کی منگیتر کہا تو۔“  
 ”میرے نہ کہنے سے کیا ہوتا ہے۔ جب رازی بھائی بھند ہیں۔ پتا ہے اس دن وہ کہہ رہے تھے کہ وہ صرف تمہارے میڈیکل کھلیٹ ہونے کا انتظار کر رہے ہیں۔ اس کے بعد ایک دن نہیں رکیں گے۔“ سارا رازی کے پیغام قسطوں میں پہنچا رہی تھی۔

”اچھا!“ وہ استہزائیہ ہنسی پر سارا کو دیکھ کر کہنے لگی۔ ”اور اگر اس دوران میرے لیے کوئی اچھا پروپوزل آگیا تو تمہارا کیا خیال ہے میں منع کروں گی؟“  
 ”یہ تو مجھے نہیں پتا لیکن یہ میں کہہ سکتی ہوں کہ تمہارے لیے پروپوزل آہی نہیں سکتا کیونکہ سب جانتے ہیں کہ تم انکھیج ہو۔“ سارا اس کے انکھیج ہونے کو حتمی سے باز نہیں آتی تھی۔

”انکھیج تھی۔“ وہ زور دے کر کہنے لگی۔ ”اب سب کو پتا چل گیا ہے کہ وہ منگنی ٹوٹ چکی ہے۔ ڈیڈی اس دن اسی سلسلے میں آئے تھے۔ بہر حال مجھے اب خاندان میں شادی کرنا ہی نہیں ہے اور تمہیں بھی میں یہی مشورہ دوں گی۔“

”شکریہ“ جب وقت آئے گا تو تمہارے مشورے پر غور کروں گی۔“ سارا نے کسی بحث سے بچنے کی خاطر مسکرا کر کہا تب ہی دروازے پر پہلے دستک ہوئی پھر سیراندر جھانک کر پوچھنے لگا۔  
 ”میں آسکتا ہوں؟“

”ضرور آؤ۔“ اریبہ کہتے ہوئے اٹھ کھڑی ہوئی۔ سیراندر آگیا تب اس سے پوچھنے لگی۔ ”کیا میں نے تمہیں ابال آنے سے منع کیا تھا؟“



”نہیں تو؟“ سمیر قدرے سٹپا کر سارہ کو دیکھنے لگا۔

”اسے کیا دیکھ رہے ہو؟ میں بات کر رہی ہوں تم سے بتاؤ میں نے کیا غلط کہا تھا۔“ وہ باقاعدہ کلاس لینے کھڑی ہو گئی۔ ”میں بڑی ہوں تم دونوں سے۔ اگر میں کوئی اچھی بات سمجھانے کی کوشش کروں تو اسے سمجھونہ کہ احتجاج کرنے لگو۔ انتہائی غلط حرکت کی تم دونوں نے باہر ملنے کی کیا ضرورت تھی۔“

”وہ ہم تو۔۔۔ میرا مطلب ہے ہم باقاعدہ پلاننگ کر کے نہیں گئے تھے۔ اتفاقاً“ راستے میں ملاقات ہو گئی تو براہٹ چلے گئے اور ہم وہاں بیٹھے بھی نہیں۔ بڑا لے کر چلے آئے۔ کیوں سارہ! تم نے گھر آکر کھایا تھا ناں؟“ سمیر بوکھلا کر بولتے ہوئے آخر میں سارہ کو مدد طلب نظروں سے دیکھنے لگا۔ بے چارہ بری طرح پھنس گیا تھا۔

”مجھے پتا ہے۔ میرے سامنے ہی کھایا تھا اس نے۔ فالتو پیسے آگئے ہیں تمہارے پاس؟ ابھی کمانے والے تو ہوئے نہیں کہاں سے لیے تھے پیسے۔“ وہ کسی طرح بخشنے پر تیار نہیں تھی۔ اب سارہ نے مداخلت ضروری سمجھی۔

”ارسیہ! یہ کیا کہہ رہی ہو تم۔ پیسے کہاں سے آئے۔۔۔ کمانے والے۔۔۔“

”تمہارا بولنا ضروری ہے کیا؟“ اس نے سارہ کو ٹوکا تو سمیر فوراً اس کی طرف ہو کر کہنے لگا۔

”ہاں، تمہیں کیا ضرورت ہے بولنے کی ہم بڑے بات کر رہے ہیں ناں۔ میں بتاتا ہوں۔“

”رہنے دو۔“ وہ سر جھٹک کر دروازے کی طرف بڑھ گئی۔ پھر پلٹ کر سارہ سے بولی تھی۔ ”سارہ! میں اپنی دوست کے پاس جا رہی ہوں اور وہاں سے ہم کہیں اور جائیں گے۔ ماما کو بتا دینا۔“

”کہیں اور کہاں؟“ سارہ نے پوچھا۔

”یہ میں واپس آکر بتاؤں گی۔“ وہ کہہ کر باہر نکل گئی۔ سمیر نے شکر کے انداز میں ہاتھ اٹھائے۔ پھر بیڈ پر گرتے ہوئے بولا تھا۔

”کیا چیز بتائی ہے اللہ نے۔“ سارہ ہنسنے لگی۔

”ایمان سے صرف تمہاری خاطر آیا ہوں ورنہ اس دن تو میں نے قسم کھائی تھی کہ کبھی تمہاری گلی سے بھی نہیں گزروں گا، خیر چھوڑو یہ بتاؤ کیسی ہو۔ کچھ احساس و حساس جاگا کہ نہیں۔“ سمیر سر جھٹک کر اپنے مطلب کی بات برآ گیا۔

”کیسا احساس؟“ وہ فوراً ”نہیں سمجھی تھی۔“

”محبت کا؟“

”تم صرف احساس کی بات کرتے ہو۔ میں تو سراپا محبت ہوں۔ اللہ نے میرا خیر ہی محبت کی مٹی سے اٹھایا ہے۔“

”اس میں کوئی شک نہیں۔ لیکن میں اپنی بات کر رہا ہوں۔ میرے لیے تمہارے احساسات کیا ہیں۔ میں یہ جاننا چاہتا ہوں۔“ وہ اپنی محبت کا اعتراف کرنے کے بعد سے بے چین اور بے صبرا ہو رہا تھا۔ سارہ بہت اچھی طرح جانتی تھی کہ وہ کیا سننا چاہتا ہے لیکن اسے تنگ کرنے میں مزہ آرہا تھا، تب ہی سادگی کا لبادہ اوڑھ کر بولی۔

”پتا نہیں سمیر! میری سمجھ میں تمہاری باتیں نہیں آتیں۔“

”کیا مشکل ہے۔ چلو سیدھے سادے طریقے سے پوچھ لیتا ہوں۔ کیا تم مجھ سے محبت کرتی ہو؟“ سمیر نے بیڈ پر اچھل کر اپنا رخ اس کی طرف موڑ لیا اور براہ راست اسے دیکھنے لگا تھا۔

”کرتی ہوں۔ سب سے کرتی ہوں۔“ وہ مزید معصوم بن گئی۔

”یہ سب کہاں سے آگئے بچہ! میں۔“ وہ بری طرح جھنجھلا تھا۔ ”میری بات کرو، صرف میری اور اپنی۔“

”اللہ! یہاں رہے ہو۔ آرام سے بات کرو نا۔“ اس نے خود کو خائف ظاہر کیا۔

”آرام سے۔“ سمیر نے ہاہ کی آواز نکال کر خود کو ریلیکس کیا اور لہجہ بھی ملائم بنالیا۔

”ہاں اب بتاؤ مجھ سے شادی کرو گی یا سب سے؟“

”تم کیا کہہ رہے ہو۔ شادی تو ایک سے ہی ہوتی ہے۔“

”مگر یہ تو تم نے تسلیم کیا کہ شادی ایک سے ہوتی ہے۔“

”اب میں اتنی بے وقوف بھی نہیں ہوں۔“ اس نے روٹھے لہجے میں کہا۔

”پتا ہے کتنی عقل مند ہو۔ خیر اس پر بحث کرنے کی ضرورت نہیں ہے۔ مجھے میری بات کا جواب دو۔ مجھ سے شادی کرو گی؟“ سمیر کے انداز میں حد درجہ عجلت تھی جیسے ابھی وہ ہائی بھرے گی اور ابھی وہ بینڈ باجے بجوادے گا۔

”پہلے تو ارسہ کی شادی ہو گی ناں۔“ اس نے پھر معصومیت سے کہا۔ سمیر کا ضبط جواب دے گیا۔

”ہاں میری ماں! پہلے ارسہ کی ہو گی۔ پھر خاندان بھر میں جتنے بھی کنوارے ہیں ان سب کے بینڈ بجیں گے، آخر

میں ایک میں رہ جاؤں گا۔ اف! کیسی کوڑھ مغز لڑکی پر میرا دل آیا ہے۔ اف۔“ وہ اپنے بال نوچتا ہوا چلا گیا اور اس نے پیچھے سارہ ہنسنے ہنسنے دہری ہو گئی تھی۔



ارسیہ کے دوستوں میں لڑکے لڑکیاں سب ہی شامل تھے اور وہ سب اس کے کالج فیلو تھے۔ یعنی اسے فالتو

دوستوں کا شوق نہیں تھا اور نہ ہی خواہ مخواہ کسی سے راہ و رسم بڑھاتی تھی۔ کالج فیلوز کے ساتھ کیونکہ مستقل

واسطہ رہتا تھا اس لیے وہ ان سے کٹ کر بھی نہیں رہ سکتی تھی۔ البتہ اس کی خاص دوستوں میں صرف عروسہ،

منک اور جمال تھے۔ جن کے ساتھ وہ کالج کے علاوہ بھی رابطہ میں رہتی تھی۔ وہ اکثر اپنی شاپنگ عروسہ اور منک

کے ساتھ کرتی تھی اور اگر اس کی گاڑی کوئی مسئلہ کرتی تو وہ جمال کی خدمات حاصل کرتی تھی۔ البتہ لائبریری میں

ہزاروں ایک ساتھ پڑھائی کرتے اور ایک دوسرے کی مدد بھی کرتے تھے۔ اس وقت آخری مہینے کے وہ چاروں

ان میں کھڑے ایک دوسرے سے چھٹیوں کا پروگرام پوچھ رہے تھے۔

”میں اسلام آباد جاؤں گی اپنی ماما کے پاس اور تم؟“ عروسہ اپنا پروگرام بتا کر ان تینوں کو سوالیہ نظروں سے

دیکھنے لگی۔

”میرا کہیں جانے کا باقاعدہ کوئی پروگرام نہیں ہے، ہو سکتا ہے اچانک بن جائے تو پھر لاہور جاؤں گی خالہ کے

پاس۔“ منک نے بتایا۔ جمال نے لمبی آہ بھری پھر کہنے لگا۔

”تم لڑکیوں کے مزے ہوتے ہیں۔ آرام سے چچا ماموں کے ہاں رہ آتی ہو۔ ہم لڑکوں کو تو چاچیاں، مامیاں

داشت ہی نہیں کرتیں۔“ وہ تینوں بے ساختہ ہنسی تھیں۔

”تم ان کی بیٹیوں کو جو تاڑتے ہو۔“ عروسہ ہنسی روک کر بولی تھی۔

”توبہ کرو۔“ جمال نے برا سامنے بتایا پھر ارسہ سے پوچھنے لگا۔

”تمہارا کیا پروگرام ہے۔ کہاں جاؤ گی؟“

”کہیں نہیں۔ ہمیں اپنے شہر میں گھوم پھریں گی، ویسے بھی کوئی اتنی لمبی چھٹیاں نہیں ہیں۔ دو چار دن تو آرام

انے اور خود کو فریش کرنے میں ہی نکل جائیں گے۔“ اس نے کہا تو جمال فوراً ”تائید کرتے ہوئے بولا۔

”یہ تو ہے۔ میں تو آج لمبی تان کر سوؤں گا۔“

”ضرور سونا لیکن ابھی تمہیں میرا ایک کام کرنا ہے بلکہ میرے ساتھ چلنا ہے۔“ ارسہ کہہ کر فوراً ”اپنا پرس



چیک کرنے لگی۔

”کہاں سے؟“ جمال سوالیہ نشان بنا کھڑا تھا اور وہ پرس میں ہاتھ مار رہی تھی پھر اطمینان سے پرس بغل میں دبا کر بولی۔

”مجھے بایک لینا ہے۔“

”لے لیتا یا ر! لیکن ابھی نہیں۔ ابھی میں بہت تھک گیا ہوں۔ یقین کرو رات بھر نہیں سویا بہت نیند آرہی ہے۔“

جمال نے دونوں بازو پھیلا کر یہ اشارہ بھی دیا کہ اس کا بدن ٹوٹ رہا ہے لیکن وہ کہاں ماننے والی تھی۔ باقاعدہ پلان کر کے آئی تھی۔ مزید عروسہ اور مہک نے بھی اس کا ساتھ دیا اور جمال کو اس کے ساتھ جانے پر مجبور کر دیا تھا۔

”ایک بات بتاؤ۔“ جب وہ بایک کی ادائیگی کر چکی تب جمال اس سے پوچھنے لگا۔ ”تمہیں بایک لینے کا مشورہ کس نے دیا تھا؟“

”کسی نے نہیں میں نے ضرورت محسوس کی“ لیلی۔ ”اس نے بے نیازی سے جواب دیا۔“

”کیوں تمہارے پاس گاڑی بھی تو ہے۔ اس سے تمہاری ضرورت پوری نہیں ہوتی۔“

”نہیں۔!“ وہ جمال کو دیکھ کر اس انداز سے ہنسی جیسے بیکار ہے مجھے سمجھانے کی کوشش مت کرنا۔“

”اوکے میں چلتا ہوں۔“ جمال نے اس کا اشارہ سمجھ کر کندھے اچکائے اور اپنی بایک اشارت کر کے بھگالے گیا اور اس نے پہلے سے طے شدہ پروگرام کو چند لمحے سوچا پھر بایک اشارت کی اور تقریباً بیس منٹ میں رازی کے آفس پہنچ گئی تھی۔

”تم! رازی اسے دیکھ کر بے اختیار اپنی جگہ سے کھڑا ہو گیا تھا۔ ”زہے نصیب، او، بیٹھو۔“

”تھینک یو۔“ وہ آرام سے اس کے سامنے کرسی کھینچ کر بیٹھ گئی اور چاروں طرف گردن گھما کر آفس کا جائزہ لینے لگی۔

”ابھی میں نے آفس سیٹ نہیں کیا۔ نئے آفس میں کام ہو رہا ہے۔ جلدی وہاں شفٹ ہو جاؤں گا۔“ رازی نے اس کے تبصرہ کرنے سے پہلے ہی وضاحت کر دی۔

”یہ بھی اتنا برا نہیں ہے۔“ وہ سرسری انداز میں کہہ کر سیدھی ہو بیٹھی۔

”اصل میں جگہ کم ہے۔ مزید اشاف کے لیے گنجائش بالکل نہیں ہے۔ خیر تم بتاؤ کیا پیو گی یا اگر لچ کرو تو۔“

رازی انٹرکام کا ریسیور ہاتھ میں لے کر اسے دیکھنے لگا۔

”نہیں کچھ نہیں میں تو بس یونی آئی مین۔ یہاں سے گزر رہی تھی سوچا تم سے مل لوں۔“ وہ کہتے ہوئے اٹھ کھڑی ہوئی۔ رازی الجھ گیا۔ اس کا رویہ بالکل سمجھ میں نہیں آ رہا تھا۔

”رات سارہ نے بتایا تم گھر آئے تھے؟“ وہ دروازے کی طرف بڑھتے ہوئے بولی۔

”ہاں تمہارے ایگزام ہو رہے تھے۔ ہو گئے؟“ رازی کو وہ معمہ لگنے لگی تھی۔

”آج ہی فاسرغ ہوئی ہوں۔ سوچا پہلے تمہارا حساب بے باق کروں۔“ وہ کھڑکی سے باہر کا جائزہ لینے کے بعد اس کی طرف پلٹ کر بولی۔

”میرا حساب!“ وہ فوراً سوچ میں پڑ گیا۔

”ہاں۔ یہاں آ کر دیکھو۔ باہر ٹریفک کے ہجوم میں۔“ اس نے کھڑکی سے باہر اشارہ کیا پھر الوداعی مسکراہٹ اس کی نذر کر کے آفس سے نکل گئی۔ رازی ابھی کچھ نہیں سمجھ پا رہا تھا اور سمجھنے کے لیے ہی وہ کھڑکی کے قریب آ

اپنے دیکھنے لگا۔ کچھ دیر بعد وہ اسی کی بلڈنگ سے نکلتی نظر آئی اور پھر ایک بایک کو زوردار کلک مار کر آتا ”فانا“ نظروں سے اوجھل ہو گئی۔

ابدال رازی کا دماغ گھوم گیا تھا۔

\*\*\*

”سارہ سارہ!“ وہ بایک اسٹینڈ پر کھڑی کر کے ہٹا چلا کر سارہ کو پکارنے لگی۔ تیسری آواز پر سارہ بھاگتی ہوئی آئی۔

”بایک دیکھتے ہی فاصلے پر رک گئی تھی۔“

”کیا ہوا، یہاں آؤ ناں۔“ اس نے کہا۔ سارہ ست روی سے قریب آگئی اور تاسف سے بولی۔

”تو تم نے اپنی ضد پوری کر لی۔“

”جو بھی سمجھو یہ بتاؤ کیسی ہے، بیٹھو گی؟“ وہ خوش ہو رہی تھی۔

”نا بایا۔!“ سارہ ایک قدم پیچھے ہٹ گئی۔

”کیوں؟ سمیر کے ساتھ تو بیٹھ جاتی ہو۔“ اس نے فوراً جتایا۔ سارہ کو ناگوار تو گزرا لیکن خاموش رہی۔

”سوری، تمہیں شاید برا لگا اور دیکھو رازی کیا کہتا ہے۔ میں پہلے اسی کے پاس گئی تھی۔ اس کے آفس۔“ اس نے بتایا پھر مسکرا کر سارہ کو دیکھا وہ پریشان ہو گئی تھی۔

”تم رازی بھائی کے پاس گئی تھیں بایک لے کر؟“

”ہاں یہ بتانے کہ مجھے اس کی ناراضی کی کوئی پرواہ نہیں ہے۔“ اس نے سارہ کی پریشانی قصداً نظر انداز کر دی اور بے نیازی سے کہتے ہوئے اندر کی طرف چل پڑی تھی۔

”رازی بھائی نے کچھ نہیں کہا؟“ سارہ نے اس کے ساتھ چلتے ہوئے پوچھا۔

”تم اتنا ڈرتی کیوں ہو۔ اول تو رازی کو ہمارے کسی معاملے میں بولنے کا کوئی حق نہیں ہے۔ پھر بھی اگر کچھ کہے تو پرواہ مت کرو۔ بلکہ صاف کہہ دینا کہ اپنے کام سے کام رکھے۔“ اس نے سارہ کی بات کا جواب ہی نہیں دیا۔ الٹا اسے سمجھا کر تیز قدموں سے اپنے کمرے میں آگئی۔ اب بھوک بھی لگ رہی تھی۔ جلدی سے منہ ہاتھ دھو کر

اننگ روم میں آگئی اور سب کو دیکھ کر حیرت سے بولی۔

”ارے آپ لوگوں نے ابھی کھانا نہیں کھایا۔“

”اس سے یہ مت سمجھنا کہ ہم تمہارا انتظار کر رہے تھے۔“ سارہ نے فوراً کہا اس نے کوئی توجہ نہیں دی۔

جلدی جلدی سب کی ہلٹنوں میں سالن نکالا پھر اپنی پلیٹ میں نکالتے ہی کھانا شروع ہو گئی۔

”آج تمہیں دیر کیوں ہو گئی؟“ یا سمین نے سرسری انداز میں اس سے پوچھا۔

”میں بایک لینے چلی گئی تھی ماما! مل گئی۔“ اس نے بتایا تو حماد خوش ہو کر پوچھنے لگا۔

”میرے لیے آئی؟“

”شٹ اپ! اور خبردار جو تم نے بایک کی طرف آنکھ اٹھا کر بھی دیکھا تو۔ ابھی تمہاری عمر بایک چلانے کی نہیں ہے۔“ اس نے فوراً حماد کو تنبیہ کر دی۔

”لیکن آبی! کالج میں لڑکے بایک پر آتے ہیں۔“ حماد نے بڑی آس سے اسے دیکھا تھا۔

”دوسرے لڑکے کیا کرتے ہیں کیا نہیں، ہمیں اس سے کیا غرض نہیں۔ بہر حال بایک نہیں چلانا سمجھے تم؟“

”ہاں، کے معاملے میں بہت سخت تھی۔“

”نہیں چلائے گا بیٹا! نہیں چلائے گا۔ تم غصہ مت کرو۔“ یا سمین نے نرمی سے اسے ٹوکا۔



”میں غصہ نہیں کر رہی ماما! سمجھا رہی ہوں اسے۔“ اس نے آخری نوالہ لے کر پانی کا گلاس اٹھا لیا اور ایک ہی سانس میں گلاس خالی کر کے اٹھتے ہوئے بولی۔

”میں سونے جا رہی ہوں اور خود ہی اٹھوں گی۔ تم سن لو سارا! کمرے میں آکر کوئی شور شرابا کرنے کی ضرورت نہیں ہے۔“

”فکر مت کرو میں آؤں گی ہی نہیں۔“ سارا جل کر بولی تھی اور اس کے جاتے ہی حماد کو دیکھنے لگی جو منہ پھلائے بیٹھا تھا۔

”کوئی فائدہ نہیں منہ پھلانے کا کچھ بھی کر لو اریہہ بانیگ نہیں دے گی۔ چلو کھانا کھاؤ۔“ اس نے حماد کو نرمی سے ٹوکتے ہوئے کہا۔

”آبی ابھی تک مجھے بچہ سمجھتی ہیں میں بچہ نہیں ہوں۔ کالج میں پہنچ گیا ہوں اور وہاں سب لڑکے بانیگ پر آتے ہیں۔“ حماد روٹھے لہجے میں بولا تھا۔

”مجھے پتا ہے۔ تم ڈیڈی سے کہنا وہ تمہیں بانیگ دلا دیں گے۔“ اس نے کہا تو یا سمین نخوت سے بولی تھی۔

”ہو نہ ڈیڈی دلا دیں گے۔ اریہہ کو تو جیسے انہوں نے دلا دی ہے۔“

”اریہہ لڑکی ہے ماما! اس کے بانیگ چلانے کو کوئی بھی پسند نہیں کر رہا۔“ اس نے زور دے کر کہا۔ یا سمین نے صرف سر جھٹکا بولی کچھ نہیں۔ اس کا ذہن اس وقت کسی اور ہی بات میں الجھا تھا۔

”تم ڈیڈی سے میری سفارش کرو گی؟“ حماد نے اس سے پوچھا۔

”بالکل کروں گی۔ پر زور سفارش کروں گی اب کھانا کھاؤ۔“ اس نے پھر حماد کی توجہ کھانے کی طرف دلائی اور خود بھی کھانے لگی۔



شام میں رازی گھر لوٹا تو بہت چپ چاپ سا تھا۔ ساجدہ بیگم کے پاس کچھ دیر بیٹھا پھر اپنے کمرے میں چلا گیا تھا اور شاتوا اسی ٹوہ میں رہتی تھی کہ کوئی بات ہو اور وہ برہیا چڑھا کر ساجدہ بیگم کے سامنے بیان کر کے انہیں سوچنے پر مجبور کرے۔ کیونکہ اس کے دل میں بھی گرہ بڑ چکی تھی۔ جس طرح اریہہ تو صیف احمد کی دوسری شادی کا الزام ساجدہ بیگم پر رکھ کر انہیں معاف کرنے پر تیار نہیں تھی اسی طرح شاتوا اریہہ کے انگوٹھی واپس کرنے اور ساجدہ بیگم کے ساتھ بد تمیزی کی حد تک تلخ کلامی کرنے کی وجہ سے اس سے صرف متغیر ہی نہیں بلکہ اس کے خلاف دل میں حد درجہ بعض رکھتی تھی اور وہ ہرگز نہیں چاہتی تھی کہ رازی کی شادی اریہہ سے ہو۔ لیکن ساجدہ بیگم کے سامنے اس کی ایک نہیں چلتی تھی۔ کتنی بار وہ ان سے ڈانٹ سن چکی تھی پھر بھی باز نہیں آتی تھی۔ اس وقت بھی اسے موقع ہاتھ آگیا تھا۔

”کیوں آپ بھائی کی دشمن بنی ہوئی ہیں۔ دیکھ نہیں رہیں کتنے مرحھا کر رہ گئے ہیں۔ ضرور اریہہ نے کچھ کہا ہوگا“ جب ہی ان کا چہرہ اتر ا ہوا ہے۔

”وہ اریہہ کی باتوں کا برا نہیں مانتا۔“ ساجدہ بیگم گو کہ خود متوحش بیٹھی تھیں لیکن شاتوا کو سکون سے جواب دیا تھا۔

”برانہ ماننے تو اس طرح منہ لٹکائے ہوئے آتے؟“ شاتوا مزید سلگ کر بولی تھی۔

”آفس کا کوئی مسئلہ ہوگا۔ تم نے اپنے آپ کیسے سمجھ لیا کہ اریہہ نے ہی کچھ کہا ہوگا۔ ابھی اس نے تو اریہہ کا نام بھی نہیں لیا۔“ ساجدہ بیگم نے اسے گھورتے ہوئے کہا۔

”وہ نام لیں گے تب ہی آپ سمجھیں گی۔ ایسا نہیں ہے امی! آپ سب سمجھتی ہیں اور جان بوجھ کر بھائی کو وہاں

بھاری ہیں۔“ شاتوا نے اب روٹھا لہجہ اختیار کیا پھر اسی انداز میں بڑبڑانے لگی۔ ”بے چارے رازی بھائی۔ اتنے برس پولیس میں اکیلے رہے اور یہاں آکر بھی اکیلے ہی ہیں۔“

”اکیلا کیوں ہے ماشاء اللہ سب ہیں۔“ ساجدہ بیگم نے اسے ناگواری سے دیکھتے ہوئے ٹوکا۔

”سب میں وہ کہاں مل بیٹھتے ہیں۔ ابھی بھی دیکھیں اپنے کمرے میں بند پڑے ہیں۔“ شاتوا ڈرڈر کر رہی سی بات برہمائے چلی جا رہی تھی۔

”آخر ان باتوں سے تمہارا مقصد کیا ہے۔“ ساجدہ بیگم زچ ہو گئیں۔

”میں اپنے بھائی کو خوش دیکھنا چاہتی ہوں۔ میرے دل میں ان کے لیے کتنے ارمان ہیں۔ ان کی شادی کا ارمان۔ ان کے بچے کھلانے کا شوق اور میں بھابھی کے ناز خرمے بھی اٹھانا چاہتی ہوں اور یہ کوئی انوکھے ارمان نہیں ہیں ساری بہنوں کو یہی شوق ہوتا ہے۔“ وہ پھر روٹھے انداز میں بولتی چلی گئی۔

”تو پریشان کیوں ہوئی ہو اللہ تمہارے سارے شوق پورے کرے گا۔“ ساجدہ بیگم نرم پڑ گئیں۔

”پتا نہیں کب پورے کرے گا۔“ وہ سر جھٹک کر اٹھنے لگی تھی کہ بلال آگیا اور ساجدہ بیگم کے پاس بیٹھتے ہوئے کہنے لگا۔

”امی میں امینہ پھوپھو کی طرف چلا گیا تھا۔ بہت سلام کہہ رہی تھیں آپ کو۔“

”وہ عظیم سلام کیسی ہے امینہ اور بچے۔“ ساجدہ بیگم پوری طرح بلال کی طرف متوجہ ہو گئیں۔

”ٹھیک ہیں۔ رازی بھائی کی شادی کا پوچھ رہی تھیں کہ کب تک کرنے کا ارادہ ہے۔ بلال نے کہا تو شاتوا کو پھر موقع مل گیا۔

”ایک امینہ پھوپھو کیا سب پوچھتے ہیں۔“

”سب کو یہ بھی پتا ہے کہ اریہہ ڈاکٹری پڑھ رہی ہے۔ جب پڑھ لے گی تو شادی بھی ہو جائے گی۔“ ساجدہ بیگم آرام سے بولی تھیں۔

”اور سب کو یہ بھی پتا ہے امی کہ اریہہ متلنی توڑ چکی ہے۔ اسی لیے تو سب پوچھتے ہیں۔“ شاتوا کے اشارے پر بلال نے کہا تھا۔

”اریہہ نادان ہے۔ بڑوں میں ایسی کوئی بات نہیں ہوئی اور نہ ہوگی۔ ان شاء اللہ اریہہ ہی اس گھر میں دلن بن کر آئے گی۔ سب دیکھیں گے تو صیف تو ابھی شادی کرنے کو کہہ رہے تھے میں نے ہی روک دیا کہ پہلے اریہہ پڑھ لے۔“ ساجدہ بیگم بہت ضبط سے بول رہی تھیں پھر بھی ان کی آواز سے غصہ ظاہر ہو رہا تھا۔

”لیجئے خواجواہ آپ نے بات آگے بڑھا دی اگر تو صیف چچا شادی کا کہہ رہے تھے تو آپ کو فوراً ہامی بھر لیتا ہا یہی قصہ ہی ختم ہو جاتا۔ سب کو جواب تو ہمیں ہی دینا پڑتا ہے ناں آپ سے تو کوئی کچھ نہیں کہتا۔“ بلال نے موقع کھونے پر جھنجھلا گیا تھا۔

”تم سے کیا کہا جاتا ہے بس شادی ہی کا پوچھتے ہیں ناں کہہ دیا کرو جب اللہ کو منظور ہوگا۔“ ساجدہ بیگم نے کہا پھر موضوع ختم کرنے کی غرض سے شاتوا سے بولیں۔

”جاؤ رازی کو دیکھو۔ بلکہ کھانے کا پوچھو اس سے۔“

”پوچھنا کیا ہے لگا دیتی ہوں۔ بلال تم بلاؤ بھائی کو۔“ شاتوا کہتے ہوئے اٹھ کر کچن کی طرف بڑھ گئی تھی۔



نیند میں بے چین اور شاید پریشان بھی ہو رہا تھا۔ پھر اچانک اس کی آنکھ کھل گئی تو اسے اپنا دل ڈوٹتا ہوا



محسوس ہوا۔ سانس بھی سینے میں اٹک رہی تھی۔ کتنی دیر وہ ساکت لیٹا نیم اندھیرے میں چھت کو گھورتا رہا۔ یہ نہیں تھا کہ وہ کچھ سمجھ نہیں پا رہا تھا بلکہ سمجھ کر ہی خائف تھا۔ بہت واضح خواب تھا۔ اس کی اماں زارو قطار رو رہی تھیں اور اس کا دامن پکڑ کر تاجور کے تاجور کے جا رہی تھیں۔ گویا منوں مٹی تلے سوئی اماں بھی تاجور کے لیے پریشان تھیں اور گو کہ وہ اس خواب کو بھی نہیں بھٹلا سکتا تھا لیکن اس سے آگے حقیقت سوچ کر ہی اس کے رونگٹے کھڑے ہو گئے کہ کہیں روز محشر اماں نے اس کا دامن پکڑ لیا تو۔

”میرے خدا!“ اس کا پورا وجود پسینے میں بھیگ رہا تھا جبکہ زبان خشک اور حلق میں کانٹے چبھ رہے تھے۔ انتہائی بے بسی سے اس نے ادھر ادھر نظریں گھمائیں پھر بمشکل اٹھ کر بچن تک گیا۔ نل سے گلاس بھر کر پانی پیا پھر بالکونی میں نکل آیا۔

رات کا جانے کون سا پہر تھا۔ پوری کائنات خاموشی کی دین چادر اوڑھے سو رہی تھی۔ اس کے چہرے کو چھو کر گزرتی ٹھنڈی ہوا بھی جیسے احتیاط کا دامن تھامے ہوئی تھی۔ لیکن اس کا ذہن کچھ بھی سوچنے سے قاصر تھا بس ایک تاجور کا خیال کہ وہ اسے کیسے یہاں لے آئے اور لے بھی آئے تو کس کے پاس چھوڑے۔

اس سلسلے میں اس نے آفس میں ایک دو لوگوں سے ذکر کیا تھا کہ اسے کل وقتی بوڑھی ملازمہ کی ضرورت ہے اور جب بہن کا بھی بتایا تو سب نے الٹا اسے ہی سمجھایا تھا کہ کسی پر بھروسہ نہیں کیا جاسکتا۔ پھر ایسے ایسے واقعات سنائے تھے کہ وہ خائف ہو گیا تھا۔ ملازمہ کا خیال تو چھوڑ دیا لیکن تاجور کے لیے اس کی فکریں کم نہیں ہوئی تھیں اور اب تو اماں نے بھی جھجھوڑ ڈالا تھا۔ اس کا بس نہیں چل رہا تھا اسی وقت اڑ کر بہن کے پاس پہنچ جائے جو جانے کس حال میں تھی کہ اماں کی روح بھی تڑپ گئی تھی۔

”کیا کروں؟“ سوچ سوچ کر اس کا ذہن چنچنے لگا تھا اور ادھر فجر کی اذانیں بھی شروع ہو گئیں۔ گیٹ پر اونگھتا چوکیدار اللہ اکبر کا نعروں لگاتا اٹھتا تب وہ بھی اندر آگیا۔ پہلے دھیمی آنچ پر چائے کا پانی رکھا پھر وضو کر کے لاؤنج میں ہی جاء نماز پچھالی۔ نماز سے دل کو سکون ملا تھا پھر اس نے سورہ یاسین تلاوت کر کے اماں کی روح کو خواب پہنچایا اس کے بعد چائے لے کر کمرے میں آیا تو خود کو کافی ہلکا پھلکا محسوس کر رہا تھا۔ گو کہ ذہن پر ابھی بھی تاجور سوار تھی لیکن اب وہ سکون سے سوچ رہا تھا تب ہی اچانک ایک راستہ نظر آیا تھا۔ اس نے جلدی جلدی چائے ختم کی پھر موبائل اٹھا کر اپنا کو فون کر ڈالا۔

”السلام علیکم ابا!“ باکی ہیلو کے جواب میں اس نے سلام کیا تو وہ جواب کے ساتھ پوچھنے لگے۔

”آج سویرے سویرے میں کیسے یاد آگیا؟“

”ایک بات کہنا ہے ابا!“ وہ ان کی بات ان سنی کر گیا۔

”ہاں بول۔“ ابا کے نزدیک اس کی اور تاجور کی شاید کوئی اہمیت ہی نہیں تھی۔

”وہ۔۔۔ میں شادی کرنا چاہتا ہوں“ اس نے فوراً کہہ دیا۔ ادھر ابا اچھل پڑے۔

”ہائیں شادی؟ کوئی لڑکی پھنسا لی ہے کیا۔ پھر مجھ سے کیوں کہہ رہا ہے۔ جا کر لے۔“

”اے کیسے کر لوں۔“ وہ جھنجھلا گیا ”اور یہاں کوئی لڑکی نہیں ہے شادی وہیں گاؤں میں کروں گا۔ آپ جا کر بات کر لیں۔“

”کس سے؟“ ابا اب ڈھیلے پڑے تھے۔

”تاہاں سے۔“ میرا مطلب ہے تاہاں کے ابا سے بات کر لیں اور ان سے یہ بھی کہہ دیجئے گا کہ مجھے جلدی شادی

کرنا ہے۔“ اس نے وضاحت کر کے جلدی پر زور دیا تھا۔

”پہلے بہن کا تو خیال کرؤ وہ بھی جوان ہو گئی ہے۔“ ابا نے احساس دلانے کی کوشش کی۔

”اس کا خیال ہے ابا! لیکن آپ نہیں سمجھیں گے۔ بس آپ سے جو کہا ہے وہ کریں ٹھیک ہے ناں۔“ اس نے ابا پھر پانی سب کی خیریت پوچھ کر فون بند کر دیا تھا۔

\*\*\*

اجلال رازی کو اریبہ پر بہت غصہ آیا تھا۔ اس کا دل تو یہ چاہا تھا کہ اسی وقت اس کے پیچھے گھر تک جائے اور اس کے منہ پر اتنے طمانچے مارے کہ اس کا دماغ ٹھکانے آجائے لیکن بہت مشکل سے اس نے خود پر ضبط کیا تھا کیونکہ اہر کچھ دنوں سے وہ مسلسل اس کے بارے میں سوچ رہا تھا بلکہ اس کا نفسیاتی تجزیہ بھی کر رہا تھا اور اس نتیجے پر پہنچا تھا کہ اسے ہر ایک سے ضد ہو گئی ہے، خود تملائی ہوئی ہے اور سب کو طیش دلانے کی خاطر اگلے سیدھے کام کر رہی ہے۔

ایسا کر کے نہ جانے خود اسے تسکین ملتی تھی یا وہ خود بھی بے چین رہتی تھی۔ وہ یہ نہیں جانتا تھا لیکن اتنا ضرور جانتا تھا کہ اسے یاسمین کی حمایت حاصل ہے اور ظاہر ہے یاسمین اس کی ماں تھی۔ وہ یا کوئی بھی اس کے سامنے یاسمین کی کسی بات یا حمایت کو غلط قرار نہیں دے سکتا تھا اس لیے اس نے اریبہ کو طریقے سے اور محبت سے راضی کرنے کا سوچا اور بجائے اسے روکنے ٹوکنے کے پہلے اس کا ساتھ دے گا۔ یاسمین کی طرح ہی اس کی حمایت کرے گا پھر جب وہ اس پر بھروسہ کرنے لگے گی تب اسے سمجھانے کی کوشش کرے گا۔ کیونکہ ابھی تو وہ بات کرنے کی روادار بھی نہیں تھی۔ سمجھنے سمجھانے کا مرحلہ تو بعد کا تھا۔ جو بہر حال اسے طے کرنا تھا۔ کیونکہ اس کا دل کسی طرح بھی اس کی محبت سے دستبردار ہونے کو تیار نہیں تھا اور اسے یہ بھی یقین تھا کہ اریبہ لاکھ متنفر سہی اس کا دل ابھی بھی اس کے لیے دھڑکتا ہے۔ مزید جس بات کو وہ اپنے حق میں سمجھ رہا تھا وہ اریبہ کی تعلیم تھی۔ انی یہ پہلے سے طے تھا کہ اریبہ کے میڈیکل کرنے کے بعد ہی اس کی شادی ہوگی۔ یوں بھی امریکہ سے لوٹنے والے وہ یہ تصور لے کر نہیں آیا تھا کہ جاتے ہی اریبہ اس کی ہو جائے گی اسے پتا تھا کہ ابھی اسے دو سال مزید

www.paksociety



انتظار کرتا ہے۔ البتہ یہ اس نے نہیں سوچا تھا کہ آگے اسے کن امتحانوں سے گزرنا ہے۔ ہر حال اب وہ ہر امتحان کے لیے تیار تھا۔

اریبہ کے بانیگ پر آنے پر اس کے اندر ابال اٹھنا فطری تھا۔ پھر دقتوں سے ہی سہی اس نے خود پر قابو پالیا تھا اور اس وقت اس کے سامنے کھڑا تھا۔

”مجھے نہیں پتا تھا کہ تم بانیگ چلانے میں ایکسپیرٹ ہو۔“

”اب تو پتا چل گیا ناں۔“ وہ گردن اکڑا کر بولی تھی۔

”ہاں لیکن تم نے یہ ہنڈا کیوں لی؟“ وہ اس کے شوق میں دلچسپی ظاہر کرنا چاہتا تھا کہ وہ فوراً بول پڑی۔

”مجھے یہی پسند ہے۔“

”اچھی ہے اور کتنا اچھا ہو جو ہمارے ملک میں بھی لڑکیوں کا بانیگ چلانا عام ہو جائے۔“ اس نے کہا تو وہ مشکوک نظروں سے اسے دیکھنے لگی۔

”کیا ہوا؟ کچھ غلط کہہ دیا میں نے؟“ وہ اندر سے ٹھنکا تھا۔

”نہیں لیکن دل سے نہیں کہا۔“ وہ سر جھٹک کر بولی تھی۔

”تمہارا دل رکھنے کی خاطر تو کہہ دیا ناں۔“ وہ قصداً ہنس کر بولا تھا۔

”اس کی ضرورت نہیں ہے رازی! تم میری دل شکنی کرتے تب بھی مجھے فرق پڑنے والا نہیں تھا۔“ اس کی

کدورتیں اتنی آسانی سے دھکنے والی نہیں تھیں۔ جانے دل میں کتنا میل لیے کھڑی تھی۔ وہ اگر خود پر پرے نہ بٹھا چکا ہوتا تو فوراً کوئی سخت بات کہہ جاتا مگر اب بات بدل گیا۔

”سارہ نظر نہیں آرہی؟“

”اندر سے وہیں چلے جاؤ۔“ وہ لاپرواہی سے کہہ کر بانیگ پر بیٹھ گئی۔

”تم بھی آؤ ناں! ساتھ چائے پیئیں گے۔“ اس نے فوراً پیشکش کی کہ کہیں وہ بانیگ اشارت نہ کر دے۔

”سوری! میں باہر جا رہی ہوں۔“ وہ بانیگ اشارت کر کے گیٹ سے نکال لے گئی۔ رازی کو گو کہ اس کی طرف سے اسی رویے کی توقع تھی پھر بھی اسے مایوسی ہوئی تھی۔ کچھ دیر وہیں رک کر خود کو سلی دیتا رہا کہ ابھی تو ابتدا ہے آگے جانے کیا کچھ ہوتا، پھر اندر آیا تو سارہ لاؤنچ میں بیٹھی نظر آئی۔

”ہیلو! اس کے متوجہ کرنے پر سارہ بوکھلا کر کھڑی ہو گئی، کچھ پریشان بھی ہو گئی تھی۔

”رازی بھائی آپ کب آئے؟“

”کیا بات ہے تم مجھے دیکھ کر پریشان کیوں ہو گئیں۔“ وہ اس کا سوال نظر انداز کر گیا۔

”نہیں تو! آپ بیٹھیں چائے لاؤں آپ کے لیے۔“ سارہ کی بوکھلاہٹ اور پریشانی اس وجہ سے تھی کہ وہ اریبہ کی بانیگ پر ناراض ہو گا اور وہ سمجھ ہی نہیں پایا۔

”چائے بھی پی لیں گا جلدی کیا ہے بیٹھو ابھی۔“ وہ کہتے ہوئے بیٹھ گیا پھر سارہ کا ہاتھ پکڑ کر اسے بھی بٹھا دیا اور ادھر ادھر دیکھ کر پوچھنے لگا۔

”یا سمین! آئی گھر پر نہیں ہیں کیا؟“

”نہیں! فون پر بات کر رہی ہیں۔ بلاؤں ماما کو؟“ سارہ غالباً ”بھاگنا چاہ رہی تھی۔

”پہلے یہ بتاؤ کہ تم کیوں اتنی پریشان ہو رہی ہو۔“ رازی نے اس کا ہاتھ پکڑ کر پوچھا۔

”آپ کو پتا تو ہے اور پلیز آپ مجھ سے کچھ مت کہیے گا۔ جو کہنا سنتا ہو ڈائریکٹ اریبہ سے کہیں۔“ وہ جلدی

کہہ گئی۔ رازی نے پہلے ذرا سے ہونٹ سکپڑے یوں جیسے اس کی پریشانی سمجھ گیا ہو پھر مسکرا کر بولا تھا۔

”اسی سے کہوں گا بلکہ کچھ کہنے کی ضرورت نہیں ہے۔“

”کیا مطلب۔ یعنی آپ اسے اس کے حال پر چھوڑ رہے ہیں۔“ سارہ نے مایوسی سے کہا۔

”شاید۔“ وہ چند لمحے کے لیے کھوسا گیا تھا۔ پھر کہنے لگا۔ ”اصل میں ہمارے بندھن کی ڈور میں بہت تناؤ آگیا ہے۔

کسی ایک طرف سے بھی گرفت ڈھیلی نہ ہوئی تو ٹوٹنے کا اندیشہ ہے اور چونکہ میں نہیں توڑنا چاہتا۔ اس لیے ڈھیل مجھے ہی دینا ہوگی۔“

”رازی بھائی آپ بہت اچھے ہیں۔“ سارہ جذباتی ہو گئی تھی۔ آنکھوں میں ہلکی سی نمی بھی تیرنے لگی تھی۔ وہ

افسردگی سے مسکرایا پھر اس کا ہاتھ تھپک کر بولا۔

”جاؤ چائے لے آؤ۔“



جب سے ساجدہ بیگم نے توصیف احمد سے یہ کہا تھا کہ انہیں زیادہ وقت اریبہ اور سارہ کو دینا چاہیے اور ان کی خاطر اس گھر میں قیام بھی ضرور کرنا چاہیے تب سے وہ خود بھی سنجیدگی سے سوچنے لگے تھے اور ایک دو بار وہاں قیام کے ارادے سے گئے بھی تھے لیکن وہاں یا سمین نے گھنٹہ بھر انہیں برداشت نہیں کیا تھا۔ بنا کسی بات کے ایسا

ہنگامہ کھڑا کیا کہ وہ رک ہی نہیں سکے اور اس وقت انہوں نے سوچا تھا کہ وہ آئندہ اتنی دیر کے لیے بھی نہیں آئیں گے لیکن یہ ممکن نہیں تھا۔ جب تک وہ اریبہ اور سارہ کے فرض سے سبکدوش نہ ہو جاتے انہیں اس گھر کی فکر

کرنا تھی اور یا سمین کو بھی برداشت کرنا تھا۔ گو کہ یا سمین کو تین لفظ طلاق کے کہہ کر گھر سے نکال باہر کرنا ان کے لیے کوئی مشکل نہیں تھا لیکن جس طرح اریبہ کو اس نے منہ میں کیا ہوا تھا اس سے وہ خائف تھے کہ طلاق کے بعد تو وہ مکمل طور پر اریبہ کو اپنے رنگ میں

رنگ لے لگی۔ اس لیے وہ کوئی انتہائی قدم اٹھانے کا صرف سوچ کر رہ جاتے تھے۔ بہر حال اس وقت وہ بہت سوچ کر آئے تھے اور یہ غنیمت تھا کہ یا سمین موجود نہیں تھی، کسی تقریب میں گئی ہوئی تھی۔ ہمیشہ کی طرح سب سے پہلے سارہ ہی بھاگ کر ان کے پاس آئی تھی اور بے ساختہ خوشی کا اظہار کیا۔

”ڈیڈی! آپ بہت اچھے وقت پر آئے ہیں۔ میں نے ابھی کیک بنایا ہے۔ چاکلیٹ۔ آپ کو بہت پسند آئے گا۔“

”یقیناً۔“ میری بیٹی اپنے ہاتھوں سے بنائے اور مجھے پسند نہ آئے یہ تو ہو ہی نہیں سکتا۔“ انہوں نے بہت پیار سے سارہ کا گال تھپک کر کہا۔

”بس بوا چائے بنالیں پھر میں لے کر آتی ہوں۔“ سارہ ان کے ساتھ بیٹھ گئی۔

”اریبہ اور حماد کہاں ہیں؟“ انہوں نے پوچھا۔

”حماد اکیڈمی گیا ہے اور اریبہ ہمیں بلاتی ہوں اسے۔“ وہ فوراً کھڑی ہو گئی پھر جاتے جاتے پلٹ آئی اور دھیرے سے پوچھنے لگی۔

”ڈیڈی! آپ ناراض تو نہیں ہیں؟“

”کیوں بیٹا آپ کو یہ خیال کیوں آیا۔“ انہوں نے قدرے حیرت سے دیکھا۔ سارہ کچھ ہچکچائی پھر ان کے قریب آ کر کہنے لگی۔

”وہ ڈیڈی! اریبہ نے بانیگ لے لی ہے ناں۔ آپ پلیز ڈانٹیں گا نہیں۔ رازی بھائی نے بھی کچھ نہیں کہا۔“

”کہا اس سے جاتا ہے بیٹا جو سننے والا سمجھنے والا ہو۔“ وہ افسوس سے بولے پھر سوچ میں پڑ گئے۔ ان کے چہرے



پر بے بسی نظر آنے لگی تھی۔ سارہ کا دل ڈوبنے لگا۔ اسے اپنے باپ پر بہت رحم آتا تھا۔ بھی یوں لگتا جیسے توصیف احمد اس کے باپ نہیں وہ ان کی ماں ہو۔ اس کے اندر سے شفقتیں پھوٹنے لگتی تھیں۔

”ڈیڈی! آپ ڈس ہارٹ نہ ہوں بس چند دن کا شوق ہے۔“ اس نے تسلی دی تب ہی اربہ آگئی اور توصیف احمد کو دیکھ کر اسے پہلا خیال بھی آیا کہ وہ اسے بائیک لینے پر سخت ست کہنے آئے ہیں۔ اس لیے پہلے ہی نزو بھی بن گئی۔

”سلام علیکم۔“

”وعلیکم السلام۔“ توصیف احمد نے پہلے جواب دیا پھر چونک کر اربہ کو دیکھنے لگے۔ وہ فوراً ”سارہ سے مخاطب ہو گئی۔“

”سارہ تم نے شاید کیک بنایا تھا۔“

”ہاں میں ابھی ڈیڈی کو یہی بتا رہی تھی۔“

”بتا چکی ہو تو لے آؤ تاکہ ڈیڈی بھی ٹیسٹ کر لیں۔“ اربہ نے خود کو صوفے پر گراتے ہوئے کہا پھر توصیف احمد کو دیکھ کر بولی۔ ”آپ کو جانے کی جلدی ہوتی ہے نا ڈیڈی!“

”نہیں بیٹا مجھے جلدی نہیں ہوتی آپ کی ماما کو میرا آنا اچھا نہیں لگتا۔“ وہ بلا ارادہ کہہ گئے پھر بچھتاے بھی کیونکہ انہوں نے کبھی بچوں سے ان کی ماں کی شکایت نہیں کی تھی۔

”میں کیک لاتی ہوں۔“ سارہ نے فوراً ”کہا کہ کیس اربہ یا سمین کی طرف داری کرتے ہوئے کچھ کہہ نہ دے۔“

”بیٹا! پہلے میں شاور لوں گا۔ اس کے بعد چائے وغیرہ۔“ توصیف احمد اٹھ کھڑے ہوئے۔ اربہ نے حیران ہو کر سارہ کو دیکھا وہ خوش ہو گئی تھی۔

”ڈیڈی! میں آپ کا سوٹ نکال دیتی ہوں۔“ سارہ بھاگی گئی۔ توصیف احمد اس کے پیچھے چل پڑے تھے۔ کچھ دیر بعد سارہ واپس آکر شوق سے اربہ کو بتانے لگی۔

”اربہ! ڈیڈی آج یہیں رہیں گے بلکہ اب ہر ویک اینڈ پر وہ ہمارے پاس رہا کریں گے۔“ واقعی۔۔۔ ”اربہ کو یقین نہیں آیا۔“

”ہاں ابھی خود انہوں نے کہا ہے۔ دیکھو تم کوئی ایسی بات مت کرنا جس سے وہ پریشان ہوں اور یہاں رہنے کا پروگرام کینسل کر دیں۔“ سارہ اس کے پاس بیٹھ کر منت سے بولی۔

”مثلاً۔۔۔“ وہ ساٹ چہرے کے ساتھ سوالیہ نظروں سے دیکھنے لگی۔

”مثلاً۔۔۔“ مجھے نہیں پتا۔“ سارہ جھنجھلا گئی۔

”مجھے پتا ہے۔“ وہ چڑانے والے انداز میں مسکراتی تو سارہ منہ پھلائے اٹھ کر چلی گئی۔ تقریباً ”پندرہ منٹ بعد توصیف احمد فریش ہو کر آگئے اور خوشگوار ماحول میں بچوں کے ساتھ کیک کے ساتھ چائے پی۔ اس دوران حماد بھی اکیڈمی سے آگیا تھا۔ توصیف احمد خاصے دوستانہ انداز میں تینوں سے تعلیم کے ساتھ دوسری مصروفیات کے بارے میں باتیں کرتے رہے۔ پھر رات کا کھانا بھی کھالیا گیا۔ اس کے بعد یا سمین آئی تھی اور توصیف احمد کو بالکل گھریلو انداز میں تینوں بچوں کے ساتھ بیٹھ دیکھ کر ہنسی ضرور لیکن فوراً ”ناگواری کا اظہار نہیں کر سکی اور پھکی مسکراہٹ کے ساتھ بولی۔“

”آپ کیسے آگئے!“

”اوکے بیٹا! اس سے پہلے کہ آپ کی ماما مجھے صبح کا بھولا کہنے لگیں ”گڈ نائٹ۔“ توصیف احمد نے قصداً ”یا سمین کی بات نظر انداز کر دی اور ایسے ہی خوشگوار موڈ میں تینوں کو مخاطب کرتے ہوئے اٹھ کھڑے ہوئے۔“

”گڈ نائٹ ڈیڈی!“ حماد پہلے چلا گیا۔ اربہ نے چند لمحے رک کر یا سمین کو دیکھا کہ کیس وہ توصیف احمد کی وجہ سے پریشان تو نہیں ہو رہی اور یا سمین پریشان تھی بھی تو شاید خود نہیں سمجھ پا رہی تھی کہ اسے کیا کرنا چاہیے البتہ یہ اندازہ اسے ضرور ہو گیا تھا کہ اس وقت کوئی ردِ عمل ظاہر کرنے سے خود اس کی پوزیشن کمزور ہو جائے گی اس لیے اربہ کے دیکھنے پر زبردستی مسکرائی تھی۔

”گڈ نائٹ ماما۔“ اربہ نے جواباً ”مسکرا کر کہا پھر سارہ کو چلنے کا اشارہ کر کے اس کے ساتھ اپنے کمرے میں چلی گئی۔ توصیف احمد پہلے ہی کھڑے ہو چکے تھے۔ یا سمین کو بیٹھتے دیکھ کر بھی نہیں رکے اور بیڈ روم میں آگئے۔ اس وقت گھڑی کی سوئیاں گیارہ بج رہی تھیں۔ توصیف احمد عموماً ”اسی وقت سوتے تھے۔ ابھی بھی نیند آرہی تھی لیکن انہوں نے سگار سلگالیا اور بیڈ کی پشت کے ساتھ تکیہ سیدھا کر کے آرام سے بیٹھ گئے گوکہ وہ یا سمین سے کوئی بات نہیں کرنا چاہتے تھے لیکن یہ بھی جانتے تھے کہ یا سمین آرام سے آکر سو نہیں جائے گی۔ شور شرابا نہ بھی کرے بھلی کٹی سنائے بغیر نہیں رہ سکے گی۔ اس لیے وہ اس کے انتظار میں بیٹھ گئے تھے۔“

یا سمین خاصی تاخیر سے کمرے میں آئی اور ان کی موجودگی کا یقین ہونے کے باوجود تعجب سے پوچھنے لگی۔

”آپ کا یہیں سونے کا ارادہ ہے کیا۔“

”ہوں۔۔۔!“ ان کا انداز بے حد سرسری تھا جیسے یہ کوئی نئی بات تو نہیں ہے۔ یا سمین نے مزید کچھ نہیں کہا غالباً ”کچھ سوچ کر آئی تھی۔ خاموشی سے ڈرننگ روم میں چلی گئی اور پانچ منٹ میں چھینج کر کے واپس آگئی۔“

توصیف احمد اس کی طرف دیکھ نہیں رہے تھے پھر بھی اس کی ایک ایک حرکت محسوس ہو رہی تھی۔

یا سمین نے الماری کھولی بند کی واش روم گئی واپس آئی پھر اپنا تکیہ اٹھا کر کمرے سے نکل گئی۔ توصیف احمد اس خیال سے پریشان ہو گئے کہ صبح بچے کیا سوچیں گے کہ انہوں نے یا سمین کو کمرے میں نہیں آنے دیا بے دخل کر دیا ہے۔

”یہ عورت کبھی مجھے اولاد کے سامنے سرخرو نہیں ہونے دے گی۔“

(باقی آئندہ ماہ انشاء اللہ)



## سفالگری

ساغر جم سے میرا جام سفال اچھا ہے

انسان شخص ارتقا کے ابتدائی ادوار میں ”گلی مٹی“ کی مانند ہوتے ہیں۔ جنہیں معاشرے کا ”کھار“ تربیت کے ”چاک“ پر دھرتا ہے اور بازار حیات کی ”مانگ“ کو مد نظر رکھ کر اپنی نیت اور چاہت کے ہاتھوں سے ایک خاص سانچے میں ڈھالتا ہے۔ اس قالب سازی کے دوران اس کی ”انگلیاں“ ہر ”برتن“ کے بدن پر ریتوں ’رواجوں‘ مذہب ’سیاست‘ جذلوں ’خواہوں اور سراہوں کی ان گنت پیچیدہ تحریریں رقم کرتی ہیں۔

گلی مٹی کے یہ ”سانچے“ حالات کے ”آوے“ میں ڈھلتے ہیں۔ ان مراحل سے گزرتے ہوئے ہر برتن کا ”مظرف“ اور ”نصیب“ اس کی ہیئت کا تعین کرتا ہے۔ کچھ ”سفال گر“ کی بے توجہی کا شکار ہو جاتے ہیں، کچھ اس کے اتاڑی پن کی نذر ہوتے ہیں۔ کچھ ”آوے“ کی ”دھک“ برداشت نہیں کر پاتے اور ترخ جاتے ہیں، کچھ ایسے بھی ہوتے ہیں جو بازار تک تو پہنچتے ہیں مگر انہیں کوئی ”خریدار“ میسر نہیں آتا۔ ان کا نصیب اور بازار کا اسلوب ہر ”ظرف“ کا مقام طے کرتا ہے۔ گل دان اور پیک دان میں ساخت کا فرق بھلے نہ ہو، مگر نصیب کا فرق ضرور ہوتا ہے۔ یہ ہی میرے ناول کی تھیم ہے۔

محض چند واقعات کو اپنے انداز میں آپ کے سامنے پیش کر رہی ہوں۔ کرداروں کے ساتھ انصاف کرنے کی زحمت میں نے نہیں اٹھائی، کیونکہ میرا فہم و ادراک ناقص اور نامکمل ہے۔ میں یہ کام آپ پر چھوڑ رہی ہوں، میں آپ کو خود سے بہتر منصف پاتی ہوں۔ میں اپنی رائے بھی نہیں دے رہی۔ صرف آپ کی رائے مانگ رہی ہوں۔ آپ اس ناول کو جس بھی تناظر میں دیکھیں، مگر اسے مٹی کے بے جان برتنوں کی کہانی مت سمجھیے گا۔ یہ جیتے جاگتے وجود رکھنے والے اور جد کرنے والے انسانوں کی داستان ہے۔

بُشری سعید





## ۱۲ باب صوفیہ قسط

عمر قاعدگی سے گرانٹ سے ملنے جاتا تھا۔ اس دن وہ واش روم میں ہاتھ دھو رہا تھا۔ تو اس نے گرانٹ کے کمرے میں ایک لڑکی کی آواز سنی۔ اس نے جھانک کر دیکھا۔ وہ سیاہ بالوں اور سیاہ آنکھوں والی بے پناہ حسین لڑکی تھی، لیکن جو کچھ وہ کہہ رہی تھی اس نے عمر کو حیرت سے منجمد کر دیا۔ وہ کہہ رہی تھی اب میں آزاد ہوں اور ہر وہ کام کروں گی جس سے تم مجھے روکتے رہے جسے تم گناہ کہتے ہو، اب میں دیکھتی ہوں مجھے کون روکے گا؟ عمر اسے پہچان گیا وہ صوفیہ مارسیلو تھی۔ وہ باہر نکلی تو عمر اس کے پیچھے بھاگا۔

صوفیہ جھکی ہوئی گردن اور بو جھل قدموں کے ساتھ اسپتال کے سینٹرل گارڈن میں سے گزر رہی تھی۔ پتھری روش کی حدوں پر لگے درختوں کے پھیلے ہوئے تاریک سائے لیمپ پوسٹوں کی سفید روشنی سے یوں لپٹے تھے جیسے میدے کی روٹی کو سیاہ کبریلوں نے ڈھانپ رکھا ہو۔ اس پر بیزاری کا شدید غلبہ تھا۔ وہ بے خیالی میں بار بار مٹھیاں کھولتی اور پھر انہیں بند کر لیتی تھی۔ اور کبھی کانوں کے آویزوں کو انگلیوں سے کھینچنے لگتی تھی۔

وہ کیا کر کے آرہی تھی؟ کیا بے مزہ اور پھیکے لمحات تھے جو وہ گرانٹ کے کمرے میں گزار کر آرہی تھی؟ جیسے کوئی سگترے کی بے رس پھانک منہ میں لیے تادیر اسے پوتا رہے۔

کیا یہ ہی وہ وقت تھا جس کی آمد کی وہ ایک مدت سے منتظر تھی۔

کیا ملتا تھا اسے گرانٹ پر گرج برس کر؟ وہ تو اس سے مس نہ ہوا تھا۔ کیا کیا سوچ رہا تھا اس نے کہ گرانٹ ایسے بھڑکے گا ویسے جلے گا لیکن کچھ بھی تو نہ ہوا تھا۔ وہ جیسے کسی لاش کو ٹھوکریں رسید کر کے آرہی تھی۔

ایک ٹھنڈی، میٹھی ہوئی، فرسودہ لاش۔ وہ آخری لیمپ پوسٹ اور آخری درخت کو پار کر کے بے محرابی دروازے تک پہنچ گئی تھی۔ سڑک پر روشنیوں اور آوازوں کا دریا بہہ رہا تھا۔ اس پھرے ہوئے دریا کی طغیانی نے لحظہ بھر کے لیے اسے ہراساں کر دیا تھا۔



لفٹ کے ذریعے وہ گراؤنڈ فلور پر آیا اور انٹرنس بلاک کی سمت دوڑ پڑا۔ نظریں زمین پر آنے والے ہر چہرے کو وہ کھوجتی آنکھوں سے دیکھ رہا تھا۔ اسپتال کے سینٹرل گارڈن کو بھی اس نے اسی رفتار سے پار کیا۔ وہ پارکنگ لائٹ کے رخ بڑھ رہا تھا کہ مخالف سمت میں سڑک کے کنارے رکے ہوئے فائر انجن کے عقب سے صوفیہ ظاہر ہوئی۔ وہ فٹ پاتھ پر چل رہی تھی۔ اس کا مطلب تھا کہ وہ گاڑی پر نہیں آئی تھی۔ اگر اس کے پاس گاڑی ہوتی تو وہ یقیناً پارکنگ کا رخ کرتی۔ عمر نے بے صبری سے سڑک پار کرنے کے موقع کا انتظار کیا اور دوسرے کنارے پر پہنچ کر اس کے تعاقب میں چلنے لگا۔ صوفیہ کے قدموں کی دھیمی رفتار غماز تھی کہ اسے کہیں پہنچنے کی جلدی نہیں تھی۔ وہ گرد و پیش سے لائق سر جھکائے چلی جا رہی تھی۔

اس کے پیچھے چلتے چلتے اچانک عمر رک گیا۔ ایک سوال نے اس کے متحرک پیروں میں زنجیر ڈال دی تھی۔ کیا سوچ کر وہ اس کے پیچھے دوڑا چلا آیا تھا۔ آخر اس کی نیت کیا تھی؟ وہ صوفیہ کو جاتے ہوئے دیکھتا رہا۔ اس کا سر اب بھی جھکا ہوا تھا۔ جوں جوں وہ دور جا رہی تھی، عمر کے دل کی دھڑکن بھی مدھم پڑتی جا رہی تھی۔ سڑک پر دوڑتی بھاتی گاڑیوں کا شور اس کے کانوں میں

گم رہا تھا۔ فٹ پاتھ کے بیچ وہ کسی مجسمے کی مانند بے حس و حرکت کھڑا تھا۔

صوفیہ نے پلٹ کر دیکھا۔ غالباً اس کے بالوں میں اٹلی ہوئی کلپ پھسل گئی تھی اور وہ رک کر اسے درست کر رہی تھی۔ اس کے دونوں ہاتھ بالوں کو بنوارنے میں مگن تھے اور اسٹریٹ لائٹ کی تیز روشنی میں اس کا چہرہ پوری وضاحت سے دکھائی دے رہا تھا۔ دوبارہ اس کی صورت دیکھنے پر عمر کو وہی ہی حیرت ہوئی جیسی پہلی نظر میں ہوئی تھی۔ اس نے طوائفوں کے بارے میں سن رکھا تھا، پڑھ رکھا تھا۔ مگر اس نے کبھی کوئی طوائف دیکھی نہیں تھی۔

”کیا طوائف ایسی ہو سکتی ہے؟“ صوفیہ کے چہرے کو یک ٹک گھورتے ہوئے اس نے خود سے سوال کیا۔ اس کے تخیل میں روایتی طوائف کا جو خاکہ تھا، صوفیہ کسی بھی زاویے سے اس سے مطابقت نہ رکھتی تھی۔

وہ پھر سے چل پڑی۔ وہ دور جا رہی تھی۔ جب فاصلہ اس حد تک بڑھ گیا کہ اس کے کانوں میں ملتے ہوئے سفید آویزے نظر آنا بند ہو گئے تو عمر مڑ کر اسپتال کی طرف چلنے لگا۔ اس کا دل نہایت غمگین تھا۔ وہ اپنے دکھ کو کوئی نام نہیں دے پا رہا تھا۔ بس ایسا لگ رہا تھا کہ سینے میں بائیں جانب بھیگی ہوئی روٹی کا گولا رکھا تھا جو قطرہ قطرہ رس رہا تھا۔

اس وقت خدا جانے کیوں اسے بچپن کا ایک عظیم یاد آنے لگا۔ بچپن کے سب ہی دکھ عظیم ہوتے ہیں۔ کسی پسندیدہ کھلونے کا ٹوٹ جانا، ممنوعہ اوقات میں کھیل کود کی اجازت نہ ملنا، کوئی بد ذائقہ دوا پینے پر مجبور کیا جانا، اتنا بڑا المیہ محسوس ہوتا ہے کہ ساری کائنات کے دکھ اس کے مقابل بیچ لگتے ہیں۔ ایسا ہی ایک دکھ اس کی یادداشت سے ابھر رہا تھا۔

وہ گرمیوں کی ایک دوپہر تھی۔ حکیم بیگم چھپرے کے چاک پر برتن بنا رہی تھی۔ بے ہنر ہونے کے سبب وہ عموماً ”کوئی نفیس شے تخلیق نہیں کر پاتی تھی۔ اس کے تراشے ہوئے ظروف میں بھدا پن

خصوصیت سے نمایاں ہوتا تھا۔ البتہ اس روز معاملہ اس کے برعکس تھا۔ وہ سینے میں لت پت چاک سے اٹھی تو بہت پر جوش تھی اس نے عمر کو بلا کر ایک نہایت خوبصورت پیالہ دکھایا جو اس نے ابھی ابھی چاک سے اتار کر دھوپ میں سوکھنے کے لیے رکھا تھا۔ پیالے کی بناوٹ میں ایسی عمدگی تھی کہ عمر کو یقین ہی نہ آتا تھا وہ حکیم بیگم نے بنایا ہے۔

”جد آوے سے نکال کر پھل بوٹے بناؤں گی تو کیسا روپ نکلے گا۔ بس تو اس وچ دودھ پیا کرنا۔ آج تو بول کہ میں کچھ جی (بے ہنر) نہیں۔“ خوشی کے مارے اس کے ہاتھوں کی کپکپاہٹ برہم گئی تھی۔

وہ ہانڈی پکانے چولہے کے آگے جا بیٹھی اور عموہیں گیلے برتنوں کی قطاروں کے قریب زمین پر کونسلے سے لکھنے لگا۔

معا ”موسم رنگ بدلنے لگا اور بدلیوں کے سرمئی ہاتھوں نے سورج کا کاندنی چہرہ ڈھانپ دیا۔ حکیم بیگم کی ہدایت پر اس نے ایک ایک کر کے سارے برتن احتیاط سے اٹھا کر چھپرے تلے ترتیب سے رکھ دیے۔ چند



لمحوں بعد آسمان کے پالے سے ننھی ننھی بوندیں گریں جیسے حلوائی کے تھال سے چند نکمیاں کناروں سے اچھل جائیں۔ دیکھتے ہی دیکھتے سارا تھال الٹ پڑا۔ چھما پھم بارش کے چھینٹے دھرتی سے ٹکرا کر اچھلتے اور چھپرتے رکھے گیلی مٹی کے برتنوں پر مدھم نشان چھوڑ جاتے۔ عمر کے دل میں جانے کیا آئی۔ اس نے اوک میں بارش کا پانی بھرا اور اس کو زے میں چند قطرے گرا دیے جس کو بنا کر حکیم بیگم بجاطور پر خمر کے احساس میں گھری تھی۔

کوزے میں پانی کے قطروں نے پھوٹے پھوٹے گڑھے سے بنا دئے تو اسے یہ منظر بہت بھلا معلوم ہوا۔ کچھ دیر وہ ایسے ہی اوک میں پانی بھر بھر کوزے میں اندھلتا رہا پھر اس نے حکیم بیگم کی نظروں کی زد سے بچتے ہوئے وہ پیالہ اٹھا کر اولتی (چھپر کا کنارہ) تلے دھر دیا۔ بارش کی بوندیں اولتی سے ٹپکتی ہوئی پالے میں گرتی رہیں اور چھوٹے بڑے گڑھے اور سببسم سی لکیریں بنتی رہیں۔

اسے یہ کھیل بڑا دلچسپ لگ رہا تھا اور اس کا خیال تھا کہ وہ بعد میں تھپک کر ان نشانات کو مٹا دے گا جو بارش کے پانی سے کوزے کے بدن پر بن رہے تھے۔ پالے کو دیکھتے ہوئے چھپر کی میساکھی پر بازو پلیٹ کر وہ گول دائرے میں گھومنے لگا اور ساون کا ایک گیت گانے لگا۔ کچھ لمحوں کے لیے اس نے آنخورے سے نظریں ہٹائیں اور جب دوبارہ اسے دیکھا تو ٹھٹک کر میساکھی سے ہاتھ ہٹا لیا۔ اب وہ بارش کی بوندوں سے ٹپکنے لگا تھا۔

ہیئت بدل رہا تھا۔ اس کی صورت بگڑ رہی تھی۔ رفتہ رفتہ تحلیل ہو رہا تھا۔

اس نے یہ تو نہیں چاہا تھا۔ وہ اسے نیست ہونے سے بچانا چاہتا تھا لیکن اب یہ اس کے بس میں نہیں تھا۔ دیکھتے ہی دیکھتے وہ کچھڑ کے بے شکل لوٹھڑے میں ڈھل گیا تھا۔ اس کے بے ضرر کھیل نے کیا غضب ڈھایا تھا۔

وہ اس پیالے کو کبھی بھول نہیں پایا تھا اور آج فٹ

پاتھ پر صوفیہ کی جانب پشت کر کے بو جھل قدموں سے چلتے ہوئے وہ پیالہ اسے شدت سے یاد آ رہا تھا۔ اس کی صورت بگڑنے سے بچانے کی کیسی طاقتور خواہش اس کے اندر شور مچاتی تھی پر وہ وقت گنوا بیٹھا تھا۔

اس کے بعد اس نے کبھی حکیم بیگم کو ویسا عمدہ برتن بناتے نہیں دیکھا۔ ایسے بے عیب برتن کبھی کبھی ہی تراشے جاتے ہیں۔ اچانک اسے خیال آیا کہ اس نے صوفیہ جتنا مکمل حسن آج تک نہ دیکھا تھا۔ اگر یہ کہا جاتا کہ ایسی صورت بہت کم تخلیق کی جاتی ہے تو مبالغہ نہ ہوتا۔ اس نے گردن گھما کر عقب میں دیکھا۔ صوفیہ اب ایک سائے کی مانند نظر آرہی تھی۔

صوفیہ اور اس پیالے میں کیا فرق تھا؟ وہ چھپر کی اولتی تلے بڑا ہوا گیلی مٹی کا کونہ ہی تو تھی۔ بس ابھی تک بارش کی کوئی بوند اس پر ٹپکی نہیں تھی۔ جوں ہی پہلا قطرہ گرتا، زوال شروع ہو جاتا۔ کیا وہ اسے اولتی کے نیچے سے ہٹائے گا نہیں؟ کیا اس بار بھی وہ دیکھتا ہی رہ جائے گا؟

وہ گھوم کر پلٹا اور سرپٹ دوڑ پڑا۔ بس اسٹاپ کے قریب اس نے دوبارہ صوفیہ کو جالیا تھا۔ جس بس میں وہ سوار ہوئی اس میں وہ بھی سوار ہو گیا۔ بس قریب قریب خالی پڑی تھی۔ گنتی کے چند مسافر ایک دوسرے سے دور دور نشستوں پر بیٹھے تھے۔

صوفیہ کسی خالی نشست پر بیٹھنے کی بجائے ایک درمیانی عمر کے تنہا مرد کے ساتھ بیٹھ گئی جو اسپینش خدو خال کا مالک تھا۔ عمر نے قریب سے گزرتے ہوئے صوفیہ کو غور سے دیکھا تھا۔ نزدیک سے دیکھنے پر وہ اور بھی زیادہ دلکش دکھائی دی تھی۔ وہ اس کی جانب متوجہ نہیں تھی۔ وہ اپنے ساتھ بیٹھے ہوئے مرد کی طرف دیکھ کر مسکرا رہی تھی۔

عمران کی پشت پر ایک نشست چھوڑ کر بیٹھ گیا۔ اس کے متوازی دروازے کے پہلو سے جڑی ہوئی نشست پر براجمان ادھیڑ عمر موٹی عورت نے اپنے لیپ ٹاپ سے سر اٹھا کر ایک نظرا سے دیکھا تھا۔ لیپ ٹاپ کے علاوہ اس کی گود میں کچھ فائلیں کاغذات اور ایک

لاٹری ڈسک رکھی تھی۔ اس کے ہمراہ پانچ چھ سال کی کنکریاں بالوں والی بچی بھی جو لیپ ٹاپ اور دیگر چیزوں سے چھیڑ چھاڑ میں مگن تھی۔ لیپ ٹاپ کی بیویں پر تیزی سے انگلیاں چلاتے ہوئے وہ عورت کاغذات کو بھی نگاہ میں رکھے ہوئے تھی اور بار بار بچی کو چیزوں کو چھونے سے منع کر رہی تھی۔

عمر نے صوفیہ کو اس مرد سے اجنبی زبان میں کچھ کہتے سنا۔ اس کے ہونٹوں پر ایک نمائشی مسکراہٹ تھی۔ جواب میں وہ مرد چند ساعتیں خاموشی سے اسے گھورتا رہا پھر اس کے ہونٹ اتنے کھل گئے کہ اس کے دونوں جبڑے نمایاں ہو گئے۔ اس نے بھی ٹانگوں کی زبان میں طویل جملہ بولا تھا اور کھسک کر صوفیہ کے نزدیک ہو گیا تھا۔ وہ دونوں روانی سے گفتگو کرنے لگے۔

صوفیہ کا مخاطب مرد نہایت خوش نظر آتا تھا۔ وہ شاید اسپینش میں بات کر رہے تھے۔ عمر بھلے مفہوم سے نا آشنا تھا مگر اس مرد کے تاثرات سے اسے سخت الجھن ہو رہی تھی۔ اس کی آنکھیں کیسے صوفیہ کے سر پہ میں گڑی جاتی تھیں۔ ان دونوں کے ایک مشترکہ قہقہے پر لیپ ٹاپ والی نے ناگواری سے سر ہلاتے ہوئے عمر کی طرف یوں دیکھا جیسے اسے یقین ہو کہ وہ اس کا ہم خیال تھا۔ منہ ہی منہ میں کچھ برہماتے ہوئے اس نے صوفیہ اور اس اسپینش مرد پر قہر آلود نگاہ ڈالی اور پھر ایک کانغذ میں الجھ گئی۔

کیا صوفیہ نے بس میں اپنے لیے کسمڑ ہونڈ لیا تھا؟ اس سوچ نے عمر کو سن کر دیا۔ اگر ایسا ہی تھا تو وہ اسے لیے باز رکھ سکتا تھا۔ لازم نہیں تھا کہ وہ جو سوچ رہا تھا، حقیقت وہ ہی ہو۔ کیا معلوم صوفیہ پہلے سے اسے جانتی ہو اور بس میں اچانک سامنا ہو گیا ہو۔ یہ معاملہ ایک بے ضرر اتفاقی ملاقات سے زیادہ کچھ بھی نہ ہو۔ اس نے اپنے آپ کو تسلی دی تھی۔

”تم بھی ان کمینوں کی وجہ سے پریشان ہو رہے ہو؟“ لیپ ٹاپ کی اسکرین سے نظر ہٹائے بنا موٹی عورت نے کہا۔

یہ سوال شاید اسی سے کیا گیا تھا۔ وہ خاموش رہا اور اس آدمی کو دیکھنے لگا جس کا شانہ اب صوفیہ کے شانے سے ملا ہوا تھا۔

”میں زیادہ قانون نہیں جانتی لیکن اتنی خبر ہے مجھے کہ عوامی جگہ soliciting کیل فورنیا کے پینل کوڈ میں قابل سزا ہے۔ کیا برا وقت آ گیا ہے۔ ایک hooker ہمارے درمیان اپنے گاہک سے بھاؤ ماؤ کر رہی ہے۔ میرے تو بچے بھی انہی بسوں میں سفر کرتے ہیں۔ دل تو چاہ رہا ہے کہ پولیس کو بلا کر ان دونوں کو ابھی گرفتار کروادوں لیکن مجھے کھر پنچنے کی اس قدر جلدی ہے کہ میں معمولی تاخیر کی بھی متحمل نہیں ہو سکتی۔“ اس عورت کی آواز بڑبڑاہٹ سے ذرا ہی اونچی تھی۔

عمر نے اپنے دل کو رکتے ہوئے پایا۔ اس کے خدشات سچ تھے۔ صوفیہ نے اسپتال کے کمرے میں گرانٹ سے جو کچھ کہا تھا وہ حقیقت میں اس پر عمل پیرا ہو گئی تھی۔ وہ غصے میں کئے جانے والے بے روح دعوے نہیں تھے۔

بس رک گئی تھی۔ صوفیہ اور وہ آدمی انڈر لار دروازے کی جانب بڑھے۔ عمر ایک بار پھر شش و پنج میں گھرا تھا۔ آخر اس مہم جوئی کا مطلب کیا تھا؟ اس نے کیا لاکھ عمل طے کیا تھا جس کے ذریعے وہ صوفیہ کو روک لیتا۔ کس ذہنی رویے میں وہ اس کے پیچھے آ گیا تھا؟ وہ کوئی مصلح نہیں تھا۔ کوئی مبلغ نہیں تھا کہ اس کی تاثیراتوں سے صوفیہ کا دل بدل جاتا۔

اسے اس سلسلے کو یمن حتم کرونا چاہیے تھا۔ وہ مفلوج جسم لیے نشست پر جما رہا۔ وہ نیچے اتر گئے تو موٹی عورت نے ایک اطمینان بھری طویل سانس لی۔ عمر سے اب بھی ہلانا نہ گیا۔ اس اسٹاپ پر اترنے والے صرف وہ دونوں ہی تھے۔ دروازہ بند ہو گیا۔ عمر نے کھڑکی میں سے انہیں اکٹھے ایک سمت بڑھتے ہوئے دیکھا۔ بس روانہ ہو گئی۔ اس نے نشست سے او جھل کر انہیں دیکھنے کی کوشش کی۔ چند لمحوں میں وہ نظر سے او جھل ہو گئے۔ عمر نے حلق میں کانٹوں کی چھین



محسوس کی۔ اس کا گلا سوکھ ہاتھا۔

”بس روک دو۔ ابھی فوراً۔“

اس نے موٹی عورت کو چلاتے ہوئے سنا۔ وہ کھڑے ہو کر بدحواسی میں ڈرائیور کو پکار رہی تھی۔

”اگلے اسٹاپ سے بل بس نہیں رکے گی۔ آرام سے بیٹھ جاؤ۔“ ڈرائیور نے محل سے اسے بتایا۔

”آرام گیا بھاڑ میں۔ میری بیٹی نے فلاپی ڈسک دروازے سے باہر پھینک دی ہے۔ وہ ایک نہایت اہم دستاویز ہے۔ اگر وہ کھو گئی تو میری ملازمت چل جائے گی۔ بس رو کو ورنہ میرا دل بند ہو جائے گا؟“ وہ وحشت سے چیخ رہی تھی۔

تھوڑی سی ہچکچاہٹ کا مظاہرہ کرنے کے بعد اس کی بات مان لی گئی۔ بس رکنے پر عمر نے سوچا۔

”کیا اب بھی مجھے نہیں اترنا چاہیے؟“ پھر اس نے خود کو سڑک پر بھاگتے ہوئے پایا تھا۔ وہ صوفیہ اور اس آدمی کے قریب پہنچا تو اس کا سانس بری طرح پھول چکا تھا۔ اس کے دوڑتے قدموں کی آہٹ پر ان دونوں نے بیک وقت مڑ کر دیکھا اور پھر باتوں میں مشغول ہو گئے۔

”میں تمہیں لے جانا چاہتا ہوں۔“ عمر نے اونچی آواز میں اٹکتے ہوئے کہا۔

صوفیہ کسی کل دار گڑیا کی طرح گھومی اور سیاہ آنکھوں میں حیرانی سمو کر عمر کو دیکھا۔

جینز اور لی شرٹ میں ملبوس وہ دراز قد نوجوان اس سے چند قدم کے فاصلے پر کھڑا ہوا رہا تھا۔ ایسا لگ رہا تھا کہ وہ کہیں دور سے بھاگتا ہوا آیا تھا۔ اس کا چہرہ دیکھ کر صوفیہ کو ایک عجیب سا احساس ہوا۔ وہ پاکستانی یا انڈین تھا اور اتنا خوبصورت تھا کہ اس کو نظر بھر کر دیکھنے سے دل کو کچھ ہونے لگتا تھا۔ اس کے گالوں پر ہلکا سا بھورا رواں تھا۔

بھرپور جسامت کا مالک ہونے کے باوجود اس کی عمر کے بارے میں صوفیہ کا اندازہ تھا کہ اٹھارہ انیس سال سے زیادہ نہیں تھی۔ وہ جیسے پہلے بھی اس لڑکے کو کہیں دیکھ چکی تھی۔ مانوسیت کا یہ احساس بڑا طاقتور اور کسی حد تک خوف زدہ کرنے والا تھا۔ اس کے اندر

سنسنی سی پھیل گئی۔

”تم نے ابھی کیا کہا؟“

صوفیہ نے پوچھا تو اس نے پہلے سے بڑھ کر گھبرائے ہوئے لہجے میں اپنی بات دہرائی۔

”میں تمہیں اپنے ساتھ لے کر جاؤں گا۔“

”کیا مطلب؟ تم کیا کہہ رہے ہو؟“

صوفیہ کے ساتھ مرد نے مداخلت کی۔ ”چھوڑو اسے۔ پتا نہیں کون ہے اور کیوں ہمارا وقت ضائع کر رہا ہے۔“

”تم مت بولو۔ مجھے اس سے بات کرنے دو۔“

صوفیہ نے سختی سے کہا تو اس کی صورت پر کبیدگی پھیل گئی۔

”تو تم کیا کہہ رہے تھے؟“ صوفیہ عمر کی جانب متوجہ ہوئی۔

”جیسے یہ آدمی تمہیں لے کر جا رہا ہے اسی طرح میں تم کو لے جانا چاہتا ہوں۔“ وہ لکنت زدہ آواز میں سمجھانے لگا۔ اس کی آنکھیں زمین پر مرکوز تھیں۔

”میں تمہیں اس سے زیادہ رقم دوں گا۔ تم اس کے ساتھ مت جاؤ۔“

اس کے الفاظ نے صوفیہ کو الجھا دیا۔ وہ اس بات سے کیسے واقف تھا؟ اسے سمجھنے میں کچھ وقت لگا تھا۔

”کیا بے معنی باتیں کر رہے ہو۔ میں اس سے رقم کیوں لوں گی؟ یہ تو میرا دوست ہے۔“ اس نے صاف مکرنا چاہا۔

”میں تم جھوٹ بول رہی ہو۔ میں حقیقت جانتا ہوں میں بس تمہارے نزدیک بیٹھا ہوا تھا مجھے تم بہت اچھی لگی ہو۔ مجھے مایوس نہ کرو۔ تم جتنی بھی رقم کہو گی۔ میں دوں گا۔“ وہ اب بھی زمین کو دیکھ رہا تھا۔

اسپینش مرد غصے میں بھرا ہوا آگے آیا اور اس کی چھاتی پر ہاتھ رکھ کر اسے عقب میں دھکا دیا۔

”رُخ ہو جاؤ! تم نے ایک لفظ بھی اور کہا تو تمہارے ساتھ وہ سلوک کروں گا کہ تم ساری زندگی بھول نہیں سکو گے۔“

صوفیہ نے اسے کالر سے پکڑ کر کھینچتے ہوئے عمر سے

دور کر دیا۔ ”وہ مجھ سے بات کر رہا ہے تو مجھے جواب دینے دو۔ تم نیچے میں مت پڑو۔“

اس کے جھڑکنے پر وہ آگ بگولہ ہو گیا تھا۔

”تمہاری جرات کیسے ہوئی مجھ سے اس لہجے میں بات کرنے کی۔ کیا تمہیں کسی نے سکھایا نہیں کہ ایک گھٹیا hooker کو معزز لوگوں سے کس انداز میں مخاطب ہونا چاہیے۔ کیا تم خود کو میرے برابر تصور کرتی ہو؟ میں لعنت بھیجتا ہوں تم پر۔ جہنم میں جاؤ۔“ وہ صوفیہ پر گرجتا رہتا ہوا اس سے چلا گیا تھا۔

صوفیہ نے پلٹ کر اسے جواب نہیں دیا تھا۔ وہ خاموشی سے اسے جاتے ہوئے دیکھتی رہی۔

عمر نے اس کے جانے پر اطمینان محسوس کیا تھا۔

”تمہیں غلط فہمی ہوئی ہے۔ جو تم سمجھ رہے ہو ویسا کچھ نہیں ہے۔ تم نے خواہ مخواہ اپنا اور میرا وقت برباد کیا ہے۔“ صوفیہ نے عمر سے کہا۔

اس دوران وہ بغور اس کا جائزہ لے رہی تھی۔ کچھ عرصہ پہلے اس نے ہو کر کے لیے رہنما اصولوں پر مبنی ایک کتاب کا مطالعہ کیا تھا اور ہالی وڈ کی فلموں نے بھی کسی حد تک اس موضوع پر اس کی معلومات میں اضافہ کیا تھا۔ اسی فی صد احتیاطی اس بات کو یقینی بنانے کے لیے بیان کی گئی تھیں کہ John (گاٹک) کے لیے اصطلاح) سادہ کپڑوں میں پولیس والا نہ ہو۔ ذہن نشین کئے ہوئے کلیوں سے اس کی شخصیت کا تجزیہ کرنے پر اس نے طے کیا کہ ایسا امکان بعید از قیاس تھا۔ ایک تو وہ اتنا کم عمر ظاہر ہوتا تھا کہ سرکاری عہدیدار ہونے کا شک کرتا بے بنیاد تھا۔ اور پھر اس کی لی شرٹ اور پتلون اس کے توانا بدن پر کسی مقام سے بھی ڈھیلی نہ تھیں۔ اگر اس لباس کے نیچے اس نے گن چھپائی ہوئی ہوتی تو اس سے بننے والا ابھار بھی نظر سے پوشیدہ نہ رہ سکتا تھا۔ پولیس والے عموماً ایسا لباس پہن کر تھے کہ محض دیکھنے سے گن کی نشاندہی کرنا ممکن ہی نہ ہوتا تھا۔

”مجھے انکار نہ کرو۔ تم واقعی مجھے پسند آتی ہو۔“

”جب میں کہہ رہی ہوں کہ تم غلط جگہ پر کوشش کر رہے ہو تو تم باز کیوں نہیں آجاتے۔ میں جباری ہوں۔ اب میرا پیٹھا کرنے کی غلامی مت دہرائی۔“

اسے یہ کہنے کے باوجود وہ اس مقام سے سرکی نہیں تھی۔

”بھی اس آدمی نے تمہیں ایک برے نام سے پکارا تھا۔ اگر میں غلطی پر ہوں تو اس نے ایسا کیوں کیا۔“ وہ اپنی ہتھیلیوں پر آنکھیں گاڑے ایک دلیل دے رہا تھا۔ وہ سخت گھبرایا ہوا لگتا تھا۔ اس کے گداز ہونٹوں کے کناروں پر پسینے کی ننھی بوندیں چمک رہی تھیں۔

”کیونکہ وہ غصے میں تھا۔ غصے میں اکثر لوگ گالیاں دیا کرتے ہیں۔ کیا یہ کوئی انوکھا واقعہ ہے؟“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“

اس توجیہ نے اسے قائل نہ کیا۔ ”اگر میں غلط جگہ پر قسمت آ رہا ہوں تو میری زبان سے اس طرح کی بات سن کر تمہیں طیش آجاتا۔ تم مجھے برا بھلا کہتیں۔ کبھی اتنی آسانی سے مجھے اپنی توبہ نہ کرنے نہ دیتیں۔ اس کے برعکس تم پر سکون ہو۔ مخی تو کیا“



تمہاری آواز تک اونچی نہیں ہوئی۔“ اس نے دوسری دلیل پیش کی۔  
صوفیہ کو اعتراف کرنا پڑا کہ اس کی بات میں وزن تھا۔

”سب کا مزاج ایک سا نہیں ہوتا۔ میں اتنی جلدی غصے میں نہیں آتی۔ تمہاری بات سے مجھے دکھ ہوا لیکن چیخنا چلانا کوئی حل نہیں۔“ صوفیہ نے پھر اس کی منطق کو جھٹلایا۔

”لیکن اگر تمہارا دعوا بجا ہے تو تم فوراً چلی کیوں نہیں گئیں؟ اب تک یہاں رک کر مجھے وضاحتیں کیوں دے رہی ہو؟“

اس بار وہ لاجواب ہوئی تھی۔ بولتے ہوئے وہ بے اختیار ہکلائی۔ ”یہ تو ہے۔۔۔ مجھے چلے جانا چاہیے تھا۔ یہاں رکنے کی کوئی وجہ نہیں ہے۔“

اس پر ایک آخری نگاہ ڈال کر وہ مڑی اور سمت کا تعین کے بغیر چلنے لگی۔ وہ اس کے پیچھے آ رہا تھا۔ ”تمہیں کتنی رقم چاہیے۔ بے جھجک تقاضا کرو۔“

وہ رک گئی اور یکسر بدلے ہوئے تاثرات کے ساتھ بولی۔ ”تم کتنی دے سکتے ہو؟“

عمر نے ذرا سی نظر اٹھا کر اسے دیکھا اور پھر سر جھکا لیا۔ ”مجھے کوئی اندازہ نہیں ہے۔ اس سے پہلے میں نے کبھی ایسی صورت حال کا سامنا نہیں کیا۔ تم خود ہی بتاؤ۔“

جواب دیتے ہوئے صوفیہ سوچ میں پڑ گئی۔ اس کی چھٹی حس مسلسل سرخ اشاروں کی ترسیل کر رہی تھی۔ اس لڑکے سے دور ہو جانے کو کہہ رہی تھی۔ مانوسیت کا جو احساس اسے دیکھتے ہی جاگا تھا۔ اب اور بھی گہرا ہو گیا تھا اس سے جان چھڑانے کا ایک آسان حل تھا کہ وہ اسے ایسی قیمت بتا دے جو اس کی پہنچ سے باہر ہو۔ ایک دم اس کے ذہن میں وہ جوتے آگئے جن کی وجہ سے ٹیبل زندگی اور موت کے درمیان معلق تھا۔

”تین سو bucks۔ میں تم سے تین سو bucks

لوں گی۔“

اس لڑکے کا چہرہ تاریک پڑ گیا۔ صوفیہ اسی رد عمل کی توقع کر رہی تھی۔ ”تم چپ کیوں ہو گئے؟ تین سو bucks نہیں ہیں تمہارے پاس؟“

”یہ تو بہت زیادہ ہیں۔“ ایک لمبی چپ کے بعد اس نے کہا تھا۔

”مجھے معلوم ہے، لیکن تم نے خود ہی کہا تھا کہ تم کوئی بھی قیمت ادا کرو گے۔“

”ہاں میں نے کہا تھا لیکن یہ تو۔۔۔ کیا تم اپنا مطالبہ گھٹا نہیں سکتیں؟ میری جیب میں تمہیں دینے کے لیے زیادہ سے زیادہ نوے ڈالر ہیں۔ باقی تیس ڈالر ٹیکسی اور ہوٹل کے کمرے کے کرایے پر خرچ ہوں گے۔ اگر میں وہ بھی تمہیں دے دوں تو پھر سڑک پر رات گزارنا ہوگی۔“

ایک نو آموز کے لیے یہ معاوضہ کم نہیں تھا۔ اس کے دل نے اسے ہاں کہنے پر اکسایا۔

”نوے؟“ وہ استہزائیہ سے ہنسی۔ ”تین سو اور نوے کے ہندسوں کی تعداد بھی آپس میں نہیں ملتی۔ مجھے اجازت دو۔“ وہ جانے کے بجائے اس کے جواب کا انتظار کرنے لگی۔

عمر تیزی سے سوچ رہا تھا۔ فوری طور پر دو سو ڈالر کا بندوبست کرنا کیونکر ممکن تھا۔ صوفیہ سے اسے امید نہیں تھی کہ وہ لچک دکھائے گی، پھر بھی اس نے منت بھری آواز میں کہا۔ ”تم بیان جاؤ۔ نوے ڈالر کم نہیں ہوتے۔ یہ ایک معقول رقم ہے۔“

”تین سو سے ایک سینٹ کم نہیں۔ میری بات حتمی ہے۔ بحث سے کچھ حاصل نہیں ہوگا۔“

اس نے بدقت خود کو دوبارہ چلنے پر آمادہ کیا۔ پراسرار لڑکے نے ایک بار پھر اس کا راستہ روک لیا تھا۔

”کیا تم مجھے تھوڑی سی مہلت دے سکتی ہو؟ میں تمہاری بتائی ہوئی رقم کا انتظام کروں گا لیکن تمہیں میرا انتظار کرنا ہوگا۔ میں چند منٹ میں واپس آتا ہوں۔“

شاید وہ اسے ٹی ایم مشین سے رقم نکالوانے کی نیت سے جا رہا تھا۔  
”کیا تمہیں یقین ہے کہ تمہارے لوٹنے پر میں یہیں ملوں گی۔“

”ہاں مجھے اس پر یقین ہے۔“ اس نے جاتے ہوئے وہ عجیب جملہ کہا تھا۔  
”کس پر یقین ہے؟“

اسے جواب نہیں ملا تھا۔ وہ لمبے لمبے ڈگ بھرتا ایک دس شاپ۔ میں داخل ہو گیا تھا۔ وہ کوئی چیز گروی رکھنے گیا تھا۔ ایسی کون سی قیمتی چیز اس کے پاس تھی جس کے عوض وہ دو سو ڈالر قرض حاصل کر سکتا تھا۔ اس کے پاس اسے چھوڑ کر چلے جانے کا موقع تھا، لیکن اس کا یقین توڑتے ہوئے اسے ڈر لگ رہا تھا۔

Pawn shop کا مالک اس وقت اکیلا تھا۔ عمر کو اندر آتے دیکھ کر وہ کرسی سے اٹھا اور پیشہ ورانہ مسکراہٹ سے اسے خوش آمدید کہا۔

”میں اسے بیچنا چاہتا ہوں۔“ بنا کسی تمہید کے عمر نے اپنی کھائی پر بندھی گھڑی اتار کر اس کے ہاتھ میں دے دی۔ وہ revue thommen گھڑی تھی جو اس کی سولہویں سالگرہ پر آمنہ نے تحفے میں دی تھی۔ وہ اس کی ہر سالگرہ پر اسے کوئی تحفہ ضرور دیا کرتی تھی۔ وہ گھڑی اس کے دیے ہوئے تحائف میں سب سے مہنگی چیز تھی۔

بوڑھے مالک نے گھڑی کا تفصیلی معائنہ کیا، پھر ”بلو بک“ کی ورق گردانی کر کے کچھ مزید حساب کتاب کیا اور گھڑی کو اپنے سامنے کاؤنٹر پر بے نیازی سے رکھتے ہوئے بولا۔

”ایک سو نوے ڈالر۔“

عمر نے بے یقینی سے اسے دیکھا تھا۔ ”کیا کہہ رہے ہو؟ ایسی نئی گھڑی کی قیمت تقریباً سترہ سو ڈالر ہے۔“

اس احتجاج نے کایاں بوڑھے پر کوئی اثر نہ ڈالا۔ ”نئی گھڑی کی قیمت بے شک اتنی ہی ہے مگر یہ گھڑی

نئی نہیں ہے۔ ظاہری حالت بھی اتنی اچھی نہیں ہے۔ اور سب سے بڑی قباحت تو یہ ہے کہ اس پر رقم خرچ کرنے کی صورت میں مجھے خسارہ اٹھانے کا خطرہ مول لینا پڑ رہا ہے۔ یہ لپک (جعلی) بھی ہو سکتی ہے۔ اس میں کچھ ایسے نقائص ہو سکتے ہیں جو فوری طور پر قابل نشاندہی نہ ہوں مگر جن کی وجہ سے اس کی وقعت دھات کے ایک ٹکڑے سے زیادہ نہ ہو۔“ وہ روایتی ہتھکنڈے آزمانے لگا۔

”یہ لپک (جعلی) نہیں ہے۔ یہ اصلی thommen ہے۔ اس برانڈ کی بہت مانگ ہے۔“ عمر نے بے قراری سے کہا اور مڑ کر کانچ کے دروازے کے پار دیکھا۔

”اتنی بھی مانگ نہیں ہے۔ جتنی تم کہہ رہے ہو۔ یہ لپکس تو نہیں ہے کہ اس کا خریدار ڈھونڈنے میں کوئی مشکل نہیں ہوگی۔ میں نے تمہیں معقول پیشکش کی ہے۔“ وہ اذیل اور بحث سے لطف اندوز ہونے والے لوگوں میں سے تھا۔

”اگر مجھ پر ایسی افتاد نہ پڑی ہوتی تو کبھی اس گھڑی کے اتنے غیر مناسب دام قبول نہ کرتا۔ پھر بھی میری کم سے کم مانگ دو سو دس ڈالر ہے۔ میں اسے بیچنے پر تیار ہوں۔“ عمر نے ہتھیار ڈال دیے۔

”اور میری زیادہ سے زیادہ حد ایک سو نوے ہے۔ اس سے آگے بڑھنے کا میرا کوئی ارادہ نہیں۔“ وہ اپنی ضد پر قائم تھا۔

عمر نے ایک بار پھر باہر نظر دوڑائی تھی۔ ”تمہارا رویہ غلط ہے۔ تم استحصال کر رہے ہو۔ اخلاقی اقدار اور کاروبار۔“

”بوڑھے نے اس کی بات کاٹ دی۔“ اگر میں اخلاقیات نبھانے میں لگ گیا تو کرچکا کاروبار۔“

”ٹھیک ہے۔ رقم مجھ دے دو۔“ عمر نے بے بسی سے کہا۔

وہ بدستور دروازے سے باہر دیکھ رہا تھا۔ ”تم نے دانش مندانہ فیصلہ کیا ہے۔ مجھے اپنا



ڈرائیونگ لائسنس دے دو تاکہ میں رسمی کارروائی پوری کر لوں۔“

”وہ میرے پاس نہیں ہے۔“

”تو کوئی شناخت نامہ پاسپورٹ، سوشل سیکورٹی کارڈ، تاکہ تمہاری شناخت ہو سکے۔“

”ان میں سے کچھ بھی نہیں ہے اور میرے پاس وقت بھی نہیں ہے۔ میں درخواست کرتا ہوں کہ مجھے فوراً رقم دے دو۔ اگر میں اس قدر عجلت میں نہ ہوتا تو ایسا برا سودا کرتا ہی کیوں؟“ اس نے دروازے سے نظر ہٹائے بنا تیز آواز میں کہا۔

”تو یہ معاملہ ہے۔ میرے پاس اکثر ایسے عاجل لوگ آیا کرتے ہیں۔“ بوڑھے کالجی معنی خیز تھا۔ عمر نے چونک کر اسے دیکھا تھا۔ اس کے انداز میں محسوس کیا جانے والا بدلاؤ آگیا تھا۔ عمر کو چھتاوا ہوا کہ اس نے کچھ غلط جملے بول دیے تھے۔

”میں تمہیں اس گھڑی کے عوض ایک سو ستر ڈالر دوں گا۔ ظاہر ہے رسید کی تمہیں کوئی ضرورت نہیں تو میں تمہیں کہیں دستخط کرنے پر بھی مجبور نہیں کروں گا۔“

عمر کو اس پر شدید طیش آیا تھا۔ ”بھی تو تم نے ایک سو نوے ڈالر دینے کی ہامی بھری ہے۔ پھر اب اپنی زبان سے پھرتے کیوں ہو۔“

بوڑھا بروکر طنز پر منہ لگا۔ ”تم اتنی جلدی میں ہو کہ اپنی شناخت تک نہیں کروا سکتے اور بقول تمہارے اپنی بڑھیا گھڑی نہایت ادنیٰ نرخوں پر فروخت کر رہے ہو تو میں یہ فرض کیوں نہ کروں کہ یہ گھڑی چوری کی ہے اور تم ایک مجرم ہو۔ یہ تکرار طول پکڑ سکتی ہے۔ اس لیے میرا مشورہ ہے کہ تم اپنے قیمتی وقت کو ضائع ہونے سے بچالو۔“

وہ ایک دراز میں سے نقدی نکال رہا تھا۔ صوفیہ ٹہلتے ہوئے رک گئی۔ وہ لڑکا واپس آگیا تھا۔

اس نے باریک بینی سے معائنہ کیا تو اسے پتا چل گیا کہ وہ لیکن کی دکان میں کیوں گیا تھا۔ اس کی بامیں

کلائی اب خالی تھی۔

”رقم کا انتظام ہو گیا؟“

”ہاں لیکن یہ پورے تین سو نہیں ہیں۔ بیس ڈالر کم ہیں۔ مجھے امید ہے تمہیں کوئی اعتراض نہیں ہوگا۔“ اس نے جھجکتے ہوئے کچھ نوٹ اسے دکھائے۔

صوفیہ نے جان بوجھ کر نوٹوں پر دھیان نہیں دیا تھا۔

”تم pawn shop میں اپنی گھڑی رہن رکھوانے گئے تھے تا تو اس کے بدلے میں تمہیں کتنا قرض ملا ہے۔“

صوفیہ کے سوال پر وہ ہونٹ چباتے ہوئے بولا۔ ”میں نے قرض نہیں لیا۔ ایک سو ستر ڈالر میں وہ گھڑی بیچ دی ہے۔“

”کسی برانڈ کی گھڑی تھی وہ؟“

”revue thommen“

صوفیہ کو اپنے کانوں پر اعتبار نہ آیا۔ وہ بروکر کے ہاتھوں صریحاً ”لٹ کر آ رہا تھا۔ اگر وہ پہلے اس کی نیت سے واقف ہو جاتی تو رقم کے بجائے اس سے وہ گھڑی مانگ لیتی۔

کیا وہ اس پر اس درجہ رتیجھ گیا تھا یا وہ بے وقوف تھا؟ اس دو سرے قیاس کو اس نے رد کر دیا۔ وہ وقوف نہیں تھا اس کی اجلی پیشانی اور چمکدار آنکھیں زہانت سے معمور تھیں۔ وہ جو کر رہا تھا سوچ سمجھ کر رہا تھا۔ اب اس سے پیچھا چھڑانا لازمی ہو گیا تھا۔ کوئی تدبیر سوچنے لگی۔ پھر اس کی نظر ان نوٹوں پر پڑ گئی جو اس لڑکے نے ہاتھ میں پکڑ رکھے تھے۔

”میں تین سو bucks لوں گی۔ ان میں سے چھ کم ہوں چاہے ایک۔ مجھے منظور نہیں تم کسی سے۔“

اس نے صوفیہ کا جملہ پورا نہیں ہونے دیا۔ ”تمہیں ہے میں کچھ کرتا ہوں۔ ایک آخری موقع دے دو۔ تھوڑا سا اور انتظار کرو۔“

اس کا جواب سنے بغیر وہ پوری قوت سے لیکن کی دکان کی طرف دوڑ پڑا تھا۔ چند لمحے تجسس نے صوفیہ کے قدم جکڑے رکھے۔ وہ دیکھنا چاہتی تھی کہ وہ آیا کرنے والا تھا۔ پھر خود کو سمجھاتے ہوئے وہاں سے ہل پڑی۔ وہ حتی الوسع تیزی سے دور جا رہی تھی لیکن نفس دو منٹ بعد ہی اسے رک جانا پڑا تھا۔ وہ اسی رفتار سے بھاگتا ہوا لوٹ آیا تھا۔ اس نے پھولی ہوئی سانسوں کے درمیان کچھ کہا جو وہ سمجھ نہ پائی اور اپنی زیب پر ہاتھ پھیرتے ہوئے سر سے اشارہ کیا جیسے کامیابی کی یقین دہانی کروا رہا ہو۔ اس کے جسم کا سارا خون گویا سمٹ کر چہرے پر آگیا تھا اور پسینے کے قطرے لپٹیوں اور گردن پر رنگ رہے تھے۔ صوفیہ کو پوچھنے کی ضرورت پیش نہیں آئی کہ اس بار وہ کیا بیچ کر آیا تھا۔ وہ ننگے پاؤں کھڑا تھا۔

”وہ بیس ڈالر میں میرے جوتے خریدنے پر فوراً ہی آمادہ ہو گیا حالانکہ میرا خیال تھا وہ آسانی سے نہیں مانے گا۔“ اس نے بھینپے ہوئے انداز میں بتایا۔ ”میں نے تمہارے جوتوں پر غور نہیں کیا تھا۔ کیا وہ اسی مہنگی برانڈ کے تھے؟“ صوفیہ نے اس کے ننگے پیروں کو گھورتے ہوئے پوچھا۔

”ہاں وہ میری بہن نے مجھے ایک خاص موقع پر تھے میں دیے تھے۔ بازار میں ایسے نئے جوتوں کے نوڑے کی قیمت اندازاً چار سو پچاس ڈالر ہے۔“ اس کی آواز میں سادگی اور سرسری پن تھا۔ ”کیا تمہارے پاس ایسے بہت سے جوتے اور کھڑیاں ہیں؟“

”نہیں۔ ان کے علاوہ اور تو نہیں ہیں۔ اتنی مہنگی ہیزیں رکھنے کی استطاعت نہیں ہے میری۔“ صوفیہ کو اس سے خوف آیا تھا۔

اس کے ساتھ قدم اٹھاتے ہوئے اسے لگ رہا تھا کہ وہ کسی دلدل میں پاؤں رکھ رہی ہے۔ وہ دونوں خاموشی سے پہلو پہلو چلتے رہے۔ صوفیہ اس کے ننگے پیروں سے وحشت ہو رہی تھی۔ عمر



نے محسوس کیا کہ صوفیہ کی چال میں مصنوعی بندش تھی۔ شاید اس کے جوتے آرام دہ نہیں تھے اور جانے وہ اتنی اونچی اور نوکیلی ایڑیوں کے ساتھ وہ چل بھی کیسے رہی تھی۔ یوں لگتا تھا جیسے وہ دو سرخ میٹوں پر چلی جا رہی ہو۔

”تم مجھے کہاں لے جا رہے ہو؟ کیا تم نے موٹیل کا تعین کر رکھا ہے۔“

”نہیں۔“ ایک لفظی جواب آیا اور پھر خاموشی چھا گئی۔

عمر نے متعدد دفعہ گزرتی ہوئی ٹیکسیوں کو رکنے کا اشارہ کیا تھا مگر اسے کامیابی نہیں ہوئی تھی۔

”کیا تم پہلی بار لاس اینجلس آئے ہو یا اس شہر میں اس سے قبل بھی ٹیکسی کے ذریعے سفر کرنے کا اتفاق نہیں ہوا؟“

”کیا مطلب؟“ اس نے الجھ کر پوچھا۔

”یہ نیویارک نہیں ہے کہ جہاں جی چاہا ٹیکسی روک لی۔ لاس اینجلس میں ٹیکسی اسٹینڈ کے سوا کسی دوسری جگہ سے مسافر بٹھانے پر ڈرائیور کو جرمانہ ادا کرنا پڑتا ہے۔ تم بے کار خود کو تھکا رہے ہو۔ ویسے اگر تمہارے ذہن میں کوئی خاص موٹیل نہیں ہے تو یہاں قریب ہی چند سستے موٹیلز ہیں۔ ہم پیدل وہاں تک جاسکتے ہیں۔“ صوفیہ نے تجویز دی۔

ان کے راستے میں جو پہلا خستہ حال موٹیل آیا۔ اس کے سامنے رکتے ہوئے عمر نے کہا۔ ”یہ مجھے ٹھیک لگ رہا ہے اور لکھا ہے کہ گھنٹوں کے حساب سے کمرے دستیاب ہیں۔“ وہ بورڈ پر درج شدہ الفاظ پڑھ رہا تھا۔

صوفیہ نے سر کی خفیف جنبش سے تائید کی تھی۔ اس کی گھبراہٹ میں بتدریج اضافہ ہو رہا تھا۔ ہر لحظہ وہ گہری دلدل میں دھستی جا رہی تھی۔

استقبالیہ کلرک اکٹھا ہٹ زدہ چہرے لیے بیٹھا تھا۔ اندر ایسا ساٹا تھا جیسے برسوں سے وہاں کسی کا گزرنہ ہوا ہو۔ عمر کے جوتوں کے بغیر پاؤں اس کے ماتھے پر شکنیں لے آئے البتہ مصلحت کے تحت اس نے زبانی اظہار

سے پرہیز کیا۔

کلرک سے کرایہ دریافت کرنے کے بعد عمر نے کمرہ دیکھنے کی فرمائش کی تھی۔ کلرک نے ایک تیل بوائے کو بلا کر چابیوں کا کچھا اسے دیتے ہوئے عمر کے ساتھ جانے کی ہدایت کی۔

”تم ذرا بیٹھیں رکو۔ میں ایک نظر کمرے کو دیکھ آؤں۔“

”جوں ہی وہ تیل بوائے کے ہمراہ بوسیدہ لفٹ میں سوار ہوا، صوفیہ کنکھیوں سے کلرک کو دیکھتے ہوئے اٹھی اور سبک چال سے داخلی دروازے تک چلی گئی اور دروازے کے پٹ پر ہاتھ رکھتے ہوئے اس نے مڑ کر ایک نگاہ ڈالی تھی۔ کلرک ٹیلی وژن کی اسکرین پر آٹھویں جمائے ہوئے تھا۔ وہ باہر آگئی مگر آگے نہیں بڑھی وہیں ایک ستون کی اوٹ میں رک گئی۔

”آخر میں کس چیز سے خوف زدہ ہوں؟ کیا میری پریشانی کی وجہ صرف یہ ہی ہے کہ مجھے بنا کسی دوڑ دھوپ کے نین سوئیکس مل رہے ہیں۔ میں بد قسمت تو ہمیشہ سے تھی۔ احق کب سے ہو گئی۔ کیا یہ ایسی رقم ہے جس کو اس طرح سے ٹھوکر ماری جائے۔“

وہ دیر تک اسی جگہ ٹھہر کر خود سے الجھتی رہی پھر جی کڑا کر کے لابی میں داخل ہو گئی۔

اسی لمبے لفٹ نیچے آکر بھی تھی۔ اس لڑکے نے اب پیروں میں سلیپر پہن رکھے تھے جو یقیناً ”موٹیل کے کمرے سے دستیاب ہوئے ہوں گے۔ اس نے صوفیہ کو باہر سے آتے ہوئے نہیں دیکھا۔ وہ جیسے اسے صوفیہ پر بیٹھا ہوا چھوڑ کر گیا تھا، وہ اسی حالت میں اسے ملی تھی۔ اس نے صوفیہ کو اپنے ساتھ آنے کو کہا تھا۔

کمرہ حسب امید چھوٹا، گندا اور ارزاں فرنیچر سے آراستہ تھا۔ اندر قدم رکھتے ہوئے اس کی ناک سے ایک بو نکل آئی جس سے تاثر ملتا تھا کہ وہ کمرہ عرصہ دراز سے بند پڑا تھا۔ اس کے پہلے کلائنٹ نے دروازہ کھلا رہنے دیا تھا اور اب وہ کمرے میں کچھ تلاش کر رہا تھا۔

”تم دروازہ بند کرنا بھول گئے ہو۔“ صوفیہ نے مدھم آواز میں کہا۔

”نہیں میں بھولا نہیں ہوں۔ اسے کھلا ہی رہنا چاہیے۔“

وہ دیوار میں نصب الماری کی درازیں باری باری کھولتے ہوئے ان میں جھانک رہا تھا۔ صوفیہ کندھے اڑکا کر رہ گئی۔ اس نے بیٹھنے کے لیے کوئی موزوں جگہ منتخب کرنے کے لیے ادھر ادھر نظر دوڑائی اور بیڈ کے پاس پچھی ہوئی دو کرسیوں میں سے ایک پر بیٹھ گئی۔

”تم کیا ڈھونڈ رہے ہو؟“ ریمپشن ڈیسک پر کال کر کے کیوں نہیں منگوا لیتے؟“

صوفیہ نے بولتے ہوئے ٹیلی فون کا ریسیور اٹھا کر کان سے لگا لیا۔ وہ کام نہیں کر رہا تھا۔ اس نے ریسیور واپس رکھ دیا۔

”اس کی ضرورت نہیں ہے۔ یہ مجھے مل گئی ہے۔“ وہ لڑکا ایک دراز بند کرتے ہوئے گھوما تو اس کے ہاتھ میں بستر کی ایک دھلی ہوئی چادر تھی۔

”اس سے اپنا سر اور جسم ڈھانپ لو۔“ چادر صوفیہ کو دیتے ہوئے اس نے کہا۔

”کس لیے؟ کمرے میں ٹھنڈ تو نہیں ہے جو مجھے خود کو ڈھانپنا پڑے۔“ بے دھیانی میں چادر پکڑ کر وہ اس کی تہیں کھولنے لگی۔

”میں ٹھنڈ کی وجہ سے نہیں کہہ رہا۔“

”تو پھر؟“

”جسم چھپا ہوا نہ ہو تو وہ خوش ہوتا ہے۔“

”وہ کون؟“

”وہ جنوں میں سے ایک ہے اور اس کا خوش ہونا اچھی بات نہیں ہے۔“

وہ لڑکا عجیب تھا اور اس کی باتیں عجیب تر۔ اس نے چادر اپنے سر اور شانوں پر ڈال لی۔ اگر وہ اس عمل سے کوئی تسکین حاصل کر رہا تھا تو صوفیہ کا کیا جانتا تھا۔ آخر وہ اسے منہ مانگے دام ادا کر رہا تھا۔

”تمہیں گھبراہٹ ہو رہی ہوگی۔ قدرتی طور پر ایسا ہی ہونا چاہیے۔ ظاہر ہے اس سے پہلے بھی تمہیں

ایسا تجربہ نہیں ہوا۔“

خوف کی ایک لہر صوفیہ کے بدن کو کاٹتی ہوئی گزر گئی۔ اس نے بستر کے آخری سرے پر خود سے دور ہٹ کر بیٹھے ہوئے مرد کا خوبصورت چہرہ پھیلی ہوئی آنکھوں سے دیکھا۔ وہ کیسے جانتا تھا کہ وہ اس کا پہلا کسٹمر تھا۔ اس کا خوف ٹھوس شکل اختیار کرنے لگا۔ وہ کسی اتفاق کے نتیجے میں اس سے نہیں ٹکرایا تھا بلکہ کسی خاص مقصد کے تحت اسے یہاں تک لے آیا تھا۔

”تم نے یہ کیوں کہا کہ میرے لیے یہ پہلا تجربہ ہے۔“

وہ خاموش تھا۔

صوفیہ جانتی تھی وہ جواب نہیں دے گا۔

”تم نے ایسا کیوں کہا؟“ اس نے سوال دہرایا۔

”کیا میں نے غلط کہا ہے؟“

صوفیہ چپ رہی۔

”تمہاری عمر کتنی ہے؟ مجھے تو تم اٹھارہ سے بھی کم کے لگتے ہو۔ کہیں مجھے کسی قانونی پیچیدگی میں نہ پھنسا دینا۔“ بالآخر اس نے اعتماد بحال کرنے کی خاطر کہا تھا۔

”میری عمر بیس سال اور ایک ماہ ہے۔ تمہارے دنیا میں آنے کے ٹھیک پندرہ ماہ بعد میں پیدا ہوا تھا۔“

یہ دو سرا دھچکا پہلے سے زیادہ شدید تھا۔ وہ اس کی بالکل صحیح عمر بتا رہا تھا۔ کئی لمحوں تک وہ گنگ رہی۔

اس نے درحقیقت دلدل میں پاؤں رکھ دیا تھا اور اب وہ اسے نکل رہی تھی۔

”تمہیں اپنے اندازوں کی درستی پر بہت اعتماد ہے۔ میں تردید یا تصدیق کر کے تمہارا مان نہیں توڑوں گی۔“

خود کو سنبھالتے ہوئے صوفیہ نے اونچی آواز میں کہا تھا۔

”میرا نام عمر ہے۔ کیا تم اپنا نام مجھے بتاؤ گی؟“

”میرے پیشے میں ناموں کی کوئی اہمیت نہیں۔ اگر میں تمہیں کچھ بتاؤں گی بھی تو وہ جھوٹ ہو گا۔ تم خود کوئی اندازہ کیوں نہیں لگاتے۔“

اس نے پرس کھول کر آئینہ نکالا اور اپنا عکس دیکھتے ہوئے ایک رومال سے ٹھوڑی اور گردن کو بلا ضرورت



پونچھنے لگی۔ اس کا مقصد خود کو پر اعتماد ظاہر کرنا تھا۔  
 ”اور میں تو اس پر بھی یقین نہیں کر سکتی کہ تم نے اپنا نام درست بتایا ہے۔ مجھے اس سے غرض بھی نہیں۔“ اس نے آئینہ اور رومال پرس میں ڈالتے ہوئے لایروانی سے کہا۔

”تم یہ کیوں کر رہی ہو؟“  
 ”میں سمجھی نہیں تم کیا پوچھ رہے ہو۔“  
 ”کیا تمہیں رقم چاہیے؟“

رقم تو سب کو ہی چاہیے ہوتی ہے مگر میرا یہ مسئلہ نہیں۔“  
 ”تم تنہا ہو۔“

”تم مجھے بتا رہے ہو یا مجھ سے پوچھ رہے ہو؟“  
 ”کیا تمہیں اکیلے پن سے نجات چاہیے؟“  
 ”نہیں یہ بھی میرا مسئلہ نہیں ہے۔“

”تمہیں کسی نے یہ راستہ اپنانے پر مجبور کیا ہے؟“  
 ”میں اپنی مرضی کی مالک ہوں۔ مجھے کوئی مجبوری نہیں ہے۔ کہیں تم صحافی یا مصنف قسم کی مخلوق تو نہیں ہو۔ کیا تم میری ذات میں کوئی دلچسپ کہانی ڈھونڈ رہے ہو؟ اگر ایسا ہے تو تم نے انتخاب کرنے میں غلطی کی۔“ اس نے ہنسنا چاہا مگر اس کے جڑے ایشھے ہوئے تھے۔

”تو کس شے نے تمہیں اکسایا ہے۔ مجھے ایک ٹھوس وجہ بتاؤ جس کی بنیاد پر تم نے اپنے لیے یہ پیشہ چنا ہے۔“

”میں گناہ کرنا چاہتی ہوں۔ کیا یہ وجہ کافی نہیں۔“  
 اس کے الفاظ نے عمر پر سکتہ طاری کر دیا۔ وہ اٹھا اپنا والٹ اور سیل فون بستر پر رکھ دیا اور کچھ بھی کہے بنا ہاتھ روم میں گھس گیا۔ اس نے دروازہ بند نہیں کیا تھا۔ مگر کربتے ہوئے پانی کی آواز صوفیہ تک آرہی تھی۔

فرار ہونے کا ایک آخری موقع اسے مل گیا تھا۔ اگر وہ جوتوں سمیت چل کر باہر جاتی تو اونچی ایڑیوں سے ابھرنے والی آٹھیں اس لڑکے کے کانوں میں پہنچ جاتیں۔ تیزی سے نیچے جھکتے ہوئے وہ اپنے جوتے اتارنے لگی۔ دائیں پاؤں کے جوتے کے اسٹریپ میں

سے بک نہیں نکل رہا تھا۔ اس نے خاصی زور آزمائی کی مگر کوئی نتیجہ برآمد نہ ہوا۔ تنگ آکر اس نے اسٹریپ کھولنے کی کوشش ترک کر کے انگلیاں گھسا کر اسٹریپ کو پھینچتے ہوئے پاؤں کو سکیڑ کر بدقت جوتے سے باہر نکال لیا۔ دونوں جوتے ہاتھ میں لٹکائے وہ والٹ اٹھانے کی نیت سے بڑھی ہی تھی کہ وہ ہاتھ روم سے باہر آگیا۔ اس کا چہرہ بازو اور پاؤں گیلے تھے۔ اس نے صوفیہ کے ہاتھ میں دبے ہوئے جوتوں کو ایک نظر دیکھا مگر کوئی تبصرہ نہیں کیا۔

”تم یہ سلیپر پہن لو۔“ اس نے سلیپروں کو پیروں سے الگ کرتے ہوئے ایک ٹھوکر سے انہیں اس کی جانب کھسکا دیا۔ ”جا کر وضو کر آؤ۔“  
 ”کیا؟“ وہ شخص اتنا ہی کہہ سکی۔

اس نے اپنا والٹ اٹھا کر اس میں سے چند نوٹ نکالے اور صوفیہ کو دے دیے۔

”یہ تین سو ڈالر ہیں۔ انہیں گن لو اور جو میں کہہ رہا ہوں وہ کرو۔ وضو کر کے آؤ۔“ صوفیہ نے نوٹوں کو گنے بغیر بے جان ہاتھ سے پرس میں ڈال لیا۔ ”مجھے نہیں پتا تم کیا کرنے کو کہہ رہے ہو۔ وضو کیا ہوتا ہے؟“

”تم پھر جھوٹ بول رہی ہو۔ تم اچھی طرح جانتی ہو وضو کیا ہوتا ہے۔ تم مسلمان ہو تم نے سینکڑوں بار وضو کیا ہے۔“

اس کے الفاظ ہتھوڑے کی مانند صوفیہ کے اعصاب پر برسے تھے۔ اب خود کو مزید دھوکا دینا ممکن نہیں تھا۔ وہ اس کے بارے میں ہر بات سے واقف تھا۔ پھندے کی جانب رہنمائی کرنے سے قبل وہ کب سے گھات لگائے ہوئے تھا۔

”تم کون ہو؟“ وہ اپنی آواز میں کپکپاہٹ کو چھپا نہیں پاتی تھی۔  
 ”میں عمر ہوں۔“

اسے کچھ اور پوچھنے کی ہمت نہیں ہوئی۔ خود بخود اس کے پاؤں اسے ہاتھ روم کے اندر لے آئے۔ اس کی پشت پر دروازہ ایک ہلکی سی آہٹ کے ساتھ بند

ہو گیا تھا۔ وہ واش بیسن کے سامنے کھڑی داغدار آئینے میں خود کو دیکھ رہی تھی۔ اپنے منتشر حواس کو مجتمع کرتے ہوئے وہ تمام واقعات برعور کرنے لگی۔

اس لڑکے نے اس کے متعلق تمام معلومات اکٹھی کرنے کے بعد اس پر ہاتھ ڈالا تھا۔ وہ cop نہیں تھا۔ اگر ایسا ہوتا تو اسے یہ سب کھڑاگ پھیلانے کی حاجت نہیں تھی۔ یہ بات بھی یقینی تھی کہ وہ ماضی میں کبھی اس سے نہیں ملی تھی۔ ممکن تھا کسی دور میں وہ اسکول میں اس کے ساتھ پڑھتا رہا ہو یا۔ سوچتے ہوئے اس نے خود کو ٹوک دیا۔ اس وقت اس شخص کو پہچاننا اصل مسئلہ نہیں تھا بلکہ اصل مسئلہ خود کو اس سے محفوظ رکھنا تھا۔ وہ کیوں اس امکان سے آنکھ چرا رہی تھی کہ وہ شخص کوئی جنونی قاتل ہو سکتا تھا۔

بعض سیریل کرز اپنے منتخب کیے ہوئے ہدف کے گرد گھیرا تنگ کرنے سے پہلے دنوں یا مہینوں اس کی نگرانی کیا کرتے ہیں، وار کرنے کے موزوں وقت کا انتظار صبر کے ساتھ کیا کرتے ہیں۔ اس کی ماں ایک ایسے ہی جنونی کے ہاتھوں انجام کو پہنچی تھی اور اب وہ خود اس نے تل کو پوری رفتار سے کھول دیا تاکہ باہر موجود شخص مشکوک نہ ہو۔ دبے قدموں وہ دروازے کے پاس گئی اور اسے قفل لگانے کی کوشش کی۔ یہ دیکھ کر اس کے ہاتھ پاؤں سن ہو گئے کہ دروازہ باہر سے بند تھا جبکہ اندر سے اسے بند کرنے کا کوئی ذریعہ نہ تھا۔ چیخنی ٹوٹی ہوئی تھی اور خود کار تالا خراب تھا۔ اسے یہاں تک لانے والا کوئی اتار ڈی نہیں تھا۔ اس نے ہر طرح کا بندوبست کر رکھا تھا۔ کمرہ دیکھنے کی آڑ میں وہ یہی انتظام کرنے آیا ہوگا۔ اس نے پرس کو ٹوٹل کر اس میں پیپر اسپرے (peppe spray) کی موجودگی کا اطمینان کیا جو اس نے کسی جارحیت سے نمٹنے کی خاطر برس میں رکھ لیا تھا۔ حملہ آور کی آنکھوں میں دردناک جلن پیدا کرنے والے محلول کی دھار گرا کر اسے ماضی طور پر اندھا بنایا جاسکتا تھا۔ اچانک ایک خیال نے اس کے جسم میں پھیری دوڑا دی۔ وہ یقیناً ”کسی دراڑ یا خفیہ درز میں سے اسے دیکھ رہا ہوگا۔ وہ تیزی

سے پلٹ کر واش بیسن کے پاس آگئی۔ اگر اس وقت وہ اسے دیکھ رہا تھا تو اس کے وضو نہ کرنے پر کتنا ناخوش ہوگا۔ وہ اسے ناراض کر کے اپنی مشکلات میں اضافہ نہیں کرنا چاہتی تھی۔ اس نے ہاتھ دھوتے ہوئے وضو شروع کیا۔ وہ نہایت ست روی سے وضو کر رہی تھی۔ اسے سوچنے کے لیے مہلت درکار تھی۔ ہاتھ روم سے نکلنے کا اور کوئی راستہ نہیں تھا۔ ایک روشندان تھا جس کی سلاخوں میں سے ایک ملی بھی نہیں گزر سکتی تھی۔

وہ چہرے پر پانی بہانے لگی۔  
 یہ کمرہ موٹیل کی پانچویں منزل پر تھا اور اس منزل پر اسے کوئی ایک کمرہ بھی آباد نظر نہیں آیا تھا۔ یہ بھی اس کے منصوبے کی ایک کڑی تھی۔ اس نے وہ کمرہ چنا تھا جس کے آس پاس آواز سننے والا کوئی نہ ہو۔ وہ سر کا مسح کر رہی تھی۔

ٹیلی فون خراب تھا یا اسے خراب کر دیا گیا تھا۔ وہ سیل فون سے ٹائن ون ون ون پر اطلاع دے سکتی تھی مگر پولیس کو یہ صورتحال سمجھانا کتنا دشوار تھا۔ پھر بھی جان گنوانے سے بہتر تھا کہ وہ پولیس کے سوالات کا سامنا کر لے۔

پاؤں دھونے کے علاوہ وضو مکمل ہو چکا تھا۔ اس نے دایاں پاؤں اٹھا کر ہاتھ ٹب کے پھسلواں کنارے پر جمایا اور تل سے چلوؤں میں پانی بھر کر پیر دھونے لگی۔ ”مجھے قفل کرنے کے لیے وہ کیا طریقہ اپنائے گا؟“  
 بائیں پاؤں پر پانی گراتے ہوئے اس کے ہاتھ بری طرح کانپے تھے۔

دروازے پر دستک ہو رہی تھی۔  
 ”کیا اب میں دروازہ کھول دوں؟“  
 وہ اس کی بے بسی سے لطف لے رہا تھا۔ اگر وہ نفی میں جواب دیتی تو کیا وہ دروازہ بند ہی رہنے دیتا۔  
 ”ہاں! میں وضو کر چکی ہوں۔“

اس نے پرس میں ہاتھ ڈال کر پیپر اسپرے کی بوتل کو مضبوطی سے پکڑ لیا اور دروازے کے ساتھ لگ کر کھڑی ہو گئی۔ وہ اسے سنبھلنے کا موقع دے رہی تھی۔



کے

اس کی گردن کی پشت پر روٹنے اٹھنے لگے۔ وہ پہلی بار خدا کے کلام کو اس زبان میں سن رہی تھی جو اس کی سمجھ میں آتی تھی۔

”اور شر سے حاسد کے جب حسد کرے وہ۔“  
اس کے بازوؤں پر روٹنے کھڑے ہو گئے۔ ”اور شر سے حاسد کے جب حسد کرے وہ۔“ اس کا روم روم بولنے لگا تھا۔

عمر نے ایک بار پھر تسمیہ پڑھ کر قرآن کی اختتامی سورہ کا آغاز کیا۔

”کہو پناہ مانگتا ہوں میں انسانوں کے رب کی۔“  
وہ کیوں اسے یہ آیات سنا رہا تھا؟ کیا وہ اوجھا (عادل) تھا۔ اس پر کوئی عمل کر رہا تھا۔

”کہو پناہ مانگتا ہوں میں انسانوں کے رب کی۔“  
انسانوں کے بادشاہ کی۔  
انسانوں کے معبود کی۔

صوفیہ کی رگوں میں خون شراٹے بھر رہا تھا۔ اس کی زبان اس کے اختیار میں نہیں تھی۔

”شر سے وسوسہ ڈالنے والے کے جو بار بار پلٹ کر آتا ہے۔“

خون اس کی شریانوں میں وحشت سے اچھلتا اور گرتا تھا۔ اس کی آنکھوں کے سامنے سرخی چھانے لگی۔

”جو وسوسے ڈالتا ہے انسانوں کے دلوں میں۔“  
اس کی گردن کو ہلکے ہلکے جھٹکے لگ رہے تھے۔ مرگی میں مبتلا کسی شخص کی طرح اس کے ہاتھوں اور پیروں کی انگلیاں مڑ کر اڑ گئی تھیں۔

”جو وسوسے ڈالتا ہے انسانوں کے دلوں میں۔“  
عمر کی آنکھوں سے آنسو گر رہے تھے۔

”وہ جنوں میں سے ہو خواہ انسانوں میں سے۔“  
صوفیہ کسی معمول کی مانند پکارا تھی۔ ”وہ جنوں میں سے ہو خواہ انسانوں میں سے۔“

وہ جب ہو گیا تھا۔ ساری کائنات جپ ہو گئی تھی۔ ہر شے ٹھہر گئی تھی۔ سانسیں دھڑکن، نظر وقت سے

چاہتی تھی۔

دروازہ کھل گیا۔ اس نے پھرتی سے اس پرے والی بوتل کو باہر نکالنا چاہا مگر وہ اسے نظر نہیں آ رہا تھا۔ وہ ایسی جگہ کھڑا تھا کہ دروازہ کھلنے پر پٹ کی آڑ میں آ گیا تھا۔ وہ ایک محتاط اور پیش بین لڑکا تھا۔ صوفیہ نے اس کی نظر سے بچتے ہوئے پرس میں سے ہاتھ کھینچ لیا اور آہستگی سے چلتی ہوئی اسی کرسی پر جا کر بیٹھ گئی۔ اس کی نظریں کمرے کے طول و عرض میں بھٹک رہی تھیں۔ وہ کسی ایسی شے کی کھوج میں تھی جس سے وہ اپنا بچاؤ کر سکے۔

عمر اس کے قریب آیا اور اس کے گرد ہوا میں انگلی سے ایک دائرہ بنانے لگا۔

”میں جو کہوں گا تمہیں میرے پیچھے اسے دہرانا ہو گا۔ حرف بہ حرف۔ شروع اللہ کے نام سے جو بڑا مہربان نہایت رحم والا ہے۔“  
عمری میں پڑھنے کے بعد اس نے انگریزی میں اس کا ترجمہ کیا تھا۔

صوفیہ نے بوکھلا کر اس کا چہرہ دیکھا تھا۔ وہ کیا کرنے جا رہا تھا۔

”ہاں پڑھو۔ ڈرو مت۔ اس سے تمہیں کوئی نقصان نہیں پہنچے گا۔“

صوفیہ نے اٹکتے ہوئے اس جملے کو دہرایا تھا۔

”کہو پناہ مانگتا ہوں میں صبح کے رب کی۔“  
شر سے ان چیزوں کے جو اس نے پیدا کیں۔

صوفیہ کے لیے وہ الفاظ اجنبی نہیں تھے۔ وہ قرآن کے تیسویں پارے کی آخری دو سورتوں میں سے ایک کی ابتدائی آیات تھیں۔ اس نے تیسویں پارے کی کئی سورتیں حفظ کی تھیں مگر وہ ان کے مفہوم سے نا آشنا تھی۔ اس نے انہیں عربی کے سوا کسی دوسری زبان میں پڑھایا سنا نہیں تھا۔

”شر سے ان چیزوں کے جو اس نے پیدا کیں۔“  
عمر کی آواز میں بے پناہ سوز تھا۔ وہ اس کی تقلید میں آیتوں کو دہرانے لگی۔

”اور شر سے اندھیرے کے جب چھا جائے وہ۔“  
اور شر سے گرہوں میں پھونک مارنے والیوں

ہر چیز تھم گئی تھی۔

وہ کیفیت گزر گئی تو صوفیہ نے روہانی آواز میں اس سے کہا تھا۔

”تم نے مجھ پر جادو کیا ہے؟“  
”نہیں۔ یہ جادو کا توڑ ہے۔“ وہ ہتھیلی سے اپنے گالوں پر بکتے ہوئے آنسو صاف کر رہا تھا۔

”مجھ پر کوئی جادو نہیں ہوا، پھر جادو کا توڑ کیوں؟“  
”تم پر ہوا تھا لیکن تم جانتی نہیں۔ تم پر آگ سے پیدا ہونے والے نے جادو کیا تھا۔ اس نے تمہیں

دے کے جال میں الجھا دیا تھا۔ اب ڈرنے کی کوئی بات نہیں۔ وہ جادو ختم ہو گیا ہے۔ میں نے تمہیں اس کی پناہ میں دے دیا ہے، جس کے جلال کے سامنے قوی سے قوی جادو بھی ناکام ہے۔ میں نے تمہارے گردنور کا ہالہ قائم کر دیا ہے۔ اس ہالے کو پار کرنا کسی جادوگر کے بس میں نہیں۔“

صوفیہ نے اس کے پیروں کی چاپ کو لکڑی کے فرش پر گونجتے ہوئے سنا۔ اس نے گردن اٹھا کر دھندلی آنکھوں سے آس پاس دیکھا تھا۔

ہاتھ روم میں واش بیسن پر جھکاؤ آنسوؤں سے تر چہرہ دھو رہا تھا۔

وہ ایک دم اٹھ کر بھاگی اور ہاتھ روم کا دروازہ بند کرتے ہوئے سے باہر سے مقفل کر دیا۔ پھر اس نے سر سے چادر اتار کر پھینکی۔ پرس اور جوتے ایک ہاتھ میں اٹھائے اور ایک لمحہ رکے بغیر کمرے سے باہر نکل آئی۔ وہ ہاتھ روم کے بند دروازے کے عقب سے آنے والی آوازوں پر ذرا بھی دھیان نہیں دے رہی تھی۔ اسے اتنی فرصت بھی میسر نہ تھی کہ ٹھہر کر دوتے پہن لیتی۔ اس نے سوچا تھا کہ انہیں لفٹ کے اندر پہن لے گی۔

عمر بڑی دیر تک دروازے پر دستک دیتا رہا اور صوفیہ کو پکارتا رہا۔ اس نے روشندان کے نیچے کھڑے ہو کر آوازیں بھی دیں لیکن جب کوئی رد عمل ظاہر نہ ہوا اور وہ اس ملاحاصل مشقت سے تھک گیا تو وہ ہاتھ ٹب لے خمدار کنارے پر بیٹھ گیا۔

صوفیہ کو آخر تو جانا ہی تھا۔ وہ ہمیشہ کے لیے اسے روک کر نہیں رکھ سکتا تھا۔ اس نے ٹب کی ٹھنڈی سطح پر ہاتھ پھیرا اور بازو لبا کر کے اس ٹل کو بند کیا جس میں سے پانی کی پتلی دھار گر رہی تھی۔ جو اس کی طاقت کے دائرے میں تھا اس نے کر دیا تھا۔ عمل کا وقت پورا ہو چکا تھا۔ اب دعا کرنے کا وقت تھا۔

دعا جو مقدر بدلتی ہے۔  
دعا جو دل پھیر دیتی ہے۔  
دعا جو معجزے کرتی ہے۔

لیکن اس کی دعائیں وہ اثر کہاں تھا۔ وہ یقین کے معرکے میں کئی بار پسپا ہو چکا تھا۔ وہ لڑنے سے پہلے ہی گھٹنے ٹیک دیتا تھا۔

”اس بار میں نہیں ہاروں گا۔ اب مجھ سے چوک نہیں ہوگی۔ میری دعا میں وہ یقین ہو گا جو شک کی آلائش سے پاک ہو گا۔ میری زبان جو کہے گی، میرا دل وہ مانے گا اور میری نظرا سے ہوتا ہوا دیکھے گی۔ میں تجھ سے اس انداز میں مانگوں گا کہ میری عاجزی تجھے پسند آجائے۔ میرا گڑ گڑانا تجھے بھا جائے۔ میں تجھ پر یقین کروں گا۔ ہاں میں تیری رحمت پر یقین کرتا ہوں۔“

حکیم بیگم نے کہا تھا دعا فرختے کے پر جیسی کوری ہونی چاہیے۔ فرشتے کا پر کیسا ہوتا ہو گا؟ وہ آنکھیں بند کر کے سوچنے لگا۔ اس کی آنکھ فرشتوں کو دیکھنے کی قوت نہیں رکھتی تھی۔ وہ کیسے جان سکتا تھا کہ فرشتے کی ہیئت کیسی ہوتی ہے۔ ہاں اسے یہ معلوم تھا کہ وہ نور سے بنے ہیں۔ تو نور کیسا ہوتا ہے؟ وہ نور کو بھی نہیں دیکھ سکتا تھا البتہ نور کے تصور سے اس کے ذہن میں روشنی آتی تھی۔ دھلی ہوئی سفیدی جس میں کوئی ملاوٹ نہ ہو۔ کوئی داغ نہ ہو، حتیٰ کہ آلودگی کا ایک ریزہ بھی نہ ہو۔ جو پاک ہے وہ نور ہے۔ جو خالص ہے وہ نور ہے۔ جو روشن ہے وہ نور ہے۔ اور نور سے خلق کیے گئے فرشتے کا نور سے بنا ہوا پر۔


”ایسے دعا مانگتی ہے مجھے۔“  
اس نے آنکھیں کھولتے ہوئے چاروں طرف دیکھا۔



ہاتھ ٹب کے پینڈے اور دیواروں پر پیلے دھبے، بھوری لکیریں بکھری ہوئی تھیں۔ واش بیسن کے کنارے چکناہٹ زدہ اور لیس دار تھے۔ آئینے کی سطح پر چھوٹے بڑے داغ اور صابن کی جھی ہوئی چھینٹیں چپکی تھیں۔ کموڈ کے فلش ٹینک کا سراٹوٹا ہوا تھا اور اس میں سے مسلسل پانی گر رہا تھا۔ سامنے والی دیوار کی جڑ میں جہاں جھاگ دار پانی ٹھہرا تھا ایک تل چٹا رنگ رپا تھا۔ اس غلیظ جگہ پر اسے فرشتے کے بر جیسی دعا مانگنا تھی۔ یہاں اسے نور کا تصور کرنا تھا۔ اس گندگی کے ہوتے ہوئے نور۔ کیا ایسا ممکن تھا؟

”یہ گندگی رکاوٹ نہیں ہے۔ رکاوٹ میری نظر ہے۔ میں اس کی اطاعت نہیں کروں گا۔ اسے اپنے تابع کر لوں گا۔ اب میری رہنما نظر نہیں ہوگی۔ میں دل کو اپنا رہنما بناؤں گا۔“

اس نے پھر سے آنکھیں بند کیں اور دعا مانگنا شروع کی۔



وہ بس میں سوار ہو کر watts کے ایک ایسے علاقے میں آگئی جہاں ہو کر نہ بھی روزمرہ استعمال کی اشیاء کی طرح بکتی تھیں۔

بس سے اتر کر مرکزی بازار کی طرح جاتے ہوئے راستے میں اسے تین سیاہ فام اور دو مخلوط نسل کی عورتیں نظر آئیں جن کا حلیہ اور انداز چیخ کر ان کے پیشے کا اعلان کر رہا تھا۔ وہ دکانوں کی نمائشی الماریوں میں سجے ہوئے روغنی پتلوں کی مانند سڑک کے کنارے اور دکانوں کے چبوتروں میں گڑی تھیں۔ ادھورے پٹناوے، بھڑکتی ہوئی سجاوٹ۔ صوفیہ کو ان کے مقابلے میں اپنا حلیہ بے ضرر اور بے کیف لگا۔ وہ جب تک زبان سے اظہار نہ کرتی، کوئی اسے ایک hooker ماننے پر تیار نہ ہوتا اور اس بات نے اسے افسردہ کیا تھا۔

”اگلی دفعہ میں لباس کے انتخاب میں احتیاط برتوں

گی۔“ اس نے خود کو باور کرایا تھا۔ اس نے اپنے سیل فون پر وقت دیکھا۔ گیارہ بج کر پندرہ منٹ ہوئے تھے۔ ابھی اس کے پاس دافروقت تھا۔ وہ گھوم پھر کر لوگوں کا مطالعہ کرنے لگی۔ ایک مدقوق چہرے والا پختہ عمر کا مرد سیٹی بجاتا ہوا چلا آ رہا تھا۔ وہ نظر میں آنے والی ہر عورت کو ہوس زدہ آنکھوں سے گھور رہا تھا۔ نزدیک آنے پر صوفیہ نے قصداً اس کے کندھے سے کندھا ٹکرا دیا اور مسکراتے ہوئے معذرت کرنے لگی۔ وہ اس پر توجہ دیے بغیر گزر گیا تھا۔ اسے حیرانی ہوئی تھی کیا اس آدمی کی فطرت کے بارے میں اس نے غلط اندازہ لگایا تھا؟ سر جھٹکتے ہوئے وہ ایک ڈار ٹنٹل اسٹور میں گھس گئی۔ اندر زیادہ تر عورتیں تھیں۔ جو اکا دکا مرد تھے وہ یا تو اپنے کنپڑوں کے ساتھ تھے یا عمر کی اس منزل پر تھے جہاں انہیں نرس اور باورچن کے علاوہ عورت کے کسی روپ سے سروکار نہ تھا۔ کاؤنٹروں کے درمیان تھوڑی دیر آگے پیچھے چلنے کے بعد اس نے sobranie کا ایک پیک نقد آدائیگی کر کے خریدا اور اسٹور سے نکل آئی۔ اس برائڈ کے سگریٹ اسے بہت پسند تھے، لیکن ایک پیک کی قیمت چار ڈالر پچیس سینٹ ہونے کی وجہ سے وہ کبھی خریدنے کی ہمت نہیں کر پاتی تھی۔ اسے جب بھی sobranie سگریٹ درکار ہوتے وہ انہیں چرایا کرتی تھی۔ آج پہلی دفعہ اس نے ان کی قیمت ادا کی تھی۔ اسے فخر محسوس ہو رہا تھا۔ فٹ پاتھ پر ٹھہر کر اس نے ایک کھولا اور ایک سگریٹ نکال کر اس کا سنہرا فلٹر ہونٹوں میں دبایا۔ سگریٹ سلگاتے ہوئے اس نے ایک طویل کش کھینچا تھا۔ نہایت نفیس تمباکو کا ذائقہ اسے تلخ اور کیلا لگا تھا۔ اس نے دوسرا کش لیا اور اسے بھی ویسا ہی پایا۔ آج سے قبل کبھی sobranie برائڈ کے سگریٹ نے اسے مایوس نہیں کیا تھا۔ وہ بے دلی سے سگریٹ پیئے لگی۔ وہیں کھڑے کھڑے اس نے لگاتار تین سگریٹ پیئے، لیکن اس کا اعصابی تناؤ کم نہ ہوا۔ وہ اس کمرے اور اس لڑکے کے سحر سے نکل

ی نہ پار ہی تھی۔ اس کا چہرہ اور اس کی باتیں رہ رہ کر اس کے اندر کلبلائی تھیں۔ وہ کسی بھی طرح اسے فراموش کر دینا چاہتی تھی۔ اس کا تصور کسی جوتک کی مانند اس کے دماغ کی نسوں میں پیوست ہو گیا تھا۔

”تم پر جادو ہوا تھا، لیکن تم جانتی نہیں۔ تم پر آگ سے پیدا ہونے والے نے جادو کیا تھا۔“

اس نے جھنجھلا کر چوتھا سگریٹ جو ابھی پورا خاکستر نہ ہوا تھا، فٹ پاتھ پر اچھال دیا اور ایک نیا سگریٹ جلا کر اس کے سرے سے پھوٹنے والے نیلگوں دھو میں کو گھورنے لگی۔

”میں نے تمہیں اس کی پناہ میں دے دیا ہے جس کے جلال کے سامنے قوی سے قوی جادو بھی ناکام ہے۔“

اس نے اپنی تمام تر توجہ اس بھیڑ پر مرکوز کر دی جو ایک بار میں داخل ہو رہی تھی یا وہاں سے باہر آرہی تھی۔ اس نے بار کے اندر جانے کا قصد کیا۔ وہاں وہ آسانی سے کلائنٹ ڈھونڈ سکتی تھی۔ رات کا باقی حصہ اسے وہ دہشت انگیز باتیں یاد کرتے ہوئے نہیں گزارنا تھا۔ وہ فٹ پاتھ سے اتر کر سڑک پر آگئی۔ پہلے قدم پر ہی ایک آواز اس کے تن سے لپٹ گئی۔

”کہو میں پناہ مانگتا ہوں۔ انسانوں کے رب کی۔ انسانوں کے بادشاہ کی۔ انسانوں کے معبود کی۔“

اس کا پاؤں ہوا میں معلق رہ گیا۔

”میں نے تمہارے گردن پر کاہلہ قائم کر دیا ہے۔ اس ہالے کو پار کرنا کسی جادوگر کے بس میں نہیں۔“

وہ آواز اس کی پسلیوں کو بھیجنے لگی اس کا دم کھونٹ رہی تھی۔

”دفعہ ہو جاؤ۔ میری جان چھوڑ دو۔“ اس نے یوں ہوا میں ہاتھ چلایا جیسے ان دیکھی چیزوں کو دور بھگا رہی ہو۔

”نور کاہلہ۔“ وہ ہنسی اور ہنستی چلی گئی۔

”میں بھی کس کی باتوں میں آگئی ہوں۔ شعبہ باز تھا۔ ڈھونڈنے۔ نوٹنگی کرنے والا۔ نور کاہلہ۔“ وہ اتنے

زور سے ہنسی کہ اسے کھانسی آگئی۔

ایک ابھری ہوئی توند والا میکسیکن اس سے کچھ فاصلے پر دیوار سے ٹیک لگائے چھوٹی سی بوتل ہاتھ میں تھامے کھڑا تھا اور وقفے وقفے سے اس میں سے کھونٹ بھر رہا تھا۔ صوفیہ ایک ادا سے چل کر اس کے سامنے پہنچ گئی۔ اس کا سر اس کے بھاری جسم کے مقابلے میں نسبتاً چھوٹا تھا۔ ماتھے کی کھال میں باریک نیلی نیس پر دئی ہوئی تھیں اور آنکھوں کے نیچے سیاہ تھیلیاں بنی تھیں۔

”اگر تم ایک سو bucks خرچ کرنے کا حوصلہ رکھتے ہو تو تمہارا وقت بہت عمدگی سے کٹ سکتا ہے۔“

میکسیکن نے بوتل منہ سے الگ کرتے ہوئے اسے غور سے دیکھا۔

”وضاحت سے کہو کیا چاہتی ہو۔“

”تم ایک سمجھ دار آدمی دکھائی دیتے ہو۔ پھر بھی وضاحت مانگ رہے ہو۔“ اس نے ذومعنی لہجہ اختیار کیا۔

”اگر میں تمہاری آنکھوں میں الکحل پھینک دوں تو تمہیں کتنی تکلیف ہوگی۔“

میکسیکن کی بے سروپا بات اس نے تعجب سے سنی تھی۔

”تمہیں دیکھ کر میری آنکھوں کو ایسی ہی تکلیف ہو رہی ہے۔ مجھ پر رحم کھاتے ہوئے فوراً یہاں سے چلی جاؤ۔ تمہیں تمہاری مکروہ شکل مجھے تے کرنے پر مجبور نہ کر دے۔“

صوفیہ کے ہونٹ نیم وا ہوئے اور سگریٹ پھسل کر زمین پر جاگرا۔

وہ شخص رخ پھیر کر دوسری سمت میں دیکھ رہا تھا۔ صوفیہ چپ چاپ آگے بڑھ گئی۔ ایک گفٹ شاپ کے سامنے سے گزرتے ہوئے قد آدم آئینے میں اسے اپنا عکس نظر آیا۔ غیر ارادی طور پر ٹھٹھک کر وہ خود کو دیکھنے لگی۔ اس چمکتے ہوئے آئینے میں وہ اتنی خوبصورت دکھائی دے رہی تھی کہ وہ دیر تک اپنے عکس سے نظر



نہیں ہٹا سکی۔

شاید اس نے اس سے ایسی قیمت طلب کی تھی جو اس علاقے کے حساب سے بہت زیادہ تھی اور یقیناً وہ شخص نشتے میں بھی تھا۔ اس نے خود کو دلا سا دیا اور نئے سرے سے کلائنٹ کی تلاش میں سرگرداں ہو گئی۔

دھرتی ایک سرمئی بانایت کی مانند بچھی تھی اور رات ایک مشک فام نرنگی تھی جو اس سرمئی بانایت پر چنے تلے قدموں سے ناچتی تھی۔ روشنیوں کے زیورات سے بچی خوشبوؤں میں بسی اس رقصہ کے ہر غمزے میں ایک بھید تھا۔

شہر اس کے کانوں میں شہد کے چھتے کی طرح جھنبھاتا تھا۔ اس مصروف سڑک پر وہ یوں قدم گھسیٹ رہی تھی جیسے اس کے پاؤں گیلی روٹی سے بنے ہوئے ہوں۔

بار سے نکلتے ہوئے تین کورین لڑکوں کو دیکھ کر وہ رک گئی تھی۔ جب وہ قریب پہنچے تو اس نے اپنی دلکش ترین مسکراہٹ چہرے پر مانی اور محسوس آواز میں پکار کر انہیں متوجہ کیا۔

”کیا ارادہ ہے۔؟ ایک گھنٹے کے پچاس بکس۔۔۔ خیال برا نہیں۔ کیا سوچتے ہو؟“

وہ چند ثانیہ خاموشی سے اسے گھورتے رہے پھر ان تینوں نے آپس میں سوالیہ نظروں کا تبادلہ کیا اور اتنی شدت سے ہنسے کہ ان کی چندی آنکھوں سے پانی بہہ نکلا۔

”اگر پچاس اپنی جیب سے ہمیں دو پھر بھی تم مہنگی ہو۔“

ان میں سے ایک زرد روڑکے نے جس کے دانتوں پر بریسز (braces) لگے تھے ہنسی کے دوران بمشکل کہا۔

”تم ہارر فلموں میں قسمت آزماؤ۔“ وہ بے تحاشا ہنستے چلے گئے تھے۔ وہ بُت بنی انہیں جاتے ہوئے دیکھتی رہی تھی۔

یہ دوسری بار ہوا تھا۔

اس چرنیلے میکسیکن نے بھی اسے بد صورت

کہہ کر دھتکار دیا تھا۔ تب اس نے یہ سوچ کر خود کو مطمئن کر لیا تھا کہ وہ نشتے میں تھا لیکن کورین لڑکوں نے بھی وہی بات کہی تھی۔ اس نے پرس سے آئینہ نکالا اور دیر تک اپنے عکس پر نظریں جمائے رہی۔ کہیں کچھ غلط نہیں تھا۔ وہی آنکھیں وہی ہونٹ وہی ہی رنگت اس کے سارے نقوش ہمیشہ کی طرح ہی تھے۔ پھر اس کے ساتھ دوبارہ ایسا کیوں ہوا تھا۔

کیا اس کی سماعت اسے دھوکہ دے رہی تھی یا شاید وہ خود نشتے میں تھی مگر کس شے کا نشتہ۔۔۔ ان پانچ سگریٹوں کا جو پچھلے ایک گھنٹے میں اس نے پھونک ڈالے تھے۔

اس پر گھبراہٹ طاری ہونے لگی۔ چھٹا سگریٹ سلگا کر اس نے ایک گہرا کش لیا تھا۔

کچھ دیر بعد وہ ڈھلتی عمر کے ہسپانوی مرد سے مخاطب تھی جو پارکنگ سٹالٹ سے گاڑی باہر نکال رہا تھا۔

”بیس بکس۔۔۔ جواب دینے سے پہلے سوچو کہ اس سے کم میں تم کیا خرید سکتے ہو۔ شاید چند ہاٹ ڈاگ۔“

کھڑکی سے اندر جھانکتے ہوئے اس نے مسکرانے کی کوشش کی لیکن کامیاب نہیں ہوئی۔ وہ خاموش رہا اور ہاتھ ہلا کر اسے جانے کا اشارہ کیا۔

”پندرہ۔“

اس نے ایک کوشش اور کر دیکھی۔

”اگر تم دنیا کی آخری عورت ہو تو بھی میرا جواب نہ ہوگا۔ تم نے اپنی شکل دیکھی ہے۔ تم عورت نہیں عفریت ہو۔“

اس پر گویا کسی نے تیزاب انڈیل دیا ہو۔ اس کی گھبراہٹ خوف میں بدل رہی تھی۔

گہجے جرمین اور اس کے ایشیائی ساتھی کے پاس جاتے ہوئے اس کی ٹانگیں کپکپا رہی تھیں۔

”دس بکس تم دونوں کے۔“

”hassliche iratze“ جرمین نے کراہت سے کہا۔

”اس نے کیا کہا ہے۔“

ایشیائی نے سرد مہری سے جواب دیا۔ ”ڈراؤنا چہرہ۔“

اسے سانس لینے میں دشواری محسوس ہو رہی تھی۔ کوئی اس کے کانوں میں ناقوس بجا رہا تھا۔

”hassliche iratze۔۔۔ ڈراؤنا چہرہ۔ عفریت۔۔۔“

وہ بھاگتے ہوئے سڑک کے پرلے کنارے پہنچی اور لوگوں کے چہروں کو کھوجنے لگی۔ وہاں ہر نسل ہر رنگ اور ہر عمر کے مرد تھے مگر اسے ایک بد صورت مرد کی تلاش تھی جس کی شکل اتنی گھناؤنی ہو کہ کوئی عورت پیار کرنا تو کجا ایک نظر ڈالنا بھی گوارا نہ کرتی ہو۔ پھر وہ اسے مل گیا تھا۔

وہ ایک سیاہ فام تھا جس کا ہونٹ نصف سے زائد کٹا ہوا تھا اور اوپری جبڑے کے پیلے دانت دکھائی دیتے تھے۔ اس پر چہلی نظر پڑتے ہی اس کے بدن میں ایک پھریری دوڑ گئی تھی۔ وہ گفٹ شاپ کے دروازے میں کھڑا ونڈ چائمر کو اپنے بھدے ہاتھوں سے دھیرے دھیرے چھیڑ رہا تھا۔ رات کے اس پہر بھی اس نے سیاہ جیسے لگا رکھے تھے۔

”تمہارے لیے صرف پانچ بکس۔۔۔ حروف اس کے تالو سے چٹ گئے تھے۔

وہ اسے دیکھ کر مسکرایا یا شاید اسے وہم ہوا تھا۔ اس کٹے ہوئے ہونٹ نے ایک ابدی مسکراہٹ اس کے چہرے پر چسپاں کر رکھی تھی۔

”ایک بات ایمان داری سے بتاؤں؟“

اس نے سانس روک لیا تھا۔

”میں نے اتنا خوفناک چہرہ اپنی پوری زندگی میں نہیں دیکھا۔“

وہ دوبارہ ونڈ چائمر سے کھیلنے لگا تھا۔ وہ کسی کافکانی کا بوس (جرمن مصنف فرانز کا فکا کے تخلیق کردہ دہشت ناک خواب) میں مبتلا تھی اور اس بھیا ناک خواب کا کوئی اختتام نہ تھا۔

وہ پاگلوں کی طرح بھاگ کر کاؤنٹر پر پہنچی اور سیلز گرل کا بازو دونوں ہاتھوں میں جکڑ کر چلانے لگی۔

”مجھے دیکھو! کیا میں بد صورت ہوں۔ دیکھو میرا چہرہ۔ کیا تمہیں مجھ سے خوف آ رہا ہے؟“

”دفع ہو جاؤ۔ باؤلی کتیا۔“

وہ اس سے اپنا بازو چھڑانے کے لیے جدوجہد کرنے لگی۔

”شراب پینے سے پہلے خود کو کمرے میں بند کر لیا کرو۔“

”اس شہر کا سب سے بد صورت مرد مجھے بد صورت کہتا ہے۔ اسے دیکھو کیا وہ اس قابل ہے کہ کوئی عورت اس کے قریب جائے۔ وہ مجھے بد صورت کہتا ہے۔“

”یہ واہیات مذاق کرنے کے لیے تمہیں میں ہی ملی ہوں۔ کیا میں نہیں جانتی وہ رمضانہ مادر زاد (پیدائشی اندھا) ہے۔“

اسے لگا جیسے اس کا نچلا دھڑ مفلوج ہو گیا ہو۔ وہ گھٹنوں کے بل فرش پر ڈھے گئی تھی۔ اس کا پورا بدن یوں لرزتا تھا جیسے آندھی کی زد میں آیا ہوا خشک گھاس کا تنکا۔

”اس نے مجھ پر جادو کیا ہے اور کہتا ہے میں جادو کا توڑ کر رہا ہوں۔ وہ میرا دشمن ہے اور کہتا ہے۔“

”درو نہیں“ میں کیوں نہ ڈروں۔ وہ دشمن ہے۔ کھلا دشمن۔“

وہ سسکتے ہوئے برہنہ رہی تھی۔

(باقی آئندہ ماہ)



# نگاہ کیستہ سارے سن

”نہیں تمیم!“ میں نے ٹیکسی روک کر دروازے  
کھولے تو وہ تینوں اندر بیٹھ گئیں۔  
”آل رائٹ۔“ میں نے گاڑی آگے بڑھا کر یوٹرن  
لیا دس پندرہ منٹ کا راستہ تھا۔  
”تم انڈین ہو؟“ آپس میں بات کرتے کرتے ایک  
میری جانب متوجہ ہوئی۔  
”جی نہیں۔“  
”پھر؟“  
”پاکستانی ہوں۔“  
”کب سے ہو یہاں پر؟“ دوسری نے بات آگے  
بڑھائی۔  
”اچھا سنو، تم ہمیں ایک فیور دو گے؟“ وہ اپنے  
مقصد پر آگئی۔ جسے میں پہلے ہی سمجھ چکا تھا۔  
”کیسی فیور؟“

امریکہ کے شہر سان فرانسکو میں ٹیکسی چلاتے  
ہوئے آج مجھے دو سراہفتہ تھا۔ آج چونکہ ویک اینڈ تھا  
اس لیے خاصا مصروف دن تھا۔ ہر طرف گہما گہمی تھی  
سردی اپنے عروج پر تھی۔ ساحلی علاقے کی بجائے  
ہوائیں جسم کو چیرتے ہوئے گزر رہی تھیں۔ موسم  
سرد ہونے کے باوجود لوگ تفریح کرنے نکلے ہوئے  
تھے۔ یہ گورے لوگ پانچ دن تندی سے کام کرتے تھے  
اور ویک اینڈ پر مکمل عیاشی اور پارٹیز۔ ایسی پارٹیز جو  
حدود و قیود سے مکمل طور پر آزاد ہوتیں۔ ہم ٹیکسی  
ڈرائیوران ہی دنوں میں اپنی چھبیس بھرتے تھے۔  
”ٹیکسی۔“

میں مشن اسٹریٹ سے ٹرن لینے لگا تھا جب سائیڈ  
واک پر چلتی ہوئی تین نوجوان لڑکیوں میں سے ایک  
نے ہاتھ دیا۔





”کسی لکڑی پر رکھو اور ہمیں دو بوتل واٹن لے دو۔“

”یہ ہمیں خرید کر دے سکتی تھی مگر اسے پینا پسند نہیں ہے۔“ درمیان میں بیٹھی ہوئی لڑکی کی طرف دیکھا جو تب سے خاموش تھی۔

”حالانکہ یہ ہمارے پڑوس میں جاب کرتی ہے۔ مگر کبھی کبھی ٹیکسی شیز کرنے کے علاوہ یہ ہمیں کوئی فیور نہیں دیتی۔“

”اسے خریدنا بھی پسند نہیں ہے“ دوسری نے لقمہ دیا۔

”اگر تم خرید دو تو ہم تمہیں زیادہ ڈس دیں گے۔“

”شیور۔“ میں نے گاڑی پارک کر کے انہیں دو بوتلیں خرید دیں اور وہ خوش ہو گئیں۔ یہاں کے قانون کے مطابق اٹھارہ سال سے کم عمر شخص شراب یا سگریٹ وغیرہ نہیں خرید سکتا اور اس ملک میں قانون کا مطلب اس پر عمل کرنا ہوتا ہے۔ اسی لیے انہوں نے مجھے استعمال کیا تھا اور یہ پہلی بار نہیں ہوا تھا۔ اکثر اسٹوڈنٹس یہ فیور لے لیا کرتے تھے اور میں بھی بخوبی یہ کام کر دیا کرتا تھا۔ یہ سوچ کر کہ اگر میں نہیں تو کوئی دوسرا یہ کام کر دے گا۔ ہم مسلمانوں کے انکار کرنے سے یہ پینا تو نہیں چھوڑ دیں گے۔ تو پھر خرید کر دینے میں کیا حرج ہے۔

اگلے ویک اینڈ پر میں اسی کلب کے سامنے کھڑا تھا۔ رات کے دو بج گئے تھے اور تمام کلب بند ہو رہے تھے۔ اس وقت یہاں سے اچھے کسٹمر مل جاتے تھے۔ میں ادھر ادھر دیکھ رہا تھا جب میری نظر ان تینوں پر پڑی۔ وہ کلب سے نکل رہی تھیں۔ میں چونکہ لائن میں سب سے آگے تھا اس لیے وہ میری جانب ہی آئی تھیں۔

”اسریو!“ انہوں نے بیٹھ کر بتایا۔ میں نے وقت دیکھا۔ میری شفٹ ختم ہونے میں تقریباً ایک گھنٹہ باقی تھا۔ اس ایک گھنٹے میں میں اسریو سے باسولت واپس آ سکتا تھا۔ لہذا میں نے فوراً گاڑی اشارت کی۔ آخر میں اچھا فیصلہ لیا گیا تھا اس لیے میں خوشی خوشی

ڈرائیو کر رہا تھا۔

وہ دونوں نشے میں دھت تھیں اور پارٹی کی باتیں کر رہی تھیں۔ اپنے اپنے بوائے فرینڈ کی باتیں سن رہی تھیں۔ جبکہ تیسری اس بار بھی خاموش تھی۔

”تمہارا نام کیا ہے؟“ سبز آنکھوں والی نے مجھ سے پوچھا۔

”خضر۔ اور آپ کا؟“ میں نے یونہی بات بڑھانے کو پوچھا۔

”میں توری، یہ سنڈی اور یہ میری۔“ اس نے اس کم گو اور کھوئی کھوئی سی لڑکی کی جانب اشارہ کیا۔ جوان دونوں کے درمیان بہت اچھی سی لگتی تھی۔ یوں جیسے عام سی چیزوں کے درمیان کوئی خاص چیز رکھ دی جائے۔

”آپ لوگ اسریو سے یہاں ہر ویک اینڈ پر آتی ہیں؟“

”ہر ویک اینڈ پر نہیں ہیں کبھی کبھی یہاں یہ یہاں جاب کرتی ہے!“ اس نے میری کی جانب اشارہ کیا۔

”لیکن ابھی تو آپ لوگ پچھلے ویک اینڈ پر بھی آئی تھیں۔“

”تمہیں کیسے پتا؟“ وہ حیران ہوئیں۔

”جب آپ لوگ یہاں پینگ آؤٹ کر رہی تھیں تو میں نے ہی آپ کو رائیڈ دی تھی۔“ میں نے یاد دلایا۔

”اوہ تو تم وہی ہو جس نے ہمیں واٹن لے کے دی تھی۔“

”مجھے بھوک لگ رہی ہے۔“

”مجھے بھی۔ گاڑی روکو عیس پڑا لے لو۔“

Domino کے پاس سے گزرتے ہوئے میری نے کہا۔ میں نے سائیڈ پر گاڑی روک دی۔

”تم کھاؤ گے؟“ سنڈی نے پوچھا۔

”نو تھینکس۔۔۔“ میں نے کہا تو میری اتر کر پڑا لے آئی۔

میں نے محسوس کیا تھا کہ وہ نسبتاً مختلف اور کم گو تو تھی ہی لیکن مجھے بالکل ہی لفٹ نہیں کرواتا تھی یہاں تک کہ اتر کر فیوڈ دیتے ہوئے تھینک پو کتے ہوئے میں مسکرایا تھا مگر اس نے کسی رد عمل کا

اظہار نہیں کیا جبکہ دوسری دونوں نشے میں ہونے کے باوجود الودعی کلمات کہنا نہیں بھولی تھیں۔ لیکن اسے تو شاید ان کا مجھ سے بات کرنا بھی ناگوار گزرتا تھا۔ اس کی کیا وجہ تھی میں نہیں جانتا تھا۔

\*\*\*

مجھے امریکہ آئے ہوئے تقریباً ڈیڑھ سال ہو گیا تھا اور یہاں آکر احساس ہوا تھا کہ جو خواب ہم وہاں سے لے کر آتے ہیں انہیں حاصل کرنا اتنا آسان ہرگز نہیں ہوتا جتنا ہم سمجھتے ہیں۔ پہلے تین مہینے میں نے ایک ریسٹورنٹ میں ڈش واشنگ کی تھی۔ پھر ایک کار واش پر کام ملا تھا۔ کچھ قانونی مجبوریوں کی وجہ سے کسی مناسب جگہ پر جاب نہیں ملتی تھی اور اس طرح کی جو کمزوری جے کی جاب ملتی تھیں وہاں پر اجرت بھی کم ہوتی تھی۔ اب جا کر تھوڑی بہت جان پہچان ہوئی تھی تو ٹیکسی ملی تھی۔

رات کو دس گھنٹے ٹیکسی چلا کر تھکا ہار لوٹ کر آتا تو اگلے روز دو بجے تک ہوش نہ رہتا۔ تین بجے تیار ہو کر دوبارہ کام سے نکل جاتا۔ ہفتے میں چھ دن کام کر کے ساتواں دن آرام کا آتا تو اس روز کئی کام منتظر ہوتے بلکہ چھٹی کا دن سب سے زیادہ مصروف ہوتا۔

سان فرانسکو میں رہنا خاصا مہنگا تھا۔ سنا ہے یہ دنیا کے مہنگے ترین شہروں میں شمار ہوتا ہے۔ اس لیے میں آج کل یہاں سے نکلنا چاہتا تھا۔ اس روز میں کمپیوٹر پر بیٹھا کریگ لسٹ پر گھر دیکھ رہا تھا۔ ہر کلمے اور اسریو میں کچھ اسٹوڈیوز نظر آئے۔ میں نے فون پر اپنا نمبرٹ لی اور اگلے روز انہیں دیکھنے چلا گیا۔ ہر کلمے یونیورسٹی ایونیو پر ایک بلڈنگ میں مجھے ایک اسٹوڈیو اپنے لیے خاصا مناسب لگا۔ کرایہ بھی مناسب تھا اور لوکیشن بھی اچھی تھی۔ بلڈنگ کے عین سامنے ہالڈے ان تھا۔ دائیں جانب کبانہ ریسٹورنٹ تھا۔ اور بالکل نیچے افغانی ریسٹورنٹ تھا۔ حلال اسٹور اور ریسٹورنٹ بھی قریب قریب ہی تھے۔ بلڈنگ منجر سے ضروری انفارمیشن لے کر میں نے اسے فوراً ہی فاسٹ کر لیا۔

\*\*\*

صبح سے گھر سیٹ کر کے میں بری طرح تھک گیا تھا۔ فی الحال گھر پر کھانا پکانے کا قطعی کوئی ارادہ نہ تھا۔ ایک تو تھکاوٹ اس پر بگھرا ہوا پکن۔ کوئی چیز ٹھکانے پر نہ تھی۔ گو کہ تھوڑا سا سامان تھا لیکن ایڈجسٹ ہونے میں کچھ وقت تو لگنا ہی تھا۔ لہذا میں نے چابیاں اٹھائیں اور باہر نکل آیا۔ واکنگ ڈسٹینس پر ویج ریسٹورنٹ تھا۔ یہاں بیٹھ کر کچھ دیر کے لیے ساری تھکن غائب ہو گئی تھی۔ ہلکی آواز میں لگا ہوا اردو میوزک دیکھی کھانوں کی مہک دیواروں پر پنجاب کے دیہاتی مناظر کی قد آور میوئل۔

پل بھر کو اپنا ہی آنگن یاد آ گیا۔ پردیس میں رہ کر انسان کتنی چھوٹی چھوٹی چیزیں بھی یاد کرتا ہے۔ یہ کسی پردیس سے زیادہ کوئی نہیں جانتا۔

میں کھانا کھا رہا تھا جب وہ اندر داخل ہوئی۔ آج وہ اکیلی تھی۔ کاؤنٹر پر آرڈر کر کے وہ واش روم کی طرف چلی گئی تھی۔ واپس آئی تو اس کا کھانا ٹیبل پر لگ چکا تھا۔ کرسی کھینچتے ہوئے اس کی نظر مجھ پر پڑی۔

”ہائے!“ میں نے گرم جوشی سے کہا۔

”ہائے!“ اس نے مروا، ”ہی جواب دیا تھا۔“

”آپ اس دیکسی ریسٹورنٹ میں؟“

”اس میں کیا عجیب بات ہے؟“ اس نے رکھائی سے کہا اور واقعی اب تو اکثر گورے لوگ دیکسی ریسٹورنٹ میں بریانی، چکن اور ہمارے دیگر روایتی کھانے رغبت سے کھاتے تھے۔ میں اپنے سوال پر خود ہی شرمندہ ہو گیا۔

”آج آپ کی فرینڈز نہیں آئیں؟“

”وہ ہر وقت میرے ساتھ نہیں ہوتیں ویسے بھی وہ میری فرینڈز نہیں پڑوسی ہیں۔“

”میں ادھر موو (آگیا) ہو گیا ہوں ہر کلمے میں ہالڈے ان کے سامنے والی بلڈنگ میں میرا اسٹوڈیو ہے۔“

میں نے اسے یوں بتایا گویا وہ میری پرانی جاننے والی



ہو۔ اس نے کوئی خاص دلچسپی نہیں لی۔ تو میں بھی خاموش ہو گیا۔

”ایکسکیوز می۔“ اس نے کھانے کی پلیٹ اپنی جانب کھسکائی تو مجھے احساس ہوا کہ میری موجودگی اسے ناگوار گزر رہی ہے۔

”اوکے بائے۔“

”بائے۔“ میں کاؤنٹر پر بل ادا کر کے باہر آ گیا۔

☆ ☆ ☆

اپنے میل باکس سے ڈاک نکال کر اوپر آیا۔ پاکستان سے اماں کا خط آیا ہوا تھا۔ مہینے میں ایک دو دفعہ فون پر اماں سے بات ضرور ہوتی تھی لیکن پھر بھی وہ خط ضرور لکھتی تھیں۔ حالانکہ میں جواب میں ہمیشہ فون ہی کرتا تھا۔ مگر ان کی تسلی غالباً خط لکھنے سے ہی ہوتی تھی اور سچی بات تو یہ ہے کہ مجھے بھی خط پڑھ کر مزا آتا تھا۔ میری ماں پرانے خیالات کی ایک سادہ سی عورت تھیں جو آج بھی منڈیر پر کوا بولنے سے مسمان کی یقینی آمد کی منتظر ہوتی تھیں۔

دیگر ڈاک کو پس پشت ڈال کر میں نے سب سے پہلے اماں کا خط کھولا۔ یہ جانتے ہوئے بھی کوئی نئی بات نہیں ہوگی اور ایسا ہی تھا۔ وہی معمول کی باتیں تھیں کہ وہ بہت اداس ہو گئی تھیں چار پیسے کما کر واپس آ جاؤں۔ پھر اپنے وطن اور اپنوں کے پاس رہنے کے فوائد لکھے تھے۔ پھر ملیحہ کی سعادت مندی اور دیگر تعریفیں اور آخر میں وہی ایک بات کہ ملیحہ میری امانت ہے میں اس بات کو ہمیشہ یاد رکھوں۔

”کیوں یاد رکھوں؟“ ظاہر ہے اس لیے کہ کوئی میم مجھے پھانس نہ لے۔ پاکستان کی سیدھی سادی چار دیواری میں بند رہنے والی ماں ہمیشہ ایسے ہی وہموں اندیشوں میں گھری رہتی ہیں کہ کہیں کوئی گوری ان کے ہونہار بیٹے کو پھانس نہ لے اور یہاں پر ویسی لوگ اپنے مقاصد کے لیے کس کس طرح انہیں پھنسانے کے چکر میں رہتے ہیں اس کا انہیں ہرگز اندازہ نہیں ہوتا۔

ملیحہ سے میری بات کب طے ہوئی تھی یہ تو مجھے بھی پتا نہیں تھا۔ ہاں اتنا ضرور تھا کہ بچپن ہی سے شعور کی حدوں کو چھونے تک ہم دونوں یہ بات سمجھ گئے تھے کہ ہماری بات طے ہو چکی ہے۔ لیکن ہم دونوں نے ہی کبھی اس تعلق کو غیر ضروری اہمیت نہیں دی تھی۔ ملیحہ کا تو مجھے پتا نہیں تھا لیکن خود مجھے کبھی بھی اس تعلق سے کوئی خاص فرق نہیں پڑا تھا۔ وہ میرے لیے بالکل ایسے ہی تھی جیسے خاندان کی باقی تمام لڑکیاں۔ بچپن سے لے کر اب تک جیسے باقی کزنز چھٹیوں میں آکر رہتی تھیں ویسے ہی وہ بھی آتی تھی۔ میرا تعلق ایک سادہ سے معزز اور دین دار گھرانے سے تھا۔ پنجاب کے ایک قصبہ نما گاؤں میں ہمارا قدیم طرز پر بنا ہوا بڑا سا گھر تھا۔ جہاں پرانے رسم و رواج اور خاندانی روایتوں کی آج بھی پاس داری کی جاتی تھی۔ ہاں تو میں ذکر کر رہا تھا ملیحہ کا۔

چھٹیوں میں تمام کزنز ہمارے ہی ہاں آکر رہتے تھے۔ ان میں وہ بھی ہوتی تھی اور میرا رویہ تمام لڑکیوں سے یکساں ہی ہوتا تھا۔ نہ کوئی پسند نہ ناپسندیدگی۔ دل میں کبھی کوئی ایسا جذبہ یا احساس نہیں ابھرتا تھا کہ میں اسے کن اکھیوں سے دیکھتا یا کبھی سب سے چھپ چھپا کر ملنے کی کوشش کرتا۔

نہ کبھی کوئی سرگوشی نہ شوخی نہ شرارت۔ اور مجھے تو ادھر بھی ایسا ہی لگتا تھا۔ اس نے کبھی بھی مجھے دیکھ کر لکھنے چھپنے کی کوشش نہ کی تھی۔ دوسری کزنز کی طرح سادہ رویہ ہوتا تھا اس کا۔ کم از کم مجھے تو کچھ ایسا ہی لگتا تھا۔ ہو سکتا ہے میرا اندازہ غلط ہی ہو۔ سنا ہے لڑکیاں بڑی گہری ہوتی ہیں۔

بی بی ایس کرنے کے بعد مجھ پر امریکہ آنے کی ایسی دھن سوار ہوئی تھی کہ میں مزید پڑھائی کرنا ہی بھول گیا تھا۔ سب ہی میری اس خواہش کے خلاف تھے اور اٹھتے بیٹھتے اس فیصلے سے باز رکھنا اور سمجھانا گویا ان کا فرض بن گیا تھا۔

اس روز پھر بابا مجھے لے کر بیٹھ گئے تھے۔ ”دیکھو بیٹا! سب کچھ تو سے یہاں پر۔ تھوڑی بہت

زمین ہے۔ گھریا ہے۔ اچھا گزارا ہو رہا ہے۔ چار لوگوں میں عزت ہے۔ اللہ کا بڑا کرم ہے ہم پر پھر پرانے یس میں خوار ہونے کی کیا ضرورت ہے۔“

”بات صرف ضرورت کی ہی نہیں ہے بابا! شوق کی بھی ہے اور پھر یہ سب کچھ آئندہ زندگی کے لیے اتنا کافی بھی نہیں ہے جتنا آپ سمجھ رہے ہیں۔“

”بیٹا! وہ لوگ بھی تو ہیں جن کے پاس یہ سب کچھ بھی نہیں ہے۔ ہم تو بہت سوں سے اچھے ہیں۔ بڑا فضل ہے رب کی ذات کا ہم پر۔ تو بھی شکر کرنے والوں میں سے بن۔ ناشکری نہ کر۔“

”میں ناشکری نہیں کر رہا بابا! میں تو آگے بڑھنا چاہتا ہوں۔ ترقی کرنا چاہتا ہوں۔ جدید وقت کے جدید تقاضوں پر پورا اترنا چاہتا ہوں اور یہ کوئی غلط بات نہیں ہے۔“ میرے پاس بھی کئی دلیلیں تھیں۔

”مگر کیا ملتا ہے وہاں جا کر۔ اب اپنے علی مراد کو دیکھ لو۔“

”چھوڑیں بابا ہر بندے کے اپنے حالات و واقعات ہوتے ہیں۔ میں یہاں بیٹھ کر اپنا موازنہ کسی سے نہیں کر سکتا۔ میں نے طے کر لیا ہے کہ مجھے جانا ہے تو بس جانا ہے۔“ میرا لہجہ دو ٹوک تھا۔ حالانکہ میں بابا کے سامنے کبھی اس لہجے میں بات نہیں کرتا تھا مگر اس وقت معاملہ کچھ سنجیدہ تھا اور بات منوانے کا یہی طریقہ تھا۔

”اچھا تو یہ تیری ضد ہے اور اگر ہم نہ مانے تو۔“

اماں تب سے خاموش بیٹھی ہماری باتیں سن رہی تھیں۔ بالآخر بول پڑیں۔

”نہ مانے تو بھی میں ضرور جاؤں گا۔ لیکن آپ مجھے خوشی سے اجازت دے دیں تو میں مطمئن ہو کر جاؤں گا۔“ میں خالص رکھائی سے بولا۔

اور وہ جانتے تھے کہ میں اپنے عزائم کا پکا ہوں۔ جو بات ٹھان لوں وہ پوری کر کے ہی دم لیتا ہوں۔

”اچھا تو پھر میری بھی ایک شرط ہے۔“ حلیم مزاج اماں کو بھی غصہ آ گیا۔

”جی بولیں کیسی شرط؟“

”مجھے جانے سے پہلے شادی کرنا ہوگی۔“

”شادی؟“ میں حیران رہ گیا۔

”ہاں شادی۔“

”اماں! کیسی باتیں کرتی ہیں۔ میں بھلا کیسے شادی کر سکتا ہوں۔ ابھی تو مجھے اپنا کریئر بنانا ہے۔“

”میں ان ساری باتوں کو نہیں جانتی۔ مجھے یہ شرط ماننا ہوگی ورنہ میں ناراض ہو جاؤں گی۔“ ان کے پاس ایک ہی ہتھیار تھا۔

”اماں! آپ کیوں میرے پیروں میں بیڑیاں ڈالنے کی کوشش کر رہی ہیں۔ میں کہیں بھاگا تو نہیں جا رہا۔ جب واپس آؤں گا تو کر لینا شادی بھی۔“ اماں کی شفقت کے سامنے میں زیادہ دیر اکڑ نہیں سکتا تھا اس لیے خود بخود ہی لہجہ نرم ہو گیا تھا۔

”لو بھلا تیرا کیا اعتبار آنے سے ہی انکار کر دے۔“

اماں کا وہ ہم زبان پر آ گیا۔

”ایسا نہیں ہو گا اماں! میں بھلا اپنے پیاروں کو چھوڑ سکتا ہوں۔ مجھے اپنے وطن سے اور اپنے لوگوں سے بہت پیار ہے اماں! میں تو بس کچھ عرصے کے لیے جانا چاہتا ہوں۔ میں بھلا آپ لوگوں سے الگ ہو کر رہ سکتا ہوں۔“

”تو پھر شادی سے انکار کیوں کر رہا ہے۔“ ان کی سوئی ادھر ہی اٹکی تھی۔

”میں آزادی سے کام کرنا چاہتا ہوں۔ شادی کی ذمہ داری برداشت نہیں کر سکتا۔“

”اچھا تو پھر نکاح کر کے چلا جا۔“ وہ کچھ نرم ہوئیں۔

”اماں پلیز! سمجھنے کی کوشش کریں۔ اڑنے سے پہلے میرے پر نہ باندھیں۔ میں ایسے کسی چکر میں نہیں پڑنا چاہتا۔“ میں زچ ہو گیا۔ پتا نہیں کیا بھوت سوار ہو گیا تھا ان کے ذہن پر۔

”چل ٹھیک ہے خضر کی ماں! نہ اس کی نہ تیری۔ ایسا کرتے ہیں جانے سے پہلے باقاعدہ منگنی کی رسم کر دیتے ہیں۔“ اماں نے مصالحتی انداز اپنایا۔

دونوں کسی نہ کسی طرح مجھے یا بند کرنا چاہتے تھے۔



نجانے کون سے وسوسے تھے ان کے دل میں۔  
 ”کیوں پتر ٹھیک ہے۔ اس پر تو راضی ہے ناں تو۔“  
 ”جی! ٹھیک ہے جیسے آپ مناسب سمجھیں۔“  
 ناچار مجھے مانتے ہی بنی۔ میں ان کا مان نہیں توڑنا چاہتا تھا۔

آنے سے ٹھیک ایک ہفتہ پہلے ہماری منگنی کی باقاعدہ رسم ادا کر دی گئی تھی اور اس روز پہلی بار میں نے یلیجہ کے چہرے پر دھنک رنگ بکھرتے ہوئے دیکھے تھے۔

چونکہ ہم شروع سے ماموں کے گھر رہنے جاتے تھے اس لیے اب بھی کوئی پابندی نہ تھی۔ منگنی والے روز میں ماموں کے کہنے پر ساتھ ہی گیا تھا اپنے خاندان کے ہی سارے نزدیک لوگ مدعو تھے۔ اسی لیے مجھے تو سب کچھ معمول ہی لگ رہا تھا لیکن یلیجہ کو میں نے پہلی بار شرماتے ہوئے دیکھا تھا۔

میں بچن میں داخل ہوا تھا جب وہ انگلی میں بڑی انگوٹھی کو گھماتے ہوئے شوخی سے کچھ گنگنا رہی تھی۔ میری اچانک آمد پر بری طرح گھبرا گئی اور چہرہ شرم سے سرخ پڑ گیا۔ باقی دونوں کزنز وہیں کھڑی تھیں اور وہ جھپاک سے بچن سے نکل گئی تھی۔ مجھے اس کا یہ انداز خاصا ناگوار اور قدرے اچھا لگا تھا۔

ایک انگوٹھی نے تعلقات کے رنگ کیسے بدلے تھے۔ کہاں وہ لاپرواہ سی یلیجہ اور کہاں یہ گھبراہٹی شرمائی سی لڑکی۔ یقیناً ”وہ اس منگنی سے بے حد خوش تھی۔ تب ہی تو سلونے چہرے پر گلاب کھلے پڑے تھے۔ اس کا یہ انداز دیکھ کر میرا دل بھی خوشگوار انداز سے دھڑکا تھا گویا میں نے اس رشتے کو خوش دلی سے قبول کر لیا تھا۔“

\*\*\*

اماں تو جیسے منگنی کی رسم ادا کر کے پوری طرح مطمئن ہو گئی تھیں۔ گویا انہوں نے اپنے تئیں مجھے ایک ڈور سے باندھ لیا تھا۔ اب انہیں میرے امریکہ جانے پر پہلے جیسا اعتراض نہیں تھا۔ ہاں اتنا ضرور تھا

کہ وہ اٹھتے بٹھتے وقتاً فوقتاً ”کوئی نہ کوئی نصیحت ضرور کرتی رہتی تھیں۔ جو یقیناً ”میری منگنی یا منگیتر سے متعلق ہوتی تھیں۔“

”دیکھو بچے! ہماری ناک نہ کٹاؤ تیار داری میں۔“  
 ”دیکھو بچے گوری چمڑی دیکھ کر پھسل نہ جانا۔“  
 ”بزرگوں کے فیصلے کی لاج نبھانا۔“  
 ”یلیجہ معصوم بچی ہے۔ اس کا دل نہ توڑنا۔“  
 ”تیرے باپ کی خاندان میں بڑی عزت ہے خیال رکھنا۔“

یہ وہ تمام جملے تھے جو میں تیاری کے دوران پچھلے کئی دنوں سے سنتا رہتا تھا۔ بلکہ ان کی تو کوشش تھی کہ ہم دونوں کا زیادہ سے زیادہ سامنا ہو۔ تب ہی وہ مجھے بہانے بہانے سے ماموں کے گھر بھیجتی رہتی تھیں اور میں بھی ان کی خوشنودی کے لیے چلا جاتا تھا۔ میرے وہاں جانے سے غالباً ”ان کی تشفی ہوتی تھی کہ اس ملنے جلنے سے یا کم از کم دیکھ لینے سے میرے دل میں اس کی محبت جڑ پکڑ لے گی یا کوئی ان دیکھی ڈور ایسے جکڑ لے گی کہ مجھے واپس کھینچ لائے گی یا شاید اس کی زلفوں کا ایسا اسیر ہو جاؤں گا کہ وہاں کسی بری کا جادو نہ چلے گا۔ نہ جانے انہیں کیسے وہم اندیش تھے جو وہ ایسی تدبیریں کر رہی تھیں اور صرف یہی نہیں میرے جانے سے ایک روز قبل انہوں نے اسے گھڑی بلا لیا تھا۔“

”طاہرہ (میری بہن) رہنے آئی تو میں نے اسے بھی بلا لیا۔ سوچا ابھی تو گھر میں رونق ہے۔ اس کا دل بھی لگ جائے گا۔ ورنہ تم چلے جاؤ گے تو میرے اکیلی کے پاس کس نے آنا ہے۔“

انہوں نے بڑی سوچ سمجھ کر دلیل پیش کی۔ طاہرہ تو واقعی کم کم ہی رہنے آئی تھی لیکن میرے جانے سے بھلا اس کے نہ آنے کا کیا جواز تھا۔ میں مسکرا کر رہ گیا۔ میری بھولی بھالی اماں کو بیٹے کو قابو کرنے کے لیے کیسی کیسی چالاکیاں آگئی تھیں۔

اس رات گیارہ بجے میری فلائیٹ تھی۔ گھر سے اٹھ بچے نکلتا تھا۔ آدھا گھنٹہ تو راستے میں ہی لگ جاتا

تھا۔ سات بجے نما کر میں جلدی جلدی تیار ہونے لگا۔ استری شدہ کپڑے پلنگ پر رکھے تھے۔  
 ”یہ آپ کا سامان۔“ وہ ہاتھ روم سے شیونگ کٹ اور پرفیوم وغیرہ اٹھالائی تھی۔

”یہ میرے Camy Bag میں رکھ دو اور ہاں ذرا نظر دوڑاؤ کوئی چیز رہ تو نہیں گئی۔“ میں نے جرابیں پہنتے ہوئے کہا۔  
 ”یہ پاسپورٹ وغیرہ؟“  
 ”یہ باہر ہی رہنے دو۔ جیب میں رکھوں گا۔“  
 ”ٹھیک ہے۔“

”کیا بات ہے؟“ اس کی متورم آنکھیں دیکھ کر میں نے پوچھا۔  
 ”کچھ نہیں۔“

”تم رو رہی ہو۔۔۔؟“ اس کی بھیگی سی آواز پر میں نے چونک کر اسے دیکھا۔ اس کی ناک سرخ ہو رہی تھی۔ آنکھوں میں اٹھنے والے آنسوؤں کو وہ یقیناً ”بڑی مشکل سے روک پارہی تھی۔“

”اس میں رونے والی کیا بات ہے۔“ میں نے حیرت سے پوچھا۔ اس نے نظر اٹھا کر بڑی متعجب نظروں سے مجھے دیکھا گویا یہ بڑی اچھنبے کی بات ہو۔  
 ”ارے بھئی! میں کون سا ہمیشہ کے لیے جا رہا ہوں۔ واپس تو یہیں آنا ہے۔“

میں نے پاسپورٹ اور ٹکٹ وغیرہ جیب میں ڈالے۔ وہ کسی گہری سوچ میں گم تھی۔  
 ”کیا سوچ رہی ہو۔“

وہ کچھ نہیں بولی۔ مگر مجھے دیکھا ضرور۔ اس کی سیاہ آنکھوں میں ہزاروں وہم اور اندیشے تھے۔

”دیکھو پریشان ہونے کی ضرورت نہیں ہے۔ مجھے واپس اپنے پیاروں کے پاس ہی آنا ہے۔ میں بھلا ان سب کے بغیر رہ سکتا ہوں۔“ میں نے اپنے طور پر اسے تسلی دی۔

”تو پھر جانے کی ضرورت ہی کیا ہے۔“ اس نے جیسے گلہ کیا۔

”ضرورت ہے۔ تب ہی تو جا رہا ہوں میں تمام عمر

ایک تنخواہ کے بعد اگلی تنخواہ کے لیے دن نہیں گننا چاہتا۔ زندگی آگے بڑھنے کا نام ہے اور آگے تب ہی بڑھا جاتا ہے۔ جب انسان جدوجہد کرے۔“

میں نے گھڑی باندھتے ہوئے اسے سمجھانا چاہا۔ وہ چند سیکنڈ خاموش کھڑی رہی۔ جیسے کسی اور جملے کی منتظر ہو اور پھر چپ چاپ باہر نکل گئی۔ وہ کیا نسا چاہتی تھی میں بخوبی جانتا تھا۔ مگر میں اسے کسی عہد و پیاں میں نہیں باندھنا چاہتا تھا۔

\*\*\*

بارش بڑے زوروں سے ہو رہی تھی۔ میں رات گئے تک کام کرتا رہا تھا۔ سو صبح دیر تک سویا رہا۔ آنکھ کھلی تو چار بجنے کو تھے۔ بھوک بڑی شدت سے لگ رہی تھی۔ کھانا بنانے میں کچھ ٹائم لگتا۔ لہذا میں منہ ہاتھ دھو کر باہر آ گیا۔

Jack in the Box سے سینڈوچ لیے پارکنگ سے گاڑی نکال کر مین روڈ پر آیا تو میری نظر اس پر پڑی۔ وہ بس شاپ پر کھڑی یقیناً ”بس کا انتظار کر رہی تھی۔ بارش اب بھی زوروں سے ہو رہی تھی۔  
 ”ہائے! میں نے گاڑی اس کے قریب روکی۔“

”میں ڈراپ کروں؟“  
 ”نو تھینکس۔ تین منٹ میں بس آجائے گی۔“  
 ”میرے ساتھ آنے میں کیا حرج ہے۔ بارش ہو رہی ہے۔ بس تو اسٹاپ پر اتارے گی۔ میں گھر پر اتاروں گا۔“

”اوکے۔“ خلاف توقع وہ میری بات فوراً ہی مان گئی۔

”آپ کی طبیعت ٹھیک ہے۔“ وہ کچھ ست دکھائی دے رہی تھی۔

”نہیں بچہ! اس نے بتایا تو میں سمجھ گیا کہ اسی لیے وہ سواری لینے پر تیار ہو گئی تھی۔“

”جب سے آرہی ہیں؟“  
 ”ہاں۔“



”طبیعت خراب تھی تو آپ کو آج ریسٹ کرنا چاہیے تھا۔“

”چھٹی افورڈ نہیں کر سکتی۔ پہلے ہی پارٹ ٹائم جاب کرتی ہوں۔“

”ٹھیک ہے مگر صحت کا خیال رکھنا زیادہ ضروری ہے۔ یہاں پر بیمار ہونا کوئی بھی افورڈ نہیں کر سکتا۔“

”تھری تھری بر منگھم اسٹریٹ۔!“ میری بات کے جواب میں اس نے ایڈریس بتایا۔ تو میں چپ چاپ ڈرائیو کرنے لگا۔

”اندر آئیں گے؟“ خوب صورت سے اپارٹمنٹ کے سامنے گاڑی روکنے کا کہہ کر اس نے یقیناً ”مروتا“ پوچھا تھا۔ لیکن میں سچ مچ اتر آیا۔ جانے کیوں میں انکار نہیں کر سکا تھا، حالانکہ اس کے لہجے میں کوئی اصرار نہیں تھا۔ شاید مجھے اس کی لاطعلقی بیگانگی اور کج ادائیگی اچھی لگتی تھی۔ بہر حال میں اس سے پوچھے بغیر اندر آ گیا۔

”آپ کا گھر بہت اچھا ہے۔“ تین بیڈ روم کا صاف ستھرا اپارٹمنٹ تھا۔

دل چاہا اس کی فیملی کے بارے میں پوچھوں۔ لیکن پھر زیادہ پرسنل ہونا اچھا نہ لگا۔ یہاں بچے بالغ ہونے کے بعد جہاں جی چاہے رہتے تھے۔ شاید وہ بھی ایسی رہتی تھی۔

”کھانا کھایا آپ نے؟“

”نہیں۔“

”پھر تو آپ کو پہلے کچھ کھانا چاہیے۔ پھر دوائی لیں۔“

”ہاں میں دیکھتی ہوں کچھ۔“ اس کا چہرہ بخار کی حدت سے سرخ ہو رہا تھا۔

”میں سینڈوچ لے کے آیا ہوں۔ وہ کھالیں، میں ابھی گاڑی سے لے کے آتا ہوں۔“ میں اٹھنے لگا۔

”نہیں پلیز! میں نہیں کھاؤں گی۔“

”آپ تکلف نہ کریں۔ اس حالت میں باہر کیسے جائیں گی۔“

”میں کھانا گھر ہی بناتی ہوں۔ اس لیے آپ فکر

نہ کریں۔ کچھ نہ کچھ رکھا ہو گا فریج میں۔“

”واقعی۔“ میں حیران ہوا۔ یہ واقعی حیرت کی بات تھی کہ وہ بڑھتی بھی تھی۔ جاب بھی کرتی تھی اور کھانا بھی گھر کا کھاتی تھی۔ حالانکہ یہاں پر کام کرنے والی لڑکیاں زیادہ تر باہر سے ہی کھاتی تھیں۔ مگر یہ لڑکی تھوڑی مختلف سی لگتی تھی۔

”اوکے! میں چلتا ہوں۔“

”اوکے۔“ وہ یقیناً اسی جملے کی منتظر تھی۔

”اپنا خیال رکھیے گا۔“

”اوکے۔“ وہ دروازے تک آئی۔

”اگر آپ برا نہ مانیں تو میں کل آپ کی خیریت معلوم کرنے آ جاؤں؟“

”شیور۔“ اب بھلا وہ اور کیا کہتی۔

”تھینک یو۔“

”ہائے۔“

”ہائے۔“

گلے روز میں دن کے تین بجے جاگا تھا۔ آج کام سے آف تھا لہذا کوئی جلدی نہ تھی۔ نہادھو کر تھوڑے سے ناچو بنائے۔ جب کھانا بنانے کا موڈ نہ ہو تو میں اسی طرح کی چیزیں استعمال کیا کرتا تھا۔ کھانے کے بعد ٹرے دھو کر رکھی۔ چالی اٹھائی اور گاڑی لے کر سیدھا اس کے اپارٹمنٹ آ گیا۔

نیل بجائی تو دروازہ اسی نے کھولا تھا۔ اس کا تہمتایا ہوا چہرہ بتا رہا تھا کہ بخار کی شدت ابھی بھی ہے۔ مجھے اپنی کم عقلی پر شرمندگی ہوئی۔ اس کے لیے کچھ لے ہی آنا۔ کیسے خالی ہاتھ چلا آیا تھا۔

”بیٹھو۔“

”تھینک یو۔ کیسی ہیں اب؟“

”نہیں بچہ۔“

”دوائی کھائی ہے؟“

”ہاں ٹیبلٹ لی ہے۔“

”کچھ فرق پڑا ہے اس سے؟“

”ہاں رات کو تیز تھا۔ اب پہلے سے بہتر ہوں۔“

”مجھے افسوس ہے۔ میں جلدی میں آ گیا۔ ورنہ آپ کے لیے کچھ بنا کے لے آتا۔“

”اس کی ضرورت نہیں ہے۔ میری روم میٹ نے لکھنا بتایا ہے۔ وہ ابھی ابھی جاب پر گئی ہیں۔“

”تمہارے ساتھ روم میٹ ہے۔“

”ہاں دو روم میٹ ہیں۔ دراصل یہ گھر میری ایک آنٹی کا ہے۔ میرے ساتھ دو لڑکیاں اور شیئر کرتی ہیں۔ یہ سامنے والا بیڈ روم آنٹی کا ہے۔“ اس نے پہلی بار تفصیل سے کوئی بات کی تھی۔

”اور تمہاری آنٹی بھی جاب پر ہوں گی اس وقت۔“

”نہیں۔ وہ دو دن قبل ہی اپنے رشتے داروں سے ملنے دوسری اسٹیٹ گئی ہیں۔“

”آپ اس وقت آگئی ہیں۔ کسی قسم کی اہم چاہیے تو بلا جھجک بتائیں۔ مجھے آپ کے کام آکے خوش ہوگی۔“ میں نے بڑی پر خلوص پیشکش کی تھی۔

”نہیں شکریہ۔ میں ٹھیک ہوں۔ ویسے بھی یہاں پر اکیلے رہنا ایسا مشکل نہیں ہے۔ یہاں ہر چیز کا سلوشن ہوتا ہے۔“

”وہ تو اب میں بھی سمجھ گیا ہوں۔ ایک کال پر پولیس اور ایمبولینس مدد کے لیے آپ کے دروازے پر ہوتی ہے۔ اپنی دیراب آپ ریسٹ کریں اور ہاں کل بھی جاب پر مت جائیں۔“ میں نے نصیحت کی۔

”نہیں۔ کل تک بہتر ہو جاؤں گی۔ دو چھٹیاں افورڈ نہیں کر سکتی۔“

”لیکن کام کرنے کے لیے صحت مند ہونا بھی ضروری ہے۔ کہیں تھکاوٹ سے دوبارہ بیمار نہ ہو جائیں۔“

”ڈونٹ وری۔ میں اتنی نازک نہیں ہوں۔“

”اوکے! میں اب چلتا ہوں۔“ میں نے ٹیبل سے چالی اٹھائی۔

”اوکے!“

”اپنا خیال رکھیے گا۔“

”آل رائٹ۔“

”ہائے ہائے۔“ اس نے ہاتھ ہلا کر دروازہ بند کیا۔

\*\*\*

رمضان المبارک کا رحمتوں برکتوں والا مہینہ شروع ہوا تو پہلے روزے پر ہی اماں کا فون آ گیا۔

”رمضان مبارک ہو مجھے بیٹا۔“

”آپ کو بھی اماں۔ روزہ رکھا آپ نے؟“

”ارے بیٹا ابھی تو چاند نظر آیا ہے۔ صبح ہو گا پہلا روزہ۔“

”اوہ ہاں دراصل یہاں آج روزہ ہو چکا ہے ناں۔“

”ارے بچے تو کہاں جا کے بیٹھ گیا ہے۔ تاریکیوں ہی بدل جاتی ہیں۔ ہمارے ہاں دو ہو تو تیری پہلی ہوتی ہے۔ ہمارے اتوار کو تیرا ہفتہ، ہماری صبح تو تیری رات۔ تیرا روزہ پہلے ہمارا بعد میں۔“

”چھوڑیں اماں! اتنی دور بیٹھا ہوں تو ایسا ہی ہو گا ناں!“

”اچھا بیٹا! پورے روزے رکھنا۔ تجھے پتا ہے ہم دین دار لوگ ہیں۔ تمام عمر نماز روزہ قضا نہیں ہونے دیا ہم نے۔“ انہوں نے وہاں بیٹھ کر یاد دہانی کروالی۔

”ہاں اماں! آپ فکر نہ کریں۔ ان شاء اللہ پورے روزے رکھوں گا۔“

”کیا کھایا تھا سحری میں؟“ میں نے فکر ہوئی۔

”آلو بیٹکن بنائے تھے اماں۔“

”ہائے میرا بچہ! ہل کر پانی تک نہ پیتا تھا۔ کن چکروں میں پڑ گیا۔“

”اماں یہاں ایسے ہی ہوتا ہے۔ آپ خواخواہ پریشان نہ ہوا کریں۔ یہاں نوکر چاکر نہیں ہوتے۔“

”اچھا تو افطاری کے لیے اذان کیسے سنے گا۔ وہاں تو مسجد بھی اکاد کا ہی ہوگی۔“

”کمپیوٹر پر اذان ہو جاتی ہے۔“ میں نے اطمینان دلایا۔

”اے لو کمپیوٹر کو وقت کا کیا پتا۔ کہیں روزہ مکروہ نہ ہو جائے۔“ انہوں نے تشویش سے کہا تو مجھے ان کی



ساوگی پر ہنسی آگئی۔ میرے لیے وہ ایسے ہی فکر مند رہتی تھیں۔ بڑی مشکل سے مطمئن کر پاتا تھا انہیں۔  
”اور سنائیں اماں! سب خیریت ہے۔“ میں نے بات بدلی۔

”شکر ہے اللہ کی ذات کا“ ارے ہاں یلحہ نے کالج میں داخلہ لے لیا ہے۔“ انہوں نے اپنے تئیں بہت بڑی خوش خبری سنائی۔ جب میں یہاں آیا تھا تو وہ میٹرک کر کے پڑھائی چھوڑ چکی تھی۔

”یہ تو اچھی بات ہے لیکن اب کیا سوچیں اسے؟“  
”لو! تو امریکہ چلا گیا تو کیا وہ نہ خود کو تیرے مطابق تیار کرے۔ تو انگریزی بولے گا تو اس کو بھی تو آتی چاہیے نا۔ میں نے ہی کہا تھا آگے پڑھنے کو اور اس نے فوراً ”میری بات مان لی۔ بڑی سعادت مند بچی ہے۔“  
ایماں اس کی تعریف کا کوئی موقع ہاتھ سے نہ جانے دیتی تھیں۔ کچھ دیر ان سے مزید بات کی پھر ابا سے سلام دعا کر کے میں نے فون بند کر دیا۔

\*\*\*

رمضان کا مہینہ ایسی مصوفیت میں گزرا کہ پتا ہی نہ چلا۔

عید کی نماز پڑھ کر میں دوستوں کے ساتھ قریبی پارک میں آ گیا۔ مسلم کمیونٹی نے یہاں عید پارٹی کا اہتمام کیا تھا۔ مسجد سے تمام لوگ سیدھا دھڑ ہی جمع ہو کر عید کی خوشیاں منا رہے تھے۔ مرد حضرات کھانے کا انتظام کر رہے تھے۔ بچے کھیل کود میں اور عورتیں خوش گپیوں میں مصروف تھیں۔ ایک جانب باری کیو کی زبردست خوشبو میں تھیں تو دوسری طرف رگمیں آچل، مہندی اور چوڑیاں بہار دکھا رہی تھیں۔ تصویریں، مودی، ہنسی مذاق سب کچھ ہو رہا تھا۔ پاکستان کی کسی بارونق سی شادی کا گمان ہو رہا تھا۔

کھانے سے فارغ ہو کر میں کچھ دیر دوستوں کے ساتھ بیٹھا گیس لگاتا رہا پھر جب خالد اور تنویر جانے کے لیے اٹھے تو میں بھی اٹھ گیا۔

اسرینو سے گزرتے گزرتے مر، میں جانے کیا سائی

کہ میں نے گاڑی کا رخ اس کے گھر کی جانب موڑ دیا۔ نیل بجانے کے بعد احساس پیو کہ میں غلط حرکت کر بیٹھا ہوں۔ یہاں پر اس طرح منہ اٹھا کر کسی کے گھر چلے جانا مناسب نہیں تھا اور جب کوئی دوستی بھی نہ ہو تو کم از کم فون ضرور کر لینا چاہیے۔ یہاں پر لائف بڑی بڑی ہوتی ہے۔ ہو سکتا ہے وہ گھر پر موجود بھی نہ ہو۔ عید تو مسلمانوں کی تھی۔ باقی سب تو معمول کے مطابق اپنی جاب کر رہے تھے۔ بہر حال میں نیل بجا چکا تھا۔ اب کیا ہو سکتا تھا۔

میں خفت زدہ سوچ رہا تھا کہ ڈور کھلا اور کھولنے والی وہی تھی۔ اس نے لعجب سے مجھے دیکھا اور میں مزید شرمندہ ہو گیا۔

”وہ۔۔۔ تھوڑا سا پانی چاہیے۔۔۔ میری گاڑی گرم ہو گئی ہے۔“

انتہائی بودا بہانہ تھا۔ اس کا اپنا ٹمنٹ مین روڈ سے اوپر جاتی ہوئی پہاڑی کی عین چوٹی پر تھا۔ گرم گاڑی کے لیے پانی ڈھونڈنے کوئی اتنی بل کھاتی سڑکوں سے ہو کر پہاڑی کی چوٹی پر نہیں جاتا۔ مگر فی الحال مجھے یہی سوچنا تھا۔

”اندر آ جائیں۔“ اس نے کہا تو میں پیچھے چلا آیا۔

”سوری آپ کو ڈسٹرب کیا۔“

”کوئی بات نہیں۔“ اس نے بوتل مجھے تھمائی۔

”آپ آج گھر پر ہیں۔ میرا خیال تھا شاید آپ جاب پر ہوں گی۔“

”میں فرائیڈے کو آف لیتی ہوں۔“

”اوہ اچھا۔“

”بیٹھیں۔“ اس نے اخلاقاً کہا اور میں سچ سج بیٹھ گیا۔

”طبیعت ٹھیک ہے آپ کی؟“

”ہاں میں ٹھیک ہوں۔“

اس کی آنکھیں سرخ ہو رہی تھیں۔ یوں جیسے کچھ دیر قبل روتی رہی ہو۔ پلکیں ابھی ابھی بھیگی بھیگی سی تھیں۔

نجانے اس پیاری سی لڑکی کے کیا مسئلے تھے۔ یہ ہمیشہ ہی مجھے الجھی ہوئی سی لگتی تھی۔

پہ سوچتی ہوئی، کچھ مضطرب سی۔

دل تو چاہا اس سے کچھ پوچھوں۔ مگر اسے شاید اچھا نہ لگتا۔ لہذا ارادہ بدل دیا۔

”آج ہماری عید ہے۔“ میں نے یونہی بات کرنے لگا۔

”یہ پورا مہینہ فاسٹنگ (روزہ) کا تھا۔ میں عید فیڑ سے آ رہا ہوں۔“ وہ خاموشی سے سنتی رہی۔ کہتی بھی کیا۔ یقیناً اسے عید کے بارے میں پتا بھی نہیں ہو گا۔

”آپ کی آنٹی جاب پر ہیں یا ابھی واپس ہی نہیں آئیں۔“ میں نے ادھر ادھر دیکھتے ہوئے موضوع بدلا۔

”ابھی واپس نہیں آئیں۔ عید کرنے ہی تو گئی ہیں۔“

”اوہ وہ مسلم ہیں۔“

”ہاں۔“

”اور آپ کی روم میٹ کہاں ہیں۔ لگتا ہے آج بھی اکیلی ہیں گھر پر۔“

”وہ دونوں بھی اپنی فیملیز کے ساتھ عید گزارنے گئی ہیں۔“

”وہ بھی مسلم ہیں!“ اب کے مجھے واقعی حیرت ہوئی۔ میں سوچ رہا تھا اسے عید کا پتا بھی نہیں ہو گا لیکن وہ مسلمانوں کے درمیان رہ رہی تھی۔

”پھر تو آپ ہمارے تہواروں کے متعلق بہت کچھ جانتی ہوں گی۔“

”ہاں۔ بہت کچھ۔“ اس کے سادہ سے لہجے میں کوئی تاثر نہیں تھا۔

”آپ آئیں ناں کبھی میرے گھر۔“

”کیوں۔۔۔؟“

”بس ایسے ہی۔ میں آتا ہوں تو آپ بھی آئیں۔“

اب ہم دوست تو بن ہی گئے ہیں۔ میں زبردستی دوستی کا دعوٰی کر رہا تھا۔ حالانکہ اس نے تو کبھی فالتو بات ہی نہ کی تھی۔ مجھے یہ لڑکی عجیب سی لگتی تھی۔ ایسی بند کتاب جس پر کوئی ٹائٹل نہیں تھا اور جانے کیوں میں

اسے پڑھنا چاہتا تھا۔ شاید ہر پراسرار چیز کے لیے انسان ایسے ہی متجسس ہوتا ہے۔  
”آئیں گی نا۔۔۔“

وہ ملنے سے مسکرا دی اور یقیناً ”یہ جواب مثبت تھا۔“

گھر آ کر بھی میں اس کے متعلق سوچتا رہا۔

اپنی ذات کے گنبد میں بند وہ بڑی گم صم سی لڑکی تھی۔ دوسری لڑکیوں سے قطعی مختلف۔

کبھی کبھی تو وہ بہت ہی تنہا محسوس ہوتی تھی۔ جبکہ یہاں کی لڑکیاں نہ تو اس قدر خاموش اور اداس ہوتی ہیں اور نہ تنہائی کا شکار۔ یہاں پر زندگی کا مطلب ہی انجوائے منٹ ہے نجانے یہ ان سب سے الگ کیوں دکھائی دیتی تھی۔

\*\*\*

میں میڈیکل کے کچھ کورسز کرنا چاہتا تھا۔ اس لیے کالج میں ایڈمیشن لے لیا۔ ظاہر ہے ساری عمر ٹیکسی تو چلائی نہیں تھی اس لیے سوچا کچھ کر لوں۔ اس ملک میں ایک فائدہ تھا کہ محنت کرنے والوں کے لیے آگے بڑھنے کے چانس ہمیشہ رہتے تھے۔ کچھ بھی کرنا چاہو ہزاروں راستے منتظر ملتے ہیں۔ طرح طرح کی آرگنائزیشنز، قدم قدم پر آفیشل مددگار، کونسلز آپ کی رہنمائی کو تیار اور میں ان سب سے فائدہ اٹھانا چاہتا تھا۔ کریئر ایڈوائزر سے مشورہ کر کے میں نے یہ لائن منتخب کی تھی۔

چند روز بعد کلاسز شروع ہو گئی تھیں۔ زندگی پہلے سے بھی مصروف ہو گئی تھی۔ رات کو ٹیکسی اور دن کو پڑھائی۔ خاصائف شیڈول تھا میرا۔ کالج سے سیدھا کام پر نکل جاتا۔ رات دو تین بجے واپس آ کر جو سوتا تو وقت گزرنے کا پتا ہی نہیں چلتا۔

ان ہی مصروفیات میں وہ مجھے ایک بار مسجد کے سامنے والی حلال مارکیٹ میں نظر تو آئی تھی لیکن میرے پاس وقت نہیں تھا۔ اس کی ملاقات نہیں ہوئی تھی۔

شب و روز ایک تواتر سے گزر رہے تھے۔ اس



دوران اماں کے خطوط اور نصیحت بھرے فون اپنے معمول کے مطابق آتے رہتے تھے۔

آج کل کرسمس کی تیاریاں عروج پر تھیں۔ ہر چھوٹے بڑے اسٹور پر سیل لگی ہوئی تھی۔ شاپنگ مالز پر لوگوں کا جھوم ہوتا تھا۔ خریدنے والے دھڑا دھڑا فائدہ اٹھا رہے تھے۔ ہر طرف رونق، ہر طرف گہما گہمی۔ کئی روز پہلے سے گھروں کی سجاوٹ اور لائٹنگ شروع ہو گئی۔ پورا شہر رنگ و بو اور روشنیوں میں نہا گیا تھا۔ اس روز کرسمس تھا۔ مکمل ہائیڈے۔

اور یہاں پر ایک عجب بات یہ تھی کہ کرسمس والے دن ہماری عید والی رونق اور گہما گہمی نہیں ہوتی۔ نہ کوئی شور نہ ہنگامہ۔

بلکہ ہر طرف ایک سناٹا سا ہوتا ہے۔ لوگ اس روز گھروں سے نکلتے ہی نہیں۔ ہر کوئی اپنی فیملی کے ساتھ کرسمس مناتا۔ گھروں کے اندر ہی پارٹیاں وغیرہ ہوتیں۔ چونکہ تیاریاں کئی روز پہلے سے شروع ہوتی تھیں لہذا ہمارے ہاں والی چاند رات جیسا بھی کوئی معاملہ نہیں تھا۔ تمام شاپنگ مالز اور سپر مارکیٹیں زیادہ سے زیادہ رات دس بجے تک بند ہو جاتی تھیں اور پھر کرسمس کے روز کوئی شخص باہر نظر نہیں آتا تھا۔ آج بھی ایسا ہی تھا۔ میں گھر پر بور ہو رہا تھا۔ گاڑی لے کر لائٹ ڈرائیو پر نکل آیا اور لائٹ ڈرائیو کا مڑا تو حقیقتاً یہیں تھا۔ قدرتی مناظر دیدہ زیب تھے۔ پہاڑ، ندیاں، جنگل، سرسبز میدان، چھوٹی بڑی جھیلیں، قدرتی پھوٹے ہوئے چشے اور خوب صورت گھروں کے آگے پھلوں سے لدے ہوئے درخت۔ پل بھر کو تو لگتا تھا جیسے دنیا سے نکل کر جنت میں داخل ہو گئے ہیں۔ خدا نے اس ملک کو بڑی فیاضی سے قدرتی خوب صورتیوں سے نوازا تھا۔ لیکن یہاں کے لوگوں نے بھی اس نعمت کی بڑی قدر کی تھی۔ اپنی عقل و فہم سے اسے چار چاند لگا دے تھے۔ یہاں کا موسم ایسا تھا کہ کوئی اپنے ذاتی مفاد کے لیے ایک درخت تک نہیں کاٹ سکتا تھا۔ یہاں تک کہ قدرتی مناظر اگر گھر کے اندر بھی آجائے، تو انہیں نقصان پہنچانے کی اجازت

نہیں تھی۔ کئی گھروں کے اندر سے قدرتی کریک (ندی) گزر رہی ہوتی، کہیں چھوٹی سی پہاڑی، کہیں جنگل کا کچھ حصہ گھروں کے اندر آ جاتا تو اسے کاٹا جھانٹنے کے بجائے اس طرح سے برقرار رکھا جاتا کہ گھر کی خوب صورتی کو مزید دیدہ زیب بناتا۔

میں جب بھی تنہائی محسوس کرتا گاڑی لے کر اس طرح گھومنے نکل جاتا۔ اونچی نیچی بے ترتیب پہاڑیوں پر انتہائی ترتیب سے بنے بے حد خوب صورت گھروں کو دیکھتا رہتا۔ کبھی کبھی تو لگتا کہ ہم بالکل ہی گھنے جنگل میں پہنچ گئے ہیں۔ مگر ذرا سی گردن گھما کر دیکھو تو انتہائی خوب صورت گھر اور پتوں بیچ کشادہ سڑکیں، آزادی سے گھومتے پھرتے ہرن کہ پل بھر انسان مبہوت رہ جائے۔ ایک گھر بالکل پہاڑ کی چوٹی پر تو دوسرا بالکل وادی کی گہرائی میں بڑے مسحور کن مناظر تھے۔

”اگر دنیا اتنی خوب صورت ہے تو جنت کیسی ہو گی۔“ میں نے یہاں آکر اکثر یہی سوچا تھا۔ یونہی گھومتے گھومتے میں روز گارڈن آ گیا۔ یہ بڑا خوب صورت پارک تھا اور حقیقتاً ”روز گارڈن“ ہی تھا۔ سینکڑوں قسم کے موسمی گلاب یہاں ہر موسم میں بہار دکھا رہے ہوتے۔

کرسمس کی وجہ سے آج یہاں لوگ نہ ہونے کے برابر تھے اور جو تھے وہ بھی دوسرے مذاہب کے تھے۔ چلتے چلتے گلابی پھولوں کے تختے کے پاس میں ٹھنک کر رگ گیا۔

کچھ ہی فاصلے پر سفید پھولوں کے کج کے اس طرف سنگی بنچ پر وہ بیٹھی تھی میں بے ساختہ ہی آگے بڑھ آیا۔

”ہائے میری!“

اس نے چونک کر میری طرف دیکھا۔ نجانے کس گہری سوچ سے جاگی تھی وہ۔

”آپ۔“ وہ کھڑی ہو گئی۔

”بیٹھو ناں۔“ میرے کہنے پر وہ بیٹھ گئی۔ میں بھی ذرا ہٹ کر اسی بنچ پر بیٹھ گیا۔

”کیسی ہیں؟“

”فائن۔“ مختصر ترین جواب تھا۔

”حیرت ہے تم آج کے دن یہاں۔۔۔ اکیلی!“ میں اپنی حیرت چھپا نہ پایا۔

”ہیب رہی۔“

”کرسمس کے دن لوگ اپنی فیملیز کے ساتھ آتے ہیں اور آپ یہاں۔“ میں پوچھنے بنانہ رہ سکا۔

”پھر بھی چپ رہی۔“

”کرسمس نہیں مناتیں؟“

”نہیں۔“

”آر تھو ڈکس ہیں؟“

”نہیں۔“ اس نے نفی میں سر ہلایا۔

”حافقہ منانی ہو۔“ ”معا“ مجھے خیال آیا شاید وہ

بودی ہو اس لیے ان کے تہوار کا نام لیا۔

اس بار بھی اس نے نفی میں سر ہلایا۔

”Budhist (بدھ)؟“

”نہیں۔“ کیونکہ وہ دیکھنے میں یورپ کی نظر آتی تھی۔ پھر بھلا۔۔۔

”اوہ!“ ”معا“ مجھے ایک اور خیال آیا۔ وہ Athiest

(اگنوسٹ) تھی۔

”تمہارا کوئی مذہب نہیں ہے۔“

”میرا کوئی تہوار نہیں ہے۔“ وہ دھیرے سے گویا

نود سے بولی تھی۔

اور میں سب کچھ سمجھ گیا۔ بہت سی گرہیں کھل گئی تھیں۔

کچنوں جیسی آنکھوں اور سنہری بالوں والی گڑیا

ن لڑکی، عجیب و غریب رویہ، ڈرنک فرینڈز کے ساتھ

بینک آؤٹ کرنا، مسلمان آنٹی کے ساتھ رہنا، عید

والے روز پریشان، کرسمس کے روز اس اور سب

سے الگ تھلگ سب کچھ واضح ہو گیا تھا۔

یہ بہت الجھی ہوئی لڑکی تھی۔ اس کا اضطراب اس

بار کو کھاپن، آنکھوں میں ہرل کوئی تلاش۔

یقیناً یہ راہ بھٹکی ہوئی لڑکی تھی۔ جو اندھیروں میں

بھٹکتے بھٹکتے تھک گئی تھی اور اب یقیناً روشنی کی

تلاش میں تھی۔

یہاں بظاہر جتنی خوب صورتیاں تھیں درپردہ اتنی ہی غلاظت تھی۔ اکثر لوگ بچے پیدا کر کے ادھر ادھر چلے جاتے تھے۔ نہ ماں کو پرواہ ہوتی نہ باپ کو۔ کچھ عرصہ بعد کسی کو پتا بھی ہوتا اس بچے کا باپ کون ہے۔ یہ لڑکی بھی یقیناً ایسے ہی حالات کا شکار تھی۔ ایسے بچے ننانوے فیصد اپنی ماں کے مذہب پر ہوتے ہیں۔ لیکن یہ نجانے کیوں۔۔۔

”تم ہائنڈ نہ کرو تو میرے گھر چلو گی۔“

میں نے ہمیشہ اسے کسی کشمکش میں مبتلا دیکھا تھا اور

آج تو اس کا اضطراب سوا تھا۔ میں اسے تنہا نہیں

چھوڑنا چاہتا تھا۔

”کیوں۔۔۔؟“

”بس یونہی۔ کچھ دیر بیٹھیں گے۔ کافی ہیں

گے۔“

”مگر۔۔۔!“

”چلو نہ پلیز۔ تم بہت Lonely (تنہا) لگ رہی

ہو۔ میں بھی اکیلا ہوں کچھ دیر دل بہل جائے گا۔“ میں

نے برزور اصرار کیا۔

”اوکے۔“ وہ خلاف توقع مان گئی۔

کچھ دیر بعد وہ میرے اسٹوڈیو میں تھی۔

”یہ کون ہیں؟“ چھوٹے سے فریم میں اماں ابا کی

تصویر دیکھ کر اس نے پوچھا۔

”یہ میرے پیرنس ہیں۔ ہم تین بہن بھائی ہیں۔

بہن مجھ سے بڑی ہے۔ بھائی مجھ سے چھوٹا ہے!“ میں

اسے اپنے بیک گراؤنڈ کے بارے میں بتانے لگا۔

”ہم بڑے سادہ مگر معزز لوگ ہیں۔ ہمارے ہاں

نماز روزے کی بڑی پابندی کی جاتی ہے۔ لوگ ہماری

بڑی عزت کرتے ہیں۔ گاؤں میں کوئی بھی مسئلہ ہو

جائے، میرے ابا ہی حل کرتے ہیں۔ عورتیں اپنے

اپنے مسائل لے کر اماں کے پاس آتی ہیں جنہیں وہ

بڑی خوش اسلوبی اور دانش مندی سے سنبھالتی ہیں۔

سارے گاؤں کی بچیاں میری اماں سے قرآن پڑھنے

آتی ہیں۔ اماں بہت سادہ اور نیک دل خاتون ہیں۔“ وہ

خاموشی سے میری بات سنتی رہی۔ اس سے پہلے کہ



میں اسے مزید کچھ بتاتا، اچانک خیال آیا کہ اسے بھوک نہ لگی ہو۔

”تم نے کچھ کھایا ہے؟“

”ہاں۔ میں نے بریک فاسٹ کیا تھا۔“

”بس اب تو پانچ بجنے کو ہیں۔ تمہیں بھوک لگی ہو گی۔ عجیب لڑکی ہو تم۔ اپنے آپ سے بھی لاپرواہ!“

میں اسے سرزنش کرتے ہوئے کچن میں آگیا۔ امینیکس کے طور پر تھوڑے سے کریکر اور پیئر نکالا، ساتھ مفن بنانے لگا۔

”چلو میں تمہیں اپنی فیملی کی تصویریں دکھاتا ہوں۔“ اس کی بوریت کے خیال سے میں اپنی البم نکال لایا۔ جو آتے وقت اماں نے میرے سوٹ کیس میں رکھ دی تھی کہ جب دل اداس ہو دیکھ لیا کرنا۔ مگر میں نے شاید تب سے آج تک اسے نہیں کھولا تھا۔ ”لو دیکھو!“ میں نے البم کھول کر اس کے سامنے رکھی۔

”یہ میری پھوپھو ہیں۔ یہ ان کی بیٹیاں، یہ بہو اور یہ بیٹا۔ یہ میرے ماموں ممائی ہیں یہ ان کے بچے!“ میں ایک ایک تصویر دکھاتے ہوئے بتا رہا تھا۔

”یہ کون ہے؟“ علیہ کی بڑی سی تصویر البم سے پھسل کر گری تھی۔ سرخ فینسی سوٹ میں دوپٹہ سر پر لیے وہ شرمائی لجائی سی کھڑی تھی۔ یہ ہماری منگنی والے دن کی تصویر تھی اور یقیناً اماں نے خصوصاً ساتھ رکھی تھی۔

”یہ میرے ماموں کی بیٹی ہے!“ میں نے بس اتنا ہی تعارف کروایا۔

”یہ میرے دادا، دادی ہیں اور یہ چچا اور ان کی فیملی۔ اصل میں میرے یہ چچا بھی۔ ارے میرے مفن۔“ مفن بیک ہونے کی خوشبو آئی تو میں بات ادھوری چھوڑ کر کچن میں بھاگا۔ اوون سے ٹرے نکال کر کاؤنٹر پر رکھی۔ کافی تیار کی۔ ڈرائی فروٹ نکالے اور سب کچھ اٹھا کر باہر آگیا۔

وہ غالباً ہاتھ روم گئی تھی۔ میں کریکر پر پیئر لگانے لگا۔ تھوڑی دیر میں وہ باہر آئی تو اس کی آنکھیں اور

ناک سرخ ہو رہی تھی۔ منہ پر خوب چھینٹے مار کر باہر آئی تھی مگر پھر بھی اس کا چہرہ صاف بتا رہا تھا کہ وہ روک آئی ہے۔ مجھے ندامت ہوئی۔ آج کے روز وہ پہلے ہی اداس تھی، میں نے اپنی فیملی کی تصویریں اور باتیں نہ کر اسے اور بھی اپ سیٹ کر دیا تھا۔ یقیناً وہ بہت کچھ مس کر رہی تھی۔

”یہ مفن لو!“ میں نے پلیٹ اس کی جانب بڑھائی۔ ”نو تھینکس۔!“ اس نے آہستگی سے کہا۔

”نہیں بھئی۔ تم میری مہمان ہو۔ تم نہیں جانتیں ہمارے مذہب میں مہمان کی کتنی عزت ہے۔ جس دسٹر خوان پر مہمان بیٹھا ہو اس کا حساب نہیں ہوتا۔“ میں جان بوجھ کر اپنے مذہب کا حوالہ دے کر بات کر رہا تھا۔ میرے اصرار پر اس نے مفن لے لیا۔ مگر پھر میرے کہنے پر اور کچھ نہ لیا اور کافی بیٹے لگی۔

”اچھا کچھ نہ کھاؤ۔ مگر یہ تو لو پلیز!“ میں نے ڈرائی فروٹ کی پلیٹ آگے بڑھائی تو اس نے دو چار کا جوا اٹھا لیے۔ اسی دوران اس کے موبائل کی بیل بجی۔ اس کی روم میٹ کا فون تھا۔

”اب مجھے چلنا چاہیے۔“ فون بند کر کے اس نے بیگ اٹھایا۔

”کیا میں تمہارا فون نمبر لے سکتا ہوں۔“

”شیور۔۔۔“ اس نے نمبر بولا تو میں نے اپنے سیل

میں محفوظ کر لیا۔ تصدیق کرنے کے لیے اسے بیل بھی دی۔

”اوکے۔ میرا نمبر تمہارے پاس آگیا ہے۔ اسے


سیو کر لو۔“ اسے باہر تک چھوڑتے ہوئے میں نے کہا

تو اس نے اثبات میں سر ہلا دیا۔

”بائے۔“

”بائے۔“ وہ سیڑھیاں اتر گئی تو میں کچھ سوچتے

ہوئے واپس آگیا۔



وہ راہ بھٹکی ہوئی لڑکی تھی جو یقیناً منزل کی تلاش میں تھی۔ اسے رہنمائی کی ضرورت تھی۔ میرا نام خضر



ہے اور خضر کا تو مقصد ہی بھٹکے ہوؤں کو راہ دکھانا ہے۔  
میں دکھاؤں گا اسے سچا راستہ۔

اس کا کوئی مذہب نہیں تھا۔ وہ کسی کو نہیں مانتی تھی تب ہی تو کوئی مذہب ہی تہوار نہیں مانتی تھی۔ وہ اندھیروں میں بھٹک رہی تھی۔ میں اسے روشنی دکھاؤں گا۔ میں اسے سچے دین کی طرف بلاؤں گا۔ دعوت حق دوں گا۔

میں اسے بتاؤں گا کہ اسلام کیا ہے۔ مسلمان کیسے ہیں۔ اسلام کا پیغام کیا ہے۔ اگر ہندو مسکھ عیسائی اور یہودی اپنا مذہب چھوڑ کر اسلام کی سچائی سے متاثر ہو کر دین حق قبول کر لیتے ہیں تو میری کے لیے تو یہ اور بھی آسان ہو گا۔ وہ تو بے مقصد بے سمت چل رہی تھی۔ تاریکیوں میں بھٹک رہی تھی اور اس کا اضطراب بتاتا تھا کہ وہ روشنیوں کی تلاش میں ہے اور یہ کام میں کروں گا۔ شاید میرے رب نے مجھے یہاں اسی مقصد کے لیے بھیجا ہو۔ اگر میرے ہاتھوں ایک منکر دائرہ اسلام میں داخل ہو جائے تو میں خود کو خوش قسمت سمجھوں گا۔ وہ معصوم لڑکی اسلام قبول کرے تو اس کی نسلیں سنور جائیں گی۔ میرا چہرہ فرط جذبات سے سرخ ہو گیا تھا اور آنکھوں کی سطح نم ہو گئی تھی۔

\*\*\*

جمعہ کی نماز کے بعد میں وہیں رک گیا۔ میرے جانے والے اور کچھ دوست احباب جن سے اکثر مسجد میں ہی ملاقات ہوتی تھی وہاں موجود تھے۔

”کیا بات ہے، واپس نہیں جانا۔“ دو تین دوستوں کو رخصت کر کے میں نے تنویر کو واپس اندر کی جانب بڑھتے دیکھ کر پوچھا۔

”نہیں یار! ہمدانی صاحب آئے ہوئے ہیں۔ کچھ دیر ان کے پاس بیٹھوں گا۔“

”وہ کون ہیں؟“

”تم نہیں جانتے انہیں عیونور شی میں پروفیسر ہیں۔ اسلامک اسٹڈیز میں پی ایچ ڈی ہیں۔ اسلامک سائنسز میں لیکچر بھی دیتے ہیں۔ ان سے بات کرنا ان کی باتیں سننا بہت اچھا لگتا ہے۔ تم شاید کبھی نہیں

ملے۔“

”نہیں تو۔۔۔؟“

”آجاؤ پھر کچھ دیر بیٹھتے ہیں ان کے پاس!“ اس نے کہا تو میں اس کے ساتھ چلا آیا۔ مسجد کے برآمدے میں وہ کچھ لوگوں کے درمیان بیٹھے تھے کریم کلر پینٹ، دھاری دار شرٹ وہ بڑے سویرے لگ رہے تھے۔ مسکراتا چہرہ، کنپٹیوں کے سفید بال، آنکھوں پر نظر کا گولڈن چشمہ، عمر پچاس کے لگ بھگ پہلی نظر میں ہی ان کی پرسنالٹی انتہائی متاثر کن تھی۔

کسی نے شاید کوئی سوال کیا تھا اور وہ بڑی سنجیدگی سے اور مدبرانہ انداز میں اس کا جواب دے رہے تھے۔ حاضرین محفل بڑی توجہ اور خاموشی سے ہمہ تن گوش تھے۔ ہم دونوں بھی چپ چاپ ان کے دائیں جانب بیٹھ گئے۔

”دیکھو، کسی کو دعوت حق دینا بڑا آسان ہے۔ مگر سوچو تم اسے قائل کیسے کرو گے۔ کسی کو مسلمان بنانے کے لیے پہلے تمہیں خود رول ماڈل بننا ہو گا۔ اسلام تلوار کے زور پر نہیں پھیلا تھا۔ اخلاق سے متاثر ہو کر پھیلا ہے۔ لوگ ہمارے نبی صلی اللہ علیہ وسلم کے اخلاق سے متاثر ہو کر اسلام قبول کرتے تھے۔ آج اگر کوئی دائرہ اسلام میں آنا چاہے تو ہمارے اعمال و اخلاق دیکھ کر پیچھے ہٹ جائے گا۔ دین عمل سے مکمل ہوتا ہے سبق سے نہیں۔

ہم کسی کو کیسے متاثر کر سکتے ہیں۔ ہمارے قول و فعل میں ہی تضاد ہے۔ ہم کہتے ہیں ہمارے مذہب میں حرام کھانا منع ہے اور ہم یہاں ہر طرح سے حرام کھاتے ہیں اور عجیب بات تو یہ ہے کہ بہت سے لوگوں کو اس کی پرواہ بھی نہیں ہے۔ ہم حلال گوشت کھا کر خود کو پرہیز گار سمجھ لیتے ہیں۔ لیکن باقی سب کچھ کھاتے ہیں۔ جانتے ہو یہاں پر روٹی، نان، کیک، مگن، ڈونٹ، آئس کیم ہر چیز حرام ہے۔ یہاں کامیک اپ، کریمیں، لوشن، ٹوتھ پیسٹ حتیٰ کہ ٹوتھ برش تک حرام ہے۔ چیونگم، چاکلیٹ، ٹافیاں نہ صرف خود کھاتے ہیں بلکہ یہاں سے جاتے ہوئے اپنے عزیزوں کے لیے بھی

تحفتاً“ لے کر جاتے ہیں۔ حالانکہ اگر ہم انہیں خریدنے سے پہلے ان پر لکھی ingrediants کو پڑھ لیں تو یقیناً اس گناہ سے بچ سکتے ہیں اور اب تو انٹرنیٹ کی سہولت بھی موجود ہے ایک منٹ میں حلال حرام پروڈکٹس کی فہرست سامنے آجاتی ہے لیکن کے فرصت ہے ان چکروں میں بڑا رہے۔

کیا کہیں گے ہمارے مذہب میں بے حیائی نہیں ہے لیکن ہم ویلنٹائن ڈے مناتے ہیں۔ اسلام میں ہولین ڈے کا کوئی تصور نہیں ہے لیکن ہمارے اسکولوں میں محض مغرب کی تقلید کے لیے بلا سوچے سمجھے منایا جا رہا ہے اور تو اور بی وی ڈرامے ہی دیکھ لیجئے۔ ایک اسلامی ملک کے چپنلز کیسے کیسے اپنی بہو بیٹیوں کی نمائش کر رہے ہیں۔

محفل پر ایک سناٹا چھایا ہوا تھا۔ حاضرین پوری توجہ سے ہمہ تن گوش تھے۔ پروفیسر صاحب کی باتیں بڑی فکر آمیز تھیں۔ ان کا کہا ہوا حرف حرف سچ تھا۔ لیکن مجھے لگا تھا میں اس امتحان میں سرخرو ہو گیا ہوں۔

ہمارا خاندان قدرے قدامت پسند خاندان تھا۔ ان تمام غلاظتوں سے مبرا تھا۔ ہماری تربیت جن خطوط پر ہوتی تھی وہاں ابھی بھی بزرگوں کے سامنے اونچی آواز میں بات کرنے کی اجازت نہیں تھی۔ ہماری لڑکیاں ابھی بھی چادر اور چار دیواری میں رہتی تھیں۔ یہ ویلنٹائن، یہ ہولین، یہ فادر، مدر ڈے جیسے دنوں کا ہمارے ہاں کوئی تصور نہ تھا۔ ہمارے ہاں آج بھی عید اور بقر عید جیسے مذہبی تہوار ہی خوشی سے منائے جاتے تھے۔ آج بھی شب برات، شب قدر اور شب معراج جیسی بڑی راتوں کا اہتمام کیا جاتا تھا۔

میرا سر فخر سے بلند ہو گیا۔ یقیناً ”ہم جیسے لوگ ہی اسلام کی دعوت دے سکتے ہیں۔ یقیناً“ میری فیملی ہی اسے متاثر کر سکتی ہے۔ میں مسرور سا مسجد سے نکلا تھا۔

\*\*\*

امتحان سر رہتے تھے لہذا میں خاصا مصروف ہو گیا تھا۔

کام سے آکر پڑھائی اور پڑھائی کے بعد سونا اور کچھ ہوش نہ تھا۔ کئی روز سے میری نہ تو ملی تھی نہ میں نے اس کے بارے سوچا تھا۔ بس ایک ہی لگن تھی کہ اچھے گریڈ سے پاس ہو جاؤں تاکہ اپنا کیریئر بنا سکوں۔ اس روز میری طبیعت خاصی ناساز تھی۔ نزلہ زکام کھانسی سب نے آنکھیں ہی حملہ کر دیا تھا۔ دل تو چاہ رہا تھا دوائی لے کر سو جاؤں۔ مگر اگلے روز آخری پیر تھا لہذا پڑھنا ضروری تھا۔ سو بادل خواستہ کتابیں لے کر بیٹھ گیا۔

ابھی پڑھتے ہوئے کچھ ہی دیر ہوئی تھی کہ فون کی بیل بجی۔ دیکھا تو میری کا فون تھا۔ مجھے حیرت ہوئی جب سے میں نے اسے نمبر دیا تھا آج پہلی بار اس نے کال کی تھی۔

”ہیلو میری! کیسی ہو؟“  
”میں ٹھیک ہوں۔ آپ کیسے ہیں۔“  
”میں بھی ٹھیک ہوں۔ آج فون کیسے کرپا۔“  
”بس ایسے ہی۔ کافی دنوں سے آپ نظر نہیں آئے۔ سوچا حال پوچھ لوں۔ کیا ہو رہا تھا۔“  
”بس اسٹڈی کر رہا تھا۔ ایگزیم ہو رہے تال۔“  
”آپ کی طبیعت ٹھیک نہیں لگ رہی۔“  
”ہاں زکام ہو رہا ہے۔ کھانسی بھی ہے۔“  
”تو پھر اسٹڈی کیوں کر رہے ہیں؟“  
”بتایا تو ہے کل پیر ہے۔“

”پھر بھی اپنی کیرئر کرنا بہت ضروری ہوتا ہے۔ اکیلا بندہ بیمار ہو جائے تو مشکل ہوتی ہے۔“ اس کا اپنے لیے پریشان ہونا مجھے اچھا لگا تھا۔ شناسائی، دوستی میں بدل رہی تھی اور میرا عزم پورا ہونے میں آسانی ہو رہی تھی۔

”اچھا ٹھیک ہے۔ میں جلدی سونے کی کوشش کروں گا۔ میں تھوڑا سا اور پڑھ لوں۔“  
”سونے سے پہلے دوائی ضرور لے لینا۔“ اس نے تاکید کی۔

”ہاں لے لوں گا۔“  
”اوکے۔ کل بات کروں گی۔“



”او کے بائے۔“

”بائے۔“ فون بند کرنے کے بعد میں پھر سے بڑھنے لگا۔ اسے کہنے کے باوجود جلدی نہ سوسکا۔ صبح اٹھا تو سر بھاری ہو رہا تھا۔ دوائی بھی نہیں لے سکتا تھا ورنہ نیند آجاتی۔ بہر حال تیار ہو کر کالج چلا گیا۔ جیسے تیسے پیر ختم کر کے واپس آیا تو اچھا خاصا بخار ہو رہا تھا۔ گھر پہنچتے ہی اس کا فون آگیا۔

”کیسی طبیعت ہے اب؟“

”نیمہ سحر ہو رہا ہے۔“

”رات کو جاگتے رہے ہوں گے۔“

”مجبوری تھی۔ ابھی پیر دے کر آ رہا ہوں۔“

”کیسا ہوا ہے؟“

”اچھا ہو گیا ہے۔“

”چلیں۔! بدوائی لے کر سو جائیں۔“

”نہیں بھئی۔ پہلے کچھ کھانے کا انتظام کرنا ہو گا۔“

”اس حالت میں آپ کیا کریں گے۔ اچھا آپ کچھ نہ کریں۔ میں ابھی آتی ہوں۔“ مزید کوئی بات کیے بغیر اس نے فون بند کر دیا اور ٹھیک آدھے گھنٹے بعد وہ میرے اسٹوڈیو میں موجود تھی۔

”آپ کے لیے بریتولائی ہوں۔“ وہ پکن سے پلیٹیں وغیرہ اٹھالائی۔

”مگر تم نے تکلیف کیوں کی؟ میں کچھ کر لیتا۔“

”جب میں بیمار تھی تو آپ بھی تو میرا حال پوچھنے آئے تھے۔“

”بدلہ اتار رہی ہو۔“

”اچھے بدلے اتارنے ہی چاہئیں۔“ اس نے برکتہ کہا۔ تو میں مسکرا کر بریتو کھانے لگا۔ میرے کھانے تک وہ کافی بنا لائی۔ کافی پیتے ہوئے وہ میرے

ایگزیم کے بارے میں پوچھ رہی تھی جب اماں کا فون آگیا۔ میں انہیں بتانا نہیں چاہتا تھا مگر وہ تو میری آواز

سننے ہی سمجھ گئی تھیں کہ میری طبیعت خراب ہے اور مجھے بتانا ہی پڑا کہ کل سے بخار میں مبتلا ہوں۔

”ہائے میرا بچہ کل سے بخار میں ہے۔ پردیس میں

اکیلا کیا کر رہا ہو گا۔“ وہ مجھ سے بات کرتے ہوئے اب سے بھی مخاطب تھیں۔

”معمولی بخار ہے! اماں آپ پریشان نہ ہوں۔“

دوائی لوں گا اتر جائے گا۔“

”جانتی ہوں تجھے۔ سدا کالا پروا ہے تو۔! مل کر پانی

تک نہیں پیتا تھا۔ دوائی کیسے خود سے لے لے گا۔ وہاں کون خیال رکھے گا تیرا۔ لوگ تو دو دو چار چار مل کر

رہتے ہیں۔ تجھے کسی کے ساتھ بھی رہنا پسند نہیں ہے اور اب اکیلے بیمار پڑا ہے۔ اسی لیے کہا تھا شادی کر کے

جاؤ لیجئے ساتھ ہوتی تو۔۔۔“

”اماں! خواجہ پریشان نہ ہوں میں بچہ تھوڑی

ہوں۔ پھر آپ کی دعائیں تو ہر وقت میرے ساتھ ہیں مجھے بھلا کیا ہو سکتا ہے۔“

”ہاں بچے میں تو صبح و شام آیتہ الکرسی اور دیگر

دعائیں پڑھ کر پھونکتی رہتی ہوں تجھ پر۔ اللہ اپنے حفظ

وامان میں رکھے۔“ انہوں نے فون پر ہی دعائیں پڑھ کر

پھونک ماری۔“

”بہت جلد پریشان ہو جاتی ہیں میری اماں۔“ میں

نے فون رکھ کر میری سے کہا جو خاموش بیٹھی میری

اماں سے بات سن رہی تھی۔

”ظاہر ہے ماں جو ہیں۔“ وہ آہستگی سے بولی۔

”ہمارے ہاں ماں باپ کچھ زیادہ ہی ایثار مند ہوتے

ہیں۔ اولاد کی خاطر ہر طرح کی قربانی دینے کو ہر وقت

تیار۔ انہیں اپنی اولاد سے آگے کچھ نظر ہی نہیں آتا۔

اماں میرے یہاں آنے پر راضی نہیں تھیں۔ لیکن

میری خوشی کی خاطر موم ہو گئیں۔ دراصل ہمیں ایک

دوسرے کی محبت نے اس طرح جکڑا ہوتا ہے کہ ایک

دوسرے کی خوشی کے لیے ہم کچھ بھی کر سکتے ہیں اور یہ

رشتے ناتوں سے پیار محبت، قربانی، ایثار یہ سب ہمیں

ہمارا مذہب سکھاتا ہے۔“

وہ بڑی توجہ اور غور سے سن رہی تھی۔ کبھی کبھی تو

لگتا تھا جیسے وہ میرے بیک گراؤنڈ کے بارے میں اس

سے بھی زیادہ سننا چاہتی ہو، جاننا چاہتی ہو۔ مگر ایسا کیسے

ہو سکتا تھا۔ اسے بھلا کیا انٹرنسٹ میرے بیک گراؤنڈ

اور میری فیملی سے۔

\*\*\*

دوائی کے زیر اثر رات بھر بڑی پرسکون نیند سویا

تھا۔ جاگا تو بخار مکمل طور پر اتر چکا تھا۔ بس تھوڑی

نفاہت تھی۔ آج آف ڈے تھا۔ پیر بھی ختم ہو چکے

تھے۔ لہذا میں ناشتہ کر کے ٹی وی دیکھنے لگا۔ تب ہی

میری کی کال آئی۔ وہ نیچے کھڑی تھی میں نے کارڈور کی

ونڈو سے بلڈنگ کے مین ڈور کی چابی پھینکی۔ ڈور کھول

کر وہ اوپر آگئی۔

”کیسی طبیعت ہے اب؟“

”بالکل ٹھیک ہوں۔ تمہاری نصیحت پر عمل جو کیا

تھا۔“

”اچھی بات پر عمل کرنا ہی چاہیے۔ کچھ کھایا آپ

نے۔“

”ہاں سیریل کھایا ہے۔ تم جاب پر نہیں گئیں!۔“

”آج کل ایوننگ میں جا رہی ہوں۔ پرانی والی چھوڑ

دی ہے۔“

”آئی کی لائڈری ہے ناں اس کی ذمہ داری سنبھال

رہی ہوں۔“ وہ آئی کی لائڈری کے بارے میں بتا رہی

تھی جب پاکستان سے فون آگیا۔

”کیا حال ہے تمہارا بخار اتر آیا؟“ اماں نے

چھوٹے ہی پوچھا۔

”جی اماں! بالکل ٹھیک ہو گیا ہوں۔“

”چلو شکر ہے میرے رب کا۔ اچھا یہ ملیجئے سے بات

کرو۔ میں تیرے ماموں کی طرف آئی ہوئی ہوں۔

جب سے پتا چلا ہے بچی پریشان ہو رہی ہے۔“ اماں

نے فون اسے سمجھادیا۔

”کیسی ہو ملیجئے۔؟“ سلام کے جواب میں میں نے

پوچھا۔ وہ واقعی بہت پریشان لگ رہی تھی۔

”پھوپھو بتا رہی تھیں آپ بیمار ہیں۔ اب کیسی

طبیعت ہے۔“

”ارے بھی معمولی بخار تھا۔ اب تو ہٹا کٹا ہوں۔

اماں تو بس۔۔۔“

”آپ کو اپنا خیال رکھنا چاہیے۔ پتا ہے آپ کی

وجہ سے ہم سب کتنا پریشان ہو جاتے ہیں۔“ وہ تو جیسے

رو دینے کو تھی۔

”اچھا بھئی۔ اب بہت خیال رکھوں گا اور بخار کو

منع کر دوں گا کہ میری کزن پریشان ہو جاتی ہے آئندہ

میرے گھر میں مت آنا۔“ میں نے شرارت سے کہا۔

”آپ بھی بس۔۔۔“ وہ جھینپ گئی۔

”ماموں، ممانی سب ٹھیک ہیں؟“

”یہاں تو سب ٹھیک ہیں۔ بس آپ کی فکر رہتی

ہے۔“ کال ڈسکنکٹ ہو گئی تھی۔

”میری کزن پریشان ہو رہی تھی۔ اماں نے بتایا ہو گا

ناں۔“

”ہاں میں سن رہی تھی۔“

”تم اردو سمجھ لیتی ہو۔“

”تھوڑا بہت بول بھی لیتی ہوں۔“

”اچھا گڈ۔“ اس کی آئی اور روم میٹ دی تھیں

اس لیے مجھے حیرت نہیں ہوئی۔

”یہ آپ کے چچا کی بیٹی تھی؟“ اس نے جانے

کیوں پوچھا تھا۔

”نہیں۔ یہ میرے ماموں کی بیٹی تھی۔ چچا کی تو اولاد

ہی کوئی نہیں ہے۔ بہت ترستے ہیں وہ اولاد کے لیے۔

اللہ نے اوپر تلے تین بچے دیے۔ دو بیٹے اور ایک بیٹی

لیکن قسمت کی ستم ظریفی دیکھو۔ تینوں ہی اللہ کو

پارے ہو گئے۔ حالانکہ بالکل نارمل پیدا ہوتے ہیں۔

مگر پیدائش کے کچھ عرصہ بعد فوت ہو جاتے ہیں۔

ڈاکٹر زکی بھی سمجھ میں نہیں آتا کہ انہیں کیا ہوتا ہے۔

کہاں کہاں نہیں گئے اولاد کی منت کے لیے ہر طرح

سے علاج معالجہ کروایا مگر اللہ کی مصلحت کے آگے

سب بے بس ہیں۔ میری بہن طاہرہ سے بہت محبت

کرتے ہیں۔ کہتے ہیں اس میں مجھے اپنی بیٹی نظر آتی

ہے۔“



”آپ کو بیٹی اچھی لگتی ہے؟“ غیر متوقع سا سوال تھا۔

”ہاں بہت اچھی اور بیٹیاں کس کو اچھی نہیں لگتیں۔ پتا ہے طاہرہ کی شادی پر ابا ہم سے چھپ چھپ کر آنکھیں صاف کرتے تھے۔ شروع سے ہی اسے ہم سے زیادہ پیار ملا ہے۔ اگر کبھی ہم دونوں بھائی کسی چیز کے لیے ضد کرتے تو اتنی پرواہ نہیں کی جاتی تھی۔ لیکن طاہرہ کی بات فوراً مان لی جاتی تھی۔ ابا ہمیشہ ایک ہی بات کہتے تھے کہ میں اپنی بیٹی کی آنکھ میں آنسو نہیں دیکھ سکتا۔ چچا بھی یہی کہتے تھے کہ بیٹی تو مہمان ہوتی ہے اس کے لاڈ زیادہ اٹھانے چاہئیں۔“

وہ ساکت بیٹھی میری باتیں سن رہی تھی یوں جیسے کوئی پتھر کا مجسمہ ہو اور میں اسے اپنے خاندان کے اپنے مذہب سے متاثر کرنے کی پوری کوشش کر رہا تھا۔

”معلوم ہے ہمارے نبی صلی اللہ علیہ وسلم تو بیٹی کو رحمت کہتے تھے۔ ہمارے ہاں بیٹیاں سانبھی ہوتی ہیں۔ خاندان کی یا گاؤں کی۔ بیٹی سب کی بیٹی ہوتی ہے۔ پتا ہے ہم بڑے روایت پرست لوگ ہیں۔ ہمارے ہاں رشتوں ناتوں کی بڑی پرواہ کی جاتی ہے۔ یہ سب ہمیں ہمارے مذہب نے سکھایا ہے۔ ہمارے نبی صلی اللہ علیہ وسلم نے سکھایا ہے۔“

میں جان بوجھ کر نبی اور مذہب کا حوالہ دے کر بات کر رہا تھا۔ میں چاہتا تھا وہ میرے مذہب سے متعلق مجھ سے سوال کرے۔ اس کے بارے میں متحس ہو۔ اس کو سمجھنے کی کوشش کرے اور پھر ایک دن خود بخود اس سچے دین کو قبول کرنے کی خواہش کرے۔ میں اپنی باتوں سے اس کے دل میں ننھے ننھے بے بیج بونے کی کوشش کر رہا تھا۔

وہ خاموش تھی۔ بالکل خاموش۔ مگر اس کی خاموشی میں راز بولتے تھے۔ کیسے راز؟ میں سمجھ نہیں پاتا تھا۔

☆ ☆ ☆

ہماری ملاقاتوں میں اضافہ ہو گیا تھا۔ اب ملنے کے

لیے کسی بہانے کی ضرورت نہیں تھی۔ جس دن دونوں کو تھوڑی فرصت ملتی، کچھ دیر کے لیے مل بیٹھتے۔ ان ملاقاتوں میں ایک بات کھل کر سامنے آگئی تھی کہ وہ یہاں کی لڑکیوں سے بہت مختلف تھی۔ نہ کسی بے باکی نہ بے حیائی۔ نہ ویسا بے ہودہ لباس اور نہ ان جیسا رہن سہن۔ اس کے انداز میں بڑا رکھ رکھاؤ تھا۔ اس کا اٹھنا بیٹھنا، بات چیت کا انداز بڑا مہذب تھا۔ یا تو اس کی تربیت بڑے اچھے خطوط پر ہوئی تھی یا پھر وہ فطرتاً ہی بڑے اچھے سبھاؤ کی لڑکی تھی۔ بے حد سلیجھی ہوئی اور سنجیدہ مزاج۔ ایک دو بار میں نے سرسری طور پر اس کے بارے میں جاننے کی کوشش کی تھی لیکن اس نے ٹال دیا تھا اور میں نے بھی کریدنا مناسب نہیں سمجھا تھا۔ یہاں کے سسٹم کے مطابق ویسے بھی یہ سب کچھ نارمل ہی تھا۔

”تمہاری برتھ ڈے کب ہے میری؟“ کافی پیتے ہوئے یونہی مجھے خیال آیا تو پوچھا۔

”پتا نہیں۔“

”یہ کیا بات ہوئی بھلا۔“

”بس ایسے ہی۔ میں نے کبھی منائی ہی نہیں۔“ وہ لاپرواہی سے بولی۔

”عجیب لڑکی ہو تم۔“ میں نے خالی کپ ٹیبل پر رکھا۔ کچھ دیر پہلے ہی میں اس کے اپارٹمنٹ پر آیا تھا۔ وہ لائڈری سے جمعہ کو آف لیتی تھی۔ لہذا آج گھر پر تھی۔ آئی حسب معمول لائڈری پر تھیں اور دونوں روم میٹ بھی جاب پر تھیں۔ ہم دونوں یونہی ادھر ادھر کی باتیں کر رہے تھے۔

”تمہارا کوئی دوست نہیں ہے میری؟“

”آپ جو بن گئے ہیں۔“

”میں تو زبردستی بنا ہوں۔“ میں نے جتلیا۔

”مگر اب تو بن گئے ہیں نا۔“

”لیکن میں بوائے فرینڈ کی بات کر رہا ہوں۔“

اس نے اک پل کو میری جانب دیکھا۔ مجھے اس کی آنکھوں میں ناگواری سی دکھائی دی۔ مگر اگلے ہی پل وہ

نارمل ہو گئی۔

”نہیں۔“ اس نے مختصر سا جواب دیا۔

”مگر کیوں نہیں۔“

”کیونکہ مجھے ایسی باتیں پسند نہیں۔“ اس کے انداز سے اس کی ناگواری ظاہر تھی۔

”تم سے ایک بات پوچھوں میری؟“

”جی۔۔۔؟“

”تم دوسری لڑکیوں سے قطعی مختلف ہو۔ ایسا کیوں ہے؟“

”آپ کو ایسا لگا ہے ورنہ ایسی تو کوئی بات نہیں۔“

”نہیں تم ٹوٹلی مختلف ہو۔ تمہارے بوائے فرینڈز نہیں ہیں۔ تم پورے کپڑے پہنتی ہو۔ مسلمانوں کے ساتھ رہتی ہو۔ ڈرنک نہیں کرتی ہو۔“

”ایسی اور بھی لڑکیاں ملیں گی آپ کو۔۔۔!“ وہ لاپرواہ نظر آنے کی کوشش کر رہی تھی۔

”مجھے لگتا ہے تم بہت اچھی لڑکی ہو۔“

”اچھا۔“ وہ ہلکے سے مسکرائی۔

”ایک بات پوچھوں تم سے، سچ بتانا۔“

”کیا کیا پوچھیں گے آج۔۔۔؟“

”صرف یہ کہ میں تمہیں کیسا لگتا ہوں!“

”اچھے لگتے ہیں!“ وہ سادگی سے بولی۔

”میری کیا بات اچھی لگتی ہے؟“

”آپ ہمدرد ہیں۔ کیئرنگ ہیں۔“ اس نے سوچ کر جواب دیا۔

”یہ سب میری ماں کی تربیت ہے۔ ہم لوگ بڑے مذہبی لوگ ہیں۔ تمہاری روم میٹ، تمہاری آئی مسلمان ہیں۔ تم ان کے ساتھ رہتی ہو۔ تم اسلام کے بارے میں کچھ نہ کچھ تو جانتی ہو گی۔“ میں اپنے مقصد کی جانب آ رہا تھا۔

وہ خاموش رہی۔

”میں چاہتا ہوں تم اسلام کے بارے میں جانو اس کا مطالعہ کرو۔ اس پر ریسرچ کرو۔ اسلام بڑا پیارا مذہب ہے۔ یہ سچا دین ہے، مکمل ضابطہ حیات ہے۔“ وہ خاموشی سے سن رہی تھی اور میں تو جیسے وجد کی

کیفیت میں تھا۔

”تم ہماری مورل ویلیوز (اخلاقی اقدار) کو دیکھو گی تو حیران رہ جاؤ گی۔ ہمارے یہاں شادی بڑا مقدس بندھن ہے۔ ہمارے ہاں چھوٹی چھوٹی باتوں پر طلاقیں نہیں ہوتیں۔ بچے پیدا کر کے یونہی نہیں چھوڑ دیے جاتے۔ ہمارے لیے اولاد سب سے قیمتی چیز ہوتی ہے۔ تم اسلام کے بارے میں پڑھو گی تو یقیناً اس پر ایمان لے آؤ گی۔“

میں جذباتی ہو گیا تھا۔ جذبات میں بہہ کر وہ سب کہہ بیٹھا تھا جس کا ابھی وقت نہیں آیا تھا۔ حالانکہ یہ میرے پلان میں نہیں تھا۔ میرا خیال تھا کہ اسے آہستہ آہستہ اس طرف لاؤں گا۔ مگر اس وقت مجھے خود پر اختیار نہیں رہا تھا۔ کوئی انجانی کشش مجھے اس کی جانب کھینچتی تھی۔ وہ اچھی لڑکی تھی۔ میں اسے ضائع نہیں ہونے دینا چاہتا تھا۔ تب ہی تو میں خود پر قابو نہیں رکھ سکا تھا۔ تب ہی تو مناسب وقت کا انتظار کیے بغیر یہ سب کہہ دیا تھا۔

وہ حیرت انگیز طور پر ساکت بیٹھی خالی خالی نظروں سے مجھے دیکھ رہی تھی۔

”بولو میری! پڑھو گی نا۔ میں تمہیں اسلام کے متعلق تمام مواد لا کر دوں گا۔ قرآن پاک لا کر دوں گا۔ میں چاہتا ہوں تم مسلمان ہو جاؤ۔ اسلام قبول کر لو۔ ان تاریکیوں سے نکل آؤ میری۔ تم مسلمان ہو جاؤ۔ اللہ کے رسول اور قرآن پر ایمان لے آؤ۔“ میں جذباتی ہو گیا تھا۔

”میں مسلمان ہوں!“ اس نے جیسے دھماکا کیا تھا۔ مجھے اپنی سماعتوں پر شبہ ہوا تھا۔ میں نے بے یقینی و حیرت سے اسے دیکھا۔

”ہاں۔ میں مسلمان ہوں۔ پیدا ئشی مسلمان!“ اس نے دوبارہ کہا۔

میرا سر گھوم گیا۔

”تم جانتا چاہتے ہو۔ میں کون ہوں۔ آؤ میں تمہیں بتاؤں۔“ وہ اٹھی اور کلوزٹ میں سے چند تصویریں نکال لائی۔

☆ ☆ ☆

☆ ☆ ☆

☆ ☆ ☆

☆ ☆ ☆



”یہ ہے میرا مکمل تعارف۔۔۔!“ اس نے تصویریں میرے سامنے رکھیں۔  
”یہ۔۔۔ یہ۔“ الفاظ کہیں کم ہو گئے۔ میری نظر تصویروں پر تھی۔ اب کی بار میرا سر نہیں زمین و آسمان گھوم گئے تھے۔



”اللہ اکبر۔۔۔ اللہ اکبر۔۔۔“ پنجاب کے قصبے نما گاؤں خیرپور کی چھوٹی سی مسجد کے گنبدوں میں فجر کی اذان کی صدا گونجی تھی۔  
بی بی جان نے میاں جی کے اذان دیتے ہی معمول کے مطابق وضو کر لیا تھا۔  
”علی مراد! اٹھ جا پتر اذان ہو گئی ہے۔ جماعت کھڑی ہونے والی ہے۔ تیرے میاں جی کہتے ہیں، نمازیوں میں سب سے پہلے ان کے اپنے بیٹوں کو مسجد پہنچنا چاہیے۔“

”بی بی جان! میاں جی سے بولیں، وقت دیکھ کر گھر سے نکلا کریں۔ مجھے تو لگتا ہے عشاء کے ساتھ ہی فجر کی اذان دے دیتے ہیں۔“ اس نے تکیہ منہ پر رکھ کر جواب دیا۔

”اچھا زیادہ باتیں نہ بنا۔ کنیز فاطمہ! اٹھ جا پتر اذان ہو گئی ہے۔ حسن دین کو دیکھو۔ خود بخود اٹھ جاتا ہے۔ تم لوگوں کو آوازیں دینی پڑتی ہیں۔“  
”اٹھ گئی ہوں بی بی جان۔“

”سب اٹھ جائیں گے۔ ایک علی مراد کو ہی مشکل ہوتی ہے۔“

بی بی جان نے مرغیوں کا ڈربہ کھولا۔ کٹاکٹ کرتی مرغیاں آزادی سے ادھر ادھر گھومنے لگیں۔ قرآن پاک پڑھنے کے بعد کنیز فاطمہ باورچی خانے میں جا کر آنا گوندھنے لگی۔

بی بی رات کی روٹی کے چھوٹے چھوٹے ٹکڑے کرنے لگیں۔ پوچھنے کو تھی۔ جامن کے پیڑ پر چیزوں نے شور مچا رکھا تھا۔ بی بی جان نے مٹی کا پیالہ دھو کر پانی بھرا، دو سرے پیالے میں روٹی کے ٹکڑے ڈالے اور

دونوں پیالے منڈیر پر رکھ دیے۔ چیزیاں تو جیسے پہلے سے منتظر تھیں۔ جھٹ منڈیر پر اتر آئیں اور اپنے اپنے حصے کا رزق چکھنے لگیں۔  
میاں جی اور حسن دین اکٹھے ہی مسجد سے لوٹے تھے۔ بی بی جان پر اٹھ بنانے لگیں۔ کنیز فاطمہ نے رات کا سالن گرم کیا۔


”علی مراد سب سے آخر میں مسجد پہنچتا ہے۔“ میاں جی نے ناشتہ کرتے ہوئے کہا۔  
”بس غیند پیاری ہے اسے۔ کئی آوازیں دیتی ہوں۔ تب اٹھتا ہے۔“  
”مگر اسے وقت پر آنا چاہیے۔ لوگ کہیں گے امام مسجد کا بیٹا ہی دیر سے آتا ہے۔“  
”اس کی عادت ہے، رات کو دیر سے سوتا ہے۔ صبح دیر سے آنکھ کھلتی ہے۔“  
”تو رات کو جلدی سویا کرے۔ سب کے ساتھ اٹھے۔“

”کالج میں پڑھتا ہے میاں جی! ہم سے مختلف تو ہو گا۔“ کنیز فاطمہ نے بھالی کی حمایت کی۔  
”ٹھیک ہے مگر نیک کاموں میں مختلف نہیں ہونا چاہیے۔“ میاں جی کافی ناراض لگ رہے تھے۔

”اچھا آپ ناشتہ کریں۔ میں سمجھا دوں گی اسے!“  
بی بی جان نے کہا تو وہ خاموشی سے ناشتہ کرنے لگے۔

ناشتے کے بعد کنیز فاطمہ برتن دھونے لگی۔ ارد گرد کے گھروں کی بچیاں سارہ پڑھنے آگئی تھیں۔ بی بی جان انہیں سبق پڑھانے لگیں۔ علی مراد ایک سرساز کر کے ابھی ابھی لوٹا تھا۔ میاں جی واپس مسجد جا چکے تھے۔ وہ بھی کالج کے لیے تیار ہونے لگا۔

یہ بھی خیرپور گاؤں کے امام مسجد دین محمد کے گھر کی ایک تصحیح۔



”پھر آپ نے کیا سوچا ہے؟ علی مراد روز مجھ سے پوچھتا ہے۔“ میاں جی کھانا کھا کے فارغ ہوئے تو بی بی جان نے ذکر چھیڑا۔



”کس بارے میں؟“ انہوں نے پانی کا گلاس رکھتے ہوئے دریافت کیا۔

”بتایا تو تھا آپ کو۔ باہر جانے کو کہہ رہا ہے۔ کانغذ وغیرہ بھی جمع کروا دیے ہیں اس نے۔“

”دماغ خراب ہو گیا ہے اس کا۔ چار جماعتیں کیا پڑھ لی ہیں اپنا ملک ہی برا لگنے لگا ہے۔ آخر کیا کرے گا وہاں جا کر۔“

”اجازت دے دیں میاں جی۔ شوق تو اسے شروع سے ہی ہے۔ کالج جا کر اور بھی بڑھ گیا ہے۔“ حسن دین نے بھائی کی سفارش کی۔

”وہ اجازت مانگ کہاں رہا ہے۔ سنا نہیں تم نے کانغذ بھی جمع کروا دیے ہیں۔“ میاں جی خفگی سے گویا ہوئے۔

”ایسی بات نہیں ہے۔ آپ اجازت دیں گے تب ہی جائے گا“ کانغذ وغیرہ تو اس لیے جمع کروائے ہیں کہ تاریخ نہ نکل جائے۔“ بی بی جان نے وضاحت کی۔

”پتا نہیں کیا ہو گیا ہے آج کل کے لڑکوں کو۔ ماسٹر علم دین کا بیٹا گیا تھا ناں ولایت“ آج تک پلٹ کر نہیں آیا۔ بیوی بچے بھی ادھر ہی بلا لیے۔ پیچھے سے ماں مر گئی اور باپ بیچارہ اکیلا سارا دن مسجد میں بیٹھا رہتا ہے۔ چار پیسے بیچ کر بیٹے کی ذمہ داری ختم۔“

”ہمارا بیٹا ایسا نہیں ہے۔ کیوں بدگمان ہوتے ہیں۔“

”ساری مائیں ایسے ہی کہتی ہیں۔ اپنے بچوں کے بارے میں۔“

”میں جانتی ہوں ہمارا بیٹا نافرمان نہیں ہے۔ بس آپ خوشی سے اجازت دے دیں۔ بچے کا دل رہ جائے گا۔“ انہوں نے بھرپور سفارش کی۔

”اچھا دیکھیں گے!“ میاں جی نے فی الحال بات ختم کی۔

وہ نہیں چاہتے تھے کہ دونوں بیٹوں میں سے کوئی بھی اتنی دور جائے۔ لیکن بات ختم نہیں ہوئی تھی۔ علی مراد کا ایک ہی شوق تھا کہ وہ امریکہ جانا چاہتا تھا اور اس کے لیے وہ حسن دین اور بی بی جان کے پیچھے لگا ہوا

تھا کہ میاں جی سے کسی بھی طرح اجازت دلوائیں۔ امریکہ جانا کوئی آسان نہیں تھا لیکن قسمت اچھی تھی کہ اسے ایسا شخص مل گیا تھا جو پیسے لے کر بھجوا سکتا تھا۔ اور وہ یہ موقع کسی صورت گنوانا نہیں چاہتا تھا۔

اور پھر اس کے بے حد مجبور کرنے بلکہ منت سماجت کرنے پر میاں جی راضی ہو ہی گئے تھے۔ دل تو بی بی جان کا بھی راضی نہ تھا لیکن اس کی خوشی کی خاطر انہوں نے دل پر پتھر رکھ ہی لیا تھا۔

کام کیا ہوا اعلیٰ مراد کے دل کی مراد پوری ہو گئی۔ نیویارک کے ایرپورٹ پر اتر کر اسے یقین ہی نہیں آ رہا تھا کہ اس کا خواب اتنی آسانی سے پورا ہو گیا ہے۔ مگر اس ایک خواب کی تکمیل کے بعد کتنی مشکلوں کا سامنا کرنا پڑے گا اس کا اسے ہرگز اندازہ نہیں تھا۔

پورے تین سال ادھر ادھر دھکے کھانے پڑے تھے تین سال چھپتے چھپاتے کام کرنے کے بعد بڑی مشکل سے ورک پرمٹ حاصل کرنے کے قابل ہوا تھا۔ اس کے بعد کم از کم اتنا ہو گیا تھا کہ وہ قانونی طور پر کام کر سکتا تھا۔ ورنہ اس سے پہلے وہ جہاں بھی کام کرتا تھا اس کے غیر قانونی ہونے کا فائدہ اٹھاتے ہوئے اسے کم سے کم تراجرت دی جاتی تھی۔ اور یہ فائدہ اٹھانے والے ہوتے بھی زیادہ تر دیسی ہی تھے۔

بہر حال اب ورک پرمٹ حاصل ہو گیا تھا تو کچھ بہتر کام ملنے کی بھی امید ہو گئی تھی اور پھر تھوڑی سی تنگ و دو کے بعد اپنے کسی جاننے والے کے توسط سے ایک اسٹور میں جاب مل گئی تھی۔ سیلری بھی نسبتاً اچھی تھی اور کام بھی پہلے کاموں کی نسبت بہتر تھا۔ سو وہ قدرے مطمئن ہو گیا تھا۔ اب فکر تھی تو کسی نہ کسی طرح گرین کارڈ حاصل کرنے کی تھی اور غیر قانونی آنے والوں کے لیے یہ کام کس قدر کٹھن تھا یہ صرف وہی سمجھ سکتا ہے جو اس صورت حال سے گزر رہا ہو۔

یہ ایک بہت بڑا اور مشہور گروسری سٹور تھا۔ بہت سے ملازمین میں سے ایک لینٹ (Janet) بھی تھی۔ کنچوں جیسی نیلی آنکھوں اور ریشمی بالوں والی

مکمل بلائنڈ لینٹ کافی سنجیدہ سی شخصیت کی مالک تھی۔ یہ اسٹور چوبیس گھنٹے کھلا رہتا تھا۔ علی مراد کی جاب رات کی تھی اور وہ بھی رات کی شفٹ میں کام کرتی تھی۔ شروع شروع میں تو وہ کافی ریزرو رہی تھی۔ مگر پھر ایک ساتھ ایک ہی جگہ پر کام کرتے کرتے کسی حد تک ہیلو ہائے ہو ہی گئی تھی۔ رات کو کسٹرنہ ہونے کے برابر ہوتے تھے۔ اس لیے وہاں موجود تمام کو لیگز کو آپس میں بات چیت کرنے کا نسبتاً زیادہ موقع مل جاتا تھا اور شاید یہی وجہ تھی کہ رفتہ رفتہ ان کی جان پہچان بھی شناسائی میں بدل گئی تھی۔

اب تو اکثر وہ بریک میں تھوڑی بہت بات چیت کر لیتے۔ کبھی کبھی اکٹھے کافی پی لیتے اور باقی تمام کو لیگز کی طرح تھوڑا بہت ہنسی مذاق بھی کر لیتے۔

ایک سال تقریباً“ یونہی گزر گیا تھا۔ شاید آئندہ بھی بہت سا وقت اسی طرح گزر جائے۔ لیکن اس ایک چھوٹے سے واقعے نے اس کی شناسائی میں کسی حد تک اضافہ کر دیا تھا۔

وہ دونوں آف کر کے اکٹھے ہی اسٹور سے باہر آئے تھے۔ سردی زوروں پر تھی۔ نیویارک کے موسم ہمیشہ سے شدت پسند تھے۔ سردی پڑتی تو بیڈیوں کو چیر کر اندر گھس جاتی۔ برف پڑتی تو چار سو روٹی کے سفید پہاڑ نظر آتے اور گرمی میں ایسی چیچھا ہٹ کہ بس۔!

برف باری تو ابھی شروع نہیں ہوئی تھی۔ لیکن بارشیں وقتاً فوقتاً ہوتی رہتی تھیں جس کی وجہ سے ہوا کی ٹھنڈک اور سردی کی شدت میں کئی گنا اضافہ ہو گیا تھا۔ اس وقت بھی مہینہ بڑی زوروں سے برس رہا تھا۔

”اوہ نو۔“ لائنگ کوٹ کے کالر اوپر کرتے ہوئے وہ بے اختیار بولی تھی۔

”کیا ہوا۔“

”میں چھتری لانا بھول گئی ہوں۔ حالانکہ ویدر رپورٹ (موسم کی رپورٹ) سن کر آئی تھی مجھے پتا تھا اس وقت بارش ہوگی۔“

”کوئی بات نہیں۔ میں تمہیں گاڑی تک چھوڑ دیتا ہوں۔“

”اس نے اپنی چھتری اس کے اوپر بھی کر دی۔“ لیکن میری گاڑی خراب ہے۔ میں بس پر آئی ہوں۔ اب مجھے بس اسٹاپ تک جانا ہے۔“ اس نے پریشانی کی وجہ بتائی۔

”اوہ یہ بات ہے۔“

”ہاں تم ایسا کرو مجھے اسٹاپ تک رائیڈ دے دو۔“ اتنی تیز بارش اور سردی میں تم بس اسٹاپ پر کھڑی رہو گی اور پھر بس سے اتر کر پیدل گھر کیسے جاؤ گی۔ چلو میں تمہیں گھر تک چھوڑ دیتا ہوں۔“ اس نے گاڑی کا لاک کھولتے ہوئے آفر کی۔

”نہیں۔ تمہیں دیر ہو جائے گی۔“ وہ یقیناً تکلف کر رہی تھی۔

”کوئی بات نہیں۔ مجھے گھر ہی تو جانا ہے دیر کیسی۔ جلدی سے ایڈریس بتا دو۔“

اس کے بیٹھنے پر اس نے گاڑی کا ہیٹر آن کرتے ہوئے کہا۔ تو اس نے مزید انکار کیے بغیر ایڈریس بتا دیا۔ ٹھیک پندرہ منٹ بعد ان کے گھر کے ڈرائیوے میں تھے۔

”اندر آؤ۔ میں تمہیں ممی ڈیڈی سے ملواؤں۔“

”نہیں پھر کبھی سہی۔“

”آجاؤ“ اتنی سردی ہو رہی ہے۔ کافی پیتے ہیں۔ اس نے اصرار کیا تو وہ اس کے ساتھ آ گیا۔

اس کے ممی ڈیڈی اپنے اپنے کام پر نکلنے ہی والے تھے۔ اس کے تعارف کروانے پر انہوں نے غلٹ میں ہاتھ ملایا اور باہر نکل گئے۔

”ڈیڈی کو چرچ ٹائم پر پہنچنا ہوتا ہے اور ممی پر اپنی نیچر ہیں۔“

”اس کے علاوہ اور کون ہے تمہارے گھر میں؟“

ان کا خوب صورت اور کشادہ گھر دیکھ کر وہ واقعی متاثر ہوا تھا۔

”ہم تین بہنیں اور ایک بھائی ہے۔ بڑی بہن میلوڈی نے شادی کر لی ہے۔ دو سہ جینا ہے۔ وہ اپنے بوائے فرینڈ کے ساتھ رہتی ہے۔ اس کے کچھ دو بچے ہیں۔“



”اس نے شادی نہیں کی؟“ اس نے پوچھا۔  
 ”نہیں۔ ابھی تو اس کا کوئی ارادہ نہیں شادی کرنے کا۔ ڈیوس نے بھی تین بچوں کے بعد شادی کی ہے۔ شاید اس کا بھی موڈ بن جائے۔“  
 ”اور تمہارا بھائی؟“

”وہ تینوں سے چھوٹا ہے۔ اس وقت اسکول گیا ہوا ہے۔“ کافی کے دوران اس نے اپنی فیملی کے بارے میں مختصراً بتایا۔ پھر اسے مختلف فریم میں لگی ہوئی تصویروں کے متعلق بتانے لگی۔

بس اس روز کے بعد ان کی دوستی کا آغاز ہوا تھا۔ اب وہ بھی کبھار اس کے گھر بھی آجاتا تھا۔ اس کے مئی ڈیڈی اور بھائی بہنوں سے بھی مل چکا تھا۔ لیکن اس نے ایک بات نوٹس کی تھی کہ اس کے پیرٹس مسٹر اور مسز بروک اس سے مل کر زیادہ خوش نہیں ہوتے تھے۔ ان کے رویے میں ایک لا تعلقی بلکہ سرد مہری سی ہوتی تھی۔ بلکہ جیسے جیسے اس کی دوستی لینٹ سے بڑھ رہی تھی ان کے رویے میں اپنے لیے ناپسندیدگی کا احساس بڑھتا محسوس ہو رہا تھا۔ ایسا کیوں تھا۔ اس سوال کا جواب اسے اس وقت ملا تھا جب لینٹ نے اسے اپنے فیملی بیک گراؤنڈ کے متعلق بتایا تھا۔

اس کا تعلق بڑی اسٹرونک کرسچن فیملی سے تھا۔ اس کے باب مسٹر براؤن کا خاندان بائبل بیلٹ ایریا سے تعلق رکھتا تھا۔ مسٹر بروک تعلیم کے سلسلے میں یہاں آئے تھے اور پھر یہیں رہ گئے تھے۔ وہ نہ صرف پریسٹ (پادری) تھے بلکہ انہوں نے اپنے خاندان کے ساتھ مل کر کئی چرچ بھی بنوائے تھے۔ ان کے خاندان میں بچوں کو بہت جلد Bepitized (بپتسمہ) کر دیا جاتا تھا اور اسی طرح دیگر مذہبی امور بھی بڑے اہتمام سے پڑھائے اور سکھائے جاتے تھے مسٹر بروک نہ صرف سپورٹنگ چرچ ورک اور چرچ اسکول پروگرامز میں انتہائی سرگرم تھے بلکہ mimisten بھی تھے۔ جس کا کام لوگوں کے مسائل کو مذہب اور بائبل کی رو سے حل کرنا ہوتا ہے۔

یہی وجہ تھی کہ ان کے حلقہ احباب میں بہت سے انجیل کے مبلغ بھی شامل تھے۔ یہ سب نہ صرف کرسچنٹی کی تعلیمات پھیلاتے تھے بلکہ اسلام دشمن جمعی سواگرٹ، جان ہیگمی، جیری فال ویل، فنی بیکر اور سب سے بڑے اور بدترین اسلام دشمن شخص پیٹ رابرٹسن کے زبردست حامیوں میں سے تھے اور جب کبھی بھی یہ سب مل کر بیٹھتے تھے اور مذاہب پر بات ہوتی تھی تو ہمیشہ اسلام کے خلاف ہی بات ہوتی تھی۔ مسلمان ان کی نظر میں ہمیشہ ہائی جیکرز، بومرز، دہشت گرد اور اغوا کار ہی تھے۔

تینوں بہنوں میں سے لینٹ کو ہی مذہب سے زیادہ لگاؤ تھا۔ وہ کئی بار مسٹر بروک کے ساتھ Pilgrimage (زیارت) پر بھی جا چکی تھی۔ اس نے چھوٹی عمر میں ہی کئی قسم کی بائبل پڑھ لی تھیں۔ مگر جوں جوں وہ یہ کتابیں پڑھتی تھی اس کے اندر دوسرے مذاہب کو جاننے کا جتن بڑھتا تھا اور اسی لیے اس نے بہت سے مذاہب کو پڑھا تھا۔ ہندو ازم، جدا ازم، بدھ ازم، میٹافزکس اور مقامی امریکن عقائد سب اس کی اسٹڈی کا حصہ رہے تھے۔ لیکن حیرت کی بات یہ تھی کہ وہ مختلف مذاہب کے بارے میں جتنا زیادہ پڑھتی تھی اس کی تشنگی میں اتنا ہی اضافہ ہوتا تھا۔ ہر قسم کی بائبل پڑھنے کے باوجود وہ اطمینان حاصل نہیں ہو پاتا تھا جس کی وہ متنی تھی۔ مذہبی کتابیں پڑھنے کے بعد دل و دماغ میں کئی قسم کے سوالات پیدا ہوتے تھے اور اس کے اندر عجیب سی بے چینی و بے قراری رہتی تھی۔ ایسا لگتا تھا جیسے کسی بے حد مشکل سوال کا جواب نہ مل رہا ہو۔ کسی الجھی دور کا سراپا تھا نہ آ رہا ہو۔ مگر وہ تلاش میں سرگرداں تھی۔ شاید کبھی یہ الجھی دور سلجھ ہی جائے۔

”تم نے اتنے مذاہب پر ریسرچ کی ہے کبھی اسلام کے بارے میں کچھ پڑھا ہے؟“ اس روز وہ علی مراد کے ساتھ میکڈونلڈ میں کافی پی رہی تھی جب اس نے پوچھا تھا۔  
 ”نہیں۔ کبھی بھی نہیں۔“ اس نے صاف گوئی سے بتایا۔


”نگر کیوں؟“ وہ حیران ہوا۔  
 ”کیونکہ مجھے اس مذہب سے کبھی انٹرسٹ ہی نہیں رہا۔“

”انٹرسٹ تو پڑھنے سے پیدا ہوتا ہے۔“  
 ”مجھے کبھی اسلام نے انسپائر (متاثر) ہی نہیں کیا۔ پھر پڑھتی کیسے اور کچ پوچھو تو میں نے بچپن سے اسلام کے بارے میں ایسی باتیں سنی ہیں کہ کبھی دل ہی نہیں چاہا ان لوگوں کے بارے میں مزید جاننے کو۔ اب دیکھو ناں جن کے بارے میں سب کو پتا ہے وہ ہائی جیکرز، اغوا کار اور دہشت گرد ہیں ان کے بارے میں کچھ اور پڑھنے کی کیا ضرورت ہے۔“ اس نے صاف گوئی سے تفصیل جواب دیا تھا۔

”اگر ہم مسلمان اتنے خراب ہیں تو تم نے مجھ سے دوستی کیوں کی؟“ اسے واقعی حیرت تھی۔

”اس لیے کہ میں شروع میں نہیں جانتی تھی کہ تم مسلم ہو اور جب مجھے پتا چلا تب تمہارے ساتھ دوستی ہو چکی تھی۔ اور تب تک میں یہ بھی جان چکی تھی کہ تم اتنے برے نہیں جتنا میں سمجھتی تھی۔ تم ان مسلمانوں سے مختلف ہو۔“ اس نے وضاحت کی۔

”ایسی بات نہیں ہے لینٹ۔ دراصل تم نے مسلمانوں کو قریب سے جانے بغیر ہی ایج قائم کر لیا ہے۔ تم نے صرف سنی سنائی باتوں پر یقین کر لیا ہے۔ جانتی ہو ہمارا مذہب تو بڑا پیارا مذہب ہے۔ یہ تو اپنے سے پہلے آنے والے تمام مذاہب کا احترام کرتا ہے۔ تمہیں تو اسے اسٹڈی کرنا چاہیے تاکہ تم خود اس کے بارے میں کچھ جان سکو۔ اپنی رائے قائم کر سکو۔“  
 علی مراد نے بڑی متانت سے سمجھایا تو اس نے پرسوج انداز میں سر ہلایا تھا۔



اگلے چند روز بعد پھر وہی موضوع چھڑ گیا۔  
 ”تم لوگ ابراہیم اور اس کی سیکریتا میں (قریبانوں) کو مانتے ہو؟“

”ہاں۔ بالکل مانتے ہیں۔ بلکہ ہر سال ان کی یاد میں قربانی بھی کرتے ہیں۔“ علی مراد نے جواب دیا۔  
 ”Adam eve (آدم اور حوا) کو بھی مانتے ہو؟“  
 ”ہاں بالکل ہم ان ہی کی نسل سے ہیں۔“

”Moses (حضرت موسیٰ) David (حضرت داؤد) Soloman (حضرت سلیمان) اور Jesus (حضرت عیسیٰ) کو وہ بہت سوچ سوچ کر پوچھ رہی تھی۔

”ہاں ہم ان سب پیغمبروں کو مانتے ہیں۔ ان پر اتاری ہوئی کتابوں پر یقین رکھتے ہیں۔“  
 ”تم لوگ بائبل کو نہیں مانتے؟“ اس نے اس کی بات کاٹ کر بے چینی سے پوچھا۔

”ہم اس کتاب کو مانتے ہیں جو حضرت عیسیٰ پر نازل ہوئی تھی جس کا نام انجیل ہے۔ لیکن اس کتاب کو نہیں مانتے جس کا نام بائبل ہے اور جو تم لوگوں نے خود لکھی ہے۔“

”یہ کیا بات ہوئی۔“ اس نے ناگواری سے پوچھا۔  
 ”دیکھو تمہارے ہاں کئی قسم کی بائبل ہیں۔ کوئی کہتا ہے یہ بائبل سب سے اچھی ہے کوئی کہتا ہے یہ بائبل بیسٹ ہے۔“

”تو کیا تمہاری مقدس کتابوں کے بارے میں ایسا نہیں کہا جاتا؟“ اس نے بات کاٹی۔

”ہماری کتابوں سے؟“ علی مراد نے حیرت سے سوال کیا۔

”ہاں۔ تمہارے جتنے بھی قرآن ہیں۔“ اس نے وضاحت کی۔

”ہمارا صرف ایک قرآن ہے۔ وہی جو چودہ صدیاں پہلے آخری پیغمبر پر اترا تھا۔ اس کا حرف حرف آج بھی وہی ہے۔“ اس نے جواب دیا۔

”مگر وہ اب تک سیم (وہی) کیسے ہو سکتا ہے۔“ وہ بے یقینی سے بولی۔

”وہ سیم ہی ہے وہ دنیا بھر کے لاکھوں مسلمانوں کے سینے میں موجود ہے۔ اس کا حرف حرف انہیں زبانی یاد ہے۔ اس کی زیر پریش تک وہی ہے جو پہلے دن سے



تھی اور رہتی دنیا تک ویسے ہی رہے گی۔ کسی کی مجال نہیں ہے کہ اس میں رتی برابر ترمیم کر سکے۔ کیونکہ اس کی حفاظت کا زمہ خود اللہ نے لیا ہے۔

”یہ کیسے ممکن ہو سکتا ہے۔“ وہ بالکل یقین نہیں کر پارہی تھی اور جب اس نے بتایا کہ حافظ قرآن کس طرح قرآن کو حفظ کرتے ہیں تو اس کی چہرے کی انتہا نہ رہی۔ وہ یہ بات ماننے کو قطعی تیار نہ تھی کہ چودہ سو سال پہلے اترنے والا قرآن آج بھی حرفِ حرف وہی ہے اور سب سے بڑھ کر یہ کہ پوری دنیا میں ایک ہی قرآن پاک پڑھا جاتا ہے۔

”میں تو تمہارے مذہب کو بہت ہی Ridiculous (مضحکہ خیز) سمجھتی تھی۔ میں نے سنا ہے کہ مسلمان دن میں فائونٹینم ارتھ کو کس (زمین پر سجدہ) کرتے ہیں اور ڈیزرٹ (صحرا) میں کوئی بلیک باکس (خانہ کعبہ) ہے اس کی ورشپ کرتے ہیں۔“

”دیکھو جس مذہب کے بارے میں تمہیں ایسی باتیں معلوم ہوں اس کے بارے میں جاننے کی تمہیں بہت دلچسپی ہونی چاہیے۔“ وہ چاہتا تھا وہ اس کے بارے میں خود پڑھے۔

”یو آر رائٹ۔ یہ واقعی انٹرٹیننگ چیزیں ہیں۔ مجھے اس کے بارے میں اسٹڈی کرنی چاہیے تھی۔“ وہ اس کی بات سے متفق تھی۔ دراصل جی سو اگرتھ اور اس جیسے دوسرے لوگوں نے اسلام کے بارے میں زبردست پراپیگنڈہ کر رکھا تھا۔ ان کا کام ہی اسلام کے بارے میں ڈس انفارمیشن اور نفرت پھیلانا تھا تاکہ لوگ اس کے بارے میں جاننے کی آرزو ہی نہ کریں۔ شاید اس لیے کہ یہ روحانی پیشوا جانتے تھے کہ یہی سچا دین ہے۔ اگر لوگوں نے اس پر ریسرچ شروع کر دی اس کو پڑھنا اور غور و فکر کرنا شروع کر دیا تو وہ اس کی سچائی سے متاثر ہوئے بغیر نہیں رہ سکیں گے اور یہ دین بڑی تیزی سے پھیلنا شروع ہو جائے گا۔

☆ ☆ ☆

علیٰ مراد کی باتوں نے اس کے دل میں اسلام کو

جاننے کی خواہش پیدا کر دی تھی۔ اس کے بارے میں اس کی دلچسپی بڑھ گئی تھی۔ وہ ان کے بارے میں سوچنے لگ گئی تھی۔ یہ مذہب ان تمام پیغمبروں اور ان پر اتاری ہوئی کتابوں کو مانتا تھا جنہیں وہ مانتے تھے۔ حتیٰ کہ کہ حضرت عیسیٰ کے بغیر باب کے پیدا ہونے اور زندہ اور پھر دنیا میں دوبارہ آنے کو بھی مانتا تھا۔ جو کہ ان کے اپنے مذہب کے قریب ترین تھا تو پھر فرق کیا تھا۔ اختلاف کیا کب اور کیوں پیدا ہوا تھا یہ سب جاننے کے لیے اسلام کے بارے میں جاننا بہت ضروری تھا۔ جیسے جیسے اس کے اندر سوال اٹھتے تھے وہ اسلام کے بارے میں پڑھنا شروع ہو گئی تھی اور جوں جوں پڑھتی جا رہی تھی اس کا تجسس مزید جاننے کے بارے میں بڑھتا ہی جا رہا تھا۔

☆ ☆ ☆

”کیا بات ہے؟ تم کچھ پریشان لگ رہی ہو۔“ وقیعے میں کچھ دیر کے لیے وہ دونوں اکٹھے بیٹھے تو علیٰ مراد نے اسے کچھ انجھا ہوا پایا تھا۔

”اور امین مجھ سے ناراض ہو گیا ہے۔“ اس نے اہل سڈرا کا گھونٹ لیتے ہوئے کہا۔

”اور امین کون ہے۔“

”میں نے تمہیں بتایا تھا شاید میرا بوائے فرینڈ ہے۔“

”ہاں شاید تم نے ذکر کیا تھا ایک دفعہ مگر ناراض کیوں ہو گیا ہے۔“

”بس آج کل میں اسے زیادہ وقت نہیں دے پا رہی۔“

”کیوں؟“ اس نے یونہی پوچھا تھا۔

”یہاں سے جا کر سو جاتی ہوں اور جب اٹھتی ہوں تو کچھ کتابیں وغیرہ پڑھنے بیٹھ جاتی ہوں۔ بس پھر دل ہی نہیں چاہتا ہر نکلنے کو اس نے مفصل جواب دیا۔

”کس قسم کی کتابیں پڑھ رہی ہو آج کل۔۔۔!“

”تمہارے مذہب سے متعلق کچھ کتابیں ہیں۔“

”اوہ ریٹلی ایب تو بڑی اچھی بات ہے۔ تمہیں کچھ نہ

کچھ جان کر ہی ہمارے بارے میں رائے قائم کرنا چاہیے۔“ وہ خوش ہوا۔

”میں چاہتی ہوں تم مجھے اسلام کے بارے میں کچھ بتاؤ۔ میرے سوالوں کے جواب دے کر مجھے مطمئن کرو۔“

علیٰ مراد کو ندامت نے گھیر لیا۔ وہ اس کے سوالوں کے ٹھیک سے جواب نہیں دے سکتا تھا۔ کیونکہ اس کا علم محدود تھا۔ ایک غیر مسلم اس کے مذہب سے متعلق سوال کر رہی تھی اور اسے جواب نہیں آ رہا تھا۔ ایک امام مسجد کے بیٹے کا یہ حال تھا تو دوسرے لوگوں کا کیا ہو گا۔ آج اسلام کو ہر طرح سے بدنام کیا جا رہا تھا اور اسلام کے نام لیوا اس کا دفاع بھی نہیں کر سکتے تھے۔ ٹھیک ہے وہ کوئی اسکالر نہیں تھا۔ عالم فاضل نہیں تھا۔ لیکن اتنا علم تو ہر مسلمان کو ہونا چاہیے کہ وہ غیر مسلم کو اس کے سوالوں کے جواب دے سکے۔

”میں نے بہت سارے مذاہب کو پڑھا ہے۔ صرف اسلام کو ہی اگنور کیا تھا۔ لیکن جب سے میں نے سنا ہے کہ تمہاری مقدس کتاب صدیوں سے ایک ہی ہے اور اس کا ایک لفظ بھی نہیں بدلا، مجھے اس کتاب کے بارے میں جاننے کا تجسس پیدا ہو گیا ہے۔ میں چاہتی ہوں میں اسے پڑھوں۔ کیا تم مجھے قرآن کے بارے میں کچھ بتاؤ گے۔ تم نے تو اسے پڑھا ہو گا۔ مجھے بتاؤ اس میں کیا لکھا ہے۔ یہ کیا کہتا ہے؟“

اس نے ایک اور سوال کر دیا تھا اور علیٰ مراد پر گھڑوں پانی پڑ گیا تھا۔ ندامت سے نظریں جھک گئی تھیں۔

اس نے قرآن کو علیٰ میں پڑھا تھا اور ایک بار نہیں سینکڑوں بار پڑھا تھا۔ لیکن وہ قرآن سننا نہیں چاہتی تھی۔ اسے حرف بہ حرف سمجھنا چاہتی تھی کہ اس میں کیا لکھا ہے اور یہ تو علیٰ مراد کو بھی نہیں بتا تھا۔ وہ اسے لمبی لمبی سورتیں زبانی سنا سکتا تھا لیکن ان کا ترجمہ کیا تھا، وہ نہیں بتا سکتا تھا۔ اس کی پیشانی ندامت کے قطروں سے عرق آلود ہو گئی تھی۔ جو کتاب وہ بچپن سے پڑھ رہا

تھا۔ اسے پتا ہی نہیں تھا اس کا مفہوم کیا ہے۔

میاں جی امام مسجد تھے۔ وہ تہجد گزار تھے۔ منہ اندھیرے جاگتے۔ مسجد میں اذان دیتے مامامت کرتے۔ فجر کے بعد اشراق پڑھتے پھر بڑی دیر تک وہیں رک کر لوگوں کے مسائل سنتے۔ زیادہ تر لوگ ان بڑھ تھے۔ وہ بڑی فہم و فراست اور اپنے تجربات کی روشنی میں ان کے مسائل حل کرتے۔ لوگ ان سے بڑی عقیدت رکھتے تھے۔ سفید داڑھی، سفید براق تہبندو کرتا اور سر پر سفید پگڑی اونچا لباقد اور سرخ و سفید رنگت انہیں دیکھ کر خود بخود احترام کرنے کو جی چاہتا تھا۔

وہ اسلام کے بارے میں بہت کچھ جانتے تھے۔ لیکن وہ سب کچھ جوان کے بزرگوں نے ان کو بتایا تھا۔ جوان کے مولوی صاحب نے انہیں سکھایا تھا۔ وہ بھی ان بڑھ تھے۔ ترجمہ سے قرآن پاک وہ بھی نہیں پڑھ سکتے تھے۔ نہ ساری زندگی کوئی دینی کتاب پڑھی تھی۔ تمام علم یہاں وہاں سے حاصل کیا ہوا تھا۔ یہاں وہاں سے سنا ہوا تھا نہ کوئی تحقیق تھی نہ کہیں کوئی جستجو۔

حسن دین، علیٰ مراد اور کنیر فاطمہ کو بہت چھوٹی عمر میں قرآن پاک پڑھا دیا گیا تھا۔ حسن دین نے قرآن حفظ کر کے میاں جی کی عزت میں کئی گنا اضافہ کر دیا تھا۔

یہاں آکر بھی اس کی ہر صبح کا آغاز قرآن پاک کی تلاوت سے ہی ہوتا تھا۔ لیکن آج جب لینٹ نے پوچھا تھا کہ قرآن میں کیا لکھا ہے تو وہ پسینے پسینے ہو گیا تھا۔ وہ کئی صورتیں زبانی تو سنا سکتا تھا لیکن ان کا مفہوم کیا تھا یہ نہیں بتا سکتا تھا۔

دیار غیر میں رہ کر ہندوؤں، مسکھوں، مسودوں، عیسائیوں اور دیگر طرح طرح کے مذاہب کے لوگوں سے مل کر اتنا تو احساس ہو جاتا ہے کہ اللہ نے جو کتاب ہمارے نبی صلی اللہ علیہ وسلم پر اتاری ہے وہ صرف ریشم و حریر کے جزدان میں لپیٹ کر رکھنے والی یا چوم کر سینے سے لگانے والی نہیں ہے۔ وہ تو پڑھنے والی اور سمجھ



کر عمل کرنے والی ہے۔ اس کا ایک ایک حرف غور طلب ہے۔ ایک ایک آیت اپنے اندر علم کے خزانے سنبھالے ہوئے ہے۔ کائنات کے تمام اسرار اس میں مخفی ہیں۔ تب ہی تو کہا گیا ہے ”اس میں نشانیاں ہیں غور کرنے والوں کے لیے۔“ جب تک اس کو سمجھیں گے نہیں جہالت کی تاریکیوں میں بھٹکتے رہیں گے۔ یہود و انصار ہمارے علم سے مستفید ہو کر عروج کی انتہا پر پہنچ رہے ہیں اور ہم گھریلو مسائل میں بھی اس سے فائدہ نہیں اٹھاتے۔ کتنے بد قسمت ہیں ہم گھر میں ہیرے جواہرات پڑے ہیں اور ہم باہر خاک چھانٹتے پھرتے ہیں۔

”بہتر ہو گالینٹ کہ تم اسلامک سینٹر جوائن کر لو تاکہ تمہیں تمہارے سوالوں کا صحیح جواب مل سکے۔“ اگلے روز علی مراد نے اسے قرآن کا انگلش نسخہ تحفہ پیش کرتے ہوئے مشورہ دیا۔

”ہاں میں بھی یہی سوچ رہی ہوں۔“ وہ فوراً ہی مان گئی۔ اب وہ واقعی اسلام کے بارے میں جاننا چاہتی تھی۔

\*\*\*

قرآن کا مطالعہ کر کے جہاں اس کا تجسس بڑھ گیا تھا وہاں اسے کوئی سوالوں کے جواب بھی مل گئے تھے۔ ”قرآن واقعی ایک معجزہ ہے۔“ وہ حیران تھی۔ اور بے حد متاثر ہو کر اسے بتا رہی تھی۔

”ہمارے ہاں کئی قسم کی بائبل ہیں۔ خود ہمارے گھر میں سب کی مختلف بائبل ہیں۔ ہر سنڈے ٹاؤنٹ کو ہم لوگ پکن کے ڈائنگ ٹیبل پر یا لونگ روم کے کافی ٹیبل پر اپنی اپنی بائبل لے کر بیٹھ جاتے ہیں سب ڈسکس کرتے ہیں کہ کون سی والی بائبل زیادہ (Authentic) (صحیح) ہے۔ بائبل کی اصل لینگویج ڈیڈ ہو چکی ہے اور اس کے ڈوکومنٹس بھی ہزاروں سال پہلے گم ہو چکے ہیں۔ لیکن پرافٹ محمد صلی اللہ علیہ وسلم پر اترنے والی کتاب ایک ہے اور اب

تک سیم ہے۔ یقیناً“ یہ معجزہ ہے۔ یہی اس کی سچائی کا ثبوت ہے۔“ وہ بے حد متاثر تھی۔

علی مراد کو خوشی تھی کہ وہ پکی عیسائی ہونے کے باوجود قرآن کی سچائی کا اعتراف کر رہی تھی۔

اب تو وہ اکثر اس سے پاکستان اور اس کے کلچر کے بارے میں بھی پوچھتی رہتی تھی۔ اس نے بتایا تھا کہ وہ مسلم ممالک کی ڈوکومنٹریز دیکھتی رہتی ہے اور اسلام نے عورت کو جو مقام دیا ہے اس پر حیران بلکہ خوش بھی ہے۔

”تمہارے بوائے فرینڈ کا کیا حال ہے۔“ آج بہت عرصہ بعد اسے خیال آیا تو وہ اس کے بارے میں پوچھنے لگا۔

”وہ مجھے چھوڑ چکا ہے۔ اب اس کی کوئی اور گرل فرینڈ ہے۔ وہ مجھ سے ناراض ہو گیا تھا۔“

”میں اس کی برتھ ڈے پارٹی میں اس کے ساتھ کلب نہیں گئی تھی۔ ویسے بھی وہ چاہتا ہے اب ہم ایک Love child پیدا کر لیں۔“ اس نے پارپ کورن کھاتے ہوئے لاپرواہی سے بتایا۔ مرد ہونے کے باوجود علی مراد کو اس کی بات سن کر نظریں چرانا پڑ گئی تھیں۔

”لیکن مجھے یہ سب ٹھیک نہیں لگتا۔“ اس کی جانب سے کوئی سوال نہ پا کر اس نے خود ہی وجہ بھی بتا دی۔ جو کہ علی مراد کے لیے باعث حیرت تھی۔ ان کی سوسائٹی میں یہ چیز عام تھی۔ خود اس کی بہن کے تین بچے بغیر شادی کے پیدا ہوئے تھے اور وہ اپنے بوائے فرینڈ کے ساتھ رہتی تھی۔ پھر اسے کیوں یہ ٹھیک نہیں لگتا تھا۔ سوچنے کی بات تھی۔

\*\*\*

اسلامک سینٹر جا کر اس پر بہت سے راز آشکار ہوئے تھے۔ بہت سی حقیقتیں آجا کر ہوئی تھیں۔ بہت سی آدمی ادھوری باتیں واضح ہوئی تھیں۔

اس کے گھروالے اس کے بدلے بدلے انداز و لواریں دیکھ رہے تھے اور اب کچھ دنوں سے اس کی راکت و سکنت کا سنجیدگی سے نوٹس لے رہے تھے۔ چھپ کر اسلامی کتابیں پڑھتی تھی اور ایک روز سر پر لپکڑ لیا تھا۔ گو کہ وہ دوسرے مذاہب کو بھی اسٹڈی کر چکی تھی لہذا یہ کوئی اچھنبے والی بات نہیں تھی لیکن جب سے اس نے اسلام کی حمایت میں بولنا شروع کیا تھا جب بھی بائبل پر ڈسکس ہوتی وہ کسی نہ کسی بات میں قرآن کا حوالہ دے دیتی اور اس کے نزدیک وہ ہی صحیح بھی ہوتا۔ اس کی بوھٹی ہوئی دلچسپی در پڑھتے ہوئے یقین نے انہیں خبردار کر دیا تھا۔ مسٹر در مسز بروک نے اسے واضح الفاظ میں سمجھا دیا تھا کہ اسلامک لٹریچر پڑھنا چھوڑ دے۔

”اس میں سب جھوٹ لکھا ہوا ہے۔ دکھاوا ہے۔ حقیقت بالکل مختلف ہے۔“ اور اس تنبیہ کے ساتھ وہ اس پر پوری طرح نظر بھی رکھنے لگے تھے لیکن انہیں خبر نہ ہوئی تھی کہ ان کے احساس ہونے تک وہ اس معاملے میں کافی دور نکل چکی ہے۔

اس اتوار کی رات وہ اپنی اپنی بائبل لائے تو وہ قرآن لے آئی تھی۔ مسز بروک نے اسے پیار سے سمجھانا چاہا مگر وہ بحث پر اتر آئی تھی۔ وہ حیران رہ گئے تھے۔ وہ اسلام کے بارے میں بہت زیادہ جان چکی تھی۔ اس کے نزدیک محمد صلی اللہ علیہ وسلم بھی آخری پروف تھے اور Jesus نے اس کی خوشخبری بائبل میں بھی دی تھی۔

”تمہیں یہ سب باتیں کس نے بتائی ہیں۔“ مسز بروک نے برہمی سے پوچھا تھا۔

”اسلامک لٹریچر نے۔“

”یہ بھی تو مسلمانوں کا خود سے لکھا ہوا ہے۔ پھر اس یقین کیوں کرتی ہو۔“

”کیونکہ اس کی تصدیق قرآن نے کی ہے اور قرآن میں کچھ بھی اضافی نہیں ہے۔ یہ ویسا ہی ہے جیسا ازل ہوا تھا۔“

مسٹر اور مسز بروک اس کے پختہ یقین پر حیران ہو کر رہ گئے تھے اور تب اس نے ان پر مزید انکشاف کر دیا تھا کہ وہ اسلام قبول کرنے والی ہے۔

اب کے وہ دونوں ششدر رہ گئے تھے حیرت اور صدمے سے ان کی حالت غیر ہو گئی تھی۔ اس کا مسلمان ہونا شاید اتنی بڑی بات نہ ہوتا اگر وہ کوئی معمولی خاندان ہوتا مگر وہ تو پریسٹ (بادری) تھے۔ حرج تعمیر کرنے والوں میں سے تھے۔ وہ تو ان آرگنائزیشنز کا حصہ تھے جو عیسائیت پھیلاتی تھیں اور ان کی اپنی بیٹی مذہب چھوڑ رہی ہے۔ اس سے زیادہ شرم ناک بات اور کیا ہو سکتی تھی۔ غم و غصے نے گھر کا ماحول بدل کر رکھ دیا تھا سب کا رویہ ایک دم سے ہی بدل گیا تھا۔

”تم جانتی ہو یہ مسلم ہندوؤں سے بھی بدتر ہیں۔ آپس میں بہن بھائی شادیاں کر لیتے ہیں۔“ مسز بروک نے ناشتے کی ٹیبل پر پھر وہی موضوع چھیڑ کر اسے ایک بار پھر سمجھانے کی کوشش کی تھی۔

”کزن میرج کو بہن بھائی کی شادی کا نام نہ دیں ڈیڈی! اس دین نے لوگوں کے لیے بڑی آسانیاں پیدا کی ہیں۔ ہاں مختلف مردوں سے بچے پیدا کرنا شادی کے بغیر اکٹھے رہنا میرے نزدیک یہ قابل امتزاس چیزیں ہیں۔ جس کی اسلام میں کہیں گنجائش نہیں ہے۔“ اس کے پاس ہر سوال کا جواب تھا۔

”اسلام میں چار شادیاں جائز ہیں۔ کتنا Ridiculous (مضحکہ خیز) ہے۔“ مسز بروک نے تمسخر سے کہا۔

”ہاں جائز ہیں مگر فرض نہیں ہیں۔ اس کی ڈیٹیل (گہرائی) میں جائیں تو آپ کو پتا چلے کہ اجازت کے باوجود ٹائٹھی ٹائن پریسنٹ مسلم چار شادیاں نہیں کرتے۔ اسلام مکمل کوڈ آف لائف (ضابطہ حیات) ہے۔ اس میں ہر مسئلے کا حل مسئلہ پیدا ہونے سے پہلے بتا دیا گیا ہے۔ آج کے دور میں عورتوں کی پریسنٹ ایج (شرح فیصد) دیکھ لیں چار چار عورتوں کے حصے میں ایک مرد آ رہا ہے لیکن قرآن نے اس کا حل چودہ صدیاں پہلے بتا دیا تھا وہ بھی صرف اس کنڈیشن پر کہ اگر



تم انصاف کر سکو۔ پھر قرآن اور اسلام کو دوسری کتابوں اور مذاہب پر فوقیت کیسے نہ ہو؟“ وہ بڑی روانی سے وضاحت کر رہی تھی۔

مسٹر بروک ششدر رہ گئے تھے۔ کیسے لاجواب کیا تھا اس نے کتنی دلیل سے جواب دیا تھا۔  
”میں آپ کو بھی مشورہ دیتی ہوں کہ آپ اس کے بارے میں نہ سرج کریں۔ آپ کو پتا چل جائے گا کہ عیسائیت میں۔“

”میں لوگوں کو بائبل کے بارے میں بتاتا ہوں اور تم مجھے سکھا رہی ہو مذہب کیا ہے۔ یہ مسلم لوگ تمہیں مس گائیڈ کر رہا ہے۔“ وہ علی مراد کو ہی اس کا سبب سمجھ رہے تھے۔ مگر وہ نہیں جانتے تھے کہ وہ ان خوش نصیبوں میں سے تھی جسے اللہ نے خود ہدایت کے لیے چن لیا تھا۔ پھر وہ کیسے پیچھے ہٹ سکتی تھی۔

\*\*\*

وہ ایک عام سادہ تھا۔ لیکن اس کے لیے اس روئے زمین پر اس سے زیادہ خاص دن کوئی نہیں اترتا تھا۔ جب اس نے اسلامک سینٹر جا کر گواہوں کی موجودگی میں کلمہ پڑھا تھا۔

وہ بے حد مطمئن اور پرسکون تھی۔ اس کے اندر روشنیاں سی پھوٹ رہی تھیں۔ اسے اپنے اندر بہت بڑی تبدیلی محسوس ہو رہی تھی۔

اس کا دل چاہ رہا تھا سجدے میں سر رکھے اور رورو کر اپنی پچھلی زندگی کی تمام غلطیوں کو ملامت کے آنسوؤں سے دھو ڈالے۔ وہ بڑی مسرور شاداں سی گھر لوٹی تھی۔

”میں کنورٹ ہو گئی ہوں۔ میرا نام آج سے عائشہ ہے۔“

مسٹر اینڈ مسز بروک شام کی چائے پی رہے تھے جب اس نے انکشاف کیا تھا۔

”تم مسلمان ہو گئی ہو؟ ایک پریسٹ کی بیٹی ایک Evangelist (مبلغ) کی بیٹی۔ ہم تبلیغ کرتے ہیں، لوگوں کو سمجھاتے ہیں اور ہمارے ہی گھر میں ہماری ہی

بیٹی کنورٹ ہو گئی ہے۔“ مسٹر بروک انتہائی شاکد تھے

”تم ایسا نہیں کرو گی لینٹ! یہ یاسل نہیں ہے۔“ مسز بروک ان سے بھی زیادہ شاکد تھیں۔

”میں ایسا کر چکی ہوں۔ میں اسلامک سینٹر سے ہی رہی ہوں۔“

”تمہیں اپنا فیصلہ بدلنا ہو گا۔“

”اب تو یہ ناممکن ہے۔“ اس کے لہجے میں بلا اعتماد تھا۔ وہ بالغ تھی اور مکمل طور پر خود مختار تھی۔ قانون کے مطابق وہ اس پر کسی قسم کی سختی نہیں کر سکتے تھے اور اس وقت وہ اس کے سامنے بالکل بے بس تھے۔

”ٹھیک ہے اگر تم نے اپنا فیصلہ نہ بدلا تو تمہیں ہمیشہ کے لیے اپنی فیملی چھوڑنا پڑے گی۔ تمہاری بہنوں کا بھی یہی فیصلہ ہے۔ ہم میں سے کوئی بھی تم سے کبھی بھی نہیں ملے گا۔“ انہوں نے اپنا فیصلہ نہ دیا۔

”ڈیڈی۔“ اس کے پاؤں تلے سے زمین نکل گئی۔ اس نے مذہب کو چھوڑا تھا مگر رشتے کیسے چھوڑ سکتی تھی۔ ان کی فیملی، ان فیملیوں میں سے ایک تھی جہاں رشتے ناتوں کی قدر اور پرواہ تھی۔

گھر چھوڑنا کوئی بڑی بات نہیں تھی۔ ان کے معاشرے میں۔ وہ بھی کہیں بھی رہ سکتی تھی لیکن وہ تو اس سے ہر طرح کا تعلق توڑ رہے تھے۔ مکمل طور پر قطع تعلق کر رہے تھے اور وہ جانتی تھی وہ سچ ایسا ہی کریں گے۔ کیونکہ وہ کبھی برداشت نہیں کر سکتے کہ ان کی بیٹی مسلمان ہو لیکن کیا وہ ان سب کے بغیر ساری زندگی گزار سکے گی۔ وہ بچپن سے ”ڈیڈ گرل“ تھی۔ ہر وقت ان کے ساتھ رہتی تھی۔ یہاں تک کہ کافی عرصہ سوتی بھی ان ہی کے ساتھ رہی تھی۔

”ڈیڈی پلیز اتنی بڑی آزمائش میں نہ ڈالیں۔“ وہ سچ بول رہی تھی۔ اسے اندازہ نہیں تھا کہ ان کا رد عمل اس قدر شدید ہو گا اس کا خیال تھا وہ برائیاں گے ناراض ہوں گے فیصلہ بدلنے پہ مجبور کریں گے۔ مگر

یہ سب زیادہ دیر تک نہیں ہو گا۔ کچھ عرصے میں سب کچھ نارمل ہو جائے گا۔ یہ کوئی نئی یا انوکھی بات نہیں تھی۔ کئی لوگ مذہب تبدیل کرتے تھے اور ان کی فیملی ملتی رہتی تھیں۔ لیکن اس کے ساتھ ایسا نہیں ہوا تھا۔ اس کے اپنے تو ایک پل میں پرگانے ہو گئے تھے۔ وہ ڈیڈی کی نیچر گوا چھی طرح جانتی تھی۔ وہ اپنے موقف کے لیے تھے اور بالخصوص مذہب کے معاملے میں۔ انہوں نے اگر ایک دفعہ تعلق توڑ دیا تو اس کا مطلب ہے ہمیشہ کے لیے تعلق ختم۔

”تو پھر تم اپنی ممی کی بات مان لو۔ دونوں میں سے کسی ایک کو چن لو۔“ انہوں نے ایک بار پھر آپشن دی تھی۔ لیکن آپشن کی تو بات ہی کوئی نہ تھی۔ اس کے پاس ایک راستہ تھا جو اس نے چن لیا تھا۔ سچا روشن اور واضح راستہ۔

”ٹھیک ہے۔ میں جارہی ہوں!“ اس کے سوا کوئی چارہ نہ تھا۔

”سوچ لو لینٹ! تم سب کچھ لوز کر رہی ہو۔ ماں باپ، بہن بھائی زندگی کی تمام آسائشیں۔ یہ مسلم بڑے بے اعتبار لوگ ہیں۔ غریب ملکوں سے آتے ہیں۔ یہاں آکر ان کی آنکھیں چندھیا جاتی ہیں۔ اپنے مقاصد پورے کرنے کے لیے یہاں کی لڑکیوں کو استعمال کرتے ہیں۔ گرین کارڈ اور سٹیزن شپ لینے کے بعد انہیں چھوڑ دیتے ہیں۔ اپنی بیوی، اپنے بچے سب بھول جاتے ہیں۔ دیکھنا یہ علی مراد بھی ایسا ہی کرے گا۔“ مسز بروک نے سمجھاتے ہوئے اپنا خدشہ بھی ظاہر کر دیا۔

”آپ لوگ بالکل غلط سمجھ رہے ہیں۔ میں کسی کے بہکاوے میں نہیں آئی۔ میں نے کسی شخص کے لیے اسلام قبول نہیں کیا۔ علی مراد تو اس معاملے میں نہیں بھی نہیں ہے۔ وہ میرا ایک عام سادہ دوست ہے۔ ولگ ہے اور بس۔ میں کسی کی محبت کے لیے مذہب نہیں بدل رہی۔ میں اسے پڑھ کر اسے سمجھ کر اس پر ایمان لائی ہوں۔ میرے ساتھ ایسا کچھ نہیں ہو گا جو آپ سمجھ رہی ہیں۔“

اس نے اپنا بیگ اور گاڑی کی چابی اٹھائی۔ ایک آخری نظر گھر پر اور الوداعی نظرمی ڈیڈی پر ڈالی اور دھندلائی آنکھوں سے باہر نکل آئی۔

\*\*\*

سب دروازے اس پر بند ہو چکے تھے۔ واپسی کی کوئی راہ تھی نہ ارادہ۔ وہ تمام کشتیاں جلا کر آئی تھی۔ کھلا آسمان تھا اور وہ تھی۔

بھری دنیا میں اس وقت کوئی بھی اپنا نہ تھا۔ اگر اس کے پاس کچھ تھا تو اللہ پر یقین تھا۔ کامل یقین۔

اوائیل دسمبر کی وہ سلونی شام بڑی دھندلی سی تھی۔ ساری رات برف گرتی رہی تھی۔ روٹی جیسی سفید برف نے ہر شے کو ڈھانپ رکھا تھا۔ سردی اپنے عروج پر تھی۔ بخ بستہ ہوائیں جسم میں چھید کر دینے والی تھیں۔ دیکھتے ہی دیکھتے بارش شروع ہو گئی تھی۔ فوری طور پر تو اس کی سمجھ میں نہیں آ رہا تھا۔ کہ وہ کیا کرے۔ کہاں جائے۔ رات کہاں گزارے۔ کسی موٹل میں کمرہ لے لے۔ یا پھر کسی کی مدد لے۔

معا“ اسے کورٹنی کا خیال آیا۔ اس نے سوچانی الحال تو اس کی مدد کے بعد کی بعد میں سوچی جائے گی۔ فیصلہ کر کے وہ سیدھی اس کے پاس پہنچی۔

ویک اینڈ تھا۔ وہ تیار ہو رہی تھی۔  
”نہیں جانے کی تیاری ہے؟“ اس نے پوچھا۔  
”ہاں ٹام کے ساتھ پارٹی پہ جارہی ہوں۔“ اس نے جواب میں بتایا۔

”واپس آؤ گی یا اس کے اپارٹمنٹ پر جاؤ گی؟“  
”نہیں۔ وہ میرے ساتھ یہاں آئے گا۔ وہ فار ہو گیا ہے۔ اپارٹمنٹ انورڈ نہیں کر سکتا۔ آج کل میرے ساتھ رہ رہا ہے۔“ اس نے لانگ شوز پہنتے ہوئے بتایا۔

”اوہ اچھا۔“ ایکچوئلی آج میں بھی تمہارے ساتھ رہنا چاہ رہی تھی۔ تمہیں بتایا تھا ناں۔ میں کنورٹ ہو رہی ہوں۔ ڈیڈی نے میرے ساتھ کٹ آف کر دیا ہے۔ ساری فیملی ان کے ساتھ ہے۔ میں



سب کچھ چھوڑ کر آگئی ہوں۔  
”سوئیڈ۔“ اس نے رد عمل ظاہر کیا۔  
”کل سے کوئی اریجمنٹ کروں گی۔“

”ڈزن میٹر۔ جب تک مرضی رہو۔ ہمارے لیے  
بیڈ روم ہے۔ تم لوگ روم میں سو جانا۔“ اس نے بیگ  
کھول کر کچھ ڈھونڈتے ہوئے کہا۔  
”تھینک یو، سونا کس آف یو۔“

”اوکے میں جا رہی ہوں۔ کچھ شاپنگ کرنی ہے۔  
پھر ڈنر کرنا ہے اس کے بعد کلب جائیں گے۔ تم آرام  
سے سو جانا۔“ اس نے اپنا بیگ اور کار کی چابی اٹھائی۔  
”ہاں کچھ کھانا ہو تو فریج دیکھ لینا۔“ اس نے جاتے  
جاتے پلٹ کر کہا اور عجلت میں باہر نکل گئی۔

وہ آج تقریباً ”سارا دن ہی گھر سے باہر رہی تھی۔  
اب تھکاوٹ کا احساس ہوا تھا۔ نرم گرم کاؤچ پر پاؤں  
اٹھا کر بیٹھنے سے کچھ سکون آیا تھا۔ اس نے نیم دراز ہو  
کر آنکھیں موند لیں۔

کورٹنی اس کی اسکول فرینڈ تھی۔ دونوں نے ایک  
دوسرے کے ساتھ بہت وقت گزارا تھا۔ وہ اکثر اس  
کے ہاں آتی رہتی تھی۔ اس کے موجودہ بوائے فرینڈ  
ٹام کے ساتھ بھی اس کی اچھی خاصی بیلوہائے تھی۔  
مگر جس طرح وہ یہاں آج بیٹھی تھی وہ عجیب سا  
محسوس ہو رہا تھا۔

وہ کتنی ہی دیر خالی الذہن بیٹھی رہی۔ باہر بارش  
زوروں سے برس رہی تھی اور اندر ایک دم سناٹا تھا۔  
رات کے آٹھ بجے تھے۔ اس وقت ان کے گھر میں  
ڈنر ہوتا تھا۔ سارے دن کی باتیں بھی ڈنر پر ہی ہوتی  
تھیں۔ بعد میں ممی کافی باتیں اور وہ سب بیٹھ کر کچھ  
دیر پی وی دیکھتے۔ ڈیوس ہوم ورک کر کے فارغ ہو چکا  
ہوتا تو کوئی نہ کوئی ویڈیو گیم کھیل رہا ہوتا۔ ویک اینڈ پر  
اس کی دونوں بہنیں میلوڈی اور جینا بھی آجاتی تھیں۔  
آج بھی ویک اینڈ تھا وہ دونوں اپنے بچوں کے ساتھ  
ضرور آتی ہوں گی اور اس وقت ڈنر کرتے ہوئے وہ  
سب اس کے متعلق بات کر رہے ہوں گے۔ بہن  
بھائی، ممی ڈیڈی سب کی محبت ایک دم سے نفرت میں

کیسے بدل سکتی ہے۔  
گھر گھر والے، بچپن سے لے کر اب تک ان کے  
ساتھ گزارا ہوا وقت ایک ایک لمحہ ایک ایک پل اس  
کی نظروں سامنے کسی فلم کی طرح ذہن کی اسکرین پر  
چلنے لگا۔ اس نے خود کو مکمل طور پر ان یادوں کے سپرد  
کر دیا۔  
نجانے کب تک یونہی بیٹھی رہی۔

اچانک بھوک کے احساس نے ستایا تو اسے یاد آیا  
کہ اس نے صبح ناشتے میں ڈونٹس کھائے تھے۔ تب  
سے لے کر اب تک کافی کے ایک کپ کے سوا کچھ  
بھی نہیں کھایا تھا۔

اس نے اٹھ کر فریج کھولا۔ اس میں پاؤنڈ کیک رکھا  
تھا۔ جبر بیڈ اور پورک سٹیکس پڑے تھے۔ غالباً  
کورٹنی اور ٹام نے لچ اسی کا کیا تھا۔ پورک سٹیکس  
کبھی اس کے فیورٹ ہوتے تھے اور وہ بڑے شوق سے  
کھاتی تھی۔ مگر آج وہ اس کے لیے سب سے زیادہ  
ناپاک چیز تھی۔ بھوک کی شدت اسے ستا رہی تھی مگر  
فریج میں اسے کچھ بھی مناسب یعنی حلال نہیں مل رہا  
تھا۔ شاید اتفاق تھا کہ کسی طرح کا فروٹ یا دودھ بھی  
نہیں موجود تھا۔

وہ مایوس ہو کر واپس صوفے پر بیٹھ گئی۔ باہر ایک بار  
پھر برف گرنا شروع ہو گئی تھی۔ اس نے قریب رکھے  
آئوین میں سے کبل نکالا اور سر کے نیچے کشن لے کر  
لیٹ گئی۔ بھوک کی شدت سے نیند بھی نہیں آ رہی  
تھی۔

”اے اللہ مجھے ثابت قدم رکھنا اور ہر مشکل سے  
گزرنے کی ہمت دینا!“ اس نے بے آواز دعا کی۔  
آنکھوں سے آنسو ٹوٹ ٹوٹ کر گرنے لگے تھے اور پھر  
اس نے خود کو رونے دیا۔ پتا نہیں کب تک روتی  
رہی۔ روتے روتے ہی جانے کب آنکھ لگی تھی۔

رات کے قریب ”تین بجے کورٹنی ٹام کے ساتھ  
واپس لوٹی تھی۔ دونوں نشتے میں تھیں۔ بلکہ بری طرح  
دھت تھیں۔ اس کے لیے یہ سب کچھ نیا یا انوکھا نہیں  
تھا۔ لیکن آج اسے یہ سب برا لگ رہا تھا۔ بہت برا۔

دونوں بیڈ روم میں چلے گئے تھے۔ وہ سمجھ رہے تھے  
وہ سو رہی ہے۔ لیکن اس کی آنکھ کھل گئی تھی اور اب  
اسے نیند نہیں آ رہی تھی۔  
اسلام قبول کرنے کے بعد وہ ایسے گھر میں ایسے  
لوگوں کے ساتھ نہیں رہ سکتی تھی۔

صبح اٹھ کر وہ کورٹنی کو بتائے بغیر جاب کے لیے نکل  
آئی۔ گوکہ آج سنڈے تھا لیکن اس کا آف نہیں تھا۔  
رات کو جاگتے رہنے کی وجہ سے سر بھاری ہو رہا  
تھا۔ بھوک کی وجہ سے نقاہت بھی محسوس ہو رہی  
تھی۔ دیر تک روتے رہنے سے آنکھیں بھی دکھ رہی  
تھیں۔ مگر پھر بھی وہ سارا دن اپنی ڈیوٹی دیتی رہی تھی۔  
آف کر کے باہر آئی تو علی مراد گاڑی میں بیٹھا اس کا  
انتظار کر رہا تھا۔

”تم تو آج آف تھے۔ کیوں آئے ہو؟“  
”تمہیں مبارک نہیں دیتا کیا!“ وہ بہت خوش تھا۔  
لینٹ نے کل ہی اسے اسلامک سینٹر سے فون کر کے یہ  
خوش خبری سنائی تھی۔

”او بیٹھو، کہیں بیٹھتے ہیں۔“ اس نے کار کالاک  
کھولا۔

”میری گاڑی۔۔۔؟“  
”واپسی پر لے لیں گے!“

”اوکے“ وہ اس کے ساتھ بیٹھ گئی۔ کچھ دیر بعد  
اس نے گاڑی واپس ریسٹورنٹ کے سامنے روک دی۔  
”یہ کہاں۔۔۔؟“ اس نے سوالیہ نظروں سے  
دیکھا۔

”ارے بھئی۔ میں تمہیں ڈنر کرواؤں گا۔ تم  
مسلمان ہوئی ہو۔ کیا میں تمہاری دعوت بھی نہ کروں؟“  
اس نے وضاحت کی تو وہ چپ چاپ اس کے پیچھے آ  
گئی۔

”فی الحال تو اسی طرح ٹریٹ دے سکتا ہوں۔ کچھ  
دنوں بعد پارٹی اریج کریں گے۔ جس میں کپلز کو  
انوائسٹ کروں گا تاکہ تمہاری جان پہچان مسلم فیملیز  
کے ساتھ ہو سکے۔“ وہ کھانا کھاتے ہوئے پلان کر رہا تھا  
اور وہ خاموشی سے سن رہی تھی۔

”کیا بات ہے۔ تم ٹھیک سے کھانا نہیں کھا رہی  
ہو۔“ وہ خاموش رہی۔  
”اگر طبیعت ٹھیک نہیں ہے تو چلو، میں تمہیں گھر  
چھوڑ دوں۔“

”کون سے گھر۔؟“  
”تمہارے گھر۔!“  
”اب وہ میرا گھر نہیں ہے۔“  
”کیا مطلب۔۔۔؟“ وہ چونکا۔

”ممی ڈیڈی سب نے مجھے ہمیشہ کے لیے چھوڑ دیا  
ہے۔ اب میں وہاں کبھی نہیں جاسکتی۔“  
”اوہ۔۔۔ تو کل سے کہاں تھیں۔ ہوٹل میں؟“

”نہیں، کورٹنی کے پاس۔ میری اسکول فرینڈ ہے۔  
لیکن اب مجھے مزید وہاں نہیں رہنا۔ اس کا بوائے فرینڈ  
اس کے ساتھ رہتا ہے۔“ اس نے جواب دے کر وجہ  
بھی بتادی۔  
”پھر۔۔۔؟“

”اب یہ کہ اپارٹمنٹ ڈھونڈنا ہوگا۔ کسی کے ساتھ  
شیئر بھی کر سکتی ہوں۔ لیکن اس میں دو چار دن لگ  
سکتے ہیں۔ سوچ رہی ہوں ایمر جنسی شیمٹھ کو کال کروں  
اور اگر نہ ہو تو پھر کسی ہوٹل میں کمرہ لے لوں۔“ وہ  
جیسے خود سے بات کر رہی تھی۔

علی مراد شرمندہ ہو گیا۔ کتنی اکیلی ہو گئی تھی وہ۔  
جب کوئی اپنا مذہب بدل کر عیسائیت میں جاتا ہے تو  
اسے بڑی گرجاؤں سے خوش آمدید کہا جاتا ہے۔ گھر  
جائے ہر طرح کی مراعات دی جاتی ہیں۔ ہر طرح سے  
مدد کی جاتی ہے۔ ”مگر مسلمانوں نے تو مسلم کے لیے  
کچھ بھی پلان نہیں کیا تھا۔ نہ کوئی ادارہ تھا نہ کوئی  
تنظیم۔“

باہر چھاجوں بارش برس رہی تھی اور موسم کی  
رپورٹ کے مطابق رات کے کسی پہر برف کا طوفان  
آنے والا تھا۔

”بہت پریشان ہو؟“ وہ خود پریشان ہو گیا تھا۔  
”نہیں۔ اللہ کے ہوتے ہوئے مجھے پریشان ہونے



کی کیا ضرورت ہے۔

”تم بہت اچھی ہو عائشہ! گھبراتا نہیں۔ ان شاء اللہ سب ٹھیک ہو جائے گا۔ آرام سے کھانا کھاؤ۔“

اس نے مزید حوصلہ دیا۔ وہ چپ چاپ کھانا کھانے لگی۔ پانی کا گلاس اٹھاتے ہوئے علی مراد کا ہاتھ اس کے ہاتھ سے ٹکرا گیا تھا۔

”تمہیں تو اچھا خاصا ٹمپریچر ہے۔“ وہ حیران ہوا۔ وہ اس حالت میں صبح سے کام کر رہی تھی۔

”ہاں۔ صبح سے ہی محسوس ہو رہا ہے۔“ وہ آہستگی سے بولی۔ علی مراد سوچ میں پڑ گیا۔ اس کے لیے پہلا دن ہی بڑا صبر آزما اور تکلیف دہ تھا۔

رات کی بڑھتی ہوئی تاریکی بے رحم موسم اور ایک بے آسرا و تنہا جوان مسلمان لڑکی۔ جو صرف اللہ اور اس کے رسول کے لیے سارے رشتے اور ہر طرح کی آسائشیں چھوڑ آئی تھی۔ کیا یہ سب جان کر بھی اسے اس کے حال پر چھوڑ دے۔

اس سے اس کا کوئی رشتہ نہیں تھا۔ لیکن اس کی غیرت نے یہ گوارا نہ کیا کہ اسے راہ میں اتار کر وہ گھر جائے اور سکون سے سو جائے۔ اس نے فیصلہ کیا کہ وہ اس کا مناسب انتظام کر کے ہی گھر جائے گا۔

”تم اپنی گاڑی لو اور میرے پیچھے آؤ۔“ پارکنگ میں گاڑی روک کر اس نے کہا۔

”لیکن کہاں!“

”مسجد چلتے ہیں۔ شاید کوئی حل نکل آئے۔“

”ٹھیک ہے!“ وہ اپنی گاڑی کی جانب بڑھ گئی۔ کچھ دیر بعد وہ دونوں مسجد کے احاطے میں تھے۔ عشاء کے نماز پڑھ کر لوگ کب کے واپس جا چکے تھے۔ مسجد خالی پڑی تھی۔ وہ چپ چاپ عورتوں والے کمرے میں بیٹھی دیواروں پر آویزاں فریم میں لگی خطاطی کو دیکھ رہی تھی۔ علی مراد نے اس کے تمام حالات امام صاحب کو بتا دیے تھے۔ وہ اس کے جذبے اور ہمت سے بہت متاثر ہوئے تھے۔

”یقیناً“ تم جیسے لوگ قابل عزت اور قابل فخر ہوتے ہیں۔ تم نے اللہ کو راضی کیا ہے وہ تمہیں کبھی

مایوس نہیں کرے گا۔ یہ دنیاوی تکلیفیں تو نیک لوگوں کی آزمائش ہوتی ہیں۔ اصل اجر تو آخرت میں ملتا ہے۔ پریشان ہونے کی ضرورت نہیں ہے۔ ہم سب تمہارے ساتھ ہیں۔“ انہوں نے بڑی شفقت سے کہہ تھا۔

”جی!“ اسے بڑی ڈھارس ملی تھی۔

”جب تک کہیں انتظام نہیں ہو جاتا۔ میرے گھر کے دروازے تم پر کھلے ہیں۔ گھر میں میری بیوی اور دو بیٹیاں ہیں۔ بڑی دو بیٹیوں کی شادی ہو چکی ہے۔ تم بھی میری بیٹی جیسی ہو۔ آؤ میں تمہیں ان سے ملواؤں!“

ان کا گھر مسجد سے ملحقہ تھا۔

علی مراد کو ان کے گھر کا ماحول اچھا لگا تھا۔ ان کی بیوی اور بیٹیاں بڑی خوش اخلاق اور منہ سار تھیں۔ بڑی بیٹی خدیجہ جاب کرتی تھی اور چھوٹی اقرار کالج جاتی تھی۔ امام صاحب کی بیوی بڑی نیک اور سادہ مزاج خاتون تھیں۔

”تمہیں یہاں کوئی تکلیف نہیں ہوگی بیٹی! اسے اپنا ہی گھر سمجھو۔“ انہوں نے بڑی شفقت سے کہا۔

”ہاں اگر تکلف کرو گی تو ہمیں تکلیف ضرور ہو گی۔“ اقرار نے کہا۔ تو سب کے ساتھ وہ بھی ہنس دی۔

وہ یہاں مطمئن تھی۔ بلکہ خوش تھی۔ امام صاحب کی بیوی اور بیٹیاں اسے اسلام کے متعلق بہت کچھ سکھا رہی تھیں۔

علی مراد سے اس کی جاب پر روزانہ ملاقات ہوتی تھی۔ وہ اس کی بھی شکر گزار تھی۔ اس نے بتایا تھا کہ وہ مناسب کرانے پر گھر ڈھونڈ رہی ہے۔ گو کہ امام صاحب اور ان کی فیملی نہیں چاہتی تھی کہ وہ وہاں سے جائے۔ لیکن اسے مناسب نہیں لگتا تھا کہ وہ کسی کے گھر میں بڑی رہے۔ وہ لوگ بہت اچھے بہت خیال رکھنے والے تھے۔ لیکن وہ ان کے اخلاق کا ناجائز فائدہ نہیں اٹھانا چاہتی تھی۔

اور اس روز اس نے بتایا تھا کہ اسے ایک

اسٹوڈیو مل گیا ہے۔ پہلی کے بعد وہ شفٹ ہو جائے گی۔

علی مراد امام صاحب کا شکریہ ادا کرنے آیا تھا۔ اس کڑے وقت میں انہوں نے اس کا ساتھ دیا تھا اور عائشہ کو اپنے گھر میں بیٹیوں کی طرح رکھا تھا۔

امام صاحب علی مراد کو اچھی طرح جانتے تھے۔ وہ جب سے یہاں آیا تھا۔ اسی مسجد میں آتا تھا۔ امام صاحب اکثر اس کی تعریف کرتے تھے بلکہ دوسرے نوجوانوں کو اس کی مثال دیا کرتے تھے کہ مصروفیت کے باوجود وہ اکثر اجتماعت نماز ادا کرنے آتا ہے۔ اسی لیے تو اس کے کہنے پر انہوں نے عائشہ کو اپنے گھر میں رکھ لیا تھا۔

”ارے بھی شکریہ کی ضرورت نہیں ہے۔ اس کی مدد کرنا ہمارا فرض بنتا ہے۔“ اس کے شکریہ کرنے پر انہوں نے جواب دیا۔

”وہ واقعی بہت اچھی لڑکی ہے۔ تمہاری طرح مجھے بھی خوشی ہے کہ اس نے اسلام قبول کر لیا ہے۔ لیکن ذرا سوچو۔ کیا ہمارا التناہی فرض ہے؟“

”جی کیا مطلب۔۔۔؟“

”دیکھو اس کے اپنوں نے اس کا ساتھ چھوڑ دیا ہے۔ اس وقت ہم ہی اس کے اپنے ہیں۔ کیا ہمیں زیب دیتا ہے کہ ایک مسلمان بچی کو تنہا رہنے کے لیے چھوڑ دیں۔ کیا ہم اپنی بہو بیٹی کو اس طرح تنہا رہنے دے سکتے ہیں۔ یقیناً نہیں۔“

”پھر کیا کیا جائے؟“ اس نے ان کی بات سے اتفاق کرتے ہوئے سوال کیا۔

”اس کے لیے کچھ اور انتظام کرنا ہو گا۔“

”ٹھیک ہے۔ میں کل ہی کسی مسلم فیملی سے بات کرتا ہوں۔ شاید کسی نے اپنا اپارٹمنٹ شیئر کرنا ہو۔ مسجد میں بھی لگھ کر لگا دیتے ہیں۔ کوئی نہ کوئی اسٹوڈنٹ تو ضرور مل جائے گی جس کے ساتھ یہ رہ سکے۔“ اس نے مسئلے کا حل تلاش کیا۔

”نہیں بر خوردار! یہ وقتی سہارے ہیں۔ میں اس کے بارے میں کچھ اور سوچ رہا ہوں۔“

”جی کیسے۔“

”ان چند دنوں میں وہ مجھے اپنی بیٹیوں کی طرح عزیز ہو گئی ہے اور اس نے بھی مجھے اپنے باپ کی سی عزت دی ہے۔ ماشاء اللہ بہت اچھی بچی ہے۔ اسلام کے بارے میں اتنی تحقیق کر چکی ہے اتنا کچھ جانتی ہے کہ ہم جیسے ہزاروں مسلمانوں سے اچھی مسلمان ہے۔ اس کی عمر چوبیس سال ہے۔ اس عمر میں بیٹیوں کی شادی ہو جانی چاہیے۔ میری اپنی دونوں بیٹیاں اس عمر میں اپنے گھر کی ہو گئی تھیں۔ میں نے اسے بھی شادی کا مشورہ دیا ہے۔

میں چاہتا ہوں وہ مسلمانوں کے ساتھ عارضی نہیں مضبوط رشتوں میں بندھے۔ مسلمان گھرانے کی بہو اور مسلمان کی بیوی بنے۔ مسلمان بچوں کی ماں کہلائے۔ میں نہیں چاہتا کہ وہ زیادہ دن تک خود کو تنہا محسوس کرے۔ اس کے بھی اپنے ہونے چاہئیں۔ وہ رشتوں کی بہت بڑی قربانی دے کر آئی ہے۔ اسے اچھا خاندان اور چاہنے والے رشتے ملنے چاہئیں۔“ انہوں نے بڑا مفصل جواب دیا۔

وہ مبہوت بیٹھا پوری طرح ہمہ تن گوش تھا۔ مولوی صاحب کی باتیں اس کے دل کو لگی تھیں۔ یقیناً وہ بہت دانش مند تھے۔ اس نے تو اس پوائنٹ پر سوچا ہی نہیں تھا۔

”آپ نے بہت اچھا سوچا ہے۔ میں آپ کے خیال سے پوری طرح اتفاق کرتا ہوں۔ لیکن آپ نے عائشہ سے پوچھا ہے کہ وہ کیا سوچتی ہے؟“

”میں نے کہا ناں۔ اس نے مجھے اپنے باپ کی سی عزت دی ہے۔ میں نے اس سے کہا ہے کہ اس کی عمر شادی کرنے کی ہے۔ میری بیوی نے بھی اس سے بات کی ہے۔ اس نے کہا ہے کہ آپ لوگ ٹھیک کہتے ہیں۔“

”یہ تو بڑی خوشی کی بات ہے۔ اب ہمیں ہی اس کے لیے اچھا لڑکا ڈھونڈنا ہو گا۔ وہ تو زیادہ لوگوں کو جانتی نہیں ہے۔“

”بھئی۔ میں تو ڈھونڈ چکا ہوں۔ اب تمہاری رائے



لینی ہے۔

”جی۔۔۔ کون؟“ اس کا ماتھا ٹھنکا۔

”تم۔۔۔!“ وہ بلا توقف بولے۔

”میں۔۔۔!“ وہ حیران رہ گیا۔ اس نے کبھی اس کے بارے میں ایسا سوچا بھی نہیں تھا۔

”آپ شاید غلط سمجھ رہے ہیں امام صاحب۔ میرا اس میں کوئی انٹرسٹ نہیں ہے اور نہ ہی اس نے میرے لیے مذہب بدلا ہے۔“

”میں پوری طرح آگاہ ہوں کہ وہ تمہارے لیے یا کسی کے بھی عشق، محبت میں پڑ کر مسلمان نہیں ہوئی۔ اسے تو اللہ نے ہدایت دی ہے۔ مگر کیا؟“

”اوہ!“ اس نے طویل سانس خارج کی۔ وہ سمجھ رہا تھا انہیں کوئی غلط فہمی ہو گئی ہے۔

”میں اس کے لیے کوئی اچھا لڑکا ڈھونڈنا چاہتا ہوں۔ اتنا اچھا کہ جس کے ساتھ اس کی آئندہ زندگی آرام سے گزرے جو نیک اور سمجھ دار ہو۔ اسلام کی خاطر اس نے جو قربانی دی ہے اس کی قدر کر سکے۔ وہ میری سگی بیٹی تو نہیں ہے لیکن ایسا لگتا ہے اللہ نے اسے میرے پاس ایک ذمہ داری بنا کر بھیجا ہے۔ وہ بڑا رحیم و کریم ہے۔ جس کا کوئی نہیں ہوتا اس کے لیے اسی طرح و سب سے بنا دیتا ہے!“ مولوی صاحب کے لہجے میں اس کے لیے بڑی شفقت تھی۔

”آپ نے مجھے چن لیا ہے۔ جانے وہ مجھے پسند کرے یا ناں۔“

”تم رضا مندی ظاہر کرو گے تو میں اس سے بات کروں گا۔ مجھے یقین ہے وہ تمہیں ناپسند نہیں کرے گی۔ اسے ایک مخلص ساتھی چاہیے۔ جو پورے خلوص کے ساتھ اس کا ہاتھ پکڑ سکے۔ دیکھو لڑکے تو اور بھی بہت مل جائیں گے۔ بلکہ خود خواہش مند ہوں گے۔ مگر مجھے اندیشہ ہے کچھ غلط نہ ہو جائے۔ یہاں پر آئے ہوئے اکثر لڑکوں کو گرین کارڈ کی فکر ہوتی ہے۔ اسی لیے انہیں شیڈز لڑکی کی تلاش ہوتی ہے اور ایسی شادیاں اکثر مقصد پورا ہونے کے بعد ٹوٹ جاتی ہیں۔ میں نہیں چاہتا عائشہ سے کوئی اس طرح کا فائدہ

اٹھائے۔ تم اپنے گھر والوں سے بات کرو۔ اپنے والدین کو اس کے متعلق بتاؤ۔ اگر وہ اعتراض کریں تو انہیں قائل کرنے کی کوشش کرو۔ تم بالغ ہو، تمہیں پسند کی شادی کرنے کا اسلام نے پورا حق دیا ہے۔ بس اپنے والدین سے بات کرو ہمیں عائشہ سے بات کرنا ہوں اور جلد از جلد یہ نیک فریضہ انجام دے دیتے ہیں۔“

”ٹھیک ہے امام صاحب! میں گھر میں بات کرتا ہوں۔“ وہ آمادہ ہو گیا۔ مولوی صاحب کی باتیں اس کے دل کو لگی تھیں اور ویسے بھی عائشہ سے حد خوب صورت تھی بہت اچھی مسلمان تھی۔ پھر اقتدار کا تو کوئی جواز ہی نہ تھا۔

\*\*\*

”آپ اتنی پریشان کیوں ہیں بی بی جان۔“ علی مراد نے ان سے بات کرنے کے لیے پاکستان فون کیا تھا۔ پورے گاؤں میں چوہدری علم دین کے گھر میں ٹیلیفون تھا۔ کسی کا بھی ضروری فون آتا ہوتا اسی کے گھر آتا تھا۔

”کنیز فاطمہ کے گھر جڑواں بیٹیاں ہوئی ہیں۔ تین بیٹیاں ہو گئی ہیں۔“ انہوں نے آزدگی سے بتایا۔

”اوہ۔۔۔!“ وہ ان کی پریشانی سمجھ گیا۔ کنیز فاطمہ کی شادی چھپھی صغریٰ کے بیٹے انور سے ہوئی تھی۔ انور تین بہنوں کا اکلوتا بھائی تھا اور ساری زمین جائیداد کا اکلوتا وارث بھی۔ پھوپھا رب نواز کی طبیعت بڑی سخت تھی۔ ساری عمر انہوں نے چھپھی صغریٰ کو اوچی سانس نہیں لینے دی تھی۔ رشتہ ایسا تھا کہ میاں جی بھی ان سے دبتے تھے اور اب بیٹی دے کر تو اور بھی انکساری آگئی تھی۔

”تین بیٹیاں ہو گئیں تو پریشانی کی کیا بات ہے؟ یہ تو اللہ کی مرضی ہے۔ کنیز فاطمہ کا اس میں کیا قصور!“ وہ جواب میں بولا۔

”تو رب نواز کو نہیں جانتا پتر! وہ بڑا سخت مزاج ہے۔ زمین جائیداد والے لوگ ہیں۔ اوپر سے اکلوتا

بیٹا۔ انہیں تو ہر صورت وارث چاہیے ہو گا۔ کل کتاں کو بیٹے کی دوسری شادی کا سوچ لے تو اسے کون روک سکتا ہے!“ وہ وہموں میں گھری ہوئی تھیں۔

”بی بی جان! اللہ پر بھروسہ رکھیں۔ کیوں وہم پال رہی ہیں۔ بس دعا کیا کریں۔ جس نے بیٹیاں دی ہیں وہ بیٹا بھی دے گا۔ پریشان ہونے سے کچھ نہیں ہوتا۔“ اس نے حوصلہ دینے کو کہا۔

”کیا کروں پتر! ماں ہوں ناں۔ مجھے نہیں فکر ہوگی تو اور کسے ہوگی۔“ ان کی آواز رندھ گئی۔

”میاں جی کیسے ہیں؟“

”ظاہر ہے، وہ بھی پریشان ہیں۔ بیٹی کا معاملہ ہے۔“

”ٹیلی فون کا کیا بنا؟“ اس نے موضوع بدلا۔

”درخواست دے رکھی ہے۔ ابھی تک منظور نہیں ہوئی۔ حسن دین کو شش کر رہا ہے۔ کہتا ہے سال کے اندر اندر لگ جائے گا اور ہاں تو بھی کنیز فاطمہ کو دو حرف لکھ دے۔ بہن کا دل بڑھ جائے گا۔ بڑا مان ہوتا ہے بھائیوں پر۔“ وہ پھر اسی موضوع پر آ گئیں۔

”ٹھیک ہے بی بی! میں خط لکھ دوں گا اسے۔ بھائی حسن دین اور میاں جی کو سلام کہیے گا۔ میں خط بھی لکھوں گا۔“

اس نے اللہ حافظ کہہ کر فون رکھ دیا۔ وہ ان سے عائشہ کی بات کرنا چاہتا تھا۔ مگر وہ اپنے ہی بکھیڑوں میں بڑی تھیں۔ ایسے میں لوگ وہ اس مسئلے کو کبھی بھی نہ سمجھ پاتے۔ ویسے بھی وہ ساری صورت حال سے واقف نہیں تھے اور فون پر اتنی تفصیل سے بات نہیں ہو سکتی تھی۔ سو اس نے ذکر کرنا ہی فضول سمجھا۔

”مناسب وقت آئے گا تو انہیں بتا دوں گا۔ پھر ان کے پاس اعتراض کرنے کا کوئی جواز نہیں ہو گا۔“

جانے یہ صحیح تھا یا غلط۔ مگر اس نے یہی سب سوچ کر فیصلہ کیا تھا۔ امام صاحب اس کی رضا مندی سے بہت خوش تھے۔ انہوں نے عائشہ کے سامنے علی مراد کا نام رکھا تو اس نے بھی بخوشی رضا مندی دے دی۔

وہ اسے کافی عرصہ سے جانتی تھی۔ وہ اچھا شخص

تھا۔ مخفی تھا، نمازی پر بیڑ گار تھا اور پھر سب سے بڑھ کر اسلام کے بارے میں متحس ہونے کا سبب وہی تو بنا تھا۔ اسی سے مل کر تو اس نے اسلام کو اسٹڈی کرنے کا سوچا تھا اور اس وقت وہ نیک نیتی سے اس کا ہاتھ تھام رہا تھا یقیناً وہ اچھا انسان تھا اور اچھا جیون ساھی ثابت ہو سکتا تھا۔

\*\*\*

امام صاحب نے آئندہ جمعہ المبارک کو نکاح کی تاریخ مقرر دی تھی۔ اس نے کہا تھا ایسی جلدی کی کیا بات ہے۔ مگر انہوں نے یہ کہہ کر چپ کر دیا تھا کہ نیکی کرنے میں تاخیر نہیں کرنی چاہیے۔ جب تم اور تمہارے گھر والے راضی ہیں۔ عائشہ راضی ہے تو بلاوجہ تاخیر کیوں کی جائے۔ عائشہ کی فرمائش پر نکاح بڑی سادگی سے ہوا تھا۔ اس کا کہنا تھا کہ وہ نکاح اسی طرح کروانا چاہتی ہے جیسے بی بی فاطمہ الزہراء کا ہوا تھا۔ البتہ علی مراد نے ولیمہ کی چھوٹی سی دعوت کی تھی۔ علی مراد نے ایک بید روم کا پارٹنر منٹ لے لیا تھا۔ جسے دونوں نے بڑی محنت سے سجایا تھا۔ نکاح کا اٹھا کر کے پیارا سا آشیانہ بنایا تھا اور یوں زندگی بڑی سبک رفتاری سے گزرنے لگی تھی۔

نکاح سے پہلے مولوی صاحب نے اسے کچھ باتیں سمجھانے کی کوشش کی تھی جو اسے آج بھی یاد تھیں۔ انہوں نے کہا تھا۔

”اندھیروں میں رہنے والے روشنی میں جائیں تو آنکھیں چندھیا جاتی ہیں اور اگر روشنی میں رہنے والے اندھیروں میں داخل ہوں تو ٹھو کریں لگا کر رہیں۔ ماحول سے مانوس ہونے کے لیے کچھ وقت درکار ہوتا ہے۔ میاں بیوی کا تعلق بھی ایسا ہی ہوتا ہے اور بالخصوص ایسی صورت میں تم دونوں بالکل مختلف بلکہ متضاد ماحول سے تعلق رکھتے ہو۔ تمہیں بہت سی جگہوں پر چشم پوشی سے کام لینا پڑے گا۔“

وہ جس معاشرے میں پلی بڑھی ہے اور جس ماحول میں جس گھر میں اس کی پرورش ہوئی ہے وہ ہمارے



ماحول سے قطعی طور پر مختلف ہے۔ اس نے ماضی میں ہر وہ کام کیا ہے جو ہمارے معاشرے میں ناجائز اور حرام ہے۔ مگر یاد رکھنا وہ سب اس کے مسلمان ہونے سے پہلے تھا۔ اسے اس کے ماضی کا کبھی کوئی طعنہ نہیں دینا۔

اسے بڑی محبت اور نرمی سے اپنے رسم و رواج اپنے ماحول میں ڈھالنا کبھی کبھی گراں گزرے تو صبر اور برداشت سے کام لیتا۔ یاد رکھو، اسلام قبول کرنے کے بعد اس نے پہلا رشتہ تم سے جوڑا ہے۔ تم تمام مسلمانوں کی نمائندگی کرتے ہو۔ تم اچھا سلوک کرو گے تو اسلام کا امیج اچھا ہو گا تم برا کرو گے تو اس کی نظر میں اسلام کا امیج خراب ہو گا۔ ”وہ بڑی رسائیت اور سنجیدگی سے سمجھا رہے تھے۔“

”جی میں سمجھ گیا ہوں۔ آپ بے فکر رہیں۔ اسے مجھ سے کوئی شکایت نہیں ہوگی۔“

”خوش رہو بیٹا۔ اللہ تم لوگوں کے دلوں میں محبت پیدا کرے۔“ اللہ تم دونوں کے دلوں میں فاطمہ الزہرہ اور علی کی سی محبت پیدا کرے۔“ انہوں نے دل سے دعا کی تھی۔

اور پھر ایسا ہی ہوا تھا۔ گزرتے وقت نے دونوں کو بے حد قریب کر دیا تھا۔ وہ نہ صرف آئیڈل بیوی ثابت ہوئی تھی بلکہ بے حد اچھی اور مثالی مسلمان بھی تھی۔ علی مراد کی جانب سے اس پر کوئی پابندی نہیں تھی لیکن وہ حجاب پہنتی تھی۔ نماز پنج گانہ ادا کرتی تھی۔ قرآن پاک کو ترجمہ کے ساتھ پڑھتی تھی۔ گھر سنبھالتی۔ خدیجہ اور اقراسے ترکیبیں پوچھ پوچھ کر اس کی پسند کے کھانے بناتی اور ہر طرح سے اس کی خدمت کرتی۔

کبھی کبھی تو علی مراد کو ایسا لگتا جیسے وہ کوئی خواب دیکھ رہا ہے۔ اسے اپنی خوش قسمتی پر یقین ہی نہ آتا۔ کیا کوئی عورت اتنی اچھی ہو سکتی ہے۔ وہ اس سے بے حد محبت کرتی تھی اور اس سے وابستہ تمام رشتوں سے بھی بے حد پیار اور عزت کرتی تھی جنہیں اس نے ابھی تک دیکھا بھی نہیں تھا۔ کبھی خط کا جواب دینے

میں وہ سستی کرتا تو وہ اسے مجبور کر کے انہیں خط لکھواتی۔ انہیں پیسے بھجواتی۔ علی مراد کو اس کے حقوق و فرائض بتاتی۔ تو وہ اپنی قسمت پر رشک کرتا۔ اس نے اللہ کی خاطر سب کچھ چھوڑ دیا تھا اور اس کا اسے کسی قسم کا کوئی ملال نہیں تھا۔ اس نے کبھی بھولے سے بھی اپنے ماضی کو یاد نہیں کیا تھا۔ کبھی اس نے ماں باپ یا بہن بھائی کا نام نہیں لیا تھا۔ کبھی ان سے ملنے کی کوشش نہیں کی تھی۔ کبھی اللہ سے کوئی شکوہ گلہ نہیں کیا تھا۔ بلکہ ہمیشہ مطمئن اور خوش رہتی۔ ہر وقت اپنے رب کی شکر گزار رہتی۔ کتنا بڑا دل تھا اس کا۔ شادی کے ایک سال بعد ہی اللہ نے انہیں پیاری سی بیٹی دی تھی۔ جس کا نام دونوں نے بڑی محبت سے مریم رکھا تھا۔

علی مراد نے خود مریم کے کان میں اذان دی تھی اور پھر اسے عائشہ کی گود میں ڈالا تھا۔

اس نے اس کے روئی جیسے سفید سفید گالوں پر پیار کیا تھا اور آنکھوں سے آنسوؤں کی لڑیاں برسنے لگی تھیں۔ علی مراد نے شادی کے بعد آج پہلی بار اسے روتے ہوئے دیکھا تھا۔

”عائشہ! کیا ہوا؟“ اس نے بے چینی سے پوچھا۔ وہ خاموش رہی۔ مگر آنسو بول رہے تھے۔ وہ بن بتائے سب جان گیا تھا۔ ماں بن کر ماں کی یاد آگئی تھی۔ بیٹی کو پیار کرتے ہوئے نجانے وہ کتنے پیار یاد آئے تھے جو اس کی ماں نے اس کے گالوں پر کیے تھے۔

”روؤ نہیں عائشہ! ہم ان سے ملنے جائیں گے۔ میں خود تمہیں لے کر جاؤں گا۔ وہ مریم کو دیکھ کر بہت خوش ہوں گے۔ سب ٹھیک ہو جائے گا۔“ اس نے پیار سے اس کے آنسو پونچھتے ہوئے دلاسا دیا۔ مگر وہ پہلے سے بھی زیادہ شدت سے رونے لگی۔ مدت سے روکے ہوئے آنسو ہمدردی کے دو بول سن کر بے قابو ہو گئے تھے۔

”وہ کبھی نہیں ملیں گے۔ میں انہیں اچھی طرح جانتی ہوں۔“

”ایسے مت سوچو۔ اتنے دنوں بعد تمہیں سامنے

دیکھیں گے تو وہ بھی رہ نہ سکیں گے۔ ساری ناراضی بھول جائیں گے۔“ وہ اس موقع پر اسے اداس نہیں دیکھنا چاہتا تھا۔ اس لیے ہر ممکن ڈھارس بندھا رہا تھا۔ ”میں نے دیکھا تھا انہیں۔“

Thanks giving day پر ممی اور میری دونوں سسرز سیف دے سے ٹرکی لے رہی تھیں۔ اس بار ممی نے فیملی ڈنر ایریج کرنا تھا۔ لاسٹ ایپریل ہم نے مل کر پلاننگ کر لی تھی۔ بہت بڑی پارٹی تھی ہمارے گھر۔ میں بہت بے اختیار ہو کر ان کی جانب بڑھی تھی۔ مگر انہوں نے بڑی ناگواری سے منہ پھیر لیا تھا۔ وہ ابھی تک ناراض ہیں۔ شدید ناراض۔“ اس نے آنسوؤں کے درمیان بتایا۔

”اوہ مجھے افسوس ہے عائشہ!“ اسے سچ مح دکھ ہوا تھا۔

”لیکن مجھے تو افسوس نہیں ہے!“ اس نے آنسو پونچھے۔ خود پر قابو پانا آسان نہیں ہوتا لیکن اسے اس میں کمال حاصل تھا۔

”میں نے غلط اور صحیح میں سے صحیح کا اور سچ اور جھوٹ میں سے سچ کا انتخاب کیا ہے۔ ایسا بڑا قدم اٹھانے پر مشکلیں تو آتی ہی تھیں۔ ہمارے پیارے نبی صلی اللہ علیہ وسلم پر کیسی کیسی مشکلیں آتی تھیں۔ آپ نے بھی تو برداشت کی تھیں ناں۔ ان کے بھی اپنے گھرے برائے ہو گئے تھے۔ وہ کمزور نہیں پڑتے تھے تو میں کیوں گھبراؤں۔“ کتنی عظیم تھی وہ۔

”تم بہت اچھی ہو عائشہ! اللہ تم سے بہت خوش ہو گا۔“

”اگر اچھی بیوی اور اچھی ماں بن گئی تو ضرور ہو گا۔“ وہ جتنی پیاری تھی باتیں بھی اتنے ہی پیاری کرتی تھی۔

\*\*\*

علی مراد نے اب تک اس بات کا ذکر گھر میں نہیں کیا تھا۔ حتیٰ کہ مریم تین سال کی ہو گئی تھی۔ مگر اس نے ابھی بھی کسی کو کچھ نہیں بتایا تھا۔ کبھی وہ سوچتا کہ

جب جائے گا تو مریم اور عائشہ کو ساتھ لے جائے گا۔ مریم کو دیکھ کر اور عائشہ سے مل کر وہ اس کے فیصلے کو سراہیں گے۔ فون پر زیادہ لمبی بات نہیں کر سکتا تھا۔ لہذا انہیں مطمئن بھی نہ کر پاتا۔

عائشہ نے اس معاملے میں اسے کبھی بھی کچھ نہ کہا تھا۔ سب کچھ اسی پر چھوڑ رکھا تھا۔ جو مناسب سمجھے کرے۔

پاکستان سے آئے ہوئے اسے تقریباً ”آٹھ سال ہو چکے تھے۔ بی بی جان اور میاں جی اسے کئی بار کہہ چکے تھے، پاکستان کا چکر لگاؤ۔ عائشہ سے شادی کر کے اس کی مشکلیں آسان ہو گئی تھیں۔ اسے گرین کارڈ حاصل کرنے میں بڑی آسانی ہو گئی تھی۔ اب وہ جب چاہے پاکستان جا سکتا تھا اور حقیقت تو یہ تھی کہ اب اس کا جی دل چاہتا تھا۔ مدت ہو گئی تھی اپنوں کی مشکلیں دیکھے ہوئے۔ نہ کسی خوشی میں شریک ہو سکا تھا نہ غم میں۔

بھائی حسن دین اور کنیز فاطمہ کی شادیاں اس کی غیر موجودگی میں ہوئی تھیں۔ اب تو ان دونوں کے بچے بھی بڑے ہو گئے تھے۔ وقتاً فوقتاً وہ تصویریں بھیجتے تو وہ دیکھ لیتا۔ بی بی جان ہر خط میں لکھواتی تھیں کہ بس اب آجاؤ اور اس بار تو میاں جی نے بھی لکھوا بھیجا تھا کہ وہ بہت اداس ہو گئے ہیں۔ کہیں ایسا نہ ہو کہ اس کی شکل دیکھے بغیر ہی دنیا سے چلے جائیں۔

اس بار خط آیا تو بی بی جان کافی پریشان تھیں۔ کنیز فاطمہ کے گھر جو تھی بیٹی ہوئی تھی اور یقیناً اسے سسرال کی طرف سے پریشانی تھی اور اب تو وہ بھی پریشان ہو گیا تھا۔ کنیز فاطمہ اس کی چھوٹی اور اکلوتی بہن تھی۔ مگر اتنی دور بیٹھ کر محض خط کے ذریعے حوصلہ دینے کے سوا اور کیا کر سکتا تھا۔ اس کا دل چاہتا کہ وہ خود جائے۔ اور ابھی وہ جانے کے لیے حتمی فیصلہ کرنے کا سوچ ہی رہا تھا کہ اس رات پاکستان سے فون آ گیا۔

میاں جی کو ہارٹ اٹیک ہوا تھا اور وہ ہاسپٹل میں تھے۔



اس کے پاؤں تلے سے زمین نکل گئی تھی۔ آٹھ سال ہو گئے تھے ان سے بچھڑے ہوئے۔  
”کیس ایسا نہ ہو تمہاری شکل دیکھے بغیر ہی دنیا سے چلا جاؤں۔ اب آجاؤ پتر علی مراد۔“ ان کا چہرہ بار بار اس کی آنکھوں کے سامنے گھوم رہا تھا اور باوجود ضبط کے آنکھیں گیلی ہوئی جا رہی تھیں۔

”اللہ پر بھروسہ رکھیں علی! وہ بڑا رحیم ہے۔ ان شاء اللہ میاں جی بالکل ٹھیک ہو جائیں گے۔“ عائشہ نے اسے بڑے پیار سے دلاسا دیا تھا۔

”مجھے جانا چاہیے عائشہ! مجھے اس وقت ان کے پاس ہونا چاہیے۔ وہ میری راہ دیکھ رہے ہوں گے۔ بہت اداس ہو گئے ہیں میاں جی میرے لیے۔“

”ہاں آپ کو اس وقت وہاں ہونا چاہیے۔ انہیں آپ کی ضرورت ہے۔ میرا خیال ہے ہمیں جانے کی تیاری کرنی چاہیے۔“ اس نے رسائی سے کہا۔

”ہم دونوں کو آٹھ گھنٹے میں کچھ دن لگ جائیں گے۔ میں چاہتا ہوں کہ اگلی فلائٹ سے ہی نکل جاؤں۔ تم ایسا کرو بعد میں آجانا۔ مریم کے اسکول اور اپنی جاب سے چھٹی وغیرہ بھی لے لینا۔ باقی تمام ضروری کام بلز وغیرہ نبٹا کر جانے کے لیے ضروری شاپنگ وغیرہ بھی کر لینا۔ تب تک میں انہیں اپنی شادی کے بارے میں بھی بتا دوں گا۔ میاں جی ہسپتال میں ہیں اس لیے اب تو بہت سوچ سمجھ کر بتانا پڑے گا۔“ اس نے اپنی رائے دی۔

”ٹھیک ہے۔ جیسے آپ مناسب سمجھیں!“ اس کی حکم عدولی تو اسے آتی ہی نہ تھی۔ وہ جو کہہ دیتا اس کے لیے وہی حرف آخر ہوتا۔

☆ ☆ ☆

نیویارک کے جان ایف کینڈی انٹرنیشنل ایئرپورٹ پر روانگی کی انوائٹمنٹ ہو رہی تھی۔ ”اوکے چلتا ہوں۔“ علی مراد نے مریم کو گود میں اٹھا کر پیار کرتے ہوئے کہا۔

”اللہ نے آپ کو موقع دیا ہے۔ میاں جی کی خوب

خدمت کیجیے گا۔“ اس نے پہلے سے کہی ہوئی بات ایک بار پھر دہرائی۔

”ہاں ہاں۔ اسی لیے تو جا رہا ہوں۔ بس تم اپنا خیال رکھنا۔ مجھے تمہاری بہت فکر ہوگی۔ اکیلے چھوڑ کر جا رہا ہوں ناں۔ بس تمہارا ہی خیال رہے گا۔“

”لیڈیز اینڈ جنٹلمین۔۔۔“ ایئر ہوسٹس کی انوائٹمنٹ ایک بار پھر گونجی تھی۔

”میری طرف سے آپ بالکل بے فکر رہیں۔ میرے لیے کچھ بھی نیا نہیں ہے۔ آرام سے رہ لوں گی ہاں مریم بہت مس کرے گی۔“

”اور تم۔۔۔؟“ اس نے پیار سے اسے دیکھا۔

”ظاہر ہے میری تو دنیا ہی آپ ہیں۔ میرا یہاں اور ہے کون؟“ اس کی آواز کپکپا گئی۔ میلی آنکھیں بھیگنے لگیں۔ شاید کسی وہم، کسی دوسو سے دل پر دستک دی تھی۔

”ارے ارے تم تو رونے لگیں۔ بس چند دنوں کی بات ہے۔ پھر تم بھی میرے ساتھ میرے پاس ہوگی۔“ اس نے اس کا دودھیا ہاتھ تھاما۔

”لیڈیز اینڈ جنٹلمین فلائٹ نمبر۔۔۔“ اپنا بہت خیال رکھیے گا۔“

”ہاں رکھوں گا۔ لیکن یاد رکھنا۔ تم میری بہت قیمتی چیز ہو۔ تم پریشان ہوئیں تو مجھے بھی دکھ ہو گا۔ مجھے خوشی سے رخصت کرو۔ کسی وہم، کسی اندیشے کو دل میں جگہ مت دو۔ بس دعا کرو میاں جی صحت یاب ہو جائیں۔ پھر سب ٹھیک ہو جائے گا۔“

”لیڈیز اینڈ جنٹلمین۔۔۔“ بچھڑنے والوں کے لیے یہ انوائٹمنٹ بڑی گراں ہوتی ہے۔

”جاتے ہی فون کر دیجیے گا۔ مجھے شکرانے کے نوافل پڑھنے ہیں۔“ اس نے رندھی ہوئی آواز میں تاکید کی۔

”اوکے۔ لاہور ایئرپورٹ سے ہی کروں گا۔“ اس نے مریم کو ایک بار پھر چوما۔

”اللہ حافظ!“ اس کا ہاتھ اس نے بڑی محبت سے دبایا تھا۔

”اللہ حافظ۔“ وہ ڈیپارچر کی طرف بڑھ گیا تو آنسو دھاریں کی صورت ٹوٹ کر بکھرنے لگے۔ شام اس قدر اداس تھی کہ نیویارک کی جلتی ہوئی تمام روشنیاں ہم لگنے لگی تھیں۔

☆ ☆ ☆

علی مراد ایئرپورٹ سے سیدھا ہسپتال ہی پہنچا تھا۔ حسن دین اسے کارڈور میں ہی مل گیا تھا اور حیران رہ گیا تھا اور میاں جی تو اسے اچانک سامنے دیکھ کر جیسے جی اٹھے تھے۔ ڈاکٹر نے بتایا تھا کہ اب ان کی حالت خطرے سے باہر ہے اور ایک دو دن میں انہیں ڈسچارج کر دیا جائے گا۔

حسن دین کے ساتھ ہی وہ گھر آیا تھا۔ اس کی اطلاع برکین فاطمہ پہلے ہی پہنچ چکی تھی اور گھر میں جیسے عید ہو گئی تھی۔

اگلے روز میاں جی بھی گھر آ گئے تھے۔ پھپھو صغریٰ اور پھوپھا رب نواز کے ساتھ انور بھی آیا ہوا تھا۔ ایک تو میاں جی کی خبر گیری اور دوسرے اس سے ملنے کے لیے۔

رات کے کھانے کے بعد ابھی ابھی وہ رخصت ہوئے تھے۔

”اب بتا کیا کہتے ہیں تیرے سرال والے۔ ابھی تو بڑے ٹھیک ٹھاک تھے۔“ سب میاں جی کے بیڈ کے ارد گرد بیٹھے تھے جب اس نے کنیز فاطمہ سے پوچھا۔

”مجھے دیکھ کے ٹھیک ٹھاک ہو گئے ہیں، ورنہ جب سے چوتھی بیٹی ہوئی ہے ان کے منہ سیدھے نہیں ہو رہے۔ انور ان کا اکلوتا بیٹا ہے۔ انہیں اب وارث چاہیے۔“ لی بی نے جواب دیا۔

”لیکن یہ تو اللہ کی طرف سے ہے۔ کوئی یا ہم اس سلسلے میں کیا کر سکتے ہیں۔“

”ہر مسئلے کا کوئی نہ کوئی حل ہوتا ہے پتر۔ اب تو آ گیا ہے مجھے بے فکری ہو گئی ہے۔“ میاں جی آہستہ سے بولے۔

”اچھا۔ میرے آنے سے مسئلہ حل ہو سکتا

”ہے۔“ اس نے میاں جی کی ٹانگیں دباتے ہوئے پوچھا۔

”شکر ہے پتر! تو آ گیا ہے۔ میرا بوجھ ہلکا ہو گیا ہے۔ میرے رب نے تیرے وسیلے سے میری عزت رکھ لی ہے۔“ وہ آہستگی سے بولے۔

”کیا مطلب میاں جی۔۔۔؟“ وہ ان کی بات سمجھ نہ سکا۔

”ہم نے مسرت سے تیری شادی طے کر دی ہے۔“ لی بی جان نے صاف لفظوں میں بتایا۔

”میری شادی۔۔۔؟“ اس کے گرد کوئی دھماکہ ہوا تھا۔

”ہاں تیری شادی۔ اس سے بہتر اس مسئلے کا کوئی حل نہیں تھا۔“ وئے ٹے کی شادی میں بڑا فائدہ ہوتا ہے۔ صغریٰ آیا نے بھائی رب نواز کے کہنے پر خود کنیز فاطمہ سے بات کی ہے۔ ارادہ تو دونوں گھروں کا شروع سے ہی تھا۔ مجھے بھی بتا ہے اس بات کا لیکن تو باہر چلا گیا تو ہم بھی چپ کر گئے۔ اب تیرے آنے پر انہوں نے اشارہ کیا دولا یا تو ہم نے بھی خوشی سے ہانی بھری۔“

”یہ کیسے ہو سکتا ہے لی بی جان۔۔۔ یہ نہیں ہو سکتا۔“ وہ ہونق بنا سن رہا تھا۔ ایک دم سے ہوش میں آ گیا۔

”لو جو بات ہو چکی اس کے لیے کہہ رہا ہے کیسے ہو سکتا ہے۔“ لی بی جان نے مسکرا کر کہا۔

”مگر مجھ سے پوچھے بغیر آپ کیسے کچھ کر سکتے ہیں۔“ اس کی سمجھ میں نہیں آ رہا تھا کیسے انہیں بتائے۔

”کیوں تجھ سے پہلے کسی سے کچھ پوچھا تھا ہم نے؟ یہ بیٹھا ہے حسن دین۔ پوچھ اس سے۔ کیا اس سے پوچھ کر رشتہ کیا تھا اس کا۔ ایک لفظ بھی بولا تھا یہ تیری طرح۔“ میاں جی نے حسن دین کی طرف دیکھا۔

”لیکن میاں جی۔۔۔!“ وہ سچ بول کھلا گیا تھا۔

”بس علی مراد۔“ انہوں نے ہاتھ اٹھا کر حتمی انداز میں کہا۔ ”چار دن پردیس میں رہ کر اپنے ریت رواج، بڑوں کی عزت، احترام کیا سب بھول جاتے ہیں۔“



ان کے بچے میں سختی آئی۔

”میاں جی! زیادہ باتیں نہ کریں، ڈاکٹر نے بڑی احتیاط کرنے کو کہا ہے۔“ حسن دین نے ان کے ساتھ ساتھ گویا سب کو تنبیہ کی۔

”چلو کنیز فاطمہ! بچوں کو سلاؤ صفیہ سوالاتی دے دے اپنے میاں جی کو۔“ بی بی جان نے اٹھتے ہوئے کہا۔

”میرے لیے دودھ گرم کر دے صفیہ!“ حسن دین نے آواز دی۔

اتنی بڑی اور اتنی اہم بات کو کتنا معمولی لیا تھا ان لوگوں نے۔ کیسے معمول کی باتیں شروع کر دی تھیں سب نے جیسے ابھی کچھ کہا ہی نہ ہو یا جو کہا ہے اس کی کوئی خاص اہمیت ہی نہ ہو۔ کتنا آسان تھا ان کے لیے یہ سب کرنا۔

”ٹھیک ہے میں بھی اتنی ہی آسانی سے سب کچھ بتا دوں گا۔“ اس نے اپنے تئیں سوچا اور سونے کی تیاری کرنے لگا۔



لیکن یہ اس کی بھول تھی۔ یہ سب اتنا آسان نہیں تھا جتنا اس نے سوچا تھا۔ اگلے روز پھر وہی مسئلہ زیر بحث تھا۔

”تم اس رشتے سے انکار کر رہے ہو جو میں نے رب نواز سے خود پکا کیا ہے۔ تیری داوی کی خواہش تھی کہ میں تیری شادی صغریٰ کے گھر کروں۔ تو مجھے میری مری ہوئی ماں کے سامنے شرمندہ کروانا چاہتا ہے؟“

”میاں جی! آپ کو زندہ بیٹے سے زیادہ مری ہوئی ماں کی فکر ہے۔“ وہ متعجب تھا۔

”تو نہیں جانتا کہ ماں باپ کا کیا حق ہوتا ہے۔ میرا نام نافرمانوں میں لکھوانا چاہتا ہے۔“

”جسے ماں باپ دھتکار دیں اسے اللہ بھی معاف نہیں کرتا۔ کیوں ہمارا اٹھکانا دوزخ میں بنا رہا ہے!“ بی بی جان بھی پوری طرح ان کی تائید کر رہی تھیں۔ وہ میاں

جی کی حالت کے پیش نظر ان سے بحث نہیں کرنا چاہتا تھا۔ لیکن مسئلہ گمبھیر ہوتا جا رہا تھا اور معاملہ ایسا تھا کہ وہ خاموش بھی نہیں رہ سکتا تھا۔

”میں شادی کر چکا ہوں!“ اس نے دھماکا کر دیا اس کے سوا کوئی چارہ نہ تھا۔

”کیا؟ کیا کہا تو نے؟“ میاں جی کو اپنی سماعتوں پر دھوکا ہوا۔ بی بی جان تو باقاعدہ دل پکڑ کر بیٹھ گئی تھیں۔

کنیز فاطمہ کا رنگ فق ہو گیا تھا۔ حسن دین اور بھابھی صفیہ ہکا بکا اسے دیکھ رہے تھے۔ اس نے مختصراً ”ساری روئیداد ان کے گوش گزار کر دی۔“ کمرے میں کچھ دیر سکوت رہا تھا۔ یوں جیسے سب کو سانپ سونگھ گیا ہو یا پھر کہنے سننے کے لیے کچھ باقی نہ رہا ہو۔

”موسم“ میری بیٹی تین سال کی ہو گئی ہے۔ میں اسے یہاں بلانا چاہتا ہوں۔ آپ سب سے ملوانا چاہتا ہوں۔“ ان کی خاموشی پر اس نے مزید کہا۔

”ہم نہیں ملنا چاہتے۔ میں نہیں مانتی کسی کافر کو اپنی بہو۔“ بی بی جان سے مزید برداشت نہیں ہو سکا۔

”لیکن اس نے اسلام قبول کیا ہے۔“

”رہنے دو۔ ایسی عورتوں کا کیا اعتبار۔ آج اسلام قبول کیا ہے، کل چھوڑ دے۔ وہ تو وہاں ہمارے بچوں کو پھانسنے کے لیے بیٹھی ہیں۔“

”چوہدری سلطان کے بیٹے نے بھی یہی کیا۔ جو بھی چار پیسے کمانے جاتا ہے اسے پھانس لیتی ہیں۔“

”ایسا نہیں ہوتا بی بی۔“

”ہمارے ساتھ تو ایسا ہی ہوا ہے۔“

”وہ بہت اچھی مسلمان ہے بی بی! باقاعدگی سے نماز قرآن پڑھتی ہے۔ روزے رکھتی ہے۔ بڑا مطالعہ کیا ہے اس نے اسلام کا۔“ وہ انہیں قائل کرنے کی کوشش میں تھا۔

”ہاں نو سوچو ہے کھا کر پیلی حج کو چلی۔ بس ہم نے تیری بات پکی کر دی ہے۔ تجھے شادی کرنا ہی ہوگی۔“ وہ تو جیسے کچھ سننے کو تیار ہی نہیں تھیں۔

”میں ایسا نہیں کر سکتا۔ کبھی بھی نہیں!“ اس نے

بھی صاف کہہ دیا۔

”ہم نے کبھی سوچا بھی نہیں تھا، تو اس طرح ہمارے سامنے کھڑا ہو جائے گا۔ کتنے جتن سے تجھے بڑھایا لکھایا پال پوس کر بڑا کیا۔ محض تیرا شوق پورا کرنے کے لیے تیرے باپ کی ہزاروں منتیں کر کے تجھے امریکہ بھجوایا اور آج تیری نظر میں ہماری کوئی اہمیت ہی نہیں۔ زندگی کا اتنا بڑا فیصلہ اکیلے ہی کر لیا۔ تیرے لیے وہ سب کچھ ہو گئی۔ اور ہم بالکل غیر۔“

ان کی آنکھوں سے بھل بھل آنسو بہنے لگے۔

”حسن دین کے بعد تین بیٹے کے بعد مر گئے تھے میں نے کیا کیا نہیں منتیں مانیں۔ کتنے وظائف کیے۔ کتنی دعائیں کیں۔ تیرے میاں جی راتوں کو جاگ جاگ کر عبادت کیا کرتے تھے۔ پھر رب نے ہماری دعا سنی اور حسن دین کے ساتھ جوڑی ملائی۔ بڑی مشکل سے مراد پوری ہوئی تھی تب ہی تو تیرا نام علی مراد رکھا تھا۔ تو دس سال کا ہو گیا تھا جب تک تیری منتیں اتار رہے تھے۔ ایک ایک دن گن کے تجھے بڑا کیا ہے اور تو ہمارے ارمانوں پہ پانی پھیر رہا ہے۔“ وہ باقاعدہ ہچکیوں سے رونے لگیں۔

”نہ جانے کہاں چوک ہو گئی تمہاری تربیت میں! کیوں ہماری نیک نامی ڈبونا چاہتا ہے۔“ میاں جی تکیے کے سہارے اونچے ہو کر بیٹھے۔ بڑا ملال تھا ان کے لہجے میں۔

”میں نے ایسا کچھ نہیں کیا میاں جی! جس سے آپ کی نیک نامی پر حرف آئے۔ میں نے اس سے شادی کی ہے۔“ وہ پریشان ہو گیا تھا انہیں کیسے سمجھائے۔

”کیسی شادی ہے یہ۔ نہ ماں کو خبر نہ باپ کو۔ نہ کسی بہن بھائی کو بتا اور ہو گئی شادی!“ انہوں نے ہاتھ اٹھا کر تسخراڑایا۔

”وہ میری مجبوری تھی میاں جی۔“

”کیسی مجبوری۔ شادیاں ایسے ہوتی ہیں۔ شادیاں وہ ہوتی ہیں جن میں بارہائیں جاتی ہیں۔ ڈولیاں اٹھتی ہیں۔ چار رشتے دار اکٹھے ہوتے ہیں۔ خوشیاں منائی

جاتی ہیں۔“ بی بی جان کسی دلیل کو ماننے کو تیار نہ تھیں۔

”لیکن بی بی! وہاں ایسے نہیں ہو سکتا تھا۔“

”ٹھیک ہے۔ لیکن ہمیں بتایا تو جا سکتا تھا۔ ہم نکاح کے وقت فون کرتے۔ دعا کے لیے ہاتھ اٹھاتے۔ پورے گاؤں میں مٹھائی بانٹتے۔ خوشی سے لوگوں کو بتاتے۔“

”یہ تو آپ اب کہہ رہے ہیں۔ اگر میں اس وقت بتاتا تو آپ کبھی بھی راضی نہ ہوتے۔ اسی لیے مجھے چھپانا پڑا۔“ اس نے حقیقت بتائی۔

”چھپ کر شادی نہیں گناہ کیے جاتے ہیں علی مراد۔“ میاں جی کو طیش آگیا۔

”میں نے کہا ناں، مجھے مصلحتاً چھپانا پڑا تھا۔“

”غلط تھا تو چھپایا ناں۔ صحیح ہوتا تو کبھی بھی نہ چھپاتے۔ دس بار خط لکھتے۔ بار بار فون کرتے۔ ہمیں ساری صورت حال بتاتے۔ آج ہمارا منہ بھی بند ہوتا۔ لیکن تم نے تو اکیلے اکیلے سب کچھ کر لیا۔“

حسن دین بھی ان ہی کی جانب سے بولا تھا۔ اس کا ساتھ دینے والا کوئی بھی نہ تھا۔ اس کی بات کسی کی سمجھ میں نہیں آرہی تھی۔ وہ دلیلیں دے دے کر تھک گیا تھا مگر وہ اسی کو غلط ثابت کر رہے تھے، کیونکہ وہ قائل ہونا ہی نہیں چاہتے تھے۔

آٹھ دن ہو گئے تھے اس بحث کو چھڑے ہوئے اور دونوں ہی اپنی جگہ پر قائم تھے اور ابھی یہ سلسلہ نجانے کتنے دن اور اسی طرح چلتا رہتا۔ لیکن اس روز پشیمانی صغریٰ انور کے ساتھ آگئی تھیں اور جاتے جاتے یہ پیغام دے گئی تھیں کہ وہ شادی کی تیاری کر چکی ہیں۔

لہذا جلد ہی تاریخ طے کرنے کی رسم کر دی جائے۔

”آپ لوگ سمجھنے کی کوشش کیوں نہیں کرتے۔ بھائی حسن دین تم ہی کسی طرح سمجھاؤ انہیں۔“ وہ سچ سچ اکیلا ہو گیا تھا۔

”کیا دن آگئے مولاد ماں باپ کو سمجھائے گی۔“

”میاں جی نے طنز یہ کہا۔“

”تو پھر میں کیا کروں میاں جی! آپ ہی مجھے کچھ



”سمجھائیں۔ میری کچھ سمجھ میں نہیں آ رہا!“ وہ سچ مچ بوکھلا گیا تھا۔

”دیکھ پتر! تیری بہن کا معاملہ ہے۔ وہ لوگ اٹھتے بیٹھتے کئی بار سنا چکے ہیں کہ وہ وارث کے لیے انور کی دوسری شادی کر دیں گے اور ضرورت پڑنے پر طلاق بھی دے سکتے ہیں۔ تو تو جانتا ہے رب نواز کے دل میں میرے لیے شروع سے ہی خار ہے۔ اس کی اکھڑ مزاجی کی وجہ سے میں نے صغریٰ کی شادی کی مخالفت کی تھی۔ شادی تو بہر حال اس کی ہو گئی لیکن آج تک رب نواز کے دل سے وہ بات نہیں نکلی۔ شاید اس نے کنیز فاطمہ سے رشتہ بھی اسی لیے کیا تھا کہ مجھے دبا سکے اور اب اللہ نے اسے موقع دے دیا ہے۔ میں نے بہت سوچ سمجھ کر مسرت سے تیرا رشتہ طے کیا ہے۔ اسی میں سب کا بھلا ہے۔ تیری ماں کی بھی خواہش پوری ہو جائے گی اور تیری بہن کا گھر بھی بچ جائے گا۔ سب کچھ اب تیرے ہی ہاتھ میں ہے!“ انہوں نے گویا التجا کی تھی۔

”لیکن میں کیا کروں میاں جی! میں کیسے اپنے ہاتھوں۔۔۔“

”تیری عقل میں بات کیوں نہیں آتی۔ میں تجھے سمجھا رہا ہوں کہ تیری بہن کے گھر کا معاملہ ہے اور تو کہہ رہا ہے میں کیا کروں۔ کیا باہرہ کر تیری غیرت عزت سب ختم ہو گئی ہے!“ انہیں جلال آ گیا تھا۔

”یہ ایک گھر کا نہیں دو خاندانوں کا معاملہ ہے علی! کچھ نہ کچھ تو کرنا ہی پڑے گا۔“ حسن دین نے معاملے کی نزاکت کا احساس دلانا چاہا۔

”بہن کو اجڑنے سے بچالے علی مراد! سب کچھ ٹھیک ہو جائے گا۔ میں اپنے ہاتھوں سے تیرا سرا سجاؤں گی۔ تیرے شگن پورے کروں گی۔ بس تو ہاں کر دے۔“ بی بی نے اس کے آگے ہاتھ جوڑ دیے تھے۔

”ماں جاؤ میرے بھائی! اگر تم نے شادی نہ کی تو وہ بہن کی ممکن ٹوٹنے کو غیرت کا مسئلہ بنالیں گے۔ تم انور کو نہیں جانتے۔ وہ بہن کا بدلہ لینے کے لیے ایک سیکنڈ میں مجھے چھوڑ دے گا۔ تمہیں میری چھوٹی چھوٹی

بچیوں کا واسطہ ہاں کر دو۔ میں تو ماں باپ کے در پر بیٹھ کر کسی نہ کسی طرح زندگی کے دن پورے کر لوں گی لیکن میری معصوم بیٹیوں کا کیا ہو گا۔ ان کا کیا قصور ہے۔ ان سے باپ نہ چھینو۔ ان سے ان کا گھر بار نہ چھینو۔“ کنیت فاطمہ نے اس کے آگے ہاتھ جوڑ دیے۔ وہ باقاعدہ سسکیوں سے رونے لگی تھی۔

”ٹھیک ہے میاں جی جو آپ کا دل چاہے کریں۔“ وہ پوری طرح ڈھس گیا۔

بی بی جان نے پورے خاندان میں مٹھائی بانٹی تھی۔ دو ہفتے بعد کی یارخ پکی ہوئی تھی۔ وہ خوشی سے پھولے نہیں سمار ہی تھیں۔ ایک تو دل سے یہ کاٹنا نکل گیا کہ بیٹے نے نجانے کس کے ساتھ باہرہ یا ہر شادی کر لی اور ہمیشہ کے لیے وہیں کا ہو کر رہ گیا۔ اور دوسرا یہ کہ آنے والی بہو من پسند اور سب سے بڑھ کر بیٹی کی نند۔ ایسی بیٹی جس کے سر پر ہر وقت خطرہ تلوار بن کر لٹکتا رہتا تھا کہ جانے کب اگلے مکھن سے بال کی طرح نکال باہر کریں۔

ان کے خیالات کے مطابق اب ان کی بیٹی کے قدم صحیح سے جم جائیں گے سسرال میں اب تک بھی وہ اپنی بیٹی کے خیال سے خاموش رہے تھے ورنہ اکلوتے بیٹے کی بیوی سے اوپر تلے چار بیٹیاں کہاں برداشت ہوتی ہیں ایسے لوگوں سے اس کا سر تو دوسرے ہی برس بیٹے کے لیے دوسری بیوی لے آتا اور اب جب تک مسرت دلہن بن کر اس گھر میں نہ آ جاتی بی بی کو یہ پھانس چھپی رہتی کہ جانے کب وہ کاغذ تھما کر میکے بیٹھا دیں۔

اس کی ساس تو کئی دفعہ آہیں بھر کر پوتا کھلانے کی خواہش کا اظہار کر چکی تھی۔ اور اب اگر علی مراد ہاں نہ کرتا تو وہ کنیز فاطمہ کو ایک بل بھی وہاں نہ ٹھہرنے دیتی اور اس وقت بی بی کو علی مراد کی بات کی ہونے کے بجائے بیٹی کا گھر بچ جانے کی زیادہ خوشی تھی۔



ہر کوئی خوش تھا اور اپنے اپنے حساب سے شادی کی



تیار یوں میں مگن بھی۔ بس ایک وہ ہی خاموش تھا۔ اس کی سمجھ میں نہیں آ رہا تھا۔ وہ کیا کرے۔ وہ کسی گونگے سرے کی طرح کھلی آنکھوں سے سب ہوتے دیکھ رہا تھا۔ کرتا بھی تو کیا۔ جو کرنا چاہتا تھا وہ تو وہ کر نہ سکا تھا۔

اس روز بی بی جان اور میاں جی کو پھوپھا رب نواز نے بلوایا تھا۔ بھابھی صفیہ نے بتایا تھا کہ شادی کا کوئی صلاح مشورہ کرنا ہے۔ صبح کے گئے شام ڈھلے لوٹے تھے دونوں اور اس نے دیکھا تھا کہ کچھ چپ چپ سے تھے۔ بی بی جان تو صاف کسی الجھن کا شکار لگ رہی تھیں۔ رات کو جب وہ میاں جی کے ساتھ عشاء کی نماز پڑھ کر واپس آیا تو بی بی جان کی وہ الجھن بھی سامنے آگئی۔

”بس ایک ہفتہ رہ گیا ہے شادی میں۔ علی مراد پتر! کیا کیا ہے تو نے اپنی پہلی بیوی کا؟“ بی بی جان نے میاں جی سے بات کرتے کرتے اچانک اسے مخاطب کیا۔

”جی کیا مطلب؟“ وہ سمجھ نہ سکا۔

”دیکھو پتر، تھوڑے دن رہ گئے ہیں۔ اس نکاح سے پہلے تو اس کو فارغ کر دے۔ وہ لوگ بھی یہی چاہتے ہیں کہ پہلے اسے طلاق دے دے تو پھر مسرت سے نکاح ہو!“ انہوں نے کپڑوں کی ترتیب درست کرتے ہوئے کہا۔

”طلاق دے دوں۔ مگر کیوں؟“ اس پر جیسے پہاڑ ٹوٹا تھا۔

”ارے تو کیا وہ سوتن پر بیٹی دیں گے۔ ایسی گئی گزری ہے ان کی لڑکی؟“ بی بی جان نے ہاتھ اٹھا کر حیرت کا مظاہرہ کیا۔

”مگر انہیں سارے معاملے کا پتا تو ہے۔ پھر یہ نیا شوشا کیوں چھوڑ رہے ہیں۔“ اسے غصہ آگیا۔

”اگر مگر کچھ نہیں۔ ان کی یہی شرط ہے اور بات بھی صحیح ہے۔ سوتن پر بیٹی کون دیتا ہے۔“ وہ اپنی بات پر قائم تھیں۔

”تو نہ دیں۔ ہم کون سا انہیں مجبور کر رہے ہیں۔“

صاف بتا دیں انہیں۔ میں عائشہ کو طلاق نہیں دوں گا۔ اس نے دو ٹوک الفاظ میں منع کر دیا۔

”لیکن تجھے معلوم ہے ناں۔۔۔“

”اچھا چھوڑیں۔“ بی بی جان نے ہاتھ اٹھا کر میاں جی کو آنکھوں کی جنبش سے بات برہانے کو منع کیا۔

”ہم بات کریں گے ان سے۔ کوئی حل نکالتے ہیں اس کا بھی!“ بی بی جان کے اشارے پر میاں جی خاموش ہو گئے اور غلی مراد نے اطمینان کی سانس لی۔

شادی کے دن تک کسی نے اس مسئلے پر دوبارہ بات نہ کی تھی۔ اس کا خیال تھا کہ وہ اس معاملے پر اسی طرح راضی ہو گئے ہیں۔ لیکن یہ اس کی غلط فہمی تھی۔ مہندی کی رات کنیز فاطمہ مسرت کی رسم پوری کر کے ادھر آگئی تھی۔ اس کی خواہش تھی بارات میں بھائی کی طرف سے شریک ہو۔ انور اسے چھوڑ گیا اور جاتے جاتے یہ پیغام بھی دے گیا تھا کہ مسرت سے نکاح سے پہلے علی مراد پہلی بیوی کو طلاق دے دے۔ ورنہ بارات نہ لے کر آئیں۔

لڑکی والے شادی سے ایک رات پہلے جبکہ لڑکی کے ہاتھوں میں مہندی بھی لگ چکی ہو، کبھی اتنی بہادری سے بارات نہ لانے کی بات نہیں کرتے۔ اس جرأت مہندی کے پیچھے بڑا واضح اشارہ تھا کہ اس کے بعد کنیز فاطمہ بھی کبھی واپس اپنے گھر نہیں جاسکے گی۔ ”لیکن میں کیوں طلاق دے دوں۔ اس کا قصور کیا ہے؟“ وہ حیرت سے پوچھ رہا تھا۔

”ان کی یہی شرط ہے۔ تو طلاق نہیں دے گا تو وہ بھی اپنی بیٹی کی شادی نہیں کریں گے۔“

”لیکن وہ ایسا کیوں چاہتے ہیں۔ وہ بے چاری تو اتنی دور بیٹھی ہے۔“

”اگر تو نے اسے نہ چھوڑا تو ظاہر ہے تیرا وہاں آنا جانا بھی لگے رہے گا۔ ہو سکتا ہے کل کو وہ خود یہاں آجائے۔ یا تو وہاں جا کر بال بچوں میں گھر کر اسے بھول جائے۔ ایسا خطرہ تو کوئی مول نہیں لیتا۔“

بی بی جان نے اسے بڑے آرام سے سمجھانے کی کوشش کی۔ ساری رات اسی مسئلے پر بحث کرتے

ہوئے گزر گئی تھی۔ علی مراد کسی طور اس شرط کو ماننے پر تیار نہیں ہوا تھا۔

اس وقت صبح کے گیارہ بج گئے تھے۔ گھر کے سب افراد رنج و غم کی تصویر بنے بڑے کمرے میں جمع ہو کر اسے منانے کی حتمی کوشش کر رہے تھے۔

”دیکھو علی! اگر تم نے اس وقت یہ بات نہ مانی تو انور بہن کی شادی نہ ہونے کو غیرت کا مسئلہ بنالے گا اور ہماری بہن کا گھر اجڑ جائے گا۔“ حسن دین نے اسے احساس دلانا چاہا کہ معاملہ کتنا نازک ہو چکا ہے۔

”تو میں کیا کروں۔ یہ تو بلیک میلنگ ہے۔“

”تو اتنا بے غیرت کب سے ہو گیا علی مراد؟ بہن کا گھر اجڑنے کی بات ہو رہی ہے اور تو کہہ رہا ہے میں کیا کروں۔“ میاں جی غصے سے بولے۔

”تو اس کا گھر بچانے کے لیے اپنا گھر اجاڑ لوں؟“ اس نے حیرت سے پوچھا۔

”تمہارا گھر بسانے کی ہی تو بات کر رہے ہیں علی۔ یہ ایک گھر کا نہیں پورے خاندان کی عزت کا معاملہ ہے۔ تم کوئی پہلے مرد تو نہیں ہو دنیا میں جو طلاق دو گئے۔ حسن دین نے پھر سے کہا۔

”لیکن ایک نیک پارسا اور وفادار بیوی کو طلاق دے“

”ارے بچے! یہ حرام نہیں ہے۔ حلال چیزوں میں سے ہے۔“ بی بی کو ایک اور نقطہ یاد آیا تھا۔

”ہاں وہ حلال چیز جو اللہ کے نزدیک سب سے ناپسندیدہ ہے۔“

”مردوں کے لیے طلاق دینا کوئی بڑی بات نہیں ہے گھر کی عزت رکھنے کے لیے۔“

”معاف کیجیے گا بھائی حسن دین! پھر اپنی بہن اور بیٹی کی طلاق پر اتنی تکلیف کیوں؟“ اس نے ناک کر نشانہ لگایا تھا۔

”میں یہاں کی نہیں وہاں کی بات کر رہا ہوں جہاں سے تم آئے ہو۔ اس معاشرے میں روز طلاقات ہوتی ہیں۔“ انہوں نے تاویل پیش کی۔

”مگر وہ میری بیوی ہے مسلمان ہے اس کے لیے یہ“

اتنی ہی تکلیف دہ بات ہو گی جتنی کنیز فاطمہ کے لیے۔ اس کے پاس بھی وہی دلیل تھی۔

”اسے میری بیٹی سے نہ ملا۔ بڑی اچھی لڑکی ہے۔“ چھپ چھپا کر شادی کر لی۔ بچی پیدا کر لی اور ماں باپ کو خبر تک نہ ہونے دی۔ یہی ہے اس کی اور تمہاری اچھائی اور فرماں برداری؟“ بی بی کو بھی غصہ آگیا۔

”یہ بہت نافرمان ہو گیا ہے حسن دین کی ماں۔ میں نے کبھی سوچا بھی نہ تھا جس کے لیے میں متیں مان رہا ہوں۔ وہ بڑا ہو کر میری عزت تک کی پرواہ نہیں کرے گا۔ میں اسے کبھی معاف نہیں کروں گا۔ اس سے کہہ دو یہ چلا جائے یہاں سے۔ لیکن میرا مراہوامنہ نہ دیکھے ہمارا اس سے کوئی رشتہ نہیں ہے۔“ وہ بت بنا بیٹھا تھا۔ کیسے جکڑا گیا تھا وہ رشتوں کے جال میں!

”یہ ظلم نہ کریں میاں جی! اگر میں نے غلطی کی ہے تو مجھے معاف کر دیں۔ غلطی تو اللہ بھی معاف کر دیتا ہے۔“ اس کا دل مٹھی میں آگیا تھا۔

”وہ رب العالمین ہے۔ ہمارا موازنہ اس سے نہ کرو۔ ہم تو عام انسان ہیں۔ رشتوں، روادوں اور مجبوریوں میں جکڑے ہوئے انسان!“ بی بی جان نے جواب دیا۔

کیسے دوہرے معیار تھے انسانوں کے فیصلے کرنے میں خدا بن جاتے ہیں اور معاف کرنے میں انسان۔ ہر طرف اپنا ہی نفع دیکھنے والے۔

”لڑکی والے بارات کی تیاریاں کر رہے ہیں۔ میاں جی کی نیک نامی کا خیال کر۔ تو یہاں سے چلا جائے گا مگر ہمیں تو اسی گاؤں، اسی برادری میں رہنا ہے۔“ حسن دین کی پریشانی دیدنی تھی۔ گزرتے وقت کے ساتھ ساتھ سب کے دل بیٹھتے جا رہے تھے۔

رو رو کے کنیز فاطمہ کی آنکھیں سوج گئی تھیں۔ اسے اپنا اور بچوں کا مستقبل بالکل تاریک نظر آ رہا تھا۔

”مان جا علی مراد! اپنے ہاتھوں سے اپنی چھوٹی بہن کا گھر نہ اجاڑ۔ بھائی تو بہنوں کے رکھوالے ہوتے ہیں۔ مان ہوتے ہیں۔ تو کیسا بھائی ہے۔ ہمارے ہوتے ہوئے اسے بے آسرا، بے سہارا کر رہا ہے تو ہمارے“



بعد اسے کون دیکھے گا۔" بی بی جان نے اس کے آگے باقاعدہ ہاتھ جوڑ دیے تھے۔

"میری بچی کا گھر بچالے پتر! مجھ سے اس کا دکھ دیکھا نہیں جائے گا۔" وہ سسکیوں سے رونے لگیں۔

"کیوں میری نیک نامی ڈبونا چاہتا ہے۔ دین محمد امام مسجد اپنی بات سے پھرے گا تو لوگ اس کی کیا عزت کریں گے۔ گھر مہمانوں سے بھرا ہوا ہے میں کس کس کو وضاحتیں پیش کروں گا۔ میرا داماد میرا بہنوئی فیصلے کے منتظر ہیں۔ میں کس کس سے معافیاں مانگوں گا۔ بیٹے تو باپ کا مان ہوتے ہیں۔ عزتوں کے ارث ہوتے ہیں۔ آج تو اپنے باپ کی عزت رکھ لے۔ تجھے رب کا واسطہ۔ میری زبان نکالیں رکھ لے۔

رنہ پوری برادری میں امام مسجد دین محمد دو کوڑی کا نہ ہے گا۔ تجھے بھرے میلے میں رسوا نہ کر۔ میری عزت پچالے بیٹا!" انہوں نے اپنی پگڑی اتار کر اس کے رموں میں رکھ دی۔ اسے جیسے بجلی کے نکلے تاروں نے چھو لیا تھا۔

"میاں جی! یہ کیا کر رہے ہیں آپ۔!" اس نے ک کرپاؤں پیچھے ہٹائے تھے۔ "کیوں مجھے گناہ گار کر رہے ہیں۔" وہ ندامت سے شرابور ہو گیا۔

"مجھے تماشا بننے سے بچالے۔ میرے باپ دادا کی عزت تیرے ہاتھ میں ہے۔ مان جا۔ ورنہ میں اس سوائی کے ساتھ جی نہ سکوں گا۔" انہوں نے دل پہ تھ رکھ کر بمشکل کہا تھا۔ پورا جسم سینے میں نہا گیا تھا۔

"میاں جی! آپ ٹھیک تو ہیں؟ حسن دین نے گھبرا پوچھا تھا۔ کینز فاطمہ دوڑ کر پانی لے آئی تھی۔

"ٹھیک ہے میاں جی۔ جو آپ کا حکم۔ وہ انسان بالآخر ہتھیار ڈال دیے۔ آخر کوئی اکیلا کہاں تک سکتا ہے۔

"آپ ٹھیک ہیں میاں جی۔ میں ڈاکٹر کو بلاؤں؟"

"اس کی ضرورت نہیں ہے!" انہوں نے دو ونشپانی کے پیسے۔

"کال بک کرواؤ۔ بارات نکلتے سے پہلے وعدے مطابق طلاق ہو جانی چاہیے۔"

حسن دین نے امریکہ کے لیے کال بک کروائی تھی۔ اور شو مکی قسمت خلاف معمول پانچ منٹ بعد ہی کال مل گئی تھی۔ فون پکڑتے ہوئے علی مراد کے ہاتھ کپکپا گئے تھے۔

ابھی ہفتہ پہلے ہی اس کی بات عائشہ سے ہوئی تھی۔ اس نے تمام صورت حال اسے بتادی تھی۔ وہ جیسے سکتے کی کیفیت میں تھی۔ پتھر کابت بنی سب کچھ سستی رہی تھی۔ سب کچھ کتنا خلاف توقع تھا اس کے لیے۔ وہ تو بڑی خوشی اور بڑے چاؤ سے پاکستان آنے کی تیاری کر رہی تھی۔

"مجھے غلط نہ سمجھنا عائشہ! لیکن میری کچھ سمجھ میں نہیں آ رہا۔ میں کیا کروں۔ میری جگہ کوئی بھی ہوتا تو اس گورکھ دھندے میں اسی طرح الجھ جاتا۔ میں میاں جی کے سامنے اپنی آواز میں بولنے کی جرأت نہیں کر سکتا تھا۔ لیکن میں پھر بھی بولا ہوں۔ مگر وہ میری بات سننے کو تیار ہی نہیں ہیں۔ ان کے پیش نظر صرف کینز فاطمہ کا مفاد ہے۔" اس نے سب کچھ سچائی سے بتا دیا تھا۔

"رشتے بہت پیارے ہوتے ہیں علی! ان سے کٹ کر جینا آسان نہیں ہوتا۔" وہ سب کچھ سن کر بولی تھی۔

"لیکن وہ میری بات ماننے پر راضی نہیں ہیں۔ میں کیا کروں!" وہ بالکل ہی بے اختیار ہو گیا تھا۔

"آپ شادی کر لیں علی! میں آپ کو نہیں روکوں گی۔ لیکن بس مجھے طلاق نہیں دینا۔" اس کی آواز میں کپکپاہٹ بڑی واضح تھی۔

"مگر تم جانتی ہو امریکہ کے قانون کے مطابق میں دو شادیاں نہیں کر سکتا۔"

"ہاں لیکن آپ پاکستان میں شادی کر رہے ہیں۔ یہاں کسی کو خبر بھی نہ ہوگی۔"

وہ حیران رہ گیا۔ کوئی بیوی اتنا تعاون کر سکتی تھی؟

"لیکن تم۔۔۔؟" وہ کس کرب سے گزر رہی تھی وہ بخوبی جانتا تھا۔

"میں کبھی پاکستان نہیں آؤں گی۔ میں نہیں چاہتی کہ مجھ سے شادی کرنے کی وجہ سے آپ اپنے خونی رشتوں سے بچھڑ جائیں۔ میں آپ سے آپ کے والدین چھڑانے کی گناہ گار نہیں ہو سکتی۔ آپ ان کی نافرمانی نہ کریں۔ ان کی بات مان لیں۔ لیکن ان سے صرف ایک بات منوالیجیے کہ۔"

آنسوؤں نے گلے میں پھندا لگا دیا تھا۔

"کہ۔۔۔ مریم سے اس کا پاپ نہ چھینیں!" اس کی آواز آنسوؤں میں ڈوب گئی تھی۔

"ایسا ہی ہو گا عائشہ۔" اس نے عزم سے کہا تھا۔

منٹ کی کال ہے۔" بی بی جان کو بڑی فکر تھی۔

"عائشہ! میں علی مراد ولد چوہدری دین محمد بقا کی ہوش و حواس تمہیں طلاق دیتا ہوں۔

طلاق دیتا ہوں۔

طلاق دیتا ہوں۔"

"علی۔۔۔! حیرت و صدیے میں ڈوبی ہوئی اک مظلوم اور بے بس سی آواز آئی تھی۔ اور سلسلہ منقطع ہو گیا تھا۔ مگر نہیں سلسلہ نہیں۔۔۔ رشتے منقطع ہو گئے تھے۔ وہ کبھی واپس نہ جاسکے گا اپنی بیٹی سے ملنے بھی نہیں۔

لیکن ایسا نہیں ہوا تھا۔

آپریشن کے دو سری جانب رابطہ کر دیا تھا۔

اس وقت نیویارک میں رات کے تین بجے تھے۔ ہیلو۔" فون کی پہلی بیل پر ہی اس کاغیند میں ڈوبا مگر بے قرار لہجہ اس بات کا غمازی تھا کہ وہ وہموں اندیشوں میں لپٹ کر سوئی تھی۔ اور ہر آہٹ پر فون کی ہر گھنٹی پر چونک کر اٹھتی تھی۔ نجانے دور دیس بیٹھے لوگ کلمہ حق پڑھنے والے لوگ اس کی قسمت کا کیا فیصلہ کرنے والے ہوں۔ علی مراد نے ایک نظر اٹھا کر دیکھا تھا۔

میاں جی کا پچھ کا پڑتا رنگ۔

بی بی جان کی منتظر مگر التجائیہ نظریں۔

کینز فاطمہ کی شدت گریہ سے سوچی ہوئی آنکھیں۔

اور میاں جی کی براق سفید پگڑی۔ جو اب تک فرش پر دھری تھی۔ انہوں نے کہا تھا وہ تب تک نہ اٹھائیں گے جب تک بات پوری نہ ہو جائے۔

"ہیلو عائشہ۔"

"السلام علیکم۔ کیسے ہیں آپ۔؟"

"میں ٹھیک ہوں۔ بس۔"

"میاں جی اور بی بی جان ٹھیک ہیں؟"

"ہاں سب ٹھیک ہیں وہ۔"

"جلدی کروں گے۔ ٹیلی فون کٹ جائے گا۔ تین

وضاحت دینے کے لیے اس کے پاس کچھ بھی نہ تھا۔ سوائے اس کے کہ اس کے والدین بہت نیک تھے۔ اتنے کہ اپنی نیک نامی کے لیے وہ کسی کی زندگی برباد کر سکتے تھے۔

اللہ اکبر۔۔۔ اللہ اکبر۔

فجر کی اذان گہری نیند سوتے ہوئے لوگوں کو جگا رہی تھی۔

جی علی الفلاح مہی علی الفلاح۔

امام مسجد دین محمد کی آواز مسجد کے گنبد سے نکلا کر گاؤں کے لوگوں کو بھلائی کی طرف بلارہی تھی۔

بی بی جان نے معمول کے مطابق وضو کر کے صبح کا آغاز کیا تھا۔

"صفیہ پتر! مسرت کو بھی جگا دے۔ اذان ہو گئی ہے۔"

"میں اٹھ چکی ہوں پھوپھو جی۔" مسرت نے باہر نکلتے ہوئے کہا۔

"علی مراد کو بھی جگا دے۔ اسے کہہ نماز میں تاخیر نہ کیا کرے۔ تیرے میاں جی کو اچھا نہیں لگتا!"

انہوں نے مصلے پر بیٹھتے ہوئے کہا۔

"وہ بھی اٹھ چکے ہیں پھوپھو!" اس نے جواب دیا۔

نماز اور قرآن پڑھ کر وہ صفیہ بھابھی کے ساتھ ناشتے کا



انتظام کرنے لگی۔ پوچھت چکی تھی۔ بی بی نے روٹی کے ٹکڑے اور مٹی کا پیالہ پانی سے بھر کر منڈیر پر رکھا۔ جامن کے پیڑ پر چوں چوں کرتی چیزیاں اپنے حصے کا رزق چنے اتر آئیں۔ اس کے بعد انہوں نے مرغیوں کا ڈربہ کھولا۔ کٹ کٹ کرتی مرغیاں سرخ اینٹوں کے بنے کچے کچے آنگن میں دوڑتے بھاگتے دانہ چنے لگیں۔

سورج نکلا تو میاں جی اشراق پڑھ کر گھر لوٹ آئے۔ کچھ دیر میں گاؤں کی بچیاں قرآن پڑھنے آ گئیں۔ یہ تھی پنجاب کے ایک قصبے نما گاؤں خیرپور کی ایک بچ۔ سب کچھ ویسے کا ویسا ہی تھا۔ کچھ بھی نہ بدلا تھا۔

بقول بی بی جان سب کچھ ٹھیک ہو گیا تھا۔ مسرت ان کی بہو بن کر آگئی تھی۔ کینز فاطمہ کے قدم پوری طرح سسرال میں جم گئے تھے۔ اب بیٹانہ ہونے کے باوجود اسے کسی قسم کا کوئی خطرہ نہ تھا۔ لہذا چار سو سکون ہی سکون تھا۔ اور زندگی بڑی سبک رفتاری سے آگے کی جانب رواں دواں تھی۔

\*\*\*

چند روز میں اس کی حالت ایسی ہو گئی تھی جیسے صدیوں کی بیمار ہو۔ دکھ ہی اتنا شدید تھا۔ اتنی بڑی دنیا میں ایک وہی تو اپنا تھا۔ سارے انمول رشتے گنوا کر ایک شخص سے رشتہ جوڑا تھا وہ بھی اتنی جلدی چھن گیا۔ اسے حیرت تھی اور دکھ اپنا نہیں، مریم کا تھا۔ خود س نے تو بچپن سے لے کر بڑے ہونے تک ماں باپ بہن بھائی اور گھر کی رونقیں سب دیکھا تھا۔ لیکن مریم کو کیا ملا؟

اس کی معصوم بیٹی شروع سے ہی اکیلی تنہا نہ بہن بھائی اور۔۔۔ نہ باپ۔۔۔ وہ سوچ سوچ کر صدمے سے تڑھال ہو رہی تھی۔

”مجھے معاف کر دو بیٹی! میں نے اپنے طور پر سارے لیے بہترین شخص کا انتخاب کیا تھا۔ مگر

افسوس میں پہچان نہ سکا۔ وہ تو بہت کم ظرف نکلا۔“ مولوی صاحب کو اس کا دکھ کھائے جا رہا تھا۔

”میں تمہارا مجرم ہوں لیکن اللہ گواہ ہے۔ میں نے تمہارے لیے اپنی بیٹیوں کی طرح سوچا تھا۔ میرا خیال تھا وہ اتنے خاندان سے ہے۔ اللہ رسول کو ماننے والے دین دار لوگ ہیں۔ تمہاری قدر کر سگے۔ لیکن کبھی کبھی سب کچھ ہماری سوچ کے برعکس نکلتا ہے۔ شاید اسی کو تقدیر کہتے ہیں۔ لیکن میں تمہارے سامنے بڑا شرمسار ہوں۔ میری طرف سے دل میں کوئی بدگمانی نہ لانا۔ اللہ جانتا ہے میری نیت اچھی تھی۔“

”کیسی باتیں کرتے ہیں آپ۔ مجھے آپ نے بیٹی کہا ہے۔ بھی باپ بھی بیٹیوں کا غلط سوچتے ہیں۔ مجھے آپ سے کوئی شکایت نہیں ہے۔“ وہ واقعی بڑے نامور تھے۔ وہ سمجھتی تھی۔ لیکن ان کا کیا تصور تھا۔

”لیکن بیٹا! مجھے یہ سوچ کر ندامت ہوتی ہے کہ تم نو مسلم ہو۔ تمہارے دل میں اس مذہب کا امیج کتنا۔“

”ایسا کیسے سوچ لیا آپ نے۔ ٹھیک ہے میں نو مسلم ہوں لیکن ہوں تو مسلمان۔ شادی تو پیدائشی مسلمان لڑکی کی بھی ٹوٹتی ہے۔ کیا وہ اسلام کو مورد الزام ٹھہراتی ہے۔ یا مذہب سے بدگمان ہو جاتی ہے۔ میں نے اسلام کو پڑھ کر قبول کیا ہے۔ پھر میرا ایمان اتنا کچا کیسے ہو سکتا ہے۔“

میں جانتی ہوں اللہ اپنے پسندیدہ بندوں کو آزمائش میں ڈالتا ہے۔ شادی ٹوٹنے سے میرے ایمان پر کوئی منفی اثر نہیں پڑا۔ صرف دل ٹوٹا ہے۔ اعتبار ٹوٹا ہے۔“ آواز کہیں گم ہو گئی۔

آنسو لڑیوں کی صورت ٹوٹ ٹوٹ کر رخساروں پر گرنے لگے تھے۔

\*\*\*

”علی مراد۔ میرے چچا ہیں مریم! تم میری کزن ہو۔“ حیرت، دکھ اور فرط جذبات سے میرا چہرہ سرخ ہو گیا تھا۔

بے یقینی سی بے یقینی تھی۔ مگر حقیقت تو تصویروں

کی صورت میرے سامنے رکھی تھی۔

علی مراد چچا کی ایک نہیں کئی تصویریں تھیں۔ اپنی شادی کے موقع پر عائشہ چچی کے ساتھ مختلف مقامات پر۔ مریم کی پیدائش کے وقت اور پھر مریم کو گود میں اٹھائے ہوئے۔ مریم کی برتھ ڈے پر اور دیگر مواقع پر اور آخر میں دادا، دادی اور اماں ابا وغیرہ کے ساتھ پرانی تصویریں جو وہ یہاں آتے ہوئے لے کر آئے ہوں گے سب کچھ کھلی کتاب کی مانند سامنے تھا۔ تصدیق یا تردید کا سوال ہی نہیں تھا۔ شک و شبہ کی کوئی گنجائش نہ تھی۔

”تم میری چچا زاد۔ میرا پنا خون ہو۔۔۔!“

”میں جانتی ہوں۔“

”کیسے؟ تم کیسے جانتی ہو۔۔۔؟“

”آپ کی شکل۔۔۔ آپ کا بیک گراؤنڈ اور سب سے بڑھ کر آپ کی فیملی البم جو اس روز آپ نے دکھائی تھی۔ سب کی تصویریں ہیں اس میں۔“

”تم نے بالکل بھی ظاہر نہیں ہونے دیا۔ مجھے بتایا ہی نہیں۔“

”کیا ضرورت تھی۔“

”کیوں مجھ پر اعتبار نہیں تھا؟“

”اعتبار کا رشتہ ماں باپ سے شروع ہوتا ہے۔ جب وہیں سے دغا ہو جائے تو۔۔۔ پھر کوئی بھی قابل اعتبار نہیں رہتا۔“ اس کے لہجے میں ٹوٹا ہوا کالج بھر گیا تھا۔

”تم بہت بدظن بہت بدگمان ہو مریم۔!“ میرا دل جیسے موم بن کر آنکھوں میں پکھلنے لگا تھا۔

کتنی مظلوم تھی وہ معصوم سی لڑکی۔

\*\*\*

”میں کون ہوں میں نہیں جانتی۔ میں وہ بد نصیب ہوں جو خود اپنی تلاش میں بھٹک رہی ہوں۔ میری ماں نے مذہب چھوڑا اور میرا باپ مجھے چھوڑ گیا۔ ماں کے رشتے دار چھوٹ گئے۔ اور باپ کے رشتے داروں نے اپنا یا ہی نہیں۔“

میرے نانا فادر تھے۔ ان کے لیے یہ بڑی شرم کی بات تھی کہ ان کی اپنی بیٹی عیسائیت چھوڑ دے۔ سو انہوں نے اور پوری فیملی نے ان سے قطع تعلق کر لیا اور اب جب ان کی بیٹی مرچکی ہے تو انہیں اس کی چھوڑی ہوئی کسی بھی چیز سے کوئی اسیبت نہیں ہے۔ حتیٰ کہ اس کی اولاد سے بھی نہیں۔

میرے باپ نے دوسری شادی کر لی۔ وجہ کوئی بھی ہو۔ لیکن اس کی زندگی میں میری کوئی جگہ ہے اور نہ کوئی کمی۔

میں ایک فالتو چیز ہوں۔ آپ نے کبھی کوئی ایسا شخص دیکھا ہے۔ جس کا کوئی بھی نہ ہو۔

یا پھر جس کے سب ہوں مگر پھر بھی کوئی نہ ہو۔ کتنا تہی دامن ہوتا ہے وہ انسان! یہ کوئی دوسرا کبھی بھی نہیں سمجھ سکتا۔

جس کا کوئی نہیں ہوتا۔ وہ تنہا ہوتا ہے۔ جس کے سب ہوتے ہوئے کوئی نہیں ہوتا وہ بد نصیب ہوتا ہے۔“ آنکھوں سے آنسو نہیں۔۔۔ دل پانی کی صورت برساتا تھا۔

میں گنگ رہ گیا۔ کتنی حساس تھی وہ لاپرواہ سی لڑکی۔

شرم سے میری نظریں ہی نہیں، سر بھی ایسے جھکا تھا کہ اکھٹے کے قابل ہی نہیں رہا تھا۔

\*\*\*

میں جس قدر اس کے متعلق سوچتا تھا، اتنا ہی ندامت کے گڑھوں میں گرتا جا رہا تھا۔

کتنے فخر سے میں نے اسے بتایا تھا کہ ہمارے ہاں رشتے ناتوں کی بڑی قدر کی جاتی ہے۔

کتنے مان سے میں نے کہا تھا کہ ہمارے ہاں یہاں کی طرح ذرا ذرا سی بات پر طلاق نہیں ہوتی۔ بلکہ ہم شادی کو بڑا مقدس بندھن سمجھتے ہیں۔

کس منہ سے میں نے کہا تھا کہ ہمارے مذہب میں بیٹیوں کو رحمت سمجھا جاتا ہے۔ ہمارے خاندان میں بیٹیاں بڑی لاڈلی، بڑی پیاری ہوتی ہیں۔



پروفیسر صاحب کی باتیں سن کر میں نے کتنے غرور سے سوچا تھا کہ ہمارا خاندان آج کی ان تمام غلاظتوں سے پاک ہے۔ کس زعم سے میں نے اسے اسلام کی دعوت دی تھی۔

کیسے پاش پاش ہوا تھا میرے غرور کا بت میری غیرت کا عالیشان مجسمہ دھڑام سے منہ کے بل گرا تھا۔ میرا فخر، میرا مان سب ریت کے بودے قلعے ثابت ہوئے تھے۔

”ہمارے مذہب میں بیٹی کو رحمت سمجھتے ہیں۔“ امریکہ کے بار کلب میں ٹائٹ شفٹ کرتے ہوئے کتنی باریہ جملہ اس کی سماعتوں سے ٹکرایا ہو گا۔

”ہمارے ہاں بیٹیاں بڑی لاڈلی، بڑی پیاری ہوتی ہیں۔“ لائڈری میں mop اٹھاتے ہوئے ریسٹورنٹ میں جھوٹے برتن اٹھاتے ہوئے کتنی بار اس نے اس کے بارے میں سوچا ہو گا۔

امام مسجد دین محمد کی پوتی امریکہ کی سڑکوں پر اکیلی، بے آسرا خزاں کی رسیدہ پتوں کی طرح حالات کے رحم و کرم پر زندگی گزار رہی تھی۔ میرا سر نہ امت سے جھک گیا۔

کیسا بے غیرت ہوتا ہے وہ باپ جو بیٹی پیدا کر کے چھوڑ دیتا ہے۔

میرے نزدیک وہ شخص گلی کے کتے سے بھی زیادہ گھٹیا تھا جو زندہ ہوتے ہوئے بھی اپنے بیٹی کو بے آسرا کر دے، دوسروں کے رحم و کرم پر چھوڑ دے۔ یہاں کے ٹاک شوز دیکھ کر میں اکثر ایسے ہی سوچا کرتا تھا۔

تب تک میں خود کو بڑے معزز اور معتبر خاندان کا فرد سمجھتا تھا۔ مگر آج پتا چلا تھا کہ ایسے لوگ میرے خاندان میں بھی موجود ہیں۔ حالات کو وجہ بنا کر وہ اس غالی سے مستثنیٰ نہیں ہو سکتے۔

اس سے نظریں ملانے کی ہمت نہیں تھی مجھ میں سو میں اس سے دوبارہ نہیں ملا تھا۔

ہاں مگر اس کی غیر موجودگی میں اس کی آنٹی سے ملا

تھا۔ اور تب مجھے پتا چلا تھا کہ آنٹی خدیجہ امام صاحب کی بیٹی تھیں۔ انہوں نے مجھے مریم اور عائشہ چچی کے متعلق سب کچھ بتایا تھا۔

”عائشہ بہت اچھی، بہت عظیم عورت تھی۔ ہم جیسے مسلمانوں سے کئی گنا زیادہ اچھی مسلمان۔ علی مراد کے طلاق دینے کے بعد وہ دس سال تک زندہ رہی تھی لیکن ان دس سالوں میں اس نے کبھی شکایت نہ کی تھی۔ ہمیشہ اللہ کی رضا سمجھ کر اپنی قسمت پر شاکر رہی تھی۔ صرف ایک بار اس نے اپنے والدین سے ملنے کی کوشش کی تھی لیکن انہوں نے اسے دھتکار دیا تھا۔“

اصل مسلمان تو وہ تھی جس نے اللہ کی خوشنودی کے لیے حق سچ کا ساتھ دینے کے لیے کسی طرح کے سود و زیاں کو مد نظر نہ رکھا تھا۔ بریسٹ کینسر ڈائیگنوز ہونے کے بعد اس نے آنٹی خدیجہ سے ریکویسٹ کی تھی کہ اس کے بعد وہ مریم کا خیال رکھیں گی۔ اسے کبھی بد ظن اور بد گمان نہیں ہونے دیں گی۔ نہ باپ کی جانب سے، نہ مذہب کی جانب سے۔ تب ہی تو وہ اپنے ہسپتال کی وفات کے بعد سان فرانسسکو لے آئی ہیں۔ اور شاید اللہ نے انہیں اسی لیے اولاد نہیں دی تھی کہ عائشہ کی وفات کے بعد انہوں نے مریم کو اپنی بیٹیوں کی طرح ہی رکھا تھا۔

”مریم بہت اچھی، بڑی خود دار بچی ہے۔ کسی پر بوجھ بننا اسے قطعی گوارا نہیں ہے۔ جب سے بڑی ہوئی ہے، جاب کر رہی ہے۔ میں جانتی ہوں میری محبت کے باوجود وہ اپنی ذمہ داری خود اٹھانا چاہتی ہے۔ اللہ اس کے نصیب اچھے کرے۔“

آنٹی خدیجہ کے لہجے میں اس کے لیے بڑی مامتا تھی۔

”آنٹی! میں مریم کے لیے کچھ کرنا چاہتا ہوں۔ اس زیادتی بلکہ ظلم کا کفارہ ادا کرنا چاہتا ہوں جو میرے خاندان نے اس کے اور عائشہ چچی کے ساتھ کیا ہے۔ اس نقصان کا حصارہ تو شاید کبھی پورا نہ ہو سکے۔ لیکن پھر بھی کچھ نہ کچھ تو ہو سکتا ہے۔ میرے بھائیوں نے اس



سے رشتے چھینے تھے۔ میں اسے سگے رشتے لوٹانا چاہتا ہوں۔ میں اس کا ٹوٹا بکھرا اعتبار لوٹانا چاہتا ہوں۔“

میں نے بڑی ہمت کر کے ان سے یہ بات کہی تھی۔

”تمہارے گھر والے نہیں مانیں گے خضر! کیوں اس کہانی کو پھر سے دہرانا چاہتے ہو۔“ ان کے لہجے سے بالکل واضح تھا کہ انہیں علیٰ مراد کے نتیجے پر کوئی اعتبار نہ تھا۔

”آپ مریم سے بات تو کریں آئی۔ میں آپ کو یقین دلاتا ہوں کہ۔۔۔“

”مریم اپنے فیصلوں میں خود مختار ہے۔ لیکن اسے مشورہ دینا میرا فرض ہے میں اسے ایسا کوئی رسک لینے کی رائے نہیں دوں گی۔“

انہوں نے صاف انکار کر دیا تھا۔ وجہ میں بخوبی سمجھتا تھا۔

”تمہارے چچا نے میرے بابا کو عائشہ کے سامنے بڑا شرمسار کیا تھا۔ وہ آخری دم تک اس بات پر پچھتاتے تھے کہ عائشہ کے لیے ان کا انتخاب غلط نکلا۔ اس کو دکھی دیکھ کر وہ ہمیشہ خود کو مورد الزام ٹھہراتے تھے۔ میں نہیں چاہتی کہ اس غلطی کو میں پھر سے دہرا کر کوئی پچھتاوا مول لوں۔“ اسے سر جھکائے خاموش بیٹھے دیکھ کر انہوں نے اپنے خدشوں کی وضاحت بھی کر دی تھی۔

”خدیجہ آئی! رسک تو تب ہو گا جب میں شادی پہلے کروں گا اور گھر والوں کو بعد میں مناؤں گا۔ اب ایسا نہیں ہو گا۔ میں مریم کو پوری عزت اور خوشی سے بیاہ کر لے جاؤں گا۔ اس شادی میں بارات بھی آئے گی اور ڈولی بھی اٹھے گی۔ میرے گھر والے خود آئیں گے اسے لینے۔ یہ میرا وعدہ ہے۔“

میرے تہجے کا عزم اور آنکھوں کی سچائی دیکھ کر وہ چپ کر گئی تھیں اور میں جانتا تھا یہ وعدہ ان سے نہیں درحقیقت میں اپنے آپ سے کر رہا ہوں۔

\*\*\*

میں نے کہیں پڑھا تھا۔

”لوگ مذہب کے نام پر لڑیں گے، بھگڑیں گے حتیٰ کہ اس کے لیے جان دے دیں گے مگر اس پر عمل نہیں کریں گے۔“

اور آج وہی سب ہو رہا تھا۔

کیا قرآن یہ کہتا ہے کہ جو کفر کی تاریکیوں سے نکل آئے اسے دھتکار دو۔

جو اللہ اور اس کے رسول کی خاطر اپنے پیاروں کو چھوڑ آئے اسے بے آسرا، بے سہارا چھوڑ دو۔

اسلام کا نام لے کر اپنے مفاد کے لیے دوسرے کا کبھی نہ پورا ہونے والا نقصان کرو۔

کیا یہ انعام ہے اسلام قبول کرنے والوں کا۔ یہ صلہ ہے ان کی قربانی کا۔

کیا اسلام یہ کہتا ہے کہ صبح اٹھ کر نماز پڑھو۔ قرآن پڑھو۔

اور بیٹیاں پیدا کر کے چھوڑ دو۔

ہمارا دین تو رشتے بنانے پر زور دیتا ہے۔ پھر یہ کیسے مسلمان ہیں جو رشتے توڑ کر نیک اور پرہیزگار کہلاتے ہیں۔

”بڑی زیادتی ہوئی ہے مریم تمہارے ساتھ۔ مگر اب اب مزید نہیں ہونے دوں گا۔ خواہ اس کے لیے مجھے کچھ بھی کرنا پڑے۔“ میرے ارادے اور عزم چٹان کی مانند پختہ تھے۔

”مجھ پر اعتبار کرو مریم! گو کہ میں تم سے بہت شرمسار ہوں۔ تمہارے سامنے نظریں اٹھانا بہت مشکل ہے۔ لیکن پھر بھی ایک بار، صرف ایک بار مجھ پر اعتبار کر لو۔ میں وعدہ کرتا ہوں تمہیں زندگی کی وہ تمام خوشیاں دوں گا جو تمہارا حق ہیں۔ پلیز مریم۔ انکار نہیں کرتا۔۔۔“

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

میں نے پوری نیک نیتی اور خلوص دل سے اپنا دامن پھیلایا تھا۔ نہ تو میں اس کی محبت میں دیوانہ ہوا تھا نہ کوئی لالچ یا غرض تھی۔ صرف دل کی ایک ہی خواہش تھی کہ اس معصوم لڑکی کو اس کا حق ملنا چاہیے۔ اسے اپنوں کے ہوتے ہوئے اس دنیا میں رہنا نہیں چھوڑنا چاہیے۔

”مجھے کوئی خواب نہیں دکھنا خضر! میں ایسی خوش نصیب کہاں۔ جنہوں نے میری ماں کو ٹھکرایا، وہ بھلا مجھے کیوں اپنائیں گے۔ آپ کی فیملی بڑی دین دار ہے۔ انہیں تو کوئی اپنے جیسی نیک لڑکی چاہیے ہوگی۔“

اس کی جگہ کوئی بھی لڑکی ہوتی یہی سوچتی۔

”میرے بزرگوں کے کہنے کے طعنے مجھے مت دو مریم۔ اللہ جانتا ہے ان کے عمل پر میں بہت نادم ہوں گناہ گار وہ ہیں لیکن ازالہ میں کرتا چاہتا ہوں۔ میں جانتا ہوں تم بہت اچھی ہو۔“

”لیکن میں بہت اچھی مسلمان نہیں ہوں۔ عام سی مسلمان لڑکی ہوں۔ میں حجاب نہیں لیتی۔ میں باقاعدگی سے نماز نہیں پڑھتی، دو ٹائم قرآن نہیں پڑھتی بلاوجہ اسلام کا پرچار نہیں کرتی۔ ہاں لیکن میں۔۔۔ میں دل نہیں توڑتی۔ اعتبار نہیں توڑتی۔ اور رشتے نہیں توڑتی۔“

دکھ پانی بن کر اس کی نیلگوں آنکھوں میں تیرنے لگا تھا۔ کتنی ٹوٹی بکھری اور محبتوں کو ترسی ہوئی تھی وہ موی مجھے جیسی خوب صورت سی لڑکی۔

”میں پاکستان جا رہا ہوں مریم۔! صرف تمہارے لیے۔ میرے گھر والے خود تم سے بات کریں گے۔ بلکہ اپنی زیادتی پر نادم ہوں گے۔ میرا تم سے وعدہ ہے تمہارے حصے کی خوشیاں تمہیں ضرور ملیں گی۔ میں تمہیں دل کی تمام تر صداقتوں سے اپنا نا چاہتا ہوں۔ تم صرف اتنا اعتبار بخش دو کہ انکار نہیں کرو گی۔“

میں ہر صورت اسے راضی کرنا چاہتا تھا۔ میں اسے ان خوابوں کی تعبیر دینا چاہتا تھا جو اس کی ماں نے دیکھے تھے۔

”بولو! انکار نہیں کرو گی ناں۔“

”نہیں۔۔۔ شاید میں چاہوں بھی تو نہ کر سکوں۔۔۔ کیونکہ وہاں وہ شخص بھی تو ہے، جس کی گود میں سر رکھ کر میں سویا کرتی تھی۔ اس کی آواز میں آنسوؤں کی آمیزش اس طرح کھل گئی تھی کہ الفاظ آنسو بن گئے تھے۔“

خدیجہ آئی نے صحیح کہا تھا عائشہ چچی بہت عظیم

تھیں انہوں نے مریم کو کبھی ان رشتوں سے متنفر نہیں کیا تھا۔ سارا کرب اپنی ذات پر اکیلے ہی جھیل کر چلی گئی تھیں۔ میرے دل میں ان کی عظمت کئی گنا بڑھ گئی تھی۔

”تم نے میرا مان بڑھایا ہے مریم۔ تم سے وعدہ ہے ساری زندگی تمہارا مان رکھوں گا۔“

میں نے اس کا ہاتھ تھام کر خود اپنے آپ سے وعدہ کیا تھا۔ وہ ہولے سے مسکرا دی تھی۔ شاید اسے کچھ یقین آگیا تھا۔

\*\*\*

میرے اچانک پاکستان آنے پر سب حیران مگر بہت خوش تھے۔ اماں کا خیال تھا کہ میں بہت صبح وقت پر آیا ہوں۔ ملیحہ کالج کی پڑھائی سے فارغ ہو چکی تھی۔ آج کل ترجمہ سے قرآن پاک پڑھ رہی تھی اور اماں ہماری شادی کے متعلق ہی سوچ رہی تھیں۔ اچھا ہوا کہ میں خود ہی پہنچ گیا تھا۔

میں نے کسی سے کچھ نہیں کہا تھا۔ سب سے پہلے ملیحہ کو اعتماد میں لیا تھا۔ ساری کہانی اس کے سامنے کھول کے رکھ دی تھی۔ ایک ایک بات اسے من و عن بتائی تھی۔

عائشہ چچی کا اسلام قبول کرنا، علی چچا کی شادی، دادا، دادی اور سب کی جذباتی بلیک میلنگ اور پُر زور اصرار پر طلاق، مریم سے قطع تعلق۔!

”کیا یہ ظلم نہیں ہے۔ کیا یہ انصاف ہے اور اگر اب بھی مریم کو اس خاندان سے کوئی خوشی نہ ملے، اسے اس کا کھویا ہوا حق نہ ملے تو کیا یہ اس کی حق تلفی نہیں ہوگی؟“

وہ خاموشی اور بڑی توجہ سے میری بات سن رہی تھی۔ میں جانتا تھا وہ بڑی نرم دل اور ہمدرد لڑکی تھی۔ عائشہ چچی اور مریم کے ساتھ ہونے والی زیادتی کو وہ اپنے دل پر محسوس کر رہی تھی۔ وہ بچپن سے ہی ایسی تھی۔ سب کی خیر خواہ۔ دوسروں کی تکلیف کو اپنی تکلیف سمجھنے والی۔ دوسروں کے درد کو محسوس کرنے



والی حساس سی لڑکی۔

اب بھی ان کا دکھ اسے دکھی کر رہا تھا۔ لیکن اب کی بار معاملہ بہت مختلف تھا۔

وہ جس کشمکش میں تھی۔ میں محسوس کر رہا تھا۔ اس کا دل جس کرب سے دوچار تھا۔ وہ میری نظروں سے اوجھل نہ تھا۔ میں نے اسے بڑے پیچیدہ اور کٹھن دور اپنے پر کھڑا کر دیا تھا۔

”کتنے عظیم ہوتے ہیں وہ لوگ جو اللہ کی خوشنودی کے لیے اپنے سود و زیاں سے بالاتر ہو کر سوچتے ہیں۔ عائشہ چچی بھی تو ایسی ہی تھیں۔“

میں اسے قائل کرنے کے لیے مثال دے رہا تھا۔ ”تم نے قرآن ترجمہ سے پڑھا ہے ناں۔ مجھے بتاؤ یلیہ یہ اس بارے میں کیا کہتا ہے۔“

بتاؤ یلیہ اللہ کیا کہتا ہے۔ قرآن کیا کہتا ہے؟“

”یہ کہتا ہے اللہ ظالموں کو پسند نہیں کرتا۔ اور یہ کہ انصاف قائم کرو۔“

اور یہ کہ کسی کا حق تلفی نہ کرو۔

اور یہ کہ جس کام کا ارادہ کرو اسے پورا کیا کرو۔ اور اللہ پر توکل رکھو بے شک۔ وہ توکل رکھنے والوں سے محبت رکھتا ہے۔“

آخری جملہ جیسے اس نے اپنے آپ سے کہا تھا۔ وہ خود اپنی ہمت بندھا رہی تھی۔ اس کی آواز پوری طرح آنسوؤں میں ڈوب گئی تھی۔

یہ آنسو کیا کہہ رہے تھے میں جانتا تھا۔ وہ ساہیل معصوم سی لڑکی بچپن سے جس نام کی مالا چیتی رہی تھی اس سے قطعاً تعلق کرنا آسان تو نہیں ہو گا۔

کسی دوسرے کی خاطر اپنے خوابوں سے دستبردار ہونا کوئی معمولی بات تو نہ تھی۔

مگر وہ واقعی بہت بڑے دل کی مالک تھی اور بہت اعلا طرف بھی۔

میں نے اسے سمجھایا تھا کہ جن حالات میں مریم

اس وقت ہے اسے کسی مضبوط سہارے کی از حد ضرورت ہے۔ اگر اسے یہ سہارا نہ ملا تو وہ کسی بھی لمحے کمزور پڑ کر شکر ہو سکتی ہے۔

اور وہ میری بات سمجھ گئی تھی۔ اس نے اپنے دین کو سربلند کرنے کے لیے خود کو قربانی کے لیے آمادہ کر لیا تھا۔

”آپ قدم اٹھائیں۔ میں آپ کے ساتھ ہوں۔“ اس نے بڑی نرمی سے کہا تھا۔

”تم بہت اچھی ہو یلیہ۔ تم نے آنے والی نسلوں کو گمراہی اور کفر سے بچایا ہے۔ اللہ کے نزدیک اس کا بڑا اجر ہے۔ میری نظروں میں تمہارا مقام بہت بلند ہے۔ یلیہ! مجھے فخر ہے کہ تم میری کزن ہو۔“

میرے ان الفاظ پر اس کی آنکھیں ساون کی بارش کی طرح ہری تھیں۔

کچھ بھی ہو دل کی کال کو ٹھہری کو خالی کرنا بڑے حوصلے کی بات تھی بڑی ہمت و درکار تھی۔

اور اس حوصلے اور ہمت کو مجتمع کرنے میں یقیناً اس نازک سی لڑکی کو بڑی دقت کا سامنا تھا۔ بڑے کرب سے گزرنا تھا۔



اور پھر امام مسجد دین محمد کے کچے پکے آنگن میں سالوں بعد پھر وہی کہانی دہرائی گئی۔ مگر اس بار اس کا مرکزی کردار علی مراد نہیں تھا، جو جذباتی دباؤ میں آ کے سب سے انمول دولت گنوا بیٹھتا۔ اور پھر راتوں کو جاگ جاگ کر اللہ سے معافی کا طلب گار ہوتا۔ بلکہ مضبوط ارادوں کا مالک خضر حسین تھا۔ جس کے پیش نظر سات سمندر پار وہ تنہا اور اکیلی لڑکی تھی جس کی نیلگوں آنکھوں میں وہ آس کا رپ جلا کر آیا تھا۔

اور جو یقیناً ”نیندوں سے جاگ جاگ کر اس کی منتظر ہوگی۔“

ایک بار پھر وہی سب کچھ۔ وہی قسمیں، یاد دہانی، بچپن کی منگ کے واسطے، خاندان کی عزت، جذباتی بلیک میلنگ، اماں کے آنسو، ابائی دھمکیاں اور لوگوں

میں رسوائی کا خوف۔

”یلیہ سے رشتہ چھوٹا تو میں اپنے بھائی کو منہ دکھانے کے قابل نہیں رہوں گی خضر۔!“

”بس اماں! بہت ہو چکی۔“ میں نے ہاتھ اٹھا کر انہیں روک دیا۔ ”آپ تو بہت نیک خاتون ہیں لوگوں کے بچوں کو قرآن پڑھاتی ہیں۔ ہر وقت اللہ اور اس کے رسول کو راضی کرنے کی بات کرتی ہیں۔“

”اور آپ۔۔۔!“ میں نے ابا حسن دین کی جانب دیکھا جو ابھی ابھی نماز کی امامت کروا کے لوٹے تھے۔

”آپ دن میں پانچ بار حی علی الفلاح کہہ کر لوگوں کو بھلائی کی طرف بلاتے ہیں۔۔۔ بھی آپ نے سوچا ہے کہ آپ نے خود کتنی بھلائی کی ہے۔“

اللہ کو صرف عبادت کی ضرورت ہوتی تو اس کے لیے فرشتے ہی کافی تھے۔ قرآن حقوق اللہ کے ساتھ حقوق العباد پر بھی زور دیتا ہے۔ بلکہ حقوق العباد کی حقوق اللہ سے زیادہ تاکید کی گئی ہے۔ حدیث میں ہے کہ یوم حساب سب سے زیادہ مفلس وہ ہو گا جس نے کسی کی حق تلفی کی ہوگی۔ یاد کیجیے چچی عائشہ کے ساتھ کی جانے والی حق تلفی میں آپ لوگ بھی شریک تھے۔ لیکن ابھی بھی وقت ہے، تلافی کر لیجیے۔“

وہ خاموشی سے میری بات سن رہے تھے۔

”میں کوئی عالم نہیں ہوں نہ ہی دین کے بارے میں بہت زیادہ جانتا ہوں لیکن ایک چھوٹی سی بات آپ کو سنانا چاہتا ہوں شاید آپ سمجھ جائیں۔“

”ایک شخص حج پر اس طرح روانہ ہوا کہ ہر قدم پر دور رکعت نفل ادا کرتا تھا۔ اس کے ذوق و شوق کا یہ عالم تھا کہ راستے کے کانٹے بھی اسے پھول معلوم ہوتے تھے۔ ہر تکلیف اسے راحت پہنچاتی تھی۔ وہ اسی جذبے و شوق کے ساتھ سفر کر رہا تھا کہ ایک مقام پر اس کے دل میں خیال آیا کہ جس انداز سے میں سفر کر رہا ہوں آج تک کسی نے نہ کیا ہو گا۔“

یہ خیال اس کے دل میں شیطان نے ڈالا تھا۔ اگر وہ فوراً استغفار نہ کرتا تو یقیناً ”بہت برا ہوتا۔“ لیکن اللہ نے اس پر فضل کیا۔ اس کے کانوں میں غیب سے

آواز آئی ”کہ اے نیک بندے! بے شک تو نے ہماری عبادت کا حق ادا کیا لیکن یہ خیال نہ کر کہ تو ہماری بارگاہ میں کوئی خاص تحفہ لے کر آ رہا ہے۔ تجھے معلوم ہونا چاہیے کہ کسی ”دکھی دل“ کو خوش کرنا ہر منزل پر ایک ہزار رحمتیں ادا کرنے سے افضل ہے۔“

کبھی کبھی کوئی چھوٹی سی بات فیصلے بدل کر رکھ دیتی ہے۔ اماں ابانے بڑی توجہ سے بات سنی تھی اور گویا ان کی آنکھیں کھل گئی تھیں۔

کہانی تو ویسی ہی تھی گھر بھی وہی تھا۔ مکین بھی وہی تھے۔ لیکن اس بار انجام مختلف تھا۔ کیونکہ یلیہ نے خود شادی سے انکار کر دیا تھا۔ ہر طرح کے سود و زیاں سے بالاتر ہو کر میرا ساتھ دیا تھا اور مجھے کامل یقین تھا کہ یوم حساب اس کا دامن خالی نہیں رہے گا۔



# ہیکل



”بیٹا! شوہر کا خیال رکھا کرو۔“ ساتھ بیٹھی خالہ ساس کب سے حامد کو دیکھ رہی تھیں۔  
”رکھتی ہوں خالہ! سب کچھ ان ہی کی مرضی کا کرتی ہوں۔“

خالہ گڑبہ گئیں۔ اب اسے کیسے سمجھائیں ”بنی سنو رہا کرو“ اس پاس بھی نظر رکھا کرو۔  
”کیا بننا سنو رہا خالہ! مہینہ ہو گیا قاسم کا بخار ہی نہیں جا رہا، دیکھو کتنا تنگ کر رہا ہے، انتشارش ہوتا ہے۔ ڈاکٹر کے پاس صبح جاتی ہوں اسے لے کر شام کو ہی آتی ہوں، پھر گھر کے کام، یہ کچھ ٹھیک ہوا تو آگئی عذرا کی شادی میں۔“

”حامد سے کہا کرو، لے کر جائے قاسم کو۔“ خالہ ساتھ ساتھ تسبیح بھی پڑھ رہی تھیں۔ اس کی خالہ ساس اور ساس میں ہر حال زمین آسمان کا فرق تھا۔  
”کہتے ہیں، اسٹور دیکھوں یا اسے ٹھیک ہی تو کہتے ہیں، قاسم تو جب سے پیدا ہوا ہے بیمار ہی ہے۔“  
”سو جھیلے ہیں عورت کی جان کو۔“ خالہ افسوس کرنے لگیں۔ ”پھر بھی بیٹا ذرا اپنے شوہر کا خیال رکھا کرو، آؤ بھگت کیا کرو، گھر تو اس کا بھی ہے، بس مرد کو بہانہ ہی چاہیے ہوتا ہے۔“ خالہ کی آنکھیں بھر آئیں، دو سال پہلے خالو نے مسقط میں شادی کر لی تھی۔  
آسیہ، عورتوں کے ٹولے میں بیٹھے حامد کو دیکھنے لگی۔

”بہت ہمدردیاں ہیں خاندان بھر کی حامد کے ساتھ۔“

کہتے ہیں عورت کی ازلی فطرت ہے ناشکری کرنا جو کچھ حاصل ہے اس کی قدر نہ کرنا لیکن حامد تو مرد تھا پھر بھی اسے اپنی بیوی میں کوئی خوبی نظر ہی نہ آئی تھی۔ موقع ملنے کی دیر ہوئی اور وہ شروع ہو جاتا۔  
شادی، مرگ، عید، ہر تہوار ہر جگہ ملنے والوں کو وہ بہت طریقے سلیقے سے بتاتا تھا کہ اس کی بیوی کتنی بڑی جاہل ہے، جسے نہ کھانے کی تمیز ہے نہ بات کرنے کی، نہ شوہر کی پرواہ نہ خیال وہ اس کے ساتھ کتنی مشکل سے گزارا کر رہا ہے۔

”یہ کیا حلیہ بنا رکھا ہے، ڈھنگ سے کپڑے تو پہنا کرو۔“ کوئی نہ کوئی رشتہ دار خاتون اسے دیکھ کر ٹوک دیتی۔

ویسے تو وہ کم ہی کسی کے یہاں جاتی تھی، گھر کی کوئی نہ کوئی الجھن، کسی بچے کی بیماری، امتحان، اسکول، پھر حامد اسے لے کر بھی نہیں جاتا تھا اور اگر وہ چلی ہی جاتی تو سب جیسے انتظار میں ہی بیٹھے ہوتے اس کے، حامد تو بنا ٹھنڈا، کبھی اس سے مذاق تو کبھی اس سے تکرار، یہاں کیا ہو رہا ہے وہاں کیا ہونے والا ہے وہ تو چھڑے چھانٹوں کی طرح ادھر ادھر لہراتا پھرتا، ہنس ہنس کر اس کی خوبیاں بیان کرتا۔

”ٹھیک کہتا ہے حامد، فقیرنی لگتی ہے چلے سے۔۔۔ دو دن ہو گئے یہاں آئے۔ شوہر کا ذرا خیال نہیں۔“  
وہ بچوں کو لے کر بلکان بھی اور حامد دور نزدیک کی اپنے رشتے دار خواتین کے ٹولے کے تبصرے سن رہا تھا۔



ہر چھوٹی بڑی بوڑھی جوان ہمدرد ہے اس کی۔

☆ ☆ ☆

خاندان میں 'محلے میں حامد کی دوسری شادی کی خبریں گرم تھیں۔

محلے والیاں آکر اسے نت نئی خبریں سناتیں۔

"میرے میاں سے کہہ رہا تھا حامد کہ اوپر ایک اور منزل بنانے لگا ہے، ہو سکتا ہے اسے اوپر رکھے۔"

"ایسی بات نہیں ہے، کافی عرصے سے پیسے جوڑ رہے ہیں۔"

"تو تم بھی سب سوچتی رہنا، اور وہ جو ہر روز اسٹور پر آتی ہے، ساری دنیا جانتی ہے اسے ایک تم ہی آنکھیں بند کر کے بیٹھی رہو، پوچھتی کیوں نہیں اس سے۔"

"کیسے پوچھوں؟" وہ رونے لگی۔ "میری تو ایک نہیں سنتے، کڑنے لگتے ہیں۔"

"تو اپنے ساس، سر سے کھوٹا پوچھیں اپنے لاڈلے سے۔"

اس نے گہرا سانس لیا، ماں تو وہ حامد ہی کی تھی، سستے مینے ہو گئے تھے اسے یہ سب سنتے کہ حامد دوسری شادی کر رہا ہے، ہر روز نئی بات ہر روز نیا قصہ، بہنیں اسے ہی الزام دیتیں کہ وہ حامد کو قابو میں نہیں رکھ سکتی۔

منڈیں، جٹھانی طعنے دیتیں کہ یہ سب اسی کا کیا دھرا ہے نہ وہ شکایت کا موقع دیتی نہ شوہر ادھر ادھر ہوتا۔

"تن من بچھاؤ کرنا پڑتا ہے شوہر کے لیے۔ کیا مجال شوہر کی جو ادھر ادھر دیکھے۔" بڑی نند طنز کرتی۔

"پتا نہیں، یہ شوہر قابو کیسے کیے جاتے ہیں۔"

ساتھ والی حاجرہ کہتی، جو ہفتے میں دو تین بار مرتے مرتے بچتی تھی۔ اور ایک وہ میرے والا ہے جس کے بھی بات کرو، تو بھی تھوڑا سا جواہی رہتا ہے۔ پتا نہیں وہ کون خوش قسمت عورتیں ہوتی ہیں جو شوہر قابو کر لیتی ہیں۔

اس کی بہنیں اسے سمجھاتیں کہ وہ پوچھے حامد سے

لیکن وہ کیا پوچھے، اس کی ہمت ہی نہیں ہوتی تھی، وہ کلف لگے کپڑوں کی طرح اکڑا ہی رہتا ضرورت پڑی تو نرم ورنہ وہی حال۔

☆ ☆ ☆

"وہ شادی کر رہا ہے، تمہارے بھائی بتا رہے تھے۔ اگلے مہینے نکاح کر رہا ہے، زیور بھی بنوا رہا ہے۔"

ساتھ والی پڑوسن خبر سنتے ہی اسے بتانے بھاگی آئی۔ اس کی آنکھوں کے سامنے اندھیرا چھا گیا۔ جسم میں سے جان نکلنے لگی۔

"تم بات کیوں نہیں کرتیں اپنے سسرال والوں سے، اپنی نندوں سے؟ بلاؤ، بٹھاؤ سب کو اور پوچھو ایسا کیوں کر رہا ہے۔"

وہ خاموشی سے سنتی رہی۔ ساس منڈیں اپنی جگہ لاپرواہی سے کہتی ہوں۔ ہمیں کیا بھگتو خود ہی۔"

"تم سے اجازت تو ضرور لے گا۔" کوئی کہتا۔

"تمہاری ساس، نندوں کو پتا ہے سب بن رہی ہیں۔"

ساس اس سے چڑی رہتی بلاوجہ، حامد کا دل چاہتا تو بول لیتا ورنہ وہی اپنی مرضی۔

وہ یہ باتیں سنتی، روتی، پریشان ہوتی پھر وہی بچوں کے چکر گھر کے کام۔

"تمہاری کوئی کمیٹی ہے؟" پچھلے کئی دنوں سے حامد اس کے ساتھ بہت پیار سے بات کر رہا تھا۔

"ہاں ہے۔"

"کتنے کی ہے؟"

"پچیس ہزار کی۔"

"کب ملے گی؟"

"اگست میں۔"

"ابھی تو چھ مہینے ہیں۔" وہ سوچ میں پڑ گیا۔ مجھے ابھی ضرورت تھی۔

"یہ کمیٹی جو ہی کی بایلوں کے لیے ہے۔"

"بنادوں گا اسے بالیاں بھی۔ تم یہ مجھے دے دے"

"آپ نے کیا کرنا ہے؟" اس نے ہمت کر کے پوچھ لی۔

"اسٹور پر کچھ کام کروانا ہے۔"

"اسٹور پر کام کروانا ہے یا زیور بنوانا ہے؟"

آدھے گھنٹے سے وہ آئینہ کے سامنے کھڑا خود کو مختلف زاویوں سے دیکھ رہا تھا، ہاتھ روک کر اسے دیکھنے لگا، اس نے پہلی بار اتنی ہمت کی تھی۔

"ہاں، زیور بھی بنوانا ہے۔" اس نے کہا اور بال بنانے لگا۔

"کون ہے وہ؟"

"جب آئے گی تو دیکھ لینا۔" اس نے مختصر جواب دیا۔

بہت دیر تک وہ سوچتی رہی کہ اب کیا پوچھے، رہ کیا کیا ہے، حامد نے تو بات ہی ختم کر دی تھی۔

"میں اجازت نہیں دوں گی۔" ہمت جمع کر کے وہ یہی کہہ سکی۔

"تم سے اجازت مانگ کون رہا ہے۔"

آسیہ کا دل جلنے لگا۔ آپ ایسا نہیں کر سکتے۔ وہ

نے لگی۔ "میرا کیا قصور ہے، گھر کا ہر کام کیا بچوں کو بنالاء ساس سر کی خدمت کی اور کیا چاہیے آپ کو؟"

"رونے کی ضرورت نہیں ہے، تمہارے خرچے پورے ہوتے رہیں گے، تم نیچے رہنا، وہ اوپر رہ لے گی، مل جل کر رہ لینا۔"

جس کہانی کا آغاز لوگ اسے بتاتے رہے تھے اس کا انجام حامد اسے بتا رہا تھا مل جل کر۔ یہ بات اسے جلتے انکارے کی طرح لگی۔

یہ اس کا گھر، اس کا شوہر، اس کے بچے، وہ کیسے بانٹ لیتی۔

"حلیہ دیکھا ہے اپنا، فقیرنی لگتی ہو۔" اسے لگا کسی انہی نے اس کے منہ پر پھڑوے مارا ہو۔

"کیا خرابی ہے چلنے میں، صاف ستھرے کپڑے پہنے ہیں، بال بنائے ہیں اسی چلنے میں نماز پڑھتی ہوں۔"

"نمازیں ہی پڑھتی رہنا۔" اس نے طنز کیا۔

"جب بیاہ کر آئی تھی تب میرا حلیہ یہ نہیں تھا صبح سے شام تک کاموں میں لگی رہتی ہوں، جو ہی کو اسکول لے کر جاتی ہوں لے کر آتی ہوں قاسم کے لیے سارا سارا دن ٹوکن لیے اسپتال میں اپنی باری کا انتظار کرتی ہوں، کون سا کام ہے جو میں نہیں کرتی، خرچے سے ایک ایک پیسہ بچا کر رکھتی ہوں۔"

"کرتی ہو تو کیا احسان کرتی ہو، میں بھی رات دن کام ہی کرتا ہوں۔"

"آپ کام کرتے ہیں اور شکایت بھی، میں شکایت نہیں کرتی۔"

"تمہیں کیا شکایت ہوگی، سب کچھ تو ہے اس گھر میں، سب کچھ لا کر دیتا ہوں، ہر ضرورت پوری کرتا ہوں۔"

"ہر ضرورت پوری کرتے ہیں، لیکن کبھی دو لفظ محبت سے نہیں بولے۔"

وہ مڑ کر اس کی شکل دیکھنے لگا۔ دنگا فساد تو اس نے کیا کرنا تھا، پھر وہ اپنا موڈ خراب نہیں کرنا چاہتا تھا۔

"ادھر بیٹھو میرے پاس آکر، میں تمہاری حق تلفی نہیں کر رہا، تمہیں سب پتا چل ہی چکا ہے تو ٹھیک ہے مل جل کر خوش رہنا۔"

اس کے دو بچوں کا باپ کتنے مزے سے کہہ رہا تھا۔

"مجھے وہ اچھی لگی، میں حرام راستے کی طرف جانا نہیں چاہتا، اسی لیے تو اللہ رسول نے اجازت دی ہے۔"

"بیوی کے ہوتے ہوئے کسی اور عورت کی طرف دیکھتے ہیں، اللہ رسول نے اجازت ہی دی ہے، تا فرض تو نہیں کر دیا۔" اس کا کلیجہ کٹ رہا تھا۔

"محبت ہے مجھے اس سے اور میں اسے اپنے ساتھ رکھنا چاہتا ہوں۔"

"بیوی سے محبت نہیں جو پانچ سال سے ساتھ ہے تمہارے دو بچوں کی ماں ہے۔" ہنسنے سے اس کی رگیں



تن گئیں۔  
”شادی تو مجھے کرنا ہی ہے، تمہیں رونا ڈالنے کی ضرورت نہیں ہے۔“  
”شادی کے لیے ہی بہانے ڈھونڈ رہے تھے، سو کپڑے نکالے مجھ میں، کیسی کیسی باتیں کہیں میرے بارے میں خاندان بھر میں۔“  
”کپڑے تھے تو نکالے۔“  
”اپنے کپڑے نظر نہیں آتے۔“

”اپنی بکواس بند کرو، آرام سے رہنا ہے تو رہ لو ورنہ اپنے گھر دفع ہو جاؤ، بچے میں پال لوں گا، عزت راس نہیں ہے۔“

یہ بات پہلی سے زیادہ شدت سے لگی اسے۔  
”بچے پال لو گے، بچوں کی ماں لا رہے ہو یا اپنے لیے بیوی۔“ غصے سے وہ بھڑک اٹھی۔

پانچ سال جیسے وہ ایک مہاجر کیمپ میں گزارتی رہی تھی چلو جی، ہجرت کرو اب آگے۔ ایک کرائے کے گھر میں جو بھی اپنا نہیں ہوتا۔

”بچے بھی میں پال لوں گی، تمہیں نئی بیوی مل سکتی ہے تو مجھے بھی نیا شوہر مل سکتا ہے۔“ اس کے تن بدن میں آگ لگی ہوئی تھی۔

چادر اوڑھ کر قاسم کو اٹھا کر وہ گھر سے جانے کے لیے نکلی، آج پھر اسے نوکن کے لیے لمبی قطار میں کھڑا ہونا تھا۔

\*\*\*

محلے والے، خاندان والے، اس کے اپنے گھر والے اسے تسلی دلاسا۔ دیتے باری باری سمجھانے بچھانے آنے لگے۔ کوئی اسے بھڑکا ماکہ وہ گھر چھوڑ کر چلی جائے، کوئی کہتا خاموش رہو، گھر چھوڑ کر کہاں جاؤ گی، ماں باپ کے سر پر بوجھ بنو گی، کوئی کہتا چھوڑو، بچے باپ کے پاس، خود ہی پالے گا تو بتا چلے گا۔

وہ کیسے چھوڑے بچے۔ کون اپنے جسم کے ٹکڑے کاٹ کر پھینک سکتا ہے۔  
اس کی ہمسائی کہتی۔ اس خرافہ کی خبر لو، کیوں پیچھے

پڑی ہے حامد کے۔“  
اس کے میکے والے کبھی بھڑک اٹھتے اور کبھی اسے ہی خاموش رہنے کو کہتے، اسے یہ نہیں معلوم تھا اسے کرنا کیا ہے لیکن اسے یہ ضرور معلوم تھا کہ اسے اپنا یہ گھر کسی اور کو نہیں دینا، یہ اس کا گھر ہے۔ اس کے ہیں شوہر اس کا ہے۔ وہ کیوں چھوڑے۔ سب۔

آئے دن کوئی نہ کوئی اسے ملتا، کچھ نیا ہی سنا دیتا خاندان بھر کے پاس ایک ہی موضوع تھا۔ اس کی آخر پڑوس والی اس کی ساس کی نظر بچا کر اس کے پاس آجا گرتی۔

اس کا نندوئی بھی انہیں تسلی دینے والوں میں سے تھا۔

\*\*\*

پر آمدے میں بیٹھی وہ سبزی بنا رہی تھی۔ ٹپ ٹپ آنسو گر رہے تھے۔

”روتی کیوں ہو۔۔۔ ہمت سے کام لو، رونے سے کیا ہو گا۔“ نندوئی نے موڑھا قریب کھسکا لیا۔  
وہ روتی ہی رہی۔۔۔ ”کیسی ہمت؟“

”جب حامد کو تمہاری پروا نہیں ہے تو رو رو کر کیوں خود کو ہلاکان کر رہی ہو، اپنا خیال کرو۔۔۔ حلیہ دیکھو اپنا، جب بیاہ کر آئی تھیں، کتنی پیاری من موہنی سی تھیں اب دیکھو خود کو۔“

وہ پھر بھی روتی ہی رہی۔

”ارے۔۔۔ رے، کتنا روؤ گی؟“ موڑھا اور قریب آگیا۔

”مرد ذات ہی ایسی ہے، چھوڑ دیا سو چھوڑ دیا۔ تم کیوں روتی ہو۔“ اس نے اس کا کندھا سہلایا۔  
آسیہ نے نظر اٹھا کر اسے دیکھا۔

جب سے وہ بیاہ کر آئی تھی، اپنے اس نندوئی سے فاصلے پر ہی رہتی تھی، وہ کیا خاندان کی اکثر عورتیں اس سے فاصلے پر ہی رہتی تھیں۔

”اتنی اچھی ہو تم۔“ اس نے سرگوشی کی۔  
”میں تمہارے ساتھ ہوں، مجھ سے کرو دل کا،

باتیں۔“  
کچھ بھی تھا۔ آسیہ کو اس کی ہمدردی بہت اچھی لگی۔ ساس کے آتے ہی اس نے اپنا موڑھا دور کھسکا لیا۔

\*\*\*

”تمہاری بڑی نند کامیاں ہے وہ، کیوں باتیں کرتی ہو اس کے ساتھ؟“ ساس اچھی طرح جانتی تھی اسے۔

”کچھ شرم لحاظ ہے یا نہیں، اسے منع کرو نہ آیا کرے روز یہاں۔“  
”آپ منع کرویں۔“

”تم جانتی ہو کہ میں اسے منع نہیں کر سکتی، کمرے میں، کچن میں، ہر جگہ گھستا چلا جاتا ہے، غضب خدا کا، میری آنکھوں کے سامنے تم نے یہ کیا ڈرامہ لگا رکھا ہے۔“

”میں کیوں منع کروں؟ مجھ سے ہمدردی کرنے آتے ہیں وہ۔“ ساس کے تئو بدل گئے۔  
”اپنا دل بہلانے کے لیے وہی ملتا تھا۔“  
”آپ کے بیٹے سے تو بہلا نہیں سکی۔ کسی سے بہلا نا ہی تھا۔“

”توبہ توبہ، یہ دیکھو کیسے دیدے پھاڑے بے شرمی سے کہہ رہی ہے۔ شرم کر ذلیل!“ ساس آپے سے باہر ہو گئی۔

”شرم بھی ہے اور لحاظ بھی اور خدا کا خوف بھی۔“  
”بلائی ہوں میں خدیجہ کو۔ آکر دیکھو یہاں کیا ہو رہا ہے۔“

\*\*\*

آگے پیچھے ساری نندیں چلی آئیں۔۔۔ ماں نے لمبی بیٹھک لگائی ان کے ساتھ۔  
تینوں ایک ساتھ شروع ہو گئیں۔

”تمہارے دیدوں کی شرم کہاں گئی، میرا میاں ہے وہ، دو بچوں کی ماں ہو تم۔“  
وہ ڈھیٹ بنی کھڑی رہی، دنوں میں ہی اس کے

خلاف کہانی تیار تھی۔

”دو بچوں کے باپ آپ کے بھائی بھی ہیں۔ ان سے تو کبھی آپ سب نے نہیں کہا کہ وہ بھی شرم کریں۔ شرم ہے میری آنکھوں میں، میں ان سے نہیں کہتی کہ یہاں آئیں۔ آپ انہیں منع کریں، وہ یہاں نہ آئیں۔“

”میری کہاں سنتا ہے وہ۔“ خدیجہ رونے لگی۔  
”کیوں نہیں سنتا تمہاری، اس سے کہو، میری بھابھی سے بات کرنے کی ضرورت نہیں ہے۔ میرے بھائی کو نہیں پسند۔“ اماں بھی بول پڑیں۔

”کہا تھا اماں! دوبار آپ کے بتانے پر کہا تھا۔ وہ وہ ذات کی گالی دی مجھے، کہتے ہیں اپنے بھائی جیسا سمجھ رکھا ہے۔“ خدیجہ نے آنسو پونچھے۔

”کیوں میرا گھر برباد کرنے پر تلی ہو، پانچ سال تو فقیر نیوں کی طرح گزار دیے اب یہ کون سی روح آگئی ہے تم میں۔“

”میں کیوں آپ کا گھر برباد کرنے لگی، میں انہیں یہاں نہیں بلاتی۔“  
”عورت گھاس نہ ڈالے تو مرد کی کیا مجال کہ دوبارہ

پاس آئے۔“  
”عورت مرد کو قابو میں رکھنا چاہتی ہو تو مرد کی کیا مجال کہ کسی دوسری کے پاس جائے؟“ اس نے ان ہی کی بات منہ پر دے ماری۔

کان پک چکے تھے اس کے یہ طنز سن کر۔۔۔ قابو قابو جو اپنے نفس کے قابو میں نہیں وہ کسی کے قابو میں کیا آئے گا۔

”اماں! اس کے تئو دیکھو۔۔۔ حامد کو تائیں، زبان تو اس کی پہلے بھی چلتی تھی۔ اب تو اور بکواس کرنے لگی ہے۔“

”چوڑی لگتی ہو چلے سے اور حرکتیں دیکھو جیسے مہارانی ہو، میاں کو قابو نہ کر سکیں تو ادھر ادھر منہ مارنے لگیں۔“

”میں نہیں کر سکتی تو آپ کر لیں، میرے پاس کیوں آئی ہیں۔“ آسیہ سر دلچے میں بولی۔



”پچھلے کئی سالوں سے آپ اپنے بیٹے کے قصے سن رہی ہیں اسے تو آپ نے کبھی کچھ نہیں کہا، نہ بچوں کی شرم نہ بیوی کا لحاظ۔“

”وہ مرد ہے۔ تمہارا کام ہے اسے سنبھالنا۔“  
چھوٹی نند بھی بولی ”تمہیں کچھ شرم حیا ہے یا نہیں؟“  
”اب ہی تو شرم آئی ہے مجھے پانچ سال ایک مرد کے لیے اس کے گھر کے لیے بچوں کے لیے جان مارتے ہوئے گزارے۔ تب بھی شوہر کہتا ہے گھر سے نکال دے گا، تو بہت شرم آئی مجھے۔ اس گھر کا کوئی فرد میرا نہیں، ایک اینٹ بھی میری نہیں۔ میرے بچے میرے نہیں، ان بچوں کا باپ میرا نہیں، ہر نقص مجھ میں ہے۔“

”دیکھو ذرا زبان، ایسے ہی حامد متغیر نہیں تم سے، بہت اچھا کر رہا ہے شادی کر رہا ہے تو جان عذاب کر رکھی ہے اس کی۔“ چھوٹی نند پھر بولی۔  
”آپ کامیاں بھی کر سکتا ہے دوسری۔“

”بیوی تم جیسی ہو.... بد کردار تو اسے کرنا ہی چاہیے۔“

غصے اور نفرت سے اس کا خون کھولنے لگا۔  
”گھر کی صفائی کرتی ہوں، برتن کپڑے دھوتی ہوں، بچوں کے ہزار کام کرتی ہوں، رات دن اس گھر میں گزارتی ہوں، میں بد کردار ہوں اور جو کئی سالوں سے حامد کر رہا ہے۔“

”وہ تو چلو نکاح کر رہا ہے اور تم۔“  
”نکاح سے پہلے کیا کر رہا ہے، رات رات بھر گھر سے باہر رہتا، بن ٹھن کر نکل جاتا نہ بیوی کی پرواہ نہ بچوں کی خبر۔“

”تو اپنے میاں سے کیوں نہیں پوچھتیں، ہم سے کس بات کا بدلہ لے رہی ہو، آنے دو حامد کو۔ ایسا ٹھیک کرے گا کہ دوبارہ یہ زبان نہیں چلے گی۔“ اس نے نفرت سے انہیں دیکھا۔

”میرے لیے دو دن میں پینچایت اکٹھی کر لی، بیٹا سالوں سے کیا کر رہا ہے اس پر کسی کی انگلی نہیں اٹھی،

میں نے کچھ کیا نہیں اور مجھ پر الزام لگادیا اور جس گواہی ساری دینا دے رہی ہے وہ نیک پار سا ہے۔“  
ساس چیخنے چلانے لگی۔

یہ وہی تھی جو پرار اپنے بیٹے کے عشق کے قصوں پر کان بند کر لیتی تھی وہ بنا کسی وجہ کے ہی آسیہ سے نفرت کرتی تھی، وہ ان ساسوں میں سے تھی کہ جب بیٹائی کرتا ہے تو خوش ہوتی ہیں اور بعد میں رورو کر سہ کو بتاتی ہیں کہ ان کی بہو کے چھن ہی ایسے ہیں۔ کھانے والے۔

☆ ☆ ☆

”بھائی جان یہاں روز کیوں آتے ہیں۔“ دس پندہ دن کے بعد ہی حامد کو بتایا جاسکا ورنہ وہ رات دو تین بجے سے پہلے نہیں آتا تھا۔  
”ان ہی سے پوچھ لیں۔“ وہ بدستور ٹی وی دیکھتے رہی۔

”بچی مت بنو، اماں نے مجھے سب بتادیا ہے۔“  
”پھر مجھ سے کیوں پوچھ رہے ہیں، جب اماں نے سب بتادیا ہے۔“

”اتنی بے غیرتی پر اتر آئی ہو گھٹیا عورت! شرم نہیں آئی، ہنوتی ہیں وہ میرے۔“  
”بے غیرتی کیسی، وہ آتے ہیں، میرا حال چال پوچھتے ہیں، اس میں شرم کی کیا بات ہے؟ گھر سے باہر نہیں جاتی غیر مردوں کے ساتھ بات نہیں کرتی۔“  
”اور مر گئے ہیں تمہارا حال پوچھنے کے لیے۔“

”تم نے تو کبھی پوچھا نہیں۔“  
”انہیں منع کر دینا۔ دوبارہ یہاں نہ آئیں، خاص کر میری غیر موجودگی میں۔“

”تم خود منع کر دینا۔“  
”اپنے آگے میں رہو، اتنا ذلیل کر کے نکالوں گا کہ منہ چھپاتی پھوگی۔“

آسیہ کو جیسے کسی نے آگ میں جھونک دیا ہو۔  
”میں کیوں منہ چھپاؤں گی۔ منہ تو تمہیں چھپا چاہیے۔“

”دو بچوں کی ماں ہو اور اپنے کرتوت دیکھو۔“  
”دو بچے تمہارے بھی ہیں، تم بھی شرم کرو، نہ میں نے کچھ برا کیا اور نہ میں بے شرم ہوں۔“  
”کیوں ہر وقت کھی کھی کرتی ہو اس کے ساتھ؟“  
”مادہ اپنی ماں کی زبان ہی بولنے لگا۔“

”تو تم کر لیا کرو نامیرے ساتھ۔“ وہ طنزیہ مسکرائی۔  
”کسی گمان میں نہ رہنا، ایریاں رگڑو گی تو بھی طلاق نہیں دوں گا میرے گھر میں یہ بے غیرتی نہیں ہوگی۔“  
”اگر تم دوسری شادی کر سکتے ہو تو میں بھی خلع لے سکتی ہوں۔ تم بھی کسی گمان میں نہ رہنا۔“

”آپا کا گھر برباد کرو گی؟“ وہ اس کی طرف بڑھا۔  
”دوسری شادی کرنا گھر برباد کرنا ہوتا ہے، تو تم کیوں کر رہے ہو؟“  
”میری بہن کا گھر برباد کرو گی؟“ وہ غصے سے پاگل ہو رہا تھا۔

”کیوں آپا اپنی سوکن کے ساتھ مل جل کر نہیں رہ سکتیں۔“

”سارا خاندان تھو تھو کرے گا۔ بے غیرت عورت۔“  
”خاندان اب بھی تھو تھو ہی کر رہا ہے، میرے لیے تو پہلے بھی کرتا تھا جو قصے تم نے خاندان بھر میں میرے لیے پھیلا رکھے ہیں وہ کافی ہیں خاندان کا ہر شخص مجھے ہی نصیحتیں کرنے چلا آتا ہے۔ مرد کی خدمت کرو، بچے پالو، گھر سنبھالو پھر بھی نقص، سچ بنے رہو، گھومو پھرو وہ بھی نقص، چپ رہو، نقص، زبان چلاؤ وہ بھی نقص، اس عورت میں تمہیں نقص نظر نہیں آتے جس کے ساتھ سارا سارا دن کھوتے ہو، جسے آدھا اسٹور کھلا چکے ہو، بیوی ایک ایک روپیہ بچا رہی ہے، اس کی قدر نہیں۔ ایسی عورتوں کے ساتھ خوش رہتے ہو جو تمہیں دن رات اپنے پیچھے لگائے رکھتی ہیں۔“

بیوی میں ہزار نقص نظر آ رہے ہیں، کسی کی تھوڑی سی ہمدردی مل گئی تو بیوی بے غیرت ہو گئی اور تم کیا ہو؟  
”ایک بار گھر سے نکالا تو یاد رکھنا، بچوں کی شکل نہیں

دیکھنے دوں گا۔“

وہی صدیوں پرانی بات۔  
”تم نے بچے آپا کے بھی ہیں۔“

اس کے گل پر اس زور کا اس کا ہاتھ پڑا کہ وہ دور جا گری، بہنوں کا لاڈلا بھائی تھا۔ اس پھڑنے اس کے صبر کا پیمانہ لبریز کر دیا۔ اب یہاں رکنا بے معنی تھا۔ اس نے صرف بیمار قاسم کو اپنے ساتھ لیا اور چلی گئی۔

☆ ☆ ☆

”اماں! آسیہ کو جا کر لے آئیں، حامد سے کہیں کہ جا کر لائے اسے، روز جاتے ہیں وہاں، وہاں تو کوئی روک ٹوک بھی نہیں ہوگی۔“ مدیحہ آپا رو رہی تھیں۔  
”تم نے ہی تو کہا تھا نکال باہر کرو، عقل ٹھکانے آجائے گی، لڑ مر کر گئی ہے، ایسے نہیں آئے گی۔“  
”مجھے کیا پتا تھا وہ وہاں جا۔ گھسیں گے، سنتے ہی نہیں میری۔ روز کی لڑائی ہے میرے گھر۔“ ان کے رونے میں شدت آگئی۔

”چلیے میں اور آپ جا کر لے آتے ہیں۔ خدا کے لیے میرا گھر تو برباد نہیں کر س، آسیہ کے سر پر تو بھوت سوار ہے، میرا گھر برباد کر دے گی۔“  
”اس کے گھر والوں نے صاف کہا ہے حامد نے شادی کی تو پہلے اسے طلاق دے۔“

”طلاق دلو اگر میری سوکن بتائیں گی۔ حامد سے بھی دو ہاتھ آگے ہیں یہ، یہ میں ہی ہوں جو سنبھال رکھا ہے اب تک۔“

”کون ہے وہ حرافہ جس سے حامد نکاح پڑھوا رہا ہے، دو نمبر عورتیں دو دن ہی اچھی لگتی ہیں، نکال باہر کرے گی سب کو، سب کچھ ہتھیار کر۔“

خدیجہ آپا کو اب یاد آیا تھا یہ سب۔  
”سمجھائیے حامد کو، اپنا گھر برباد نہ کرے، اپنے بچوں کا خیال کرے۔“

اماں سوچ میں پڑ گئیں۔  
”تم نے ہی شہہ دی تھی حامد کو، تمہیں ہی زہر لگتی تھی وہ۔“



اچھی طرح توڑ پھوڑ کی۔  
بازار والے تو خیر ہفتوں سنتے رہے مگر خاندان والا  
سالوں ہنس سکتے تھے۔

\*\*\*

”جی آسیہ!“ وہ تیسرے گھر والی نہنت تھی۔  
اس وقت بازار میں تھی بتا رہی تھی کہ تیری منداور  
عورت یوں کھتم گتھا ہوئیں جیسے تمباکو کو بل دیے  
ہوں۔ ”نہنت اس کی ساس کے ڈر سے آہستہ آہستہ  
اسے بتا رہی تھی دور بیٹھی اس کی ساس خوشخوار نظروں  
سے دونوں کو دیکھ رہی تھی اسے لگتا تھا وہ اس یار  
ہو نہیں خوشخوار شیرینی اٹھالائی ہے۔  
”حامد ٹھیک ہے اب؟“ اس نے سرگوشی میں پوچھا

”ٹھیک ہے، چلنے میں ہی تھوڑا مسئلہ ہے۔“ آسیہ  
نے کرلیے چھیل کر دھوپ میں رکھے۔  
”سنا ہے وہ عورت آپ کا گھر ڈھونڈتی پھر رہی ہے“  
اسے سکون نہیں ملا ابھی۔  
وہ ہنسی۔

”عورت ہو تو آپ جیسی نہ بھرے بازار کا خیال کیا نہ  
عورت ذات کا۔ آپ کے تو کپڑوں کی وہ حالت ہوئی کہ  
پوچھو مت۔“

”کرلیے چھیلو، پھر دھوپ میں رکھو، نمک لگاؤ ان  
کی کڑواہٹ ختم۔۔۔۔۔۔ مگر انسان۔۔۔ اس کی  
کڑواہٹ کیسے ختم کی جاتی ہے۔۔۔ کون سی دھوپ  
انسان کو چند بناتی ہے۔۔۔“

کڑواہٹ گرم کر کے وہ کرلیے فرانی کرنے لگی، حامد  
نے ہی فرمائش کر کے پکوائے تھے۔۔۔ کبھی کبھی اس  
کے کراہنے کی آواز بچن میں اسے سنائی دے جاتی تو وہ  
جا کر اسے دیکھ لیتی۔ اس کا رخ بدلتی اور پھر سے بچن  
میں آکر کام کرنے لگتی۔

\*\*\*

”ہاں لگتی تھی اب بھی لگتی ہے، فقیرنی، چوڑی“  
مجھے کیا پتا کہ اس چڑیل کی اتنی ہمت ہو جائے گی۔  
میں جاتی ہوں سلمیٰ کو لے کر بازار۔ پتا کرتی ہوں اس  
چڑیل کا۔ کون ہے وہ حرافہ۔۔۔ پتا نہیں کس خاندان کی  
ہے۔ آپ جائیں اب کو لے کر آسیہ کے گھر۔۔۔ لے کر  
آئیں اسے۔“

آپا ادھر گئیں، اماں، اب سب آسیہ کو لینے گئے باری  
باری، لیکن آسیہ نہیں آئی کیوں آتی وہ۔۔۔  
یا حامد اس عورت کو چھوڑ آیا اسے۔

\*\*\*

کئی ماہ ہو گئے تھے اسے گئے ہوئے، کبھی ادھر سے دو  
لوگ آتے۔ کبھی ادھر دو لوگ جاتے، آئے دن خاندان  
کے لوگ جمع کیے جاتے، بات کی جاتی۔۔۔ اور بنتے بنتے  
بگڑ جاتی۔

بڑی آپا ہر صورت اسے گھرانہ چاہتی تھیں۔ لیکن  
اس کی ضد تھی کہ حامد آئے اور آکر لے جائے۔۔۔ اور  
دوسری شادی کو بھول جائے اور حامد جا کر لے تو آئے۔  
نکاح کو کیسے بھولے۔۔۔

اماں نے منت کی، آپا نے ہاتھ جوڑے، روئیں،  
سمجھایا۔۔۔ خاندان کو روزنت نئی خبریں ملتیں۔ گرما  
گرم۔ ان ہی دنوں دو خبریں ملیں۔ دو واقعات ہوئے  
آگے پیچھے۔

آپا نے ڈھونڈ ڈھانڈ بھرے بازار میں اس عورت کو  
جالیا۔  
اور پھر۔

”دکان داروں نے اپنی دکانوں سے نکل نکل کر  
اس لڑائی کو دیکھا۔۔۔ ماں کی، بہن کی، باپ کی ہر ذات  
کی گالی سنی گئی وہاں ہاتھ پائی۔۔۔ لائیں گھونسے۔۔۔ یہ  
سب ڈرامہ اسٹور کے اندر ہوتا رہا۔

اب عورت اپنا گھر بچائے یا دوسری کا بسائے۔  
اور اسی کے پیچھے پیچھے دوسرا واقعہ ہوا۔ اسی عورت  
کے یار بھلیوں نے ”حامد اسٹور“ اور اس کے مالک کی



## کناؤلیٹ

## وہ سیر لہجے

بچپتاوے بھرے تاسف سے اس نے سر جھٹکا پھر  
گردن موڑی۔ نگین شیڈ تلے کرسی پہ بیٹھی ناول میں  
گم تھی۔  
”کیا پڑھ رہی ہو اتنی دیر سے؟“ اسے پھر سے غصہ  
آنے لگا۔ ایک تو جگہ بورترین تھی، اوپر سے نگین کی  
شخصیت۔  
”ہوں؟“ صفحے سے نگاہیں اٹھائے بنا مبہم سا  
استفسار۔  
”میں نے پوچھا ہے، کیا پڑھ رہی ہو؟“ وہ اس کے  
کان کے قریب آکر چیخی۔

دونوں ہاتھ ریڈنگ پہ جمائے، وہ جھک کر ٹیس  
تے نیچے دیکھ رہی تھی۔ دور دور تک کالونی میں خاموشی  
اور اسی کاراج تھا۔ شام کی نیلاہٹ ہر سوا ترے لگی  
تھی۔ پرندے اپنے گھروں کو لوٹ رہے تھے۔ اونچے  
نوا صورت بنگلے قطار میں خاموشی سے کھڑے تھے۔  
فسا میں ایک نامحسوس سا بو جھل پڑ تھا۔  
غیر دلچسپ پھیپھا اور بے رنگ سامنظر!  
اس کی نگاہیں ہایوس سی پلٹ آئیں۔ بے حد  
بوریت بھری جگہ تھی وہ، اگر اسے پہلے علم ہوتا تو کبھی  
خالی کے گھر چھٹیاں گزارنے نہ آتی۔





”شش! زرنیلا چائے بنانے گئی ہے۔ کمیل آیا ہوا ہے۔“ شرمیلی مسکان لبوں پہ سجائے، نگین نے تجسس بھری بے چینی سے صفحہ پلٹا۔ وہ کلس کر رہ گئی۔

اماں نے کہا تھا، چھٹیاں اچھی گزریں گی، خالہ کے پاس رمضان میں اسلام آباد چلی جاؤ اور اس نے فوراً خوشی خوشی حامی بھری۔ خالہ لوگوں سے ملے بھی تو پانچ چھ برس ہو چکے تھے۔ وہ لوگ کراچی شفٹ ہوئے تو آنا جانا ختم ہی ہو گیا تھا۔ اب اسی سال اسلام آباد واپس آئے تھے۔ وہ ان کے آنے پہ بے حد خوش تھی۔ فون کا ہی سہی مگر رابطہ تو تھا۔ اور یونہی باتوں باتوں میں اس نے نگین کو کہہ ڈالا کہ۔

”میرا گمان ہے تم آج بھی چھ سال پہلے والی نگین ہوگی۔ عینک والی، ٹیل لگائے، لی وی اخبار یا کتاب میں گھسی ہوئی؟“

”تمہارا گمان غلط بھی تو ہو سکتا ہے، ہانی! میں بہت بدل گئی ہوں!“ نگین نے اپنے انڈی سادہ انداز میں اسے یقین دلایا تھا مگر جب ہانی نے یہاں آکر اسے دیکھا تو اسے یقین ہو گیا کہ اس کے گمان واقعی سچ نکلتے ہیں۔

چھ سال بعد بھی نگین ویسی ہی تھی۔ آنکھوں پہ مونے عدسے والا بڑا سا چشمہ، ٹیل میں گندمی چوٹی اور چہرے پہ چھایا ہونق پن۔ وہ ایک ٹائم نیل کے تحت چلتی تھی۔ اپنا نہیں لی وی چینلز کا ٹائم نیل۔ مارننگ شو شروع ہونے سے ایک منٹ قبل وہ جاتی، پھر چشمہ اٹھایا اور بھاگ کر لی وی چلایا، پھر پہلا وقفہ آنے تک وہ بنا پلک جھپکے اسکرین پہ نگاہیں گاڑے بیٹھی ہوتی۔ وقفے میں منہ دھونے آگئی۔ لی وہ کی دلدادہ ڈراموں کے نشر مکر بھی دیکھا کرتی۔

جو وقت ڈراموں سے بچتا، ان میں وہ ناولز لے کر بیٹھ جاتی۔ کرسی پہ ٹانگیں چڑھائے، ٹیل میں گندمی چوٹی کندھے پہ ڈالے، وی تاریخی چشمہ پہنے، کتاب میں گھس کر پڑھتی نگین اسے بہت بور کر رہی تھی۔

”کہاں یہ ہونق لڑکی، اور کہاں وہ لاہور کی پرس! خوبصورت، پراعتماد، اور پر جوش، ٹپ ٹاپ سے رہنے والی جس کے سکلی لمبے بال شانوں پہ لہرا رہے ہوتے، فیشن اور اسٹائل جس پہ حتم تھے، جو ہر دم ہر چیز میں شغل تلاشتی تھی اور جواب ادھر آدھ بے زار، بور قسم کے اسلام آبادیوں میں پھنسی بیٹھی تھی۔ اس سے تو بہتر تھا کہ لاہور میں ہی رہتی۔ جہاں ہر دم رونق اور شغل ہوتا تھا۔“

”ہائے اللہ۔“  
”کیا ہوا؟“ نگین کی کراہ پہ وہ گھبرا کر پلٹی۔  
”شاہ نیل نے زرنیلا کے اوپر چائے گرا دی۔“ وہ پریشانی سے سینے پہ ہاتھ رکھے پڑھتی جا رہی تھی۔  
”نفع ہو جاؤ نگین!“ وہ پیرنچ کر دوبارہ ریٹنگ کے پاس چلی آئی۔

کالونی ویسی ہی ویران پڑی تھی۔ اس کی بورت استما کو پہنچ چکی تھی اور قریب تھا کہ وہ واپس جانے کا فیصلہ کر لیتی، جب اس نے سامنے والوں کے گیٹ میں زن سے داخل ہوتی گاڑی دیکھی۔  
ریٹنگ پہ ہاتھ رکھے، ہانی نے گردن اونچی کر کے دیکھا۔

کوئی گاڑی کا دروازہ کھول کر باہر نکل رہا تھا۔ ایک ہاتھ سے موبائل کان پہ لگائے، دوسرے سے لاک میں چابی گھماتا، وہ جو بھی تھا، بہت ہینڈ سم تھا۔ نیلی جینز پہ سیاہ شرٹ، لمبا قد اور صاف رنگت۔ وہ اب گیٹ بند کرنے واپس پیچھے کو جا رہا تھا۔ فون بدستور کان سے لگا تھا۔ اس کے ساتھ ہی گاڑی کے پچھلے دروازے سے ایک گورا نکلا تھا۔

”بلیک وائرا!“ ہانی کے ذہن میں بے اختیار یہ خیال ابھرا۔

گیٹ بند کر کے اب وہ اندر جا رہا تھا۔ پھر جب اس نے اپنے پیچھے دروازہ بند کیا تو ہانی نے رکی ہوئی سانس باہر نکالی۔ ”اف، کتنا ہینڈ سم تھا، لیکن ملک دشمن۔“ نگین۔ نگین۔ ”وہ دوڑ کر اس کے پاس آئی۔“

اپس جانے کے سارے پروگرام بھول گئے تھے۔ ”تم نے اسے دیکھا ہے؟“  
”کے؟“

”وہ جوسی فائیو میں رہتا ہے۔“  
”ہاں، دیکھا ہے۔“ نگین کا چہرہ ہنوز کتاب پہ جھکا نا۔

”اچھا، کون ہے؟“ وہ خوشی بھرے تجسس سے اس کے قریب ہوئی۔

”کیسا ہے؟“ نگین نے لمحے بھر کو ناول سے سر نہایا پھر ٹھہر ٹھہر کر بتانے لگی۔ ”بڑا پارا ہے، سفید رنگت، سکلی بال، بھوری آنکھیں، موچا قد، مضبوط قامت، اور یہ لمبی سی دم!“

”دم؟“ وہ آنکھیں موندے جو کسی حسین تصور میں کھولی تھی، جھٹکے سے سیدھی ہوئی۔ ”اس کی دم بھی ہے؟“

”ہر کتے کی دم ہوتی ہے ہانی!“

”کتا؟ کون سا کتا؟“  
”وہ جو سامنے والوں کا ہے!“  
”اے! میں کتے کی نہیں اس کے مالک کی بات کر رہی ہوں!“

”اوہ اچھا، وہ۔“ نگین جواب دیتے ہوئے پھر سے پڑھنے لگی تھی۔ ”وہ کوئی نیا کرائے دار ہے۔ ابھی ہفتہ بھر پہلے شفٹ ہوا ہے۔ وہ سفید جرمین شیٹروڈ اسی کا ہے نا۔ سنا ہے انگلینڈ سے آیا ہے۔ کتا بھی ساتھ ہی لایا ہے۔“

”مہوں۔ چلو پھر اس کے گھر چلتے ہیں۔“ وہ کچھ سوچ کر اٹھی۔ نگین نے پہلی دفعہ ناول سے چہرہ اٹھا کر حیرانی سے اسے دیکھا۔  
”مگر کیوں؟“

”یہ تم بتاؤ۔ تمہارے ناول کی ہیروئن ہیرو سے کیسے ملی تھی؟“

”وہ۔ زرنیلا کمیل کے گھریانی دینے گئی تھی۔“

”بس، ہم بھی اس کے گھریانی دے کر آتے ہیں۔“ چلو۔

”گھریانی! جب زرنیلا گئی تو آگے سے۔“

”بھاڑ میں گئی تمہاری زرنیلا!“ اس نے غصے سے ناول کھینچا اور بنا دیکھے پیچھے پھینکا۔

سیڑھیوں سے چھوٹو گھڑوں کی گھڑیاں اٹھائے آرہا تھا۔ ناول اس کے سر پہ لگا۔ وہ ایک چیخ کے ساتھ گھڑیوں سمیت پیچھے گرا۔

”تمہارا ناول تو چیخا بھی ہے۔“ ہانی حیرت سے مڑی۔ سامنے کوئی نہیں تھا مگر نگین دیکھ چکی تھی۔

”میرا ناول۔“ وہ سیڑھیوں کی جانب دوڑی۔  
”رکو تو!“ وہ پیچھے لپکی۔

سیڑھیوں پہ تینوں گھڑیاں اوپر نیچے پڑی تھیں۔ نگین ان کے درمیان ہاتھ مار رہی تھی۔

”مر گیا یا بچ گیا؟“  
”بچ گیا۔“ اس نے خوشی خوشی کہیں سے کتاب کھینچ نکالی۔



”اوہ ماروتا ہے باجی!“ چھوٹو کہیں اندر کر رہا تھا۔ بارہ سالہ کام والا لڑکا اس کی ڈرامہ بازوں سے وہ اچھی طرح واقف تھیں سو نکلیں نے جھک کر اس کی نبض چیک کی۔

”زندہ ہے یہ۔“ اور ہانی اسے ہاتھ سے کھینچ کر نیچے لے آئی۔

لاؤنج کے اس طرف کچن تھا۔ کھلے دروازے سے خالہ چولہے کے پاس کام کرتی دکھائی دے رہی تھیں۔

”خالہ!“ وہ بہت خوشگوار موڈ میں انہیں پکارتی ہوئی اندر آئی۔ ”بڑی خوشبو آ رہی ہے۔ کیا پکا رہی ہیں؟“

”کر لیتے؟“ اس کی مسکراہٹ عائب ہو گئی۔ حلق تک کڑوا ہو گیا۔ پھر فریج پر نظر پڑی تو ذرا امید بندھی۔ ”خالہ! اکل کاکون سا سالن رکھا ہو گا؟“

”ٹینڈے بیٹنگن۔“ وہ مصروف سی ہانڈی میں چھجھلا رہی تھیں۔

اب بھلا ٹینڈوں میں بیٹنگن ڈال کر کون کھاتا تھا، سوائے خالہ کے۔

”ٹینڈے رکھے تھے تو آج کر لیتے نہ بتاتیں ہم، وہی کھا لیتے۔“ وہ بڑبڑاتی ہوئی فریج کا جائزہ لینے لگی، مگر خالہ کے کان بہت تیز تھے۔

”اللہ بخشنے میرے سر مرحوم کو، وہ کہا کرتے تھے جس گھر میں روز جو لہا جلتے وہی گھر بستا ہے۔“

”سوئی گیس کے محکمے میں تو نہیں تھے آپ کے سر؟“

”کیا کہا؟“

”کچھ نہیں ای! آپ یہ بتائیں۔ کوئی سوٹ ڈش رکھی ہے؟“

”اللہ بخشنے میرے سر مرحوم کو، وہ کہا کرتے تھے جس گھر میں چینی نہ ہو وہ گھر۔“

اور وہ نکلیں کو ہاتھ سے پکڑ کر باہر کھینچ لائی۔

”چینی ختم ہے نا، ہم اس سے چینی مانگنے جانے ہیں۔“

”ہائے اللہ ہم کوئی مانگنے والیاں ہیں۔“

”اوہو، چینی مانگنے سے کیا ہوتا ہے؟“ وہ اسے زبردستی لاؤنج تک اپنے ساتھ لائی، پھر پلٹ کر دیکھا۔

وہاں ایک کونے میں صوفے کے اوپر نیچے ڈائیں بائیں ہر طرف کتابوں کے ڈھیر لگے تھے۔ ایک چوڑی سی انسائیکلو پیڈیا ٹائپ کی کتاب کھلی کھڑی تھی، وہ ہاتھوں نے اسے تھام رکھا تھا۔ تھامنے والے کا چہرہ کتاب کے پیچھے چھپا تھا۔

”سنی! اگر خالہ ہمارا پوچھیں تو کہنا کہ ہانی اور نکلیں کتے والے سے۔ سوری سامنے والوں سے چینی مانگنے گئی ہیں۔“

اس نے کھلی کتاب کو آواز لگائی۔ کتاب ذرا نیچے ہوئی اور پیچھے چھپا اوپر نکلا۔

تیرہ سالہ سنی جس کی ہیری پوٹر والی گول عینک ناک پہ پھسل رہی تھی۔

”چینی؟“ اس نے انگلی سے ناک پر گرتی عینک پیچھے کی۔ ”کیا آپ جانتی ہیں کہ چینی گنے کے رس سے بنتی ہے اور اس کی کمی سے دماغ کے سیل مرنے لگتے ہیں۔“

”اوہو!“ وہ تنک کر واپس پلٹی۔

نکلیں کا ہاتھ دلو چا ہوا تھا، جو بے حد ڈری سہمی گھبرائی گھبرائی سی ادھر ادھر دیکھ رہی تھی۔

”تم کیوں پریشان ہو؟“

”ہانی۔ اگر اس نے ہمیں ڈانٹ دیا تو؟“

”تو ہم فوراً سے گر کر فوت ہو جائیں گے، ٹھیک ہے؟“

”دوب مرو نکلیں! بندہ ہی ہے، کتا تو نہیں کہ کھا جائے گا اور۔“

اسی بل کتے کے زور سے بھونکنے کی آواز آئی۔ وہ ڈر کر پیچھے ہٹی۔

”شش! رومیو! لی کوائٹ!“ کوئی برآمدے کے دروازے سے نکلتے ہوئے کتے کو نرمی سے ڈانٹ رہا تھا۔

بھونکنے کی آواز فوراً ”رک گئی۔“

”واہ۔ کتا تو بڑا رومانٹک رکھا ہے جناب نے۔“

رومیو اس نے بے ساختہ سراہا۔

قدموں کی آواز قریب آئی اور گیٹ کا بک ہٹا۔ پھر دروازہ اندر کو کھلا۔

”فرمائیے۔“ وہ اکھڑے اکھڑے تیور لیے سامنے ہوا۔

نکلیں اس کی کہنی پکڑے بالکل اس کے پیچھے جا چھپی۔

”السلام علیکم۔ ہم سامنے والے گھر میں رہتے ہیں۔“

”پھر؟“

”وہ۔ دراصل۔۔۔ آپ شاید نئے آئے ہیں۔۔۔ آپ۔۔۔“

دبی سی سکی۔

”سوری، میرے پاس چینی نہیں ہے۔“ خشک لہجے میں کتا گیسٹ بند کرنے لگا۔

”مگر کیوں؟ لگتے تو آپ خاصہ ویل آف ہیں۔“

”محترمہ! میں بیٹھا نہیں کھاتا۔“

”تو چائے میں کیا ڈالتے ہیں؟“

”کینڈرل!“ وہ دانت پیس کر ضبط سے بولا ”سامنے کونے پہ اسٹور ہے وہاں سے چینی مل جائے گی۔ اور ساتھ میں اخلاقیات کی کوئی کتاب بھی۔“ اور کھٹ سے دروازہ بند کر دیا۔ پھر زور سے کندھی چڑھائی۔

کتا پھر سے بھونکنے لگا۔

”واہ۔۔۔ خود فرما رہی ہیں، کتا رومیو ہے، مگر رومانس ذرا چھو کر نہیں گزرا۔ جہنم میں جائیں میری طرف سے وہ خفت چھپانے کو زور زور سے بڑبڑاتی واپس پلٹی۔

”میں تمہیں بتانے ہی لگی تھی ہانی! مگر تم نے نہیں سنا۔“

”کیا؟“ نکلیں کی شرمندہ آواز۔ وہ جوگی۔

”یہی کہ جب زرنیلا بریانی لے کر گئی تھی تو کمیل نے بھی یہی کہا تھا۔“ نکلیں نے بے بسی سے سر جھکا دیا۔

وہ پیر پٹ کر آگے بڑھ گئی۔

☆ ☆ ☆

اس نے الماری کا پٹ کھولا۔ سامنے ہی ایک استری شدہ نیاریڈی میڈ جوڑا لٹکا ہوا تھا۔ جدید تراش خراش کا خوبصورت جوڑا۔

ہانی نے حیرت سے پلٹ کر نکلیں کو دیکھا جو چہرے کے سامنے کتاب کی آرام دہ کرسی پہ جھول رہی تھی۔ اس وقت اس نے سستی سی لان کا پینڈو سا جوڑا زیب تن کر رکھا تھا۔

”یہ جوڑا کس کا ہے؟“

”میرا۔“ بنا سراٹھائے جواب ملا۔

”کون لایا تھا؟“ اسے یقین نہ تھا کہ نکلیں کی پسند اتنی زبردست ہو سکتی ہے۔







”نہیں میں نے اپنے ان گناہگار کانوں سے خود سنا ہے۔ وہ غیر ملکی دہشت گرد ہے، فون پہ اپنے پاس سے پلان ڈسکس کر رہا تھا، میں نے سن لیا۔ بس اب جلدی سے پولیس کو فون ملاؤ۔“ اس نے تپائی پہ دھرا فون سیٹ اٹھا کر گود میں رکھا۔

”مگر ہانی! اگر پولیس نے تم سے ثبوت مانگا تو؟“ وہ جو زور و شور سے ہمبر ڈائل کرنے لگی تھی ڈھیل پڑ گئی۔ واقعی ثبوت تو اس کے پاس نہیں تھا۔

”لیکن۔۔۔ لیکن ہمیں اطلاع تو کرنا چاہیے۔“ ”مگر کس بنیاد پہ؟ اگر وہ واقعی ٹیررسٹ ہے تو اس کے سوسائز پولیس میں بھی ہوں گے اور پولیس کے پاس ہمارا نمبر آجائے گا۔ پھر۔۔۔“

”پھر کیا کریں ثبوت کیسے اکٹھے کریں؟“ اس نے فون پرے کر دیا۔

”یہ تو مجھے نہیں بتا۔ ایک تو دہشت گردوں والا کوئی ڈرامہ بھی آج کل نہیں آرہا۔“ نگین نے مایوسی سے گردن جھکائی، پھر ایک جھٹکے سے اٹھائی ”ڈرامہ! اوہ میرا ڈرامہ۔ میں تو بھول ہی گئی۔“ اس نے تڑپ کرئی دی کو دیکھا۔

مگر اب اسکرین پہ اشتہارات چل رہے تھے۔ ”اسے چھوڑو یہ سوچو کہ اب کیا کرنا ہے۔“

”کیا کریں؟“ دونوں نے چند لمحے خاموشی سے ایک دوسرے کو دیکھا، پھر اپنے سر ہاتھوں میں گرا دیے۔ چند لمحے خاموشی کی نذر ہو گئے۔

پھر ایک جھٹکے سے دونوں نے سراٹھایا۔ ”سنی!“ دونوں ایک ساتھ چیخیں۔

کتابوں کے ڈھیر میں بیٹھے سنی نے فوراً ”کتاب چہرے کے اور آگے کر دی۔“

”سنی!“ آگے پیچھے جست لگا کر دونوں اس کے اطراف میں آ بیٹھیں۔

وہ کاربٹ پہ صوفے کے کنارے سے ٹیک لگائے بیٹھا تھا۔ کتاب ہنوز چہرے کے سامنے تھی۔ ان کے پکارنے پہ کتاب ہٹائی۔

”جی؟“

”تم کتنے اچھے ہو سنی!“

”کام بتائیں۔“

”تم۔۔۔ تم۔۔۔ اگر تمہارے پاس کسی مجرم کو گرفت کروانے کے لیے ثبوت نہ ہوں تو تم کیا کرو گے؟“

”میں اپنے کام سے کام رکھوں گا۔“ اس نے پھر سے کتاب چہرے کے سامنے کر لی۔

”سنی! اچھے بھائی نہیں ہو؟ دیکھو اگر وہ مجرم کسی کی جان کے درپے ہو تو بھی تم کچھ نہیں کرو گے؟“

سنی نے کتاب بند کر کے میز پہ رکھی، پھر انگلی ٹھوڑی پہ رکھے اوپر دیکھتے ہوئے سوچنے لگا۔

”ہاں تب میں اسے گرفتار کرواؤں گا۔“ ”مگر کیسے؟ یاد رکھو تمہارے پاس اس کے خلاف ثبوت نہیں ہیں!“

”میں اس کی جاسوسی کر کے ثبوت اکٹھے کروں گا۔“

ہانی اور نگین نے ایک لمحے کو ایک دوسرے کو دیکھا اور پھر سنی کو۔

”اور۔۔۔ اور یہ جاسوسی کیا ہوتی ہے؟“ ”جاسوسی؟“ اس نے ناک پہ پھسلتی عینک پیچھے کی۔

”کیا آپ جانتی ہیں کہ جاسوسی اعصاب کا کھیل ہے۔ یہ صرف مضبوط اعصاب سے ہی کھیلا جاسکتا ہے۔ مزید تفصیلات کے لیے طارق اسماعیل ساگر کی کتب ملاحظہ فرمائیں۔“

”کوئی کتاب پڑھ کر جاسوس نہیں بن سکتا سنی!“ ہمیں ایک نیچر چاہیے۔“ سنی نے مسکرا کر پھر عینک پیچھے کی۔

”مجھ سے اچھا نیچر آپ کو نہیں مل سکتا!“ اب وہ ڈھیر میں ہاتھ ڈالے کوئی کتاب نکال رہا تھا۔

\*\*\*

”جاسوسی کا پہلا اسٹیپ۔۔۔ ٹارگٹ کی روٹین کا جائزہ!“

سنی کاؤچ پہ بیٹھا پاؤں میز پہ رکھے کتاب سے پڑھ



پڑھ کر بول رہا تھا۔

وہ دونوں کھڑکی کے سامنے جڑی بیٹھی تھیں۔ سنی نے کہیں سے ایک دور بین نکال کر ان کو دے دی تھی اور اب اسے آنکھوں سے لگائے ہانی "ٹارگٹ" کی ہر حرکت بتا رہی تھی جو کہ ساتھ بیٹھی ٹکین تیزی سے نوٹ بک سے لکھ رہی تھی۔

"لکھو صبح سات بجے وہ کتے کو لے کر واک پہ نکلا۔ آٹھ بجے واپس آیا۔ پھر اس نے لان میں بیٹھ کر چائے پی۔"

"اس کا کتا چائے بھی پیتا ہے؟" ٹکین نے بے یقینی سے سر اٹھایا جواباً ہانی نے زور سے اسے کہنی ماری۔

"لکھو، ٹارگٹ نے چائے پی۔ اب وہ اخبار پڑھ رہا ہے۔"

ٹکین تیزی سے لکھ رہی تھی۔

"اب وہ کسی کو فون ملا رہا ہے۔ ایک تو اس دور بین سے آواز کیوں نہیں آتی۔"

"پہ بھی لکھوں؟" ٹکین نے رک کر پوچھا۔

ہانی نے اسے مارنے کے لیے کشن اٹھایا اور وہ دونوں ہاتھ سر پہ رکھے نیچے ہوئی۔

پہلے تین دنوں میں انہوں نے اس کی روٹین اچھی طرح سمجھ لی۔

وہ صبح واک کے لیے گھر سے نکلتا یا پھر رات کو سات آٹھ بجے کے قریب پھر رمضان شروع ہو گئے مگر اس کی روٹین برقرار رہی اور اب بھی وہ رات آٹھ بجے خوب تیار ہو کر گاڑی پہ نکل جاتا۔ پھر رات گیارہ کے قریب ٹیرس پہ موبائل کان سے لگائے ہنس ہنس کر باتیں کرتا دکھائی دیتا۔ ساڑھے گیارہ بجے تک وہ سونے چلا جاتا اور وہ دور بین رکھ دیتا۔

\*\*\*

"جاسوسی کا دوسرا اسٹیپ۔ ٹارگٹ کے جاننے والوں سے اس کے متعلق معلومات اکٹھی کرنا۔"

سنی کے پڑھائے گئے اسباق ان کے ذہنوں میں مسلسل گھوم رہے تھے۔

وہ جمائیاں روکتی بے زاری کالونی کے سرے پہ بیچ پہ بیٹھی تھی۔ ٹکین قلم اور نوٹ بک تھامے مستعدی سے کھڑی تھی۔

"کب آئے گا آخر اس کا اخبار والا؟" ہانی نے کوفت سے کلائی پہ بندھی گھڑی دیکھی۔ اسے گھڑی باندھنے کی قطعاً عادت نہیں تھی مگر جیمز باند کو فلموں میں اور پوٹر اور ہومز کو کتابوں میں گھڑی پہنے ہمیشہ دیکھا تھا اور فی الحال وہ خود کو ان سے کم نہیں سمجھ رہی تھی۔

"اخبار والا آئے گا تو ہم کیا کریں گے ہانی؟"

"بدھو! یاد نہیں ہے سنی نے کیا کہا تھا؟ پہلے اس کی تعریف کر کے اسے متاثر کریں گے۔ پھر اس سے ٹارگٹ کے متعلق پوچھیں گے۔"

"کیا پوچھیں گے؟"

"شش۔ وہ آرہا ہے! اس نے جلدی سے ٹکین کا ہاتھ دبایا اور اٹھ کھڑی ہوئی۔

اخبار والا سائیکل دوڑاتا سامنے سے آرہا تھا۔ فرہاد کے گھر کے باہر اس نے سائیکل روکی۔ بول کیا ہوا اخبار اندر اچھالا اور پھر اسی مگن انداز میں سائیکل آگے بڑھا دی۔

وہ دونوں چل کر اس کے سامنے آگئیں۔

اخبار والا نے سائیکل آہستہ کر دی۔

"بات سننا بھائی۔"

"جی؟" اس نے سائیکل ان کے قریب روکی۔

"اسلام علیکم! ہانی نے تمیز سے سلام کیا تب ہی ٹکین نے کہنی ماری۔ اس نے پلٹ کر ٹکین کو دیکھا۔

"تعریف کرو نا اس کی۔" پرجوش سی سرگوشی کی۔

"اب اس زکوٰۃ جن کی میں کیا تعریف کروں؟" اس نے ٹکین کو گھورا پھر چہرہ اخبار والا کی جانب موڑا۔

"بھائی! آپ کے پاس ڈیلی ٹائمز ہوگا؟"

ٹکین نے حیرت سے اسے دیکھا۔

"ایک آخری تھا وہ ابھی سی فائیو میں پھینک دیا ہے۔"

"آپ کے پاس اور نہیں ہوگا؟"

"ہانی! ٹکین نے پریشانی سے الجھ کر اس کا بازو تھامنا چاہا مگر اس نے اسے "شش" کہہ کر روکا۔

"نہیں۔ اور نہیں ہے۔" نفی میں سر ہلاتے اخبار والا نے اخباروں کے ہنڈل میں ہاتھ مارا تھا۔

"اوہو۔ مجھے تو بہت ضروری چاہیے تھا۔ میرا بی اے کا رزلٹ آؤٹ ہوا ہے کل۔ آپ مجھے سی فائیو والا سے اخبار صرف دو منٹ کے لیے لادیں نا۔"

ٹکین ہونٹوں کی طرح اسے دیکھ رہی تھی۔

"مگر بی۔۔۔"

"پلیز بھائی لادیں دیکھیں میں اتنی دیر سے آپ کو یہ ہی کہنے کھڑی تھی ادھر اب ٹکین سے ضبط نہ ہو سکا۔ "نہیں نہیں ہانی! تم یہ کہنے تو نہیں آتی تھیں۔ تم بھول گئی ہو؟ تمہارا بی اے تو پچھلے سال ہی کلیئر ہو گیا تھا۔ ہم تو اس لیے یہاں کھڑے تھے کیونکہ ہم نے اخبار والا سے اس بندے کے متعلق انفارمیشن لینا تھی۔"

اس نے بوکھلا کر ٹکین کے منہ پہ ہاتھ رکھا مگر اخبار والا مشکوک نگاہوں سے انہیں گھور رہا تھا۔

"کس کی جاسوسی کر رہی ہو آپ بی بی؟"

"جاسوسی؟" ٹکین کی آنکھیں خیرت سے ابل پڑی۔

"اسے کیسے پتا چلا؟"

"کک۔ کچھ نہیں تم تم جاؤ۔" اور وہ کہنے کے ساتھ ہی ٹکین کا ہاتھ کھینچتی واپس لے آئی۔

\*\*\*

"جاسوسی کا تیسرا اسٹیپ۔ ٹارگٹ کے نہ جاننے والوں سے اس کے بارے میں معلومات اکٹھی کرنا۔"

سنی کمرے میں ٹھٹھا کتاب پہ نگاہیں جمائے ہاتھ ہلا ہلا کر کہہ رہا تھا۔

"اب یہ نہ جاننے والے کون ہوتے ہیں؟"

سی فور کے گیٹ کے سامنے کھڑے ہوئے ہانی نے جھلا کر پوچھا تھا۔ جواباً "ٹکین نے فوراً نوٹ بک کے صفحے پیچھے پلٹے۔

"ہاں، سنو، سنی نے کہا تھا، یہ وہ لوگ ہوتے ہیں جن کو آپ جانتے ہوں اور جو ٹارگٹ کو بھی جانتے ہوں مگر ٹارگٹ ان کو نہ جانتا ہو۔"

"دیکھتے ہیں۔" ہانی نے گہری سانس لیے ہوئے نیل پہ ہاتھ رکھا۔ یہ سی فور تھا۔ فرہاد کے ہمسایوں کا گھر۔

چند ہی لمحے بعد گیٹ کھلا۔ ایک خاتون نے سر باہر نکالا۔ سر سے پیر تک ان کو دیکھا ناک چڑھائی۔

"کیا ہے؟" انداز روکھا تھا۔

"ہم سامنے والے گھر سے آئے ہیں کچھ کام تھا آپ سے۔" ہانی نے مسکرا کر خوش دلی سے تعارف کروایا۔

"بولو!"

"وہ آئی! بات یہ ہے کہ۔ ویسے ادب میں آئی کہہ رہی ہوں۔ ورنہ کتنا تو نہیں چاہیے کیونکہ آپ ماشاء اللہ اتنی بیک ہیں۔"

"واقعی ہانی! آئی تو نہ کہو۔ چھوٹی تانی جتنی تو ہوں گی۔" ٹکین نے آہستہ سے کہا تھا مگر آئی کے تاثرات بگڑے۔

"جی بالکل، ہماری چھوٹی تانی ٹونٹھی ایریز کی ہیں۔ نا ابا کی دوسری وائف ہیں نا، سو اس لیے تانی کہتے ہیں ورنہ ماشاء اللہ آپ کی طرح ہی بیک اور اسمارٹ ہیں۔"

اس نے ٹکین کو گھور کر، مسکراتے ہوئے بات سنہائی۔

آئی کے تاثرات ذرا نرم پڑے۔ ذرا تاخیر سے انہوں نے شانے اچکائے۔ "طاہر ہے، اصلی عمر ظاہر ہو ہی جاتی ہے۔ خیر تاؤ، کیا کام تھا؟"

"وہ آئی، بلکہ باجی کہنا مناسب ہوگا۔" اب کے وہ سنی کی نصیحتوں پہ پوری طرح عمل کر رہی تھی بات یہ ہے کہ ہر طرف لان کی سیل لگی ہوئی ہیں، رمضان بھی شروع ہو چکا ہے، اب میری کزن تو ذرا پھوڑ ہے اور اس کا ٹیسٹ لکھی اتنا اچھا نہیں مگر اتنے دن سے میں آپ کو دیکھ رہی ہوں۔ آپ کے کپڑوں کے کلر ز اور پرنٹس اتنے زبردست ہوتے ہیں کہ میں متاثر ہوئے



بنا نہیں رہ سکی۔

نگین کا منہ آدھا کھل گیا۔

”اب آپ خود ہی دیکھ لیں باجی کہ میرا اور میری کزن کا جوڑا کتنا عام اور پھیکا سا ہے، دوسری طرف آپ کا یہ جوڑا تین ہزار سے کم کا نہیں لگ رہا۔“

نگین کے ماتھے پہ تیوریاں پڑ رہی تھیں مگر وہ اسے نہیں دیکھ رہی تھی۔

”تو باجی! میں آپ سے یہی کہنے آئی تھی کہ اگر ڈریس سلیکشن میں آپ میری مدد کریں اور میرے ساتھ شاپنگ پہ چلیں تو۔“

”کون سی شاپنگ؟ کہاں کی شاپنگ؟“ نگین کمر پہ ہاتھ رکھے چلائی تھی ”تم نے مجھے تو کہا تھا کہ سی فوری کی بڑھی گھوڑی لال لگام کی جھوٹی تعریفیں کریں گے تو خوش ہو کر ساتھ والے کے بارے میں ہمیں ساری معلومات دے دے گی، مگر تم نے اکیلے اکیلے شاپنگ بھی پلان کر لی اور مجھے بتایا تک نہیں!“

”نن۔ نگین!“ اس نے بوکھلا کر آنٹی کو دیکھا جواب قہر برساتی نظروں سے اسے دیکھ رہی تھیں۔

”میں نے شاپنگ کا تمہیں بتایا تو۔“

مگر بات سنبھالنے سے قبل ہی آنٹی نے کھٹاک سے دروازہ بند کر دیا۔

”تم واقعی میرے بغیر شاپنگ پہ چلی جاتی کیونکہ میں پھوڑ ہوں؟“ وہ روہا نی ہو رہی تھی۔

”ٹھہرو! میں تمہیں بتاتی ہوں کہ تم کیا ہو۔ آج تم میرے ہاتھوں نہیں بچو گی۔“ وہ جارحانہ انداز میں آگے بڑھی اور نگین ڈر کر گھر کی طرف بھاگی۔

☆ ☆ ☆

”جاسوسی کا چوتھا مشہد۔ ٹارگٹ کے بارے میں ڈاکومنٹ انفارمیشن اکٹھی کرنا۔“

انٹاری کے بعد وہ تینوں نگین کے کمرے میں موجود تھیں۔

تھی۔ نگین ساتھ بیٹھی اپنے دوپٹے کے بلوے چشمہ صاف کر رہی تھی جبکہ وہ دور بین لگائے گھر کی سے باہر دیکھ رہی تھی۔ سنی کی بات پہ مایوسی سے اس نے دور بین رکھی۔

”ڈاکومنٹ انفارمیشن کہاں سے اکٹھی کریں؟ میرے باپ دادا کا کبھی نادرا سے تعلق نہیں رہا۔“

”تو بہ! ان کا کیوں کسی نادرا اور اسے تعلق ہوتا؟“ نگین پر اماں گئی۔

”تم تو چپ ہی رہو۔“ وہ صبح سے اس پہ جلی بھنی بیٹھی تھی۔ ہر دفعہ نگین کوئی نہ کوئی گڑبڑ ضرور کرتی تھی۔

”میں تو بتانے لگی تھی کہ عظمیٰ نے مکار ڈاکو کے بارے میں کیسے انفارمیشن اکٹھی کی تھی مگر ٹھیک ہے نہیں بولتی۔“

”کون عظمیٰ اور کیا کیا اس نے؟“ وہ الرٹ ہوئی۔

”دھواں ڈراے والی عظمیٰ۔ جب اظہر نے اسے مسکار کی بیوی کو فون کرنے کو کہا تھا اور پھر انہوں نے با آسانی مسکار کو ٹریس کر لیا تھا۔“

”ارے ہاں یاد آگیا۔ فون لاؤ۔“

”مگر نمبر آجائے گا۔“

”ارے میری سم سے کرو اس سے کچھ نہیں ہو گا۔“ اس نے جھٹ اپنا موبائل تکیے سے اٹھایا اور نمبر ڈائل کیا۔

”ریکارڈ بھی کرونا۔“

”کرتی ہوں۔“ اس نے ریکارڈنگ آن کر کے فون کان سے لگایا۔ گھنٹی جاری تھی۔ نگین اور سنی آگے ہو کر اس کو دیکھ رہے تھے۔

”ہیلو!“ چھٹی گھنٹی پہ فون اٹھالیا گیا۔

”السلام علیکم۔ میں سرف بنانے والی کمپنی سے بات کر رہی ہوں۔ ہم اپنے پروڈکٹ کے بارے میں عوام کا فیڈ بیک جاننا چاہ رہے تھے۔ آپ بتائیے آپ نے ہمارے سرف کو کیا پایا۔“

”میں دھوئی نہیں ہوں۔ کپڑے لائڈری سے دھوا تا ہوں۔“ وہ بے زاری سے بولا تھا۔

”تو آپ ہمیں اس لائڈری کا نام ہی بتا۔“

دوسری طرف سے کھٹ سے فون رکھ دیا گیا۔

”تجائیں کس شیریں کا فراہ ہے یہ!“ وہ فون کو گھور کر رہ گئی۔ ”خیر اس کی آواز ہمارے پاس آگئی ہے۔“

اب آگے کیا کرنا ہے؟

”کیا کرنا ہے؟“ سنی کے پیکٹ سے چپس نکالتی نگین نے غائب دماغی سے دہرایا۔

”بھئی عظمیٰ نے آگے کیا کیا تھا؟“

”وہ۔ اظہر نے ریکارڈنگ ایس ایچ او کو سنوائی تھی اور ایس ایچ او مسکار کی بیوی کی آواز پہچان گیا تھا۔“

”مگر ہماری کہانی میں نہ اظہر ہے نہ ایس ایچ او۔“

”یہ تو میں نے سوچا ہی نہیں!“

”کاش تم کبھی سوچنے بھی لگو نگین!“ اس نے بے زاری سے فون واپس پھینکا۔ ”تنا وقت برباد کر دیا اور حاصل کچھ بھی نہیں۔“

”ویسے اس کے مالک مکان کے پاس اس کے ڈاکو منٹس تو ہوں گے۔“ چند لمحوں بعد وہ سوچ کر بولی۔

”لیکن مالک مکان کا نمبر تو ہمارے پاس نہیں ہے۔“

”مگر اس شیریں کے میاں کے پاس تو ہو گا نا! میرے پاس ایک آئیڈیا ہے، چھوٹو! چھوٹو! وہ اونچا اونچا چھوٹو گوپکارنی اپنا موبائل تلاش کرنے لگی۔

☆ ☆ ☆

دور بین آنکھوں سے لگائے وہ موبائل کان پہ رکھے بیٹھی تھی۔ نگین نے اپنا کان اس کے کان سے لگے موبائل سے جوڑ رکھا تھا۔

”اب چھوٹو اس کے سامنے کھڑا ہے۔“ وہ دور بین سے دیکھتی مدھم آواز میں کہہ رہی تھی۔

سامنے والے لان میں وہ کرسی پر ٹانگ پر ٹانگ رکھے بیٹھا تھا۔ چھوٹو اس کے سامنے تھر تھر کانپتا کھڑا تھا۔

”کیا بات ہے؟ کون ہو تم؟“

بخوبی سنائی دے رہی تھی۔ اس کی کل نگین کے موبائل سے ملی ہوئی تھی جو چھوٹو کی جیب میں چھپا تھا۔

”وہ جی، مجھے میرے صاحب نے بھیجا ہے۔ ہم آپ سے پہلے اس گھر میں رہتے تھے۔ ہمارا کچھ سامان ادھر رہ گیا تھا، جس کے لیے ہمیں مالک مکان سے رابطہ کرنا ہے۔ صاب سے ان کا نمبر کھو گیا ہے۔ اگر آپ کے پاس ہے تو دے دیں۔“

چھوٹو نے رٹو رٹو کی طرح ہانی کا یاد کرایا بیان دہرا دیا۔

ہانی نے فاتحانہ مسکراہٹ سے نگین کو دیکھا اور پھر سامنے نظر آتے منظر کو۔

”اچھا!“ فراہ نے آنکھیں سکوڑ کر چھوٹو کو اوپر سے نیچے تک دیکھا۔ ”تمہارا نام کیا ہے؟“

”نام؟“ چھوٹو کے رہے سے اوسان جانے لگے۔ نام کا بتانا تو اسکرپٹ کا حصہ ہی نہیں تھا۔

”کیوں؟ تمہیں اپنا نام نہیں آتا؟“

”وہ جی، باجی نے کہا تھا کہ کتے والا جو بھی فضول سوال پوچھے جواب نہیں دینا۔“ ہانی نے بے اختیار سر پہ ہاتھ مارا۔

فراہ کے لبوں کو ایک جان دار مسکراہٹ چھو گئی۔

”تمہاری باجی نے اور کیا کیا کہا تھا؟“

”وہ جی۔۔۔ چھوٹو ذرا شرمایا گیا۔ ”انہوں نے کہا تھا کہ اگر میں یہ کام کروں تو جس کڑی سے چاہوں وہ اس سے میرا رویہ کرا دیں گی۔“

”تمہاری باجی نے کوئی میرج بیورو تو نہیں کھولا ہوا؟“

”نہ جی وہ کیوں کیج کھولیں گی؟ بہت پڑھی لکھی ہیں وہ گلاہور سے آئی ہیں۔“

”چند ذلیل۔۔۔ اب نام ہی نہ بتا دے۔“ وہ دور بین آنکھوں سے لگائے غصے میں کھول رہی تھی۔

”تو جا کر اپنی پڑھی لکھی باجی سے کہو کہ کتے والا بوجھ رہا ہے، میرے شفٹ ہونے سے ہفتہ پہلے تو اس گھر کی تعمیر مکمل ہوئی ہے۔ اس سے پہلے تو یہاں خالی



پلاٹ تھا۔ آپ کیا اس میں جھگی لگا کر رہتی تھیں؟  
”جی۔ جی“ اس کے سخت ہوتے تیوروں پہ چھوٹو  
اٹے قدموں واپس بھاگا۔ رومیو زور زور سے بھونکنے  
لگا۔

گرتا پڑتا چھوٹا ہر آیا تھا۔  
”آئے ذرا اسے۔ میں وہاں کراتی ہوں اس کا۔“ ہانی  
نے دو بین ایک طرف رکھی اور آستینیں موڑ لیں۔  
اب اس کا سارا غصہ چھوٹو پہ نکلنا تھا۔

\*\*\*

”جاسوسی کلپاں چال اسٹیپ۔“  
وہ دونوں اداسی سے کھڑکی سے لگی نیچے فراہ کے  
گیٹ کو دیکھ رہی تھیں جہاں وہ واک کے لیے نکل  
رہا تھا جب سنی پیچھے سے آکر بولا۔  
”کیا؟“ ان دونوں نے پلٹ کر دیکھا۔  
”ٹارگٹ کا تعاقب! ٹارگٹ جہاں بھی جائے اس کا  
پیچھا کیا جائے گا۔“

ان دونوں نے ایک دوسرے کو دیکھا اور پھر اگلے  
ہی پل باہر کو بھاگیں۔  
”مگر“ کچھ کتنا سنی ہڑبڑا کر سائیڈ پہ ہوا۔ وہ دونوں  
دوڑ کر باہر نکلیں اور اب تیزی سے آگے پیچھے  
سیڑھیاں اتر رہی تھیں۔  
”مگر۔ مگر خاصے فاصلے سے آیا!“ سنی نے تاسف  
سے بات مکمل کی، لیکن وہ عجلت میں سنے بغیر ہی جا چکی  
تھیں۔

فراہ ابھی اپنے گیٹ سے چند قدم آگے ہی بڑھا  
تھا۔ ہاتھ میں کتے کی زنجیر تھی جو کہ دم ہلاتا مزے سے  
اس کے پیچھے جا رہا تھا۔  
ہالی گیٹ پہ ایک لمحے کو رکھی پھر دوپٹہ سر پہ لے کر  
خاصا آگے تک کر لیا۔ نگین نے فوراً تقلید کی۔  
وہ دونوں اب سر جھکائے تیز تیز قدموں سے اس  
کے بالکل پیچھے چلنے لگی تھیں۔

وہ زنجیر پکڑے اپنے خوبصورت برطانوی لب و لہجے  
میں انگریزی میں کتے سے باتیں کرتا ان سے چند قدم

ہی آگے تھا۔

تھوڑی دور جا کر وہ ایک دم رکا۔ ان دونوں کو بھی  
بریک لگے۔ لمحے بھر کو ٹھہر کر وہ پیچھے مڑا۔ وہ بھی ہڑبڑا کر  
پیچھے کو پلٹیں۔

چند ثانیے وہ ان دونوں لڑکیوں کی پشت کو دیکھتا رہا پھر  
سر جھٹک کر واپس پلٹا۔  
وہ پھر سے دونوں کے گھونگھٹ نکالے اس کے  
پیچھے ہو لیں۔

چند قدم آگے فراہ ایک دم رکا اور کتے کی زنجیر  
کھینچتا ایک طرف کھڑا ہو گیا۔ وہ جو اس کے پیچھے ناک  
کی سیدھ میں چلی آ رہی تھیں، بو کھلا گئیں مگر اس کے  
سوا کوئی چارہ نہ تھا کہ اب چلتی ہی رہیں۔ سو سر  
جھکائے آگے بڑھ گئیں وہ وہیں سڑک کے کنارے  
کھڑا رہ گیا۔

”یہ رک کیوں گیا ہے؟“  
”پتا نہیں۔“  
”ذرا دیکھو تو کیا کر رہا ہے؟“  
نگین نے گردن ذرا سی موڑ کر دیکھا، پھر منہ بناتے  
ہوئے واپس سامنے کو ہوئی۔  
”دونوں کتے کھڑے ہم پہ ہنس رہے ہیں۔“  
”پھر اب کیا کریں؟ چلتے ہی رہیں؟“  
نگین نے شانے اچکا دیے۔ ہالی جھنجھلا کر تیز تیز  
قدم اٹھانے لگی۔

\*\*\*

”سارے اسٹیپ فیل ہو گئے ہیں تمہارے۔ کوئی  
کام کی بات بتائی ہے تم نے ابھی تک؟“  
وہ نیم جان سی کاؤچ پہ گری سنی پہ برس رہی تھی جو  
اطمینان سے کتاب چرے کے سامنے کیے بیٹھا تھا۔  
ایک تو صبح کی گرمی، اوپر سے روزے میں واک۔  
اب اس آدھے انگریز کا تو پتا نہیں روزہ تھا یا نہیں کہ  
یوزی واک پہ نکل کھڑا ہوتا تھا مگر وہ تو بے حال ہو رہی  
تھی۔

”آپا! میں نے کہا بھی تھا کہ فاصلے سے تعاقب کیجیے

کا۔“

”خواب میں کہا ہو گا، ہم نے تو نہیں سنا۔ اور کیا  
فائدہ ہوا تعاقب کرنے کا؟ کون سی معلومات ملیں؟“  
”کیا آپ جانتی ہیں کہ تعاقب کے دوران ٹارگٹ  
جس سے بھی ملے یا جو گفتگو کرے اس شخص سے بھی  
معلوم مل سکتی ہیں۔“  
”آہو، مگر وہ بات کر رہا تھا اپنے پیارے کتے سے،  
اب کیا میں کتے سے اس کی زبان میں بھو بھو شروع  
کر دیتی؟“

”بے شک کتے سے گفتگو میں بھی کلیو مل سکتا  
تھا۔“ سنی بات ماننے کو تیار نہ تھا۔  
”جانے بھی دو۔ وہ بول رہا تھا انگریزوں والی پھول  
پھاں انگریزی جبکہ مجھے تو انگریزی فلموں کی انگریزی  
بھی بغیر پڑھے سمجھ میں نہیں آتی۔ اس کی خاک آنا  
تھی؟“

وہ تیز نکھے تلے بے حال سی لیٹی کر رہے جاری  
تھی۔ صرف اس لیے کہ اس کھنے میسنے کو شک نہ  
ہو، وہ کالونی کے پورے تین چکر کاٹ کر آئی تھیں۔  
”مگر ہالی! شام کو بھی تو وہ کہیں جاتا ہے۔ تب بھی تو  
اس کا پیچھا کیا جاسکتا ہے۔“  
”میں نہیں کر رہی کوئی پیچھا و پچھا مجھے معاف  
رکھو!“

اس نے ہاتھ جوڑ دیے۔ نگین گھٹنوں پہ سر رکھے  
کچھ سوچنے لگی۔

\*\*\*

یہ الگ بات تھی کہ افطاری کے بعد ذرا بعدے کو  
قرار آیا تو وہ سارے دعوے بھول بھال کر پھر سے اس  
کے تعاقب کے لیے تیار ہو گئی۔  
کار انہوں نے کالونی کے سرے پہ روکی ہوئی تھی۔  
وہ جانتی تھیں کہ فراہ، یہیں سے گزر کر نکلے گا اور واقعی  
چند ہی منٹ بعد اس کی گاڑی زن سے ان کے برابر  
سے گزری۔  
”چلو!“ اس نے فوراً ”یکسیلیٹر پہ دباؤ بڑھا دیا۔

آج وہ بہت احتیاط سے اس کا پیچھا کر رہی تھیں۔  
مگر نگین بہت ڈری ہوئی تھی۔  
”ہالی! اگر کسی نے ہمیں پکڑ لیا تو؟“  
”ڈر او تو مت!“

اسے خود بھی ڈر لگ رہا تھا۔ کہاں وہ پورا ایک عادی  
مجرم، اور کہاں وہ صرف دو عدد تنہا معصوم جوان لڑکیاں  
۔۔۔ ”ہائے اللہ۔۔۔“ اسے خود پہ ترس آنے لگا۔ مگر ملک و  
قوم کے لیے۔

”ہاں نگین! ملک و قوم کے لیے ہمیں یہ کرنا ہو گا۔“  
اس نے جوش سے اسٹیرنگ و ہیل پہ ہاتھ مارا۔ ”یہ  
بازی عشق کی بازی ہے، یہ بازی۔“  
”تمہیں اس سے عشق ہو گیا ہے؟“ نگین کو شک  
لگا۔

”ارے اس سے نہیں، ملک و قوم سے ہے۔“ اس  
نے جھنجھلا کر موڑ کاٹا۔ فراہ کی گاڑی سامنے ہی تھی۔  
”ارے، یہ ہسپتال کیوں آیا ہے؟“ ہسپتال کی  
پارکنگ میں اسے گاڑی بڑھاتے دیکھ کر وہ دونوں حیران  
ہوئی تھیں۔

”کیا پتا اس کا وہ باس بیمار ہو۔ یقیناً“ کسی غریب کی  
بدعلاجی ہوگی۔“ وہ اب گاڑی سے نکل کر اس کے پیچھے  
آئی تھیں۔

رسمیشن کے قریب فراہ جیب سے موبائل  
نکالتے ہوئے رکا اور چمکتی اسکرین کو دیکھا۔ پھر چند  
بٹن دبائے۔ شاید کسی میسج کا جواب دے رہا تھا۔  
موقع اچھا تھا، وہ اس سے پہلے ہی اندر آ گئیں۔

”اگر اپنے باس سے ملنے آیا ہے تو رسمیشن سے  
پتہ کرنے ضرور آئے گا۔ آؤ۔“ ہالی اس کا ہاتھ تھامے  
فرنٹ ڈیسک پہ لے آئی۔

اب وہ رسمیشن ڈیسک پہ کہنی رکھے، فراہ کی  
سمت پشت کیے منتظر بھی کہ کب وہ آئے۔  
نگین سامنے ستون کی اوٹ میں نوٹ بک اور پین  
لیے تیار کھڑی ہو گئی۔

شیشے کا دروازہ کھول کر وہ اندر آنا دکھائی دیا۔  
بے حد پر اعتماد اور مغرور انداز میں چلتا وہ سیدھا



رسمی شہنشاہ کی طرف آیا جہاں ہانی نے اسے آتے دیکھ کر پوری طرح اس کی طرف پشت کر لی تھی۔ ایک تو کج بخت بلا کا ہینڈ سم تھا، اوپر سے تھا بھی ”ڈسٹن“

”ایکسیکو زنی سسٹر!“ قریب آکر اس نے اپنے خوبصورت لب و لہجے میں پکارا۔ ایک اتنا ڈشنگ بندہ آپ کو ”سسٹر“ کہہ کر بلائے تو آپ کا دل اپنا نہیں تو اس کا سر دیوار میں دے مارنے کو ضرور چاہے گا۔

”جی سر!“ رسمیشنسٹ نے خوش دلی سے جواب دیا۔ شکر ہے اسی کو سسٹر کہا تھا۔ وہ بے اختیار اس کی مشکور ہوئی۔

”ڈاکٹر نعمان کہاں ہوں گے؟“ وہ اس کے بالکل ساتھ کھڑا بوجھ رہا تھا۔ قیمتی مسکور کن پرفوم کی محک اس کے ہوش اڑائے جا رہی تھی۔

”وہ رہے ڈاکٹر نعمان۔“ وہ شکر یہ کہہ کر کارڈور کی طرف مڑ گیا۔ نگین ستون کے پیچھے سے نکلی اور وہ ڈیسک سے ہٹی دونوں ساتھ ملیں اور پھر ایک ساتھ ہی اس کے پیچھے چل پڑیں۔

”دفعنا“ وہ رکا۔ آہٹ محسوس کر کے پلٹا۔ وہ بھی بوکھلا کر واپس مڑیں۔

اس نے آنکھیں سکیڑ کر چند لمحے ان کو دیکھا، پھر سر جھٹک کر آگے بڑھ گیا۔ تب ہی سامنے سفید اور آل بازو پہ ڈالے ایک ڈاکٹر آتا نظر آیا۔ فرہاد کو دیکھ کر اس کے لبوں پر ایک جاندار مسکراہٹ ابھری۔

”ارے یہ عید کا چاند ہوئے فرہاد حسن کب طلوع ہوئے؟“

ڈاکٹر نعمان نے گرم جوشی سے گلے سے لگایا۔ پہلی کام کی بات پتا چلی اس کا پورا نام فرہاد حسن ہے! نگین ہانی کے ساتھ ان دونوں کی طرف پشت کیے کھڑی جلدی جلدی نوٹ بک پہ قلم کھینچنے لگی۔

”بکومت“ اور سوری یار! میں پہلے نہیں آسکا، انکل کی طبیعت اب کیسی ہے؟“

”لکھو ٹارگٹ نے باس کے لیے ”انکل“ کا کوڈورڈ

رکھا ہوا ہے۔“ اس نے نگین کے کان میں سرگوشی کی۔

”اب بہتر ہیں او“ تمہیں ملتا ہوں۔ اور تم سناؤ تمہاری پرنس کیسی ہے؟ ابھی تمہاری قید میں آئی یا نہیں؟

”قید!“ وہ چونکی، نگین کے بھی کام کھڑے ہوئے۔ ”قید میں تو بس سمجھو وہ آئی گئی ہے۔“ وہ مبہم سا مسکرایا۔

ہانی کا رواں رواں کانپ اٹھا۔ ”سوچ لو“ کہیں اس زبردستی پہ زنجیریں تڑا کر بھاگ نہ جائے۔

”تو اس نے کسی لڑکی کو زنجیروں سے قید کر رکھا ہے؟“ وہ شدید صدمے میں گھری ان کی باتیں سن رہی تھی۔

”ہماری زنجیریں بڑی مضبوط ہیں، نہیں بھاگے گی، بے فکر رہو!“

وہ دونوں اب باتیں کرتے دور جا رہے تھے۔ ہانی نے پھٹی پھٹی آنکھوں سے پلٹ کر ان دونوں کو دیکھا اور پھر نگین کو۔

”یہ لڑکیاں بھی اغوا کرتا ہے۔“

”ہاں، اور ہم بھی لڑکیاں ہیں۔ مجھے ڈر لگ رہا ہے اگر اس نے ہمیں دیکھ لیا تو؟“

”بھاگو!“ وہ نگین کا ہاتھ کھینچ کر دھڑکتے دل کے ساتھ اسے باہر لائی۔

”بس کچھ دن کے تعاقب کی بات ہے، پھر اسے گرفتار کروائی لیں گے۔“

ہانی جوش سے کہتی نگین کے ہمراہ گھر میں داخل ہوئی تھی۔ کل ”قیدی لڑکی“ کا سن کر آج انہوں نے فرہاد کا واک پہ پورا پورا پیچھا کیا تھا۔ گو کوئی کامیابی تو نصیب نہ ہوئی مگر ان کا جوش دیدنی تھا۔

”میرا گمان ہے کہ یہ آج کل میں اس جگہ ضرور جائے گا جہاں اس نے اس معصوم لڑکی کو چھپا رکھا ہے

اور تب ہم۔۔۔“ سامنے کڑے تیور لیے بیٹھی خالہ کو دیکھ کر ہانی کی زبان کو بریک لگے۔

”خخخ۔ خالہ!“ وہ بمشکل مسکرائی۔ ”کہاں سے آئی ہو؟“

”لاہور سے۔ آپ بھول گئیں پیاری خالہ؟“ اس نے مسکرا کر آنکھیں جھپکیں مگر خالہ کے تیور اچھے نہ تھے۔

”اللہ بخشے میرے سر مرحوم کو، وہ کہتے تھے لڑکیوں کو دوسوئے کا نوالہ مگر دیکھو عقاب کی نظر سے!“

”ان کے دور میں ”شیر“ ناپید تھے کیا؟“ اسے محاورے کی ٹانگ توڑنے پہ سخت غصہ آیا۔

”بکومت! وہ فرماتے تھے، لڑکیاں اگر یوں لور لور پھریں تو مانو کوئی گڑبڑ ضرور ہے!“

”بالکل درست فرما گئے تھے۔ اور نہیں تو کیا۔“ وہ تائیدی انداز میں سر ہلاتی ان کے ساتھ بیٹھنے لگی۔

”خبردار جو مجھے مکھن لگایا۔ وہیں سامنے ہو جاؤ۔“

”خالہ! وہ روہانسی ہو گئی۔ پھر نگین نے ہاتھ سے پکڑ کر اپنی طرف کھینچا کہ دم کٹی لومڑی اکیلی کیوں ہو؟“

”اب میری بات کان کھول کر سنو۔ صبح میرے پاس فرہاد آیا تھا۔“

”کون فرہاد؟“ اس نے معصومیت سے نگین کو دیکھا۔

”ہاں ہاں، اب تمہاری یادداشت جواب دے گئی ہے نا۔“ خالہ طنزیہ بولیں۔ ”وہ کہہ رہا تھا کہ اس کالونی کی لڑکیاں اخلاق و تہذیب سے بالکل عاری ہیں۔“

”ٹھیک کہہ رہا تھا۔ واقعی اس کالونی کی لڑکیاں بڑی بد تہذیب ہیں۔“

”بجا فرمایا آپ نے“ آگے سینے، وہ یہ بھی بتا رہا تھا کہ اس کالونی کی دو لڑکیاں روز اس کا پیچھا کرتی ہیں۔“

”ہاں تو ہوں گی کوئی دو فضول سی لڑکیاں، ہمیں کیا۔“

”ہمیں یہ ہے ہانی بیٹا کہ حیرت انگیز طور پہ ان دو لڑکیوں کا حلیہ بھی۔۔۔ تم دونوں سے بہت ملتا ہے۔“

”دیکھا، میں تو پہلے ہی کہتی تھی کہ آپ کی کالونی کی لڑکیاں میرے سارے اسٹائل اور فیشن کا پی کرتی ہیں۔“ وہ ان کے طنز پر اترا کر گردن اکڑاتے ہوئے مسکرائی۔

”جی بیٹا! مگر اتفاق سے ان کے نام بھی ہانی اور نگین ہیں۔“

”واؤ، کتنے اتفاق ہوتے ہیں نا دنیا میں!“

”بکومت!“ خالہ کو جلال آہی گیا، اور جب ان کو جلال آتا تھا تو سننے میں آیا تھا کہ قبر میں ان کے سر مرحوم کی روح بھی کانپ اٹھتی تھی۔

”تم دونوں کیا حرکتیں کرتی پھر رہی ہو؟ جب جی چاہا منہ اٹھا کر پرائے بندے کے پیچھے چل دیں؟ محلے میں ہماری کوئی عزت ہے۔ اگر بات پھیل گئی تو جانتی ہو، کتنی بدنامی ہوگی۔“

”کتنی؟“ بے اختیار لبوں سے پھسلا، پھر گڑبڑا کر زبان روکی۔

”کان کھول کر سن لو، اگر آئندہ مجھے تم دونوں کی طرف سے کوئی شکایت ملی تو مجھ سے برا کوئی نہیں ہوگا۔“

وہ غصے میں کہہ کر بچن کی طرف چلی گئیں۔ نگین منہ لٹکائے صوفے پہ گر گئی، جبکہ وہ وہیں ٹہلنے لگی۔

”اس ڈاکو چور، دہشت گرد کی اتنی ہمت کہ ہماری شکایت لگائے اب تو اس کو اندر کرانا ہی پڑے گا۔“

وہ ادھر ادھر چکر لگاتی بولے جا رہی تھی۔

”مگر اب اماں سے نظر بچا کر ہم اس کا پیچھا کرنے نہیں جاسکتے۔“

”جاسکتے ہیں۔“ وہ ٹہلتے ٹہلتے رکی۔ اس کی آنکھیں کسی خیال سے چمک اٹھی تھیں۔

”میرے پاس ایک آئیڈیا ہے!“ وہ پر جوش سی اس کے قریب آئی۔

ریسٹورنٹ کے خوابناک ماحول میں لذیذ کھانوں کی



اشتہا انگیز خوشبو پھیلی تھی۔ پیچھے دھیمادھیماسا  
آرکسٹرا، چیموں اور گلاسوں کے ٹکرانے کی آواز اور  
اسے سی کی خشکی۔

وہ مدھم روشنی میں ڈوبی کوٹنے والی میز پر موجود  
تھیں۔ آج فرہاد کا تعاقب ان کو اس ریسٹورنٹ میں  
لے آیا تھا۔

”اب ہم حلیہ بدل کر جائیں گے تاکہ وہ ہمیں  
پہچان نہ سکے۔“ نگین اس کے آئیڈیے پر حیران رہ گئی  
تھی۔ مگر ڈارک میک اپ، بڑے سیاہ گلاز اور مختلف  
ہیرا شاکل میں اپنا بدلا بدلا سا روپ اس نے نگین کو  
دکھایا تو وہ زیادہ متاثر نہیں ہوئی۔

”تم پہچانی جا رہی ہو ہانی!“

”تب ہی اچھی لگ رہی ہوں۔ مگر کوئی بات نہیں۔  
وہ کون سا ہمیں بہت دیکھتا ہے۔“ اس نے اپنے بال  
مسکارا ڈائی سے ریڈ ڈائی کر لیے تھے۔

اب وہ اس پر نظر رکھے ادھر بیٹھی تھیں۔ وہ سامنے  
والی ایک ٹیبل پر بیٹھا، موبائل کے مٹن کافی دیر سے  
دبائے جا رہا تھا۔ اس وقت رش کم تھا۔

تب ہی ویٹر اس کا آرڈر لے آیا۔ پینا کولا کے  
لبالب بھرے دو گلاس۔

”دو گلاس؟“ ہانی نے گہرے گلاز کے پار سے  
دیکھا۔ ”اس کا مطلب ہے یہ کسی سے ملنے آیا ہے یا  
پھر شاید اس لڑکی کے تاوان کی رقم وصول کرنے۔“

نگین نوٹ بک میں سرگھسائے، قلم چلائے جا رہی  
تھی۔

”ویٹر نے فرہاد کے سامنے میز پر دونوں گلاس سیٹ  
کیے۔ وہ ابھی تک موبائل پر مصروف تھا۔ بس سر کے  
خم سے شکریہ ادا کیا۔ سیاہ ڈنر جیکٹ اور سفید شرٹ  
میں وہ بہت شاندار لگ رہا تھا۔

”ہانی! آٹھ بج گئے؟“ دفعتاً نگین نے پریشانی سے  
سراٹھایا۔ ہانی نے کلائی پر بندھی گھڑی دیکھی۔ آٹھ  
بجے گئے تھے۔

”نہیں بھئی ابھی آدھا گھنٹہ ہے۔“ اس نے  
اطمینان سے نگین کو تسلی دی۔ وہ جانتی تھی سچ بتانے

کی صورت میں نگین بدحواس سی ہو کر باہر بھاگے گی۔  
دفعتاً وہ چونکی۔ ایک سوئڈ بوٹڈ ادھر دیر عمر شخص  
فرہاد کی ٹیبل کی طرف بڑھ رہا تھا۔

”یہ کون ہو سکتا ہے؟“

آہستہ فرہاد نے سراٹھایا، پھر مسکراتا ہوا اٹھا۔  
”یقیناً“ اس مغویہ لڑکی کا وارث ہے۔ شکل تو دیکھو،  
کتی مسکینوں والی ہے بے چارے کی!“

اب فرہاد گرجوٹی سے اس سے مصافحہ کرتے  
ہوئے کچھ کہہ رہا تھا۔ شاید بیٹھنے پر اصرار۔ مگر اس  
شخص نے نفی میں سر ہلاتے کوٹ کی جیب سے ایک  
پیکٹ نکالا۔

ہانی کے سارے حواس بیدار ہو گئے۔ وہ بے اختیار  
گردن اونچی کر کے دیکھنے لگی۔

اب وہ شخص پھولا ہوا خاکی لفافہ فرہاد کو تھا کر کچھ  
کہہ رہا تھا۔ فاصلہ زیادہ ہونے کے باعث وہ ان کی  
آوازیں نہیں سن سکتی تھیں۔

پھر وہ شخص چلا گیا اور فرہاد نے لفافے کو احتیاط سے  
اپنے کوٹ کی اندرونی جیب میں ڈالا۔ تب ہی اس کی  
نگاہ ان دونوں پر پڑی۔

سر جھکائے نوٹ بک پر کچھ لکھتی نگین اور گردن  
اونچی کر کے اس کو دیکھتی ہانی جس نے اس کے متوجہ  
ہونے پر گڑبڑا کر رخ پھیرا تھا۔

فرہاد کے ماتھے پر ناگواری بھری شکن ابھری۔ لب  
بھینچ کر وہ اٹھا اور تلبے لبے ڈگے بھرتا ان کی ٹیبل تک  
آیا۔

اب بھاگنا بے سود تھا۔ وہ جان کر دوسری طرف  
دیکھنے لگی۔

”آپ دونوں ادھر کیا کر رہی ہیں؟ عین ان کے سر  
پر پہنچ کر وہ درشتی سے بولا۔

نگین کے ہاتھ سے قلم پھسلا۔ گڑبڑا کر اس نے سر  
اٹھایا۔ مگر ہانی نے پرسکون انداز میں گردن اس کی  
جانب موڑی۔

”ہم سے کچھ کہا؟“  
”کیا میں آپ کو دیواروں سے باتیں کرنے والا لگتا

ہوں؟“  
”لگنے کو تو آپ بہت کچھ لگتے ہیں۔“ وہ زیر لب  
بڑبڑائی۔ پھر سر جھٹکا ”خیر! آپ کی تعریف؟“

”آپ کیوں میرے پیچھے ہر جگہ پہنچ جاتی ہیں؟  
مسئلہ کیا ہے آپ لوگوں کو؟“ وہ خاصا برہم تھا۔

”ہانی نے جواباً حیرت سے نگین کو دیکھا۔  
”تم ان کو پہچانتی ہو شائستہ؟“  
”کون شائستہ؟ نگین ابھی۔“

اس نے میز کے نیچے سے اپنا پاؤں نگین کے پاؤں  
پر مارا۔

”تم۔۔ تم شائستہ۔ تم سے پوچھ رہی ہوں۔ یہ  
صاحب کون ہیں اور کیوں ہمیں تنگ کر رہے ہیں۔“

”اپنی اداکاری کے جوہر آپ کہیں اور دکھائیے گا۔  
میری بات کان کھول کر سنو تم دونوں۔“ وہ آپ سے  
تم پر اتر آیا۔ ”آئندہ اگر مجھے اپنے پیچھے تمہاری  
صورت نظر آئی تو اپنے پاؤں پر گھر نہیں جاؤں گی۔“

”تو یہ کیا ہمیں نیکی کروا کے دے گا؟“ نگین نے  
حیرت سے اسے دیکھا جو سختی سے دو ٹوک بات کر کے  
واپس پلٹ چکا تھا۔

”آیا بڑا کہیں کا نواب! سارے ڈرامے کا بیڑا غرق  
کر دیا۔ اور تم بھی تو کچھ نہیں سمجھتی ہو۔“ وہ غصے سے  
اٹھ کھڑی ہوئی۔ نگین منہ لٹکائے اس کے پیچھے تھی۔

\*\*\*

”کل ٹارگٹ نے یقیناً دھماکے کی یا اس مغویہ  
لڑکی کے تاوان کی رقم وصول کی ہے۔ مجال ہے جو اسے  
ذرا شرم آتی ہو۔“

”وہ مسلسل کمرے میں ٹل ٹل کر بولتی اپنا غصہ  
نکال رہی تھی۔

نگین بیڈ کراؤن سے ٹیک لگائے ناول میں غرق  
تھی۔

”اور پتا نہیں کس معصوم لڑکی کو قید کر رکھا ہے۔  
جانے کیا حال ہوا ہو گا اس کا۔“

نگین نے بہت دھیان سے پڑھتے ہوئے صفحہ پلٹا۔  
”زنجیروں سے باندھ رکھا ہے اس ظالم انسان نے  
اسے۔ بس ایک دفعہ میرے ہاتھ لگ جائے ساری  
زندگی کے لیے جیل نہ بچھوایا تو میرا نام بھی ہانی  
نہیں ہے۔ تم نے سنا جو میں نے کہا؟“

”ہاں ہاں۔“ نگین نے بوکھا کر سراٹھایا۔ ”تم نے  
کہا ہانی نہیں ہے۔“

تب ہی خالہ کمرے میں داخل ہوئیں۔ بس  
آخری فقرہ کانوں میں پڑا۔ پریشان ہو گئیں۔ ”کیا؟ ہانی  
نہیں ہے؟ اللہ بخشے میرے سر مرحوم کو وہ کہا کرتے  
تھے جس گھر میں ہانی بار بار ختم ہو اس کے گھروالوں  
کے رزق سے برکت اٹھ جاتی ہے۔ ٹھہرو میں موٹر  
چلواتی ہوں۔“

ہانی نے سر پکڑ لیا۔ یہاں کوئی ٹھیک سے بات سننے  
کو تیار نہ تھا۔

”اور تم کیوں سر پکڑے بیٹھی ہو؟ اللہ بخشے میرے  
سر مرحوم کو وہ کہا کرتے تھے اگر سر کا درد ایک دفعہ  
شروع ہو جائے تو جاتا نہیں ہے۔“

”درد نہیں ہے خالہ۔“

”پھر اٹھو، تمہاری اماں کا فون آیا ہے پیٹی سی ایل  
پر۔“

وہ گہری سانس لیتی اٹھی۔ اماں موبائل نہیں رکھتی  
تھیں۔

”یہ کیا کہ ذرا سی بات کی اور کریڈٹ ختم۔ ایسی  
غربت میں ہم سے تو گزارا نہیں ہوتا۔“ اور پھر  
انہوں نے کبھی موبائل نہیں رکھا۔ اپنا پیٹی سی ایل  
انہیں بہت پیارا تھا۔ بس سی تار، جہاں چاہے بھیج  
کر لے جاؤ۔

”اللہ بخشے میرے سر مرحوم کو وہ کہا کرتے تھے،  
لڑکیاں جلد ہی اپنے گھروں کی ہو جائیں تو اچھا ہے۔“

کمرے سے نکلتے ہوئے اس کے کان میں خالہ کا فقرا  
پڑا۔ وہ ذرا سی ٹھٹک گئی پھر بھاگ کر نیچے آئی۔

”ہیلو اماں!“

اماں سے سلام دعا کے بعد اس نے تین منٹ تک



گھر کا پورا احوال سنا۔ ماسی کی چوریوں اور کام چوریوں کی داستان، پھپھو کا کسی محفل میں ٹوک دینا اور خالہ کے جرمی سے بھجوائے گئے کھنوں کی تفصیل سن کر اس نے سرسری انداز میں ”اور سب خیریت ہے؟“ پوچھا تو اماں چند لمحے کور کیں۔

”تمہاری خالہ نے کوئی رشتہ وشتہ تو نہیں دیکھا تمہارے لیے؟“

”معلوم نہیں۔“ وہ خود بھی الجھ گئی۔

”مگر انہوں نے تو۔ خیر“ وہ کچھ کہتے کہتے رک گئیں۔ ”اچھا وہ عفان کے لیے تمہاری پھپھو اصرار کر رہی ہیں۔“

”اچھی بات ہے، ورنہ کہیں اس دفعہ بھی فیل نہ ہو جائے۔ اصرار کر کے پڑھوانا چاہیے۔“

”اوہ بات تو پوری سنو! انہوں نے عفان کے لیے تمہارا رشتہ مانگا ہے۔“

”وہ ایک دم چپ سی ہو گئی۔“

”جو تم بہتر سمجھو، مجھے آگاہ کر دینا۔ سوچ لو۔ اچھا ہے۔“

اس نے آہستگی سے فون کریڈل پہ رکھا۔ ایک دم دل ڈوب کر ابھرا تھا۔ لاؤنج میں گونے پہ کتابوں کے ڈھیر سے سنی نے سر نکالا۔

”کیا انہوں نے آپ کا رشتہ پکا کر دیا؟“

وہ چونکی۔ ”تمہیں کس نے بتایا ہے؟“

”اماں کچھ کہہ رہی تھیں۔“ اس نے لاپرواہی سے شانے اچکاتے ہوئے کتاب کا صفحہ پلٹا۔

”پتا نہیں۔“ وہ سر جھٹک کر سیڑھیوں کی طرف بڑھی۔

”ہاں، کروں کیا!“

”وہ ٹھٹک کر پٹی۔ سنی کتاب پہ نگاہیں جھکائے مسکرا رہا تھا۔“

اس کے دیکھنے پہ سر اٹھایا، پھر ناک پہ پھسلتی عینک پیچھے کی۔

اس نے مسکرا کر پھر سے کتب چہرے کے سامنے کر لی۔

وہ متحیر سی ساکت رہ گئی۔

کتنی عجیب بات کی تھی سنی نے!

سر جھٹک کر وہ تیز تیز سیڑھیاں چڑھتی اوپر آئی۔

دل کی حالت عجیب ہو رہی تھی۔

تکین اسی طرح بیڈ کراؤن سے ٹیک لگائے ٹاول میں غرق تھی۔ وہ کھڑکی کے سامنے آئی اور پردہ ہٹایا۔

پھر دروین اٹھا کر آنکھوں سے لگائی۔

”تب ہی فراہادی گاڑی اس کے پورچ میں رکی۔“

”کیونکہ ساتھ والا تو دہشت گرد نکلا۔“

”عفان کا رشتہ۔“

”ساتھ والا۔“

”چپ کرو!“ اس نے اندراشتی آوازوں کو گھر کا۔

وہ ڈرائیونگ ڈور کھول کر نکلا، پھر پچھلی سیٹ سے چند شاپنگ بیگز نکالے۔

”ورنہ وی نائن، جریڈیشن۔“ یہ خالص زنانہ شاپنگ کیوں کر کے لایا ہے؟

”وہ اب شاپنگ بیگز تھامے چابی سے دروازے کا لاک کھول رہا تھا۔“

”کہیں یہ اس مغویہ لڑکی کے لیے تو نہیں لایا، یعنی وہ لڑکی اس کے گھر میں ہے؟“ اگلے گمان نے اسے دہلادیا۔

”ہاں جیسے ٹاولز میں ہوتا ہے۔“ تکین بھی ٹاول چھوڑ کر دوڑی چلی آئی۔ ”اس کو اس لڑکی سے پیار ہو گیا ہوگا۔ تب ہی زبردستی نکاح کرنے کے لیے قید کر رکھا ہوگا۔“

”اب پیار ہو گا تو اتنی مہنگی شاپنگ کر کے لایا ہے ورنہ یاد ہے وی نائن کے پرنس تو ہم دور سے دیکھ کر گزر جاتے تھے۔“

”پیار؟“ اسے عجیب سا لگا۔ دل کی حالت غیر ہونے لگی۔

”وہ کیا کسی اور سے پیار کر سکتا ہے؟ کیا ایسا ممکن ہے؟“

”وہ ساتھ والا تو دہشت گرد نکلا۔“

ایک دم اس نے دروین بیڈ پہ رکھ دی اور خود تیزی سے کمرے سے باہر نکل گئی۔

\*\*\*

”جاسوسی کا چھٹا اسٹیپ۔“ سنی میز پہ پاؤں رکھے صوفے پہ بیٹھا بول رہا تھا۔ ”مارگٹ کے گھر اور سامان کی تلاشی۔“

”اس نے مجھے اپنی نوکرائی تو نہیں رکھا، ورنہ میں یہ ضرور کر لیتی۔“ اس نے تنخی سے سر جھٹکا۔

آج کل وہ بات بے بات تلخ ہو جاتی تھی۔ وہ رہ کر زنجیروں میں جکڑی ایک خوبصورت لڑکی تصور ذہن میں ابھرتا جسے منت کر کے وہ ظالم (مگر پینڈ سم) بندہ کچھ کھلا رہا ہوگا۔

”فوج دور!“

وہ چڑ کر کھڑی ہوئی۔ اب وہ عاجز آگئی تھی اس کی جاسوسی سے۔

اور کمرے میں آئی تو تکین آنکھوں سے دروین لگائے کھڑکی کے سامنے بیٹھی تھی۔

”ہانی!“ اسے آتے دیکھ کر وہ خوشی سے اس کی طرف گھومی۔

”کیا ہے؟“

”فراہادی ابھی ابھی گھر سے نکلا ہے۔“

”میری بلا سے دنیا سے بھی نکل جائے۔“

(مگر دل نے پوچھا۔ ”کیا واقعی“ تو وہ دل سے نگاہیں چرا کر رہ گئی)

”ہانی سنو تو۔ میں نے خود دیکھا ہے، وہ دروازہ لاک کرنا بھول گیا ہے۔“

وہ مغویہ یقیناً اس کے گھر میں قید ہوگی۔ چلو چل کر اسے آزاد کراتے ہیں۔“

”کوئی ضرورت نہیں ہے۔“

اسے اس لڑکی سے اب رتی برابر بھی ہمدردی نہ تھی۔ ”گھنٹی، مہسنی، ادا میں دکھا کر پھنسا رکھا ہوگا بے چارے کو۔ اچھا ہے، وہیں سڑتی رہے۔“

مگر وہ بے چارہ کب سے ہو گیا ہانی؟ ”کوئی اس کے اندر ہنسا تھا۔“

”مجھے نہیں پتا۔“ وہ جھنجھلا گئی۔

”کس سے لڑ رہی ہو؟“

”کچھ نہیں۔ تم بتاؤ، کیا کہہ رہی تھیں؟“

”اس کا گھر کھلا ہے۔ چلو اس لڑکی کو آزاد کرو آئیں۔“

”مگر اس سے کیا ہو گا؟“ وہ بے دلی سے بیٹھی رہی۔

”بھئی، وہ لڑکی اس کے خلاف پولیس کے سامنے گواہی دے گی۔“

ہانی نے چونک کر اسے دیکھا۔

”مگر اس نے گواہی دی تو کیا فراہاد اس سے نفرت کرنے لگے گا۔“

”اور نہیں تو کیا۔ جو ہمارے خلاف گواہی دے، اس سے ہمیں نفرت تو ہو ہی جاتی ہے۔“

”سچی!“ وہ خوشی سے اٹھ کر بیٹھی، پھر سنبھل گئی اور چہرے پہ سنجیدگی طاری کر لی۔ ”چلو۔“

\*\*\*

وہ دونوں اندھیرے میں آنکھیں پھاڑ پھاڑ کر دیکھتیں، آہستہ آہستہ چل رہی تھیں۔ لائٹ کا سوچج ہاتھ ہی نہیں آ رہا تھا۔

”اس نے ضرور لڑکی کو تہہ خانے میں چھپا کر رکھا ہو گا۔“

”مگر اس کا لونی کے تو سارے گھروں کے ڈیزائن ایک سے ہیں ہانی۔ اور یہ تو کرایہ دار ہے تہہ خانہ کیسے بنا سکتا ہے اتنی جلدی۔“

”ایک تو تم اپنی عقل مندی کی باتیں نہ کیا کرو۔ چلو پھر کمرے میں دیکھ لیتے ہیں۔“

وہ سچ سچ کر آگے بڑھ رہی تھیں۔ لاؤنج میں گھپ اندھیرا تھا۔ وہ دیواروں کا سہارا لیے ذرا آگے آئیں تو ایک دروازے سے ہاتھ ٹکرایا۔

ہانی نے دروازہ دھکیلا۔

چرر کی آواز کے ساتھ وہ کھلتا چلا گیا۔



”ہانی مجھے ڈر لگ رہا ہے۔“

”تو مجھے تو نہ ڈراؤ!“

”ہائے ہانی اگر اس کے گھر میں جن بھوت ہوا تو؟“

”نگین میری جان تو مت نکالو۔“ اس کا اپنا دل زور

زور سے دھڑک رہا تھا۔ بمشکل خود پہ قابو رکھے اس

نے کمرے میں قدم رکھے۔

اے سی کی خنکی ابھی تک باقی تھی۔ کسی قیمتی پرفیوم

کی مہک کمرے میں پھیلی تھی۔ وہ اندھوں کی طرح

ٹٹولتی آگے بڑھ رہی تھی جب گھٹنا کسی سخت چیز سے

ٹکرایا۔

”اف!“ وہ کراہ کر رہ گئی، پھر ہاتھ سے ٹٹولا۔ لکڑی کا

سرا تھا۔ شاید بیڈ کی پائنٹی۔

”یہ تو اس کا بیڈ روم ہے۔ او کسی اور کمرے

میں۔“

”تب ہی پورچ میں گاڑی رکھنے کی آواز آئی۔

”اوہ گاڑی وہ واپس آگیا۔“

ان کے رہے سے اوسان بھی جاتے رہے۔

”اب کیا کریں؟“

”پلو کہیں چھپتے ہیں۔“

کھڑکی کے پردے ذرا سا سرکائے۔ باہر سے چھن کر

آتی چاندنی میں اسے کونے میں رکھے کشن نظر آئے۔

”اوہ۔“ وہ نگین کا ہاتھ تھامے اس طرف بڑھی۔

”لاؤنج کے داخلی دروازے کا ہینڈل ایک کلک کے

ساتھ کھلا۔ اور بھاری بوٹ داخل ہونے کی آواز آئی۔

وہ دونوں کشن کے پیچھے بیٹھ گئیں۔ ایک بڑا کشن

اپنے اوپر رکھ لیا اور پیچھے جھولتا رہا اس پر ڈال دیا۔

لاؤنج کے فرش پہ جوتوں کے چلنے کی آواز آرہی

تھی۔

ہانی کا سانس رکھنے لگا۔ ”مگر پکڑی گئی تو؟“

اسے چشم تصور میں اپنا آپ زنجیروں میں جکڑا

دکھائی دے رہا تھا۔ وہ اب بیڈ روم کی طرف آ رہا تھا۔

قدموں کی چاپ نزدیک آگئی تھی۔ تب ہی نگین نے

ہولے سے سرگوشی کی۔

”نام کیا ہوا ہے؟“

فرہاد کا ہیولا سال سے دروازے میں کھڑا دکھائی دے

وہ جیسے متلاشی نگاہوں سے ادھر ادھر دیکھ رہا تھا۔

ہانی نے چاندنی میں چمکتی والی کلاک دیکھی اور پُر

چہرہ نگین کے کان میں تقریباً ”گھسا کر بہت دھیرے

سے بولی۔

”آٹھ بج گئے ہیں۔“

”کیا؟“ نگین حلق کے بل چلاتی ہوئی کھڑی ہوئی۔

کشن نیچے گرا۔

پردہ ہٹ گیا۔

ساتھ ہی فرہاد نے لائٹ آن کر دی۔

سارا کمرہ روشنی میں نہا گیا۔

بکھرے کشن، پیچھے ہٹا ہوا کشن، ہانی اور کھڑی ہوئی

نگین۔

”آٹھ بج گئے اور تم نے بتایا نہیں۔“ وہ پریشانی

سے چلائی تھی۔ ”آج فرائیڈ ہے۔“ ”میرا نصیب“

آ رہا ہوگا۔ ہائے پتا نہیں بے چاری نازیہ کا کیا بنا۔“

وہ اسی پریشانی کے عالم میں دروازے کی طرف بھاگی۔

فرہاد راستے میں کھڑا تھا، مگر نگین کو جیسے ہوش نہ

تھا۔

”نہیں جی۔“ وہ اسے ایک طرف کر کے باہر نکل

گئی۔

ہانی شاکڈ سی بیٹھی رہ گئی۔

وہ اس کے سامنے ہی کھڑا تھا۔ سینے پہ بازو باندھے

دیوار سے ٹیک لگائے وہ کڑے تیوروں سے اسے گھور

رہا تھا۔ ”میرا نصیب“ کے چکر میں نگین اس کا نصیب

غارت کر گئی تھی۔

”آپ نیچے کیوں بیٹھی ہیں مس ام ہانی؟ اوپر آکر

بیٹھیے۔“ طنز میں ڈوبی آواز پہ وہ ہوش میں آئی۔

”ہاں۔۔۔ وہ۔۔۔ وہ ڈرامہ۔۔۔ لگ گیا ہوگا۔“ وہ انھی

اور نگین کی طرح سر جھکائے تیزی سے دروازے کی

طرف بڑھی مگر فرہاد نے ہاتھ بڑھا کر دروازہ بند کیا اور

سامنے آکھڑا ہوا۔

”دوسرا ڈرامہ۔۔۔“ وہ منمنائی۔

”ڈرامہ تو میں آپ کو بتاتا ہوں کہ کیا ہوتا ہے۔“

کہتے ہوئے دو قدم آگے بڑھا اور وہ اٹے پاؤں پیچھے

ہٹی۔

”تو آپ ادھر کیا کرنے آئی تھیں؟“

”وہ ہمارا کیبل نہیں آ رہا تھا۔ تو ڈرامہ دیکھنے۔“

”میرے بیڈ روم میں آپ کوئی وی دکھائی دے رہا

ہے؟“

ہانی نے ادھر ادھر دیکھتے ہوئے نفی میں سر ہلایا۔

”نہیں۔“

”تو اس کا کیا مطلب ہے؟“

”یہی کہ آپ ٹی وی انورڈ نہیں کر سکتے۔“

وہ جیسے جیسے آگے بڑھ رہا تھا، وہ ویسے ہی اٹے

قدموں پیچھے ہو رہی تھی۔

”مشکل سے تو آپ بہت معصوم لگتی ہیں۔“

”شکریہ۔ سب یہی کہتے ہیں۔“ وہ معصومیت سے

مسکراتی پیچھے ہٹی دیوار سے جا لگی۔ اوہ۔۔۔ پیچھے دیوار۔

سامنے وہ۔۔۔ اب کیا کرے؟

”مگر سب کو کیا معلوم کہ اتنی معصوم شکل بھی

چوری کرنے کے لیے کسی کے گھر میں داخل ہو سکتی

ہے۔“

”چوری؟“ وہ جو شرمندہ سی سر جھکائے کھڑی تھی۔

ترپ کر سر اٹھایا۔ ”چور ہوں گے آپ۔ آپ کے

نانے داد کے میں آپ کو چور لگتی ہوں۔“

”تو میرے گھر میں یوں کیوں داخل ہوئیں؟“

”ارے بھاڑ میں کیا آپ کا گھر۔ میں تو بس اس بے

چاری کو چھڑانے آئی تھی جسے آپ نے اغوا کر کے قید

کر رکھا ہے۔“

وہ چند لمحے خاموشی سے اسے دیکھتا رہا۔ پھر آہستہ

سے بولا۔

”آپ کو کس نے بتایا اس کے بارے میں؟“

وہ بل بھر کو ساکت رہ گئی۔

”آپ نے واقعی؟“

ایک موہوم سی امید تھی کہ شاید اس کے گمان

جھوٹے ہوں۔ وہ اچھا بندہ ہو۔ وہ سب اس نے خود

سے فرض کر کے غلط سمجھا ہو، مگر اس کے اعتراف نے

اسے گنگ کر دیا تھا۔

”جی“ میں نے اپنی منگیتر کو اغوا کر کے اوپر والے

کمرے میں قید کر رکھا ہے اور شاید اب مجھے آپ کو

بھی ادھر باندھنا پڑے۔ اور کیا کیا جانتی ہیں آپ

میرے بارے میں؟“

”نن۔۔۔ نہیں۔۔۔ وہ۔۔۔ وہ بس چاند رات والا

بلا سٹ۔“ بے اختیار زبان دانٹوں تلے دبائی۔

”اچھا؟ یہ خبر بھی آپ کو ہے؟ اب تو مجھے آپ کو

لازمی ادھر باندھنا پڑے گا۔“

”نہیں نہیں۔ پلیز مجھے جانے دیں۔“

”ناکہ آپ میرے خلاف پولیس میں رپورٹ

کریں۔“

”نہیں میں نہیں کروں گی، پلیز مجھے جانے دیں۔“

اس کا گلہ رندہ گیا۔ آنکھوں سے ٹپ ٹپ آنسو گرنے

لگے۔

”اور میں کیسے یقین کروں کہ آپ اپنا منہ بند

رکھیں گی؟“

”میں۔۔۔“ وہ ہکلائی۔ یہ تو کیا ارادہ تھا کہ کسی طرح

یہاں سے نکلے، پھر فوراً پولیس کو فون کرے گی۔

”آپ یہی سوچ رہی ہیں نا کہ مجھے ہسلا پھلا کر

آپ یہاں سے نکلیں اور گھر جا کر چھوٹے ہی پولیس کو

کال کریں؟“

”نن۔۔۔ نہیں۔“ وہ پھر ہکلائی۔ کبخت تو ٹیلی

پیٹھی بھی جانتا تھا۔

”مجھے پتا ہے، تم یہی کرو گی، سو میری بات غور سے

سنو۔ تمہارے گھر کے ہر موبائل اور لینڈ لائن فون اور

انٹرنیٹ پہ میں نے آبرو ریشن لگا رکھی ہے اور اگر تم

نے پی سی او کے لیے گھر سے قدم باہر نکالا بھی تو میرے

بندے تمہیں واپس کر رہے ہیں۔ جس لمحے تم نے گڑبڑ

کی، میں اس لڑکی کو مار دوں گا۔“

”نہیں! پلیز اس کو کچھ نہ کہیے گا۔ میں کچھ نہیں

کروں گی۔“

”اور اگر چاند رات تک تم گھر سے بھی نکلیں

تو۔۔۔“



”پلیز میں کچھ نہیں کروں گی۔ مجھے جانے دیں۔“  
اس کے آنسو ٹپ ٹپ کر رہے تھے۔  
”کوئی گڑبڑ کی تو یاد رکھنا!“ دھمکی آمیز ادھوری  
بات کر کے وہ سامنے سے ہٹا تو وہ بری طرح روتی ہوئی  
باہر بھاگی۔

پھر اپنے گھر کے باہر اس نے آنسو پونچھے۔  
”ہانی!“ افسردہ بیٹھی نکلیں اسے لاؤنچ میں داخل  
ہوتے دیکھ کر بے اختیار اٹھی۔  
”تم ٹھیک تو ہو؟ آئی ایم سوری میں۔“  
”جپ! وہ غرائی۔“  
”مگر میں۔“

”بالکل جپ!“ وہ سختی سے کہہ کر کاؤنچ پر آگری۔  
تب ہی کتابوں کے ڈھیر سے سنی نے پھوے کی  
طرح گردن اوپر نکالی۔  
”کیا آپ جانتی ہیں کہ اگر جاسوسی کے سارے  
اسٹیپ فیل ہو جائیں تو کیا کرتے ہیں؟“  
ہانی اور نکلیں نے سر اٹھا کر اسے دیکھا۔  
”تو اگلا اسٹیپ استعمال کرتے ہیں۔“ محفوظ  
انداز میں کتابوں کے پہلے کی طرح شروع ہو گیا۔  
”جاسوسی سا تو ان اسٹیپ ٹارگٹ کی۔“  
ہانی نے پیر سے جوتا اتارا اور نکلیں نے کشن  
اٹھایا۔

اگلے ہی لمحے دونوں چیزیں سنی کی طرف اڑ رہی  
تھیں۔  
وہ غراب سے اپنے ڈھیر میں گم ہو گیا۔  
”سارا اسی کا قصور ہے۔ اسے اتنا مارو کہ آئندہ یہ  
گدھا ہمیں فضول مشورے نہ دے۔“  
ہانی دو سر اجاتا تار کر اس کی طرف آئی مگر ”گدھا“  
کتابوں کے بیچ سے بچتا بچتا میز پھیوں کی طرف نکل  
گیا تھا۔

\*\*\*

مذاق مذاق میں شروع ہونے والا کھیل اتنی سنجیدگی  
اختیار کر لے گا اس نے تو سوچا بھی نہ تھا۔

کتنی ہی دفعہ گھر سے باہر نکلنے کا سوچا، یا نکلیں کو کچھ  
بتانے کا، مگر ہر بار اس کی دھمکی یاد آ جاتی تو وہ سہم جاتی۔  
دل تو ویسے ہی آج کل روٹھا ہوا تھا۔ ہر شے سے  
بے زار، ناراض اور تنہا۔ سمجھ میں نہیں آتا تھا کہ  
کرے تو کیا کرے۔

آج سعودیہ میں عید ہوئی تھی، یعنی اب متوقع طور  
پر ادھر چاند نظر آ جانا تھا، اور اگر آج کی رات چاند رات  
ہوئی تو وہ دھماکہ کر دے گا۔ پھر کیا ہوگا؟  
وہ کتنی ہی دیر بے چین سی لاؤنچ میں ٹی وی کے  
آگے بیٹھی رہی۔ رویت ہلال کمیٹی کا اجلاس شروع  
ہو چکا تھا مگر ممبرز کے شجرے ہی مکمل نہیں ہو رہے  
تھے کہ بات آگے بڑھتی۔

”میرا ناول کدھر ہے؟ ہمیں رکھا تھا۔“  
”مجھے کیا پتا۔“

”تم نے ہی اٹھایا ہوگا۔“ نکلیں اور سنی پیچھے لڑ رہے  
تھے۔ اس نے پوری لڑائی تو نہ سنی، بس آخر میں سنی کو  
غصے سے چہرے کے آگے کتاب کرتے اور نکلیں کو پیر  
پٹ کر باہر جاتے دیکھا تھا۔  
چاند نظر آنے کی خبر آئی گئی۔ اس کا دل ڈوب گیا۔  
کتنے لوگ اس کی بزدلی کی وجہ سے آج موت۔ آگے  
وہ سوچ نہ سکی اور کمرے میں چلی آئی۔  
کتنی ہی دیر وہ بستر پر چٹ لیٹی چھت کو دیکھتی رہی۔  
دفعتا! دروازے پر مدھم سی دستک ہوئی۔

وہ کسمندی سے اٹھی۔  
دستک دوبارہ ہوئی اور پھر مسلسل ہونے لگی۔  
وہ جھنجھلا کر آگے بڑھی اور دروازہ کھولا۔  
”کون ہے؟ کیا مسئلہ ہے؟ کیوں مجھے۔“ وہ جو غصے  
میں بڑبڑ کر رہی تھی، ایک دم شل رہ گئی۔  
سامنے کھڑی لڑکی نے اس کے حواس سلب کر لیے  
تھے۔

وہ بہت خوبصورت لڑکی تھی۔ دروازہ لے لے سیدھے  
بال کمرہ گرتے ہوئے نفاست سے کیا میک اپ بڑی  
بڑی خوبصورت آنکھیں، اور پاؤں تک آٹا اسٹائنش  
سائپنگ فراک۔

وہ مسکراتے ہوئے اسے دیکھ رہی تھی۔ ہانی کو لگا  
انے اسے پہلے دیکھ رکھا ہے۔ مگر نہیں۔ اوہ نہیں۔  
نہیں۔  
”نگ۔۔۔ نگ۔۔۔ نکلیں!“ وہ متحیر سی دو قدم پیچھے

۔  
”ہاں میں!“ نکلیں اپنا دلفریب سر پالے مسکراتی  
ٹی دروازے میں کھڑی تھی۔  
وہ منہ کھولے نگ سی رہ گئی۔ یہ سب کیا تھا؟  
”تم نے کہا تھا ہانی کہ نکلیں تمہارے گمان کے  
لاپت ہوگی، مگر وہ کیا ہے کہ گمان دنیا کی سب سے  
دلی بات کو کہتے ہیں۔“  
وہ پراعتماد مسکراتے لہجے میں کہہ رہی تھی۔

”ہو تا یہ ہے ہانی کہ بعض دفعہ اپنی عقل مندی کے  
عم میں ہم لوگوں کو کلیجہ گریز میں تقسیم کر دیتے ہیں۔  
مجھے برے، کم عقل، چالاک۔۔۔ جبکہ ہر انسان  
سرے سے اتنا ہی مختلف ہوتا ہے جیسے اس کی  
بلیوں کے نشان۔ مگر ہم کثرت گمان سے باز نہیں  
آتے اور یہ گمان بہت دھوکا دیتے ہیں۔ اور جانتی ہو،  
ض گمان گناہ ہوتے ہیں۔ یہ ہمیں تجسس میں ایسا  
راتے ہیں کہ باہر نکلنا ناممکن سا ہو جاتا ہے۔“  
وہ پھٹی پھٹی نگاہوں سے اسے دیکھ رہی تھی۔ یہ  
نی بڑھی لکھی باتیں نکلیں کر رہی تھی؟

”تو ہوا یوں کہ چھ سال ہمارا رابطہ نہ رہنے کے  
عث تم نے اپنے ذہن سے وہ چھ سال پرانی عینک والی  
لم عقل نکلیں نہ نکلنے دی۔ حالانکہ عینک تو لیزر  
ٹیمٹ نے ہی اتروادی تھی اور کم عقلی عمر اور شعور  
لی بڑھتی منازل نے۔ وقت کے ساتھ ساتھ ہر پرندہ  
زنا سیکھ لیتا ہے مگر تم نے میری کسی بات سے گمان کیا  
کہ میں ویسی ہی ہوں، سو میں نے سوچا کہ چلو، اپنی  
باری ہانی کو ایک سبق دیتے ہیں تاکہ وہ زندگی میں پھر  
بھی لوگوں کے بارے میں یوں رائے قائم نہ  
کرے۔“

اس نے آہستہ سے اپنا ادھ کھلا منہ بند کیا۔ اندر ہی  
ندر غصے کا ابل اٹھنے لگا تھا، مگر نکلیں اسی طرح کے



جاری تھی۔

”سو میں نے ایک پلان سوچا۔ لائبریری سے ناول پکڑے اور ڈراموں کا ٹائم ٹیبل یاد کیا۔ پھر زیرو نمبر کی عینک لی اور سنی اور اماں کو خاموش رہنے کی تنبیہ کی مگر جنہوں نے سب سے زیادہ میری مدد کی وہ فرہاد تھے۔ آئے فرہاد آپ کو اپنی کزن سے ملواؤں۔“

دروازہ کھلا اور وہ اندر داخل ہوا براؤن کرتے میں بلوس وہ مسکراہٹ دبائے نگین کے ساتھ آکھڑا ہوا۔ وہ سننے پہ ہاتھ باندھے لب بھینچے خاموشی سے دونوں کو دیکھے مٹی۔

”یہ فرہاد ہیں حسن چچا کے بیٹے۔ حال ہی میں ایم بی اے کر کے انگلینڈ سے آئے ہیں۔ چچا اور باقی لوگوں نے بھی عید کے بعد آنا ہے سو بڑی فیملی کے باعث انہوں نے پورا گھر رینٹ پہ لیا اور یہ میرے پلان کا حصہ بھی نہیں تھے مگر جب تم نے ان کی باتیں سنیں جن میں یہ حسن چچا سے ایک انکشاف کر کے فیملی میں دھماکہ کرنے کی بات کر رہے تھے اور دھماکے کے پیچھے ”بم“ کا لفظ تم نے خود ایڈ کر لیا تو ہم نے سوچا چلو ایسا ہے تو ایسا سی۔ جب شک کی عینک فٹ کر کے دکھاتو ان کا ہر عمل مشکوک نظر آیا۔ چاہے آفس کے کوئی کانڈت لینے ریسٹورنٹ گئے یا دوست کے والد کی عیادت کے لیے ہسپتال یا پھر منگنی کی زنجیروں میں محاورہ ”اپنی منگیت کو جکڑنے کا ذکر کیا تم ان پہ شک ہی کرتی رہیں چاند رات میں انہوں نے اسی لڑکی کے حوالے سے ایک دھماکہ کرنا تھا مگر خیر آئی ہو کہ اس معصوم شرارت پہ تم ہمیں معاف کر دو گی کیونکہ ہم تمہارے اچھے دوست بھی تو ہیں نا۔“

نگین نے شرارت سے چمکتی آنکھوں سے فرہاد کو دیکھا جس نے مسکراہٹ دبائے شانے اچکا دیے۔

”یہ آپ دونوں کا معاملہ ہے میں کیا کہہ سکتا ہوں۔“

اس نے سلگتی نگاہوں سے فرہاد کو دیکھا۔ (وہ غصے کی اداکاری خالہ کو لگائی شکایتیں۔ سب ڈرامہ تھا؟ اور خالہ کو تو اللہ کرے ان کے سر مرحوم قبر سے پوچھنے

آئیں۔

”اچھا گفت دیا ہے آپ نے مجھے عید کا۔“

سیٹ کچے میں کہتی بیڈ پہ اپنا موبائل تلاش کرنے لگی۔ ابھی سیپ بجی تھی۔ شاید اس کے موبائل پہ کوئی میسج آیا تھا۔

فرہاد تھے نگین کو دیکھا تو اس نے ”سب ٹھیک ہو جائے گا“ اشارہ کیا پھر ہانی کی جانب پلٹی۔

”تو تم نے ہماری شرارت معاف کر دی؟“

ہانی نے موبائل بیڈ سے اٹھایا اور چمکتی اسکرین کو دیکھتے ہوئے شانے اچکائے۔

”معافی کا اختیار ہم بے چاروں کو کہاں حاصل؟“

تلخ لہجے میں کہتے اس نے میسج کھولا۔

خالہ کے نمبر سے ایس ایم ایس آیا تھا۔

”ہانی آیا! اگر آپ ان دونوں سے بدلہ لینا چاہتی ہیں تو جو میں کہوں وہی کریں۔ سنی۔“

اس نے ”جلدی بکو“ لکھ کر جواب دیا اور سپاٹ چہرہ اوپر اٹھایا۔

آخر سنی بھی تو شریک ہی رہا تھا نا۔

”بات یہ ہے ہانی کہ۔“ فرہاد نے اپنے مدھم انداز میں کہنا شروع کیا مگر وہ تیزی سے بات کاٹ کر بولی۔

”آپ میرے نہیں، نگین کے کزن ہیں پلیز مجھ سے مخاطب ہونے کی ضرورت نہیں ہے۔“

”ہانی دیکھو ناراض تو نہ ہو۔“ نگین پریشان ہو گئی۔

تب ہی میسج کی بپ دوبارہ بجی۔ اس نے سر جھکا کر ہاتھ میں پکڑا موبائل دیکھا۔

”جاسوسی کا چھٹا اسٹیپ۔ سنی جو کہ اس کی ہاں میں ہاں ملاؤ۔“ آگے ایک آنکھ مارنا چہرہ تھا۔

”ہانی آیا! دفععتاً“ سنی نے دروازے سے جھانکا۔

ان تینوں نے پلٹ کر دیکھا۔

”آپ کی فلائٹ کنفرم ہو گئی ہے؟ خالہ کا لاہور سے فون آیا تھا پوچھ رہی تھیں۔ میں نے بتادیا کہ آپ نے دس بجے کی فلائٹ سے آنا ہے۔ صبح ہی بنگلہ کرائی بھی نا آپ نے؟“

نگین نے حیرت سے اسے اور فرہاد نے ذرا پریشانی

سے نگین کو دیکھا۔

”تم واپس جا رہی ہو؟“

”ہاں میری دس بجے کی فلائٹ ہے۔“ اس نے جاسوسی کے چھٹے اسٹیپ پر عمل کیا۔

”اور خالہ یہ بھی کہہ رہی تھیں کہ آپ نے منگنی کے فنکشن پر اماں کو انوائٹ کر لیا؟“

”نہیں میں ابھی کر دیتی ہوں۔“ وہ سمجھ کر نگین اور فرہاد کی طرف پلٹی جو اچھے اچھے سے کھڑے تھے۔

”کس کی منگنی؟“

”میری منگنی۔“ بہت اعتماد سے اس نے بتایا

”میری پھوپھو کے بیٹے عفتان سے میری منگنی عید کے تیسرے روز طے ہے۔ آپ لوگ ضرور آئے گا اور فرہاد صاحب! آپ بھی انوائٹڈ ہیں۔ اب اگر آپ لوگ مجھے ایک سیکیور کریں تو میں اپنی پیکنگ کر لوں۔“

”نگین ہانی۔“

”پلیز مجھے دیر ہو رہی ہے۔“ وہ بے رخی سے کہتی الماری کی طرف برہہ گئی۔

ایک دم فرہاد تیزی سے کمرے سے نکل گیا۔ نگین بھی متاسف سی اس کے پیچھے ہوئی۔ سنی سب سے آخر میں پلٹا۔ وہ دونوں نکل چکے تو سنی نے باہر کے لیے قدم برہائے۔

وہ الماری چھوڑ کر تیزی سے لپکی اور کان سے پکڑ کر غراب سے سنی کو اندر کیا۔ اور دروازہ بند کیا۔

”کھنکھنے یسے“ مجھے بے وقوف بنارہے تھے سب۔

ایک میں ہی ملی تھی یہ گھٹیا مذاق کرنے کو؟“

”ناز بازبان کے استعمال پر سنی اپنی ادا دواپس بھی لے سکتا ہے۔“ اس نے غصے سے اسے گھورا پھر پکڑ کر بیڈ پہ بٹھایا۔

”یہ میری فلائٹ کس نے یک کرائی ہے۔“

”میں نے صبح کرا دی تھی تاکہ آپ کی فیس سیونگ ہو سکے۔“

”اور یہ منگنی کا چکر۔“

”فرہاد بھائی کو جیلس کرنے کے لیے۔“

”کیا مطلب؟“ وہ بری طرح چونکی۔

”سیدھی سی بات ہے جو آپ کی سمجھ میں نہیں آئی۔ آپ غالباً چھت پہ بیٹھی آسمان کے نظارے کر رہی تھیں جب فرہاد بھائی نے آپ کو دیکھا اور فوراً حسن چچا کو فون گھمایا کہ شادی کروں گا تو اسی لڑکی سے۔ وہ لڑکی پسند کرنے ہی ادھر آئے تھے مگر جب آپ چینی لینے گئیں تو خواہ مخواہ جان بوجھ کر آپ کو تنگ کرتے رہے۔ نگین آپا نے ان کو جب یہ بتایا کہ آپ ان کے اور ہمارے رشتے کو نہیں جانتیں تو انہوں نے چچا کو کہا کہ وہ تھوڑا ٹائم آپ کو تنگ کریں گے پھر چاند رات یہ بتادیں گے۔ یہی دھماکہ ابھی وہ کرنے لگے تھے مگر نگین آپا نے سنی سے ایک ناول کے لیے لڑائی کر کے اس بے چارے کو غداری پر مجبور کر دیا۔“

”اور وہ زنجیروں والی لڑکی؟“

”ارے وہ تو اپنے دوست سے شیر کر رہے تھے کہ عنقریب آپ کو رشتے کی بیڑیاں پہنادیں گے کیونکہ اماں خالہ سے سرسری بات تو کر چکی ہیں۔ اصل بات تو چچا کے پاکستان آنے پر ہی ہوگی اور تب تک اگر آپ کا ایک عدد منگیتر نکل آئے تو سوچیں فرہاد بھائی کتنا جلیں گے۔“

”کہیں تم اب بھی مجھے؟“ اس نے مشکوک نگاہوں سے سنی کو گھورا تو اس نے شانے اچکا دیے۔

”سنی ایسا نہیں ہے۔“

”اچھا! ایک مسکراہٹ اس کے لبوں کو چھو گئی۔ تو وہ اسے پسند کرتا تھا۔ ورنہ ظاہر تو یہ کر رہا تھا کہ جیسے نگین سے بہت ”انڈر اسٹینڈنگ“ ہو۔ تیار تو ہو کر دونوں ایسے آئے تھے جیسے ولیمہ کے دلہا دلہن ہوں۔ کھنکھنے یسے۔“





# کلیپ کسے

آیا لیکن مزید شامت بلوانے سے خاموش رہنا بہتر تھا۔  
”اس ٹوچ۔۔۔ آئندہ خبردار جو میری کسی بھی چیز کو ہاتھ لگایا تو۔۔۔ تم اس قابل ہی نہیں ہو کہ انسانی چیزیں استعمال کر سکو۔“

وہ اپنی بات کہہ کرتن فن کرتی سیڑھیاں اتر گئی۔  
ماریہ نے بے بسی سے اسے دیکھا اور پھر خود بھی ٹوکری اٹھا کر اس کے پیچھے ہوئی۔  
☆☆☆

وہ بچپن سے ہی ایسی تھی، ایک ایک رتی کا خیال

”تم جانتی ہو ناں کہ میں ایسی لاپرواہی اور بے  
”کی طور برداشت نہیں کر سکتی۔ ایک ایک  
”اس سے بچاتی ہوں میں انہیں اور تم نے لے کے  
”رے رسالے کا بیڑا غرق کر دیا۔“

”وہ آبی! بڑی بھابھی نے بلایا تھا تو میں جلدی  
”وہ منمنائی جس کا ساریہ پر مطلق اثر نہ ہوا۔  
”بڑی بھابھی نے ہی بلایا تھا ناں، کوئی موت کا فرشتہ  
”میں آگیا تھا جو تم یوں حواس باختہ ہو گئیں۔“  
وہ کہنا چاہتی تھی کہ موت کا فرشتہ تو اب بھی نہیں

”امی! امی۔۔۔ میری اسٹڈی ٹیبل پہ میگزین  
”رکھا تھا؟“ وہ جھنجھلاتے ہوئے کمرے سے  
”ہی آوازیں لگاتی ٹی وی لاؤنج میں داخل ہوئی، جہاں امی  
”دوپہر کے کھانے کے لیے سبزی بنا رہی تھیں۔  
”تو۔۔۔؟“ انہوں نے ہاتھ روک کر سوالیہ نظروں  
”سے اسے دیکھا۔

”تو یہ کہ اب وہ وہاں نہیں ہے۔“ اس نے گہرا  
”سانس لے کر انہیں بتایا۔  
”تم تو جانتی ہو کہ میں تمہاری چیزوں کو چھیڑنا تو دور  
”کی بات قریب بھی نہیں جاتی، لہذا میں تو اس معاملے  
”میں کچھ بھی نہیں کہہ سکتی۔“ وہ بے فکری سے جواب  
”دے کر دوبارہ سبزی بنانے میں مشغول ہو گئیں تو اس  
”نے زچ ہو کر ادھر ادھر دیکھا۔

پورے ہفتے کی مصروفیت کے بعد اتوار کا دن اس  
”کے لیے بھرپور فراغت لے کر آیا تھا۔ دیر تک نیند  
”پوری کرنے کے بعد اس نے ڈٹ کر ناشتہ کیا اور اب  
”اپنے پسندیدہ ڈائجسٹ کی تلاش میں اسٹڈی ٹیبل تک  
”آئی تھی۔

ساریہ بی اے فائنل ایئر کی طالبہ تھی۔ کالج میں  
”آخری ماہ ہونے کی وجہ سے نصابی اور غیر نصابی  
”سرگرمیوں کی بھرمار تھی، جس کے سبب وہ ڈائجسٹ کو  
”بالکل توجہ نہیں دے سکی تھی اور اب جب اسے  
”فراغت ملی تو ڈائجسٹ غائب۔

ابھی وہ سوچ ہی رہی تھی کہ اسے کہاں تلاش  
”کرے، جب وہ اسے صوفے کی سائیڈ ٹیبل پر پرانا نظر

آیا۔  
”اطمینان کا سانس لیتے ہوئے اس نے جوں ہی اسے  
”اٹھایا، ہاتھ گہری تیوریوں سے بھر گیا۔ کوئی عجلت میں  
”پڑھتے پڑھتے ویسے ہی اوندھا کر کے رکھ گیا تھا، جس کی  
”وجہ سے اس کا درمیانی صفحہ کئی جگہ سے دوہرا ہو کر  
”سلوٹوں کا شکار ہو گیا تھا۔

غصے کی شدت سے اس کے کان سک سک ہو  
”گئے۔ وہ جانتی تھی کہ یہ کس کی حرکت ہو سکتی ہے،  
”تب ہی امی کو مخاطب کیا۔  
”ماریہ کہاں ہے امی؟“  
”تمہاری بھانج کپڑے دھو رہی ہے، وہی پھیلانے  
”چھت پر گئی ہے۔“

ان کا جواب سنتے ہی وہ سیڑھیوں کی طرف بڑھ گئی۔  
”ماریہ ٹوکری میں سے آخری کپڑا نکال کر تار پر پھیلا رہی  
”تھی، جب وہ اس کے سر پر پہنچ گئی۔  
”یہ ڈائجسٹ میری اسٹڈی سے تم نے اٹھایا تھا؟“  
”وہ شعلہ بارنگاہوں سے اسے گھور رہی تھی۔ ماریہ  
”کو فوراً ہی معاملے کی سنگینی کا احساس ہوا۔  
”جی آبی۔۔۔ وہ میں نے۔“

”مجھ سے پوچھا تھا؟“ وہ اس کی بات کاٹ کر بولی۔  
”میں پوچھنا چاہتی تھی مگر آپ سو رہی تھیں تو اس  
”لیے“ وہ اٹکنے لگی۔

”سو رہی رہی تھی، مگر تو نہیں گئی تھی نا، ایک اس کو  
”ڈھونڈنے کی خواری اور اوپر سے دیکھو، تم نے اس کا کیا  
”حشر کیا ہے۔“ اس نے ڈائجسٹ کھول کر اسے دکھایا۔





رکھنے والی، ذرا سی کمی بیشی بھی برداشت نہ کرنے والی۔ اور جوں جوں بڑی ہوتی گئی، بردبار ہونے کے بجائے مزید شدت پسند ہوتی چلی گئی۔

بچپن میں وہ جب بھی امی سے چٹیا بنواتی، جھگڑا ضرور ہوتا۔ کبھی کہتی آپ نے فلاں بل صحیح نہیں ڈالا، کبھی اس بات پر کہ چٹیا بچ میں نہیں ہے۔ امی بھی تو اسے تسلی دیتی اور کبھی زچ ہو کر کہتیں کہ ”میرے پاس کوئی پیانہ نہیں ہے، جس سے ناپ ناپ کر چٹیا بناؤں۔“ اس جھنجٹ سے بچنے کے لیے اس نے چٹیا بنانا ہی چھوڑی مگر اب کیا کیا چھوڑتی۔

اسے ہاف بوائے انڈیا پسند تھا لہذا بہت احتیاط سے ابالنا پڑتا۔ ذرا ساخت ہونے کی صورت میں ابالنے والے کو خود ہی کھانا پڑتا تھا۔

اس کا بستر ہمیشہ شکنوں سے پاک ہوتا۔ چاہے خود بیٹھتی ہو یا کوئی اور، اٹھتے ہی دوبارہ سیٹ ہو جاتا۔ کپڑوں پر ایک بھی سلوٹ نظر آتی تو دوبارہ استری کرنے بیٹھ جاتی۔ اپنی کتابوں اور رسائل کو انتہائی حفاظت سے رکھتی کہ کہیں کوئی صفحہ خراب نہ ہو جائے اور جو یہ جرم کسی اور سے سرزد ہو جاتا تو ادھار رکھنا تو اسے آتا ہی نہیں تھا، جیسے ابھی ماریہ کی درگت بنی تھی۔ امی اسے لاکھ سمجھاتیں۔

”دلوٹ نہیں بستے یہاں پر۔۔۔ کہ ہر کام جتنا اور جیسا ڈیٹا بھرا ہے، ہوتا رہے۔ یہ انسانوں کی دنیا ہے اور انسان خطا کا پتلا ہوتا ہے لہذا کمی بیشی کی گنجائش رکھا کرو۔“

مگر مجال ہے جو اس کے کان پر جوں بھی رینگ جائے آرام سے کہہ دیتی کہ اس کی نیچری ایسی ہے اور اس کی اسی بے لچک نیچر کے باعث تمام جاننے والے اسے مس پرفیکشنسٹ کہہ کر چھیڑتے تھے جس کا وہ قطعی برا نہیں مانتی تھی۔

☆☆☆

اس نے گھڑی کی طرف دیکھا جو چار بج کر بیس منٹ بج رہی تھی۔ اس کا پارہ یک دم ہائی ہونے لگا۔

دراصل پچھلے دنوں محلے کی ایک خاتون اس کے پاس آئی تھیں۔ ان کے دو بچے میٹرک کے طالب علم تھے اور ایک ماہ بعد ان کے پیپرز تھے لیکن دونوں ہی ریاضی اور انگریزی میں کچھ کمزور تھے تو انہوں نے ساریہ سے کہا کہ ایک ماہ کے لیے انہیں پڑھا دے۔ اس کے اپنے امتحانوں میں بھی زیادہ عرصہ نہیں بچا تھا مگر ان کے اصرار پر اسے ریاضی ہونا پڑا اور چار بجے کا وقت دے دیا۔ اب مس پرفیکشنسٹ کے نزدیک چار بجے کا مطلب چار بجے ہی تھا مگر کیا کیجئے کہ مقابل بھی قوم کے انہی ڈھیٹ افراد تھے، جن کے لیے وقت کی پابندی سے بہتر مرجانا تھا اور انہیں چونکہ اپنی زندگی بہت عزیز تھی لہذا لیٹ تھے۔

ساریہ نے ایک بار پھر گھڑی کی طرف دیکھا جواب ساڑھے چار کا وقت بتانے لگی تھی۔ وہ تنگ آ کر اٹھنے ہی والی تھی جب سنی اور حنا اسے آتے دکھائی دیے۔ وہ لب بلیچ کر وہیں بیٹھ رہی جب تک کہ وہ دونوں اس کے سامنے نہیں آکھڑے ہوئے۔

”یہ وقت ہے تم لوگوں کے آنے کا؟“ اس نے تیکھی نظروں سے انہیں دیکھا۔

”وہ باجی۔!“

”کتنے بجے آنے کا کہا تھا میں نے؟“ ان دونوں نے صفائی دینا چاہی جسے سننا اس نے ضروری نہیں سمجھا۔

”چار بجے۔“ انہوں نے سر جھکا کر جواب دیا۔

”اور اب کیا وقت ہوا ہے؟“

”چار بج کر پینتیس منٹ۔“

”اگر ناگوار نہ گزرے تو اتنی لیٹ آنے کی وجہ پوچھ سکتی ہوں میں۔“ اس نے بھرپور طنز سے پوچھا۔ وہ دونوں کھسپانے ہو گئے۔ سمجھ میں نہیں آ رہا تھا کہ کیا کہیں، کیونکہ کوئی خاص وجہ تو تھی ہی نہیں لیٹ آنے کی۔ بس کمپیوٹر پر گیمز کھیلتے ہوئے وقت کا احساس ہی نہیں ہوا اور جب خیال آیا تو کتابیں اٹھا کر چلے آئے اور بس بیس بھول ہو گئی، وہ تو اپنی پرانی نیچر کے عادی تھے۔ جہاں بیس تیس منٹ کی تاخیر معمول کی بات تھی اور جس پر زیادہ باز پرس بھی نہیں ہوتی تھی مگر

بس جانتے تھے کہ یہاں ان کا سامنا ساریہ سے تھا جو ب۔ ایک لمحے کا حساب رکھتی تھی۔ وہ شرمندہ ہو کر غصے لگے کہ اب کہیں کھڑے رہنے پر ڈانٹ نہ پڑے۔

”بیٹھنے کی ضرورت نہیں ہے۔“ اس نے ڈپٹ کر کہا۔ ”کیونکہ میں تم جیسے غیر ذمہ دار لوگوں کو پڑھانے کا کوئی ارادہ نہیں رکھتی۔ ٹیوشن کے پہلے دن تم لوگوں کی لاپرواہی کا یہ عالم ہے تو آگے بھی کوئی اچھی امید رکھنا عبث ہو گا، لہذا روز روز کی جج جج اور ٹینشن سے متھر ہے کہ تم لوگ اپنے لیے کسی اور نیچر کا انتظام کر دو۔“

اس نے دو ٹوک انداز میں انہیں اپنا فیصلہ سنایا اور ڈرائنگ روم سے نکل گئی۔ امی کو پتا چلا تو سر پکڑ کر بیٹھ گئیں۔

”یا اللہ! میں کیا کروں اس لڑکی کا۔۔۔ ارے ایک بار کی غلطی تو خدا بھی معاف کر دیتا ہے۔ برسوں کی محنت داری کا بھی خیال نہیں رکھا اس لڑکی نے۔“

”بات محلے داری یا رشتے داری کی نہیں ہے امی! اصول کی ہے۔ جب چار بجے کا ٹائم دیا تھا تو چار بجے ہی آنا چاہیے تھا، چلیں! کسی مجبوری کے تحت پانچ دس منٹ کی دیر تو برداشت کی جاسکتی ہے لیکن جان بوجھ کر اتنی غفلت، ایسی غیر ذمہ داری۔؟ آئی ایم سوری! میری برداشت سے تو باہر ہے اور اگر آپ کو اتنا ہی افسوس ہو رہا ہے محلے داری کا تو آپ خود ڈھونڈ کر دے دیجئے کوئی ٹیوٹر، پر مجھ سے توقع نہ رکھیے۔“

وہ اطمینان سے کہتی اپنے کمرے کی طرف بڑھ گئی اور امی کے پاس بے بسی سے اس کی پشت دیکھنے کے سوا کوئی چارہ نہ تھا کہ یہ کوئی پہلی بار تو ہوا نہیں تھا لہذا گہری سانس لے کر نماز کے لیے اٹھ گئیں۔

☆☆☆

”تمہارے کپڑے سل گئے ہیں ساریہ! دیکھ لو۔“ بھابھی کے ہاتھ میں اس کا نیا جوڑا تھا جو انہوں نے پورے دو دن لگا کر اور ایک ایک انچ ناپ کر سیا تھا۔

ساریہ جو امی سے بالوں میں تیل لگوا رہی تھی، جھٹ سے اٹھ کھڑی ہوئی۔

”ارے تیل تو لگوا لو۔“ اسے اٹھتے دیکھ کر امی نے ٹوکا۔

”ابھی آ کے لگواتی ہوں۔“ وہ بھابھی کے ہاتھ سے اپنا جوڑا لے کر اپنے کمرے کی طرف بڑھ گئی۔

بھابھی خاموشی سے امی کے پاس بیٹھ گئیں۔ تھوڑی ہی دیر میں وہ کپڑے اٹھائے واپس آئی، چہرے پر گہری سنجیدگی تھی۔

”یہ کیسا سوٹ سیا ہے آپ نے؟“ اس کے پوچھنے پر بھابھی گھبرا گئیں۔

”پھر کوئی کمی رہ گئی ہے کیا۔۔۔؟“ انہوں نے ڈرتے ڈرتے پوچھا کہ اتنی جان لگا کر سیا اور پھر۔۔۔ ان کے پریشان چہرے کو دیکھ کر وہ مزید ضبط نہ کر سکی اور ہنستے ہوئے ان کے گلے لگ گئی۔

”یہ ہی تو میں کہہ رہی ہوں کہ کیسا سوٹ سیا ہے آپ نے، جس میں کوئی کمی ہی نہیں ہے، ایک دم پرفیکٹ۔“ اس نے امی کے سامنے بیٹھتے ہوئے کہا تو انہوں نے مطمئن نظروں سے بہو کی طرف دیکھا۔

”شکر ہے تمہیں پسند آیا ورنہ میں تو سوچ رہی تھی کہ کہیں میری دو دن کی محنت اکارت ہی نہ چلی جائے۔“ بھابھی نے اس کی پسندیدگی پر خود کو ہلکا پھلکا محسوس کرتے ہوئے کہا مگر امی اچانک سنجیدہ ہو گئیں۔

”اپنی اس عادت کو کچھ کنٹرول کرو ساریہ! زندگی میں سب ہی کچھ من چاہا یا پرفیکٹ نہیں ملتا۔ بہت کچھ برداشت کرنا پڑتا ہے۔ آگے تمہاری شادی بھی ہونی ہے۔ ساس، منند، دیورانی، جٹھانی سب ہی رشتوں کو ساتھ لے کر چلنا پڑتا ہے۔ کئی سمجھوتے کرنے پڑتے ہیں۔ اونچ نیچ سہنی پڑتی ہے۔ صبر و برداشت سے ہی گھر کی بنیادوں کو مضبوطی بخشی جاتی ہے اور جیسا تمہارا مزاج ہے ناں! مجھے تو دھڑکا ہی لگا رہتا ہے۔ خدا جانے کیا بنے گا۔“

ان کے لہجے میں تفکر کی لہریں تھیں۔ ساریہ مسکرا دی۔



”تو اس کا بہترین حل یہ ہے کہ آپ میری شادی کسی ایسے لڑکے سے کراویں جو اکلوتا ہو اور جس کے ماں باپ اس دار فانی سے کوچ کر چکے ہوں۔ نہ رہے گا پانس اور نہ بچے گی بانسری۔“ اس نے امی کی پریشانی کو چنگیوں میں اڑا دیا۔

”اور جو وہ اکلوتا بھی تمہارے معیار پر پورا نہ اترتا تو۔۔۔؟“ انہوں نے اس کا کان کھینچ کر پوچھا۔

”تو کیا۔ موصوف اپنے گھر خوش اور میں اپنے گھر خوش۔“ اس نے تو کندھے اچکائے تھے لیکن امی کا دل جیسے کسی نے مٹھی میں جکڑ لیا، آنکھوں میں آنسو بھر آئے۔

”نہ میری بچی۔۔۔ آئندہ مذاق میں بھی کبھی ایسی بات منہ سے نہ نکالنا۔ تو نہیں جانتی بیٹیاں جب رخصت ہوتی ہیں تو ماں باپ کی سالیں بھی جیسے سہاگ کے جوڑے میں ساتھ باندھ لے جاتی ہیں۔ ان کی خانہ آبادی ہی والدین کی زندگی ہوتی ہے اور جن بد نصیب والدین کی بیٹیاں پھر سے میکے کی دہلیز پر آ بیٹھتی ہیں تو وہ زندہ لاش بن جاتے ہیں۔ جیتے جی مر جاتے ہیں۔ اللہ کسی ماں باپ کو بیٹی کا دکھ نہ دکھائے اور سب کے صدقے میری بیٹی کو بھی آباد کرے اور آئندہ خبردار! جو ایسی بات کی ہو تو۔۔۔“ انہوں نے غم آنکھوں کے ساتھ پیار سے اس کے سر پر چپت لگائی تو اس نے شرمندگی سے ان کی گود میں منہ چھپا لیا۔

\*\*\*

اس کی تو جیسے دعا قبول ہوئی تھی۔ فیصل بہت اچھا لڑکا تھا۔ شکل و صورت بھی اچھی تھی۔ ماں باپ بچپن میں ہی ایک روڈ ایکسیڈنٹ میں ساتھ چھوڑ گئے تھے۔ بہن بھائی کوئی تھا نہیں۔ بچپن خالہ کے بچوں کے ساتھ گزرا۔ مائیکرو آکناکس میں ایم ایس کرنے کے بعد ایک بینک میں جاب مل گئی۔ کچھ عرصہ بعد بینک سے قرضہ لے کر فلیٹ خرید لیا اور اب اسٹیبلشمنٹ ہونے کے بعد شادی کے لیے تیار تھا۔ امی ابو کو اس رشتے میں کوئی خرابی نظر نہیں آئی

لہذا بھائی سے مشورہ کر کے متفقہ طور پر منظور کر لیا گیا اور بھائی کو تو جیسے موقع مل گیا، اکثر اسے چھیڑتی رہتیں۔

”بھئی ہماری ساریہ کو تو سمجھو ساری ٹینشنوں سے نجات مل گئی ہے۔ ایک ہی بے چارہ میاں ہو گا جو صبح کا گیا شام کو لوٹے گا لہذا نہ کوئی بے ترتیبی نہ گندگی اور نہ ہی کوئی چیزوں کو خراب کرنے والا۔ ہر کام پاکستان کے معیاری وقت کے عین مطابق ہو گا۔ غرض ہماری ساریہ کا گھر تو جنت کا نمونہ ہی سمجھو۔“

وہ ہنس کر چپ ہو جاتی کہ واقعی اس نے ایسا ہی سوچ رکھا تھا۔ امتحان کے فوراً بعد نہایت دھوم دھام سے اس کی شادی ہوئی اور پھر وہ دونوں کساروں کے راز جانے شمالی علاقہ جات کی طرف نکل گئے۔ ایک دوسرے کی دلفریب سنگت میں ایک ماہ کا عرصہ کیسے گزرا، پتا ہی نہیں چلا اور یوں ہنی مون کی خوشگوار یادیں لیے وہ لوگ واپس آ گئے۔

\*\*\*

شادی کے بعد آج فیصل کا آفس میں پہلا دن تھا۔ اسے ناشتہ کروانے کے بعد وہ جما جما کر اپنے کپڑے استری کر رہی تھی۔

اتنے دنوں بعد امی سے ملنے کا احساس اتنا خوش کن تھا کہ وہ سب کچھ بھلائے ہوئے تھی۔ اسے میکے چھوڑ کر فیصل کو آفس جانا تھا اور رات میں کھانا کھا کر واپسی کا ارادہ تھا۔

”جلدی کرو ساریہ۔۔۔ میں آفس سے لیٹ ہو رہا ہوں۔“

فیصل کی پکار پر اس نے آخری نظر کپڑوں کو دیکھا، بہترین استری ہوئے تھے۔ اس نے مطمئن ہو کر استری اسٹینڈ پر رکھی ہی تھی کہ موبائل بجنے لگا۔ امی کا فون تھا وہ چھوٹے ہی بولیں۔

”ساریہ! تمہارے ابو کے دوست تھے بل احسان صاحب، کل رات ان کا انتقال ہو گیا۔ ہم سب وہیں جا رہے ہیں تمہارے ابو کے ساتھ، تمہیں اس لیے بتا رہا ہوں کہ تم آؤ اور ہم گھر پر نہ ملیں تو اچھا نہیں لگے گا۔“

”ہی ہوں کہ تم آؤ اور ہم گھر پر نہ ملیں تو اچھا نہیں لگے گا۔“

”میں تو اتنی خوش تھی کہ اتنے دنوں بعد آپ سے مل گئی۔“ اس کے کہنے پر وہ مسکرا دیں۔

”کیا کرس بیٹا مجبوری ہے نا، چلو، تم ایسا کرنا کہ شام ۵ بجے فیصل کے ساتھ آ جانا۔ مل کر کھانا بھی کھا لیں گے اور ملاقات بھی ہو جائے گی۔“

ان کی تجویز پر خوش ہوتی وہ فون بند کر کے باہر آئی تو بھل تیار کھڑا تھا۔

”اوہو یار! تم ابھی تک تیار نہیں ہوئیں، میں پہلے لیٹ ہو چکا ہوں۔“ اس نے جھنجھلا کر کہا تو ساریہ نے اسے امی کے ساتھ ہونے والی گفتگو سے آگاہ کیا ورا سے جلد آنے کی تاکید کی۔

فیصل کے جانے کے بعد اس نے چھوٹے موٹے کام سمیٹے۔ گھر پہلے ہی صاف تھا پھر بھی ہلکی ہلکی جھاڑ پونچھ کر لی۔ دوپہر میں شام کے بچے ہوئے چکن کڑا ہی کے ساتھ روٹی کھائی اور ایک ڈیڑھ گھنٹے کے لیے سو گئی۔ اٹھی تو ابھی صرف چار ہی بجے تھے۔ فیصل کا آفس چھ بجے آف ہوتا تھا، سو انتظار کے سوانی الحال اسے کوئی کام نہیں تھا۔ وہ شدید بوریٹ محسوس کرنے لگی۔ تب ہی اسے خیال آیا کہ کیوں نہ فیصل کے آنے تک ایک چکر پڑوس کا لگا لیا جائے۔ آخر اب اسے یہیں رہنا تھا لہذا تھوڑی جان پہچان ضروری تھی۔ یہ ہی سوچ کر وہ برابر والی نسیمہ آنٹی کے گھر چلی گئی۔

نسیمہ آنٹی اس کی امی کی عمر کی ایک نفیس خاتون تھیں۔ بڑی بیٹی کی شادی کر چکی تھیں اور اب بیٹے کی شادی کی تیاریوں میں مصروف تھیں۔

ان کے ساتھ بیٹھے باتیں کرتے وقت گزرنے کا احساس ہی نہیں ہوا اور جب گھڑی دیکھی تو ساڑھے پانچ بج رہے تھے۔ وہ غلٹ میں انہیں خدا حافظ کہتی اپنے دروازے تک آئی تو لاک کھلا ہوا تھا۔ وہ حیران ہوئی اندر چلی آئی، سامنے ہی صوفے پر فیصل بیٹھا تھا۔ چہرے پر گہری سنجیدگی تھی۔ ساریہ ٹھنک کر رک گئی۔

”آپ کب آئے، آپ کا آف تو چھ بجے ہوتا ہے نا!“

اس نے حیرت سے پوچھا۔ ”کہاں تھیں تم۔۔۔؟“ اس نے جیسے ساریہ کا سوال سنا ہی نہیں یا جواب دینا ضروری نہیں سمجھا، وہ کھسیالی سی ہو گئی۔

”وہ دراصل میں بور ہو رہی تھی تو سوچا ہسپتال کی خیر خیریت پوچھ لی جائے۔ جان پہچان اچھی ہوئی ہے نا۔“ اس نے فیصل کے سخت لہجے میں پوچھے گئے سوال پر وضاحت دی۔

”کس سے پوچھ کر گئی تھیں؟“ اس کا لہجہ ہنوز درشت تھا۔ ساریہ کی سمجھ میں نہیں آیا کہ اسے غصہ آکس بات پر رہا ہے، پڑوس میں جانے پر یا اس سے پوچھے بغیر جانے پر۔

”اس میں پوچھنے کی کیا بات ہے۔ برابر میں ہی تو گئی تھی، نسیمہ آنٹی کے ہاں ان سے تو کافی اچھے مراسم ہیں آپ کے۔ بتا رہی تھیں وہ۔“ اس نے پھرنا سمجھی میں جواب دیا۔

”نسیمہ آنٹی کے ہاں جاؤ یا اپنی ماں کے گھر۔ مجھ سے پوچھے بغیر یا اکیلے تم کہیں بھی نہیں جاؤ گی۔ مجھے قطعی پسند نہیں ہے عورتوں کا یوں بے لگام ہو کر پھرنا۔“ وہ بغیر کسی لچک کے حاکمانہ انداز میں کہتا کمرے کی طرف بڑھ گیا تھا۔

ہتک کے احساس سے ساریہ کا چہرہ سرخ ہو گیا۔ وہ





نہیں ہے سود مگر رنجش زبان بھی نہیں  
جو عمر گزری ہے، کچھ ایسی رنگاں بھی نہیں

میں کس سے جا کے کہوں حال دیدہ نم کا  
کہ میرے دکھ سے تو آگاہ میری ماں بھی نہیں

وہ بار بار مجھے آزمائے جاتا ہے  
یہ جانتا ہے کوئی اپنے درمیاں بھی نہیں

یہ باتیں بھی تو کچی چھتوں کی دشمن ہیں  
مگر یہاں تو میرے سر پہ سائباں بھی نہیں

## ایک سوچ

جس کی یادوں کے دیپ میری پلکوں

کی چلمن پہ جا بجا روشن ہیں

وہ بادل مزاج کیا جانے؛

اب کس آنکھن برس رہا ہوگا

شبانہ یوسف

تم اس سے روٹھ کے یہ بات بھی عیاں کر دو  
فدا سی بات پہ بھکتی یہ لڑکیاں بھی نہیں

بس اک مقام پر آ کر ٹھہر گیا وہ تو  
مجھے یقین ہے جس کا اسے گماں بھی نہیں

یہ کس کے غم میں سمندر ملول ہے ثروت  
بڑا اداس ہے ساحل کہ سپایاں بھی نہیں

ثروت ظفر

امتحان میں شکست کھا گئی تھی۔ اس کے نصیب میں  
مرواگی کے غور میں جکڑا ایک ایسا خود پسند شخص  
تھا جو پرفیکٹ تو کیا ایک عام آدمی کے معیار پر بھی پورا  
نہیں اترتا تھا اور ساریہ کے پاس کوئی ایسا آلہ نہیں  
تھا کہ جس سے وہ اس کی سوچ بدل کر اسے پرفیکٹ  
کرتی۔

جانے کتنی درگزی تھی جب موبائل بجنے لگا۔  
مسلل بجتی بیل گھری خاموشی میں چنگھاڑتی ہوئی  
محسوس ہو رہی تھی۔ اس نے دھتے بدن اور ٹولی ہوئی

عزت نفس کو سنبھالتے بے توجہی سے نمبر دیکھا۔ اسی  
کی کال تھی جسے اس نے کانپتے ہاتھوں سے ریسیو کیا۔  
”ہاں تو بیٹا! پھر آ رہی ہوں ڈنر فیصل کے ساتھ؟“

سلام دعا کے بعد انہوں نے پوچھا تھا۔ اس کا دل چاہا  
جیج کر روئے، انہیں ان کے داماد کی اصلیت بتائے  
کہ جس نے ذرا سی بات پر اسے وحشیوں کی طرح  
پیٹ ڈالا تھا مگر زخمی ہونٹ کپکپا کر رہ گئے اور بولی تو

صرف اتنا۔  
”نہیں امی! آج تو مشکل ہے۔ وہ دراصل فیصل  
کے کچھ دوست آئے ہوئے ہیں۔ شادی کی ٹریٹ  
مانگ رہے تھے فیصل سے تو ان ہی کے لیے کھانا بنا رہی  
ہوں۔“

اس نے انہیں مطمئن کر کے فون بند کر دیا اور  
پھوٹ پھوٹ کر رو دی۔  
اسے آج احساس ہو رہا تھا کہ ان چھوٹے چھوٹے

معاملات پر کمپروماز کرنا کتنا آسان تھا مگر ساری  
زندگی پر سمجھوتا کرنا کہ جہاں پل بل جینا اور پل بل مرنا  
پڑے کتنا مشکل ہے۔ لیکن اسے یہ بھی گھرنا تھا کہ

اس کے لیے اپنے ماں باپ کی سائیں اپنی ذات سے  
برہ کر عزیز تھیں اور جنہیں وہ رخصتی کے وقت اپنے  
سہاگ کے جوڑے میں ساتھ باندھ لائی تھی۔

☆

بھڑک اٹھی۔  
”یہ آپ مجھ سے کس انداز میں بات کر رہے ہیں  
۔۔۔ بیوی ہوں آپ کی کوئی ملازمہ نہیں کہ ایسا سلوک  
برداشت کروں آپ کا۔ اتنا ہی شوق تھا حکم چلانے کا تو  
گاؤں کی کوئی ڈری سہمی، جاہل گنوار لے آتے۔۔۔ میں  
بڑھی لکھی باشعور لڑکی ہوں۔ ایسے بُرے کی تمیز ہے  
مجھے۔۔۔ میری بھی عزت ہے، حیثیت ہے، مرضی ہے  
’خوا مخواہ میں۔۔۔‘“

وہ ہمیشہ کی طرح بات ناگوار گزرنے پر تیز بولتی  
پکچن کی طرف مڑ گئی تھی مگر یہ اس کا میکا نہیں تھا جس  
کا صحیح اندازہ اسے تب ہوا جب پیچھے سے فیصل نے

اسے بالوں سے جکڑا اور اپنی طرف کھینچ لیا۔ آنکھوں  
میں جیسے خون اتر آیا تھا۔ غصے سے اس کا چہرہ شدید  
سرخ ہو رہا تھا اور کپٹیوں کی رگیں تن گئی تھیں۔

”مجھے آج کل کے مردوں کی طرح نہ سمجھنا جو  
عقل و ہوش بیویوں کے پاس گروی رکھ کر ان کی ہاں  
میں ہاں ملانا اپنا فرض سمجھتے ہیں۔ میں مختلف سوچ کا  
انسان ہوں۔ عورتوں کی خود سری جوتی کی نوک پر رکھتا  
ہوں۔ سمجھیں؟ بات کرتی ہے اپنی مرضی کی۔ آئندہ  
خبردار! جو میرے آگے مرضی کی بات کی یا زبان چلائی تو

۔۔۔ زبان کاٹ دوں گا۔“  
وہ ساریہ کے ہوش ٹھکانے لگا کر میز پر رکھے  
ڈائجسٹ کو دلچسپ کرتا، صوفے کو ٹھوکر مارتا باہر نکل  
گیا تھا اور ساریہ وہ تو جیسے کچھ بھی کہنے کے قاتل نہیں  
رہی تھی۔ ایک ماہ کے منڈب پن کی قلعی پوری طرح  
کھل چکی تھی۔

اس کے بال الجھ کر گچھے کی شکل اختیار کر چکے  
تھے اور کپڑے بے ترتیب ہو گئے۔ ٹولی ہوئی چیزوں  
کے ساتھ اس کی عزت نفس اور نفاست پسندی بھی  
جگہ جگہ بکھری پڑی تھی مگر پھر بھی اس کی زبان گنگ  
اور آنکھیں ساکت تھیں کہ وہ جو امی کے لاکھ

سمجھانے کے باوجود کسی چھوٹی سے چھوٹی بات پر بھی  
سمجھوتا نہیں کرتی تھی، زندگی کے سب سے بڑے



## زندگانی کا عمل

شکست جاہ

و آپ ہی نے کہا تھا کہ ہم ہر بات ایک کان سے سنتے ہیں اور دوسری سے نکال دیتے ہیں۔  
وہ کسی بے وقوف کے سوال کا جواب بڑے سے بڑا عقل مند بھی نہیں دے سکتا۔  
و جب ہی توکل میں تمہارے سوال کا جواب نہیں دے سکا۔  
وہ کون سی چیز محنت کے بعد بھی نہیں ملتی؟  
و میری خواہ۔  
و بے جان چیزیں نہیں بولتیں؟  
و مگر جناب! ریڈیو تو بے جان ہے۔ وہ کیسے بولتا ہے؟  
وہ میں تم سے انہی دیر سے سوال کا جواب پوچھ رہا ہوں تم جواب کیوں نہیں دیتے؟  
و استاد جی! میری امی کہتی ہیں کہ بڑوں کے سامنے جواب نہیں دینا چاہیے۔  
وہ اندھے اور دُندھے میں کیا فرق ہے؟  
و دونوں کھانے کی چیزیں ہیں۔  
مسرت الطاف احمد۔ کراچی

### قابلیت

ایک دن شدید فلو میں مبتلا ہو کر میں بستر پر رُٹا تھا کہ فون کی گھنٹی بجی۔ فون پر میری بیٹی جو جانوروں کے علاج کے کان میں سیکنڈ ایری طالبہ تھی۔ میری آواز سے اس نے میری حالت کا اندازہ لگا لیا۔  
”ڈیڈ! آپ کی حالت بہت بُری محسوس ہو رہی ہے۔ کیا آپ ڈاکٹر کے پاس گئے تھے؟“  
میں نے کہا کہ میں ڈاکٹر کے پاس نہیں گیا اور یہ بھی کہ میں جلدی ٹھیک ہو جاؤں گا۔  
”لیکن کیا آپ کو اندازہ نہیں کہ آپ کو نمونیا بھی

رسول کریم صلی اللہ علیہ وسلم نے فرمایا،  
حضرت جودان سے روایت ہے رسول اللہ صلی اللہ علیہ وسلم نے فرمایا۔  
”جس نے اپنے بھائی سے (کسی غلطی پر) معذرت کی اور اس نے قبول نہ کی، اس پر (ناجائز) ٹیکس وصول کرنے والے جتنا لگنا ہے۔“  
(ابن ماجہ 3718)

### سیکھنے کی بات

ایک قافلہ ایک اندھیری گلی سے گزرا۔ ان کے پاؤں میں کسکریاں چبھیں۔ کچھ لوگوں نے اس خیال سے کہ یہ کسی اور کو بھی چبھ سکتی ہیں، نیکی کی خاطر اٹھا کر جیب میں رکھ لیں۔ کچھ نے زیادہ اور کچھ نے کم جب اندھیرے سے باہر آئے اور دیکھا تو وہ ہیرے تھے۔ جنہوں نے اٹھائے کدو، پھٹائے کہ کم کیوں اٹھائے۔ جنہوں نے نہیں اٹھائے وہ بھی پھٹائے۔  
دنیا کی زندگی کی مثال اس اندھیرے کی ہے۔ نیکیاں کنکریوں کی طرح ہیں۔ اس زندگی میں جو بھی نیکی کرے گا وہ آخرت میں ہیرے جیسی ہوگی اور انسان ترے سے گا کہ زیادہ کیوں نہیں کی۔  
نمر، افسر۔ کراچی

### آپ بھی پوچھیے

و کیا تمہیں جانوروں سے محبت ہے؟  
و جی ہاں اور خاص کر بچنے ہوئے مرغ سے۔  
و شرم کرو مار کھا کر بھی ہنسی رہے ہو؟  
و جناب! آپ ہی تو کہتے ہیں کہ مصیبت کے وقت کو ہنس کر ٹال دو۔  
و تمہارے ایک کان پر مٹی کیوں باندھ رکھی ہے؟

جب کبھی زندگی کو سوچتا ہوں  
ہر گھڑی تشنگی کو سوچتا ہوں  
تیرے ہونے سے سب مکمل تھا  
آج تیری کمی کو سوچتا ہوں  
خواہشیں راکھ ہو گئیں جس سے  
میں اُسی بے بسی کو سوچتا ہوں

تجھ سے احساس کا ہے ربط عجیب  
کب کہاں میں کسی کو سوچتا ہوں  
مجھ میں جو ہے ترے خیال کے ساتھ  
اب میں اُس روشنی کو سوچتا ہوں

جب بھی تنہائی گھیرتی ہے مجھے  
پھر میں تیری ہنسی کو سوچتا ہوں  
دل کے صحرا میں جب غبار اُٹھے  
قطرہ قطرہ تجھ ہی کو سوچتا ہوں  
عرفان صدیقی

آگ، پانی، خاک، باد  
زندگانی کی نہاد  
دیکھنے میں سخت محکم  
اور پر کیسے تو، بہت ناپائیدار  
سوچے تو ذی کمال و ذی وقار  
تو لیے تو، خام، بودی، کم عیار  
پھر بھی

ہر ذی روح کی  
نتی نگاہوں میں کبھی  
ایک تحفہ، ایک امانت، زندگی  
آج لیکن ایک ایسی راہ پر  
گامزن ہے زندگی کا قافلہ  
ماورائے امتیاز رنگ و بو  
اک محبت، اک عبارت، زندگی  
اک اک لحظہ گزرتا ہے گماں  
زمین باد و کا انبار ہے  
ایٹمی ماچس کی اک تیلی اسے درکار ہے  
منظر ایوبی



ہو سکتا ہے اور آپ کے پیچڑوں میں زخم بھی لگ سکتے ہیں۔  
اس نے میری توجہ خطرناک بیماریوں کی طرف دلائی تو میں واقعی پریشان ہو گیا۔  
”کیا تم واقعی سمجھتی ہو کہ مجھے غم کیا ہے؟“ میں نے تشویش کے ساتھ پوچھا۔  
”معلوم نہیں ڈیڈ۔ یہ بات تو میں آپ کو بتا سکتی جب آپ گھوڑا ہوتے۔“  
سدرہ سحر عمران - کراچی

### سمجھنے کی بات

ہم دن میں ہزاروں غلطیاں کرتے ہیں لیکن خود سے کبھی نفرت نہیں کرتے اور ہمارے دوست ایک غلطی بھی کریں تو ایک منٹ میں ان سے نفرت کرنے لگتے ہیں۔  
ان لوگوں کی قدر کرو جو تمہارے لیے اپنی معروف روئین میں سے وقت نکالتے ہیں لیکن ان لوگوں سے محبت کرو جو اپنی روئین کو نہیں دیکھتے۔  
جب ہمیں ان کی ضرورت ہوتی ہے۔  
فریحہ شبیر - شاہ نگر

### نقد

نقد ایک ایسے انسان کی طرح ہوتا ہے جس کی اپنی ناگین نہ ہوں اور وہ بھگنے کی کوشش کرے۔  
نقد وہ شخص ہوتا ہے جو ان چیزوں پر کھتا ہے جنہیں وہ پسند نہیں کرتا۔  
”ایک نقد نے فلم پر تبصرہ کرتے ہوئے لکھا۔  
”فلم اتنی بُری تھی کہ جو لوگ فری پاس لے کر فلم دیکھنے گئے تھے انہیں بھی یہ فلم پسند نہ آئی۔“  
نقد نے کتاب پر تبصرہ کرتے ہوئے لکھا۔  
”اگر اس ناول میں کوئی ہیرو ہے تو اسے چاہیے کہ وہ مصنف کو قتل کر دے۔“  
”اس فلم میں دس اداکار ہیں جنہیں کمزور کہانی نے قتل کے ذمہ دہن کر دیا ہے۔“  
انیتھانا - پھول

### محبت کہیں ہے

مشہور امریکی شاعر ”بال پائس“ بہت عمدہ قلمی کرتے تھے۔ ان کی چار دہائیوں کا ترجمہ درج ذیل ہے۔

- \* ہماری تاریخ دو حصوں پر مبنی ہوئی ہے۔ عیسیٰ کے جنم سے پہلے اور عیسیٰ کے جنم کے بعد۔ اسی طرح میری زندگی بھی دو حصوں میں بنی ہوئی ہے۔ تجھے دیکھنے سے پہلے اور تجھے دیکھنے کے بعد۔
- \* ایک دن میں نے گلی میں موت کو دیکھا۔ وہ بالکل اس زندگی جیسی تھی جیسی زندگی میں تیرے بغیر تھی رہا ہوں۔
- \* کسی ایسے شخص سے پیار کرنا جو تم سے پیار نہ کرتا ہو، کسی ایسے ملک کا نمائندہ بننا ہے جس ملک کا کوئی وجود ہی نہ ہو۔
- \* تجھے پلٹ کر دیکھنا ایسا ہی ہے جیسے کوئی اندھا ہونے کے بعد پھر سے آنکھیں پالے۔  
صائمہ سلیم سندھو - گوجرہ

### موتی مالا

- دو ایسے پرندے ہیں کہ اگر ان میں سے ایک اڑ جائے تو دوسرا خود ہی ختم ہو جاتا ہے۔
- کوشش کرو کہ زندگی میں وہ شخص آپ کو ہمیشہ مسکراتا ہوا ملے جسے آپ روز آئینے میں دیکھتے ہیں۔
- اس دل سے پیار نہ کرو جو تمہیں درد دے پر اس دل کو بھی درد نہ دو جو تم سے پیار کرے۔
- کیونکہ تم دنیا کے لیے کوئی ایک ہو پر کسی ایک کے لیے پوری دنیا ہو۔  
تحریم، عائشہ - فیصل آباد

### یادگار ملے

• اگر کوئی شخص تمہاری رائے کی مخالفت نہیں کرتا تو بہتر ہے کہ ایک مرتبہ پھر اپنی رائے پر نظر ثانی کر لو۔  
• بانٹنے کی عادت ڈالو۔ چیزیں بھی، جذبے

### بھی اور خوشیاں بھی

- بعض معاملات میں انسان جب تک کہ خود تجربے سے نہ گزرے۔ معاملے کی سنگینی اس کی سمجھ میں نہیں آتی۔  
صالحہ، اقصیٰ - میر ولید آزاد کشمیر

### روشن حرف وہ سارے

- تیری گفتار اگر موتی بھی بکھیرے، خاموشی اس سے بھی بہتر ہے۔
- اگر تو آنکھ لکھتا ہے اور ایک عالم تیرے سامنے جلوہ گر ہے تو تجھے کسی معلم یا کتاب کی کیا ضرورت ہے۔
- ہم عادت کا بیج ڈالتے ہیں اور کردار کا پھل کھاتے ہیں۔
- انسان شکل سے صرف جانا جاتا ہے، پہچانا بھی نہیں جاتا۔
- غصہ آندھی ہے جو دماغ کے چراغ کو بجھا دیتی ہے۔
- جسے اس کے اعمال مجھے بنا دیں، اسے اس کا حسب و نسب آگے نہیں بڑھا سکتا۔
- کامیاب معاشرہ وہی ہے جس میں چمکے سے فرائض ادا ہوتے ہیں اور چمکے ہی سے حقوق ادا ہوتے ہیں۔  
صبا سلیم - ٹنڈو جان محمد

### اقتباس

فیصلے کا لمحہ بڑا مبارک ہوتا ہے۔ زندگی میں بار بار یہ لحظات نہیں آتے۔ صحیح وقت پر مناسب فیصلہ ہی کامیاب زندگی کی ضمانت ہے۔ اگر غلطی سے کوئی فیصلہ غلط بھی ہو جائے تو اس کی ذمہ داری سے گریز نہیں کرنا چاہیے۔ اپنے فیصلے اپنی اولاد کی طرح ہیں۔ جیسے بھی ہیں ان کی حفاظت تو کرنا ہوگی۔ دنیا کی تاریخ کو بغور دیکھنے سے معلوم ہوگا کہ اکثر تاریخی فیصلے غلط تھے لیکن تاریخی تھے۔ نقد برائیاں بیشتر کامیاب انسان کے اپنے فیصلے میں ہی ممکن کر لیتی

ہے۔ انسان راہ چلتے چلتے دوزخ تک جا پہنچتا ہے یا وہ فیصلے کرتے کرتے بہشت میں داخل ہو جاتا ہے بہشت یا دوزخ انسان کا مقدمہ ہے لیکن یہ مقدمہ انسان کے اپنے فیصلے کے اندر ہے۔  
(دعاف علی و اصف)  
صبا شفیق - جہلم

### ترک فوجی

کوریا کی جنگ کے سلسلے میں اقوام متحدہ کی عالمی تنظیم کی طرف سے جو فوج وہاں بھیجی گئی، ان میں ترک فوجی بھی شامل تھے۔ ترک فوجیوں نے اس جنگ میں جس جرأت اور دلیری کا ثبوت دیا، وہ ہمیشہ یاد رہے گا مگر اپنی جرأت اور دلیری کے ساتھ ساتھ ترک فوجی چند یادگار لطیفوں کے خالق بھی ہیں۔ جن میں سے ایک یوں بیان کیا جاتا ہے۔  
ایک محاذ پر حملہ ہونے سے پہلے ترک فوجیوں کو حکم دیا گیا کہ وہ اپنے آپ کو پوشیدہ رکھیں۔ انہوں نے فوراً حکم کی تعمیل شروع کر دی مگر جب کسی کمانڈر معائنہ پر آیا تو یہ دیکھ کر حیران رہ گیا کہ ترک فوجیوں نے جہاں اپنے آپ کو گھاس پھوس، درختوں کے پتوں، اینٹیوں اور جھانڈوں تلے بڑی خوبی سے چھپا رکھا تھا وہاں انہوں نے پاس ہی اپنے وطن کا سرخ پرچم بھی گاڑ رکھا تھا، جو ہوا کی لہروں پر اپنے فدا یوں کی موجودگی کا اعلان کر رہا تھا۔  
نمر، افسر - کراچی

### سرکاری کھانا

قائد اعظمؒ کھانا بہت کم کھاتے تھے۔ دُبلے پتلے بوڑھے اور بیمار تھے۔ مرض الموت میں جسمانی کمزوری بڑھ گئی تھی۔ زیارت میں قیام کے دنوں میں ڈاکٹر الہی بخش نے تشویش ظاہر کی کہ کم خورگی کی وجہ سے ان کی حالت تیزی سے خراب ہو رہی ہے۔ ان کی رائے تھی کہ لاہور میں جو باوچی کپور تھلہ برادری کے نام سے مشہور ہیں، انہیں زیارت بھیجا جائے کیونکہ ان کے ہاتھ کا بنا ہوا کھانا قائد اعظم کو مرغوب ہے۔ کپور تھلہ کے باوچی بھائیوں کی تلاش شروع ہوئی۔ وہ لاہور





امت الصبوح

ہے۔

### سارہ انعم

کئی ڈائری سے

### طیبہ کریم بخش

کئی ڈائری سے

میری ڈائری میں تحریر امید قاضی کی بہترین غزل سب دوستوں کی تندر۔

وہ خواب ہی سہی پیش نظر تو اب بھی ہے  
بچھڑنے والا شریک سفر تو اب بھی ہے

ہزار وقت نے دیوار ہجر اٹھادی مگر  
خیال یاد مرا ہمسفر تو اب بھی ہے

مگر یہ کون بدلتی ہوئی رتوں سے کہے  
شجر میں سایہ نہیں ہے، شجر تو اب بھی ہے

محببتیں ہیں اگر معتبر تو پھر اک شخص  
محببتوں کی طرح معتبر تو اب بھی ہے

زباں بریدہ سہی، میں خزاں رسیدہ سہی  
ہر بھرا مرا نہ رقم ہنر تو اب بھی ہے

ہماری در بدری پر نہ جانیے کہ ہمیں  
شعور سایہ دیوار و در تو اب بھی ہے

### ثمرین افضل

کئی ڈائری سے

میری ڈائری میں تحریر یہ غزل آپ سب

میری ڈائری میں تحریر امجد اسلام احمد کی یہ نظم  
مل کے ہر غمناک ہر طالب علم کے دل کی آواز ہے۔  
نئی نسل کا دکھ ہم نئی نسل کا نوحہ۔

سوچتا ہوں  
ماہے جو کچھ پڑھا ہے جو کچھ  
کس لیے تھا وہ کس لیے ہے؟

یہ بتاؤں کہاں سے پوچھوں؟  
عقیدوں کے خواب دے کر کہا گیا ان میں روشنی

یہ قدروں کی چھب دکھا کر مجھے بتایا یہ زندگی ہے  
تھلے مجھ کو کمال ایسے

بے لائیں سکھانے والے اگر ان ہی کو میں جاسناؤں  
یا کہنے آنکھوں کی دسترس میں نئے مناظر کہاں سے

ہاں یہ جنس کمال رکھوں؟ خیال تازہ کہاں سجاؤں  
ہن پاؤں تلے نہیں ہے تو کیسے تاروں کی سمت

اؤں؟  
نہیں سنبھالوں یا آنے والے نئے عقیدوں کا

میں سب عقیدے تمام قد میں، خیال سارے  
مجھ کو سکے بنا کے نچنے گئے میرے حواس خمسہ سے

میں اب ان کو رہبر بن کے نکلا تو میں نے دیکھا  
میں نے ہاتھوں میں کچھ نہیں ہے

ن ایسے بازاری میں کھڑا ہوں جہاں کرنسی بدل چکی

ڈاکٹر! "نہیں"  
وکیل! "اس کا بلڈ پریشر؟"  
ڈاکٹر! "نہیں"  
وکیل! "سائنس"  
ڈاکٹر! "نہیں"  
وکیل! "تو پھر تم کو کیسے پتا چلا کہ وہ مر چکا ہے؟"  
ڈاکٹر! "کیونکہ اس کا دماغ ایک جاہل میں مری

ٹیل پر دکھا تھا۔"  
وکیل! "لیکن ابھی بھی ممکن تو ہے کہ وہ زندہ ہو۔"  
ڈاکٹر! "ہاں یہ ممکن ہے کہ وہ زندہ ہوگا اور  
کہیں وکالت کر رہا ہوگا۔"  
عابدہ نثار۔ کراچی

### بھرم

چار دوست شراب پی رہے تھے۔ ٹیل پر رکھے  
پاروں کے موبائل میں سے ایک بچنے لگا۔ ایک  
دوست نے اٹھایا اور بات کرنے لگا۔ "ہیلو!"

دوسری طرف سے ایک عورت بولی "جان!  
میں بازار میں ہوں، تمہارا کریڈٹ کارڈ میرے پاس  
ہے۔ کیا میں ایک لاکھ کا جیولری سیٹ خرید لوں؟"

اس نے جواب دیا "ہاں ہاں بیگم لے لو!"  
بیوی نے پھر کہا "سلک کی ساڑھی بھی، جو ہیر  
ہزار کی ہے!"

"ایک نہیں، دو چار لے لو بیگم" پھر فون رکھ دیا  
باقی دوستوں نے حیرت سے کہا "تم پاگل  
ہو یا تمہیں زیادہ چڑھ گئی ہے؟" یا بھرم دکھا رہے  
ہو نہیں؟

"یہ سب چھوڑو، پہلے یہ بتاؤ، یہ موبائل کس  
کا تھا؟" اس نے آرام سے پوچھا۔  
نثار، فضلہ۔ کراچی



چھوڑ کر لائل پور چلے گئے تھے۔ لائل پور سے زیارت  
پہنچے۔ کھانا پکایا۔ اس روز قائد اعظم نے شوق سے  
چند نئے کھانے کھائے۔ کھانے کے بعد اپنے بڑا بیٹا سیکریٹری  
فرخ امین کو بلوایا۔ کھانے میں فرق کی وجہ دریافت کی۔  
وجہ بتائی گئی تو وہ ناخوش ہوئے۔

چیک بک منگوائی، یاد دہانیوں کے آنے جانے  
کے خرچ کا حساب کیا۔ اس رقم کا چیک کانا۔ رقم سرکاری  
خزانے میں جمع کرائی۔ باوجود جی دھت کیے اور کہا۔  
"یہ حکومت یادداشت کا کام نہیں کہ وہ گورنر  
جنرل کو اس کی پسند کا کھانا (سرکاری خرچ) پر فراہم  
کرے۔"

(منتظر مسعود کی لوح ایام)  
ثناء کنول معشوق۔ کوٹ غلام محمد

### انقلاب

کسی ملک میں انقلاب آیا۔ اس ملک کا باشندہ  
بیرون ملک سے واپس آیا اور ایرپورٹ سے نکل  
کر اس نے ٹیکسی ڈرایوڈ سے کہا۔  
"سگریٹ کہاں سے ملے گا؟"

"سگریٹ خریدنے کے لیے آپ کو چرچ جانا پڑے  
گا۔" ڈرایوڈ نے جواب دیا۔  
"کیا، چرچ تو وہ جگہ ہے جہاں عبادت کی جاتی  
ہے۔"

"لوگ عبادت کے لیے یونیورسٹی جاتے ہیں۔"  
"لیکن یونیورسٹی میں تو پڑھنے والے لوگ ہیں۔"  
"نہیں پڑھنے والے جیل میں ہیں۔"

"جیل میں تو مجرم ہوتے ہیں۔"  
"اوہ نہیں۔ وہ تو برسر اقتدار ہیں۔"  
عذرا، افضلی۔ کراچی

### وکیل

یو، ایس کی ایک کورٹ میں وکیل اور ڈاکٹر  
کے درمیان بحث میں یہ ڈائیلاگ ہوئے۔  
وکیل! "تم نے پوسٹ مارٹم سے پہلے نہیں  
چیک کی تھی؟"



خالہ جیلانی



شاید کہ سلیم امن کی صورت نظر آتی  
ہم لوگ اگر شعلہ بیانی سے نکلے

فرزانہ بہیل  
حق ڈاڑی سے

بعض سچاٹیاں بڑی تلخ ہوتی ہیں "محبت میں!  
ایک ایسی تلخ سچائی ہے جو زندگی کے سارے موسم  
کو خزاں میں بدل دیتی ہے۔ کچھ ایسی ہی حقیقت -  
غلام محمد قاصر کی اس نظم میں ہے۔

تاخیر

پیار کا لمحہ  
صورت بہار، نموی صورت  
خود میں چھپا کر سٹھی بھر مہکار تری خاموشی کی  
شاخ گلاب نے اپنے پہلے غم سے سرگوشی کی  
دل کی صدا پر  
خوشبو سے اک پھول چھپا کر  
میں جب تیرے پاس آیا تو لوگ وہاں سے جا بھی چکے تھے  
مجھ سے بڑھ کر جانے والے ہار تھے پہنا بھی چکے تھے  
کنے ہی پھول ترے دامن تک آ بھی چکے  
مرجا بھی چکے تھے

شاخ بھی ہے افسردہ میری تنہائی بھی  
پہلی محبت بن گئی پہلی رسوائی بھی  
پیار کا لمحہ  
سچائی بھی  
ہر جانی بھی

قاریں بہنوں کی نذر۔  
تمہیں بخشی ہے دل پہ حکمرانی اور کیا دیتے  
میری مٹی بس ہماری راج وھانی اور کیا دیتے

ستاروں سے کسی کی مانگ بھڑا کر قمار ہے  
تمہارے نام کردی زندگی اور کیا دیتے

وہ ہم سے مانگتا تھا عمر کا اک دل نشین حصہ  
نہ دیتے اگر اسے اپنی جوانی اور کیا دیتے

پھرتے وقت اس کو اکٹا کر تحفہ تو دینا تھا  
ہمارے پاس تھا آنکھوں میں پانی اور کیا دیتے

شبم شمشاد  
حق ڈاڑی سے

میری ڈاڑی میں تحریر سلیم کوثر کی یہ غزل تمام  
پڑھنے والوں کے لیے۔  
تارے جو کبھی اشک فشان سے نکلے  
ہم چاند اٹھانے ہوئے بانی سے نکلے

خاموش سہی، مرکزی کردار تو ہم تھے  
پھر کیسے جھلا تیری کہانی سے نکلے

مہلت ہی نہ دی گردش افلاک نے ہم کو  
کیا سلسلہ نقل مکانی سے نکلے

اک عمر لگی تیری کشادہ نظری میں  
اس تنگی دامن کو گرانی سے نکلے

بس ایک ہی موسم کا تسلسل ہے یہ دنیا  
کیا، بھر زدہ خواب جوانی سے نکلے

وہ وقت بھی گزرا ہے کہ دیکھا نہیں ہم نے  
محسروں کو دیا کی روانی سے نکلے

شبانہ امین راجپوت کوٹ لوہاکش  
کچی مٹی کے گھروندے اکثر ٹوٹ جاتے ہیں  
جن پہ گماں ہوا اپنے ہیں وہ روکھ جاتے ہیں  
وقت کو کس طرح میں قید کروں یا رب  
ہر لمحہ صدروں کے بندھن ٹوٹ جاتے ہیں  
عفت جیس فیصل آباد  
ہوتی ہے شام تو آنکھوں میں بس گیا تو  
کہاں گیا ہے میرے شہر کے مسافر تو  
میں مانتا ہوں کہ دنیا مجھے بدل دے گی  
میں مانتا ہوں کہ ایسا نہیں بننا ہر تو

شازیہ رانا دیپال پور  
میں خود بھی تیری محبت سے پیشتر لوٹ تھا  
کہ میرے کوئی امت کتاب سے پہلے  
فرہاد شہید شاہ ٹکڑ

وہ پریشان رہتا ہے اقرار نہیں کرتا  
دل لے لے محبت کا اظہار نہیں کرتا  
دل تو اس کا بھی ہوا محبت میں زخمی  
زخموں کا اندازہ میرے دیکھ کے نہیں ہوتا  
آمنہ اجالا ڈھبر کی

ہمارے بعد بھی رسم دوستی ملی کہ نہیں  
ہوا کی یاد پہ کوئی شام ملی کہ نہیں  
دیار بھر سے آئے جو کچھ تو کہہ سن  
کہ شام کلم کسی سوڈ پہ ڈھل کر نہیں  
کبکشاں صاحبہ کویت

اس کی آنکھوں میں ہم نے وفاداری مٹی  
چمکتے پھولوں کی اک ادا دیکھی مٹی  
یہ نہ سوچا تھا کہ وہ بے وفا ہو گا فراد  
اس میں تو ہم نے پاہت کی اتہاد دیکھی مٹی

رفیعہ بلوچ  
پتھر ہوں تو کیوں خوف شب غم سے ہوں لرزاں  
انسان ہوں تو جینے کی آدائیوں نہیں آتی  
مارلیس گل  
تو تباہ ہے سدا جس نے ہمیں دوست بنا کر  
ہم خوش ہیں اسی شخص سے پھر ہاتھ ملا کر  
گل پری مرزا لاہور  
یہ عشق و محبت، مہر و وفا، سب دھمی باتیں ہیں  
ہر شخص خودی کے عالم میں بس اپنی خاطر جیتا ہے  
شفق ظاہر گوجرہ

میسری دغاؤں میں تیرا وجود رہتا ہے  
اس سے بڑھ کر میرا اعتراف کیا ہو گا  
سائرہ لنگریال سیال پور  
ایسے ہوتے نہیں کچھ لوگ مگر جانے کیوں  
دھوپ میں سایہ دیوار نظر آتے ہیں

زینب گل گاؤں لاٹوڑی  
نہ جانے کون ہے جس کی تلاش میں  
ہر اک سانس میرا اب سفر میں رہتا ہے

سادہ شیخ کراچی  
محبت کی نمازوں میں امامت ایک کو سوچو  
اسے نکلے اسے نکلے سے نیت ٹوٹ جاتی ہے  
محبت دل کا سجدہ ہے جو ہے توجہ پر قائم  
نظر کے شرک والوں سے محبت دھوکا دیتی ہے

شبم شمشاد یزمان  
ہے تعلق تو اک سادہ لفظ  
پھر جو بھی ہے وہ نباہ میں ہے  
کب سے میں نے پلک نہیں جھپکی  
کوئی امجد میری نگاہ میں ہے



## نادرہ خاتون



خط بھجوانے کے لیے پتا  
خواتین ڈائجسٹ، 37- اردو بازار، کراچی۔  
Email: info@khawateendigest.com  
khawateendigest@hotmail.com

معاملہ سمجھتے ہیں..... ان کو آج ڈرامے کی سنبھلی ہوئی صورت حال اس سے وابستہ ہزاروں افراد کے روزگار اور اس سے بڑے منافع کو ایک نظر ضرور دیکھنا چاہیے..... کہ وہ کس کے بل بوتے پر اپنا سفر طے کر رہا ہے؟ تو پھر آج شاباش ہے اس پلیٹ فارم کو..... جس نے آج کے میڈیا کو اتنی بہترین کہانیاں اور کہانی کار فراہم کیے۔ فخر اور شکر یہ جب اجتماعیت کا احساس لیے ہوئے ہوں، تو ان سے وابستہ خوشی سوا ہو جاتی ہے، ہمیں اپنے ادارے، اپنی لکھاریوں پر ناز ہوتا ہے۔ جب اسکرین پر نام روشن ہوتے ہیں تو بلاشبہ ہمیں اس وابستگی پر فخر کا احساس ہوتا ہے۔ عمر بخاری، رخسانہ نگار عدنان، نعمت عبد اللہ، فائزہ افتخار، عمیرہ احمد، ماہا ملک اور اب فرحت اشتیاق کے ہم سفر نے تو کمال کر دیا۔

اور آخر میں جناب انی ہاری، ہونہار لکھاریوں سے بس یہ کہنا ہے کہ آپ کے لفظوں کو تصویر بننے کا مرحلہ مبارک ہو..... مجھے یہ بھی کہنے دیجئے کہ آپ کی بہترین کہانی اور کرداروں نے ہمارے فنکاروں کو بھی اپنی صلاحیتیں پوری طرح آزمانے کا موقع فراہم کیا ہے اور وہ بھی اس سے انصاف کر رہے ہیں۔ مگر ہمیں..... فراموش مت کیجئے گا کیونکہ رسالہ آپ کی تحریر کا کچھ اس طرح سے امین بنتا ہے کہ آنے والی نئی نسلوں کو بھی ان سے شناسا ہونے کا موقع ملتا ہے اور پرانے ہوتے ہوئے لوگوں (ہم جیسوں) کو جب چاہے نکال کر دوبارہ پڑھنے اور محفوظ

آمنہ زریں..... گھڑ منڈی  
یوں تو سارا پاکستان اپنا ہے اور ہم نام ہوتے ہیں بھی کیا مالقہ ہے، مگر تحریر میری، نام میرا، اور بھیج دیا کسی نے اڑھ سے؟ ارے..... سچ بہت دلچسپ لگا!  
فرحت اشتیاق کے نام نے دل باغ باغ کر دیا..... اور مت عبد اللہ تو آہی چکی ہیں۔ فاخرہ جبین کی بھی آمد آمد، ”جان کر خوشی ہوئی نا کافی ہے۔“ ”ٹھنڈ پڑ گئی“ زیادہ سب لگ رہا ہے!  
آج کا دور جانے کس کس اتلا اور کس کس جدت رازی کا نام ہے۔ ان میں سے ایک نام الیکٹرانک میڈیا کا ہے۔ جس نے بہت کچھ مثبت اور ظاہر ہے کہ کچھ منفی کیا ہی ہے..... میں ایک باقاعدہ ناظر نہیں ہوں۔ لیکن اوقات میں کافی تاک جھانک کر لیتی ہوں اور دو چار دن یا کے سامنے بیٹھ کر مجھے ایک خوشگوار اور اک ہوا کہ ہر جھے چینل پر ہر ہاڈرامہ ہماری ان ہی لکھاریوں کا ہے۔  
اس اور آگ کے بعد کہہ سکتی ہوں..... کہ آج سے چند برس پہلے ہمارا ڈرامہ جس زوال کا شکار تھا، آج نہ صرف ان زوال کے اثر سے باہر ہے۔ بلکہ ترقی کی جانب رواں اں ہے۔ کیونکہ اب اسے ایک بہترین کہانی پر سرمایہ زچ کر کے پریشانی نہیں اٹھانا پڑتی۔  
ایک کمینہ سا خیال آئے بغیرہ نہیں یا تا..... کہ وہ لوگ ہمارے رسالے میں چھپنے والے مواد کو ادب کا درجہ دینے سے انکار کرتے ہیں..... اور بس یوں ہی..... دل لگی کا

روشن ہاشم کراچی  
راہ طلب میں پھر اک یہ مقام بھی آیا  
کہ دل گرفتہ ہے تو میری زندگی کے لیے  
میں دیکھتا ہوں کہ تیری اداں آنکھوں میں  
وفا کے آنچ لیے ہوئے ہیں عقیدوں کے دیے  
شاہانہ بلوچ خان پود  
اس طرف تو تیری یکتائی ہے  
اس طرف میں اور میری تنہائی ہے  
جس بیاباں میں ہوں آبلہ پا  
وہ بیاباں میری سچائی ہے  
نابید تو رہی کراچی  
کیا کیا نہ خواب ہجر کے موسم میں کھو گئے  
ہم جاگتے رہے تھے مگر نجات سو گئے  
کیا دکھ تھے کون جان سکے گا نگار شب  
جو میرے اور ترے دوپٹے بھگو گئے  
سحرش خان بھٹو میر پور بھٹو  
گر جائیں زمیں پر تو سنبھالے نہیں جاتے  
بازار میں دکھ درد اچھلے نہیں جاتے  
جنگل کے یہ پودے ہیں انہیں چوڑی دیر  
غم آپ جواں ہوتے ہیں، پالے نہیں جاتے  
شازیہ رانا دیپال پود  
چلو آؤ کائنات بانٹ لیتے ہیں  
تم میرے باقی سب تمہارا  
شنا ممتاز لاہور  
پلکوں کی حد کو توڑ کر دامن پہ آگرا  
اک آنسو میرے صبر کی توہین کر گیا  
فوزیہ ناز کراچی  
عجیب جس کا موسم ہے دل کے آنگن میں  
ترس گئے ہیں تیرے ساتھ گفتگو کے لیے  
نسیم سحر کراچی  
دعویٰ حق کرے کوئی تو خاموش رہو  
بس آہستہ سے آئینہ مقابل رکھ دو  
میں محبت ہوں مجھے آئینہ نفرت کا علاج  
تم ہر شخص کے سینے میں میرا دل رکھ دو

رشیدہ بتول سکھر  
اک عجیب ٹھنڈک ہے اس کے نرم لہجے میں  
لفظ لفظ قبضہ ہے، بات بات پیاری ہے  
مدیحہ احمد رحیم یارخان  
ان کی آنکھیں کہہ رہی ہیں عدم  
ہم پہ تصنیف ایک کتاب کرو  
فوزیہ ماجد سرگودھا  
یہ اور بات کہ ہم چھوڑ چکے کوڑہ گری درد  
تیرے جیسے تو ہم مٹی کے بنا سکتے ہیں  
روزیہ ناز کراچی  
روپ تو اس کو ایسا دیتے دیکھتی ہی رہ جاتی دنیا  
تبت سازی ہی چھوڑ چکے تھے ہم جب وہ پتھر موم ہوا  
شکرف اعجاز کراچی  
ایک ہی زخم نہیں، سارا وجود زخمی ہے  
درد بھی حیران ہے کہ آنکھوں تو کہاں سے آنکھوں  
ماہا انعام کراچی  
رج بس گیا ہے ذہن میں تاہم کسی کا روپ  
اب کیا کریں گے ہم کوئی شاہکار دیکھ کر  
صبا افضل بٹ دیپال پود  
چمن ویران ہے اب تک، تنگونے کھل نہیں پائے  
بڑی تاخیر کر دی ہے کسی نے مسکراتے میں  
یاسین کنول پسرورد  
ہم نشینی اگر کتاب سے ہو  
اس سے بہتر کوئی رفیق نہیں  
نمرہ، اقرا کراچی  
ہے دل کے لیے موت مینوں کی حکومت  
احساس مروت کو کچل دیتے ہیں آلات  
ستیدہ صائمہ سرفراز کراچی  
جو مر چکے ہیں تمہیں ان کی فکر ہے  
جو مر رہے ہیں تمہیں ان کا کچھ ملال نہیں  
پارس بلوچ ڈہرکی  
یہاں خاموش نظروں کا کنارہ کون بنتا ہے  
بہت گہرے سمندر کا کنارہ کون بنتا ہے  
چلو ہم دیکھتے ہیں خود کو اب بر باد کر کے بھی  
کہ ان بر بادیلوں میں بھی ہمارا کون بنتا ہے



ہونے کا۔۔۔ ہے نا؟ اپنے طور پر یہ بھی منفرد میڈیم ہے نا؟ جی ہاں! اور میں خط لکھوں؟ اور وہ آرٹیکل نہ بنے؟ یہ پتا نہیں کب ہوگا؟ کتنی محبت؟ بہت محبت کے ساتھ۔

پیاری آمنہ! آپ نے لکھا ہے قدر کھودیتا ہے روز کا آنا جانا ہو سکتا ہے کسی اور معاملے میں درست ہو لیکن محبتوں کا معاملہ جدا ہے محبت جہاں ہو، جتنی ہو کم لگتی ہے اور محبت کا اظہار بہت خوب صورت۔۔۔ یوں تو محبتوں میں دلوں کے رابطے ہوتے ہیں لیکن اگر اظہار نہ ہو تو کہیں کوئی کمی سی رہ جاتی ہے۔ اور خوب صورت دل کو چھو لینے والے الفاظ ہوں تو کیا کہنے نشہ دو آتشہ ہو جاتا ہے۔ ہمارا دل تو یہی چاہتا ہے۔ آپ بہت اچھا لکھیں اور لکھتی رہیں۔ ہمارا ساتھ ہمیشہ قائم رہے اسی طرح۔

فرحت اشتیاق نے کہا ہے میری طرف سے قارئین کو یقین دلا دیں کہ فرحت کی وفاداری اپنے قارئین اور خواتین ڈائجسٹ کے ساتھ کی ہے۔ میں خواتین ڈائجسٹ کو کبھی چھوڑنا نہیں چاہتی۔

رخسانہ نگار نے وعدہ کیا ہے ان شاء اللہ ان کا مکمل ناول آئندہ ماہ شامل ہو گا۔ نمبر کی تحریر ستمبر کے شعل میں شامل تھی۔ وہ جلد خواتین ڈائجسٹ کے لیے بھی ناول لکھیں گی۔ عنبر سید کا ناول بھی آپ جلد پڑھیں گی۔ ماہا ملک بھی ناول لکھنا چاہتی ہیں بس وقت کا مسئلہ ہے۔ اللہ تعالیٰ نے خواتین ڈائجسٹ کو عزت دی ہے یہ رب کا کرم ہے اور ہماری مصنفین کا تعاون۔ ہم تو صرف کوشش کر سکتے ہیں۔ کامیابی تو اللہ کی دین ہے۔

شہانہ بلوچ۔۔۔ خان پور

نمرا احمد کے مصحف کی کیا تعریف کروں۔ سورج کے آگے چراغ والی بات ہے۔ بہت دنوں کے بعد ایک جامع اور پراثر کہانی پڑھی۔ جس میں کچھ بھی غلط نہیں لگا اور جس نے میرے دل اور دماغ کو اپنے سحر میں جکڑے رکھا۔ نمرا احمد کو میری طرف سے بہت بہت مبارکباد۔ اب فرحت اشتیاق کا ناول۔ ”جو بچے ہیں سنگ سمیٹ لو“ میری سمجھ سے بالاتر ہے۔ روم اور اٹلی کا سفر نامہ محسوس ہو رہا ہے۔ پلیز سادہ سادہ الفاظ میں کہانیاں لکھا کریں۔ آسیہ رزاقی کا ناول اچھا لگا۔ اب تو خواتین اور شعل کے افسانے زیادہ اچھے ہوتے ہیں ناولٹ کے مقابلے میں۔

خاص طور پر ”نگی جی جنج“ کو میری طرف سے سال کا بہترین افسانہ ہونے کا اعزاز دیں۔ آمنہ زریں کے خط سے متفق ہوں۔ سب پرانی رائٹرز سے خاص طور پر اقبال بانو، رفعت سراج، فریدہ اشتیاق، کہاں غائب ہو۔ لوٹ آؤ سب لوگ آپ کے منتظر ہیں۔ فریدہ اشتیاق آپ ہیں کہاں کبھی تو شعل اور خواتین کو یاد کریں۔

شہانہ! آپ کو افسانے زیادہ اچھے لگتے ہیں اسی لیے ہم نے افسانوں کی تعداد بڑھا دی ہے۔ فرحت اشتیاق بہت سادہ الفاظ میں لکھتی ہیں۔ ناول کے شروع میں کرداروں کا تعارف، ان کا بیک گراؤنڈ واضح کرنا ہوتا ہے۔ اس لیے آپ کو ایسا محسوس ہوا، آگے چل کر جب اصل کہانی سامنے آئے گی تو یہ شکایت نہیں ہوگی۔

حرا۔۔۔ اسلام آباد

آپ کی تمام مصنفین زبردست ہیں۔ فرحت اشتیاق کی فینل تو قیروالی کہانی کے بعد سے ساری کہانیاں پڑھنے لگی ہوں اور بشری سعید سے پوچھتا ہے کہ آپ یو ایس اے میں رہ چکی ہیں کیا؟ اتنی متوازن اور خوب صورت تحریر کے لیے تو میں آپ کو نیشنل ایوارڈ کے لیے نامزد کروں گی بھی۔ کوئی اتنا اچھا کیسے لکھ سکتا ہے۔ میں نے آپ کی صرف ”سفال گر“ پڑھی ہے اور یقین کریں، میرا خیال ہے کہ کوئی آپ جیسا نہیں لکھ سکتا۔ کہانی میں بنیادی عنصر ہوتا ہے کردار نگاری اور یہ آپ اتنے زبردست انداز میں کرتی ہیں کہ میں تو آپ کی فین ہو گئی ہوں اور پلیز گرانٹ کو مت ماریے گا۔

میں عرصہ دراز سے لوکے میں رہی ہوں اس لیے مکمل طور پر اردو میں نہیں لکھ سکی۔

حرا آپ کی میل سے اندازہ ہوتا ہے کہ آپ خواتین کتنی توجہ سے پڑھتی ہیں۔ ہمیں خوشی ہے کہ اتنا عرصہ یوکے میں رہنے کے باوجود آپ نے خواتین ڈائجسٹ کا مطالعہ جاری رکھا اور سب سے بڑی بات یہ کہ اتنا اچھا تبصرہ کیا۔

خواتین ڈائجسٹ کی پسندیدگی کا شکریہ۔ متعلقہ مصنفین تک آپ کی تعریف ان سطور کے ذریعے پہنچائی جا رہی ہے۔

صدف انور۔۔۔ گڑھی حبیب اللہ (ہزارہ)

طویل انتظار کے بعد جب پندرہ ستمبر کو خواتین آیا تو اپنے پسندیدہ ترین ناول کو نہ پا کر جو مایوسی ہوئی اب کیا بتاؤں۔ گویا میرے دل نے ٹھیک ہی گواہی دی تھی۔ اب رفعت جی کی سزایہ ہے کہ اگلی بار ”چراغ آخر شب“ کی دو اقساط اکٹھی شامل اشاعت ہونا چاہئیں۔ کیا ایسا ممکن ہے؟ بھی گزشتہ کچھ عرصہ سے میں خواتین منگواتی ہی اس ناول کے لیے ہوں خصوصاً ”پلیز اسے زیادہ لمبا مت کیجئے گا اور عبیر کا پیل فاروق کے ساتھ ہی بنائیے گا۔ کیونکہ یہ دونوں میرے پسندیدہ ترین کردار ہیں اور پروفیسر عباس تو ایک آئیڈیل کی حیثیت رکھتے ہیں ہم سب کے لیے۔ خواتین سے ہم بہت کچھ سیکھتے ہیں، بہت اچھا لگتا ہے۔ اگر ہر شمارے میں میری فیورٹ رائٹرز کی تحریریں شامل ہوں تو کیا ہی بات ہے۔ مثلاً ”رفعت ناہید سجاد“ عمیرہ احمد، فرحت اشتیاق (میں آپ کی سب سے بڑی فین ہوں، عنبر سید، ساجدہ حبیب، رفعت سراج، عالیہ بخاری اور نگہت سیما۔ رخسانہ نگار، فائزہ افتخار، ماہا ملک، نگہت عبد اللہ، آسیہ رزاقی، آسیہ مرزا، راحت جبین، فاخرہ جبین، تنزیلہ ریاض، انیسہ سلیم اور عفت سحر، اس کے علاوہ نمبر احمد، آمنہ ریاض، درنمن، راشدہ رفعت بھی اچھا لکھتی ہیں۔

ٹائٹل اس بار کچھ خاص نہیں تھا ہاں البتہ شعل کا ٹائٹل بہت بہت زبردست تھا۔ اب کی بار میری پسندیدہ ترین مصنفہ فرحت اشتیاق کا نام خواتین کی فہرست میں موجود ہے تو ناراضی کے ساتھ ساتھ دل خوشی کے بے پناہ احساس سے لبریز ہے یعنی متضاد کیفیات کا شکار ہے۔ آپ لوگ یہ جو انٹرویو وغیرہ شائع کرتے ہیں، ان کی جگہ باقاعدگی سے قارئین یا مصنفین سے متعلق کوئی سلسلہ دیا کریں۔ اگر انٹرویوز ہی شائع کرنے ہیں تو پھر پلیز پلیز وائس آف امریکہ کی اردو سروس کے اینکوریٹن اسد حسن اور ان کی وائف سعیدہ اسد کا انٹرویو بمع تصویر ضرور شائع کیجئے گا۔ پہلی اور آخری فرمائش ہے۔

پیاری صدف! آپ نے تو کوئی سوال ہی نہیں کیا جواب کیا دیں؟ رفعت ناہید سجاد اگر ہمیں لکھ کر دیں تو ہم ان کی چار اقساط بھی ایک ساتھ شامل کر سکتے ہیں۔ پرانی مصنفین کی اہمیت، صلاحیت، مقبولیت سے کوئی بھی انکار نہیں کر

سکتا لیکن مسئلہ یہی ہے کہ ان میں سے بیشتر عدم الفرصتی کے باعث ہر ماہ نہیں لکھ سکتیں۔ ویسے بھی کچھ نئی مصنفین بھی بہت اچھا لکھ رہی ہیں۔ آپ نے شاید ان پر توجہ نہیں دی۔

انٹرویو کی فرمائش نوٹ کر لی گئی ہے، جلد پوری کرنے کی کوشش کریں گے۔

سمیرا۔۔۔ ای میل (واہڑی)

میں نے میٹرک کے بعد خواتین پڑھنا شروع کیا تھا اور اب بی ایس سی (آنرز) کر رہی ہوں۔ ٹائٹل دیکھ کر دل خوش ہو گیا۔ بہت ہی پیارا تھا۔ میری بہن تو ٹائٹل پڑھا ہی ہو گئی حالانکہ وہ ڈائجسٹ نہیں پڑھتی۔ ٹائٹل کو دیکھ کر سیدھی فرحت اشتیاق کے ناول پر چھلانگ لگائی، جس کا میں نے پورا مہینہ بہت بے صبری سے انتظار کیا تھا۔ مگر آخر میں ”آئندہ ماہ“ دیکھ کر بہت غصہ آیا۔ فرحت صاحبہ سے درخواست ہے کہ اس ناول کا اینڈ ”متاع جان“ کی طرح۔۔۔ مت کیجئے گا۔

نایاب جیلانی اس بار بھی چھائی رہیں۔ بہت زبردست موضوع چنا تھا۔ میں نے یہ کہانی اپنی امی کو بھی سنائی۔

نایاب جی! ابو آردی بیسنٹ۔

”سفال گر“ ہمیشہ کی طرح فٹ تھا۔ اس کی جتنی بھی تعریف کی جائے کم ہے۔ آسیہ رزاقی کا ناول بھی اچھا تھا۔

افسانوں میں انیسہ سلیم کا افسانہ زبردست رہا۔ نگہت عبد اللہ کا ”میرے خواب لوٹاؤ“ بھی اچھا ہے۔

پیاری سمیرا! خواتین کی پسندیدگی کے لیے شکریہ۔

متعلقہ مصنفین تک آپ کی تعریف ان سطور کے ذریعے پہنچائی جا رہی ہے۔

سعیدہ صائمہ سرفراز۔۔۔ کراچی

عید نمبر اچھا تھا لیکن اگر عید سے پہلے ملتا تو مزہ آتا۔ ٹائٹل بس ٹھیک تھا ”کرن کرن روشنی“ کی کرنوں سے مستفید ہوئے۔ آپ خواتین کے مسئلے مسائل بھی شامل کر دیا کریں۔ ”میرے خواب لوٹاؤ“ کی دوسری قسط بھی اچھی رہی آخر کو ہماری پسندیدہ رائٹرز نگہت عبد اللہ۔ ”سنہری دھوپ کا موسم“ مکمل مگر طویل ناول تھا مگر خاص بات یہ تھی کہ نایاب جی نے کہیں بھی بوریت محسوس نہیں ہونے دی۔ ان کے ناول میں ایک نمایاں



رنگ مسپنس، تجسس کا ہے جس سے ناول پر اچھا اثر پڑتا ہے۔ ”جو بچے ہیں سنگ سمیٹ لو“ فرحت جی نے حسب توقع اچھا لکھا اگلی قسط کا انتظار ہے۔ فرحت جی کے لکھنے کی خاص بات یہ ہے کہ وہ جس جگہ کے بارے میں بھی لکھتی ہیں پوری معلومات کے ساتھ اس طرح لکھتی ہیں کہ پڑھنے والوں کو محسوس ہوتا ہے کہ وہ خود بھی وہیں ہیں ام تمامہ کا ”ساس آس اور نراش اچھا لگا چودہ گلاب“ میں عرفان کو اتنے گلاب کیسے مل گئے مجھے بتائے کوئی کیونکہ میں گلاب کی عاشق ہوں۔ مجھے آسیہ رزاقی سے یہ پوچھنا ہے کہ ان کی ہیروئن اتنی مظلوم کیوں ہوتی ہے جیسے پہلی اور آخری قسط میں ہمارا کردار رابعہ افتخار کا ”جب چاند نظر آئے“ عید کے حساب سے افسانہ تھا۔ آبی میں اس خط کے ذریعے اپنی بہنوں سے ایک بات کہنا چاہتی ہوں کہ بارشوں کا موسم ہے اور اس موسم میں بیماریاں بھی بہت پھیلتی ہیں۔ اس لیے بہنوں سے گزارش ہے کہ پلینز جس طرح اپنے گھر کو صاف رکھتی ہیں اسی طرح اپنے محلے کو، علاقے کو پارک کو بھی صاف رکھیں۔ بچوں کو شروع ہی سے عادت ڈالیں۔ کچرا پلاسٹک کی پھیلیوں میں ڈال کر اچھی طرح باندھ کر کچرا دان میں ڈالیں۔ اپنے گھر کا کچرا باہر مت پھینکے کیونکہ یہ پورا وطن ہمارا گھر ہے۔ پارک گھومنے جائیں تو ایک شاپر لازمی اپنے پاس رکھیں تاکہ اگر کچرا دان نہ ملیں تو کچرا بسکٹ وغیرہ کے ریسر۔ شاپر میں ڈال کر کہیں کچرے دان میں ڈال دیں۔ پلینز بڑی مہربانی آپ لوگوں کی۔

صائمہ! آپ نے بہت اچھی باتیں لکھیں۔ اگر ہم ان باتوں پر عمل کریں تو نہ صرف ہمارے گلی کو بچے صاف نظر آئیں بلکہ بیماریاں بھی نہ پھیلیں۔ ہمارے مذہب میں تو صفائی کی اتنی اہمیت ہے کہ اسے نصف ایمان کہا گیا ہے۔ لیکن افسوس دوسری بہت سی باتوں کی طرح اسلام کی اس بات پر بھی غیر مسلم زیادہ عمل کرتے ہیں۔

معذرت کہ بیاض اور سروے میں آپ شرکت نہ کر سکیں۔ اب عید الاضحیٰ کے سروے میں شرکت کر لیجئے گا۔

خدیجہ مسعود۔ لاہور

ہر ماہ ڈائجسٹ لیتے ہی میں فہرست دیکھتی ہوں کہ شاید فرحت اشتیاق، فائزہ افتخار اور عنیزہ سید کو ہم قارئین پر رحم آگیا ہو اور انہوں نے کچھ لکھا ہو ہمارے لیے۔ مگر ہر

بار مایوسی ہوتی ہے سوائے اس دفعہ کے۔ کیونکہ فرحت اشتیاق کو بالآخر ہم پر رحم آئی گیا۔ شکریہ فرحت! ناول کی پہلی قسط پڑھ کر ہی پتا چل گیا کہ کہانی دلچسپ اور شان دار ہوگی۔

انشاء جی کو پڑھ کر میں ہمیشہ فریش ہو جاتی ہوں۔ انٹرویوز پڑھ کر بھی بہت مزا آیا۔ ثروت نذیر بہت اچھا لکھتی ہیں۔ میں انتظار میں ہوں کہ وہ دوبارہ کب نظر آتی ہیں۔

ایک گزارش ہے کہ فائزہ افتخار اور عنیزہ سید کو واپس لے آئیں کیونکہ ان کے بغیر فیملی ادھوری ہے۔ جو مزا کہانی پڑھنے میں ہے وہ ڈرامہ دیکھنے میں نہیں۔

خدیجہ افتخار کا ناول اس ماہ اکتوبر کے شعاع میں شامل ہے۔ عنیزہ سید بھی خواتین کے لیے ناول لکھ رہی ہیں۔ خواتین ڈائجسٹ کی پسندیدگی کے لیے شکریہ۔

روشن ہاشم۔ نامعلوم شہر

ٹائٹل بہت خوب صورت تھا۔ اس ماہ سارے افسانے اچھے تھے۔ خاص طور پر انیس۔ سلیم کا ”یوژن“ بہت پسند آیا۔ تو کل چودہ گلاب جب چاند نظر آئے، ساس، آس نراش تینوں افسانے بھی اچھے تھے۔

بشری سعید حسب سابق اپنے پچھلے ہی رنگ میں تھیں۔ بہت اچھا جا رہا ہے ”سفال گر“ بشری کا بحیرہ اتنا وسیع ہے کہ ہمارا ذہن وہاں تک نہیں پہنچ سکتا ویل ڈن بشری سعید۔ آسیہ رزاقی نے اپنے پچھلے ناول ”حساب باقی ہے“ میں جو رنگ جمایا تھا۔ ابھی وہی ذہن سے محو نہیں ہوا تھا کہ پہلی اور آخری قسط آگئی۔ اس بارے میں تو میں کچھ نہیں کہہ سکتی میری موسٹ فیورٹ رائٹر جب بھی لکھیں گی دل کے تاروں کو چھو لیں گی کبھی ”آواز بھی ترنم سے“ آسیہ آبی! میں آپ کے ہر ناول افسانے کی فین ہوں۔ کالج اور اسکول کے زمانے میں تو کرب پڑا تھا۔ ڈائجسٹ ہاتھ میں آتے ہی سب سے پہلے آسیہ رزاقی اور ایم سلطانہ فخر کے افسانے ڈھونڈے جاتے۔ اب تو بہت ہی پرانی باتیں ہو گئی ہیں۔ سالہا سال گزر گئے لیکن ان کی تحریر دیکھ کر روح میں مازگی بھر جاتی ہے۔ میری طرف سے ان کو بہت بہت سلام عرض ہے۔ نایاب جیلانی کا ”سنہری دھوپ کا موسم“ بہت ہی بیسٹ رہا۔ رخشا نے بولڈرین کا مظاہرہ کر کے کتنی زندگیاں واویر لگنے سے بچالیں۔ پرانی فرسودہ روایت میں

جکڑی لالہ رخسار کو آزادی دے کر زندگی دے دی۔ بہت پسند آیا ناول۔ ”جو بچے ہیں سنگ“ کی دوسری قسط کا انتظار ہے۔ سلسلے سارے ہی اچھے تھے۔ عید سروے میں ہمیں شامل کرنے کا شکریہ۔ عید کے یکوان بہت پسند آئے۔ نکتہ عبد اللہ کا ”میرے خواب لوٹا دو“ بھی اچھا چل رہا ہے۔ انٹرویو اور ملاقات بھی اچھی رہی۔ پیاری روشن! خواتین کی پسندیدگی کا شکریہ متعلقہ مصنفین تک آپ کی رائے ان سطور کے ذریعے پہنچائی جا رہی ہے۔

مائدہ انور۔ ڈیال آزاد کشمیر

فرحت اشتیاق کا مکمل ناول دیکھ کر دل باغ باغ ہو گیا۔ ہمیشہ کی طرح انہوں نے بہت خوب لکھا۔ یقیناً ”یہ ناول بھی یادگار ہو گا۔ یہ دیکھ کر خوشی ہوئی کہ ٹی وی سے جڑ کر بھی وہ اپنے قارئین کو نہیں بھولیں۔ ہاں ایک بات پر حیرت ہوتی ہے۔ یہ مکمل ناول کو جانے کیا بیماری لاحق ہو گئی ہے روز بروز سوکھتے ہی جا رہے ہیں؟ ابھی تو کہانی شروع ہوئی تھی کہ آگے ”بانی آئندہ ماہ“ منہ چڑا رہا تھا۔ مائدہ فرحت کا ناول 32 صفحات پر مشتمل تھا۔ لگتا ہے آپ کے پڑھنے کی رفتار تیز ہو گئی ہے یا فرحت کا ناول اتنا دلچسپ اور رواں انداز میں لکھا ہوا تھا کہ آپ کو لگا کہانی ابھی شروع ہوئی ابھی ختم ہو گئی۔

صائمہ مقدس۔ ہیڈرسول

ہم چھ کزنز ”خواتین شعاع“ اور ”کرن“ نہایت ذوق و شوق سے پڑھتی ہیں اور ان سب کو بقول بڑوں کے خراب کرنے کی ذمہ داری میری ہے۔ اور میں کہتی ہوں کہ انڈین موزیز اشارپس کے ڈرامے دیکھنے سے ہزار گنا بہتر ہے کہ بندہ آپ کے ڈائجسٹ پڑھے کہ وہ بات جو مائیں نہیں سمجھا سکتیں۔ وہ یہ آرام سے ر مزاح طریقے سے سمجھا دیتے ہیں۔ باقی سب ڈائجسٹ کو تو زمانے کی ہوا لگ گئی ہے۔ ماڈرن سے ماڈرن کہانیاں اور رومانس آنے لگ گیا ہے۔ لیکن آپ کے ماہنامے بہترین ہیں اور دن بدن ان کا معیار بہتر سے بہتر ہو رہا ہے۔

کرن کرن روشنی کی کئی کرنیں میری ڈائری کو منور کر رہی ہیں اور میری زندگی کو بھی۔ اس سلسلے میں آپ اللہ کے نبی صحابہ تبع تابعین اور بزرگوں کے استعمال کردہ



وہی... ہاں میں نے اس رسالے سے بہت کچھ سیکھا ہے۔ آپ کا شکریہ۔  
کلمشاں! اتنی دور سے یاد کیا، بہت خوشی ہوئی۔ یہ جان کر افسوس ہوا کہ آپ اتنا عرصہ شائع نہ ہونے کے ڈر سے خط نہ لکھ سکیں۔

ام طیفور۔۔۔ گوجرانوالہ

میں نے آپ کو افسانہ ”اپنی چھت“ کے نام سے ارسال کیا تھا اس کی بابت پوچھنا تھا کہ آیا قابل اشاعت ہے یا نہیں؟ مجھے ستمبر کے شمارے میں بھی شدت سے انتظار تھا مگر...! 3، 4 ماہ ہو چکے ہیں مجھے اس افسانے کو بھیجے ہوئے۔ پلیز، کم از کم اس افسانے کے قابل قبول ہونے کے بارے میں ہی بتا دیجیے۔

خواتین کے سبھی سلسلے قابل تعریف ہیں اور بڑی خوب صورتی سے جاری ہیں۔

ام طیفور! آپ بہت اچھا لکھ رہی ہیں۔ افسانہ نگاری جنج بہت اچھا تھا اور آپ میں اتنی صلاحیت ہے کہ

اگر تھوڑی توجہ دیں تو بہت اچھا لکھ سکتی ہیں۔ افسانہ ”اپنی چھت“ ہمیں آپ کے پچھلے افسانہ کے مقابلے میں کمزور

لگا۔ آپ نے نکستی جنج لکھ کر قارئین کے دلوں میں اپنا ایک امیج بنایا ہے۔ ہماری خواہش ہے کہ یہ برقرار

رہے۔  
خواتین ڈائجسٹ کی پسندیدگی کے لیے شکریہ۔

ناولز میں یہ بات میں نے نوٹ کی ہے کہ آپ عبادت گزار بندے کو کربٹ ظاہر کرتی ہیں۔ مائنڈ مت کیجئے گا۔  
صائمہ جی! آپ نے خط لکھا بہت شکریہ! مصنفین تک آپ کا پیغام پہنچا رہے ہیں۔ اللہ تعالیٰ سے قریب ضرور ہوں لیکن دعا کیا کریں کہ وہ آپ کو ہر آزمائش سے محفوظ رکھے۔ اور ایک بات بتائیں کیا جو لوگ اللہ کے قریب نہیں ہوتے ان پر پریشانیاں اور آزمائشیں نہیں آتیں؟  
آپ اللہ سے ڈریں ضرور لیکن یہ یاد رکھیں اس کی رحمت زیادہ ہے اس کے غضب سے۔

یا سمین کنول۔۔۔ پسرور

ستمبر کے شمارے میں ”قال گر“ اور پہلی اور آخری قسط اچھی تحریر لگیں۔ اس کے علاوہ جو بچے ہیں سنگ سمیٹ لو“ نے بے حد متاثر کیا۔ مختصر ترین یوٹرن نے بہت کچھ کہہ دیا ہمارا بنیادی مسئلہ اس میں موجود تھا مگر حل۔۔۔ وہ کسی کے بھی پاس نہیں سب ہی گزارہ کر رہے ہیں۔  
یا سمین اتنا مختصر بصرہ۔۔۔؟ مزا نہیں آیا۔ فرحت اشتیاق اور دیگر مصنفین تک آپ کی تعریف ان سطور کے ذریعے پہنچائی جا رہی ہے۔

کلمشاں صابر۔۔۔ کویت

میں نے آج تک خط نہیں لکھا۔ میرے اندر ہمت نہیں ہے مجھے ڈر ہے کہ میرا خط شائع نہیں ہو گا تو میرا حوصلہ ٹوٹ جائے گا۔ میں نے 8th کلاس سے خواتین ڈائجسٹ پڑھنا شروع کیا تھا۔ میٹرک کر کے میں کویت آ گئی۔ اب بارہویں جماعت کا امتحان دے رہی ہوں۔ یہاں خواتین ڈائجسٹ نہیں ملتا۔ امی پاکستان جاتی ہیں تو بہت سارے منگواتی ہوں اور پڑھتی ہوں اور ان میں سے ایک میں فرحت اشتیاق کا ناول ”متاع جان ہے تو“ تھا لیکن جانے میں بہت روٹی ہوں اور اسے بار بار پڑھا ہے۔ اب فرحت اشتیاق میری فیورٹ ہیں باقی نمبر احمد، ثمرہ بخاری، ثروت نذیر اور نعیہ ناز بھی اچھا لکھتی ہیں۔ وجہ

بات پنہاں جس کو لکھنے میں دوسری رائٹرز صفحے کے صفحے بھر دیتی ہیں۔ یہ ایک ہی فقرہ میں وہ تمام بات کہہ جاتی ہیں۔ نہایت جان دار ناول سمجھ میں دیر سے آتا ہے لیکن جب آتا ہے تو دل اور آنکھیں بھر جاتی ہیں۔ اور سفال گرکاش میں حکیم بیگم یا عمر کی طرح ہوتی۔ ”رقص جنوں“ کے تو سب ڈائیلاگ ابھی تک دل پر نقش ہیں۔

فرحت اشتیاق محبت سے بھرپور رائٹر۔ ان کے سب ناول بہترین ہیں۔ صرف چند مشورے اگر قبول کریں تو ان کے ناول کو چار چاند لگ جائیں۔ نمبر 1 یہ کہ وہ جو بات یا فقرہ کہانی میں ایک بار لکھ چکی ہوں اس واقعے کو یا بات کو بار بار مت دہرایا کریں۔ ہمارا حافظہ کمزور نہیں ہے پلیز! بات کو بار بار دہرائنا ان کی تحریر کی خوب صورتی کو ماند کر دیتا ہے۔ نمبر 2 وہ (میں ان، ان کا اس، اس کا) طرح کی ضمیروں کا بہت زیادہ استعمال کرتی ہیں۔ جبکہ ہم لوگوں کو تو پراثری کلاسز میں بتا دیا جاتا ہے کہ ضمیروں کو بار بار دہرانے سے تحریر کا حسن ماند پڑ جاتا ہے۔

چودہ گلاب، اچھا افسانہ تھا۔  
نایاب جی آپ کی کہانیاں بہت پاور فل ہوتی ہیں۔ لیکن آخری صفحے سے شروع ہوتی ہیں۔ کہانی اینڈ سے شروع تک پڑھنی پڑتی ہے۔ جاسوسی ناول کی طرح۔ بہر حال ویل ڈن۔ تھوڑا سا ایک چیز کا دھیان رکھیں کہ ہر عبادت گزار بندہ اماں جی جیسا نہیں ہوتا آپ کے دو تین

مسنون دم اور تعویذات بھی بتایا کریں۔

بہت خوشی ہوئی ہے کہ آج اکیسویں صدی کے اس فنون اور توہمات اور من گھڑت قصوں کے دور میں آپ توحید سے بھرپور ماہنامے شائع کرتے ہیں۔ آپ کی بیان کردہ کئی حدیث کے لیے کسی اور حوالے کی ضرورت نہیں پڑتی۔ پتا ہوتا ہے کہ مستند ہوگی۔ یہ ایک صدقہ جاریہ ہے۔ میں جب بھی نماز کے بعد دعا کرتی ہوں تو محمود خاور۔ بابر محمود اور ریاض صاحب اور آپ سب کے لیے ضرور دعا کرتی ہوں کہ اور کوئی عمل آپ کا قبول ہو نہ ہو یہ تو ضرور قبول ہو گا۔ (انشاء اللہ)

مصنف پڑھ کر ایک سوال ذہن میں آتا ہے کہ اللہ 70 ماؤں سے زیادہ محبت کرتا ہے۔ اگر ہم ماں کی ساری باتیں مانیں، تو ماں کبھی ہمیں ڈانٹتی یا مارتی نہیں۔ کبھی ہماری آزمائش نہیں لیتی بھول چوک پر بھی معاف کر دیتی ہے۔ پھر اللہ تعالیٰ کے جتنا قریب جاؤں، وہ مارتا کیوں ہے۔ ہماری محبت اور ایمان کی اتنی زیادہ آزمائش کیوں لیتا ہے۔ یہی ڈر مجھے اللہ سے زیادہ قریب ہونے سے روکتا ہے۔

محمل کو ہر طرح کے امتحان سے اسی نے گزارا۔ فرشتے سے انسان ہونے کے ناتے ذرا سی بھون ہوئی تو اسے ہمیشہ کے لیے عرش سے فرش پر پھینک دیا کیوں؟ ماں تو کبھی بھی ایسا نہیں کرتی۔

”جراغ آخر شب“ نہایت پیارا ناول ایک فقرہ میں وہ

## جو بچے میں سنگ سمیٹ لو

ڈیئر قارئین۔ السلام علیکم۔

امید ہے آپ سب بخیریت ہوں گے۔

اس ماہ آپ ”جو بچے میں سنگ سمیٹ لو“ کی قسط نہیں پڑھ سکیں گی جس کے لیے میں آپ سب سے معذرت خواہ ہوں۔ اس غیر حاضری کا سبب میری علالت رہی ہے۔

قسط نہ پڑھا کر آپ سب کو بہت مایوسی ہوگی مگر میں جانتی ہوں، آپ سب مجھ سے اتنا پیار کرتے ہیں کہ میری مجبوری کو سمجھتے ہوئے اس ایک ماہ کی غیر حاضری کو معاف کر دیں گے۔

تو ڈیئر قارئین! سینور سکندر اور لیزا سے اب آپ کی ملاقات ان شاء اللہ آئندہ ماہ یعنی نومبر میں ہوگی۔ اس ناول کے بارے میں اپنی آرا سے ضرور آگاہ کیجئے گا۔

ڈیئر سارے پیار کے ساتھ  
فرحت اشتیاق



ماہنامہ خواتین ڈائجسٹ اور ادارہ خواتین ڈائجسٹ کے تحت شائع ہونے والے رچوں ماہنامہ شعاع اور ماہنامہ کرن میں شائع ہونے والی ہر تحریر کے حقوق طبع و فنون بحق ادارہ محفوظ ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعیت پر ڈراما، ڈرامائی ٹیلی ویژن، سنیما، ریڈیو، ٹیلی ویژن، پبلشر سے کسی بھی طرح کے استعمال سے پہلے پبلشر سے تحریری اجازت لینا ضروری ہے۔ بصورت دیگر ادارہ قانونی چارہ جوئی کا حق رکھتا ہے۔



# آپ کا باورچی خانہ

سعید شیریں عظمیٰ

خواتین ڈائجسٹ میں قارئین کی شرکت کے لیے ہم اس ماہ کے کچن کے حوالے سے ایک نیا سلسلہ شروع کر رہے ہیں۔ سوالات یہ ہیں۔  
کھانا پکاتے ہوئے آپ کن باتوں کا خیال رکھتی ہیں؟ ”پسند ناپسند غذائیت گھر والوں کی صحت“۔  
گھر میں اچانک مہمان آگئے ہیں، کھانے کا وقت ہے۔ کسی ایسی ڈش کی ترکیب بتائیں جو فوری تیار کر کے تواضع کر سکیں۔  
بچن عورت کی سلیقہ مندی کا آئینہ دار ہوتا ہے، آپ کچن کی صفائی کے لیے کیا خصوصی اہتمام کرتی ہیں؟  
صبح کا ناشتہ ہمارے لیے بہت اہمیت رکھتا ہے۔ آپ ناشتے میں کیا بناتی ہیں؟ ایسی خصوصی چیز کی ترکیب جو آپ اچھی بناتی ہیں۔  
گھر سے باہر کھانا کھانا فیشن بننا جا رہا ہے، آپ مینے میں کتنی بار باہر کھانا کھانے جاتی ہیں؟ (1) جب کوئی لے جائے (2) کسی کی سالگرہ پر (3) یا کسی خوشی کے موقع پر۔  
کھانا پکانے کے لیے ڈش کا انتخاب کرتے ہوئے موسم کو مد نظر رکھتی ہیں؟  
اچھا پکانے کے لیے کتنی محنت کی قائل ہیں؟  
کچن کی کوئی ٹپ جو دینا چاہیں؟  
ان سوالات کے جواب بھجوا کر آپ بھی اس سلسلہ میں شرکت کر سکتی ہیں، ساتھ ایک عدد تصویر بھی بھجوائیں تصویر ضروری نہیں ہے۔

ہے ہی، بنتی بھی جلدی سے ہے۔  
چکن نوابی

750 گرام (3 پٹاؤ)  
ایک ٹیبل سپون  
ایک ٹیبل سپون  
حسب ذائقہ  
2 عدد لچھے دار  
1 کپ  
1 کپ  
ایک یا آدھا ٹی سپون

اجزا :  
چکن  
لسن اور ک پیسٹ  
سرخ مرچ  
نمک  
پیاز  
دہی  
تیل  
گرم مسالہ پاؤڈر

میرا شمار بھی ایسی خواتین میں ہوتا ہے جنہیں گھر والوں کی پسند و ناپسند کے ساتھ ساتھ ان کی صحت کا بھی خیال رہتا ہے لہذا میری ترجیح یہی ہوتی ہے کہ ایسا کھانا پکے جو سب کی پسند کے ساتھ غذائیت سے بھرپور ہو۔  
مہمان تو عموماً بتا کر ہی آتے ہیں مشاؤونادر ہی اچانک آتے ہیں تو جو اس ٹائم بنا ہو وہی سرو کیا جاتا ہے۔ البتہ جھٹ پٹ بننے والی ڈشز میں سے فوراً کوئی بنائی جاتی ہیں۔ جیسے کڑا ہی افغانی، مٹن کھڑا مسالا، دھواں قیمہ وغیرہ وغیرہ۔ البتہ چکن نوابی ڈش تیار کرنے سے بننے تک 30 سے 45 منٹ لیتی ہے اور چونکہ قورے سے ملتی جلتی ہے لہذا ذائقہ میں تو مزے دار ہے۔

مستل ناچ رہی ہوں  
ناچ رہی ہوں!

مجھے تو صرف اتنا پتا ہے کہ محبت کے روایتی تحفوں میں ایک کتاب بہترین تحفہ ہوتا ہے اور میں نے جر کو بھی گفٹ ہے اس پر کچھ نہ کچھ ضرور لکھا ہے دل سے اپنائیت سے اور مشترکہ خوشی کے لیے! محنت کی سندرتا کھیتوں میں پھیلی ہے نرم ہوا کی دھن پر دھیان کی بالی گائے میری ڈائری میرے دوستوں کی فیورٹ بک رہتی ہے اس میں سے کچھ نہ کچھ نوٹ کر کے آپس میں تبادلہ کرتے رہتے ہیں اور بڑی دلچسپی اور اعتماد کے ساتھ ایک بار میری ہی دوست کو یہ معلوم ہوا کہ حسین کتنا زیادہ ہو گیا ہے وہ جب سے اور ساہ ہو گیا ہے سچی بات ہے کہ کسی نے دیکھ کر مجھ پر بھی شاید شعر گوئی کی ہوا گر کی بھی ہو تو میں نے سنا نہیں اگر نہیں تو پھر میری طرف سے۔

ہم کو احساس تک نہیں ہوتا ہم کسی کی حیات ہوتے ہیں! ایک ایسی بھی غزل ہے جو اپنی گائیکی کے انداز کا منفرد بیان ہے اور یہ اکثر بیٹریڈیو وی چلتا ہے تو سن کر ایک ذہنی سکون مل جاتا ہے، یہی کلاسیکی شاعری سے میرا انتخاب ہے کلام جگر مراد آبادی اور عابدہ پروین کی آواز ہے۔

کچھ اس ادا سے آج وہ پہلو نشین رہے جب تک ہمارے پاس رہے ہم نہیں رہے یا رب کسی کے راز محبت کی خیر ہو دست جھنوں رہے نہ رہے آستین رہے درد غم فراق کے یہ سخت مرحلے حیران ہوں میں پھر بھی تم اتنے حسین رہے جا اور کوئی ضبط کی دنیا تلاش کر اے عشق ہم تو اب تیرے قابل نہیں رہے اللہ رے چشم یار کی معجز بیاباں ہر ایک کو ہے گماں کہ — مخاطب ہم ہی رہے

# رُشنِ حُرفِ وہ سائے

سیما ممتاز غلباسی

میری عادت رہی ہے کہ بڑھنے کے دوران جو بھی اچھی لائن پڑھی دل کو لگی ٹوٹ کرلی اس دور میں سینٹ میری ہائی اسکول کوئٹہ کی پختہ سرخ اینٹوں کی دیوار پر ایک شعر درج تھا جو میرے دل و دماغ پر چھا گیا اور ہر وقت زبان پر رہنے لگا۔

بچپن کی محبت کو دل سے نہ جدا کرنا جب یاد مری آئے تو ملنے کی دعا کرنا اس وقت سے اب تک جو شعرا چھا لگا ہے وہ یاد ہو گیا ہے اور کئی دنوں تک وہ شعرا اپنے تعارف کے ساتھ ساتھ میرا تعارف بھی بن جاتا ہے۔ یوں غم نے ترے کر دیا گریہ مرا روشن اشکوں کی جگہ آنکھوں سے جگنو نکل آئے ایک شعر اور بھی ہے۔

مت کر اتنا یقین ہاتھوں کی لکیوں پر قسمت ان کی بھی ہوتی ہے جن کے ہاتھ نہیں ہوتے پسند اور ناپسند شاعر یا ان کی شاعری اولیت میں رہتی ہے آج کل نیٹ کا در کھولے تو ”ناہید ویر“ کی شاعری کے گلاب کھلنے لگتے ہیں لیکن پروین شاکر کی شاعری نے تو میری سوچ بدل کر رکھ دی!

پروین شاکر کی مومنی نظم بارش نے جب سے مجھ کو پازیب پہنائی ہے میں رقص میں ہوں اور اتنی خوش ہوں اپنے ناؤں کی بدرنگی کو دیکھ دیکھ کر کھول رہی ہوں پر پھیلائے جھکے ہوئے جنگل میں



ثابت سفید زیرہ  
چهار مغز کے پنج یا سفید تل ایک لی سپون  
سبز الائچی  
ناریل  
بادام  
ایک لی سپون  
3 عدد  
ایک نیمل سپون  
آٹھ عدد

(سارے مسالے توے پر بھون کر پیس کر ایریٹ  
جاریں رکھیں اور ضرورت پڑنے پر استعمال کریں۔)  
ترکیب :

کھی گرم کر کے پیاز کو براؤن کر کے نکال لیں اور  
ٹھنڈا کریں۔ دی میں لہسن اور ک نمک مرچ براؤن  
پیاز ڈال کر پیسٹ بنالیں اور اسی تیل میں اچھی طرح  
تھنڈے تک درمیانی آنچ پر پکائیں اور پھر چکن ڈال کر  
خوب بھونیں اور تھوڑا پانی ڈال کر گٹے دیں جب  
گل جائے تو بھنا مسالا اور 1 سے ڈیڑھ کپ پانی ڈال کر  
تھوڑی دیر دم پر رکھ لیں۔ تیل اوپر آنے پر پیاز گرم  
مسالا ڈالیں اگر خوشبو پسند ہے تو دو قطرے کیوڑہ  
ایسنس کے ڈال کر گرم گرم پیش کریں۔  
(میں وقت کی بچت کے لیے مرغی پہلے فرائی کر لیتی  
ہوں)

(3) چکن کی صفائی کا خصوصی اہتمام تو یہی ہے کہ  
اسے ہاتھ کے ہاتھ صاف رکھا جائے۔ برتن ساتھ  
ساتھ دھلیں اور شیفٹس بھی اور ہر چیز استعمال کے بعد  
ٹھکانے پر رکھی جائے تو خصوصی صفائی کی خاص  
ضرورت نہیں رہتی۔

(4) صبح کا ناشتہ تو سادہ ہی ہوتا ہے البتہ چھٹی کے دن  
یا موڈ بننے پر پرائے مختلف طرح کے بنائے جاتے ہیں  
یا بے آب روٹی۔ یہ میں نے اپنے سسرال میں  
سیکھی ہے اور بہت مزے کی ہوتی ہے اور بنانی بھی  
خاص مشکل نہیں۔

بے آب روٹی

ترکیب :

حسب منشا آٹے میں حسب منشا گھی، پس چینی،  
ایک دو چمچ خشکاش معمولی سائمنک اور چار پانچ چمچ دی  
لا کر دودھ کے ساتھ خوب گوندھیں (اور ذرا سخت  
رکھیں) توے پر روٹی نیل کر ذرا احتیاط سے ڈالیں،  
دونوں اطراف پر کھی یا تیل لگا کر احتیاط سے سینک کر  
اتار لیں۔ یہ کئی دن خراب نہیں ہوتی۔

(5) یہ تو آپ نے دکھتی رگ پر ہاتھ رکھ دیا۔ شادی  
سے پہلے بہت بار گھر سے باہر کھانا کھایا ہے۔ اب یہاں  
ایسا ماحول نہیں۔ گاؤں ہے۔ ہاں البتہ جب شہر جائیں،  
موڈ ہو تو ضرور کچھ نہ کچھ کھا لیتے ہیں۔

(6) کھانا پکاتے ہوئے عموماً "تو موسم کو ہی مد نظر رکھا  
جاتا ہے۔ جیسے گرمیوں میں ٹھنڈا ٹھار فالسے کا شربت  
اور سردیوں میں گاجر کا حلوہ۔ مگر بعض چیزیں موسم کے  
بغیر بھی کبھی کبھی جی خوش کر دیتی ہیں جیسے سردیوں میں  
کرلیے قیمہ اور گرمیوں میں مٹھیاؤ۔

(7) اچھا پکانے کے لیے محنت کی قائل ہوں مگر زیادہ  
نہیں کیونکہ تیار مسالوں کی وجہ سے کام آسان ہو گیا  
ہے میرے خیال میں تو صفائی اور موڈ بھی اچھا پکانے  
میں خصوصی اہمیت رکھتا ہے۔ اچھا پکانے کے لیے  
آپ کا موڈ جتنا خوشگوار ہو گا کھانا اتنا ہی مزے کا بنے  
گا۔

(8) پیس تو بے شمار ہیں۔

(1) بیسن کو بھون کر ٹھنڈا کریں اور اسے تھیلی میں  
بند کر کے رکھ دیں بیسن کئی مہینوں تک خراب نہیں  
ہو گا۔

(2) برتن سے انڈے کی بودور کرنے کے لیے تھوڑا  
سا آٹا چھڑک کر پانچ منٹ چھوڑ دیں پھر دھو لیں بودور  
ہو جائے گی۔

(3) بچوں کی پیدائش کے بعد اکثر خواتین کا پیٹ بڑھ  
جاتا ہے۔ پیٹ کو اگر بڑھنے سے روکنا ہے تو اس کے  
لیے چالیس دن تک پانی کے بجائے پانی میں چند دانے  
گندم کے ڈال کر اس پانی کو ابال کر پھر ٹھنڈا کر کے  
پیاس لگنے پر یہ پانی پیا جائے تو اس سے پیٹ نہیں  
بڑھے گا۔ آزمودہ نسخہ ہے۔





## موسم کے پکوان

خالہ جیلانی

### مغلنی چاول

اجزاء :

چاول	آدھا کلو
چکن	آدھا کلو
پالک	1 کپ کٹی ہوئی
ثابت گرم مسالا	آدھا کھانے کا چمچ
چکن بخنی	2 کپ
دہی	آدھا کپ
اورک لسن پیسٹ	1 چائے کا چمچ
اجینو موتو	1 چائے کا چمچ
پیاز	1 عدد
نمک	حسب ذائقہ
تیل	آدھا کپ

### ترکیب :

تیل گرم کر کے پیاز سرخ کر لیں۔ لسن، اورک کا پیسٹ ڈال کر بھونیں۔ چکن ڈال کر تھوڑی دیر تلیں۔ اب دہی کے ساتھ تمام مسالا جات ڈال دیں۔ تھوڑی دیر بھوننے کے بعد باریک کٹی ہوئی پالک، بخنی اور چاول ڈال دیں۔ ڈھک کر اتنا پکا میں کہ بخنی سوکھ جائے دم لگا دیں۔ راتے کے ساتھ پیش کریں۔

### کالی مریج والی ہانڈی

اجزاء :

چکن (چھوٹی بوٹیاں کروالیں)	ایک کلو
نمک	آدھا کلو
کالی مریج (کٹی ہوئی)	ڈیڑھ چائے کا چمچ

اورک (باریک کٹی ہوئی) 1 کپ کا کٹرا

تیل

دہی

پیاز

ہلدی

ہری مریج

لسن اورک (پسا ہوا)

گرم مسالا

ترکیب :

نمک، پیاز، لسن، اورک اور ہری مریج ڈال کر بالیں اور گرائنڈر میں پیس لیں۔ چکن کے چھوٹے چھوٹے ٹکڑے بنوالیں اور دھو کر ایک چھلنی میں رکھیں، تاکہ زائد پانی نکل جائے۔ ایک کڑاہی میں تیل گرم کریں اور چکن کو تلیں، ساتھ ہی گریوی ڈال کر بھونیں، آدھا چمچ ہلدی اور دہی بھی شامل کر دیں اور چکن گلنے تک خوب بھونیں، آخر میں گرم مسالا، کالی مریج اور ہری مریج ڈال کر دم دے دیں۔ اورک اور ہر مسالا چھڑک کر پیش کریں۔

### زنگر برگر

اجزاء :

چکن چیسٹ پیس	4 عدد
سرکہ	2 کھانے کے چمچ
سویا ساس	2 کھانے کے چمچ
مسٹرڈ پاؤڈر	1 چائے کا چمچ
نمک	حسب ذائقہ
بن کر نکل چپس	حسب ضرورت
میدہ	1 کپ
کارن فلور	8 کھانے کے چمچ
انڈے	4 کھانے کے چمچ
کارن فلیکس	3 عدد
	1 کپ

ہیکنگ پاؤڈر

بریڈ کرمز

تیل

ترکیب :

چکن میں نمک، سویا ساس، مسٹرڈ پاؤڈر اور سرکہ ملا کر رکھ دیں۔ میدے میں کارن فلور، انڈے ڈال کر اچھی طرح پھینٹیں اور پیسٹ بنالیں۔ اب چکن کو میدے والے آمیزے میں ڈبوئیں۔ کارن فلیکس، بریڈ کرمز (ڈبل روٹی کا چورا) اور کر نکل چپس کو چورا کر کے ایک کھلے برتن میں رکھیں۔ اب چکن کے ٹکڑوں کو میدے کے آمیزے سے نکال کر چورے کی تہ لگائیں اور تلیں۔

بن کو بیچ میں سے کاٹ کر اس میں مایونیز لگائیں۔ کھیرا، سلاد کا پتا اور چکن رکھیں، پھر دو سرا بن رکھ کر تھوڑا سا دبا لیں۔ مزے دار زنگر برگر تیار ہے۔

ڈبل روٹی کے پکوڑے

اجزاء :

ڈبل روٹی	حسب ضرورت
بیسن	ایک پاؤ
پیاز	ایک عدد
انڈہ	ایک عدد
ہری مریج	4 عدد
سرخ مریج	حسب ذائقہ
نمک	حسب ذائقہ
تیل	تیلنے کے لیے
ترکیب :	

بیسن میں تمام اشیا ملا کر گھول لیں اور تقریباً "آدھے گھنٹے کے لیے رکھ دیں۔ انڈا بھی ڈال کر پھینٹ لیں۔ ڈبل روٹی کے دو یا چار ٹکڑے کر لیں اور کنارے کاٹ کر الگ کر دیں۔ ڈبل روٹی کے ٹکڑے بیسن میں ڈبو کر تلیں۔ ہلکا سنہرا ہونے پر اتار لیں۔ چائے کے ساتھ مزے دار اور جلد تیار ہونے والی دُش حاضر ہے۔



## تصغیر نشاط

مطابق وہ ریکارڈنگ کا آخری دن تھا مگر حسب معمول انہوں نے نوبت جتنی ہی جانے کا شور مچا دیا۔ چونکہ کام اسی دن ختم کرنا تھا، لہذا ڈائریکٹر نے انہیں گھر جانے کی اجازت نہ دی۔

بارہ بجے نائلہ نے ڈائریکٹر سے درخواست کی کہ انہیں گھر سے کچھ ضروری دوائیں لینی ہیں، لہذا انہیں جانے دیا جائے۔ ان کا گھر قریب ہی تھا۔ ڈائریکٹر نے اجازت دے دی۔ وہ رات کے ایک بجے تک نہ آئیں۔ انہیں فون کیا گیا تو پتا چلا وہ گھر میں سو رہی تھیں۔ نیند سے بو جھل آواز میں اگلے دن آنے کا کہہ کر فون بند کر دیا۔

ڈائریکٹر صاحب پریشان ہو گئے، کیونکہ ناملہ آخری  
سین ادھورا چھوڑ گئی تھیں۔  
اگلے دن آئیں تو وہ کالی شلوار پہنے ہوئی تھیں، جبکہ  
اس ادھورے سین میں انہوں نے سفید شلوار پہنی  
ہوئی تھی۔ انہیں شلوار تبدیل کرنے کو کہا گیا تو انہوں  
نے کہا۔

”وہ شلوار تو میں گھر میں بھول آئی ہوں۔“  
ڈائریکٹر نے انہیں جانے کی اجازت نہ دی اور کہا۔  
”کسی کو بھیج کر منگوا لیں۔“  
اس پر نالکہ نے کہا۔ ”گھر میں کوئی نہیں ہے۔ مجھے  
ہی جانا ہو گا۔“

ڈائریکٹر انہیں جانے دینے کا رسک نہیں لے سکتا تھا لہذا اس نے اسی لباس میں شوٹنگ کی اور اس بات کا خیال رکھا کہ بقیہ سین میں ان کی شلوار اسکرین پر نظر نہ آئے۔

چھایا نہ جائے گا

اگر آج کے ڈراموں کا موازنہ ماضی کے ڈراموں



دس بہانے کر کے.....

”دس بہانے کر کے لے گئے دل“ پڑوسی ملک کا یہ مشہور گانا تو یقیناً ”آپ نے سنا ہی ہو گا۔ غالباً“ معروف اداکارہ نائلہ جعفری نے بھی سنا ہوا ہے، جب ہی تو۔۔۔

”مدرزڈے“ (ماؤں کا عالمی دن) کے حوالے سے ایک خصوصی ڈرامے کی ریکارڈنگ جاری تھی۔ نائلہ جعفری بھی کاسٹ کا حصہ تھیں۔ وہ دوپہر بارہ بجے سیٹ پر آئیں اور رات کے نو بجتے ہی جانے کا شور مچا دیتیں۔ دو دن تک انہیں رات بارہ بجے تک کام کرنا پڑا تو تیسرے دن وہ دوپہر ایک بجے تک نہ آئیں۔ ان سے رابطہ کیا گیا۔ انہوں نے کہا ”طبیعت خراب ہے۔“ مگر پھر وہ دو بجے تک آ گئیں۔ تاہم نو بجتے ہی کام ادھورا چھوڑ کر چلی گئیں۔

اگلے دن وہ بارہ بجے آئیں۔ طے شدہ شیڈول کے



سے کیا جائے تو اکثر لوگوں کو پرانے ڈراموں کا پلڑا  
 بھاری محسوس ہوتا ہے۔ لوگوں کو اس وقت کے کام  
 کرنے والوں میں ایک لگن اور اپنے فن سے وابستگی  
 محسوس ہوتی ہے۔ اکثر سینئر فنکار ایں آج کی  
 اداکاروں پر تنقید کرتی نظر آتی ہیں کہ یہ لوگ  
 ’اداکاری‘ سے زیادہ ’خود‘ پر توجہ دیتی ہیں کہ ان کے  
 لباس، میک اپ اور ہیئر اسٹائل میں کوئی کمی نہ رہ  
 جائے، مگر جناب! اس کا کیا کیا جائے کہ ہماری بعض  
 سینئر اداکارا میں اپنی چال چھوڑ کر اس روش پر چل نکلی  
 ہیں۔

سینئر اداکارہ عائشہ خان فن اداکاری کا ایک مستند نام

ہیں۔ ایک نجی چینل کے لیے ڈرامے کی ریکارڈنگ ہو رہی تھی۔ عائشہ خان بھی کاسٹ میں شامل تھیں۔ شوٹ شروع ہونے سے ایک گھنٹہ قبل میک اپ آرٹسٹ کو ساتھ لے کر بیٹھ جاتیں اور اسے ہدایات جاری کرتے ہوئے اپنا میک اپ کرواتیں اور اگر اس دوران کوئی دوسرا فنکار میک اپ آرٹسٹ سے مخاطب ہونے کی جسارت کر بیٹھتا، اسے عائشہ خان کی ناراضی کا سامنا کرنا پڑتا۔ یہی نہیں۔۔۔ میک اپ آرٹسٹ سے میک اپ کروا کے بھی وہ مطمئن نہ ہوتیں۔ اس کے

بعد بھی وہ آئینہ سنبھالے اپنا میک اپ درست کرتی نظر آئیں۔ یوں پوری شوٹ کے دوران عائشہ کے ہاتھوں میں ہر وقت آئینہ نظر آتا۔

عائشہ جی! آپ نے اب تک جو بے مثال اداکاری کی ہے، وہ میک اپ کی محتاج کبھی نہیں رہی۔ آج کی بیشتر اداکاراؤں کی ایکٹنگ نے ڈراموں میں جو داغ لگایا ہے تو اس کے لیے ہم یہی کہیں گے۔

”میک اپ سے یہ داغ چھپایا نہ جائے گا۔“

کچھ دیکھو!

گزشتہ دنوں اداکارہ میرا کے گھر میں چوری ہو گئی۔ یہ چوری اس لحاظ سے خاصی انوکھی تھی کہ اس میں صرف کرنسی اور وہ بھی غیر ملکی اڑائی گئی۔ 4 ہزار امریکی ڈالر اور 5 ہزار ریال غائب ہونے پر میرا کو تشویش ہوئی۔ میرا نے گھر کے تمام ملازمین کو جمع کیا اور ان سے پوچھ گچھ کی۔ ملازمین نے قرآن اٹھالیا کہ انہوں نے چوری نہیں کی۔ اس پر میرا نے انہیں جانے دیا اور چوری کی ایف آئی آر درج نہیں کرائی۔

وطن عزیز کے سیاست دانو! اداکاراؤں سے فن







ٹھیک کھڑی کر دی۔

(عبداللہ طارق سہیل وغیرہ وغیرہ)

آج سیلاب کو ایک ماہ ہو چلا ہے۔ یہ اپنی سول سوسائٹی کی منہ پھاڑتی سیکولر ایلٹ کو بلا میں اور پوچھیں کہ تم کہاں مر گئے ہو۔ ایک عورت کو شادی سے روکا جائے تو زمین آسمان ایک کر دیتے ہو اور آج لاکھوں عورتیں بے یار و مددگار ہیں۔ کوئی انسانی حقوق حقوق نسواں، سول سوسائٹی کی ہزاروں این جی اوز اپنے ایر کنڈیشنڈ دفاتر میں کہاں خاموش ہیں لیکن کوئی ان کا گریبان نہیں پکڑے گا۔ جب آفت مل جائے گی تو یہ لوگ دو قومی نظریہ پر بحث کرنے واپس نظر آئیں گے۔

(اوریا مقبول جان۔ حرف راز)

امریکا افغانستان میں خاصے تکلیف دہ دنوں سے گزر رہا ہے جس پر اس سے ہمدردی کی جانی چاہیے لیکن جب وہ اس تکلیف کا منبع شمالی وزیرستان کو قرار دیتا ہے تو پتا چلتا ہے کہ تکلیف نے دماغ پر بھی کافی اثر کیا ہے۔

میرے نزدیک بے غیرت اور بے عزت سیاست کے درخت کا پھل کبھی میٹھا نہیں ہوتا۔

(ڈاکٹر صفدر محمود۔ صبح بخیر)

گزشتہ سال رمضان میں لندن کے ایک اخبار نے خبر دی تھی کہ پاکستان کے سابق جنرل مشرف رمضان کے مہینے میں ایک ہوٹل میں قیمتی لہجے کرتے پائے گئے۔ وہ گلوکار پر پچاس پچاس پونڈ کے نوٹ برسا رہے تھے۔ (ڈاکٹر صفدر محمود۔ صبح بخیر)



اداکاری کے علاوہ کچھ اور بھی سیکھ لو۔

سعود کی خود غرضی

کہتے ہیں کہ فنکار معاشرے کا سب سے حساس طبقہ ہوتا ہے، خواہ اس کا تعلق فنون لطیفہ کے کسی بھی شعبے سے ہو۔ کچھ فنکار حساس ضرور ہوتے ہیں لیکن صرف اپنے لیے۔

فلم کی شوٹنگ ہو رہی تھی۔ اداکار سعود اور شفقت چیمہ شوٹ کروا رہے تھے۔ مار دھاڑ سے بھرپور سین تھا۔

دونوں کو کئی فٹ گہرے پانی میں لڑائی کرنی تھی۔ لڑتے ہوئے دونوں اس طرف جانکے، جہاں کی زمین کچھ دلدلی تھی اور پانی بھی خاصا گہرا تھا۔ سعود کے ایک زوردار کے سے شفقت چیمہ پانی میں گر گئے۔ اتفاق سے انہیں تیرنا بھی نہیں آتا تھا۔ وہ ڈوبنے لگے۔

انہوں نے سعود کو پکڑنا چاہا اور مدد کے لیے کہا، کیونکہ سعود ایک ماہر تیراک ہیں، مگر انہوں نے اس وقت خود غرضی کا مظاہرہ کیا اور شفقت چیمہ کو وہیں ڈوبتا چھوڑ کر خود تیرتے ہوئے پانی سے باہر آ گئے۔ بعد میں عملے کے کچھ افراد نے شفقت چیمہ کو بچایا۔

شفقت جی! یہ دنیا ہے۔ یہاں ڈوبتے ہوئے لوگوں کا سہارا کون بنتا ہے بھلا۔



بیان کالمائے

مشرف نے ملک کو تباہی کے دہانے پر پہنچا دیا وہ بھی صرف آٹھ برسوں میں۔ کبھی نہ رکنے والی صوبائی، لسانی، فرقہ وارانہ جنگیں شروع کرائیں۔ ان کو ناکافی سمجھا تو امریکا سے بھی حملے کرائے۔ امریکا کو زیادہ زحمت نہ ہو اس لیے اپنے ایرپورٹ اسے دے دیے۔ آدھی آبادی خط غمت سے نیچے دھکیل دی اور ڈاکوؤں، چوروں، ٹارگٹ کلرز اور بھتہ نوشوں کی ایک پوری

آپ نے دیکھا ہو گا کہ کچھ لوگ ایسے ہوتے ہیں جن میں بظاہر کوئی بھی غیر معمولی خوبی یا صلاحیت نہیں ہوتی پھر بھی لوگ انہیں بہت پسند کرتے ہیں۔

جب کہ بعض لوگوں کو اللہ تعالیٰ نے حسن، دولت، ذہانت، معاشرے میں اعلیٰ مقام، ہر خوبی سے نوازا ہوتا ہے لیکن لوگ ان سے کتراتے ہیں ان سے دوستی کرنا پسند نہیں کرتے۔

آپ نے کبھی غور کیا کہ اس کی کیا وجہ ہے؟

اس کی بنیادی وجہ خوش مزاجی ہے۔

کیا آپ چھوٹی چھوٹی باتوں کا برا مان جاتے ہیں؟

آپ کو ہر دم یہ احساس رہتا ہے کہ لوگ آپ کو اہمیت نہیں دیتے؟

اگر کوئی آپ پر تنقید کرے تو آپ کو غصہ آ جاتا ہے؟

اگر کوئی آپ سے ناراض ہو جائے تو آپ منانے میں پہل کرنے کو اپنی توہین سمجھتے ہیں؟

اگر آپ سے کوئی مذاق کرے تو آپ سنجیدہ ہو جاتے ہیں؟

اگر ان سب باتوں کا جواب اثبات میں ہے تو آپ تنگ مزاجی کا شکار ہیں اور آپ کو اپنی شخصیت میں تبدیلی کی ضرورت ہے۔

جو لوگ ذرا ذرا سی بات پر برا مان جاتے ہیں، لوگ ان سے دور رہنے لگتے ہیں۔ اس طرح وہ احساس تنہائی کا شکار ہو جاتے ہیں۔

خوش مزاج بننا مشکل نہیں ہے۔

اگر کوئی آپ پر تنقید کرتا ہے تو تو برا نہ مانیں، سوچیں کہ اس کی بات کس حد تک صحیح ہے۔ اگر آپ میں کوئی خامی ہے تو اپنی اصلاح کر لیں۔ اگر اس نے غلط تنقید کی ہے تو یہ سوچ کر بھول جائیں کہ یہ اس کا نقطہ نظر ہے۔

کوئی روٹھ جائے تو اسے خود پرہیز کر منالیں۔ اس میں آپ کی ہتک نہیں ہے بلکہ بڑائی ہے۔

کوئی آپ کو نظر انداز کرتا ہے تو خود آگے بڑھ کر بات کریں۔

کوئی آپ سے برا ہو یا چھوٹا اس کی عزت کریں۔

لوگ آپ سے محبت کریں گے، آپ کے دوست بن جائیں گے۔

اس لیے کہ ہنستے مسکراتے چہرے، خوش گفتار لوگ سب کو بھلے لگتے ہیں۔

ایسے لوگ جن کی پیشانی پر ہل ہوں، لب نفرت سے سکرے ہوں اور لہجے میں کرختگی ہو، آپ کا ان سے بات کرنے کو جی چاہتا ہے؟

نہیں ناں۔

تو پھر آج سے طے کر لیں کہ آپ ایک خوش مزاج شخصیت ہوں گی۔





باریک قتلے کاٹ کر آنکھوں پر رکھیں۔ اس سے کافی فرق پڑے گا۔

کھیرے کارس لگانے سے بھی یہ تھیلیاں کم ہو جاتی ہیں۔ البتہ اگر یہ موروثی ہیں تو صرف کاسمیٹک سرجری سے ہی ختم ہو سکتی ہیں۔

### نموٹ.....چیچہ وطنی

س : میرے بال اڑے اڑے سے نظر آتے ہیں۔ بالوں کے دو منہ بن گئے ہیں۔ بال بد رنگ اور کھردرے بھی ہیں۔ اس لیے گھنے اور لمبے ہونے کے باوجود خوب صورت نظر نہیں آتے۔ پہلے میرے بال گھٹن گھریا لے تھے۔ میں نے انہیں سیدھا کرایا اور اسٹریکنگ بھی کرائی۔ اس کے بعد بالوں کا یہ حشر ہو گیا ہے۔ کیا کوئی ایسی صورت ہے کہ بال چمک دار اور دلکش نظر آئیں؟

ج : کنڈیشننگ بالوں کو غذائیت فراہم کرنے کا ایک انتہائی مفید طریقہ ہے۔ یہ بالوں کو ہموار کرتا ہے اور اس سے بالوں میں چمک بھی پیدا ہوتی ہے۔

1 استعمال شدہ چائے کی پتی پانی میں دوبارہ ابال کر چھان لیں۔ ٹھنڈا ہونے پر ٹیمپو کرنے کے بعد اس پانی سے سردھوئیں۔

2 ایک مگ پانی میں ایک لیموں کارس ملائیں اور سر دھونے کے بعد آخر میں اسے بالوں پر ڈالیں۔

3 مہندی بھی بہترین کنڈیشنر میں سے ایک ہے۔ اس کے استعمال سے بھی بہت سے فوائد ہوتے ہیں۔

4 مہندی میں ایک لیموں کارس ایک انڈا اور چائے کا ایک چمچہ دی ملا کر لگائیں۔ بالوں میں نہایت دلکش چمک پیدا ہو جائے گی۔

5 مہندی کے پیسٹ میں چائے کا ایک چمچہ خالص ناریل یا زیتون کا تیل ملا کر بالوں میں لگائیں۔ آدھے گھنٹے بعد سردھو لیں۔

6 مہندی لگانے سے نہ صرف بالوں کی ساخت ہموار رہے گی اور چمک دار ہو جاتی ہے بلکہ بال گھنے بھی نظر آنے لگتے ہیں۔

در اصل بچپن میں ناک پر پتھر لگنے سے اس کی شکل بگڑ گئی تھی جو وقت کے ساتھ ساتھ نمایاں ہوتی گئی۔ کیا ایسا کوئی طریقہ ہے جس سے ناک کا یہ نقص دور کیا جاسکے؟

ج : زرین بہن! میک اپ کے ذریعے اس نقص کو کسی حد تک دبایا جاسکتا ہے لیکن اگر یہ زیادہ نمایاں ہے تو پھر ایک ہی طریقہ ہے کہ اس کی پلاسٹک سرجری کرائی جائے۔ اس کے لیے کئی پرائیویٹ اسپتال ہیں، کراچی میں شہید ملت روڈ پر ہل پارک کے پیچھے ایک بڑا پلاسٹک سرجری کا اسپتال ہے جہاں سرجری کی سہولت موجود ہے۔ آپ وہاں کسی اچھے ڈاکٹر سے مشورہ کر لیں وہ آپ کو تمام تفصیلات سے آگاہ کر دیں گے۔

اس کے لیے آپ کو چار سے پانچ دن تک اسپتال میں رہنا ہو گا اور دو ہفتے تک ناک پر بلاسٹریجر ہارے گا۔ اسے آپ ایک طرح آپریشن ہی سمجھیں۔

### ماریہ علی.....گجرات

س : میری عمر تیس سال ہے لیکن آنکھوں کے نیچے کی جلد پھول گئی ہے جس کی بنا پر میں اپنی عمر سے بہت زیادہ نظر آتی ہوں۔ کوئی ایسا نسخہ بتائیں کہ میں اس سے نجات حاصل کر سکوں؟

ج : اسے آنکھوں کے نیچے تھیلیاں بننا کہتے ہیں۔ عموماً یہ موروثی ہوتی ہیں۔ ان کے ظاہر ہونے کی کئی وجوہات ہوتی ہیں۔ گردوں اور پیشاب کے انفیکشن کی وجہ سے بھی ایسا ہوتا ہے، آنکھوں کے ارد گرد کی جگہ بہت نازک ہوتی ہے اس میں لچک بھی کم ہوتی ہے اس لیے یہ جلد پھول جاتی ہے۔ آپ ڈاکٹر سے مشورہ ضرور کریں۔

چائے اور کافی کا استعمال کم کر دیں۔ پانی زیادہ سے زیادہ پیئیں۔ روزانہ کم از کم سولہ گلاس پیئیں۔ صبح سویرے گرم پانی میں لیموں کارس ملا کر پیئیں۔ آنکھوں کے گرد کوئی بھاری کریم نہ لگائیں۔ ایک آلو لے کر اچھی طرح دھوئیں پھر اس کے